

bookhouse

ဒေးထွန်းမင်း မော့ဆက်၏ ပရိယာယ်ဝင်္ကပါ

ကမ္ဘာကျော်အစ္စရေးထောက်လှမ်းရေးအဖွဲ့မှ
အေးဂျင့်တစ်ဦး၏ဖွင့်ဟချက်များ

BURMESE
CLASSIC

BY WAY OF DECEPTION
BY VICTOR OSTROVSKY AND CLAIRE HOY

www.burmeseclassic.com

ဒီပဲခဲင်မြို့

မိုးမ

စာတည်း

ဦးသိန်းမြင့် (မြင့်ဟန်နိုး)

မျက်နှာပိုးဒီဇိုင်း

Club 18

အတွင်းစာမျက်နှာပုံနှိပ်ဒီဇိုင်း

Club 18

စာမူစွန့်ပြုအမှတ်

၃၁၀ ၀၅၄ ၀၂၁၂

မျက်နှာပိုးစွန့်ပြုမျက်

၃၁၀ ၀၇၄ ၀၃၁၂

ထုတ်ဝေသူ

ခေါ်မိုးမျှစ်သူ

the bookhouse

၉၂ avenue၊ ၁၀-၀၁

မရှင်လမ်း၊ ၁၄ရပ်ကွက်၊

ရန်ကင်းမြို့နယ်၊ ရန်ကင်းမြို့

ပုံနှိပ်သူ

ဦးတင်အောင်ကျော်

(မြို့ ၀၇၀၅၃)

ဧည့်တော်ပုံနှိပ်တိုက်၊

အမှတ် ၁၄၇၊ ၅၁-လမ်း၊

ပုဇွန်တောင်မြို့နယ်၊ ရန်ကင်းမြို့။

၂၀၁၂၊ ဇူလိုင်လ၊ ပထမအကြိမ်

အုပ်စု - ၁၀၀၀

တန်ဖိုး - ၃၅၀၀ ကျပ်

ဖြန့်ချိရေး

the bookhouse

၀၉ ၅၀၀ ၈၇၂၇

၀၉ ၅၀၁ ၀၈၅၁

ထုတ်ဝေသည့်စာအုပ် ကတ်တလောဂ်အညွှန်း (CIP)

၃၀၀-၃၄၂၂

အေးထွန်းမင်း

မော့ဆက်၏ပရိယာယ်ဝင်္ကံပါ / အေးထွန်းမင်း ၊ ရန်ကင်း

the bookhouse စာပေ၊ ၂၀၁၂

၃၁၄စာ၊ ၁၇.၇၈ စင်တီ * ၁၇.၇၈ စင်တီ

(၁) မော့ဆက်၏ပရိယာယ်ဝင်္ကံပါ



www.burmeseclassic.com



စုစည်းမှု

အပိုင်း-၁	၁
မန္တသီဟစစ်ဆင်ရေး	
နိဒါန်း	၂
အခန်း-၁ သင်တန်းသားဘဝ	၂၈
အခန်း-၂ သင်တန်းနေ့ရက်များ	၄၉
အခန်း-၃ လက်သင်လေးများ	၆၄
အခန်း-၄ အပျံသင်စ	၈၃
အခန်း-၅ မနူးမနပ်	၉၇
အပိုင်း-၂	၁၁၂
အတွင်းအပြင်	
အခန်း-၆ ဘယ်လိုကျိယံစားပွဲ	၁၁၃
အခန်း-၇ ဆံပင်တု	၁၃၂
အခန်း-၈ နှုတ်မဆက်မီ	၁၄၇
အပိုင်း-၃	၁၇၁
ပရိယာယ်ဝင်္ကပါ	
အခန်း-၉ ကိတ်မုန့်၁၄လုံး	၁၇၂
အခန်း-၁၀ ကားလိုဏ်	၁၉၂
အခန်း-၁၁ ငါးပျံ	၂၁၂
အခန်း-၁၂ မရွှေမလှ	၂၂၃
အခန်း-၁၃ အာရာဖတ်ကို ကူညီခြင်း	၂၃၇
အခန်း-၁၄ အေမ်းဌာနခွဲ	၂၅၄
အခန်း-၁၅ မိုးစက်စစ်ဆင်ရေး	၂၇၃
အခန်း-၁၆ ဆိပ်ကမ်းများ	၂၈၇
အခန်း-၁၇ သွေးလွမ်းသော ဘောလွတ်	၂၉၅
နိဂုံး	၃၁၁

CLASSIC
CLASSIC



အပိုင်း - ၁
မနုဿိဟ စစ်ဆင်ရေး

ဘတ်စ်ကားမှတ်တိုင်တွင် ရပ်နေသည့် မိန်းမချောလေးကို သတိမပြုမိသူ မရှိ။ အားလုံးက အာရုံစိုက်မိကြသည်။ ထိုအထဲတွင် ဘူးထရပ်စ် အီဘင်ဟာလင်းလည်း ပါသည်။ သူမ၏ ရွှေရောင်ဆံပင်၊ ဝါပျောသော အသားအရေ၊ ကိုယ်ကျပ်ဘောင်းဘီ၊ လယ်ပုဂံက ဘလောက်စ်တို့က အနီးအနားရှိ ပုဂံသန္ဓယ်ဝင်တို့ကို ညှို့ယူဖမ်းစားထားသည်။

ပါရီမြို့တောင်ပိုင်း ဆင်ခြေဖုံး ဗီယယ်ဂျူးရပ်ကွက်ရှိ ဤကားမှတ်တိုင်သို့ သူမ နေ့စဉ်လိုလို အချိန်မှန် ရောက်လာလေ့ရှိသည်။ ထိုမှတ်တိုင်တွင် ဘတ်စ်ကားနှစ်မျိုးသာ ရပ်သည်။ တစ်မျိုးမှာ ပါရီသို့ သွားသော ဘတ်စ်ကားဖြစ်ပြီး နောက်တစ်မျိုးမှာ ရပ်ကွက်အနီး ပတ်ဝန်းကျင်သို့သာ သွားသော ဘတ်စ်ကား ဖြစ်သည်။ ဘတ်စ်ကားစောင့်နေကြသူအများစုမှာ နေ့စဉ်သွားနေကျ ခရီးသည်များသာ ဖြစ်သည်။ ထိုခရီးသည်များအကြားတွင် သူမက ပေါ်လွင်လွန်းနေသည်။ ယင်းသို့ ပေါ်လွင်နေခြင်းသည် တမင်လုပ်ယူထားခြင်း ဖြစ်သည်ကို ဟာလင်းက မသိ။ သူမကို ဂရုစိုက်မိစေရန် တမင်ရည်ရွယ် ပြင်ဆင်ဝတ်စားထားခြင်း ဖြစ်သည်။

ဟာလင်း မှတ်တိုင်သို့ ရောက်လာသည့်အခါတိုင်း သူမက ရှိနေတတ်သည်။ သူတို့နှစ်ဦး၏ အချိန်စယားသည် ထပ်တူဖြစ်နေသည်။ သူမ မှတ်တိုင်သို့ရောက်ပြီး ခဏအကြာတွင် အနီရောင်နှစ်ယောက်စီး အဖိုးတန် ဖိမ်ခံဖရာရေ ပြိုင်ကားတစ်စင်းက ထိုးဆိုက်လာသည်။ ကားမောင်းသူမှာ အသားလတ်လတ်၊ စမတ်ကျကျ ဝတ်



နိဒါန်း

www.burmeseclassic.com



မော့ဆက်၏ ပရိယာယ်ဝင်္ကံပါ

စားထားသည့် လူ့ချောတစ်ဦး ဖြစ်သည်။ သူမကို ကားပေါ်တင်ကာ ထွက်ခွာသွားသည်။ ယင်းသို့ တင်ခေါ်သွားတတ်သည် မှာ တစ်ခါမကတော့။ ဟာလင်းသည် အီရတ်နိုင်ငံသားဖြစ်သည်။ တစ်နေ့ကုန်တစ်နေ့ခန်း အလုပ်သွားနေရသော ဟာလင်း ကို ဇနီးသည်ဖြစ်သူ ဆာမီရားက သည်းမခံနိုင်တော့။ ပျော်ရွှင်စရာ လောကနိဗ္ဗာန်ဟု ဆိုတတ်ကြသည့် ပါရီသည် သူမ အဖို့ ပျင်းရိငြီးငွေ့ဖွယ် ကောင်းလှသည်။

ဟာလင်းသည် အလုပ်သွားရာ လမ်းတွင် မည်သူ့ကိုမျှ စကားမပြောရန် အီရတ်ထောက်လှမ်းရေးက ညွှန်ကြား ထားသည်။ အလုပ်သွားသည့်အခါတိုင်း တည့်တည့်မတ်မတ် မသွားရန်၊ လမ်းကြောင်းအမျိုးမျိုး ပြောင်းသွားရန်လည်း ပြောထားသည်။ လမ်းကြောင်း ပြောင်းသွားရသည် ဆိုသော်လည်း ဝီယယ်ဂျူးရပ်ကွက် ကားမှတ်တိုင်နှင့် စိန့်လာဇား ဘူတာရုံတို့ကိုမူ လမ်းကြောင်းထဲမှ ဖယ်ထုတ်၍မရ။ ထိုနှစ်နေ့ရာကို ဖြတ်သွားမှ အလုပ်သို့ ရောက်နိုင်သည်။ ဘူတာရုံမှ ပါရီမြို့ မြောက်ဘက်ရှိ စက်ရုံသို့ ရထားစီးသွားရသည်။ ထိုစက်ရုံတွင် အီရတ်အတွက် အဏုဖြူဓာတ်ပေါင်းဖို တည် ဆောက်နေသည်။

တစ်နေ့သ၌ ဖရာရေ ပြိုင်ကားရောက်မလာမီ ဘတ်စ်ကားက ထိုးဆိုက်လာသည်။ မိန်းမချောလေးက ဖရာရေ ကားလာမည့်လမ်းသို့ လှမ်းမျှော်ကြည့်လိုက်သည်။ ပန်းတစ်ချက် တွန့်လိုက်ကာ ဘတ်စ်ကားပေါ်သို့ တက်သွားသည်။

ဟာလင်း မသိသည့်အချက်မှာ သူ့စီးရမည့် ဘတ်စ်ကားသည် အောက်ဘက် နှစ်ဘလောက်အကွာတွင် ပါဂျီ ကားတစ်စင်းနှင့် ပွတ်မိသည့်အတွက် နောက်ကျနေသည်ဆိုသည့် အချက်ဖြစ်သည်။ ဘတ်စ်ကားက လမ်းကြောင်းအတိုင်း သွားနေစဉ် ပါဂျီကားက ယာဉ်ကြောအတွင်း ရုတ်တရက် ထိုးဝင်လာသည့်အတွက် ပွတ်မိသွားခြင်း ဖြစ်သည်။

နောက်ကျနေသော ဘတ်စ်ကားကို စိတ်မရှည်စွာ စောင့်နေမိက ဖရာရေကားက ထိုးဆိုက်လာသည်။ မောင်း လာသူက ဟိုကြည့်သည်ကြည့်ဖြင့် မိန်းမချောလေးကို ရှာနေသည်။ ဟာလင်းက ပြင်သစ်ဘာသာဖြင့် ကောင်မလေး ဘတ်စ်ကားစီးသွားပြီဖြစ်ကြောင်း အော်ပြောလိုက်သည်။ ဟာလင်းစကားကို နားမလည်သဖြင့် ထိုသူက အင်္ဂလိပ်ဘာသာ ဖြင့် ပြန်မေးသည်။ ဟာလင်းက အင်္ဂလိပ်ဘာသာဖြင့် ကောင်မလေး ဘတ်စ်ကားစီးသွားပြီဖြစ်ကြောင်း တစ်ခါထပ်ပြော ရသည်။ ထိုလူက...

“ကျေးဇူးတင်ပါတယ်။ ဘယ်သွားမလို့လဲ”

“မယ်ဒလင်း ဘူတာကိုပါ။ ” သူ သွားမည့်ဘူတာကို လွှဲပြောလိုက်သည်။ သို့သော် မယ်ဒလင်းဘူတာသည် သူသွားရမည့် စိန့်လာဇားဘူတာနှင့် တစ်ခေါ်လောက်သာ ဝေးသည်။

“လိုက်ခဲ့ပါလား။ ကျွန်တော်လည်း အဲဒီဘက်သွားမှာပဲ” ဟာလင်းသည် ကားထဲ ဝင်လိုက်သွားသည်။



ငါးသည် ငါးစာကို ဟပ်မိလေပြီ။ မော့ဆက်က မိလိုက်သောငါးသည် အလွန်ကြီးသောငါး ဖြစ်သည်။ ၁၉၇၈ ခုနှစ်၊ ဩဂုတ်လ တစ်နံနက်ခင်းတွင် ဟာလင်းသည် အင်္ဂလိပ်လူမျိုး ဂျက်ဒိုနိုဗင်နှင့် အမှတ်မထင် သိက္ခမ်းရသည်။ အမှန်စင်စစ် ထိုသူသည် အစွဲရေးထောက်လှမ်းရေး မော့ဆက်မှ ထောက်လှမ်းရေး အေးဂျင့်တစ်ဦးဖြစ်သည်ကို ဟာလင်း ခဗျာ မသိရှာ။



၁၉၇၃ ခုနှစ် ရေနံ အကျပ်အတည်းဖြစ်ခဲ့ပြီးနောက် ပြင်သစ်အား ရေနံအများဆုံး ရောင်းချနေသော နိုင်ငံတစ်နိုင်ငံ ဖြစ်သည့် အီရတ်ကို ပြင်သစ်က မျက်နှာချိုသွေးထားရသည်။ အီရတ်လိုချင်နေသော အဏုမြူဓာတ်ပေါင်းဖို ရောင်းချပေး ရန် သဘောတူခဲ့ရသည်။ ပြင်သစ်က ဆောက်လုပ်ပေးမည့် မီဂါဝပ် ခုနစ်ရာ ထုတ်ပေးနိုင်သည့် ဓာတ်ပေါင်းဖိုသည် ဘဂ္ဂဒတ်မြို့အား လျှပ်စစ်ဓာတ်အားပေးရန်ဟု ဆိုသည်။ သို့သော် အီရတ်၏ ရည်ရွယ်ချက်သည် ထိုမျှမက ဆိုသည်ကို လူတိုင်းသိကြသည်။ အီရတ်က အဏုမြူဗုံးလုပ်ရန် ကြိုးစားနေသည်ကို သိနေသော အစွဲရေးအဖွဲ့ ရတက်ပွားစရာ။

မူလ သဘောတူညီချက်အရ ပြင်သစ်က စွမ်းအားပြည့် ယူရေနီယံ (enriched uranium) ၉၃ ရာနှုန်းပါ လောင်စာ ပေါင် ၁၅၀ ကို ရောင်းချရမည် ဖြစ်သည်။ ထိုပမာဏသည် အဏုမြူဗုံးလေးလုံး ထုတ်လုပ်ရန် လုံလောက်သည်။ အမေရိကန်သမ္မတ ဂျင်မီကာတာ နိုင်ငံခြားရေးမူဝါဒ၏ ထိုအချိန်က ပင်မဒေါက်တိုင်မှာ အဏုမြူလက်နက် မပြန့်ပွား ရေးဖြစ်သည်။ အဏုမြူလက်နက် မပြန့်ပွားရေးကို အကြောင်းပြုကာ အမေရိကန်သည် ပြင်သစ်နှင့်အီရတ်ကို ဖိအားပေးသည်။

အမေရိကန်၏ဖိအားကြောင့် ပြင်သစ်လည်း မနေသာတော့။ ထို့ကြောင့် အားပြည့်ယူရေနီယံအစား အားပျော့ ယူရေနီယံယူပါရန် အီရတ်ကို ဖျောင်းဖျာသည်။ အီရတ်က မူလ သဘောတူညီချက်အတိုင်း ပေးရမည်ဟု တင်းခံနေသည်။

၁၉၇၀ ပြည့်လွန် နှစ်များမှစ၍ အီရတ်က အဏုမြူလက်နက် ထုတ်လုပ်ရန် ခြေလှမ်းကြုံနေသည်။ အစွဲရေး တပ်မတော်ထောက်လှမ်းရေး အာမန် (AMAN)က မော့ဆက်ထံသို့ ထိပ်တန်းလျှို့ဝှက်စာပေးပို့ကာ အဏုမြူလက်နက် ထုတ်လုပ်ရန် အီရတ်က ကြိုးပမ်းနေခြင်းကို အသေးစိတ်သိလိုကြောင်း မေးမြန်းခဲ့သည်။

ထိုစဉ်က အစွဲရေးထောက်လှမ်းရေး မော့ဆက်၏ အကြီးအကဲမှာ ဗိုလ်ချုပ်ကြီးဟောင်း ဆီဗီဇမား (CSV/ Zamir) ဖြစ်သည်။ ဆီဗီဇမားသည် မော့ဆက်လူအင်အားဌာနမှ ဒေးဗစ်ဘိုင်ရန်ကို ဆင့်ခေါ်လိုက်သည်။ ဘိုင်ရန်သည် မော့ဆက်အတွက် လူသစ်များ စုဆောင်းရေးကိုပါ တာဝန်ယူထားရသူ ဖြစ်သည်။



မော့ဆက်၏ ပရိယာယ်ဝင်္ကံပါ

ပြင်သစ်ရှိ အကျမြူဇာတ်ပေါင်းဖို ထုတ်လုပ်ရေးစက်ရုံတွင် အလုပ်လုပ်နေသည့် အီရတ်နိုင်ငံသားတစ်ဦးဦးကို ရှာဖွေသိမ်းသွင်းရန် ဘိုင်ရန်က သူ့လူများကို ညွှန်ကြားလိုက်သည်။ မော့ဆက်ဖိုင်တွဲများတွင် သူ လိုချင်သူကို ရှာမတွေ့သည့် အခါ ပါရီ မော့ဆက်ဌာနခွဲသို့ ဘိုင်ရန် ဆက်သွယ်သည်။

ပါရီ မော့ဆက် ဌာနခွဲမှူးမှာ ဒေးဗစ်အာဘယ်လ် ဖြစ်သည်။ သူသည် ဝါရင့် ထောက်လှမ်းရေးမှူးဖြစ်ပြီး ဘာသာစကားမျိုးစုံကို ပြောဆိုနိုင်သည်။

ကမ္ဘာအရပ်ရပ်ရှိ တခြားသော ဌာနခွဲများနည်းတူ ပါရီ မော့ဆက်ဌာနခွဲသည် အစွဲရေးသံရုံး၏ မြေအောက်ခန်းတွင် အခိုင်အခံ ဆောက်ထားသည်။ အာဘယ်လ်သည် သံရုံးတွင်း သတ်မှတ်ချက်အရဆိုလျှင် ရာထူးအကြီးဆုံး ဖြစ်သည်။ ပြင်ပတွင် ဆက်ဆံသည့်အခါ သံအမတ်သည် ရာထူးအကြီးဆုံးဖြစ်သော်လည်း သံရုံးတွင်း အလုပ်လုပ်သည့်အခါ သံအမတ်သည် အာဘယ်လ်၏ ညွှန်ကြားချက်ကို နာယူရသည်။ သံတမန်ချောအိတ်အပါအဝင် သံရုံး၏ ဝင်စာထွက်စာမှန် သမျှသည် အာဘယ်လ်၏ ထိန်းချုပ်မှုအောက်တွင် ရှိသည်။ ပါရီမြို့ အနုအပြားတွင် ဖြန့်ကြက်ထားသော၊ လိုအပ်လျှင် ကွန်းဒိုစခန်းအဖြစ် အသုံးပြုသော တိုက်ခန်း (operationa apartments or safe house) များသည်လည်း မော့ဆက် ဌာနခွဲမှူးအောက်တွင် ရှိသည်။ လန်ဒန် မော့ဆက်ဌာနခွဲသည် ကွန်းဒိုတိုက်ခန်းပေါင်း တစ်ရာကျော်ကို အပိုင်ဝယ်ထားပြီး အခန်းပေါင်းငါးဆယ်ကိုလည်း ငှားရမ်းရယူထားသည်။

ပါရီဌာနခွဲအား အကူအညီပေးနေသော ဂျူးများ ရှိသည်။ သူတို့သည် အသက်မွေးမှု နယ်ပယ်အမျိုးမျိုးမှ ဖြစ်သည်။ စက်မှုလုပ်ငန်းရှင်၊ ဘဏ်လုပ်ငန်းရှင်၊ အင်ဂျင်နီယာ၊ ဆရာဝန် စသည်တို့ ဖြစ်ကြသည်။ ယင်းတို့အနက် အမည်ဝှက် ဂျက်မာဆဲလ်ဟု အမည်ပေးထားသူသည် အကျမြူဇာတ်အားကုမ္ပဏီတွင် အလုပ်လုပ်နေသည်။

ကုမ္ပဏီတွင် အလုပ်လုပ်နေသော အီရတ်လူမျိုးများ၏ အမည်စာရင်းမူရင်းကို ယူလာရန် ဂျက်မာဆဲလ်အား ညွှန်ကြားလိုက်သည်။ သာမန်အားဖြင့်ဆိုလျှင် အမည်စာရင်း မိတ္တူရရှိဖြင့် လုံလောက်သော်လည်း အာရပ်အမည်များသည် စာလုံးပေါင်း အမျိုးမျိုးပေါင်းပြီး အခြေအနေနှင့် အချိန်အခါကိုလိုက်၍ အမည်ကို ပြောင်းလဲ ခေါ်ဝေါ်တတ်ကြသဖြင့် မူရင်းကို လိုချင်ခြင်း ဖြစ်သည်။

မာဆဲလ်သည် ပါရီတွင် လုပ်ငန်းအစည်းအဝေး တက်ရန် လာရသည်။ တောင်းခံထားသော အီရတ်လူမျိုး အမည်စာရင်းကို အစည်းအဝေး စာရွက်စာတမ်းများနှင့် ရောနှောပြီး ကားနောက်ဖုံးတွင် ထည့်လာရန် ညွှန်ကြားထားသည်။ အစည်းအဝေးတက်ရန် မလာမီ တစ်ရက်အလို ညတွင် မော့ဆက်မှ လက်ထောက်တစ်ဦးတို့ တွေ့ဆုံကာ ကားနောက်ဖုံး သော့တူ လုပ်သည်။ မည်သို့ လုပ်ဆောင်ရမည်ကို တစ်ပါတည်း အေးဂျင့်က ညွှန်ကြားချက်ပေးသည်။



www.burmeseclassic.com

ချိန်းဆိုထားသော အချိန်တွင် မာဆဲလ်သည် စစ်ကျောင်း (Ecole Militaire) အနီးရှိလမ်းကို ပထမ တစ်ပတ် မောင်းရမည်။ နောက်တစ်ကြိမ် ပတ်မောင်းလာသည့်အခါ အရက်ဆိုင်နှင့် မျက်နှာချင်းဆိုင် လမ်းဘေးတစ်ဖက်တွင် ရပ်ထားသော ပါဂျီအနီရောင် (ထင်ထင်ရှားရှား စတစ်ကာကို နောက်မှန်တွင် ကပ်ထားသည်။) က မောင်းထွက်သွားမည်။ ထိုကား၏နေရာတွင် မာဆဲလ်က ဝင်ရပ်ရန် ဖြစ်သည်။ ပါဂျီအနီရောင်သည် လွန်ခဲ့သော ညတစ်ညလုံး ရပ်ထားခဲ့ခြင်း ဖြစ်သည်။ ပါဂျီမြို့တွင် ကားရပ်ရန်နေရာသည် ရှားပါးပစ္စည်းဖြစ်သဖြင့် ယင်းသို့ စီစဉ်ရခြင်း ဖြစ်သည်။ ထို့နောက် မာဆဲလ်သည် အစည်းအဝေးတက်ရန် သွားမည်။ စာရွက်စာတမ်းများသည် ကားနောက်ပုံးထဲတွင် ကျန်ရစ်မည်ဖြစ်သည်။

သာမန် လုပ်ရိုးလုပ်စဉ်ကဲ့သို့ စာရွက်စာတမ်းကို လက်ဖြောင်းလက်လွှဲမလုပ်ခြင်းမှာ မာဆဲလ်သည် လျှို့ဝှက် လုပ်ငန်းများ လုပ်ကိုင်သည့် ကုမ္ပဏီဝန်ထမ်းဖြစ်သောကြောင့် ဖြစ်သည်။ ထိုကုမ္ပဏီဝန်ထမ်းများ၏ လှုပ်ရှားမှုကို ပြင်သစ် ထောက်လှမ်းရေးက ရဲခါရဲဖန် စောင့်ကြည့်လေ့ ရှိသည်။ မာဆဲလ်နောက်မှ နောက်ယောင်ခံလိုက်သူ ရှိ-မရှိကို မောဆက်က စောင့်ကြည့်နေခဲ့သည်။ ချိန်းဆိုထားသည့်နေရာတွင် မာဆဲလ် ကားကို ရပ်လိုက်သည်အထိ မောဆက်အေးဂျင့်များက တစ်ချိန်လုံး စောင့်ကြည့်နေခဲ့သည်။ ယင်းသို့ မောဆက်က စောင့်ကြည့်နေသည်ကို မာဆဲလ် မသိပေ။

ရပ်ထားသည့်ကားကို စောင့်ကြည့်နေသူမရှိဟု သေချာသည့်အခါတွင် မောဆက်အေးဂျင့်နှစ်ဦးက နောက်ပုံး မှဖိုင်တွဲကို ယူကာ အရက်ဆိုင်တွင်းသို့ ဝင်သည်။ တစ်ဦးက အစားအသောက်မှာနေစဉ် ကျန်တစ်ဦးက ဖိုင်တွဲဖြင့် ရေအိမ်အတွင်းသို့ ဝင်သည်။ ရေအိမ်တွင်းတွင် စာမျက်နှာသုံးမျက်နှာရှိ အမည်စာရင်းကို ဓာတ်ပုံရိုက်ယူသည်။

မောဆက် ဓာတ်ပုံနည်းပညာဌာနစိတ်မှ တီထွင်ထားသည့် အထူးကင်မရာ ဖြစ်သည်။ ကင်မရာ ကိုယ်ထည်ထောင့် လေးထောင့်တွင် ဆန်ထုတ်နိုင်သော (flescoppic) သတ္တုချောင်းလေးခု ပါသည်။ ဆန်ထုတ်ထားသော သတ္တုချောင်း တစ်ချောင်းစီတွင် ကလစ်တစ်ခုစီ ရှိသည်။ ကလစ်လေးခုတွင် ရိုက်ယူလိုသော စာရွက်ကို ညှပ်ထားပြီး ရိုက်ယူရုံသာ ဖြစ်သည်။ ရုပ်ပုံပြတ်သားမှုကို ချိန်ရန်မလို။ ဖလင်တစ်လိပ်တွင် ပုံငါးရာကျော် ရိုက်နိုင်သည်။

အမည်စာရင်းသည် အစွဲရေးရှိ မောဆက်ဌာနချုပ်သို့ ချက်ချင်းပင် ရောက်သွားသည်။ ပေးပို့ရာတွင် 'ဝှက်စာ နှစ်ဆင့်စနစ်' (Double coding system) ဖြင့် ပေးပို့သည်။ ကွန်ပျူတာနှစ်လုံးဖြင့် ပေးပို့ခြင်းဖြစ်သဖြင့် သတင်းပေးပို့ ချက် နှစ်စောင် ဖြစ်သည်။ ထိုနှစ်စောင်ကို ပေါင်းစပ်ခြင်းဖြင့်သာလျှင် အမည်စာရင်းကို ရရှိနိုင်မည် ဖြစ်သည်။

အမည်စာရင်းပါ လူများကို မောဆက်နှင့် စစ်ထောက်လှမ်းရေး ဌာနချုပ် (AMAN) ရှိ အမည်စာရင်းနှင့် တိုက်ဆိုင်စစ်ဆေးသည်။ စာရင်းပါလူများသည် အီရတ် သိပ္ပံပညာရှင်များဖြစ်ကြသဖြင့် အစွဲရေးကို တိုက်ရိုက်အန္တရာယ် ပြုနိုင်သူများ မဟုတ်ကြ။ သူတို့သည် မောဆက်၏ လူဆိုးစာရင်းဝင်များ မဟုတ်ကြ။ ထို့ကြောင့် ယင်းတို့နှင့် ပတ်သက်စရာ



မော့ဆက်၏ ပရိယာယ်ဝင်္ကံပါ

အကြောင်းအချက် မည်မည်ရရ မရှိ။ ယင်းတို့အနက်မှ အလွယ်ကူဆုံးတစ်ယောက်ကို သိမ်းသွင်းရန်သာ ရှိတော့သည်။

ယင်းသို့ဖြင့် ဟာလင်းသည် မော့ဆက်၏ ပစ်မှတ်ဖြစ်လာရသည်။ အမည်စာရင်းထဲတွင် ဟာလင်းတစ်ယောက် သာလျှင် အိမ်လိပ်စာ ဖော်ပြထားသဖြင့် သူ့အား ရွေးချယ်ဖြစ်ခြင်း ဖြစ်သည်။ ကျန်သူများသည် လုံခြုံရေးသတိရှိသူများ ဖြစ်သဖြင့် လိပ်စာမပေးဘဲ ထားခြင်းဖြစ်နိုင်သလို၊ စက်ရုံအနီးရှိ စစ်တန်းလျားတွင် နေထိုင်သူများလည်း ဖြစ်နိုင်သည်။

စာရင်းပါသူများ၏ ထက်ဝက်မှာ အိမ်ထောင်ရှင်များ ဖြစ်ကြသည်။ ဟာလင်းသည် အသက် ၄၂ နှစ်ရှိပြီး ကလေးမရှိသူဖြစ်သဖြင့် သူ၏အိမ်ထောင်ရေးသည် သာယာလိမ့်မည် မဟုတ်ဟု မော့ဆက်က ယူဆသည်။

ဟာလင်းအား သိမ်းသွင်းရန် နည်းလမ်းကို ကြံဆရသည်။ တဲလာဗီးမှ ညွှန်ကြားချက်က "မဖြစ်မနေ သိမ်း သွင်းရမည်"ဟု ဆိုသည်။

ပါရီ မော့ဆက်ဌာနခွဲက အဖွဲ့နှစ်ဖွဲ့ ဖွဲ့သည်။ တစ်ဖွဲ့မှာ ဟာလင်းနှင့် ဇနီးသည်တို့အား ပြင်သစ်၊ သို့မဟုတ် အီရတ် ထောက်လှမ်းရေးက စောင့်ကြည့်နေခြင်း ရှိ-မရှိ စိစစ်ရန်၊ သူတို့နှစ်ယောက် သွားလာလုပ်ကိုင်တတ်သော ကိစ္စနှင့် အချိန်ဇယားကို မှတ်သားရန် ဖြစ်သည်။ သူတို့သည် ဟာလင်း အိမ်အနီးတွင် အခန်းတစ်ခန်း ငှားရမ်းကာ စောင့်ကြည့်ကြရမည်။ ထိုအဖွဲ့ကို လုံခြုံရေးအဖွဲ့ (arid) ဟု ခေါ်သည်။ အိမ်ခန်း ငှားရမ်းရာတွင် ဂျူး အိမ်ခြံမြေပွဲစားတစ်ဦး၏ အကူအညီကို ယူရသည်။ ကျန်တစ်ဖွဲ့မှာ (Nevoit)ဖြစ်သည်။ ဖောက်ထွင်းဝိဇ္ဇာအဖွဲ့ ဖြစ်သည်။ ထိုအဖွဲ့က ဟာလင်း၏ အခန်းကို ဖောက်ထွင်းဝင်ရောက်လျက် ခိုးနားထောင်သည့် ကိရိယာများ တပ်ဆင်ကြရမည်။

မော့ဆက် လုံခြုံရေးဌာန (arid) တွင် အဖွဲ့သုံးဖွဲ့ရှိပြီး တစ်ဖွဲ့လျှင် ခုနစ်ဦးမှကိုးဦးအထိ ပါဝင်သည်။ နှစ်ဖွဲ့ သည် နိုင်ငံပြင်ပတွင် လှုပ်ရှားလုပ်ကိုင်နေပြီး ကျန်တစ်ဖွဲ့မှာ အစွဲရေးတွင် အရန်အဖြစ် ချန်နေရသည်။

ဖောက်ထွင်းဝိဇ္ဇာဌာနတွင်လည်း သုံးဖွဲ့ရှိသည်။ သူတို့သည် သတင်းအချက်အလက်များကို နည်းမျိုးစုံသုံး၍ ရယူနိုင်ကြသူများ ဖြစ်သည်။ ဝတ္ထုပစ္စည်းများကို ခေတ်မီနည်းပညာသုံးလျက် ခွဲခြမ်းစိတ်ဖြာနိုင်သည်။ ထိုပစ္စည်းကို ယောက်ျား၊ မိန်းမ၊ ကလေး စသည်တို့ ကိုင်တွယ်သွားသည်။ အသက်အရွယ် မည်မျှရှိသူက သုံးစွဲသွားသည် စသည်တို့ ကို ပြောနိုင်သူများဖြစ်သည်။ နေအိမ်၊ အဆောက်အအုံများကို လက်စလက်နမကျန်စေဘဲ ဖောက်ထွင်းဝင်ရောက်နိုင်သူများ ဖြစ်သည်။ ဥရောပတိုက်ရှိ မိမိခံဟိုတယ်ခန်းများသို့ ဝင်ရောက်နိုင်သော သော့ဝိဇ္ဇာများ (masterkeys) သူတို့ထံတွင် ရှိသည်။ သံလိုက်ကော်ပြားသော့၊ စကားဂှက်သုံးသော့ စသည်တို့ကို ဖွင့်နိုင်သည့် နည်းလမ်းသစ်များကို အစဉ် တီထွင် ရှာဖွေနေကြသူများ ဖြစ်သည်။

ဟာလင်းမရှိခိုက် အမျိုးသမီးအေးဂျင့်တစ်ဦးက အခန်းတံခါး သွားခေါက်သည်။ ဇနီးသည် ဆာစီရေးက

တံခါးလာဖွင့်ပေးသောအခါ အေးဂျင့်က သူ့ကိုယ်သူ အလှကုန်ပစ္စည်းရောင်းသူ ဂျက်ကလင်းအဖြစ် မိတ်ဆက်သည်။ ဂျက်ကလင်းက သူ့ထံမှ ပစ္စည်းမှာကြားပါက ကျသင့်ငွေထက်ဝက်ကို လက်ငင်းပေးချေပြီး ကျန်ထက်ဝက်ကို ပစ္စည်းရောက်လာသည့်အခါ ပေးရမည်ဖြစ်ကြောင်း၊ မှာကြားသည့် ပစ္စည်းများနှင့် လက်ဆောင်တစ်ခုလည်း ရမည်ဖြစ်ကြောင်း ရှင်းလင်းပြောပြသည်။

မတန်တဆ ဈေးလျှော့ထားသော ဂျက်ကလင်း၏ အလှကုန်ပစ္စည်းများကို ဆာမီရားက ဝမ်းသာအားရ အမှာစာပေးလိုက်သည်။ ဂျက်ကလင်းအား အိမ်ထဲသို့ဖိတ်ခေါ်ကာ လက်ဖက်ရည်ပင် တိုက်သည်။ ထို့နောက် သူမ ပါရီမြို့တွင် အထီးကျန်ဖြစ်နေကြောင်း၊ သူမသည် ကြွယ်ဝသောမိသားစုမှ ပေါက်ဖွားလာသူဖြစ်ကြောင်း၊ ခင်ပွန်းဖြစ်သူက ရည်မှန်းချက် ကြီးကြီးမားမားမရှိသဖြင့် သူမ အိတ်ထဲမှ အိမ်စရိတ်ကို စိုက်ထုတ်သုံးနေရကြောင်း၊ မိခင်ဖြစ်သူသည် ခွဲစိတ်ကုသမှု ခံယူမည်ဖြစ်သဖြင့် မကြာမီ အိတ်ထဲသို့ ပြန်ရန်ရှိနေကြောင်း အိတ်သွန်ဖာမှောက် ပြောပြသည်။ မော့ဆက်အဖို့ လိုအပ်သည် ထက်ပိုသော အချက်အလက်များကို သိလိုက်ရသည်။

ဂျက်ကလင်း ကြားသိမြင်တွေ့လာသမျှကို ကျွမ်းကျင်သူ အေးဂျင့်များက အသေးစိတ်မေးမြန်းသည်။ အသေးအပြေမကျန် စေ့စေ့စပ်စပ် မေးမြန်းသည်။ မည်မျှ သေးနုပင်သောအချက်ပင် ဖြစ်စေကာမူ အရေးကြီးလျှင် ကြီးနေတတ်သည်ကို အေးဂျင့်များက သိထားသည်။

ဂျက်ကလင်းနှင့် စကားပြောနေစဉ် ဆာမီရားက သူမ၏ ဆံပင်အလှပြင်သူအား စိတ်တိုင်းမကျကြောင်းပြောဆိုခဲ့သည်။ ထိုအချက်ကို အစကောက်ကြာရန် အေးဂျင့်များက သဘောတူသည်။

နစ်ရက်အကြာတွင် ဂျက်ကလင်းသည် နောက်တစ်ကြိမ် ဆာမီရားထံ ရောက်သွားသည်။ ထိုတစ်ကြိမ်တွင် ဟာလင်း ပြန်လာခါနီး အချိန်ကိုကိုက်လျက် ရောက်သွားခြင်းဖြစ်သည်။ ဟာလင်းအား ကိုယ်တိုင်ကိုယ်ကျ မြင်တွေ့နိုင်ရန် ဖြစ်သည်။ ဆာမီရား မှာကြားသော အလှကုန်များကို ယူလျက်သွားသည်။ စကားလက်ဆုံကျနေစဉ် ဂျက်ကလင်းက “ကျွန်မရဲ့မိတ်ဆွေ ဆံပင်အလှပြင်တဲ့လူ ရှိတယ်။ ဆာမီရား သွားချင်တယ်ဆိုရင် လိုက်ပို့ပေးမယ်လေ” ဟု သွေးတိုးစမ်းလိုက်သည်။

ဆာမီရားနှင့် သူ့ခင်ပွန်းတို့သည် ပါရီမြို့တွင် မိတ်ဆွေဟူ၍မရှိ။ ထို့ကြောင့် ဂျက်ကလင်း ကမ်းလှမ်းလာသည်ကို သူမက ဝမ်းပန်းတသာ လက်ခံသည်။ ဂျက်ကလင်းက မှာကြားထားသော ပစ္စည်းများကိုပေးရင်း သော့ကွင်းတစ်ခုကို မြှောက်ပြကာ “ဒါက ကျွန်မတို့ကုမ္ပဏီက ပေးတဲ့လက်ဆောင်ပါ။ ဘယ်လိုသုံးရတယ်ဆိုတာ လက်တွေ့ပြပါမယ်” ဟု ပြောပြီး တိုက်ခန်းသော့ကို တောင်းသည်။ ဆာမီရားပေးလာသော တိုက်ခန်းသော့ကို ယူသည်။ သော့ကို လက်ဖဝါး



မော့ဆက်၏ ပရိယာယ်ဝင်္ကံပါ

အောက်တွင် ဖြက်လျက် ပုံစံနှိပ်ယူသည်။ ထို့နောက် သော့ကွင်းတွင် တပ်ပေးလိုက်သည်။

မော့ဆက်အေးဂျင့်များသည် တိုက်ခန်းကို သော့တူမသုံးဘဲ ဝင်ရောက်နိုင်သော်လည်း လက်စလက်နက် မကျန်စေလိုသဖြင့် လည်းကောင်း၊ တိုက်ခန်းတွင်းသို့ ဟန်မပျက်ဝင်လိုသဖြင့် လည်းကောင်း သော့ပုံစံနှိပ်ယူခြင်း ဖြစ်သည်။

ဂျက်ကလင်းက ဆာမီရာကို ဆံပင်အလှပြင်ဆိုင်သို့ ခေါ်သွားနေသည့်အချိန်တွင် အေးဂျင့်များက တိုက်ခန်းတွင်းတွင် အသံဖမ်း မိုက်ခရိုဖုန်းများ လျှို့ဝှက် တပ်ဆင်လိုက်သည်။

သွင်းယူထားသော စကားသံများကို ဘာသာစကားကျွမ်းကျင်သူ စကားပြန်က နားထောင်ပြီး ဘာသာပြန်ပေးသည်။ စကားပြန်သည် အီရတ်တွင် ဒေသအလိုက်သုံးသော ဒေသိယများကိုပါ ကျွမ်းကျင်နားလည်သူ ဖြစ်သည်။ ထိုစကားပြန်ကို တဲလာဗီးမှ စေလွှတ်ပေးခြင်း ဖြစ်သည်။

ဟာလင်းတို့ လင်မယားနှစ်ဦး ပြောစကားများအရ ဆာမီရာ အီရတ်သို့ ပြန်မည့်နေ့ရက်၊ အချိန်အတိအကျကို သိလာရသည်။ အီရတ်သံရုံးသို့ လုံခြုံရေးအတွက် ပုံမှန်စစ်ဆေးမှုခံရန် သွားရောက်ရမည်ဆိုသော ဟာလင်း၏စကားအရ အီရတ်ထောက်လှမ်းရေးသည် အီရတ် အဏုမြူပညာရှင်များကို လက်လွှတ်စပယ် လွှတ်မထားသည်ကို သိလာရသည်။ ထို့ကြောင့် မော့ဆက်အေးဂျင့်များက ပိုမိုသတိထား လှုပ်ရှားရသည်။

ဟာလင်း၏ နေ့စဉ် လှုပ်ရှားသွားလာမှုကို သိရှိရန် အေးဂျင့်များက စောင့်ကြည့်သည်။ ဟာလင်း နေ့စဉ် သွားလာလှုပ်ရှားမှုကို ခြေရာကောက်ရန် အေးဂျင့်များအဖို့ မခက်ခဲပေ။ သူသည် အလုပ်နှင့် အိမ်မှလွှဲ၍ တခြားနေရာများသို့ သွားခဲလှသည်။ ဟာလင်းကို သိမ်းသွင်းမည့် နည်းလမ်းကို မော့ဆက်က မဆုံးဖြတ်ရသေး။ သိမ်းသွင်း၍ ရ-မရ ဆိုသည်က မသေချာ။ သုံးလေ့ရှိသော အာရပ်အချင်းချင်း စည်းရုံးခိုင်းသောနည်းကိုလည်း သုံး၍မဖြစ်။ အန္တရာယ်ကြီးသည်။

ဆာမီရာကို အကြောင်းပြုလျက် ဂျက်ကလင်းသည် ဟာလင်းအား ချဉ်းကပ်ရန်နည်းကို စဉ်းစားကြည့်သေးသည်။ ဆံပင်အလှပြင်ဆိုင်သို့ ဂျက်ကလင်းနှင့် ဒုတိယအကြိမ် သွားပြီးသည့်အခါ ဆာမီရာသည် ဂျက်ကလင်းနှင့် အဆက်အသွယ် ဖြတ်လိုက်သည်။ အသံဖမ်းယူထားသည့် သူတို့ လင်မယားနှစ်ဦးပြောသော စကားတွင် -

“ရှင် ဂျက်ကလင်းကိုကြည့်တဲ့ အကြည့်ကို ကျွန်မ သိတယ်။ ကျွန်မ အီရတ်သွားနေတုန်း ရှုပ်မယ်တော့မကြံနဲ့။ ရှင့်အကြောင်း ကျွန်မ ကောင်းကောင်းသိတယ်”

ထို့ကြောင့် ဂျက်ကလင်းက ချဉ်းကပ်သောနည်းကို စွန့်လွှတ်လိုက်ရသည်။ ယင်းသို့ဖြင့် ကားမှတ်တိုင်၊ မိန်းမချောတစ်ယောက်နှင့် ဖရာရေ ပြိုင်ကားတစ်စင်း ဇာတ်လမ်းကို တီထွင်လိုက်ရသည်။

ဟာလင်းသည် ဒိုနိုဗင်၏ကားပေါ်တွင် ပါသွားသည်။ ဟာလင်းက သူသည် အသက်ကြီးနေသော်လည်း ကျောင်းသားတစ်ယောက်သာ ဖြစ်ကြောင်း၊ သူသည် မွတ်စလင်ဘာသာဝင်ဖြစ်သဖြင့် အရက်မသောက်ကြောင်း ဒိုနိုဗင်အား ပြောပြသည်။

ဒိုနိုဗင်က သူသည် နိုင်ငံတကာနှင့် ကုန်သွယ်နေသူ လုပ်ငန်းရှင်ဖြစ်ကြောင်း၊ အခါအခွင့်သင့်သည်အခါ သူ၏စံအိမ်သို့ အလည်အပတ်လာလျက် ညစာအတူစားရန် ဖိတ်ပါကြောင်း ပြောသည်။ ဟာလင်းက ယင်းဖိတ်ကြားချက် အပေါ် တစ်စုံတစ်ရာ တုံ့ပြန်ပြောဆိုခြင်း မလုပ်ပေ။ နောက်တစ်နေ့။ ကားမှတ်တိုင်တွင် မိန်းမချောလေး ရောက်လာသည်။ ဒိုနိုဗင်ရောက်လာပြီး မိန်းမချောလေးကို ခေါ်တင်သွားသည်။ နောက်တစ်နေ့တွင် ကောင်မလေး ပေါ်မလာ။ ဒိုနိုဗင်က ဟာလင်းအား သူနှင့်လိုက်ခဲ့ရန် ခေါ်သည်။ ဒုတိယအကြိမ် ဟာလင်း ဖရာရေ ကားပေါ်တွင် ပါသွားပြန်သည်။ လမ်းဘေး ကော်ဖီဆိုင်တွင် ဝင်ကာ လက်ဖက်ရည် သောက်ကြသည်။ စကားလက်ဆုံကျရင်း မိန်းမချောလေးနှင့် ပတ်သက်၍ ဒိုနိုဗင်က " ခပ်လွယ်လွယ်၊ ခပ်ပျက်ပျက် ကောင်မလေးပါ။ သူက တောင်းဆိုတာတွေ သိပ်များတယ်။ ဒါကြောင့် သူ့ကို ခေါက်ထားလိုက်တယ်။ နှမြောဖို့တော့ ကောင်းပါတယ်။ ဒါပေမဲ့ ပါရီမှာ ဒီလိုဟာမျိုးတွေ အများကြီးပါ" ဟု ခပ်ပေါ့ပေါ့လေသံဖြင့် ပြောသည်။

ဟာလင်းသည် ဇနီးသည်အား ဒိုနိုဗင်နှင့် ပတ်သက်၍ ဘာမျှမပြောဘဲ ထားသည်။ ဒိုနိုဗင်နှင့် ပတ်သက်၍ ဆာမီရားကို အသိမပေးသင့်ဟု ယူဆသည်။ ယင်းသို့ ဆာမီရား အီရတ်သို့ ပြန်သွားသည်။ ဒိုနိုဗင်သည် ဟာလင်းအား အမြဲလိုလို ကားဖြင့် တင်ခေါ်သည်။ သူတို့နှစ်ယောက် အတော်ပင် ရင်းနှီးလာကြသည်။

ဒိုနိုဗင်က သူ့အား လိပ်စာကတ် ပေးထားသည်။ လိပ်စာကတ်ပါရုံးခန်းသည် ပါရီမြို့လယ် တန်ဖိုးကြီး ရှောင်ဇလီဇေးရပ်ကွက်တွင် ဖြစ်သည်။ အကယ်၍ ထိုရုံးခန်းသို့ ဟာလင်း ရောက်သွားမည်ဆိုပါက ဒိုနိုဗင်၏ အတွင်းရေးမှူး မလေးကို ခမ်းနားသည့် ရုံးခန်းအတွင်း တွေ့ရမည်ဖြစ်သည်။ မော့ဆက်သည် ဟာကွက်မရှိစေရန် အသေးစိတ် ဆောင်ရွက် ထားသည်။

အမှန်စင်စစ် ဒိုနိုဗင်သည် မော့ဆက်ပိုင် တိုက်ခန်းတစ်ခန်းတွင် နေထိုင်လျက် ရှိသည်။ ဟာလင်းနှင့် တွေ့ဆုံ ဆက်ဆံခဲ့သည်များကို ပါရီဌာနခွဲမှူးထံ နေ့စဉ် တင်ပြလျက် ရှေ့ဆက်လုပ်ဆောင်ရမည့် လုပ်ငန်းစဉ်များကို အကွက်ချသည်။ တိုက်ခန်းသို့ ပြန်ရာတွင်လည်းကောင်း၊ ဌာနခွဲမှူးနှင့် သွားရောက်တွေ့ဆုံရာတွင်လည်းကောင်း ဒိုနိုဗင်သည် နောက်ယောဇ်ခံ အလိုက်မခံရစေရန် အထူးသတိထားသည်။

ဟာလင်းနှင့် တွေ့ဆုံပြီးသည့်အခါတိုင်း သူက အစီရင်ခံစာနှစ်စောင် တင်ပြသည်။ ပထမတစ်စောင်တွင်



မော့ဆက်၏ ပရိယာယ်ဝင်ကံပါ

ပြောဆိုကြားနားခဲ့ရသည့် အသေးစိတ်ကို ရေးသားထားသည်။ ဒုတိယတစ်စောင်တွင် တွေ့ဆုံစဉ် ဖြစ်ပျက်ခဲ့သမျှကို ရေးသား တင်ပြထားသည်။

ထိုအစီရင်ခံစာ နှစ်စောင်ကို တစ်စောင်ချင်းခွဲလျက် တဲလာဗီးသို့ သံရုံးမှတစ်ဆင့် ပို့ပေးရသည်။

ဇနီးသည် အီရတ်သို့ ပြန်သွားပြီးနောက် ဟာလင်း၏ သွားလာနေထိုင်မှု ပုံစံပြောင်းသွားသည်။ ရုံးမှ ပြန်လာလျှင် အိမ်သို့တန်းမပြန်ဘဲ စားသောက်ဆိုင်တွင် ဝင်၍ စားသောက်သည်။ ရုပ်ရှင် ဝင်ကြည့်သည့်အခါလည်း ရှိသည်။ တစ်ရက်တွင် သူက ဒိုနီဗင်ထံ ဖုန်းခေါ်သည်။ ဒိုနီဗင် မရှိသဖြင့် တယ်လီဖုန်းပြန်ခေါ်ရန် သတင်းစကား ထားခဲ့သည်။ သုံးရက်အကြာတွင် ဒိုနီဗင်က ဖုန်းပြန်ခေါ်သည်။

တစ်နေရာတွင် သူတို့နှစ်ဦး တွေ့ကြသည်။ ဒိုနီဗင်က သူ့အား ညကပွဲရုံသို့ ခေါ်သွားပြီး ညစာအတူစားကြရင်း မလုံ့တလုံ ကချေသည်များ၏ ကပွဲကြည့်ကြသည်။ အကုန်အကျများသော ညနေခင်း ဖြစ်သည်။ ကုန်ကျသမျှကို ဒိုနီဗင်က ထုတ်ပေးသည်။

ဒိုနီဗင်က သူသည် ကုန်သေတ္တာကြီးများကို အာဖရိကနိုင်ငံများသို့ ရောင်းချလျက်ရှိကြောင်း၊ ထိုနိုင်ငံများတွင် ကုန်သေတ္တာကြီးများကို လူနေအိမ်အဖြစ် အသုံးပြုကြောင်း ပြောသည်။ ဟာလင်းသည် အရက်တစ်ခွက်၊ နှစ်ခွက် စသောက်သည်။

“ကုန်သေတ္တာတွေဝယ်ဖို့ ကျွန်တော် တူလွန် (ပြင်သစ်တောင်ပိုင်း ကုန်သွယ်ဆိပ်ကမ်းမြို့)ကို စနေ၊ တနင်္ဂနွေနေ့ မှာ သွားရမယ်။ ခင်ဗျား လိုက်ခဲ့ပါလား” ဒိုနီဗင်က သွေးတိုးစမ်းလိုက်သည်။

“ကျွန်တော်လိုက်လာလို့ ခင်ဗျား အနှောင့်အယှက်ဖြစ်နေမှာပေါ့။ ကျွန်တော်က ခင်ဗျားအလုပ်ကိုမှ နားမလည်တာ” သူက ပြန်ဖြေသည်။

“အဝေးကြီးကို ကားမောင်းသွားရမှာဆိုတော့၊ ခင်ဗျားပါလာရင် အဖော်ရတာပေါ့။ စနေနေ့၊ အဲဒီမှာ ညအိပ်ပြီး တနင်္ဂနွေနေ့ ပြန်လာတာပေါ့။ ခင်ဗျား တခြားလုပ်စရာ မရှိရင်ပေါ့”

ယင်းသို့ဖြင့် သူတို့နှစ်ဦး တူလွန်သို့ ရောက်သွားကြသည်။ ကုန်သေတ္တာရောင်းသူ ပထမတစ်ဦးနှင့် ဈေးမတည့် သဖြင့် နောက်တစ်ဦး ရောက်လာသည်။ ကုန်သေတ္တာဈေး မတည့်သဖြင့် ဒိုနီဗင်နှင့် ရောင်းချသူတို့ အငြင်းအခုံဖြစ်ကြ သည်။ အမှန်စင်စစ် ကုန်သေတ္တာ ရောင်းချနှစ်ဦးစလုံးသည် မော့ဆက်၏ ဒလန်များဖြစ်ကြသည်။

ကုန်သေတ္တာများကို ဝန်ချိစက်ဖြင့်မကာ စစ်ဆေးကြသည်။ အလုံးတိုင်း၏ အောက်ခြေပိုင်းသည် သံချေးကိုက် နေသည်ကို ဟာလင်းက သတိပြုမိသည်။ ယင်းသို့ သတိပြုမိစေရန် တမင်ဖန်တီးထားခြင်း ဖြစ်သည်။

ဟာလင်းက ဒိုနိုဗင်အား လက်ကုပ်လျက် သံချေးကိုက်နေသည့်အကြောင်းကို ပြောသည်။ ဒိုနိုဗင်က သံချေးကိုက် နေသည်ကို ထောက်ပြလျက် ဈေးလျှော့ခိုင်းသည်။ ရောင်းချသူက ဈေးလျှော့ပေးရသည်။ အလုံးပေါင်း ၁၂၀၀ ကျော်ကို ဒိုနိုဗင်က ဝယ်လိုက်သည်။

ထိုနေ့ည ညစာစားကြသည့်အခါ ဒိုနိုဗင်က ဒေါ်လာတစ်ထောင် ထုတ်ပေးလျက် "ခင်ဗျားကို ကျေးဇူးတင်တဲ့ အထိမ်းအမှတ်အဖြစ် ပေးတာပါ။ ခင်ဗျားက သံချေးတက်နေတာကို တွေ့လိုက်လို့ ကျွန်တော် အများကြီး သက်သာသွား တယ်" ဟု ပြောသည်။

ဒိုနိုဗင်နှင့် မိတ်ဆွေဖြစ်ရသည်ကို ဟာလင်းက အကျေနပ်ကြီး ကျေနပ်သွားသည်။ ဟာလင်းသည် မော့ဆက်၏ ထောင်ချောက်အတွင်း စူးစူးနစ်နစ် ဝင်လာပြီဖြစ်သည်။ ဒိုနိုဗင်သည် အလုပ်ကြီးအကိုင်ကြီးလုပ်နေသူဟု အထင်ကြီး လာသည်။

စိန်ဒိုမီနစ်လမ်းရှိ ဆိုပီတဲလ်ဘော်ဘွန်းသည် ထိပ်တန်းဖိမ်ခဲဟိုတယ် ဖြစ်သည်။ ထိုဟိုတယ်၏ အကောင်းဆုံး အိပ်ခန်းဆောင် (စီးဒိုနှင့် ဧည့်ခမ်းတွဲလျက်ပါသော)သို့ ဟာလင်းအား ညစာစားရန် ဒိုနိုဗင်က ဖိတ်လိုက်သည်။ ချောမော လှပသည့် ကြေးစားမယ်လေးတစ်ယောက်ကိုလည်း ခေါ်ထားသည်။

ညစာမှာပြီးသည့်အချိန်တွင် အရေးကြီး တဲလက်စစ်တစ်စောင် ရောက်လာသည်။ ဒိုနိုဗင်က "ဆောရီးပဲဗျာ။ အရေးကြီးကိစ္စဆိုတော့ အခုချက်ချင်းပဲ လိုက်သွားရမယ်။ ခင်ဗျားတို့နှစ်ယောက် အေးအေးဆေးဆေး စားသောက်နေရစီပါ" ကြေးစားမယ်နှင့် ဟာလင်းတို့ ကျန်ရစ်သည်။

ဟာလင်းနှင့် ကြေးစားမယ်တို့ နှစ်ပါးသွားနေပုံကို လျှို့ဝှက် ဗီဒီယိုကင်မရာဖြင့် မှတ်တမ်းတင်ထားသည်။ နှစ်ပါးသွားဇာတ်ထုပ်ဖြင့် ဟာလင်းအား အကျပ်ကိုင်ရန် မရည်ရွယ်သော်လည်း ဟာလင်းသည် လိင်မှုကိစ္စတွင် မည်သို့ ရှိသည်ကို သိလို၍ဖြစ်သည်။ လိင်မှုကိစ္စအပြုအမူသည် လူတစ်ယောက်၏ နဂို စိတ်နေစိတ်ထား အရင်းအတိုင်းကို ဖော်ပြလေ့ရှိသည်။ မော့ဆက် စိတ်ပညာရှင်များအဖို့ များစွာအသုံးဝင်မည် ဖြစ်သည်။ ဟာလင်းအား မည်သို့ကြိုးကိုင် ထားရမည်ကို မော့ဆက်စိတ်ပညာရှင်များက စိစစ်လေ့လာရာတွင် အထောက်အကူ ဖြစ်စေသည်။

နှစ်ရက်အကြာတွင် ဒိုနိုဗင်နှင့် ဟာလင်းတို့သည် ဆိုင်တစ်ဆိုင်တွင် အတူ ကော်ဖီသောက်ဖြစ်ကြသည်။ ဒိုနိုဗင် စိတ်အနှောင့်အယှက်ဖြစ်နေသည်ကို ဟာလင်းက သတိပြုမိသည်။

ဒိုနိုဗင်က "အမြတ်အများကြီးရမယ့် ပစ္စည်းအရောင်းအဝယ်တစ်ခု ရထားတယ်။ ဒါပေမဲ့ ပြဿနာက အဲဒီပစ္စည်း အကြောင်းကို ကျွန်တော် မသိဘူး" ဟု ပြောသည်။



မော့ဆက်၏ ပရိယာယ်ဝင်ပါ

“ဘာပစ္စည်းမို့လဲ” ဟာလင်းက မေးသည်။

“အဏုမြူသတ္တိကြွပစ္စည်း သယ်တဲ့အခါမှာ သုံးတဲ့ လေဖိအားသုံးကျွတ် (pneumatic tubes) တွေကို ဂျာမန် ကုမ္ပဏီတစ်ခုဆီက ဝယ်ဖို့ကိစ္စပါ။ အဲဒီ ကျွတ်တွေအကြောင်း ကျွန်တော် ဘာမှမသိဘူး။ နည်းပညာ အတိုင်ပင်ခံ လုပ်ပေးမယ့် အင်္ဂလိပ်ပညာရှင်တစ်ယောက်တော့ ရှိတယ်။ ဒါပေမဲ့ ဒီလူက ဂျာမန်ကုမ္ပဏီနဲ့ ပင်းချင်ပင်းထားမှာ... စိတ်မချရဘူး။ ဒါကြောင့် ကျွန်တော် စိတ်ရှုပ်နေတာ ဘာလုပ်ရမှန်းမသိဘူး ဖြစ်နေတယ်”

“ခင်ဗျားကို ကျွန်တော် ကူညီနိုင်ပါတယ်” ဟာလင်းက ပြောသည်။

“ကျေးဇူးတင်ပါတယ်။ ဒါပေမဲ့ ဒီအလုပ်က နည်းပညာ ကျွမ်းကျင်မှုလိုတယ်။ ကျွတ်တွေ ကောင်းမကောင်းစစ်ဖို့ သိပ္ပံပညာရှင် လိုတယ်”

“ကျွန်တော် စစ်ဆေးပေးနိုင်တယ်။ ကျွန်တော် အစကတည်းက ဒါကို ပြောထားသင့်ပါတယ်။ အမှန်တော့ ကျွန်တော်ဟာ အီရတ်က စေလွှတ်ထားတဲ့ အဏုမြူ သိပ္ပံပညာရှင်တစ်ယောက်ပါ”

ဟာလင်းသည် မော့ဆက်၏ ထောင်ချောက်အတွင်း လုံးလုံးလျားလျား ကျသွားပြီဖြစ်သည်။ ဒိုနိုဗင် အလွန်အမင်း ဝမ်းသာသွားသည်။ စိတ်လှုပ်ရှားမှုကို ထိန်းချုပ်ရင်း သူက “ဒါဆိုရင် ဒီလိုလုပ်၊ ကျွန်တော်က တစ်ရက်နှစ်ရက်လောက် စောပြီး အမ်စတာဒမ်ကို သွားရမယ်။ စနေနေ့မှာ ကျွန်တော့်ကိုယ်ပိုင် ဂျက်လေယာဉ်ကို ခင်ဗျားဆီ လွှတ်ပေးလိုက်မယ်။ ဘယ်လိုလဲ”

ဒိုနိုဗင်သည် ဟာလင်းနှင့်အတူ နယ်စပ်ဖြတ်ကျော်ခရီးသွား၍ မဖြစ်။ လေဆိပ် လှဝင်မှုကြီးကြပ်ရေးတွင် သူ၏ အစွမ်းနိုင်ငံကူးလက်မှတ် ထုတ်ပြသည်ကို ဟာလင်း မြင်သွား၍ဖြစ်။ သုံးနေကျ ဗြိတိသျှ နိုင်ငံကူးလက်မှတ် အတူကိုသုံးလျှင် မတော်တဆ ပြဿနာဖြစ်နိုင်သည်။ ယခုကဲ့သို့ အရေးကြီးသည့်ကိစ္စတွင် မလိုအပ်ဘဲ မစွန့်စားလို။ ထို့ကြောင့် တစ်ယောက်စီခွဲသွားရန် စီစဉ်လိုက်ခြင်း ဖြစ်သည်။

ဒိုနိုဗင်၏ ကိုယ်ပိုင် လီယာဂျက်လေယာဉ်ဆိုသည်မှာလည်း အစွမ်းရှိ ဂျူးသုဋ္ဌေးတစ်ယောက်ပိုင် ဂျက်ဖြစ်သည်။ ဂျက်လေယာဉ်နံဘေးတွင် ဒိုနိုဗင်၏ ကုမ္ပဏီအမှတ်တံဆိပ်ကို ရေးဆွဲပေးထားသည်။

အမ်စတာဒမ်ရှိ ဂျူး ကန်ထရိုက်တာတစ်ယောက်၏ ရုံးခန်းတွင် ဒိုနိုဗင်ကို သူက တွေ့ရသည်။ ဟာလင်းနှင့် အတူ ရှိနေကြသူများမှာ အိုင်စစ်နှင့် ဘင်ဂျမင် ဂိုးလ်စတိုင်းဆိုသူတို့ ဖြစ်သည်။ အိုင်စစ်သည် မော့ဆက်အေးဂျင့်ဖြစ်ပြီး ဂိုးလ်စတိုင်းမှာ ဂျာမန်နိုင်ငံကူးလက်မှတ် ကိုင်ဆောင်ထားသည့် ဂျူး အဏုမြူသိပ္ပံပညာရှင် ဖြစ်သည်။

စားပွဲပေါ်တွင် လေဖိအားသုံးကျွတ် နမူနာတစ်ခု ရှိနေသည်။ ပြောဆိုဆွေးနွေးနေကြစဉ် ဒိုနိုဗင်နှင့် အိုင်စစ်တို့

က ငွေပေးချေမှုနည်းလမ်း ဆွေးနွေးရန်ဆိုကာ အခန်းတွင်းမှ ထွက်သွားကြသည်။ သိပ္ပံပညာရှင်နှစ်ဦးသာ အခန်းတွင်း ကျန်ခဲ့သည်။

လိုက်စားသည့် ပညာရှင်နှင့် အသက်မွေးဝမ်းကျောင်းချင်း တူညီသည်မို့ ယင်းတို့နှစ်ဦးသည် ခဏတွင်းချင်းပင် ရင်းနှီးသွားကြသည်။ ဂိုးလ်စတိုင်းက ဟာလင်းအား "ခင်ဗျား ဘယ်လိုလုပ်ပြီး အဏုမြူလုပ်ငန်းအကြောင်းကို ဒီလောက် တောင် သိနေတာလဲ" ဟု မေးသည်။ အမှောင်အတွင်း စမ်းပစ်လိုက်သည့် မြားချက် ဖြစ်သည်။

ဟာလင်းက သူ့အလုပ်အကိုင်ကို ပွင့်ပွင့်လင်းလင်းပင် ပြောချလိုက်သည်။ မြားချက်သည် ပစ်မှတ်ကို တည် တည်ထိမှန်သွားသည်။

အိုင်စစ်နှင့် ဂိုးလ်စတိုင်းက ဟာလင်းကို ညစာအတူစားရန် ဖိတ်သည်။ ဒိုနိုဗင်က ကိစ္စရှိသည်ဟုဆိုကာ လိုက်မလာ။ ညစာ စားကြသည့်အခါ ဂိုးလ်စတိုင်းက အစီအစဉ်တစ်ခုကို တင်ပြဆွေးနွေးသည်။ သူတို့သည် တတိယကမ္ဘာ နိုင်ငံတစ်နိုင်ငံသို့ အဏုမြူဓာတ်ပေါင်းဖို ရောင်းချရန် ရှိနေကြောင်း၊ ထိုဓာတ်ပေါင်းဖိုမှာ လျှပ်စစ်ဓာတ်အား ထုတ်လုပ်ရန် သာဖြစ်ကြောင်း ပြောပြသည်။

"ခင်ဗျား အခုလုပ်နေတဲ့ (အီရတ်) ဓာတ်ပေါင်းဖိုရဲ့ ဒီဇိုင်းကို နမူနာကြည့်ပြီး လုပ်လို့ရမယ်ဆိုရင် ကျွန်တော်တို့ အတွက် အံ့ကိုက်ပဲ။ အဲဒီလုပ်ငန်းကနေ အကျိုးအမြတ် အများကြီးရမယ်။ ဒါပေမဲ့ ဒီဟာကို ဒိုနိုဗင် မသိစေနဲ့။ သူက ဝေစု ဝင်တောင်းလိမ့်မယ်" ဟု ဂိုးလ်စတိုင်းက ပြောသည်။

"ကျွန်တော်တို့က အဆက်အသွယ်ရှိတယ်။ ခင်ဗျားက နည်းပညာကို သိတယ်။ ဒါဆိုရင် အလုပ်ဖြစ်ပြီ" ဟု ဂိုးလ်စတိုင်းက ဆက်ပြောသည်။ ဟာလင်းက "ဒိုနိုဗင်က ကျွန်တော်အပေါ်မှာ သိပ်ကောင်းတယ်။ ပြီးတော့ ဒီအလုပ်က အန္တရာယ်လည်း ရှိတယ်"

"စိုးရိမ်စရာမရှိပါဘူး။ ဒါမျိုးက လုပ်နေကြတာပဲ။ ခင်ဗျားက ဒီဇိုင်းပုံစံကို သိတယ်။ အဲဒီပုံစံအပေါ် မူတည်ပြီး ကျွန်တော်တို့က လုပ်ယူမှာ။ ဘယ်သူမှ သိမှာ မဟုတ်ဘူး။ ခင်ဗျား အကျိုးအမြတ်ကောင်းကောင်း ရရစေမယ်" အိုင်စစ်က ပြောသည်။

"ခင်ဗျားပြောတာ ဟုတ်ပါတယ်။ ဒါပေမဲ့ ဒိုနိုဗင် မသိဘဲတော့ ကျွန်တော် မလုပ်ချင်ဘူး"

"ဒိုနိုဗင် မသိစေရဘူး။ ကျွန်တော်တို့ သူ့ကို ပြန်မပြောပါဘူး။ ခင်ဗျားက ဒိုနိုဗင်ကို မိတ်ဆွေအဖြစ် ဆက်သွယ် ဆက်ဆံနေနိုင်တာပဲ။ ကျွန်တော်တို့နဲ့ လုပ်တာက သတ်သတ်ပဲ။ သူ မသိစေရဘူး။ သူပါလာရင် သူ့ကို ဝေစုပေးနေရလိမ့် မယ်" ဂိုးလ်စတိုင်းက ပြောသည်။



မော့ဆက်၏ ပရိယာယ်ဝင်ပါ

ရရှိမည့် ငွေကြေး အကျိုးအမြတ် များပြားလွန်းသည့်အတွက် ဟာလင်းသည် မငြင်းသာတော့။ ယင်းသို့နှင့် သူသည် သိမ်းသွင်းခံလိုက်ရသည်။ သူသည် တခြားသော သိမ်းသွင်းခံရသူများနည်းတူ သိမ်းသွင်းခံရခြင်းကို မသိလိုက်ပေ။

ကျွတ် ဝယ်ယူသည့်ကိစ္စကို ကူညီသည့်အတွက် ဒိုနိုဗင်က သူ့အား ဒေါ်လာရှစ်ထောင် ပေးသည်။ လုပ်ငန်းအောင်မြင်သည့် အထိမ်းအမှတ်အဖြစ် ဒိုနိုဗင်က တန်ဖိုးကြီး နေ့လယ်စာနှင့်အတူ ချောမောလှပသည့် ကြေးစားမယ်လေး တစ်ဦးကိုပါ ခေါ်ယူပေးလျက် ဟာလင်းအား စည့်ခံသည်။

ဟာလင်းကို ကိုယ်ပိုင်ဂျက်ဖြင့် ပါရီသို့ ပြန်ပို့ပေးသည်။




ဤနေရာမှစ၍ ဒိုနိုဗင်သည် မလိုအပ်တော့။ ဒိုနိုဗင် ဆက်ရှိနေခြင်းဖြင့် ဟာလင်းအဖို့ ကသိကအောက်ဖြစ်ကာ အားနာနေရမည်။ အလုပ်ကိစ္စရှိသဖြင့် လန်ဒန်သို့ သွားနေရမည်ဖြစ်ကြောင်း၊ မည်မျှကြာမြင့်မည်ကို မခန့်မှန်းတတ်ကြောင်း၊ အကြောင်းကိစ္စရှိပါက လန်ဒန်သို့ ဖုန်းဆက်နိုင်ကြောင်းပြောကာ ဒိုနိုဗင်သည် ဟာလင်းအား လန်ဒန် တယ်လီဖုန်းနံပါတ် တစ်ခုပေးသည်။

နှစ်ရက်အကြာတွင် ဂိုးလ်စတိုင်းသည် ဟာလင်းအား လာတွေ့သည်။ သူသည် ဒိုနိုဗင်နှင့်မတူ။ အလုပ်လုပ်ရာတွင် တွန်းတွန်းဖိဖိ လုပ်တတ်သည်။ တွေ့တွေ့ချင်း အီရတ် အကျမြူစက်ရုံ ဒီဇိုင်း၊ တည်နေရာ အသေးစိတ်၊ လျှပ်စစ်ဓာတ် ထုတ်လုပ်နိုင်စွမ်းအား၊ ဆောက်လုပ်ပြီးစီးရမည့် အချိန်ဇယား အဆင့်ဆင့် စသည်တို့ကို မေးမြန်းသည်။

ဟာလင်းသည် ဂိုးလ်စတိုင်းတို့ လိုအပ်သမျှကို လျင်လျင်မြန်မြန် ပြည့်ဆည်းပေးသည်။ ဂိုးလ်စတိုင်းတို့က လည်း သတင်းအချက်အလက်များ ရယူတိုင်း သူ့ကို ရက်ရက်ရောရော ပေးကမ်းသည်။

အထူး စီမံထားသောနည်းဖြင့် စာရွက်စာတမ်းများအား မိတ္တူကူးနည်းကို သင်ပြပေးသည်။ အထူးပြုလုပ်ထားသော စက္ကူဖြူကို ကူးယူလိုသည့် စာရွက်စာတမ်းနှင့် ထပ်လျက်သား နာရီပေါင်းများစွာ ပူးကပ်ထားရသည်။ စာရွက်ကို ကူးယူလိုသည့် စာရွက်နှင့် မျက်နှာချင်းအပ်ကာ စာအုပ်ဖြင့် ဖိထားရသည်။ သတ်မှတ်ချိန်ပြည့်သည့်အခါ စာရွက်ကို ထုတ်ယူရသည်။ ထိုအဆင့်တွင် သာမန်စက္ကူဖြူအတိုင်းသာ ထွက်လာသည်။ ထိုစက္ကူကို ဓာတ်ခွဲခန်းတွင် ဆေးစိမ်သည့် အခါတွင်မှ ကူးထားသော အချက်အလက်များ ထင်ရှားစွာ ပေါ်လာသည်။ စက်ရုံအတွင်းသို့ ယူသွင်းသွားသည့်အခါ



သာမန်စက္ကူအဖြူဖြစ်ပြီး ပြန်ယူလာသည့်အခါတွင်လည်း စက္ကူမှာ အဖြူသာဖြစ်သဖြင့် ဂိတ်တွင် စစ်ဆေးသူများက သင်္ကာမကင်း ဖြစ်ကြမည် မဟုတ်။

အချိန်ကြာလာသည့်အခါ ဟာလင်းသည် ဂနာမငြိမ်ဖြစ်လာသည်။ စပိုင်များ ခံစားရလေ့ရှိသော လက္ခဏာ (spy reaction) ဖြင့် ကြောက်ရွံ့လာသည်။ ဟာလင်း ဘာလုပ်ရမည်ကို မသိတော့။ နောက်ဆုံးတွင် လန်ဒန်ရှိ ဒိုနိုဗင်ထံ ဖုန်းဆက်တော့သည်။ ဒိုနိုဗင်သည် အဆက်အသွယ်ကောင်းသည်။ ဧဝံဆုံးအထိ ပေါက်ရောက်သူ ဖြစ်သည်။ ထို့ကြောင့် ဒိုနိုဗင်သည် သူ့အား ကယ်နိုင်ကောင်းသည်ဟု တွေးမိ၏။

“ခင်ဗျား ကျွန်တော့်ကို ကယ်ပါဦး။ ကျွန်တော် ဘာတွေလုပ်မိမှန်း မသိဘူး။ ဖုန်းပေါ်က ပြောလိုလည်းမဖြစ်ဘူး။ ကျွန်တော့်ကို ခင်ဗျားကယ်မှပဲ ရတော့မယ်”ဟု တောင်းပန်ခဲ့သည်။ နှစ်ရက်အကြာတွင် ပါရီသို့ သူလာမည် ဖြစ်ကြောင်း ဒိုနိုဗင်က ပြောသည်။

သူတို့နှစ်ဦး တွေ့ကြသည့်အခါ ဟာလင်းက “ကျွန်တော် အလှည့်ခံလိုက်ရတယ်”ဟု အစချီကာ ဂျာမန်ကုမ္ပဏီနှင့် အပေးအယူလုပ်ခဲ့ပုံကို ပြောပြသည်။

“ခင်ဗျား ကျွန်တော်အပေါ်မှာ သိပ်ကောင်းပေမယ့် ကျွန်တော် သစ္စာမဲ့ခဲ့တယ်။ ကျွန်တော် ငွေနေ့ကန်ကို ကောက်ကောက်ပါအောင် လိုက်ခဲ့မိတယ်။ မိန်းမကလည်း ပိုက်ဆံ၊ ပိုက်ဆံနဲ့ပဲ အော်နေတာ။ ဒါကြောင့် ဒီလိုဖြစ်ရတာ။ ကျွန်တော်ဟာ မိုက်မိုက်မဲမဲနဲ့ တစ်ကိုယ်ကောင်းဆန်ခဲ့တယ်။ ဒီအတွက် ဝမ်းနည်းလို့ မဆုံးဘူး။ ခင်ဗျားကို တောင်းပန်ပါတယ်။ ကျွန်တော့်ကို ကယ်ပါ”

ဒိုနိုဗင်က “ခင်ဗျားကို နားလည်ပါတယ်။ လုပ်ငန်းလုပ်တယ်ဆိုတာ ကိုယ့်အတွက် ကိုယ်လုပ်ကြတာပဲ။ ဒီဂျာမန်ကောင်တွေက စီအိုင်အေတွေ ဖြစ်လိမ့်မယ်”

စီအိုင်အေအသံကို ကြားလိုက်ရသည့်အတွက် ဟာလင်းက ပိုလန့်သွားသည်။ သူက “ကျွန်တော် သိသမျှ အားလုံး သူတို့ကို ပြောပြပြီးပြီ။ ဒါလည်း သူတို့က မကျေနပ်နိုင်ဘူး။ ထပ်ပြီးလိုချင်နေတာပဲ”

သူ့စကားကြောင့် ဒိုနိုဗင်က စိတ်ထဲတွင် ကျိတ်၍ အကျေနပ်ကြီး ကျေနပ်သွားသည်။ သူက “ကျွန်တော် စဉ်းစားပါဦးမယ်။ ကျွန်တော်သိတဲ့လူတွေ ရှိပါတယ်။ ငွေကြောင့် မှားခဲ့ရတဲ့ လူတွေ အများကြီးပါ။ ခင်ဗျားတစ်ယောက်တည်း မဟုတ်ပါဘူး။ ပြဿနာကို တကယ် ရင်ဆိုင်လိုက်တဲ့အခါမယ် ထင်သလောက် မဆိုးပါဘူး”

ထိုနေ့ညတွင် သူတို့နှစ်ဦး အတူ ညစာစားကြသည်။ ဒိုနိုဗင်က မိန်းမချောတစ်ယောက်ကို ခေါ်ပေးသည်။ “ခင်ဗျားရဲ့ တင်းကျပ်နေတဲ့ အာရုံကြောတွေကို သူက ပြေလျှော့ပေးလိမ့်မယ်”ဟု သူမကပြောသည်။ သူမက ဟာလင်း



www.burmeseclassic.com

မော့ဆက်၏ ပရိယာယ်ဝင်ကံပါ

၏ အကြောအခြင်များကို အမှန်တကယ်ပင် ဖြေလျောပေးနိုင်ခဲ့သည်။ ယင်းသို့နှင့် ငါးလခန့်ကြာလာသည်။ မော့ဆက် အဖို့ အချိန်သည် လွန်စွာမှ အရေးကြီးနေသည်။ ရနိုင်သမျှ အချက်အလက်များကို အလျင်အမြန် ဟာလင်းထံမှ နှိုက် ထုတ်သည်။ ဟာလင်းသည် ကြောက်ရွံ့တုန်လှုပ်နေသဖြင့် အတော်ပင် သတိထား ကိုင်တွယ်ရသည်။ သိမ်သိမ်မွေ့မွေ့ ကိုင်တွယ်ရသည်။

ပါရီ မော့ဆက်ဌာနခွဲသည် ဟာလင်းကို မည်သို့ ဆက်လက်ကိုင်တွယ်ရမည်ကို အပြင်းအထန် ဆွေးနွေးကြသည်။ အကြိမ်ကြိမ် ဆွေးနွေးပြီးနောက် တစ်ဆင့်တက်ရန် ဆုံးဖြတ်လိုက်သည်။

ဒိုနိုဗင်က ဟာလင်းနှင့် ချိန်းဆိုတွေ့ဆုံသည်။ တွေ့တွေ့ချင်းပင် သူက “ကျွန်တော် စုံစမ်းကြည့်ပြီးပြီ။ အဲဒီ ဂျာမန်ကောင်တွေဟာ စီအိုင်အေတွေပဲ”

ဟာလင်း တုန်သွားသည်။ “ကျွန်တော့်ကို ကြီးစင် တင်ကြလိမ့်မယ်။ ကြီးစင် တင်ကြလိမ့်မယ်။ ဘယ်လိုလုပ် ရမလဲ” ဟု တုန်တုန်ယင်ယင်ပြောသည်။

“သိပ်ပြီး ယောက်ယက်ခတ် မသွားပါနဲ့။ သူတို့က ဂျူးတွေမှ မဟုတ်တာ။ ဒါ့အပြင် ဘယ်သူမှလည်း ဒါကို မသိနိုင်ပါဘူး။ ဒီကောင်တွေနဲ့ ကျွန်တော် ဆွေးနွေးကြည့်ပြီးပါပြီ။ သူတို့လိုချင်တာ နောက်ဆုံးတစ်ခုရရင်တော့ အနှောင့်အယှက် မပေးတော့ပါဘူး”

“သူတို့က ဘာလိုချင်တာလဲ”

“ဘာလိုချင်သလဲဆိုတာ ကျွန်တော် သေသေချာချာ မသိဘူး။ ခင်ဗျားတို့ သိပ္ပံပညာရှင်အချင်းချင်းပဲ သိလိမ့် မယ်” ဟု ပြောကာ အင်္ကျီအိတ်ထဲမှ စာရွက်တစ်ရွက်ကိုထုတ်ကာ...

“ဒီမှာ သူတို့ လိုချင်တာ။ အကယ်၍ ပြင်သစ်က စွမ်းအားပြည့်ယူရေနီယံအစား အားပျော့ယူရေနီယံပဲ ပေးတော့မယ်ဆိုရင် အီရတ်က ဘယ်လို တုံ့ပြန်လာမလဲဆိုတာ သိချင်တယ်”

အီရတ်က စွမ်းအားပြည့် ယူရေနီယံကိုသာ လိုချင်ကြောင်း၊ ရက်ပိုင်းအတွင်း အိဂျစ်မှ အဏုဖြူသိပ္ပံပညာရှင် ယာဟီးအယ်လ်မာရှတ် (Yahia El Meshad) ရောက်လာမည်ဖြစ်ကြောင်း ထိုပညာရှင်က အဆုံးအဖြတ်ပေးမည်ဖြစ် ကြောင်း ဟာလင်းက ရှင်းပြသည်။

“အဲဒီလူနဲ့ ခင်ဗျားနဲ့ တွေ့ဦးမှာလား”

“တွေ့မယ်။ ပရိုဂျက်မှာပါတဲ့ လူတွေအားလုံးနဲ့ တွေ့လိမ့်မယ်”

“ကောင်းတယ်... ကောင်းတယ်။ မာရှတ်ဆီက သိရတာကို ပြန်ပြောပြလိုက်ရင် ခင်ဗျားရဲ့ဒုက္ခတွေ ဆုံးခင်း”

တိုင်သွားလိမ့်မယ်**

ဟာလင်း စိတ်သက်သာရာ ရသွားသည်။ ထို့နောက် ဒိုနိုဗင်ကို နှုတ်ဆက်ကာ ကသောကမျော ထွက်လာသည်။ သူ့တွင် အရေးကြီးသော ချိန်းဆိုချက်တစ်ခု ရှိနေသည်။ ငွေစကြေးစလေးများ ရွှင်လာပြီဖြစ်သဖြင့် အပျော်အပါး လိုက်စားလာသည်။ သူက မာရီမာဂဲလ်ဆိုသော ကြေးစားမယ်လေးနှင့် ချိန်းထားသည်။ ဟာလင်းနှင့် ပတ်သက်သည်များကို ရဲသို့ သတင်းပေးနေရသည်ဟု ထိုမိန်းကလေးက ထင်နေသည်။ အမှန်စင်စစ် သူမ သတင်းပေးနေသည်မှာ ရဲမဟုတ်ဘဲ မော့ဆက်ဖြစ်သည်ကို မသိရှာ။ ဟာလင်းသည် မာရီ၏ ပုံမှန်ဖောက်သည်တစ်ဦး ဖြစ်နေသည်။

ဒိုနိုဗင်၏ မရမက တောင်းဆိုမှုကြောင့် မာရုတ်နှင့်ဒိုနိုဗင်တို့ အမှတ်မထင်တွေ့သည့် ပုံစံမျိုး ဟာလင်းက ဖန်တီးပေးရသည်။

ဟာလင်းက မာရုတ်အား ညစာစားရန် ဖိတ်သည်။ သူတို့ ညစာစားနေသည့် ဆိုင်သို့ ဒိုနိုဗင်က အမှတ်မထင် ပုံစံမျိုးဖြင့် ရောက်လာသည်။ ဟာလင်းက သူတို့နှစ်ယောက်ကို မိတ်ဆက်ပေးသည်။ မာရုတ်သည် သတိ အလွန်ထားသူ ဖြစ်သဖြင့် ဒိုနိုဗင်အား နှုတ်ဆက်ရုံသာ နှုတ်ဆက်ပြီး ဆက်လျှောက်သွားသည်။

စားပွဲတွင် ထိုင်ကြသည့်အခါ ဒိုနိုဗင်သည် အဆက်အသွယ်ကောင်းသူဖြစ်သဖြင့် အကူအညီရနိုင်သည့် လူ ဖြစ်ကြောင်း ဟာလင်းက ပြောပြသော်လည်း မာရုတ်က စိတ်ဝင်စားဟန်မပြ။

အီရတ်သည် အားပျော့ယူရေနီယံကို လက်ခံ-မခံဆိုသည့် ကိစ္စကို မာရုတ်ထံမှ မသိရသဖြင့် ဟာလင်း စိတ် ဖျက်သွားသည်။ မာရုတ်သည် အီရတ်၏ အကျွမ်းကျင်မှုကို ဦးစီးဦးရွက်ပြုနေသူဖြစ်သဖြင့် သူ့အား သိမ်းသွင်းနိုင်လျှင် များစွာ အကျိုးရှိမည်ကို မော့ဆက်က သိသည်။ ထို့ကြောင့် သိမ်းသွင်းနိုင်ရန် အခွင့်အရေးကို စောင့်နေသည်။

နှစ်ရက်အကြာတွင် ဟာလင်းနှင့် ဒိုနိုဗင်တို့ တွေ့ဆုံကြပြန်သည်။ ဒိုနိုဗင်က "အားပျော့ယူရေနီယံကိစ္စ မသိ ရပေမယ့်လည်း ဓာတ်ပေါင်းဖိုကို ဘယ်ငော့ အီရတ်ကိုပို့မယ်ဆိုတာ သိရရင် စီအိုင်အေက ကျွန်ုပ်တို့ကောင်းပါတယ်" ဟု ပြောသည်။

အီရတ်သည် အားပျော့ယူရေနီယံကို လက်ခံမည်မဟုတ်ကြောင်း ပြင်သစ်အစိုးရဌာနတွင်းရှိ ဂျူး သတင်းပေး တစ်ဦးထံမှ မော့ဆက်က သိထားပြီးဖြစ်သည်။

ဆာစီရားသည် အီရတ်မှ ပြန်ရောက်လာသည်။ အပြောင်းလဲကြီး ပြောင်းလဲနေသော ခင်ပွန်းသည်ဟာလင်း ကို တွေ့ရသည်။ သူသည် ဆာစီရားအပေါ်တွင် ပိုပြီး ကြင်နာလာသည်။ ရာထူးတက်သဖြင့် လစာတိုးကြောင်း ပြောသည်။ မကြာခဏ ဆာစီရားအား စားသောက်ဆိုင်များသို့ ခေါ်သွားကာ အတူစားသောက်ကြသည်။ သူတို့သည် ကားဝယ်ရန်



မော့ဆက်၏ ပရိယာယ်ဝင်္ကပါ ၊

စဉ်းစားနေသည်။

ဟာလင်းသည် ထူးချွန်သော သိပ္ပံပညာရှင်ဖြစ်သော်လည်း အကင်းမပါးသူ၊ လူရည်မလည်သူ ဖြစ်သည်။ ဒိုနိုဗင်၊ စီအိုင်အေတို့နှင့် သူ ပတ်သက်နေမှုကို တစ်ညတွင် ဆာဗီရားအား ပြောပြလိုက်သည်။ သူမ၏ ဒေါသအိုး ပေါက်ကွဲတော့သည်။

“ရှင် ဒီလောက်တောင် အ ရသလား။ အဲဒါ စီအိုင်အေ မဟုတ်ဘူး။ ရှင့်အဘ မော့ဆက်ပဲဖြစ်မယ်။ အမေရိကန်က ရှင်လိုလူနဲ့ အဖက်လုပ်ပြီး စကားပြောစရာ မလိုဘူး။ ဂျူးနဲ့ အသုံးမကျတဲ့ ကျွန်မပဲ ရှင်ကို အဖက်လုပ်တာ”

သူမသည် ပါးနပ်သူ ဖြစ်သည်။

၁၉၇၉ ခု၊ ဧပြီလ ၅ ရက်နေ့။ မီးရပ်ချီ တိုက်လေယာဉ်အတွက် အင်ဂျင်များ တင်ဆောင်လာသော ကုန်တင်ယာဉ် နှစ်စင်းသည် တူလွန်မြို့အနီးတွင် မောင်းနှင်လာနေသည်။ ဆင်တူ ကုန်တင်ယာဉ်တစ်စင်းသည် သူတို့ဇောက်တွင် ရုတ်တရက် ဝင်ကပ်လျက် လိုက်လာသည်ကို မည်သူမျှ သတိမထားမိလိုက်။

ထိုကုန်တင်ယာဉ်အတွင်း၌ မော့ဆက် ဖောက်ခွဲရေးသမားငါးယောက်နှင့် အဏုမြူ ရူပဗေဒပညာရှင်တစ်ဦး တို့ ပုန်းကွယ်လိုက်ပါလာသည်။ သူတို့အားလုံး အရပ်ဝတ်နှင့် ဖြစ်သည်။ အဏုမြူသိပ္ပံပညာရှင်မှာ အစွဲရေးမှ ရောက်လာ သူ ဖြစ်သည်။

ကုန်တင်ယာဉ်သုံးစင်းပါ ယာဉ်တန်းသည် လုံခြုံရေးနယ်မြေအတွင်းသို့ ဝင်လာသည်။ လုံခြုံရေးဝန်ထမ်းများ သည် ပစ္စည်းသယ်ထုတ်သွားသည့် အထွက်ယာဉ်များကိုသာ ဂရုစိုက်စစ်ဆေးကြပြီး ပစ္စည်းလာပို့သည့် ယာဉ်များကိုမူ အစစ်အဆေးမရှိ လက်ဝှေ့ယမ်းပြုကာ ဝင်ခွင့်ပြုလိုက်သည်သာ များသည်။ ထိုအချက်ကို မော့ဆက်က ဟာလင်းထံမှ သိထားသည်။

လုံခြုံရေးဝန်ထမ်း လူငယ်တစ်ဦးသည် ပင်မဂိတ်မှ သော့တွဲကို ယူလာသည်။ သူသည် မကြာသေးမီက ခန့် ထားခံရသော လူသစ် ဖြစ်သည်။ သူ့အလုပ်လျှောက်လွှာနှင့်အတူ တင်ပြခဲ့သော ထောက်ခံစာများက သူ့အား ရွန်းရွန်းဝေ ထောက်ခံထားသည်မို့ မည်သူမျှ သူ့အား သင်္ကာမကင်း မဖြစ်ကြ။

အီရတ်သို့ပေးပို့မည့် ပစ္စည်းများထားသည့် သိုလှောင်ရုံကို လူငယ်က ဖွင့်ပေးလိုက်သည်။ အီရတ်သို့ ပေးပို့မည့် ဓာတ်ပေါင်းဖို၏ ချက်ကောင်းနေရာများကို အဏုမြူပညာရှင်က ညွှန်ပြပေးသည်။ ထိုနေရာများတွင် ယမ်းပျော့များကို ကပ်ပြီး အဝေးထိန်းစနစ်တံများ တပ်သည်။

ထိုအချိန်တွင် စက်ရုံ ပြင်ပလမ်းပေါ်တွင် ရုတ်ရုတ်သံသံ ဖြစ်ပွားသည်။ ခပ်ချောချော အမျိုးသမီးတစ်ဦးကို



www.burmeseclassic.com

ကားတစ်စင်းက ပွတ်တိုက်မိသွားသည်။ အမျိုးသမီးသည် ကြီးကြီးမားမား အနာတရဖြစ်ဟန်မတူ။ သူမလည်ချောင်းရှိ အသံဖြန့်မှာ အကောင်းပကတိရှိနေသည်မှာ ထင်ရှားသည်။ ပြင်သစ်ဘာသာတွင် ရှိရှိသမျှသော အယုတ္တအနတ္တတို့ဖြင့် ယာဉ်မောင်းအား အသံကုန်ဆုံးသည်။ လူအများ စုရုံးရောက်ရှိကာ ဝိုင်းကြည့်နေသည်။ စက်ရုံအစောင့်များ အားလုံးသည် လမ်းမပေါ်တွင် အာရုံစိုက်နေကြသည်။ ထိုအချိန်တွင် ဖောက်ခွဲရေးသမားများသည် နောက်ဘက် ဝင်းထရုံကျော်၍ ထွက်သွားကြ၏။

ယင်းတို့အနက်မှ တစ်ယောက်သည် စုရုံးနေသော လူအုပ်ထဲတွင် ဝင်ရောက်လိုက်သည်။ အစောင့်အားလုံး ဂိတ်ဝတွင် ရှိနေ-မနေကို စစ်ဆေးလိုက်ပြီးမှ အဝေးထိန်း ကိရိယာခလုတ်ကို နှိပ်လိုက်သည်။

ပေါက်ကွဲမှုကြောင့် ဓာတ်ပေါင်းဖို၏ ခြောက်ဆယ်ရာနှုန်း ပျက်စီးသည်။ ပျက်စီးမှုတန်ဖိုး ဒေါ်လာ ၂၃သန်း ရှိသည်။ အီရတ်၏ အထူးမြူစီမံကိန်းကို လပေါင်းများစွာ နှောင့်နှေးစေလိုက်သည်။ ကုန်လှောင်ရုံအတွင်းတွင် ဓာတ်ပေါင်းဖို တစ်ခုတည်းသာ ပျက်စီးပြီး ကျန်ပစ္စည်းများအား ထိခိုက်မှုမရှိခဲ့။

ယခင်က ကြားဖူးခဲ့ခြင်းမရှိသော ပြင်သစ် သဘာဝပတ်ဝန်းကျင် ဝါဒီအဖွဲ့ (*roupe des Ecologistes rancais*)က သူတို့ ဖောက်ခွဲခြင်းဖြစ်သည်ဟု ကြေညာသည်။ သို့သော် ထိုကြေညာချက်ကို ပြင်သစ်ရဲက မယုံကြည်။ ဖောက်ခွဲမှုအား စုံစမ်းစစ်ဆေးခြင်းကို ရဲက သတင်းမှောင်ချထားသည်။ ပြင်သစ် ညနေခင်းသတင်းစာ (*rance Soir*)က လက်ဝဲစွန်းဝါဒီတို့၏ လက်ချက်ဟု ဆိုသည်။ နံနက်ခင်းသတင်းစာ (*La Matin*) က လစ်ဖျားတို့ စေလွှတ်လိုက်သော ပါလက်စတိုင်း အကြမ်းဖက်အဖွဲ့က ဖောက်ခွဲသည်ဟု ရေးသားသည်။ အပတ်စဉ်သတင်း လာပွန် (*La Point*)က အက်ပတ်ဒိုင်းသည် လက်ချက်ဖြစ်သည်ဟု ဖော်ပြသည်။ တချို့သတင်းဌာနများက မော့ဆက်၏ လက်ချက်ဟု စွပ်စွဲသည်။ အခြေအမြစ်မရှိသော ဂျူးဆန်ကျင်ရေး ဧဝံစွဲမှုသာ ဖြစ်သည်ဟု အစွဲရေးအစိုးရက ငြင်းဆိုသည်။



ထိုညက ဟာလင်းနှင့် ဆာမီရားတို့သည် စားသောက်ဆိုင်တစ်ဆိုင်တွင် ညစာစားပြီး ပြန်လာကြသည်။ သီချင်းနားထောင်ရန် ဟာလင်းက ရေဒီယို ဖွင့်လိုက်သည်။ ကြားလိုက်ရသော သတင်းကြောင့် သူ ကယောင်ကတမ်း ဖြစ်သွားသည်။ တွေ့သမျှပစ္စည်းများကို လွှင့်ပစ်သည်။ ပါးစပ်မှလည်း အသံစုံ အော်မြည်နေသည်။ ဆာမီရားက...

“ရှင် ဘာဖြစ်တာလဲ။ ရူးသွားပြီလား”



မော့ဆက်၏ ပရိယာယ်ဝင်္ကံပါ

“ဓာတ်ပေါင်းဖိုကို သူတို့ ဖောက်ခွဲလိုက်ပြီ။ ငါ့ဘဝကိုလည်း ဖောက်ခွဲကြတော့မယ်”

ဒိုနိုဗင်ထံသို့ လှမ်းဆက်သည်။ တစ်ဖက်က ပြန်မထူး။ ပြန်ဆက်ရန် တယ်လီဖုန်း အသံသွင်းစက်ထဲတွင် မှာ ခဲ့ရသည်။ ခဏအကြာတွင် ဖုန်းပြန်ဝင်လာသည်။ ဒိုနိုဗင်က...

“ခင်ဗျား ပေါက်ကရတွေ ဘာမှ လျှောက်မလုပ်နဲ့။ စိတ်ကို တည်တည်ငြိမ်ငြိမ် ထားပါ။ ပေါက်ကွဲမှုဟာ ခင်ဗျားနဲ့ ပတ်သက်တယ်ဆိုတာ ဘယ်သူမှ မသိဘူး။ မနက်ဖြန်ည ခင်ဗျားနဲ့တွေ့မယ်”

နောက်တစ်နေ့ည ဒိုနိုဗင်နှင့် တွေ့သည့်အချိန်အထိ ဟာလင်းသည် တုန်လှုပ်ချောက်ချားနေဆဲ ဖြစ်သည်။ တစ်ညလုံး မအိပ်ခဲ့ရသည့်အပြင် မုတ်ဆိတ်မွေး ရိတ်မထားသဖြင့် ရုပ်ပျက်ဆင်းပျက် ဖြစ်နေသည်။

“အီရတ်က ကျွန်တော့်ကို ကြိုးစင်တင်လိမ့်မယ်။ ပြင်သစ်ကလည်း ခေါင်းဖြတ်စက်ထဲ ထည့်တော့မယ်”

“ဘာမှ မစိုးရိမ်နဲ့။ ပေါက်ကွဲတာဟာ ခင်ဗျားနဲ့ မဆိုင်ဘူး။ ခင်ဗျားအပြစ်လို့ ဘယ်သူမှ မစွပ်စွဲနိုင်ဘူး” ဒိုနိုဗင်က ပြောသည်။

“တကယ်ဆိုးတာပဲ။ အစွရေးတွေလုပ်တာ မဖြစ်နိုင်ဘူးလား။ မိန်းမကတော့ အစွရေးလုပ်တာလို့ ပြောတယ်”

“ခင်ဗျား ဘာတွေ ပြောနေတာလဲ။ ကျွန်တော်နဲ့ အလုပ်လုပ်တဲ့လူတွေဟာ ဒီလိုလူမျိုးတွေ မဟုတ်ဘူး။ လုပ်ငန်းသမားချင်း အပြိုင်လုပ်နေကြတာဆိုတော့ ပြိုင်ဘက်က ဖောက်ခွဲတာ ဖြစ်နိုင်တယ်။ ဒီလုပ်ငန်းမှာ အပြိုင်အဆိုင်က သိပ်များတာ”

ဟာလင်းက သူ အီရတ်သို့ ပြန်တော့မည်ဖြစ်ကြောင်း၊ ဇနီးသည်ကလည်း အီရတ်သို့ ပြန်လိုကြောင်း၊ သို့မှသာ သူတို့(ဂိုးလ်စတိုင်း) လိုက်လာနိုင်တော့မည် မဟုတ်ကြောင်း ပြောသည်။

ယခုကိစ္စမှာ လုပ်ငန်းချင်းပြိုင်ရာမှ ဖြစ်ပွားခြင်းဖြစ်ကြောင်း၊ အကယ်၍ ဘဝသစ်ထူထောင်လိုလျှင်မူ အစွရေးထံတွင် ခိုလှုံရန်သာ ရှိတော့ကြောင်း၊ “သူတို့က ခင်ဗျားကို လခကောင်းကောင်းပေးပြီး အကာအကွယ်လည်း ပေးထားနိုင်တယ်”ဟု ဒိုနိုဗင်က ပြောသည်။

“သူတို့နဲ့ပေါင်းလို မဖြစ်ဘူး။ ဘာပဲဖြစ်ဖြစ် အီရတ်ပဲ ပြန်မယ်” ပြောသည့်အတိုင်း ဟာလင်းသည် ပြန်သွားသည်။

မာရုတ်သည် အနည်းငယ်သာရှိသော အာရပ် အဏုမြူ သိပ္ပံပညာရှင်များအနက်မှ တစ်ဦး ဖြစ်သည်။ သူသည် အီရတ် အစိုးရ စစ်ဘက်နှင့် ရင်းနှီးကျွမ်းဝင်သူလည်း ဖြစ်သည်။ သူ့အား သိမ်းသွင်းနိုင်မည်ဟု မော့ဆက်က မျှော်လင့်နေသည်။ ဟာလင်း ပေးခဲ့သော အချက်အလက်များသည် အသုံးဝင်သည် မှန်သော်လည်း ပြည့်ပြည့်စုံစုံ မဟုတ်သေးပေ။



မာရှုတ်ထံမှ ပိုမိုပြည့်စုံသော အချက်အလက်များ ရနိုင်သည်။

၁၉၂၃ ခုနှစ်၊ ဇန်နဝါရီလ ၁၁ ရက်နေ့တွင် မာရှုတ်သည် အိဂျစ်တွင် မွေးဖွားခဲ့သည်။ သူသည် ထူးချွန်သော သိပ္ပံပညာရှင် ဖြစ်သည်။ အလက်ဇန္ဒရီးယား တက္ကသိုလ် အဏုမြူအင်ဂျင်နီယာဌာနမှ ကထိကဟု သူ၏ နိုင်ငံကူး လက်မှတ်တွင် ဖော်ပြထားသည်။

မာရှုတ်သည် မကြာခဏဆိုသလို ပါရီသို့ ရောက်လာတတ်သည်။ ပြင်သစ် သိပ္ပံပညာရှင်များအား သူက “အာရပ်ကန္တာရ သမိုင်းကြောင်းကို ပြောင်းလဲဖို့ အချိန်ရောက်ပြီ” ဟု ပြောသည်။ ထိုစကားသည် အစွဲရေးအဖို့ အိပ်မက် ဆိုးပင် ဖြစ်သည်။

မော့ဆက်က မာရှုတ်အား ငွေကြေးမက်လုံးဖြင့် သိမ်းသွင်းမည်။ သိမ်းသွင်း၍ မရပါက လက်စတုံးလိုက်ရန် စီစဉ်ထားသည်။

၁၉၈၀ ပြည့်နှစ်၊ ဇွန်လတွင် မာရှုတ် ပြင်သစ်သို့ ရောက်လာပြန်သည်။ မာရှုတ်၏ ပြင်သစ်ခရီးစဉ် အသေးစိတ်ကို ဖော်ပြထားသည့် တဲလက်စ်ကို မော့ဆက်က ကြားဖြတ်ရယူနိုင်ခဲ့သည်။ ထိုတဲလက်စ်အရ သူသည် မီဒီယမ်ဟိုတယ်၊ အခန်း ၉၀၄၁ တွင် တည်းခိုမည်ဟု ပါရှိသည်။

မာရှုတ်သည် လိင်ဆက်ဆံရာတွင် စံလွှဲနေသူ ဖြစ်သည်။ သဘာဝမဟုတ်သောနည်းဖြင့် လိင်ဆက်ဆံသူဖြစ် သည်။ ပါရီသို့လာတိုင်း အပျော်ကျူးလေ့ ရှိသည်။ သူ့အား ပုံမှန် အသုံးတော်ခံပေးနေသည့် ကြေးစားမယ်မှာ မာရီအိတ် စပရက်ဟု ပြည့်တန်ဆာလောကတွင် လူသိများသူ ဖြစ်သည်။ သူမသည် ဟာလင်းအား ပုံမှန်ဖျော်ဖြေပေးခဲ့သော မော့ဆက် ၏ လက်သုံး မာရီမာဂဲလ် ဖြစ်သည်။

၁၉၈၀ ပြည့်နှစ်၊ ဇွန်လ ၁၃ ရက်၊ ထိုနေ့က မိုး သဲသဲမဲမဲရွာနေသည်။ မာရှုတ် အပြင်မှ ဟိုတယ်သို့ပြန်လာပြီး အခန်းရှိရာ ကိုးထပ်သို့ ဓာတ်လှေကားဖြင့် တက်သွားသည့်အချိန်မှာ ညခုနစ်နာရီတိတိ။ ခုနစ်နာရီခွဲတွင် သူက မာရီအိတ် စပရက်နှင့် ချိန်းထားသည်။

မာရီ ရောက်မလာမီ အချိန်ကိုရွေးလျက် မော့ဆက်အေးဂျင့်က အခန်းတံခါး သွားခေါက်သည်။ မာရှုတ်က တံခါးကို ဟရုံသာဟထားပြီး “ဘယ်သူလဲ၊ ဘာလိုချင်လို့လဲ”

“မေးခွန်းလေးတွေ ပြေပေးရုံနဲ့ ငွေတွေအများကြီး ပေးနိုင်တဲ့လူက လွှတ်လိုက်တာပါ”

“ခွေးမသား... ငါ ရဲ့ခေါ်လိုက်မယ်”

မော့ဆက်အေးဂျင့် နောက်ကြောင်း ပြန်လှည့်ရသည်။ သူသည် ဟိုတယ်မှ ထွက်သွားသည်နှင့် လေဆိပ်သို့

မော့ဆက်၏ ပရိယာယ်ဝင်ကံပါ

တန်းသွားကာ အစုရေးသို့ ထွက်ခွာသွားသည်။ နောက်ပိုင်းတွင် ဖြစ်ပျက်လာမည့်ကိစ္စများသည် အေးဂျင်ထံသို့ ခြေရာခံလိုက်မလာနိုင်စေရန် ဖြစ်သည်။

ခုနစ်နာရီခွဲတွင် မာရီရောက်လာပြီး မာရှတ်အား အသုံးတော်ခံသည်။ ည ကိုးနာရီခွဲတွင် မာရီ ပြန်ထွက်သွားသည်။

မာရှတ် အိပ်မောကျနေသည့်အချိန်တွင် အေးဂျင်နှစ်ယောက်သည် သောဝိဇ္ဇာအသုံးပြုလျက် အခန်းတွင်းသို့ ဝင်လာသည်။ မာရှတ်၏ လည်ပင်းကို တိတိရီရီလှီးကာ ပြန်ထွက်သွားကြသည်။ အခန်းတံခါးတွင် 'အနှောင့်အယှက်မပေးပါနဲ့' ဆိုသော စာတန်းကို ချိတ်ဆွဲထားခဲ့သည်။

ချိတ်ဆွဲထားသော စာတန်းကြောင့် နံနက်တွင် အခန်းသန့်ရှင်းရေး အမျိုးသမီးက အခန်းတွင်းသို့ မဝင်သေးဘဲ နေသည်။ နေ အတော်မြင့်လာသည့်အခါ အခန်းတံခါး ခေါက်ကြည့်သည်။ အတွင်းမှ မည်သည့်အသံမျှ မကြားရသည့်အခါတွင်မှ အတွင်းသို့ ဝင်ကြည့်သည်။ မာရှတ်သည် သွေးများစို့ခွဲလျက် အိပ်ရာပေါ်တွင် သေဆုံးနေသည်။

ပြင်သစ်ရဲများ ရောက်လာကြသည်။ အခန်းတွင်းမှ ငွေကြေး၊ လက်ဝတ်လက်စား၊ စာရွက်စာတမ်း လုံးဝပျောက်ဆုံးမှုမရှိ။ ကျွမ်းကျင်သော ကြေးစားလူသတ်သမား၏ လက်ချက်ဟု ရဲကဆိုသည်။ နှုတ်ခမ်းနီ ပေစွန်းနေသော တဘက်ကို ရေချိုးခန်းကြမ်းပြင်ပေါ် တွေ့ကြသည်။

မာရီသည် လူသတ်မှုသတင်းကို ကြားသည့်အခါ တုန်လှုပ်သွားသည်။ သူ့အပေါ်တွင် အမှုပတ်လာမည်ကို စိုးရိမ်သည့်အတွက် ရဲထံသို့သွားကာ သူ သိသမျှကို ပြောပြသည်။ သူ့မ အခန်းတွင်းသို့ ရောက်သွားသည့်အချိန်တွင် မာရှတ်သည် ဒေါသထွက်နေကြောင်း၊ သတင်းဝယ်လိုသူတစ်ယောက် လာသွားသည်ဟု ပြောကြောင်း ထွက်ဆိုသည်။

၁၉၈၀ ပြည့်၊ ဇူလိုင်လ ၁၂ ရက်နေ့ည။ မာရီသည် ကျက်စားနေကျ နေရာဖြစ်သည့် စိန့်ဂျာမေးတွင် လမ်းသလားနေသည်။ မာစီဒီး အနက်ရောင်တစ်စင်း ထိုးဆိုက်လာပြီး မောင်းသူက သူ့ထံသို့လာရန် လက်ပြခေါ်သည်။ ယာဉ်မောင်းထိုင်နေသည့်ဘက်မှာ လမ်းမဘက်ပိုင်း ဖြစ်သည်။ မောင်းသူထံသို့ ကားခေါင်းကို ကွေ့သွားကာ စကားပြောရန် ခေါင်းငုံ့လိုက်သည့်အခိုက် ယာဉ်မောင်းက သူမကို အားဖြင့် ဆောင့်တွန်းလိုက်သည်။ သူမ ပက်လက်လန် လဲအကျတွင် နောက်မှ အရှိန်ဖြင့် မောင်းလာသော ကားနှင့် ချိန်ကိုက်ပင် ဖြစ်သည်။ ကားနှစ်စင်းစလုံး အမှောင်ထုအတွင်း တိုးဝင်ပျောက်ကွယ်သွားသည်။ မာရီက သွေးအိုင်ထဲတွင် လဲကျသေဆုံးနေသည်။

မာရှတ်နှင့်မာရီတို့ကို မော့ဆက် လက်စတုံးစီရင်ခဲ့သည်။ သူတို့အား စီရင်ရန် အမိန့်ကိုပေးသူမှာ တစ်ဦးတည်းမဟုတ်။ မာရှတ်ကို သတ်ဖြတ်ရန် ဝန်ကြီးရူပက ခွင့်ပြုခဲ့ပြီး မာရီကို သတ်ဖြတ်ရန် မော့ဆက် အကြီးအကဲက အမိန့်ပေးခဲ့ခြင်း



ဖြစ်သည်။ လက်စတုံး စီရင်ရမည့်သူများ စာရင်းကို မော့ဆက်ကာ ပြုစုထားရှိသည်။ ထိုစာရင်းတွင် ထည့်သွင်းရန် ဝန်ကြီးချုပ်၏ ခွင့်ပြုချက် လိုအပ်သည်။

မာရီကို အရေးပေါ်အခြေအနေအရ သုတ်သင်လိုက်ရခြင်း ဖြစ်သည်။ အရေးပေါ် ဆောင်ရွက်လိုက်ရသည့် ကိစ္စများတွင် မော့ဆက် အကြီးအကဲသည် ဝန်ကြီးချုပ်ထံမှ အမိန့်တောင်းခံရန် အချိန်မရပေ။ မာရီသည် မာရုတ်ကိစ္စ သာမက ဟာလင်းနှင့်ပတ်သက်သော တချို့အချက်များကို သိထားသူဖြစ်သည့်အပြင် ရဲထံသို့ သွားရောက် အစစ်ခံခြင်းသည် စိုးရိမ်စရာ ဖြစ်သည်။ မာရီမှတစ်ဆင့် ရဲက စီးနီးကြွက်လျှောက် လိုက်မလာမီ လက်စတုံး စီရင်လိုက်ခြင်း ဖြစ်သည်။

ကွပ်မျက်မည့်သူစာရင်းကို ပြုစုရာတွင် မော့ဆက် အကြီးအကဲက ဝန်ကြီးချုပ်ထံ အဆိုပြုတင်ပြရသည်။ အကြမ်းဖက်သမားတစ်ယောက်သည် အစွရေးပစ်မှတ် (ဂျူးလူမျိုးပစ်မှတ် ဖြစ်ချင်မှဖြစ်မည်။)ကို တိုက်ခိုက်သည်။ ပမာအားဖြင့် ရောမမြို့ရှိ အစွရေးလေကြောင်းရုံး 'အယ်လ်အာ'ကို တိုက်ခိုက်ခဲ့သည်။ အီတလီလူမျိုး အများအပြား သေဆုံးရသည်။ ဂျူးပစ်မှတ် မဟုတ်သော်လည်း အစွရေးနိုင်ငံအပေါ် တိုက်ခိုက်ခြင်း ဖြစ်သည်။ အစွရေးလေကြောင်းအား အသုံးမပြုရန် လူများကို သတိပေး ခြိမ်းခြောက်ခြင်း ဖြစ်သည်။

ထိုတိုက်ခိုက်မှုကို အာမက်ဂီဘာရီလ်ဆိုသူက ကျူးလွန်ခဲ့ခြင်းဖြစ်သည်။ ထိုအခါ မော့ဆက် ထောက်လှမ်းရေးမှူး ချုပ်က ဂီဘာရီလ်အား စာရင်းတွင် ထည့်သွင်းရန် အဆိုပြုတင်ပြရသည်။ ထိုအဆိုပြုချက်ကို အဖြစ်အပျက် အကျဉ်းချုပ် နှင့်တကွ ဝန်ကြီးချုပ်က တရားရေးကော်မတီသို့ ပေးပို့သည်။ ကော်မတီသည် အထူးလျှို့ဝှက်ထားသော အဖွဲ့အစည်း ဖြစ်သဖြင့် အစွရေး တရားရုံးချုပ်သည်ပင် ယင်းကော်မတီရှိနေသည်ကို မသိပေ။

ကော်မတီက ဂီဘာရီလ်အား စာရင်းသွင်းသင့်၊ မသွင်းသင့် စဉ်းစားလျက် စဉ်းစားသည်။ ကော်မတီတွင် ထောက်လှမ်းရေးဌာန၊ စစ်တပ်နှင့် ဥပဒေသမားများ ပါဝင်သည်။ အစည်းအဝေးကို နေရာအမျိုးမျိုးတွင် နေရာပြောင်း ကျင်းပသည်။ တစ်ခါတရံ ကော်မတီဝင်တစ်ဦးဦးအိမ်တွင် အစည်းအဝေးလုပ်သည်။ အစည်းအဝေးကို တစ်နေရာတည်းတွင် ပုံသေမလုပ်ပေ။

စွပ်စွဲခံရသူ ဂီဘာရီလ် မရှိစေကာမူ သူ့အတွက် လိုက်ပါရန် ရှေ့နေတစ်ယောက် ခန့်ထားပေးသည်။ အစိုးရ ရှေ့နေနှင့် ဂီဘာရီလ်၏ရှေ့နေတို့ အပြန်အလှန် လျှောက်လဲကြရသည်။ ဂီဘာရီလ်သည် အမှန်တကယ်ကျူးလွန်ခြင်း မဟုတ်၊ မဟုတ်ကို ကော်မတီက စဉ်းစားဆုံးဖြတ်ရသည်။ ဂီဘာရီလ်အား အပြစ်ရှိသည်ဟု ယူဆပါက ဆုံးဖြတ်ချက်မှာ နှစ်မျိုး ဖြစ်နိုင်သည်။ ပထမတစ်မျိုးမှာ ဂီဘာရီလ်အား ဖမ်းဆီးလျက် အစွရေးသို့ ခေါ်ဆောင်လာကာ ရုံးတင်ရန် ဖြစ်သည်။ ဖမ်းဆီးခေါ်ဆောင်လာရန် မဖြစ်နိုင်ပါက လက်စတုံး ကွပ်မျက်ရန် ဖြစ်သည်။ ကော်မတီ၏ ဆုံးဖြတ်ချက်ကို ဝန်ကြီးချုပ်



မော့ဆက်၏ ပရိယာယ်ဝင်ပါ

က လက်မှတ်ရေးထိုးပေးရသည်။ တချို့ ဝန်ကြီးချုပ်များသည် ကြိုတင် လက်မှတ် ရေးထိုးပေးသော်လည်း ကော်မတီ၏ ဆုံးဖြတ်ချက် ကျလာသည့်အခါတွင်မှ တချို့က လက်မှတ်ရေးထိုးသည်။ ဝန်ကြီးချုပ် တစ်ဦးနှင့်တစ်ဦး မတူပေ။



၁၉၈၀ ပြည့်နှစ်၊ ဇူလိုင်လ၊ ဘဂ္ဂဒက်၌ ပြုလုပ်သော သတင်းစာရှင်းလင်းပွဲတွင် အီရတ်သည် အကျမြူစုံ ပြုလုပ်နိုင်သော အခြေအနေတွင်ရှိကြောင်း ဆက်ဒစ်ဟူစီနီက ထုတ်ဖော်ကြေညာသည်။

၁၉၈၁ ခု၊ ဇွန်လ ၇ ရက်။ နေသာသော နေ့တစ်နေ့ဖြစ်သည်။ ညနေလေးနာရီတွင် အက်မ်-၁၅နှင့် အက်မ်-၁၆ လေယာဉ် ၂၄ စင်းသည် ဘီယာရှီဘာ (Beersheba) အစွရေးလေတပ်စခန်းမှ ပျံတက်လာသည်။ ဘဂ္ဂဒက်မြို့ပြင် တူဝိတ်သာ (Tuwaitha) အရပ်ရှိ အိုဆီရက် (Osirak) အကျမြူဓာတ်ပေါင်းပို့သို့ ဦးတည်လျက် ပျံသန်းသည်။ ရန်သူ နိုင်ငံ အီရတ်အပေါ် ဖြတ်ကျော်ပျံသန်းနေသည့် မိနစ်ကိုးဆယ်ကြာ ကာလသည် အန္တရာယ် အများဆုံးအချိန် ဖြစ်သည်။ လေယာဉ်အုပ်စုတွင် ဆီဖြည့်ဘိုးအင်း ၇၀၇ တစ်စင်းလည်း လိုက်ပါလာသည်။

ဘိုးအင်းလေယာဉ် အနီးကပ်လျက် ထပ်လျက်သား စုစည်း ပျံသန်းလာခြင်းကြောင့် တိုက်လေယာဉ်များကို စုတ်တရက် သတိမပြုမိနိုင်။ ရေဒီယိုအဆက်အသွယ် ပိတ်ထားသော်လည်း အစွရေးပိုင်နက်နယ်မြေအတွင်းတွင် အမြင့်ပျံ လျက် စောင့်ကြည့်နေသော ကွပ်ကဲရေးလေယာဉ် (Electronic Warfare & Communications plane)မှ ပေးပို့နေ သည့် အချက်အလက်များကိုမှ လက်ခံရယူသည်။ ကွပ်ကဲရေးလေယာဉ်သည် ဘဂ္ဂဒက်၏ ရေဒါလှိုင်းကို ချေဖျက်ပေးသည့် အပြင် အီရတ်စစ်တပ်သုံး အသံလွှင့်လှိုင်းများကို ပိတ်ဆို့တားဆီးပေးသည်။

ခရီးတစ်ဝက်ကျိုးသည့်အခါ တိုက်လေယာဉ်များကို လေထဲတွင် (အီရတ် လေပိုင်နက်အတွင်း) ဆီဖြည့်သည်။ အပြန်ခရီးတွင် နောက်မှ ရန်သူလေယာဉ်များ လိုက်လာနိုင်သဖြင့် ဆီဖြည့်ရန် အခွင့်အရေးရမည် မဟုတ်ပေ။ ဆီဖြည့်ပြီး သည့်အခါ ဘိုးအင်းလေယာဉ်သည် အုပ်စုမှဖွဲ့ထွက်ကာ ဆီးရီးယားကိုဖြတ်လျက် ဆိုက်ပရပ်စ်သို့သွားသည်။ တိုက် လေယာဉ်နှစ်စင်းလည်း အစောင့်အရှောက်အဖြစ် လိုက်ပါသွားသည်။ ဘိုးအင်း ဆီဖြည့်လေယာဉ် ဘေးကင်းရာနေရာသို့ ရောက်သည့်အခါ တိုက်လေယာဉ်များသည် ဘီယာရှီဘာ လေတပ်စခန်းသို့ ပျံသန်းသွားသည်။ ဘိုးအင်းလေယာဉ်သည် ဆိုက်ပရပ်စ်တွင် ချောမောစွာ ဆင်းသက်နိုင်ခဲ့၏။

ဆက်လက်ခရီးနှင့်သွားသော တိုက်လေယာဉ်အုပ်စုသည် ဆီဖြည့်ပြီးသည်နှင့် အောက်သို့နှိမ့်ဆင်းကာ ရေဒါလှိုင်း



www.burmeseclassic.com

မှ လွတ်စေရန် သစ်ပင်ထိပ်ဖျားသာသာ အမြင့်တွင်သာ ဖျံသန်းကြသည်။ ပစ်မှတ်အနီးသို့ ရောက်သည့်အခါတွင်မှ ပေနှစ်ထောင် အမြင့်သို့ တက်သည်။

အစ္စရေးသူလျှို့ဝှက်တစ်ဦးသည် စက်ရုံ မလှမ်းမကမ်းတွင် ရှိနေကာ လမ်းညွှန်အချက်ပြ လှိုင်းများကို လွှင့်ထုတ်ပေးလျက် လမ်းပြပေးနေသည်။ သို့သော် ထိုမျှဖြင့် မလုံလောက်သေး။ စက်ရုံတွင် အလုပ်လုပ်နေသော ပြင်သစ်လူမျိုး အင်ဂျင်နီယာ ဒေမီယံ ရှာစီပီ (Damien Chassipied) အား မော့ဆက်က သိမ်းသွင်းထားသည်။ အချက်ပြလမ်းညွှန်လှိုင်း လွှင့်ထုတ်ပေးသော လက်ဆွဲအိတ်တစ်လုံးကို စက်ရုံထဲတွင် ထားခဲ့ပေးရန် မော့ဆက်က သူ့အား ညွှန်ကြားခဲ့သည်။ လက်ဆွဲအိတ်ထဲမှ လွှင့်ထုတ်ပေးနေသော လမ်းညွှန်အချက်ပြကို တိုက်လေယာဉ်တို့က လက်ခံရရှိသည်။ သို့သော် မည်သည့် အကြောင်းကြောင့်မှန်း မသိ၊ ဗုံးကြဲသည့်အချိန်တွင် ဒေမီယံသည် စက်ရုံထဲ၌ ရှိနေခဲ့သည်။ စက်ရုံကို ဗုံးကြဲရာတွင် သူသည် တစ်ဦးတည်းသော သေဆုံးသူ ဖြစ်ခဲ့ရသည်။

တိုက်လေယာဉ်များ အမြင့်သို့ ရုတ်ခြည်း တက်လာခြင်းဖြစ်သဖြင့် အီရတ် ရေဒါသမားတို့ နားမလည်နိုင် ဖြစ်ကုန်ကြသည်။ ရေဒါ ဘွားခနဲ ပေါ်လာသော လေယာဉ်အုပ်စုကိုကြည့်ကာ ကြက်သေသေကုန်ကြသည်။ ရေဒါစက်များ ချွတ်ယွင်းကုန်ပြီဟု ထင်လိုက်သည်။ ဝင်လှဆဲဆဲ နေလုံးကြီးကို တိုက်လေယာဉ်အုပ်စုက နောက်ခံပြုထားသဖြင့် လေယာဉ်ပစ် အမြောက်များကလည်း သဲသဲကွဲကွဲ မမြင်နိုင်ဖြစ်ရသည်။ စက်ရုံကို ဝိုင်းပတ်ထားသော လေယာဉ်ပစ် အမြောက်များက ရမ်းသန်း ပစ်ခတ်ကြသည်။ ဆိုက်ဝိုင်ဒါ ဒုံးကျည်၊ ပေါင်နှစ်ထောင် လေဆာလမ်းညွှန်ဗုံးတို့ကို တိုက်လေယာဉ်များသည် ပစ်မှတ်ပေါ်သို့ ကြိုချတိုက်ခိုက်သည်။ ဟာလင်းထံမှရသော အချက်အလက်များကြောင့် မည်သည့် ပစ်မှတ်များကို တိုက်ခိုက်ရမည်ကို တိုက်လေယာဉ်မှူးတို့က တိတိကျကျ သိနေသည်။

အဓိကပစ်မှတ်မှာ စက်ရုံအလယ်ကောင်ရှိ အမိုးခုံးကြီးဖြစ်သည်။ ဆောက်လက်စ အီရတ် အဏုမြူဓာတ်ပေါင်းဖို အတွက် ချထားသော အုတ်မြစ်များ ပျက်စီးသွားသည်။ အားဖြည့် ကွန်ကရစ်ရစ်နံရံများမှာလည်း တစ်စစီ ဖြစ်သွားသည်။ အရန် အဆောက်အအုံနှစ်လုံးလည်း အုတ်ပုံဖြစ်သွားသည်။

အိုဆီရက် ဓာတ်ပေါင်းဖိုကို ဇူလိုင်လ တစ်ရက်နေ့တွင် စတင်လည်ပတ်လိမ့်မည်ဆိုသော မော့ဆက်၏သတင်းကြောင့် ဧပြီလကုန်ပိုင်းတွင် တိုက်ခိုက်ရန် ဝန်ကြီးချုပ်ဘီဂင်က ဆုံးဖြတ်ခဲ့သည်။ သို့သော် သတင်းစာများ၏ ရေးသားမှုကြောင့် ရက်ရွှေ့ရသည်။ မဲရစေရန် ဝန်ကြီးချုပ်ဘီဂင်သည် ရွေးကောက်ပွဲမတိုင်မီ စွန့်စွန့်စားစား တိုက်ခိုက်မှုများ လုပ်လိမ့်မည်ဟု သတင်းစာများက ရေးသားသည်။ ရွှေ့ဆိုင်းလိုက်သော ရက်မှာ မေလ ၁၀ ရက်နေ့ ဖြစ်သည်။

မော့ဆက်သတင်းများသည် မှန်ကန်မှုမရှိကြောင်း၊ အိုဆီရက်ကို တိုက်ခိုက်ပါက အစ္စရေးသည် နိုင်ငံတကာ၏



www.burmeseclassic.com

မောဆက်၏ ပရိယာယ်ဝင်္ကံပါ

အပယ်ခံဖြစ်လိမ့်မည် ဖြစ်ကြောင်း လောဘာပါတီ ခေါင်းဆောင် ရှိမွန်ပဲရက်စ်က ဘီဂင်အား သတိပေးသဖြင့် ဇွန်လ ၇ ရက်သို့ တစ်ခါရွှေ့ရပြန်သည်။

အစုရေး တိုက်လေ့ယာဉ်အားလုံးသည် စတင် ထွက်ခွာသည့်အချိန်မှ သုံးနာရီအကြာတွင် ဘေးမသိရန်မခဘဲ ချောမော့စွာ ပြန်ရောက်လာကြသည်။




ကနေဒါနိုင်ငံ၊ အဒက်မွန်တွန်ပြည်နယ်၊ အယ်လ်ဘာ
တာမြို့တွင် ၁၉၄၉ ခုနှစ်၊ နိုဝင်ဘာလ ၂၉ ရက်နေ့၌ ကျွန်တော်
အား မွေးဖွားခဲ့သည်။ ကျွန်တော်ဖခင်သည် ကနေဒါလေတပ်မှ
လေသူရဲ ဖြစ်သည်။ ဒုတိယ ကမ္ဘာစစ်အတွင်းက ဂျာမနီ
စစ်မျက်နှာတွင် လေကြောင်းတိုက်ပွဲများစွာကို ဆင်နွှဲခဲ့သူ ဖြစ်
၏။ စစ်ကြီးပြီးဆုံးသည့်အခါ ဖခင်သည် အစွရေးလွတ်လပ်ရေး
တိုက်ပွဲတွင် ပါဝင်ခဲ့သည်။

ကျွန်တော်၏မိခင် အစွရေးနိုင်ငံသူမှာလည်း လွတ်
လပ်ရေးတိုက်ပွဲတွင် ရွပ်ရွပ်ချုံ့ချုံ့ ပါဝင်ခဲ့သူ ဖြစ်သည်။ ဗြိတိသျှ
ထောက်ပို့ ကုန်တင်ယာဉ်များကို တံလားစီးနှင့် ကိုင်ရီအကြား
ခေါက်တုံခေါက်ပြန် မောင်းနှင်ပေးသည်။ ကျွန်တော် ကလေး
ဘဝတွင် မိဘနှစ်ဦး ကွာရှင်းကြသည်။ ထိုစဉ်က ကျွန်တော်တို့
သည် ကနေဒါတွင် နေထိုင်လျက်ရှိသည်။ ဖခင်သည် အမေရိကန်
သို့ ထွက်သွားသည်။ ကျွန်တော်အသက် ဆယ့်သုံးနှစ်တွင် အမေ
နှင့်အတူ အစွရေးသို့ ပြန်ရောက်လာသည်။

ကျွန်တော်သည် ဂျပန်တစ်ယောက်အဖြစ် ကြီးပြင်း
လာသည်။ အစွရေးနိုင်ငံသည် မည်သည့် မတရားမှုကိုမျှ မလုပ်၊
တခြားနိုင်ငံများအတွက် စံပြု နမူနာကောင်း ဖြစ်သည်ဟု
ကျွန်တော် စွဲမြဲစွာ ယုံကြည်သည်။ အာရပ်များသည် ကျွန်တော်
တို့ကဲ့သို့ပင် လူသားများ ဖြစ်ကြသည်။ သူတို့နှင့် ကျွန်တော်တို့
သမိုင်းတစ်လျှောက် ချစ်ခင်ရင်းနှီးစွာ နေခဲ့ဖူးကြသည်။ ယခု

အခန်း - ၁
သင်တန်းသားဘဝ



www.burmeseclassic.com

မော့ဆက်၏ ပရိယာယ်ဝင်ပါ

အချိန်တွင် မည်သို့ ရှိနေသည်ဖြစ်စေ၊ အနာဂတ် တစ်ချိန်ချိန်တွင် အစွရေးနှင့်အာရပ်တို့ ချစ်ခင်ရင်းနှီးစွာ ယှဉ်တွဲနေထိုင်ကြလိမ့်မည်ဟုလည်း ကျွန်တော်ယူဆသည်။

စစ်မှု မထမ်းမနေရ ဥပဒေအရ အသက် ၁၈ နှစ်မပြည့်မီတွင် ကျွန်တော် ကြည်းတပ်တွင် တာဝန်ထမ်းဆောင်ရသည်။ ဒုဗိုလ်အဆင့်နှင့် ဖြစ်သည်။ အစွရေးစစ်တပ်တွင် အသက်အငယ်ဆုံး အရာရှိတစ်ဦး ဖြစ်ခဲ့သည်။ စူးအက်တူးမြောင်း၊ ဝိုလန်ကုန်းမြင့်နှင့် ဂျော်ဒန်မြစ်ကမ်း တစ်လျှောက်တွင် တာဝန်ထမ်းဆောင်ရသည်။ ၁၉၇၁ ခုနှစ်၊ နိုဝင်ဘာလတွင် စစ်မှုထမ်းသက် သုံးနှစ်ပြည့်သဖြင့် ကျွန်တော်၏ စစ်မှုထမ်းခြင်း ပြီးဆုံးသည်။

ကနေဒါသို့ ပြန်သွားပြီး ငါးနှစ်ခန့် နေထိုင်သည်။ ထိုစဉ်အတွင်း အလုပ်မျိုးစုံ လုပ်ကိုင်ခဲ့ရသည်။ ၁၉၇၇ ခုနှစ်၊ မေလတွင် အစွရေးသို့ ကျွန်တော် ပြန်လာပြီး ရေတပ်သို့ဝင်သည်။

ရေဂုပ်သင်္ဘောပေါ်တွင် တာဝန်ထမ်းဆောင်ပြီး ၁၉၇၉ ခုနှစ်၊ ဧပြီလတွင် တဲလာဗီးသို့ ကျွန်တော် ပြန်ရောက်လာသည်။ ရှစ်လီရွတ် တပ်စခန်းတွင် အစည်းအဝေးသွားတက်ရန် ကျွန်တော့်အား တပ်မှူးက လွှတ်လိုက်သည်။ ထိုအချိန်က ကျွန်တော်သည် ရေတပ်မတော် ဗိုလ်ကြီးတစ်ဦးဖြစ်ပြီး လက်နက်စမ်းသပ်ရေး ဌာနခွဲမှူးလည်း ဖြစ်သည်။

ရှစ်လီရွတ်တပ်စခန်းသို့ ရောက်သည့်အခါ ကျွန်တော့်အား အခန်းတစ်ခန်းသို့ ခေါ်သွားသည်။ ထိုအခန်းသည် အစည်းအဝေးခန်း မဟုတ်၊ အခန်းကျဉ်းလေးသာ ဖြစ်၏။ အခန်းထဲတွင် လူတစ်ယောက် ထိုင်နေသည်။ သူ့ရှေ့ရှိ စားပွဲပေါ်တွင် စာရွက်စာတမ်းတချို့ တင်ထားသည်။ ထိုလူက "မင်းရဲ့နာမည်ကို ကွန်ပျူတာထဲကနေ ဆွဲထုတ်ယူလိုက်တာ။ မင်းဟာ ငါတို့လိုအပ်ချက်နဲ့ ကိုက်ညီနေတာကို တွေ့ရတယ်။ မင်းဟာ တိုင်းပြည်တာဝန်တွေကို အများကြီး ထမ်းဆောင်ခဲ့ပြီးပြီဆိုတာ တို့သိတယ်။ တိုင်းပြည်တာဝန်ကို ပိုမိုထိရောက်တဲ့ နည်းတွေနဲ့လည်း ထမ်းဆောင်လို့ရတယ်။ အဲဒါကို မင်း စိတ်ဝင်စားသလားဆိုတာ သိချင်တယ်" ဟု ပြောသည်။

"ဟုတ်ကဲ့... စိတ်ဝင်စားပါတယ်။ ကျွန်တော်က ဘာလုပ်ပေးရမှာလဲ"

"ပထမဆုံး မင်းကို ဆန်းစစ်မှုတွေလုပ်မယ်။ အဲဒီအလုပ်အတွက် မင်းဟာ အမှန်တကယ် သင့်တော်မှု ရှိမရှိဆိုတာကို ဆန်းစစ်မှာ။ ဆန်းစစ်ဖို့အတွက် မင်းကို ငါတို့ အကြောင်းကြားမယ်"

နှစ်ရက်အကြာတွင် ကျွန်တော့်အား ဆက်သွယ်လာသည်။ ဟာဇီးလီးယားရပ်ကွက်ရှိ အခန်းတစ်ခန်းသို့ ညရုစ်နာရီတွင်လာရန် ချိန်းဆိုသည်။

တံခါး ခေါက်လိုက်သည့်အခါ တံခါးကို လာဖွင့်ပေးသူမှာ ရေတပ်မှ စိတ်ပညာရှင်ဖြစ်နေသည်ကို အံ့ဩစွာ တွေ့လိုက်ရသည်။ သူသည် ထိပ်တန်းလျှို့ဝှက်တာဝန် ထမ်းဆောင်နေခြင်းဖြစ်သဖြင့် သူ့အား တွေ့ခဲ့သည်ကို မည်သူ့အ

ပြန်မပြောရန် သူက သတိပေးသည်။

လေးနာရီကြာမျှ ကျွန်တော်၏ စိတ်အခြေအနေကို ဆန်းစစ်သည်။ မင်ခဲစက္ကူပေါ်တွင် မင်စက်ချလျက် ဖြစ်ပေါ်နေသော ပုံသဏ္ဍာန်များနှင့် အနီးစပ်ဆုံးတူညီသည့် အရာဝတ္ထုများကို ပြောခိုင်းသည်။ စဉ်းစားမိသမျှသော ကိစ္စရပ်များနှင့် ပတ်သက်သည့် ကျွန်တော်၏ စိတ်ကူးအာရုံများ၊ အစွဲများကို ပြောခိုင်းသည်။ ပင်ပင်ပန်းပန်း ကျွန်တော် အစစ်ခံလိုက်ရသည်။ ယင်းသို့ စစ်ဆေးမှု ခံယူနေကြောင်းကို ဇနီးဖြစ်သူအား ပြောပြထားသည်။ မော့ဆက်နှင့် ပတ်သက်လိမ့်မည်ဟု သူမက ယူဆသည်။

တစ်ပတ်အကြာတွင် ကျွန်တော့်အား ထပ်ချိန်းပြန်သည်။ သည်တစ်ကြိမ် တဲလာဗီးမြောက်ပိုင်း ဘိတ်ဟာ ယဲလ်ရပ်ကွက်သို့ သွားရသည်။ ကျွန်တော့်အား စစ်ဆေးသူ၏အမည်မှာ ယာဂဲလ်ဟု သိရသည်။ သူသည် စစ်မေးသူများအနက် ရာထူးအကြီးဆုံး ဖြစ်ဟန်တူသည်။ ပုံစံပေါင်းရာကျော်ကို ဖြည့်စွက်ရသည်။ မေးခွန်းပေါင်းများစွာကို ဖြေရသည်။ မေးခွန်းများထဲတွင် 'မိမိတိုင်းပြည်အတွက် လူသတ်ရခြင်းကို အပြစ်ဟု မြင်ပါသလား၊ လွတ်လပ်မှုကို အရေးကြီးသည်ဟု ယူဆသလား' စသည့် မေးခွန်းများပါသည်။ မေးခွန်း၏ အဖြေများမှာ သိသာလွန်းသော အဖြေများဖြစ်သည်။

အချိန်ကြာလာသည်နှင့်အမျှ ကျွန်တော့်အား စစ်ဆေးမှုများ အကြိမ်စီပိတ်လှာသည်။ သုံးရက်တစ်ကြိမ် ခေါ်ယူစစ်မေးသည်။ လေးလ ကြာလာသည်။ တစ်ကြိမ်တွင် စစ်ဆေးရုံတွင် အသေးစိတ် ဆေးစစ်မှု ခံယူရသည်။ ဆေးစစ်ခံရသည်မှာ စက်အစိတ်အပိုင်းများကို တစ်စစီ ဖြုတ်စစ်နေသည်နှင့် တူနေသေးတော့သည်။ တစ်ခန်းဝင်တစ်ခန်းထွက် အစစ်ဆေးခံရသော အခန်းပေါင်းဆယ်ခန်း ရှိ၏။ တစ်ခန်းတွင် ဆရာဝန်တစ်ဦးနှင့် သူနာပြုတစ်ဦး ရှိနေသည်။ အခန်းတစ်ခန်းတွင် နာရီဝက်ကြာမျှ အစစ်ဆေးခံရသည်။ အသေးစိတ် စစ်ဆေးမှုများ ပြုလုပ်သည်။ စစ်ဆေးသူများထဲတွင် သွားဆရာဝန်ပင် ပါလိုက်သေးသည်။ ယင်းသို့ စစ်ဆေးခံရသည့်အတွက် ကိုယ့်ကိုယ်ကိုယ် အရေးကြီးသည့် လူပါလားဟု ခံစားမိသည်။

ကျွန်တော့်အား အမျိုးမျိုးအဖုံဖုံ ဝိုင်းစစ်ဆေးနေစေကာမူ ကျွန်တော် လုပ်ရမည့်အလုပ်နှင့် ပတ်သက်၍ တစ်စွန်းတစ်စမျှ မသိရသေး။ မည်သို့ပင်ဆိုစေ ထိုအလုပ်ကိုရရန် ကျွန်တော်က စိတ်စောနေသည်မှာ အမှန်ပင်ဖြစ်သည်။

စစ်ဆေးမှုများအပြီး သင်တန်းစတင်ရသည်။ သင်တန်းအများစုသည် အစွဲရောင်းနိုင်အတွင်း၌ ဖြစ်မည်။ သင်တန်းတက်နေစဉ် နှစ်ပတ်ခြား၊ သို့မဟုတ် သုံးပတ်ခြား တစ်ကြိမ် မိသားစုနှင့်တွေ့ဆုံရမည်။ နိုင်ငံရပ်ခြားတွင် သင်တန်းတက်နေစဉ် တစ်လခြားတစ်ကြိမ် မိသားစုနှင့် တွေ့ဆုံရမည်ဟု ယာဂဲလ်က ရှင်းပြသည်။

ကျွန်တော်သည် စစ်တပ်တွင် အမှုထမ်းနေသူ ဖြစ်သည်။ တာဝန်အရ မိသားစုနှင့် ခေတ္တခွဲနေရသည်ဟု လက်ခံသည်။ သို့သော် အချိန်ကြာမြင့်စွာ မိသားစုနှင့် ခွဲခွာမနေချင်ပေ။




မော့ဆက်၏ ပရိယာယ်ဝင်္ကံပါ

ကျွန်တော်သည် ထိုမျှကြာကြာ မိသားစုနှင့် ခွဲမနေနိုင်ကြောင်း ပြောပြသည်။ ယာဂဲလ်က ပြန်စဉ်းစားရန် ပြောသည်။ ပြန်လည်စဉ်းစားပေးရန် ကျွန်တော် သဘောတူလိုက်သည်။ သူတို့က ကျွန်တော်နှင့်ဇနီးထံ ဖုန်းအကြိမ်ကြိမ်ဆက်သည်။ သို့သော် သူတို့နှင့် ကျွန်တော် လမ်းခွဲခဲ့သည်။

ယင်းသို့ လမ်းခွဲခြင်းအတွက် ကျွန်တော် နောင်တမရခဲ့။ ကျွန်တော်သည် တိုင်းပြည်ကို ကျောခိုင်းခြင်းမဟုတ်။ ရေတပ်တွင် ဆက်လက် အမှုထမ်းဆဲဖြစ်သဖြင့် ကျွန်တော်သည် တိုင်းပြည်၏ ကာကွယ်ရေးတွင် ပါဝင်နေသူ ဖြစ်သည်။ သို့သော် မော့ဆက်ကို လမ်းခွဲခြင်းသည် ခေတ္တမျှသာဖြစ်သည်ကို ထိုစဉ်က ကျွန်တော် မသိခဲ့။ ၁၉၈၁ ခုနှစ်တွင် ကျွန်တော် ရေတပ်မှ ထွက်လိုက်သည်။ မှန်ရောင်စုံဖြင့် ရုပ်ပုံဖော်ထားသော ပြတင်းပေါက်မှန်များ ပြုလုပ်လျက် ကိုယ်ပိုင်လုပ်ငန်းလုပ်ရန် ကျွန်တော်က ရည်ရွယ်သည်။ နမူနာပြတင်းပေါက်မှန်များ ပြုလုပ်လျက် ရောင်းချရန် ကြိုးစားပါသော်လည်း စိတ်ဝင်စားသူ မရှိသလောက်။ မှန်ရောင်စုံဖြင့် ရုပ်ပုံဖော်ထားသည့် မှန်များသည် အစွဲရေးတွင် ခေတ်မစား။ ထိုမှန်များသည် ဘုရားရှိခိုးကျောင်းများတွင် တပ်ဆင်လေ့ရှိသဖြင့် မိမိတို့နေအိမ်ကို ဘုရားရှိခိုးကျောင်းပုံစံ မဖြစ်စေလိုကြ။ တချို့ကမူ မှန်ရောင်စုံဖြင့် ပုံဖော်သည့် အတတ်ပညာကို လေ့လာလိုကြသည်။ ထို့ကြောင့် ကျွန်တော့်ဆိုင်ကို ကျောင်းအဖြစ်သို့ ပြောင်းလိုက်ရသည်။ ၁၉၈၅ ခုနှစ်၊ အောက်တိုဘာလတွင် ကြေးနန်းတစ်စောင် လက်ခံရသည်။ ကြာသပတေးနေ့ နံနက် ၉ နာရီမှ ၂ နာရီအကြားတွင် ဒီဘိုရာဆိုသည့် အမျိုးသမီးထံသို့ ဖုန်းဆက်ရန်ဟု ကြေးနန်းစာက ဆိုသည်။ ကျွန်တော်က ချက်ချင်းပင် ဖုန်း ကောက်ဆက်လိုက်သည်။ တဲလာဗီးမြို့ ကင်းဆော့ရိပ်သာလမ်း (King Saul Boulevard) ရှိ ဟာဒါဖ်နာ (Hadar Dafna) အဆောက်အအုံ မြေဦထပ်သို့သွားရန် ညွှန်ကြားသည်။ ထိုအဆောက်အအုံသည် မော့ဆက်ဌာနချုပ်ဖြစ်ကြောင်း နောက်ပိုင်းတွင် သိလာရသည်။

မော့ဆက်နှင့် ဒုတိယအကြိမ် ပတ်သက်ရန် ဖြစ်လာပြန်သည်။ အတွင်းသို့ရောက်သည့်အခါ လက်ယာဘက်တွင် ဘဏ်တိုက်တစ်တိုက်ရှိနေပြီး လက်ဝဲဘက်တွင် “လုံခြုံရေးဝန်ထမ်း စုဆောင်းရေးဌာန” ဟူသော မထင်မရှား ဆိုင်းဘုတ် ငယ်လေးကို တွေ့ရသည်။ ယခင်က မော့ဆက်နှင့် တွေ့ဆုံဆက်ဆံခဲ့ဖူးသည့် အတွေ့အကြုံက ကျွန်တော့်အား ခြောက်လှန့်နေဆဲ ဖြစ်သည်။

ကျွန်တော်သည် တစ်နာရီခန့် စောရောက်နေသဖြင့် ဒုတိယထပ်ရှိ လက်ဖက်ရည်ဆိုင်တွင် သွားထိုင်သည်။ အဆောက်အအုံတစ်ခုလုံးသည် သာမန် ရုံးအဆောက်အအုံတစ်ခုကဲ့သို့ ပျားပန်းခပ် လှုပ်ရှားနေသည်။ မော့ဆက်ကဲ့သို့ လျှို့ဝှက်အဖွဲ့အစည်း၏ ဌာနချုပ်ဟု မထင်မှတ်ရ။ အမှန်စင်စစ် မော့ဆက်ဌာနချုပ်သည် အဆောက်အအုံအတွင်း၌ ရှိနေသည်။ အခိုင်အမံ တည်ထားသော သီးခြား အဆောက်အအုံတစ်ခု ဖြစ်သည်။



လက်ဖက်ရည်ဆိုင်တွင်ထိုင်လျက် စားသောက်ခဲ့ရသော ဒိန်ခဲဆင်းဒဝစ်ကို မည်သည့်အခါမျှ မေ့နိုင်မည်မဟုတ်။ ကျွန်တော်ကဲ့သို့ မော့ဆက်က ခေါ်ထားသူများ ရှိလေမည်လားဟု စားသောက်နေကြသူများကို ကျွန်တော် မသိမသာ အကဲခတ်ကြည့်မိသည်။

အချိန်ကျသောအခါ အောက်ထပ်သို့ဆင်းသွားပြီး စဉ့်ကြဲကောင်တာသို့ သွားသည်။ ကျွန်တော့်အား အခန်းငယ်တစ်ခုအတွင်း ခေါ်သွားသည်။ အခန်းထဲတွင် ကြီးမားသော စားပွဲတစ်လုံးနောက်၌ လူတစ်ယောက် ထိုင်နေသည်။ ပရိဘောဂ များများစားစားမရှိ၊ စားပွဲပေါ်တွင် ဝင်စာ၊ ထွက်စာ စာခြင်းနှစ်ခု၊ တယ်လီဖုန်းတိုသာ ရှိသည်။ နံရံပေါ်တွင် ကြည့်မှန်တစ်ချပ် ရှိနေသည်။

ထိုင်နေသူက ပိုင်တွဲကို ဖတ်နေရာမှ ကျွန်တော့်အား မော့ကြည့်လိုက်ပြီး “ငါတို့တာဝန်က ကမ္ဘာပေါ်မှာ ရှိတဲ့ ဂျူးတွေကို ကယ်တင်ဖို့ပဲ။ တို့အလုပ်က ခက်ခဲတယ်။ ကြမ်းတမ်းတယ်။ အန္တရာယ်ကြီးတယ်။ အဲဒီအလုပ်အတွက် လူလိုနေတယ်။ ဘယ်လိုအလုပ်မျိုးလဲဆိုတာ မင်းကို မှတ်ကျောက်တင် စစ်ဆေးပြီးမှ ပြောပြနိုင်မယ်”

စစ်ဆေးမှုမပြုလုပ်မီတွင် ကြိုတင် အသိပေးမည်ဖြစ်ကြောင်း၊ ဆက်တိုက်စစ်ဆေးမှု ပြုလုပ်ရာတွင် တစ်ခါ မအောင်မြင်ပါက ဆက်လက် အစစ်ဆေးခံရန် မလိုကြောင်း၊ စစ်ဆေးမှုကျရှုံးပါက သူတို့ကို ဆက်သွယ်ရန် မလိုအပ်တော့ကြောင်း ထိုလူက ရှင်းလင်းပြောပြသည်။

“နောက်နှစ်ပတ်ရက်ကြာရင် မနက် ၉ နာရီ ဒီကိုပဲလာခဲ့ပါ။ စစ်ဆေးမှုစလုပ်မယ်”ဟု ထိုလူက ပြောသည်။ ချိန်းဆိုထားသည့်နေ့တွင် ကျွန်တော့်အား အခန်းကျယ်တစ်ခုအတွင်းသို့ ခေါ်သွားသည်။ ကျွန်တော်ကဲ့သို့ အစစ်ဆေးခံ ကိုးဦးကို အခန်းထဲတွင် တွေ့ရသည်။ ကျွန်တော်တို့အား စာမျက်နှာသုံးဆယ်ရှိ မေးခွန်းများကို ဝေငှသည်။ မေးခွန်းများမှာ ကိုယ်ရေးကိုယ်တာနှင့်ဆိုင်သော မေးခွန်းများဖြစ်သည်။ ဖြေဆိုပြီးသည့်အခါ အဖြေလွှာများကို ယူထားလိုက်ပြီး “ဆက်သွယ်လိုက်မယ်”ဟု စစ်ဆေးသူက ပြောသည်။

တစ်ပတ်အကြာတွင် နောက်တစ်ကြိမ် ခေါ်ယူပြန်သည်။ ကျွန်တော်၏ အင်္ဂလိပ်ဘာသာ တတ်ကျွမ်းမှုကို စစ်ဆေးရန် ဖြစ်သည်။ ကျွန်တော်သည် အင်္ဂလိပ်စကားကို အစွာရေးသံမဝဘဲ ပြောဆိုနိုင်သူ ဖြစ်သည်။ စာစစ်သူက အင်္ဂလိပ်ဗန်းစကားလုံးများ၏ အဓိပ္ပာယ်ကို မေးသည်။ သူမေးသော စကားလုံးများသည် အတန် ခေတ်နောက်ကျနေသော စကားလုံးများ ဖြစ်သည်။ ကနေဒါနှင့် အမေရိကန်ရှိ မြို့ကြီးများ၊ အမေရိကန်သမ္မတတို့အကြောင်း မေးပြန်သည်။ သူမေးသမျှ အားလုံးကို ကျွန်တော် ကောင်းမွန်စွာ ဖြေဆိုနိုင်ခဲ့သည်။

သုံးလကျော် ကြာမြင့်လာသော်လည်း စစ်ဆေးမှုများက မပြီးသေး။ ထိုအချိန်တွင် စစ်ဆေးမှုများကို ဌာနချုပ်တွင်



www.burmeseclassic.com

မော့ဆက်၏ ပရိယာယ်ဝင်္ကံပါ

မလုပ်တော့၊ မြို့လယ်ကောင် တိုက်ခန်းများတွင် လုပ်သည်။ အလိမ်ဖော်စက်ဖြင့် နှစ်ကြိမ် အစစ်ခံရသည်။ ကျွန်တော်နှင့် အတူ အစစ်ဆေးခံသူများလည်း ရှိသည်။ အစစ်ဆေးခံနေသူများသည် အချင်းချင်း ကိုယ်ရေးကိုယ်တာ မပြောကြရန် ညွှန်ကြားထားသည်။

အချိန်ကြာလာသည်နှင့်အမျှ ကျွန်တော်က စိုးရိမ်လာသည်။ ဆန်းစစ်မှုအားလုံးကို အောင်မှအောင်ပါမည်လားဟု စိုးရိမ်စိတ်ပေါ်လာသည်။ အူဖီနု ကဒီမွန်သည် ကျွန်တော်အား စစ်မေးသူများအနက် တစ်ဦးဖြစ်သည်။ သူသည် ရွေးချယ်ခန့်ထားရေးဌာန၏ အကြီးအကဲလည်း ဖြစ်သည်။ ကျွန်တော်သည် စစ်ဆေးပြီးသမျှ စာမေးပွဲအားလုံးတွင် အောင်မြင်ခဲ့ကြောင်း၊ နောက်ဆုံး ဆန်းစစ်မှုတစ်ခုသာ ကျန်တော့ကြောင်း အူဖီက ပြောသည်။

ကျွန်တော်အား နောက်ဆုံး ဆန်းစစ်မှုမလုပ်မီ တစ်ရက်တွင် အူဖီက ကျွန်တော်ဇနီးသည် ဘဲလ်လာအား တွေ့ဆုံမေးမြန်းသည်။ ခြောက်နာရီကျော်မျှ ကြာသည်။ ဘဲလ်လာ၏ ဘဝဇာတ်ကြောင်း၊ သူမ၏ မိဘများအကြောင်း၊ နိုင်ငံရေး ခံယူချက်၊ အားနည်းချက်၊ အားသာချက်၊ အစွမ်းနိုင်ငံအပေါ် ထားရှိသည့် သဘောထား၊ ကမ္ဘာ့နိုင်ငံများအပေါ် ထင်မြင်ချက်စသည့် အသေးစိတ်များကို မေးမြန်းသည်။ ထိုသို့ မေးမြန်းနေစဉ် မော့ဆက် စိတ်ပညာရှင်တစ်ဦးက အနားမှ စောင့်ကြည့် အကဲခတ်သည်။

သူမအား မေးမြန်းပြီးသည့်အခါ အူဖီက ကျွန်တော်အားခေါ်လျက် တနင်္လာနေ့ နံနက် ၇ နာရီတွင် အဝတ်အစား များယူလျက် လာခဲ့ရန် မှာကြားသည်။

ဆန်းစစ်မှုမလုပ်မီ အူဖီက "ဒီ နောက်ဆုံး ဆန်းစစ်မှုဟာ သုံးလေးရက်ကြာမယ်။ ဆန်းစစ်မှုပြီးရင် သင်တန်း တက်ရမယ်။ သင်တန်းက နှစ်နှစ်ကြာမယ်။ သင်တန်းတက်နေတဲ့ ကာလမှာ မင်း နောက်ဆုံးထုတ်ခဲ့တဲ့ လခရဲ့တစ်ဆင့်မြင့်တဲ့ လခကို ခံစားခွင့်ရမယ်" ဟု ရှင်းပြသည်။

ကျွန်တော်သည် ရေတပ် ဒုဗိုလ်မှူးကြီးအဆင့်မှ ထွက်ခဲ့သည်။ ထို့ကြောင့် ယခုအခါ ဗိုလ်မှူးကြီးအဆင့် လစာကို ကျွန်တော် ခံစားခွင့်ရမည် ဖြစ်သည်။ မော့ဆက်တွင် တာဝန်ထမ်းဆောင်ရမည်ကို စိတ်စောလျက် ကျွန်တော်က စိတ်လှုပ်ရှားနေသည်။ လူထောင်ပေါင်းများစွာအနက်မှ အနည်းငယ်ကိုသာ ဆန်ခါတင် ရွေးချယ်ခဲ့သည်။ ရွေးချယ်ခံရသူများတွင် ပါဝင်ခဲ့သဖြင့် များစွာလည်း ဂုဏ်ယူမိသည်။ အရွေးချယ်ခံသူ ငါးထောင်လျှင် ရွေးချယ်ခံရသူ တစ်ဦးသာလျှင် ဖြစ်သည်ဟု ဆိုသည်။

ရွေးချယ်ရာတွင် သင့်တော်သူကိုသာ ရွေးချယ်သည်။ အတော်ဆုံးလူကို ရွေးချယ်ခြင်း မဟုတ်။ ရွေးချယ်ရေး အဖွဲ့ဝင်များသည် ထောက်လှမ်းရေးနယ်ပယ်တွင် လက်တွေ့လုပ်ကိုင်နေသူ ဝါရင့်များဖြစ်ကြသည်။ သူတို့သည် မည်သို့သော



အရည်အချင်းသည် လက်တွေ့လုပ်ကိုင်ရာတွင် အသင့်တော်ဆုံးဖြစ်သည်ကို သိရှိကြသူများ ဖြစ်သည်။

နှစ်စဉ်နှစ်တိုင်း လူသစ်များရွေးချယ်ပြီး သင်တန်းဖွင့်ရန် လိုအပ်သောအရေအတွက် ရရှိသည့်အခါ သင်တန်း ပို့ချသည်။ သင်တန်းကို သုံးနှစ်တစ်ကြိမ်သာ ဖွင့်လှစ်ခြင်းဖြစ်သည်။

ကျွန်တော် သတင်းပို့ရမည့် တနင်္လာနေ့မတိုင်မီတွင် စစ်သားတစ်ယောက် အိမ်သို့ရောက်လာကာ စာတစ်စောင် ပေးသည်။ စာတွင် ကျွန်တော် လာရောက်ရမည့် နေ့ရက်၊ အချိန်ကို ဖော်ပြထားပြီး အချိန်အခါ၊ အခြေအနေ (ပွဲနေပွဲထိုင်၊ ထသွားထလာ၊ ရုံးတက်ရုံးဆင်းစသည့်)အလိုက် ဝတ်ဆင်ရမည့် အဝတ်အစားများကို ယူလာခဲ့ရန် ညွှန်ကြားသည်။ ထို့ပြင် အမည်ရင်းမဟုတ်သော အမည်တစ်ခုကို ရွေးချယ်ရန်နှင့် ထိုအမည်အတွက် ကိုယ်ရေးရာဇဝင်တစ်ခုကို ပုံစံတွင် လုပ်ကြံဖန်တီး ရေးသားထားရန် စာတွင် ဖော်ပြထားသည်။

ကျွန်တော်က 'ဆိုင်မွန် လာဟေး' (Simon Lahay) ဟူသည့် အမည်ကို ရွေးလိုက်သည်။ ကျွန်တော့်ဖခင် ၏အမည်မှာ ဆိုင်မွန်ဖြစ်သည်။ ကျွန်တော်အမည်ရင်း အော်ထရောစကီးမှာ ပိုလန်နှင့်ရုရှားဘာသာတို့တွင် 'အသွားထက်စား' ဟု အဓိပ္ပာယ်ရသည်။ လာဟေး ဆိုသည်မှာ ဟီဘရူးဘာသာတွင် 'အသွားထက်စား' ဟုပင် အဓိပ္ပာယ်ရသည်။

ကျွန်တော်သည် ကော်လံစား၊ ဂရပ်ဖစ် ဒီဇိုင်းသမား။ ဟိုလုံရပ်ကွက်မှ လိပ်စာတစ်ခု (ထိုလိပ်စာမှာ မြေကွက် လပ်တစ်ခုသာ ဖြစ်သည်။)ကို နေရပ်အဖြစ် ပုံစံတွင် ဖြည့်သွင်းရေးသားသည်။

သတ်မှတ်ထားသည့်နေရာသို့ ၇ နာရီမထိုးမီ ကျွန်တော် ရောက်သွားသည်။ ၁၉၈၃ခုနှစ်၊ မိုးသည်းသည်း ရွာနေသော ဇန်နဝါရီလ နံနက်ခင်းတစ်ခုတွင် ဖြစ်သည်။ အမျိုးသမီးနှစ်ဦးနှင့် အမျိုးသားရှစ်ဦးတို့လည်း ရောက်လာကြ သည်။ ကျွန်တော်ကဲ့သို့ပင် သင်တန်းသားများ ဖြစ်ကြသည်။ ပထမဆုံးအကြိမ် သင်တန်းသားထဲတွင် အမျိုးသမီးများ ပါလာခြင်း ဖြစ်သည်။ အမျိုးသမီးများကိုလည်း မောဆက်ဝန်ထမ်းများအဖြစ် ထည့်သွင်းခန့်ထားရန် နိုင်ငံရေး ဖိအားပေးမှု များရှိသည့်အတွက် အမျိုးသမီးသင်တန်းသူများ ထည့်သွင်းလာခြင်း ဖြစ်သည်။ သင်တန်းဆရာ သုံးလေးဦးလည်း ရှိနေ၏။ ဖြည့်စွက်ထားသော အလိမ်အညာ ကိုယ်ရေးရာဇဝင်များကို သင်တန်းဆရာများထံ ပေးအပ်ရသည်။

ကျွန်တော်တို့သည် ဘတ်စ်ကားတစ်စီးဖြင့် တဲလာစီးမြို့စွန်ရှိ (Country Club) ဟိုတယ်သို့ သွားကြသည်။ အစုရေးနိုင်ငံတွင် အကောင်းဆုံးဟု ကျော်ကြားနေသော မိမိခံဟိုတယ် ဖြစ်သည်။ ကျွန်တော်တို့အား နှစ်ယောက်တစ်ခန်း နေရာချပေးသည်။ ခရီးဆောင်သေတ္တာများအား နေရာချပြီးသည့်အခါ အခန်း - ၁ တွင် လာရောက်စုရုံးကြရန် ဆရာတစ်ဦး က မှာကြားသည်။

ဟိုတယ်အနီးရှိ တောင်ကုန်းပေါ်တွင် ဝန်ကြီးချုပ်၏ နွေရာသီခံအိမ်ဟု အများကသိထားသော အဆောက်အအုံ



www.burmeseclassic.com

မော့ဆက်၏ ပရိယာယ်ဝင်္ကံပါ

တစ်လုံးက ရှိနေသည်။ အမှန်စင်စစ် ထိုအဆောက်အအုံမှာ မဒီရာရာ (Midrasha) ဟုခေါ်သော မော့ဆက်သင်တန်းကျောင်း ဖြစ်သည်။

မည်သို့ပင် လျှို့ဝှက်ထားသည်ဖြစ်စေ၊ ဤနေရာသည် မော့ဆက် ထောက်လှမ်းရေးသင်တန်းကျောင်း ဖြစ်သည် ကို ကျွန်တော်တို့ ငယ်စဉ်ကတည်းက သိကြသည်။ ထိုနေရာတွင် အလည်အပတ်ရောက်လာသော ကိုယ်စားလှယ်အဖွဲ့ များ တည်းခိုလေ့ရှိသည်။ ဝန်ကြီးချုပ် ဂိုလ်ဒါမေယာသည် နွေရာသီခံအိမ်အဖြစ် အသုံးပြုခဲ့သည်။

ခန်းဆောင်အမှတ်-၁ သည် ခန်းမကျယ်ကြီး ဖြစ်သည်။ အခန်းအလယ်ကောင်တွင် စားပွဲရှည်ကြီးတစ်လုံးကို ချထားသည်။ စားပွဲပေါ်တွင် အမယ်စုံလင်လှသော ဘူပေး နံနက်စာများကို တည်ခင်းထားသည်။ တည်ခင်းထားသည့် နံနက်စာအပြင် အထူးမှာစားလိုပါက ချက်ပြုတ် စီမံပေးနိုင်ရန် စားဖိုမှူးတစ်ဦးက အသင့်ရှိနေသည်။

ကျွန်တော်တို့ သင်တန်းသားများအပြင် တခြားလူများလည်း လာရောက် စားသောက်သည်ကို တွေ့ရသည်။ နံနက် ၁၀ နာရီခွဲတွင် ကပ်လျက်သား အစည်းအဝေးခန်းမအတွင်းသို့ ကျွန်တော်တို့ ပြောင်းရွှေ့ နေရာယူကြရသည်။

အခန်းအလယ်ကောင်တွင် ခင်းထားသော စားပွဲရှည်တစ်ဖက်တွင် သင်တန်းသားများ ထိုင်ကြရသည်။ အားလုံး လိုလို ဆေးလိပ်သောက်နေကြသည်။ ကော်ဖီသောက်လိုက သောက်နိုင်ရန် ကော်ဖီအိုးများ ချပေးထားသည်။

အူဇီကဒီမွန်က သင်တန်းသားများအား ကြိုဆိုကြောင်း၊ ဤနေရာတွင် သုံးရက်ကြာနေရမည် ဖြစ်ကြောင်း၊ တခြားလူများအား မျက်နှာလိုမျက်နှာရ လုပ်တာမျိုး၊ အားနာပြီး လုပ်တာမျိုးမလုပ်ကြရန် လိုကြောင်း၊ အခြေအနေအပေါ် မှတည်လျက် သင့်တော်မည်ဟု မိမိကယူဆသည့်အတိုင်း ပြောဆိုလုပ်ကိုင်ရန်ဖြစ်ကြောင်း၊ ကိုယ်ပိုင် ဆုံးဖြတ်လုပ်ကိုင်ကြရန် ဖြစ်ကြောင်း၊ ဆန်းစစ်မှု အများအပြားကို သင်တန်းသားများ အောင်မြင်ခဲ့ကြပြီး ယခုဆန်းစစ်မှုသည် နောက်ဆုံး ဆန်းစစ်မှု ဖြစ်ကြောင်း၊ သင်တန်းသားများသည် မော့ဆက်၏ လိုအပ်ချက်နှင့် ကိုက်ညီသူများ ဟုတ်မဟုတ်ကို ယခု ဆန်းစစ်မှုက အဆုံးအဖြတ်ပေးမည်ဖြစ်ကြောင်း ပြောသည်။

“မင်းတို့ တစ်ယောက်ချင်းအတွက် နည်းပြတစ်ယောက်စီ တာဝန်ချထားတယ်။ မင်းတို့ တစ်ယောက်ချင်းစီ ထ အမှန်မဟုတ်တဲ့ အမည်၊ အလုပ်အကိုင်၊ ကိုယ်ရေးရာဇဝင်တို့ကို ငါတို့ကို ပေးထားပြီးဖြစ်တယ်။ မင်းတို့ဟာ အခု အချိန်မှာ အဲဒီထဲမှာ ဖော်ပြထားတဲ့လူပဲ ဖြစ်တယ်။ အဲဒီ အယောင်ဆောင်လူလို့ပဲ ပြုမူနေထိုင်ရမယ်။ ကိုယ့်ရဲ့ ဇာစ်မြစ်အမှန်ကို သင်တန်းသားအချင်းချင်း မသိအောင် ဖုံးထားရမယ်။ ကိုယ့်ရဲ့အကြောင်းကို တခြားလူတွေမသိအောင် ဖုံးကွယ်ထားတဲ့ တစ်ချိန်တည်းမှာပဲ တခြားသင်တန်းသားတွေရဲ့ မူရင်းဇာစ်မြစ်အမှန်ကို သိအောင်လုပ်ရမယ်။ ဖော်ထုတ်ရမယ်။ ဒါဟာ စမ်းသပ်စစ်ဆေးမှုပဲ” ဟု အူဇီက ရှင်းပြသည်။



www.burmeseclassic.com

သင်တန်းသားဆယ်ယောက်က သူတို့၏ အယောင်ဆောင်ဘဝကို ဖော်ပြလျက် တစ်ဦးချင်း မိတ်ဆက်ကြသည်။ သင်တန်းဆရာများက ကျွန်တော်တို့ နောက်ဘက်နံရံတွင် ကပ်လျက်သား ထိုင်နေကြသည်။ တစ်ယောက်က သူ့ဘဝဇာတ်ကြောင်း (အယောင်ဆောင်)ကို တင်ပြ ပြောဆိုပြီးသည့်အခါ သင်တန်းသားများက မေးခွန်းများ မေးရသည်။ တစ်ခါတစ်ရံ သင်တန်းဆရာများက ဝင်ရောက် မေးမြန်းသည်။ ထောက်လှမ်းရေးသမားများသည် လုပ်ဇာတ်ခင်းကြရာတွင် ပီပီရီရီ ရှိစေရန်၊ ရေပက်မဝင်နိုင်သော လဲကြွတ်ဇာတ်လမ်းကို ဖန်တီးနိုင်စေရန် လေ့ကျင့်ပေးခြင်း ဖြစ်သည်။

ကျွန်တော်၏ လုပ်ဇာတ်သည် နိုင်လုံလှသည် မဟုတ်သော်လည်း အလုပ်တော့ဖြစ်သည်။ အလုပ်အကိုင်ဌာနကို တိတိကျကျ ဖော်ပြမထား။ အလုပ်ဌာနကို အတိအကျဖော်ပြပါက ထိုအလုပ်ဌာနကို သိရှိနေသူ သင်တန်းသားများနှင့် ဆရာများထဲတွင် ရှိနေနိုင်သည်။ သားနှစ်ယောက် ရှိသည်ဟုလည်း ဖော်ပြထားသည်။ သူတို့မေးခွန်းများကို ဖြေကြားရသည်မှာ အခက်အခဲ သိပ်မရှိလှ။ ဂိမ်းတစ်ခုကို ကစားနေသည်ဟုသာ သဘောထားလိုက်သည်။


အပြန်အလှန် မေးမြန်းမှု လေ့ကျင့်ခန်းသည် သုံးနာရီကျော် ကြာမြင့်သည်။ ကျွန်တော်က တခြားသင်တန်းသားကို မေးမြန်းလျက် အလုပ်ရှုပ်နေခိုက် သင်တန်းဆရာတစ်ယောက်က အနားကပ်လာလျက် "မင်းနာမည် ဘယ်လိုခေါ်သလဲ" ဟု မေးတတ်သည်။ သတိလက်လွတ်ဖြစ်ကာ အမည်ရင်းကို ပြောမိလေမည်လားဟု စမ်းသပ်ခြင်း ဖြစ်သည်။

စမ်းသပ်မှုပြီးသည့်အခါ ကျွန်တော်တို့အခန်းသို့ပြန်ပြီး သာမန် အရပ်ဝတ်အရပ်စား ဝတ်ဆင်လျက် ပြန်ဆင်းလာရန် ပြောသည်။ သင်တန်းသားသုံးဦးစီပါသော အဖွဲ့ငယ်လေးများအဖြစ် ခွဲလိုက်သည်။ မြို့ထဲသို့ ထွက်လာခဲ့ကြသည်။

မြို့ထဲတွင် သင်တန်းနည်းပြနှစ်ဦးက စောင့်ဆိုင်းနေသည်။ ညနေ ၄နာရီခွဲ ရှိပြီဖြစ်သည်။ သင်တန်းဆရာတစ်ဦးက ကျွန်တော့်အား "ဟိုတိုက်ရဲ့ တတိယထပ် ဝရန်တာကို မင်းတွေ့တယ် မဟုတ်လား။ နောက် ၆ မိနစ်ကြာတဲ့အခါ အဲဒီဝရန်တာမှာ အဲဒီအခန်းရှင်နဲ့အတူ ရုပ်နေပြီး မင်းရဲ့လက်ထဲမှာ သောက်ရေဖန်ခွက်ကို ကိုင်ထားတာကို မြင်ချင်တယ်"

နည်းပြ၏ ညွှန်ကြားချက်ကို ကျွန်တော် ထိတ်လန့်သွားသည်။ ကျွန်တော်နှင့်အတူ မှတ်ပုံတင်ကတ်မပါ။ အစွဲရေးနိုင်ငံတွင် မှတ်ပုံတင်သည့် လူနှင့်တစ်ပါတည်း မပါလျှင် ပြစ်မှုဖြစ်သည်။ ကျွန်တော်တို့အား စမ်းသပ်စစ်ဆေးနေသည့် ကာလတစ်လျှောက်တွင် နာမည်လိမ်ကိုသာ သုံးရမည်ဖြစ်သဖြင့် နာမည်လိမ်နှင့် မှတ်ပုံတင်ကလည်းမရှိ၊ မတော်တဆ ရဲက သင်တန်းသားအား ဖမ်းမိသွားသည့်တိုင် လဲကြွတ် ကိုယ်ရေးဇာတ်လမ်းနှင့် အမည်လိမ်ကိုသာ အစစ်ခံရမည်ဟု ညွှန်ကြားထားသည်။

အဆောက်အအုံဆီသို့ ကျွန်တော် ခပ်သွက်သွက် လျှောက်သွားသည်။ လှေကားမှတက်လာစဉ် အသပ်တိုင်းကို



www.burmeseclassic.com

မော့ဆက်၏ ပရိယာယ်ဝင်္ကံပါ

မှတ်သားသွားသည်။ တတိယထပ်ရှိ အခန်းတံခါးကို ခေါက်လိုက်သောအခါ တံခါးလာဖွင့်ပေးသူမှာ အသက် ၆၅ နှစ် ခန့်ရှိ အမျိုးသမီးကြီးတစ်ဦး ဖြစ်သည်။

“ကျွန်တော့်နာမည်က ဆိုင်မွန်ပါ။ ကျွန်တော်က ဝိုဆောင်ရေးဝန်ကြီးဌာနကပါ။ အစ်မကြီး သိတဲ့အတိုင်း ဒီ နားက လမ်းဆုံမှာ ခဏခဏ ကားတိုက်မှုတွေ ဖြစ်နေတယ်” အမျိုးသမီးကြီးက ခေါင်းညိတ်လျက်-

“ဟုတ်တယ်... ဟုတ်တယ်”

အစွရေး ယာဉ်မောင်းများသည် ကားမောင်းရမ်းသူများ ဖြစ်ကြသဖြင့် လမ်းဆုံလမ်းခွတိုင်းတွင် ယာဉ်တိုက်မှု များ ဖြစ်သည်မှာ မဆန်းပေ။ ထိုအချက်ကို ကျွန်တော်က အသုံးချလိုက်ခြင်း ဖြစ်သည်။

“ကျွန်တော်တို့က အစ်မကြီး ဝရန်တာကို သုံးချင်လို့ပါ”

“ဝရန်တာကို သုံးချင်လို့ဟုတ်လား” အမျိုးသမီးကြီး စေတနာ ဖြစ်သွားသည်။

“ဒီလိုပါ အစ်မကြီး ဝရန်တာမှာ ကင်မရာတပ်ထားပြီး ယာဉ်အသွားအလာကို ကျွန်တော်တို့ဌာနက မှတ်တမ်း တင်ထားချင်လို့ပါ။ ကင်မရာတပ်လို့ အဆင်ပြေမပြေ ကြည့်ချင်လို့ပါ။ တကယ်လို့ ကင်မရာတပ်ထားမယ်ဆိုရင် အစ်မကြီး ရဲ့ ဝရန်တာကို ငှားရမ်းခအဖြစ် (အစွရေး)ပေါင်ငါးရာ ပေးပါ့မယ်”

အမျိုးသမီးကြီးက ပျာပျာသလဲ ဝရန်တာကို လိုက်ပြသည်။ ဝရန်တာတွင် ရပ်မိသည့်အခါ ကျွန်တော်က “ဒီနေ့ နေကလည်း သိပ်ပူတာပဲ။ ရေလေးတစ်ခွက်လောက် သောက်လို့ရမလား”

အမျိုးသမီးက ရေ ယူလာပေးသည်။ ကျွန်တော်သည် အမျိုးသမီးကြီးနှင့်အတူ ဝရန်တာတွင် ခဏမျှရပ်နေ လိုက်သည်။ အောက်တွင် အဖွဲ့သားများက ကျွန်တော့်အား မော့ကြည့်နေသည်ကို တွေ့ရသည်။ အမျိုးသမီးကြီးတစ်ဖက်သို့ အလှည့်တွင် ကျွန်တော်က ရေဖန်ခွက်ကို သူတို့မြင်သာအောင် မြှောက်ပြလိုက်သည်။

တခြားနေရာများကို လိုက်ကြည့်ရန်ရှိသဖြင့် သွားခွင့်ပြုရန်နှင့် သူမ၏ ဝရန်တာကို အသုံးပြုမည်ဆိုပါက ကြိုတင် အကြောင်းကြားမည်ဖြစ်ကြောင်း ပြောကာ ကျွန်တော် ပြန်ဆင်းလာခဲ့သည်။

သင်တန်းသားတစ်ဦးအား သင်တန်းနည်းပြက တာဝန်ပေးနေသည်ကို တွေ့ရသည်။ ဘဏ်ငွေထုတ်စက်မှ ငွေထုတ်လာသူတစ်ဦးထံမှ ငွေငါးပေါင် ချေးယူရန် ခိုင်းလိုက်သည်။

ငွေထုတ်ပြီး ထွက်လာသူထံ ထိုသင်တန်းသားက ချဉ်းကပ်လျက်။

“ကျွန်တော့်ဇနီး ဆေးရုံမှာ မီးဖွားနေတယ်။ ကျွန်တော် တက္ကစိနဲ့ အမြန်သွားဖို့လိုနေတယ်။ ပိုက်ဆံအိတ် ပါမလာလို့ အခက်တွေ့နေတယ်။ အဲဒါ ကျွန်တော့်ကို ငါးပေါင် ချေးပါ။ ဆက်ဆက် ကျွန်တော် ပြန်ဆပ်ပါ့မယ်”

ရှောရှောရှူရှူပင် ထိုလူက ငွေထုတ်ချေးသည်။ ထိုသူထံမှ တယ်လီဖုန်းနံပါတ်နှင့် လိပ်စာကို သင်တန်းသားက ယူထားလိုက်သည်။

တတိယသင်တန်းသားမှာ ကျွန်တော်တို့ကဲ့သို့ ကံမကောင်းရှာပေ။ သူ့အား အဆောက်အအုံတစ်ခု၏ ဝရန်တာတွင် သွားမတ်တတ်ရပ်ရန် လွှတ်လိုက်သည်။ အခန်းဝရန်တာမှနေ၍ ရုပ်မြင်သံကြားတိုင်ကို ကြည့်လိုကြောင်း တံခါးလာဖွင့်ပေးသူ အခန်းရှင်အား သူက ပြောသည်။ ကံဆိုးသောအချက်မှာ အခန်းရှင်သည် ရုပ်မြင်သံကြားကုမ္ပဏီတွင် အလုပ်လုပ်နေသူ ဖြစ်သည်။

“မင်း ဘာလာပြောနေတာလဲ။ ရုပ်မြင်သံကြားတိုင် ဘာမှမဖြစ်ဘူး။ ငါ ရဲခေါ်လိုက်ရမလား”ဟု ဟောက်သဖြင့် အမြီးကုပ်ကာ ပြန်ပြေးဆင်းလာရသည်။

ထိုနေရာမှအပြီးတွင် ကျွန်တော်တို့ သင်တန်းသားများအား ဟာယာကွန်လမ်း (Hayarkon Street) သို့ ခေါ်သွားသည်။ မြေထဲပင်လယ်ကို မျက်နှာစာပြုထားသော ဟိုတယ်များ တန်းစီနေသည့်လမ်း ဖြစ်သည်။

သင်တန်းဆရာက ဟိုတယ်တစ်ခုကို ညွှန်ပြလျက် “အဲဒါ ဘာဆဲလ်ဟိုတယ်ပဲ။ အဲဒီဟိုတယ်မှာ တည်းခိုသူ စာရင်းက တတိယဧည့်သည်ရဲ့ အမည်ကို သိချင်တယ်”ဟု ကျွန်တော်အား ပြောသည်။

ဟိုတယ် ဧည့်သည်စာရင်းဆိုသည်မှာ လျှို့ဝှက်အဆင့်အတန်း သတ်မှတ်ထားသည်။ စာရင်းစာအုပ်ကို ဧည့်ကြိုကောင်တာ၏ အောက်အဆင့်တွင်သာ ထားလေ့ရှိသည်။ ကျွန်တော်အား ခိုင်းသောအလုပ်သည် အတော်ပင် မလွယ်သော ခိုင်းစေချက် ဖြစ်သည်။


ဧည့်ကြိုစာရေးကို အင်္ဂလိပ်ဘာသာဖြင့် ပြောရန် ဆုံးဖြတ်ထားသည်။ ဟိုတယ်တွင် အင်္ဂလိပ်ဘာသာဖြင့် ပြောဆိုလာသူကို ပိုမိုဂရုစိုက် ဆက်ဆံတတ်ကြသည်။

ဧည့်ကြိုစာရေးက “ဒီမှာတည်းနေတဲ့ ဧည့်သည်ပါလား ခင်ဗျာ”

“မဟုတ်ပါဘူး။ ချိန်းထားတာရှိလို့ လာတာပါ” ကျွန်တော်က ပြန်ဖြေလိုက်သည်။ ဟိုတယ် ဧည့်ခန်းမကြီးထဲတွင် နာရီဝက်ခန့် ထိုင်စောင့်ကာ နာရီတကြည့်ကြည့် လုပ်နေလိုက်သည်။ ထို့နောက် ဧည့်ကြိုကောင်တာသို့ ထသွားသည်။

“ကျွန်တော်နဲ့ ချိန်းထားတဲ့လူက ဟိုတယ်မှာ ရောက်နှင့်ပြီနဲ့ တူတယ်။ ကျွန်တော်နဲ့လွဲနေတာ ဖြစ်လိမ့်မယ်” ဟု ဧည့်ကြိုစာရေးအား ပြောရာ...

“ဧည့်သည်မှာမည်က ဘယ်သူပါလဲ”



မော့ဆက်၏ ပရိယာယ်ဝင်္ကံပါ

“ကမာလွန်ကံပါ”

ဧည့်ကြိုစာရေးက ဧည့်မှတ်ပုံတင်စာအုပ်ကို လှန်လျက် “ဘယ်လို စာလုံးပေါင်းပါသလဲ ခင်ဗျာ”

“စိနဲ့လား၊ ကေနဲ့လားဆိုတာ မသေချာဘူး” ဟု ပြောရင်း ဧည့်ကြိုစာရေးလက်ထဲမှ စာရင်းကို လှမ်းကြည့်ပြီး တတိယအမည်ကို စိတ်ထဲတွင် မှတ်သားလိုက်သည်။ ပြီးမှ ကျွန်တော်က...

“ဟာ... ဆောရီးပဲ။ ဒါက ဘာဆဲလ်ဟိုတယ်ပဲ။ ကျွန်တော်သွားရမှာက စိတီးဟိုတယ်ကို သွားရမှာ။ ဆောရီးပဲနော်” ဟု ပြောကာ ထွက်လာခဲ့သည်။

စေခိုင်းလိုက်သည့်အလုပ်ကို အောင်မြင်စွာ ဆောင်ရွက်နိုင်သဖြင့် ကျွန်တော် ကျေနပ်မိသည်။ ကျွန်တော်သည် ပါးစပ်ထဲတွေ့ရာ အမည်တစ်ခုခုကို သင်တန်းဆရာအား ပြောလိုက်မည်ဆိုလျှင် ထိုအမည်သည် တတိယမြောက် ဧည့်သည်၏အမည် ဟုတ်မဟုတ် သင်တန်းဆရာ သိနိုင်မည်လားဟု စဉ်းစားမိသည်။ သို့သော် မော့ဆက် မသိနိုင်သော အရာဟူသည် အစွဲရေးတွင် မရှိနိုင်ပေ။

တတိယမြောက် ခိုင်းစေချက်မှာ ထိုနေ့အတွက် နောက်ဆုံးစမ်းသပ်ချက် ဖြစ်သည်။ သင်တန်းဆရာက ကျွန်တော်အား တယ်လီဖုန်းအတွင်းမှ မိုက်(စကားပြောခွက်သက်သက်၊ နားထောင်သည့် နားခွက်ပိုင်းမပါ) ပေးသည်။ ကျွန်တော်၏တာဝန်မှာ တားလ်ဟိုတယ် ဧည့်ခန်းမနံရံတွင် တပ်ထားသည့် အများသုံးဖုန်းမှ မိုက်ခွက်ကို ပေးလိုက်သည့် မိုက်ခွက်နှင့် လဲလှယ်တပ်ဆင်ရန်၊ တပ်ဆင်ပြီးသည့်အခါတွင် တယ်လီဖုန်းသည် ပုံမှန်အနေအထား (ဆက်သွယ်ပြောဆိုနိုင်သော)အတိုင်း ရှိစေရမည် ဖြစ်သည်။

တယ်လီဖုန်းသို့ ကျွန်တော် ရောက်သွားသည့်အခါ တယ်လီဖုန်းကို အသုံးပြုရန် လူများတန်းစီနေသည်ကို တွေ့ရသည်။ နောက်ဆုံးမှ ဝင်တန်းစီသည်။ ကျွန်တော်အလှည့် ရောက်သည့်အခါ အကြွေစေ့ကို ထည့်လိုက်ပြီး နံပါတ်တစ်ခုကို လှည့်ချလိုက်သည်။ တယ်လီဖုန်းကို ပါးတွင်ကပ်ထားသည်။ ဒူးများ အနည်းငယ် တုန်လာသည်။ တယ်လီဖုန်းပြောရန် တန်းစီနေသည့် လူတန်းမှာ အတော်ပင် ရှည်လျားသည်။ စကားပြောခွက်ကို လှည့်ချွတ်သည်။

တယ်လီဖုန်းကို ပါးနှင့်ပန်းနှစ်ခုအကြား ညှပ်ထားပြီး ကုတ်အင်္ကျီအိတ်ထဲမှ မှတ်စုစာအုပ်ငယ်ကို ထုတ်သည်။ တန်းစီနေသည့် တန်းထိပ်ဆုံးမှလူသည် ကျွန်တော်အနားတွင် ကပ်နေသည်။ သူ့ထွက်သက်ဝင်သက်သည် ကျွန်တော်မျက်နှာကို လာတိုးနေသည်အထိ နီးကပ်သည်။ ကျွန်တော်က သူ့ကို စူးစူးဝါးဝါး စိုက်ကြည့်လိုက်သည့် အခါတွင်မှ နောက်သို့ အနည်းငယ် ပြန်ဆုတ်သွားသည်။

ကျွန်တော်က စကားပြောခွက်ထဲသို့ အင်္ဂလိပ်ဘာသာဖြင့် “ဘယ်သူပြောနေတာလဲ” ဟု ပြောလိုက်သည့်



www.burmeseclassic.com

တစ်ချိန်တည်းတွင် စကားပြောမိက်ကို လဲပြီးဖြစ်သွားသည်။ လဲလှယ်ယူလိုက်သော မိုက်ခွက်ကို အိတ်ထဲထည့်သည်။ တယ်လီဖုန်းကို ပြန်တင်လျက် ထွက်လာ၏။

မည်သည့်အခါကမျှ ပစ္စည်းခိုးခြင်းကို ကျွန်တော် မလုပ်ခဲ့ပူး။ ထို့ကြောင့် အတော်ပင် တုန်လှုပ်နေသည်။ လဲယူလာသော မိုက်ခွက်အား နည်းပြကို ပေးလိုက်သည်။

ကျွန်တော်တို့ သင်တန်းသားများသည် ဟိုတယ်သို့ ပြန်လာကြသည်။ ညစာစားပြီးသည့်အခါ သင်တန်းနည်းပြက ကျွန်တော်တို့ တစ်နေ့တာ ကြုံတွေ့ခဲ့ရသည်များကို အစီရင်ခံစာရေးရန်၊ ဤသို့ရေးရာတွင် မည်မျှသေးနပ်သော၊ အရေးမကြီးသော အဖြစ်အပျက်ကိုမျှ ချန်မထားရန်၊ အစီရင်ခံစာကို နက်ဖြန်နံနက်တွင် အပြီးရေးရန် ညွှန်ကြားသည်။ အစီရင်ခံစာရေးပြီးသည့်အချိန် သန်းခေါင်ယံတွင် ကျွန်တော်နှင့်အတူနေ အခန်းဖော်သည် ရုပ်မြင်သံကြား ကြည့်နေကြသည်။ တံခါးခေါက်သံကြားရသဖြင့် ဖွင့်ပေးလိုက်ရာ သင်တန်းနည်းပြ ဖြစ်နေသည်။

ဂျင်းဘောင်းဘီလဲပြီး သူနှင့်လိုက်ခဲ့ရန် ပြောသည်။ သူက အနီးအနားရှိ စိုက်ခင်းတစ်ခုသို့ ခေါ်သွားသည်။ အတော်ပင်ကျယ်ပြန့်သော စိုက်ခင်းဖြစ်သည်။ ခပ်ဝေးဝေးမှ ခွေးအူသံကြားရသည်။ နံကောင်များ အော်မြည်နေသံကို လည်း ခပ်အုပ်အုပ်ကြားနေရသည်။ နည်းပြက "ဒီနေရာမှာ လူတချို့ အစည်းအဝေးလုပ်ကြမယ်။ အဲဒီထဲမှာ လူဘယ်နှယောက်ပါတယ်။ ဘာတွေ ပြောကြတယ်ဆိုတာကို သိချင်တယ်။ ငါနဲ့လိုက်ခဲ့။ နေရာကို ငါပြမယ်" ပြောသည်။

ရေစပ်စပ်သာ ရှိတော့သော စမ်းချောင်းလေးတစ်ခုဆီသို့ ရောက်လာသည်။ စမ်းချောင်းကို လူသွားလမ်းဖြတ်ကျော်သွားသော နေရာအောက်တွင် ကွန်ကရစ်ပိုက်လုံး ရှိသည်။ နှစ်ပေခွဲခန့်အချင်းရှိသော ကွန်ကရစ်ပိုက်က ရေကို လမ်းအောက်မှ ဖြတ်သွယ်ပေးထားသည်။

နည်းပြက ရေပိုက်ကိုညွှန်ပြလျက် "ဒီနေရာမှာ မင်းပုန်းလို့ အကောင်းဆုံးပဲ။ အထဲမှာ သတင်းစာစက္ကူအဟောင်းတွေ ရှိတယ်။ သတင်းစာအဟောင်းတွေကို စုပုံထားပြီး ပုန်းနေလို့ရတယ်။ နောက် နှစ်နာရီ၊ သုံးနာရီကြာရင် မင်းကို လာခေါ်မယ်" ဟု ပြောကာ ထွက်သွားသည်။

ကျွန်တော်အား တကယ့်စမ်းသပ်မှု ဖြစ်သည်။ စိတ်ပညာဆန်းစစ်ချက်အရ ကျွန်တော်သည် နေရာကျဉ်းကျဉ်းကျပ်ကျပ်ကို အလွန်အမင်း ကြောက်တတ်သူ (claustrophobia)၊ ထို့အတူ ပိုးဟပ်၊ တီကောင်၊ ကြွက်တို့ကို ရွံရှာသူ ဖြစ်သည်ကို နည်းပြက သိပြီးဖြစ်သည်။ ထို့ကြောင့် တမင်တကာ ယခုစမ်းသပ်မှုကို လုပ်ခြင်းဖြစ်မည်။

ကွန်ကရစ်ပိုက်အတွင်းသို့ ကျွန်တော် ငုံ့ကြည့်ရာ ပိုက်၏ တစ်ဖက်အပိုက် မတွေ့ရ။ ပိုက်အတွင်း ပုန်းအောင်းစောင့်ဆိုင်းနေရသော သုံးနာရီသည် ကျွန်တော်ဘဝ၏ အရှည်လျားဆုံးနာရီများ ဖြစ်ခဲ့သည်။ ထိုသုံးနာရီအတွင်း မည်သူမျှ



မော့ဆက်၏ ပရိယာယ်ဝင်္ကံပါ

ရောက်မလာသည့်အပြင် မည်သည့် အစည်းအဝေးမျှလည်း မရှိခဲ့။ အိပ်ပျော်မသွားစေရန် သတိထားနေရသည်။ သုံးနာရီ အကြာတွင် သင်တန်းနည်းပြ ပြန်ရောက်လာသည်။

“အစည်းအဝေးနဲ့ ပတ်သက်တဲ့ အစီရင်ခံစာ အပြည့်အစုံကို လိုချင်တယ်”

“ဘာ အစည်းအဝေးမှလဲ မရှိဘူး။ ဘယ်သူမှလဲ မလာဘူး”

“မင်း... သေချာရဲ့လား”

“သေချာပါတယ်”

“မင်း... အိပ်ပျော်သွားတာ ဖြစ်မယ်”

“အိပ်မပျော်ပါဘူး”

“ငါတောင် ဒီနေရာကို လာသေးတယ်”

“ခင်ဗျား တခြားနေရာကို ရောက်သွားတာ ဖြစ်မယ်။ ဘယ်သူမှ ဒီကိုမလာဘူး”

နောက်တစ်နေ့ ညဦးပိုင်းတွင် ကျွန်တော်တို့တစ်ဦးချင်းအား အဆောက်အအုံတစ်လုံးစီကို စောင့်ကြည့်ရန် တာဝန်ပေးသည်။ တွေ့မြင်သမျှကိုလည်း မှတ်တမ်းတင်ထားရန် ညွှန်ကြားသည်။

ဒစ်ဇင်ဂျေ့ဖ် (Dizingoff Street)လမ်းရှိ ငါးထပ်အဆောက်အအုံအတွင်း အဝင်အထွက်ကို မှတ်သားထားရန်၊ မည်သည့်အချိန်တွင် မည်သူဝင်သွားပြီး မည်သည့်အချိန်တွင် ပြန်ထွက်လာသည်၊ ပုံပန်းသဏ္ဍာန် မည်သို့ရှိသည်၊ မည်သို့ ဝတ်စားထားသည်၊ မည်သည့်မီးသည် လင်းနေပြီး မည်သည့်အချိန်တွင် မှိတ်သွားသည်၊ လင်းလာသည်တို့ကို မှတ်တမ်းတင်ထားရန် ဖြစ်သည်။

တစ်နေရာမှ ပုန်းကွယ်စောင့်ကြည့်ရန် ကျွန်တော် စဉ်းစားမိသေးသည်။ သို့သော် စောင့်ကြည့်ရာတွင် မြင်မြင် ထင်ထင်နေရာမှ စောင့်ကြည့်ရမည်ဟု ညွှန်ကြားချက်ရှိသည်။ အဆောက်အအုံတစ်ခုလုံးကို မြင်ရသည့်နေရာတွင် ထိုင်လိုက်ပြီး အဆောက်အအုံပုံရိမ်းကို ကျွန်တော်ဆွဲသည်။ မှတ်သားရမည့်အချက်များကို ပုံအတွင်း အင်္ဂလိပ်ဘာသာဖြင့် ရေးသားသည်။ ယင်းသို့ရေးသားရာတွင် ပုံမှန်အတိုင်း လက်ဝဲမှလက်ယာဘက်သို့ မရေးဘဲ လက်ယာဘက်မှ လက်ဝဲဘက်သို့ ပြောင်းပြန် ရေးသားသည်။

ညအချိန် မှောင်မှောင်မည်းမည်းတွင် မည်သည့်အတွက် ပန်းချီရေးနေရသနည်းဟု တစ်ယောက်ယောက်က စပ်စပ်စုစု မေးလာနိုင်သည်။ ညအချိန်တွင် လှုပ်ရှားသွားလာမှု နည်းပါးသဖြင့် အနှောင့်အယှက်နည်းသည်။ အဖြူအမည်းပုံ ရေးဆွဲခြင်း ဖြစ်သဖြင့် အလင်းရောင် များများမလိုဟု ပြန်ဖြေနိုင်သည်။

ကျွန်တော်ထိုင် ပန်းချီဆွဲနေ၍ နာရီဝက်ခန့်အကြာတွင် ဖိုဒီအက်စကော့ကားတစ်စင်း ဆိုက်လာသည်။ ကား
နောက်ခန်းမှ ခုန်ထွက်လာသူက ရဲအရာရှိ မှတ်ပုံတင်ကို ထုတ်ပြုကာ “ခင်ဗျား...ဘာလုပ်နေတာလဲ”

“ပန်းချီဆွဲနေတာပါ” ဟု ဆွဲလက်စပုံကို ပြုကာ ကျွန်တော်က ပြန်ဖြေသည်။

“ခင်ဗျားနာမည်က ဘာလဲ”

“ဆိုင်မွန်လာပေးပါ”

“ဒီနားမှာနေတဲ့ လူတစ်ယောက်က ကျွန်တော်တို့ကို လှမ်းတိုင်တယ်။ အဆောက်အအုံ ဒုတိယထပ်မှာရှိတဲ့
ဘဏ်တိုက်ကို ခင်ဗျား... အကဲခတ်နေတယ်လို့။”

“မဟုတ်ပါဘူး။ ကျွန်တော် ပန်းချီဆွဲနေတာပါ”

“မလိုချင်ဘူး။ လာလိုက်ခဲ”

ကျွန်တော့်အား ကားပေါ်ဆွဲတင် ခေါ်သွားသည်။ ကားရှေ့ခန်းတွင် ယာဉ်မောင်းနှင့် နောက်တစ်ဦးရှိသည်။

ရှေ့ခန်းမှလူက “မင်းနာမည် ဘယ်လိုခေါ်သလဲ”

“ဆိုင်မွန်ပါ”

နောက်တစ်ကြိမ်မေးသဖြင့် နောက်တစ်ကြိမ် ဖြေရပြန်သည်။ နောက်ခန်းတွင် ထိုင်နေသူက ကျွန်တော့်မျက်နှာ
ကို ဖြတ်ရိုက်ကာ “တိတ်တိတ်နေစမ်း” ဟု ပြောသည်။

“သူက နာမည်မေးလို့ ဖြေတာပါ”

“မင်းကို ဘာမှမမေးဘူး။ မရှည်နဲ့” ဘေးတွင် ထိုင်နေသူက ပြောသည်။

ကျွန်တော် တုန်လှုပ်လာသည်။ ကျွန်တော်တို့လူတွေ ဘယ်ရောက်ကုန်သနည်း။

ဘေးတွင် ထိုင်နေသူက “မင်း ဘယ်ကလာတာလဲ”

“ဟော်လွန်ကပါ”

ရှေ့ခန်းတွင် ထိုင်နေသူက ကျွန်တော့်နဖူးကို လက်သီးနှင့်ထိုးကာ “မင်းနာမည်ကို မေးနေတာ”

ဟော်လွန်မှ ဆိုင်မွန်ဟု ဖြေလိုက်သည်။

“မင်းက လည်လှပြီပေါ့လေ” ဘေးတွင် ထိုင်နေသူက ကျွန်တော့်ဦးခေါင်းကို ရှေ့သို့နှိမ့်ကာ လက်နှစ်ဖက်
ကို လက်ထိတ်ခတ်သည်။ သူကပင်...

“ခွေးမသား... ဆေးသမား။ ဆေးကို ဘယ်မှာဖွက်ထားသလဲ။ ဖိနပ်ချွတ်စမ်း”



မော့ဆက်၏ ပရိယာယ်ဝင်ပါ

လက်ထိတ်ခတ်လျက်သား ဖိနပ်ချွတ်ရသည် မလွယ်လှ။ နောက်ဆုံး ဖိနပ်က ကျွတ်သွားသည်။ ဘေးတွင် ထိုင်နေသည့် ရဲက ဖိနပ်အတွင်း နှိုက်ကြည့်သည်။ ထို့နောက် ကြမ်းပေါ်တွင် ချထားလိုက်သည်။

“မင်း... ဘာအလုပ်လုပ်သလဲ”

“ပန်းချီဆရာပါ” ဟုပြောကာ ဆွဲထားသော အဆောက်အအုံပုံကိုပြရာ နင်းချေလျက် ကြမ်းပေါ်သို့ ပစ်ချလိုက်သည်။

“ဆေးကို မင်း... ဘယ်မှာဖွက်ထားသလဲ”

“ဘာဆေးမှ မရှိပါဘူး။ ကျွန်တော်က ပန်းချီဆရာပါ”

“အေး... မင်းအခု မပြောပေမယ့် မကြာခင် ပြောမှာပါ”

ကျွန်တော့်ကို ဝိုင်းဝန်းထိုးကြိတ်ကြသည်။ တစ်ချက်မှာ အတော်ပြင်းထန်သဖြင့် သွားကျွတ်သွားသည်ဟု ထင်ရသည်။

ကားသည် ဖြို့ထဲတွင် ဦးတည်ရာမှ လျှောက်မောင်းချခြင်း ဖြစ်သည်။ ကျွန်တော့်ကို အသားလွတ် ဆွဲတင်လာပြီး နှိပ်စက်ကြခြင်း ဖြစ်သည်။ ယင်းသို့ မကြာခင် ဖြစ်ပျက်လေ့ရှိသည်ဟု ကျွန်တော်က ကြားဖူးထားသည်။ ထို့ကြောင့် ခဲခန်းသို့ပို့ပေးရန် သူတို့အား ပြောရသည်။ ကျွန်တော်ပြောသည်ကို သူတို့ ဂရုမစိုက်။ သူတို့ လုပ်ချင်ရာကိုသာ လုပ်သည်။

မည်သည့် ပန်းချီပြခန်းတွင် ကျွန်တော်၏ ပန်းချီကားများ ချိတ်ဆွဲထားသည်ကို မေးသည်။ တဲလာဗီးတွင် နို့သမ္မု ပန်းချီပြခန်းများကို ကျွန်တော် သိသည်။ သို့သော် ယခုကဲ့သို့ ညအချိန်တွင် ပြခန်းများ ပိတ်ထားကြသည်။ ကျွန်တော်က ပြခန်းတစ်ခုအမည်ကို ပြောလိုက်သည်။ ထိုပြခန်းသို့ မောင်းသွားကြသည်။ ပြခန်းမှာ ပိတ်ထားသည်။

ကျွန်တော်၏ နောက်ပြဿနာမှာ မှတ်ပုံတင်ကတ်မရှိခြင်း ဖြစ်သည်။ မှတ်ပုံတင်ကတ်က အိမ်တွင်ကုန်ခဲ့ကြောင်း ပြောသည်ကို သူတို့က လက်ခံသဖြင့် တော်ပေသေးသည်။ မူးယစ်ဆေးဝါးရှာရန်ဟုဆိုကာ ကျွန်တော့်ကို ဘောင်းဘီချွတ် နိုင်ပြန်သည်။ အတော်ပင် နေရထိုင်ရခက်သော ကိစ္စဖြစ်သည်။ ကျွန်တော့်ကို အတွင်းခံဘောင်းဘီဖြင့်သာ ထားသည်။

မူးယစ်ဆေးဝါးကို ရှာမတွေ့သောအခါ သူတို့က အရှိန်လျော့လာသည်။

ကျွန်တော့်အား ခေါ်တင်လာခဲ့သော နေရာသို့ ကျွန်တော် ပြန်လိုသည်။ ထိုနေရာသို့ မည်ကဲ့သို့ ပြန်သွားရမည်ကို ကျွန်တော်မသိ။ ထို့ပြင် ကျွန်တော့်တွင် ပိုက်ဆံပါမလာ။ ကျွန်တော့်အား ပြန်ပို့ပေးရန် သူတို့ကို ပြောရသည်။ ထိုနေရာတွင် ကျွန်တော့်မိတ်ဆွဲက လာခေါ်မည်ဖြစ်သဖြင့် မူလနေရာသို့ ပြန်ပို့ပေးရန် ပြောရသည်။ ဘောင်းဘီပြန်ဝတ်ခွင့် မပေးသေး။ ကျွန်တော့်အား ခေါ်တင်ခဲ့သည့်နေရာသို့ ပြန်မောင်းသည်။ ဘတ်စ်မှတ်တိုင်တွင် ရပ်သည်။ ကြမ်းပေါ်တွင်

ကျနေသည် ကျွန်တော် ရေးဆွဲထားသောပုံကို ပြတင်းမှ အပြင်သို့လှင့်ပစ်လိုက်သည်။ ကျွန်တော့်အား လက်ထိတ်ဖြုတ်ပေးပြီး ကားမှတစ်ဆင့်တွင် ထိုင်ကြသည်။ ရဲတစ်ယောက်က ဖြစ်ပျက်မှု အစီရင်ခံစာ ထိုင်ရေးသည်။

ထိုအချိန်တွင် ဘတ်စ်ကားတစ်စင်း ဆိုက်လာသည်။ ဘေးတွင် ထိုင်နေသော ရဲက ကျွန်တော့်အား တွန်းလိုက်ရာ လမ်းမပေါ်သို့ ကျွန်တော် ပုံလျက်သွားကျသွားသည်။ ချွတ်ယူထားသော ဘောင်းဘီနှင့်ဖိနပ်ကို ပစ်ပေးကာ...

"မင်း... ဒီနားမှာ ယောင်လည်လည်လုပ်မနေနဲ့။ ငါတို့ တစ်ပတ်ပြန်လှည့်လာလို့ မင်းကိုတွေ့ရင် သေပြီသာ အောက်မေ့ပေတော့" ဟု ပြောသည်။

ဘောင်းဘီနှင့်ဖိနပ်ကို ပြန်ဝတ်သည်။ မူလနေရာတွင် ပြန်ထိုင်ကာ ပေးအပ်သည့်တာဝန်ကို ဆက်လုပ်နေလိုက်သည်။ မိနစ်သုံးဆယ်ခန့်အကြာတွင် ကျွန်တော့်အား သင်တန်းနည်းပြနှင့်အဖွဲ့ လာခေါ်ပြီး ဟိုတယ်သို့ ပြန်လာကြသည်။

ကျွန်တော့်ကို ဖမ်းသည့်ရဲများနှင့် ပြန်တွေ့ရသည်။ သူတို့သည် ရဲများ မဟုတ်ကြ၊ မော့ဆက်အဖွဲ့သားများသာ ဖြစ်သည်။ ထိုညက သင်တန်းသားတိုင်းသည် ရဲဆိုသူများနှင့် တွေ့ခဲ့ကြသည်။

သင်တန်းသားတစ်ယောက်သည် သစ်ပင်အောက်တွင် ချောင်းမြောင်းထွားသွားနေစဉ် ရဲကမိသွားသည်။ ရဲက ဘာလုပ်နေတာလဲဟု မေးသောအခါ စီးကွက် သုတေသနလုပ်နေခြင်း ဖြစ်သည်ဟု ဖြေသည်။ ရဲက သစ်ပင်ပေါ်သို့ လက်နှိပ်ဓာတ်မီးနှင့် ထိုးကြည့်ကာ...

"စီးကွက်လည်း မတွေ့ပါလား"


"ဘယ်တွေ့မလဲ၊ ခင်ဗျားတို့ လှုပ်လှုပ်ရှားရှားလုပ်တာနဲ့ ယုံမြေးသွားပြီ" ဟု ဖြေလိုက်သည်။

နောက်တစ်ယောက်ကို ရဲက စစ်ဆေးသည့်အခါ သင်တန်းသားက သူသည် မော့ဆက်၏ စမ်းသပ်စစ်ဆေးမှု ခံနေကြောင်း ဖြေလိုက်သည်။ ထိုသင်တန်းသား အရွေးမခံရတော့။

တတိယမြောက်နေ့ နေ့လယ်စာစားပြီးသည့်အခါ ကျွန်တော်တို့ သင်တန်းသားအဖွဲ့သည် တဲလာဗီးမြို့လယ်သို့ ရောက်ရပြန်သည်။ စားသောက်ဆိုင်တွင် ထိုင်နေသော လူတစ်ယောက်(သင်တန်းဆရာက ညွှန်ပြသော)နှင့် သွားရောက် စကားပြော မိတ်ဆွေဖွဲ့ရန်၊ ယင်းလူအား ညတွင် ထပ်မံတွေ့ဖို့ ချိန်းဆိုရန်ဖြစ်သည်။ စားသောက်ဆိုင်တွင်းသို့ မဝင်မီ

ထိုလူအား အပြင်မှ အကဲခတ်ကြည့်သည်။ စားပွဲထိုးများက သူ့အား အထူးဂရုစိုက်သည်ကို ကြည့်ခြင်းအားဖြင့် ထိုသူသည် ဆိုင်၏မန်နေဂျာ ဖြစ်ဟန်တူသည်။ သူသည် ရုပ်ရှင်မဂ္ဂဇင်းတစ်စောင်ကို ဖတ်နေသည်။

သူထိုင်နေသော စားပွဲနှင့်ကပ်လျက် စားပွဲတွင် ကျွန်တော် ဝင်ထိုင်လိုက်သည်။ ကျွန်တော်က စားပွဲထိုး တစ်ယောက်အားခေါ်လျက် ကျွန်တော်သည် ရုပ်ရှင်ထုတ်လုပ်သူဖြစ်ကြောင်း၊ ကျွန်တော် ရိုက်ကူးနေသော ရုပ်ရှင်ဇာတ်ဝင်



www.burmeseclassic.com

မော့ဆက်၏ ပရိယာယ်ဝင်္ကပါ

ခန်းအတွက် ဆိုင်သည် သင့်တော်သဖြင့် ရုပ်ရှင်ရိုက်ကူးလိုကြောင်း၊ ထို့ကြောင့် မန်နေဂျာနှင့် ဆွေးနွေးလိုကြောင်း ပြောသည်။ ကျွန်တော့်စကားမဆုံးစီတွင် မန်နေဂျာက ကျွန်တော့်စားပွဲသို့ ရောက်လာသည်။

မန်နေဂျာနှင့် ရုပ်ရှင်ရိုက်ကူးရေးအကြောင်း အနည်းငယ်ပြောဆိုပြီး ရိုက်ကွင်းရှာဖွေရန် ရှိနေသဖြင့် ညကျမှ အေးအေးဆေးဆေး ဆွေးနွေးမည်ဖြစ်ကြောင်း ပြောကာ နှုတ်ဆက်ထွက်လာခဲ့သည်။

ကျွန်တော်တို့ သင်တန်းသားဆယ်ဦးအား ရောသ်ချိုင်းရိပ်သာလမ်းပေါ်တွင် လူစုခိုင်းသည်။ အင်္ကျီအနီနှင့် အနက်ကွက်ကြားကို ဝတ်ဆင်ထားသူ ခပ်ဝင်လူတစ်ယောက် ဖြတ်လျှောက်သွားသည့်အခါ သင်တန်းသားများက ကိုယ်ယောင်ပျောက် နောက်ယောင်ခံလိုက်ကြရန် ဖြစ်သည်။ အတော်ပင် မလွယ်သောအလုပ် ဖြစ်သည်။ လူတစ်ယောက်တည်းကို သင်တန်းသားဆယ်ဦးက ခြေရာခံလိုက်မည်။ သင်တန်းသားများကို ကြီးကြပ်နေသည့် နည်းပြနှစ်ဆယ်ကလည်း နောက်မှ လိုက်လာဦးမည်။ ဘုရားပွဲလှည့်သကဲ့သို့ ဖြစ်နေမည်မှာ သေချာသည်။

ကျွန်တော်တို့ ကိုလူဝန်အောက်မှ ခြေရာခံလိုက်နေသည်ကို ဝရန်တာ၊ သစ်ပင်နောက် စသည်တို့မှ ပုန်းကွယ်စောင့်ကြည့်နေသည့် သင်တန်းဆရာများ ရှိသည်။ ဆရာများသည် ကျွန်တော်တို့တစ်ဦးချင်း၏ ပြုမူဆောင်ရွက်ပုံကို လေ့လာအကဲဖြတ်သည်။ အခြေအနေ တစ်ခုချင်းစီတွင် သင်တန်းသားများ မည်သို့ တုံ့ပြန်ဆောင်ရွက်သည်ကို အကဲဖြတ်ခြင်း ဖြစ်သည်။ နှစ်နာရီကြာမျှ နောက်မှ တကောက်ကောက်လိုက်ကြပြီး ဆန်းစစ်မှု ပြီးဆုံးသည်။ ကျွန်တော်တို့ အစီရင်ခံစာများ ရေးရသည်။

သင်တန်းသားများကို တစ်ယောက်ချင်း ပြန်ခွဲလိုက်သည်။ ကျွန်တော့်ကိုကားပေါ်တင်ကာ ဂီဗီရော်လ်လမ်း (Geviro Street) သို့ ခေါ်သွားသည်။ ကားကို ဟာပိုလင်း ဘဏ်တိုက်ရှေ့တွင် ရပ်သည်။ "မင်း အထဲကို ဝင်သွားပြီး ဘဏ်မန်နေဂျာရဲ့ ပုန်းနံပါတ်၊ အိမ်လိပ်စာနဲ့ သူ့နဲ့ ပတ်သက်သမျှ အကြောင်းအချက်ကို စုံစမ်းလာခဲ့" နည်းပြဆရာက ညွှန်ကြားသည်။

အစွဲရေးနိုင်ငံသားများသည် အန္တရာယ်နှင့် အစဉ် နပန်းလုံးနေသည့်အတွက် အရာရာကို သံသယစိတ်ဖြင့် ကြည့်လေ့ရှိသည်မှာ အမျိုးသား စရိုက်လက္ခဏာပင် ဖြစ်နေသည်။ ချဉ်းကပ်လာသော လူစိမ်းများကို သံသယမျက်လုံးဖြင့် ကြည့်ကြသည်။ ထို့ကြောင့် ဂျူးတစ်ယောက်အား ချဉ်းကပ် စကားပြောရန်ဆိုသည်မှာ မလွယ်လှ။

ကျွန်တော်သည် ကျကျနုနု ဝတ်စားကာ ဘဏ်အတွင်းသို့ ဝင်သည်။ စာရေးတစ်ယောက်အား မန်နေဂျာ၏ အမည်ကို မေးသည်။ သူက အမည်ကိုပြောပြပြီး ရုံးခန်းရှိရာ ဒုတိယအထပ်သို့ ညွှန်ပြသည်။

မန်နေဂျာနှင့်တွေ့သည့်အခါ သူ့စားပွဲပေါ် B'Nai Birth Plaque (ဂျူးအခွင့်အရေး ကာကွယ်စောင့်ရှောက်ရေး



အသင်း၏ အထိမ်းအမှတ်ဖြစ်သည်။)ကို တွေ့ရသည်။ ထိုအသင်းအကြောင်းကို ခဏမျှ စကားလက်ဆုံကျအောင် ပြောလိုက်သည်။ သည့်နောက် ...

“ကျွန်တော်က အမေရိကန်မှာနေတာ ကြာပြီ။ အခု အစွဲရေးကို ပြန်လာနေတော့မလို့။ အမေရိကန်မှာရှိတဲ့ ဒေါ်လာတစ်သိန်းခွဲကို ဒီကိုလွဲပို့မလို့ လုပ်နေတာပါ။ အဲဒီလိုလွဲမယ်ဆိုရင် အချိန် ဘယ်လောက်ကြာမလဲ သိချင်လို့ပါ” ဟု ပြောလိုက်သည်။

ငွေလွဲပို့သည့်ကိစ္စကို ဆွေးနွေးသည်မှာ ဆယ်မိနစ်ခန့်သာ ကြာသည်။ သူနှင့် အတန်ကြာ စကားဆက်ပြောသည်။ သူ့ အိမ်သို့ အလည်လာရန် ကျွန်တော်အား ဖိတ်ကြားသည်။ နယူးယောက်ရှိ ဘဏ်ခွဲသို့ မကြာမီ သူသည် ပြောင်းရွှေ့တော့မည် ဖြစ်ကြောင်းအပြင် သူ့ကိုယ်ရေးအချက်အလက် အတော်အတန်ကိုလည်း သိလိုက်ရသည်။

သူ့ထံသို့ လာလည်မည်ဖြစ်ကြောင်း၊ လောလောဆယ်တွင် အခြေတကျမရှိသေးသဖြင့် လိပ်စာမပေးနိုင်သေးကြောင်း သူ့အားပြောကာ ထွက်လာခဲ့သည်။

ဆန်းစစ်မှုပြီးလာသည့် ကျွန်တော်နှင့် ဇာ်ခြား သင်တန်းသားနှစ်ဦးအား တားလ်ဟိုတယ်သို့ ခေါ်သွားသည်။ ထိုဟိုတယ်တွင် တခြား သင်တန်းသားများကို စောင့်ဆိုင်းနေခိုက်၊ လူခြောက်ယောက် ဟိုတယ်ထဲသို့ ဝင်လာသည်။ ထိုအထဲမှ တစ်ယောက်က ကျွန်တော်အား လက်ညှိုးထိုးလျက် “ဒီကောင်ပဲ” ဟု ပြောသည်။

“မင်းတို့ ငါတို့နဲ့လိုက်ခဲ့။ ဟိုတယ်ထဲမှာ ရုတ်ရုတ်သံသံ မဖြစ်ချင်ဘူး” ဟု နောက်တစ်ယောက်က ပြောသည်။

“ခင်ဗျား... ဘာပြောတာလဲ။ ကျုပ်တို့ ဘာမှမလုပ်ခဲ့ဘူး”

ရဲ့ မှတ်ပုံတင်ကို ထုတ်ပြကာ “ရှည်မနေနဲ့... လိုက်ခဲ့”

ကျွန်တော်တို့သုံးဦးအား အလုပ်ပိတ်ဖင်ကား နောက်ခန်းထဲသို့ သွင်းလိုက်သည်။ ကျွန်တော်တို့မျက်နှာအား ပိတ်စဖြင့် စည်းထားသဖြင့် ဘာမျှမမြင်ရ။ ကားသည် မြို့ထဲတွင် ဦးတည်ရာခု လျှောက်မောင်းသည်။ မျက်နှာကို စည်းလျက်သား အဆောက်အအုံတစ်ခုအတွင်း ခေါ်သွားကာ လူချင်းခွဲထားလိုက်သည်။ ထိုအဆောက်အအုံသည် မော့ဆက် လေ့ကျင့်ရေးသင်တန်းကျောင်းဖြစ်ကြောင်း နောင်အခါမှ သိရသည်။

ကျွန်တော်အား ဗီရိုလောက်သာကျယ်သော အခန်းကျဉ်းတစ်ခုထဲတွင် ထိုင်ခိုင်းထားသည်။ အပြင်တွင် လှုပ်ရှားသွားလာနေသောအသံများ ကြားနေရသည်။

သုံးနာရီခန့်ကြာသောအခါ ကျွန်တော်အား ရုံးခန်းတစ်ခန်းအတွင်းသို့ ခေါ်သွားသည်။ ရုံးခန်းပြတင်းတံခါးများကို ဆေးမည်းသုတ်ထားသည်။ ထိုအခန်းထဲတွင် လူထွားကြီးတစ်ယောက်က ရှိနေသည်။ ကျွန်တော်ချက်နှာတွင် စည်းလုံးသော



www.burmeseclassic.com

မော့ဆက်၏ ပရိယာယ်ဝင်္ကပါ

အဝတ်ကို ဖြေပေးသည်။ သူ၏ မျက်လုံးတစ်ဖက်တွင် အမည်းစက်တစ်စက်က ရှိနေသည်။ ထို့ကြောင့် သူ့တွင် မျက်စိ သူငယ်အိမ်နစ်နာ ရှိနေသကဲ့သို့ ဖြစ်နေသည်။ သူက ညံ့သက်တိုးတိတ်သော လေသံဖြင့်...

“မင်းက ဘယ်သူလဲ။ ဘယ်မှာနေသလဲ။ မင်း ဘာတွေ ကြံစည်နေတာလဲ။ တစ်နေ့ကပဲ အဲဒီဟိုတယ်က အများသုံးဖုန်း ခိုက်ခွက်ကို လဲသွားတယ်။ အကြမ်းဖက်တိုက်ခိုက်ဖို့ စီစဉ်နေတာ မဟုတ်လား” သူ၏ စွပ်စွဲချက်များသည် ကြီးလေးသောအပြစ်ဒဏ် ခံရနိုင်သည့် ကြောက်မက်ဖွယ် စွပ်စွဲချက်များ ဖြစ်သည်။

“အခု ငါတို့ မင်းအိမ်ကိုသွားကြမယ်”

ကျွန်တော်က ရယ်လိုက်မိသည်။ ကျွန်တော်ပေးထားသော လိပ်စာမှာ မြေကွက်လပ်တစ်ခုသာ ဖြစ်သည်။ ထိုနေရာတွင် အိမ်မတွေ့ရသည့်အခါ “ဘုရားရေ... ဒုက္ခပါပဲ။ ငါ့အိမ် ဘယ်ရောက်သွားသလဲ”ဟု အော်ဟစ်ရမည့် အဖြစ်ကို စဉ်းစားပြီး ရယ်မိခြင်းဖြစ်သည်။

သူက ကျွန်တော်၏ ‘ပြဘောင်မင်’ ကုတ်အင်္ကျီကို ချွတ်ခိုင်းသည်။ ထို့နောက် အဝတ်အစားအကုန်လုံး ချွတ်ခိုင်းသည်။ အခန်းအလယ်ကောင်တွင် ကိုယ်လုံးတီး ကျွန်တော်ရပ်နေရသည်။

ကျွန်တော်အား ချုပ်ထားခဲ့သည့် အခန်းကျဉ်းဆီသို့ ပြန်ခေါ်လာသည်။ ထိုအခန်းသည် အိမ်သာဖြစ်နေသည်ကို တွေ့ရသည်။ မျက်နှာစည်းထားစဉ်က အခန်း၏ အနေအထားကို မသိခဲ့။ အခန်းတံခါးမပိတ်မီ ကျွန်တော်အား သူတို့ထဲမှ တစ်ယောက်က ရေပုံးဖြင့် လှမ်းပက်လိုက်သည်။ တစ်ကိုယ်လုံး ရွံ့ရွံ့စိုသွားသည်။ ခိုက်ခိုက်တုန် ချမ်းလာသည်။ မိနစ်နှစ်ဆယ်ခန့်အကြာတွင် လာခေါ်ပြန်သည်။ ယခင်က အခန်းထဲသို့ ပြန်ရောက်သောအခါ ကိုလူထွားကြီး က...

“မင်း... အခု ရယ်ချင်တဲ့စိတ် ရှိသေးရဲ့လား”

ယင်းသို့ဖြင့် အခန်းကျဉ်းနှင့် ရုံးခန်း သွားချည်ပြန်ချည် သုံးလေးခါမျှ ရှိသွားသည်။ ရုံးခန်းတွင်ရှိနေစဉ် တစ်ယောက်ယောက် တံခါးလာခေါက်ပါက ကျွန်တော်ကို စားပွဲအောက်သို့ ဝင်နေစေသည်။ စားပွဲအောက်သို့ သုံးခါဝင်ရ သည်။

အတော်ကြာလာသည့်အခါတွင် လူထွားကြီးက “ဘယ်လိုမှ စိတ်ထဲမှာမထားနဲ့။ အခုဟာက လူမှားလို့ ဖြစ်ရတာပါ”

အဝတ်အစားများ ပြန်ဝတ်ပြီး မျက်နှာကို အဝတ်စည်းကာ ဗင်ကားပေါ်သို့ တက်ရပြန်သည်။ ကားပေါ်တွင် ထိုင်မိခါစတွင် တစ်ယောက်က “သူပြောတဲ့လိပ်စာကို ကျွန်တော်တို့စစ်ကြည့်တာ လိပ်စာမှာ အိမ်မရှိဘူး”



www.burmeseclassic.com

ကျွန်တော်က “ခင်ဗျား ဘာတွေပြောနေတာလဲ။ ကျွန်တော် နားမလည်ဘူး” ဟု ပြောလိုက်သည်။
 ကျွန်တော်အား အခန်းကျဉ်းလေးထဲသို့ ပြန်ဖို့လိုက်ကြသည်။ မိနစ်နှစ်ဆယ်ခန့်အကြာတွင် ကျွန်တော်အား
 လာခေါ်ပြီး မှားသွားလို့ပါဟု ပြောပြန်သည်။ ကျွန်တော် တည်းခိုနေသည့် (country club) ဟိုတယ်သို့ ပြန်ဖို့ပေးသည်။
 စတုတ္ထမြောက်နေ့ နံနက်တွင် ကျွန်တော်တို့ တစ်ယောက်ချင်းအား အခန်းတစ်ခန်းအတွင်းသို့ ခေါ်ယူကာ
 “ငါတို့လုပ်ခဲ့တဲ့ ဆန်းစစ်မှုတွေကို မင်း အောင်တယ်လို့ ထင်သလား၊ မအောင်ဘူးလို့ ထင်သလား” ဟု မေးသည်။
 ကျွန်တော်က...

“ကျွန်တော် မသိဘူး။ ကျွန်တော်ကို ခင်ဗျားတို့ ဘယ်လို ဖြစ်စေချင်သလဲဆိုတာ မသိဘူး။ ခင်ဗျားတို့က
 အကောင်းဆုံးလုပ်ဆိုလို့ အကောင်းဆုံး လုပ်ပေးခဲ့တာပဲ”
 ကျွန်တော်အား မေးမြန်းသည်မှာ ငါးမိနစ်ခန့်သာ ကြာသည်။ တချို့ သင်တန်းသားများမှာမူ မိနစ်နှစ်ဆယ်ခန့်
 အထိ ကြာမြင့်သည်။
 နှစ်ပတ်အကြာတွင် မေ့ဆက်က ဆက်သွယ်လာသည်။ ကျွန်တော် သွားသတင်းပို့ရသည်။



အစွရေးနိုင်ငံသည် အန္တရာယ်များနှင့် ထာဝရ ရင်ဆိုင်နေရသည်။ ခိုင်မာတောင့်တင်းသော အစွရေးတပ်မတော်သည်ပင် ထိုအန္တရာယ်များမှ မကာကွယ်နိုင်။ ပြည်သူတို့၏ လုံခြုံမှုကို မပေးခွမ်းနိုင်။

နိုင်ငံတော် လုံခြုံရေးသည် အဓိက ဦးစားပေး။ ထို့ကြောင့် မော့ဆက်အဖွဲ့ဟု ပေါ်ပေါက်လာရခြင်း ဖြစ်သည်။ မော့ဆက်အဖွဲ့ရှိနေသည်ကို လူတိုင်းသိသည်။ သို့သော် ထိုအဖွဲ့တည်ရှိနေခြင်းကို အစိုးရက တရားဝင်ထုတ်ဖော်ပြောဆိုခြင်း မရှိ။

မော့ဆက်သည် သိပ်သည်း ကျစ်လျစ်လွန်းသည်။ လျှို့ဝှက်လွန်းသည်။ မော့ဆက် ဝန်ထမ်းအဖို့ အိမ်နီးပေးသည့်အတိုင်း တစ်သံဝေမတိမ်း လိုက်နာရန်သာ ရှိသည်။ မည်သည့်အတွက် ဤသို့ လုပ်ရသည်ကို မည်သည့်အခါမျှ ရှင်းမပြ။ အချိန်ကြာလာသည့်အခါ အလိုအလျောက် နားလည်လာမည် ဖြစ်သည်။ ထို့ကြောင့် ပြန်လှန်မေးခွန်းထုတ်ခွင့်မရှိ။ စစ်ဆင်ရေးလုပ်နေသည့် အချိန်တွင် ဇောဒက တက်နေပါက အားလုံး နေထိုင်နေကုန်မည် ဖြစ်သည်။

လုံခြုံရေးအဖို့ ဆိုသည်မှာ အစွရေးနိုင်ငံသားများအဖို့ ပဋိသန္ဓေပါ စီဟေ့ပင် ဆိုနိုင်လောက်သည်။ စစ်ပွဲနှင့် သွေးထွက်သံယိုမှုဆိုသည်မှာ အစွရေးနိုင်ငံသားတို့၏ ဖွားဖက်တော်ဖြစ်သည်။ အသက်ဆယ့်လေးနှစ်အရွယ်တွင် ကျွန်တော် သေနတ်ပစ် လေ့ကျင့်ရသည်။ သေနတ်ပစ်ပြိုင်ပွဲတွင် အမှတ် ၂၀၀တွင် ကျွန်တော် ၁၉၂ မှတ် ရသည်။ တံခွန်စိုက်ချွန်ပီယံရသူ၏ အမှတ်နှင့် လေးမှတ်သာ ကွာသည်။ ဒုတိယနေရာဖြင့် ကျေနပ်လိုက်ရသည်။

**အခန်း - ၂
သင်တန်းနေ့ရက်များ**



မော့ဆက်တွင် အလုပ်သင်အဖြစ် စတင်ရသည်။ မြို့လယ်ရုံးတွင် ထိုင်ရသည်။ ကျွန်တော့်တာဝန်မှာ ဖိုင်တွဲ ရှာပေးရသည်။ အမှုတွဲ စာရေးမျှသာ ဖြစ်သည်။ ၁၉၈၄ ခုနှစ်၊ ဖေဖော်ဝါရီလ ချမ်းအေးသည့် နံနက်ခင်းတစ်ခုတွင် မိနီတတ်စ်ကားဖြင့် မော့ဆက်သင်တန်းကျောင်းသို့ သွားရသည်။ ကားပေါ်တွင် ကျွန်တော်အပါအဝင် စုစုပေါင်း ၁၅ဦး ဖြစ်သည်။ ထိုသူများကို ကျွန်တော် တစ်ခါမျှမမြင်ဖူးပေ။

ကားသည် မတ်စောက်သော တောင်ကုန်းပေါ်သို့ တက်သည်။ နှစ်ထပ် အဆောက်အအုံတစ်လုံး၏ ဂိတ်တွင် အစောင့်၏ စစ်ဆေးမှုကို ခံရသည်။ ထိုအဆောက်အအုံမှာ မော့ဆက်သင်တန်းကျောင်း ဖြစ်သည်။

ခန်းမကျယ်ကြီးတစ်ခုအတွင်း ကျွန်တော်တို့ ရောက်သွားသည်။ အခန်းအလယ်ကောင်တွင် စားပွဲတင်တင်းနှစ် စားပွဲတစ်လုံး ချထားသည်။ နံရံတစ်ဖက်တွင် တဲလာဗီးမြို့ကို ဝေဟင်မှ ရိုက်ထားသော ဓာတ်ပုံများကို ချိတ်ဆွဲထားသည်။ နံရံတခြားတစ်ဖက်ရှိ မှန်ပြတင်းပေါက်မှတစ်ဆင့် ပရိဂုဏ်အတွင်းရှိ ယန်းဥယျာဉ်ကို မြင်နေရသည်။ ဖြူဖြောဖြော ကျောက် ပြားများကို ခင်းထားပြီး နံရံကို ဆေးဖြူသုတ်ထားသည်။ အခန်းကျယ်၏ တစ်ဖက်တွင် ဒုတိယထပ်သို့တက်သော ကွန်ကရစ်လှေကား ရှိသည်။

ဤနေရာသို့ ကျွန်တော်ရောက်ဖူးသည်ဟု စိတ်ထဲက အလိုလို သိလိုက်သည်။ ကျွန်တော့်အား မျက်နှာစည်း ပြီး ဖမ်းဆီးခေါ်ဆောင်လာသည့်နေရာမှာ ဤအဆောက်အအုံပင် ဖြစ်သည်။ မျက်နှာကို စည်းထားသည့် အဝတ်ကြားမှ ကွန်ကရစ်လှေကားကို ကျွန်တော်မြင်လိုက်သည်။

ခေါင်းဖြူဖြူ၊ အသားညိုညို လူတစ်ယောက်က ကျွန်တော်တို့အား စာသင်ခန်းတစ်ခန်းဆီသို့ ခေါ်သွားသည်။ စာသင်ခန်းမှာ အဆောက်အအုံ အပြင်ဘက်တွင်ရှိပြီး ခေါက်သိမ်းနိုင်သော အခန်းမျိုးဖြစ်သည်။ အခန်း၏ တစ်ဖက်တစ်ချက် တွင် မှန်ပြတင်းပေါက်များ ရှိသည်။ အခန်းအလယ်ကောင်တွင် အကွရာတီပုံသဏ္ဍာန် စားပွဲရှည်တစ်လုံး ချထားသည်။ စားပွဲ၏ တစ်ဖက်စွန်းတွင် ဆလိုက်ပြစက်တစ်လုံး တင်ထားသည်။ ကျွန်တော်တို့၏ သင်တန်းသည် ၁၆ ခုမြောက် သင်တန်း ဖြစ်သည်။ ထို့ကြောင့် အလုပ်သင်-၁၆ (Cadet-၁၆)ဟု အမည်ပေးထားသည်။

လူသုံးဦး အခန်းထဲသို့ ဝင်လာသည်။ တစ်ဦးမှာ အရပ် ပုပုဖျပ်ဖျပ်၊ အသားညိုညိုနှင့် ကြည့်ကောင်းသော ရုပ်ရည်ရှိသူ ဖြစ်သည်။ နောက်တစ်ဦးမှာ အသက်ခပ်ရွယ်ရွယ် ပရိယာယ် ကြွယ်ဝပုံပေါ်သည်။ တတိယလူမှာ ရွှေရောင် ဆံပင်နှင့် အရပ်ခြောက်ပေကျော်ပြီး အသက်ငါးဆယ်ဝန်းကျင်ခန့် ရှိသည်။ လေးထောင့် ရွှေကိုင်းမျက်မှန် တပ်ထားသည်။ ရင်ဘတ်ဖွင့်ထားသော ရုပ်အင်္ကျီအပေါ်တွင် ဆွယ်တာကို ထပ်ဝတ်ထားသည်။ သူက...

“ကျွန်တော်က ဟာရွန်ရှပ် (Aharon Sherf) ဖြစ်ပါတယ်။ ဒီကျောင်းရဲ့ ကျောင်းအုပ်ပါပဲ။ သင်တန်းသားတွေ



www.burmeseclassic.com

မော့ဆက်၏ ပရိယာယ်ဝင်္ကံပါ

အားလုံးကို ကြံဆိုပါတယ်။ ဒီကျောင်းရဲ့အမည်က ထောက်လှမ်းရေးနဲ့ အထူးစစ်ဆင်ရေးသင်တန်းကျောင်း (the Institute for Intelligence and Special Operations)လို့ ခေါ်ပါတယ်။ ကျောင်းရဲ့ ဆောင်ပုဒ်ကတော့ 'ပရိယာယ်ဖြင့် စစ်ဆင်ခြင်း' (By way of deception, thou shall do war)လို့ ဆိုပါတယ်။"

"ခင်ဗျားတို့အားလုံး တစ်ဖွဲ့တည်းပဲ။ လူထောင်ပေါင်းများစွာထဲက ဆန်ခါတင် ရွေးထားတာ။ ခင်ဗျားတို့ဟာ ကျွန်တော်တို့လိုချင်တဲ့ ပုံစံနဲ့ အံ့ကိုက်ပဲ။ ဘယ်သူနဲ့မှမတူတဲ့နည်းနဲ့ ခင်ဗျားတို့ တိုင်းပြည်တာဝန်ကို ထမ်းဆောင်ခွင့်ရကြမယ်။ လက်တစ်ဆုပ်စာ လူတွေပဲရတဲ့ အခွင့်အရေး၊ ရှားရှားပါးပါး အခွင့်အရေးပဲ။" သူက တလေးတစားနှင့် ပြောနေသော်လည်း လေသံက ခပ်မာမာ။

"ဒီအဖွဲ့အစည်းမှာ ကိုတာဆိုတဲ့ စနစ်မရှိဘူး။ ရာနှုန်းပြည့် အရည်အချင်းရှိမှသာ သင်တန်းကို အောင်မြင်မှာ ဖြစ်တယ်။ အရည်အချင်းပြည့်မီသူ တစ်ယောက်မှ မရှိဘူးဆိုရင်လည်း တစ်ယောက်မှ အောင်မှာမဟုတ်ဘူး။ အရင်က တစ်ယောက်မှမအောင်တဲ့ သင်တန်းရှိခဲ့ဖူးတယ်။ သင်တန်းသားများအားလုံး သင်တန်းကို ချောချောမောမော အောင်မြင်ကြပါစေလို့ ဆန္ဒပြုပါတယ်။"

"ဒီသင်တန်းကျောင်းဟာ ပြိုင်ဘက်မရှိတဲ့ကျောင်း ဖြစ်တယ်။ သင်ကြားလေ့ကျင့်နေတဲ့ တစ်ချိန်တည်းမှာ ခင်ဗျားတို့ မိမိကိုယ်ကို ပြုပြင်ပြောင်းလဲနေရမယ်။ ခင်ဗျားတို့ဟာ ခုအချိန်မှာ သင်တန်းရဲ့ ကုန်ကြမ်းပဲရှိသေးတယ်။ သင်တန်းပြီးဆုံးတဲ့ အခါမယ် ကမ္ဘာပေါ်မှာ အထက်မြက်ဆုံး ထောက်လှမ်းရေးသမားတွေ ဖြစ်လာကြမယ်။"

"ဒီမှာ အမြဲတမ်းခန့်ထားတဲ့ သင်တန်းဆရာဆိုတာ မရှိဘူး။ နည်းပေးလမ်းပြလုပ်ပေးမယ့်သူတွေဟာ ထောက်လှမ်းရေးနယ်ပယ်မှာ လက်တွေ့ လှုပ်ရှားနေတဲ့သူတွေပဲ ဖြစ်တယ်။ ခဏတစ်ဖြုတ် ဒီမှာလာပြီး ပို့ချတာဖြစ်တယ်။ အနာဂတ်မှာ သူတို့ရဲ့ လုပ်ဖော်ကိုင်ဖက်၊ ရဲဘော်ရဲဘက်ဖြစ်လာမယ့် သင်တန်းသားတွေကို လာကူညီတာပဲ ဖြစ်တယ်။ သင်ကြားပို့ချပြီးတဲ့အခါမှာ သူတို့ဟာ သူတို့ တာဝန်ယူထားရတဲ့ လုပ်ငန်းခွင်ကို ပြန်သွားကြမှာ ဖြစ်တယ်။"

"သူတို့ပို့ချချက်တွေဟာ ကျောက်သားပေါ်မှာ ထွင်းထုထားတဲ့၊ ဘယ်တော့မှ မှားယွင်းနိုင်တဲ့ နည်းတွေ မဟုတ်ဘူး။ အခြေအနေနဲ့ အချိန်အခါကိုလိုက်ပြီး ပြောင်းလဲမှုတွေ ရှိမယ်။ သင်တန်းဆရာ တစ်ယောက်နဲ့တစ်ယောက် ပို့ချချက်ချင်းလည်း တူမှာမဟုတ်ဘူး။ သူတို့ သိမှားလည်ထားတဲ့ ဗဟုသုတဆိုတာ သူတို့အတွေ့အကြုံတွေက ထုတ်ယူထားတဲ့ အချက်တွေပဲ။ ဒါကို ခင်ဗျားတို့က ရအောင်ယူဖို့ပဲ။"

"ခင်ဗျားတို့လုပ်ရမယ့် အလုပ်ဟာ အင်မတန် အန္တရာယ်များတယ်။ ဒီအန္တရာယ်တွေကို ရင်ဆိုင်နိုင်ဖို့ လေ့လာသင်ယူမှုတွေ လုပ်ရမယ်။ မော့ဆက်အလုပ်ဟာ တစ်ယောက်အပေါ်တစ်ယောက် ခိုတွယ် ချိတ်ဆက်လုပ်ရတဲ့ အလုပ်

ဖြစ်တယ်”

“ကျွန်တော်ဟာ ဒီကျောင်းရဲ့ ညွှန်ကြားရေးမှူးလည်း ဖြစ်တယ်။ ကျောင်းအုပ်လည်း ဖြစ်တယ်။ တစ်ချိန်လုံး ကျွန်တော် ဒီမှာပဲရှိတယ်။ ကျွန်တော့်တံခါးကို အမြဲဖွင့်ထားပါတယ်။ အားလုံး ကံကောင်းကြပါစေ”ဟု ပြောပြီး ထွက်ခွာသွားသည်။

ကျောင်းအုပ်ကြီး၏ တံခါးတွင် အဆိုအမိန့်တစ်ခု ချိတ်ဆွဲထားသည်။ အမေရိကန်သမ္မတ ဝါရင်ဟာဒင်း၏ အဆိုအမိန့်ဖြစ်သည်။ “ကောင်းစေလိုသော ဆန္ဒဖြင့် မကောင်းသော အလုပ်ကို (မည်သည့်အခါမျှ) မလုပ်ပါနဲ့”ဟု ဆိုသည်။


ထိုစကားသည် မော့ဆက်သင်တန်းကျောင်း ရည်ရွယ်ချက်နှင့် ဖီလာဆန်ကျင်ဖြစ်သည်။ အစွဲရောင်းနိုင်ငံနှင့် ဂျူးများကို အကာအကွယ်ပေးခြင်းသည် ကောင်းမွန်သောဆန္ဒ ဖြစ်သည်။ ထိုကောင်းမွန်သောဆန္ဒ ပြည့်မြောက်စေရန် လိုအပ်ပါက သွေးထွက်သံယိုနည်းလမ်းများ၊ မတော်မတရားနည်းလမ်းများကို အသုံးပြုနိုင်ရန် ကျွန်တော်တို့အား သင်ကြားပေးနေခြင်းဖြစ်သည်။

ကျောင်းအုပ်ကြီး စကားပြောပြီးသည့်အခါ ‘အိတန်’ဆိုသည့် တုတ်တုတ်ခိုင်ခိုင်လူက ရှေ့သို့ထွက်လာပြီး စကားပြောသည်။ အာဖရိမြောက်ပိုင်းသား လေသံခပ်ဝဲဝဲနှင့် ဖြစ်သည်။ သူသည် လုံခြုံရေးတာဝန်ကို ထမ်းဆောင်ရသူ ဖြစ်သည်။

“အခု ငါပြောမယ့်ဟာက သိပ်များများစားစား မဟုတ်ဘူး။ တကယ်လို့ မရှင်းလင်းတာရှိရင် ချက်ချင်းထမေးနိုင်တယ်” ဟု အစချီကာ...

“ငါပြောမှာက နံရံတိုင်းမှာ နားရွက်ရှိတယ် ဆိုတာပဲ။ ခိုးနားထောင်တဲ့ နည်းပညာဟာ နေ့စဉ်နဲ့အမျှ မယုံနိုင်လောက်အောင် တိုးတက်နေတယ်။ ဒီနည်းပညာတွေကို မင်းတို့ လေ့လာကြရမယ်။ ဒါပေမဲ့ ငါတို့မသိသေးတဲ့ နည်းတွေလည်း ရှိနေသေးတယ်။ မင်းတို့ဟာ စစ်တပ်ထဲက လာကြတဲ့လူတွေ၊ ဒီတော့ လုံခြုံရေးသတိ ရှိပြီးသားလူတွေပဲ။ မင်းတို့သိထားတဲ့ အချက်တွေဟာ သိပ်ကို အရေးကြီးတဲ့အချက်တွေ ဖြစ်တယ်။ ထိပ်တန်း လျှို့ဝှက်မကတဲ့ အချက်တွေ ဖြစ်တယ်။ ဒါကို မင်းတို့ အမြဲတမ်း နှလုံးသွင်းထားရမယ်”

“အခုအချိန်ကစပြီး မော့ဆက်ဆိုတဲ့ စကားလုံးကို မေ့ပစ်လိုက်ပါ။ အဲဒီစကားလုံးကို လုံးဝမကြားချင်ဘူး။ မော့ဆက်လို့ပြောမယ့်အစား ‘ရုံး’ လို့ပဲ ပြောပါ။ မင်းတို့ဟာ ကမ္ဘာ့ရွယ်ရေးဝန်ကြီးဌာနမှာ လုပ်တယ်။ မင်းတို့ ဘာလုပ်ရသလဲ ဆိုတာ ပြောခွင့်မရှိဘူးလို့ မင်းတို့ရဲ့ ဖိတ်ဆွေတွေကို ပြောထားပါ”



မော့ဆက်၏ ပရိယာယ်ဝင်္ကံပါ

“မင်းတို့ဟာ ငါတို့ခွင့်ပြုချက်မရှိဘဲ ဘာအကြောင်းကြောင့်ပဲဖြစ်ဖြစ် အစွရေးနိုင်ငံပြင်ပကို သွားခဲ့မယ်ဆိုရင် ပြန်လာတာနဲ့ အစစ်ဆေးခံရမယ်”

“အစစ်မခံနိုင်ဘူးလို့ မင်းတို့ငြင်းခွင့်ရှိတယ်။ အဲဒီလို အခါမယ် ငါကလည်း မင်းတို့ကို ပစ်သတ်ခွင့်ရှိတယ်။ မင်းတို့အတွက် ကျောင်းမှတ်ပုံတင်ကတ် မကြာခင်ရလိမ့်မယ်။ အဲဒီအတောအတွင်းမှာ မင်းတို့ရဲ့ မိသားစုဝင်တွေရဲ့ နိုင်ငံကူးလက်မှတ်၊ တခြားနိုင်ငံတွေက ထုတ်ပေးထားတဲ့ မှတ်ပုံတင် (အစွရေးသည် နှစ်နိုင်ငံသား ခံယူထားခြင်းကို ခွင့်ပြုသည်။ တချို့ နိုင်ငံမှတ်ပုံတင်ကတ်များသည် နိုင်ငံကူးလက်မှတ်ကဲ့သို့ ခရီးသွားရာတွင် အသုံးပြုနိုင်သည်။) စတာတွေကို ယူလာပြီး ဒီမှာသိမ်းထားရမယ်။ မင်းနဲ့ မိသားစုဝင်တွေဟာ အခုအတောအတွင်း နိုင်ငံခြားသွားခွင့်မရှိဘူး”

ကျွန်တော်သည် ကနေဒါနိုင်ငံသားလည်း ဖြစ်နေသဖြင့် ကျွန်တော်နှင့် မိသားစုဝင်များသည် ကနေဒါ နိုင်ငံကူးလက်မှတ်ကို ကိုင်ဆောင်ထားသည်။ ကျောင်းတွင် ကျွန်တော်တို့၏ ကနေဒါ နိုင်ငံကူးလက်မှတ်များကို အပ်နှံထားရမည် ဖြစ်သည်။

ယင်းသို့နှင့် သူ၏ပို့ချမှု ပြီးဆုံးသွားသည်။ သူသည် စကားပြောရာတွင် ကြမ်းကြမ်းတမ်းတမ်း၊ ဆဲဆဲဆိုဆို ပြောသူ ဖြစ်သည်။ နှစ်လို့ဖွယ်မရှိ။ သူသည် နှစ်လခန့် ကျွန်တော်တို့အား ပို့ချပြီးပျောက်သွားသည်။ မည်သည့်အခါမျှ ပြန်မတွေ့ရတော့။

သင်တန်းမစမီ အခန်းထဲသို့ဝင်လာသူ သုံးဦးအနက်မှ အသားညိုညိုလူက သူ့ကိုယ်သူမိတ်ဆက်သည်။ သူ့ အမည်မှာ အော်ရန်ရစ်ပီ (Oran Ri) ဖြစ်သည်။ သူသည် ကျွန်တော်တို့၏ သင်တန်းမှူးလည်း ဖြစ်သည်။

“မင်းတို့အားလုံး ငါ့ရဲ့သားသမီးတွေလို့ သဘောထားတယ်။ ဒီမှာ နေနေရတဲ့အချိန်မှာ အဆင်ပြေချောမွေ့အောင် အတတ်နိုင်ဆုံး လုပ်ပေးမယ်”ဟု ပြောကာ ‘ရန်အက်စ်’ (RAN) ဆိုသူအား သင်တန်းလက်ထောက်အဖြစ် ခန့်ထားကြောင်း ပြောသည်။ ရန်အက်စ်သည် ပါရီတွင် ဟာလင်းအား သိမ်းသွင်းခဲ့သူ ဒိုနိုဗင် ဖြစ်သည်။

အော်ရန်ရစ်ပီက သူသည် ရုံး(မော့ဆက်)တွင် လုပ်နေသည်မှာ ကြာပြီဖြစ်ကြောင်း၊ ကာဒ်လူမျိုးများ လွတ်မြောက်ရေးအတွက် အီရတ်ကို တိုက်ခိုက်ရာတွင် ကာဒ်တို့အားကူညီသည့် တာဝန်ကို ယူခဲ့ရကြောင်း၊ ဝန်ကြီးချုပ် ဝိုလ်ဒါမေယာ၏ ရုံးတွင် (မော့ဆက်)ဆက်သွယ်ရေးအရာရှိအဖြစ်လည်း တာဝန်ကျခဲ့ကြောင်း၊ ပါရီဂြော့နွဲတွင် ထောက်လှမ်းရေးမှူးအဖြစ် ဆောင်ရွက်ခဲ့ကြောင်း၊ တခြားကမ္ဘာ့မြို့တော်များတွင် ဆက်သွယ်ရေးအရာရှိ တာဝန်ယူခဲ့ကြောင်း ပြောပြသည်။

“အဲဒီလို တာဝန်တွေ ယူခဲ့ရတဲ့အတွက် အခုဆိုရင် ဥရောပနိုင်ငံ တော်တော်များများကို သွားရင် ငါ့အသက်



www.burmeseclassic.com

အန္တရာယ် စိုးရိမ်ရတဲ့ အနေအထားမှာ ရှိတယ်။ မင်းတို့ကို သင်ကြားမယ့်အထဲမှာ လုံခြုံရေးသင်ခန်းစာဟာ အချိန်အများဆုံး ယူလိမ့်မယ်။ နောက်တစ်ခုက အစီရင်ခံစာ ရေးသားနည်း ဖြစ်တယ်”

“ အစီရင်ခံစာရေးတဲ့ နည်းတစ်နည်းပဲရှိတယ်။ အဲဒီတစ်နည်းနဲ့ပဲ ရေးရမယ်။ အစီရင်ခံစာ အားလုံးဟာ တစ်ညီတည်း ဖြစ်နေရမယ်”

အစီရင်ခံစာရေးသည့် စာရွက်သည် အဖြူရောင်ဖြစ်ရမည်။ စတုရန်းသော်လည်းကောင်း၊ စတုဂံသော်လည်းကောင်း ဖြစ်မည်။ (A4 or legal) ထိပ်ဆုံးတွင် လုံခြုံရေးအဆင့်အတန်း သတ်မှတ်ချက် ဖော်ပြရမည်။ လျှို့ဝှက်၊ ထိပ်တန်းလျှို့ဝှက်၊ သို့မဟုတ် သာမန်ဟု လုံခြုံရေး အဆင့်အတန်း သတ်မှတ်ချက်ကို ဖော်ပြရမည်။ အဆိုပါ ဖော်ပြချက်ကို အောက်တွင် မျဉ်းသားထားရမည်။ စာရွက်၏ ညာဘက်ထိပ်တွင် အစီရင်ခံစာကို လက်ခံရမည့်သူ၊ တစ်နည်းအားဖြင့် ထိုအစီရင်ခံစာကို အရေးယူ ဆောင်ရွက်ရမည့်သူ၏ အမည်ကိုရေးရန်၊ လက်ခံရမည့်သူသည် တစ်ဦးမကလည်း ရှိနိုင်သည်။ လက်ခံမည့်သူ အမည်များကို ရေးသားပြီးလျှင် စာကြောင်းအောက်ခြေတွင် မျဉ်းသားရမည်။ ထိုအမည်များအောက်တွင် စာကို မိတ္တူပေးသည့်သူ အမည်ကို ရေးသားရမည်။ ထိုသူသည် စာပါကိစ္စကို အရေးယူ ဆောင်ရွက်ရန်မလိုဘဲ သိရှိသက်သက်သာ ဖြစ်သည်။

အစီရင်ခံစာကို ပေးပို့ရာတွင် လူတစ်ဦးအနေဖြင့် ပေးပို့သည်မဟုတ်ဘဲ ဌာနအနေဖြင့် ပေးပို့ခြင်းသာ ဖြစ်စေရမည်။ အစီရင်ခံစာ၏ လက်ဝဲဘက်တွင် ရက်စွဲကို ဖော်ပြရမည်။ တစ်ဆက်တည်းတွင် အရေးပါမှု အဆင့်အတန်းကို ဖော်ပြရန် ဖြစ်သည်။ ရိုးရိုး၊ အမြန်၊ ချက်ချင်းစသဖြင့် ဖော်ပြရန်ဖြစ်သည်။ ထို့နောက် စာနံပါတ်ကို ရေးသားရမည်။

ထို့နောက် စာမျက်နှာအလယ်တွင် အကြောင်းအရာကို ဖော်ပြရန်ဖြစ်သည်။ အကြောင်းအရာကို စာတစ်ကြောင်းတည်းဖြင့်သာ တိုတိုတုတ်တုတ် ဖော်ပြရမည်။ အကြောင်းအရာ စာကြောင်းအောက်ခြေကို မျဉ်းသားရမည်။ ထို့နောက် ရည်ညွှန်းချက်ရှိပါက ဖော်ပြပေးရန်ဖြစ်သည်။ မည်သည့်ဌာန၏ မည်သည့်ရက်စွဲပါ စာအမှတ် စသည်ကို ရည်ညွှန်းလျက်ဟု ဖော်ပြရန်ဖြစ်သည်။

အောက်တွင် လက်မှတ်ရေးထိုးသည့်အခါ အမည်ကိုမသုံးရ။ ပေးထားသော လျှို့ဝှက်ကုတ်နံပါတ်ကိုသာ အသုံးပြုရမည်။

အော်ရန်ရစ်ဖ်က အစီရင်ခံစာ ရေးသားနည်းကို ရှည်လျားစွာ ရှင်းပြသည်။ သူက...

“အစီရင်ခံစာဆိုတာ ငါတို့အလုပ်ရဲ့ အသက်သွေးကြောပဲ။ ငါတို့ အဓိကအလုပ်ဟာ သတင်းအချက်အလက် ထွက်ကို စုဆောင်းတဲ့အလုပ်ပဲ”



မော့ဆက်၏ ပရိယာယ်ဝင်္ကံပါ

အစီရင်ခံစာရေးသားခြင်းကို သင်တန်းသားများ ကြိမ်ဖန်များစွာ လေ့ကျင့်ကြသည်။

သင်တန်း ဒုတိယနေ့တွင် ပို့ချရန်ရှိသော လုံခြုံရေးသင်ခန်းစာကို မည်သည့်အကြောင်းကြောင့်မသိ ရွှေဆိုင်း လိုက်ရသည်။ သင်တန်းသားများအား သတင်းစာအဖော်သားများ ဝေငှပေးသည်။ ထိုသတင်းစာများတွင် ဘောလ်ပင်ဖြင့် ပိုင်းပေးထားသော သတင်းများကို အခြေပြုလျက် အစီရင်ခံစာ ရေးသားခြင်းကို လေ့ကျင့်ကြရသည်။

ကျွန်တော်တို့၏ ကျောင်းမှတ်ပုံတင်ကတ်ကို လက်ခံရကြသည်။ ကတ်ပြားတွင် ဓာတ်ပုံကပ်ထားပြီး ကျော ဘက်တွင် ကွန်ပျူတာဘားကုတ် မျဉ်းကြောင်းများသာ ရှိသည်။ မည်သည့် ရေးသားဖော်ပြချက်မျှ မပါ။

အော်ရန်ရစ်ဖီက တစ်ကိုယ်ရေ လုံခြုံရေးသင်ခန်းစာကို စတင်မည်ဖြစ်ကြောင်း ပြောနေစဉ် အခန်းတွင်းသို့ သေနတ်သမားနှစ်ဦး ပစ်ခတ်ဝင်လာသည်။ တစ်ဦးက ပစ္စတိုကို ဝှေ့ယမ်းလာပြီး နောက်တစ်ယောက်မှာ စက်သေနတ် ကိုင်ထားသည်။ အော်ရန်ရစ်ဖီနှင့် သင်တန်းလက်ထောက် ရန်အက်စ်တို့သည် သွေးအိုင်ထဲတွင် လဲနေသည်။ သင်တန်းသား များက ခုံအောက် ဝင်ပုန်းကြသည်။

အားလုံး ကြက်သေသေနေသည့် အချိန်အတွင်းမှာပင် သေနတ်သမားနှစ်ယောက်သည် အခန်းအပြင်သို့ထွက်ပြီး ကားမောင်းထွက်သွားသည်။ ကျွန်တော်တို့ ဘာလုပ်ရမှန်းမသိ ဖြစ်နေစဉ်တွင် အော်ရန်ရစ်ဖီသည် သွေးအိုင်ထဲမှ ထလာပြီး "ငါ အခု အသတ်ခံလိုက်ရပြီ။ အဲဒါ ဘယ်လိုဖြစ်ပျက်ခဲ့တာလဲဆိုတာ ပြောပြစမ်း။ ဘယ်သူတွေက ပစ်တာလဲ၊ ဘယ်နှချက် ပစ်သလဲ၊ ဘာသေနတ်တွေနဲ့လဲဆိုတာ ပြောစမ်း" ဟု သင်တန်းသား တစ်ဦးအား မေးသည်။

ထိုသင်တန်းသား ပြောပြသော သေနတ်သမားများ၏ ပုံပန်းသဏ္ဍာန်ကို ဆရာက(အော်ရန်ရစ်ဖီ)က ကျောက် သင်ပုန်း(white bear)တွင် ချရေးသည်။ တခြား သင်တန်းသားများကိုလည်း သေနတ်သမားများ၏ ပုံပန်းသဏ္ဍာန်ကို ပြောခိုင်းသည်။ သူတို့ပြောပြသော အချက်များကိုလည်း ချရေးသည်။

ဆရာသည် သင်တန်းခန်းအပြင်သို့ ထွက်သွားပြီး သေနတ်သမားနှစ်ယောက်ကို ခေါ်သွင်းလာသည်။ သင်တန်း သားများ ဖော်ပြသော သေနတ်သမားများ၏ ပုံပန်းသဏ္ဍာန်သည် ခေါ်သွင်းလာသော သေနတ်သမားနှစ်ယောက်၏ ပုံပန်းသဏ္ဍာန်နှင့် မတူသည်ကို အံ့ဩစွာ တွေ့ကြရသည်။

သေနတ်သမားများသည် လေ့ကျင့်ရေးဌာနမှူး၊ မူဆာအစ်နှင့် သူ၏လက်ထောက် ဒဗ်အယ်လ်တို့ ဖြစ်ကြသည်။ ဒဗ်အယ်လ်သည် ဟောလီဝုဒ် ရုပ်ရှင်မင်းသား တယ်ရီဆေးလဗတ်စ်နှင့် အတော်ဆင်သူဖြစ်သည်။ လေ့ကျင့်ရေးဌာနမှူးက သရုပ်ပြသင်ကြားမှုနှင့် ပတ်သက်၍ ရှင်းလင်းပြောပြသည်။

"တို့တစ်တွေဟာ အများအားဖြင့် နိုင်ငံခြားတိုင်းပြည်တွေမှာ လှုပ်ရှားတိုက်ခိုက်ရတဲ့လူတွေ ဖြစ်တယ်။ ဒီတော့

ငါတို့အတွက် လူနှစ်မျိုးပဲရှိတယ်။ တစ်မျိုးက ရန်သူဖြစ်ပြီး နောက်တစ်မျိုးက ငါတို့ရဲ့ပစ်မှတ်ပဲ ဖြစ်တယ်။ မိတ်ဆွေဆိုတာ မရှိဘူး။ မိတ်ဆွေ လုံးဝမရှိဘူး။”

“ဒါပေမဲ့ ငါတို့ဟာ အရာရာကို သံသယစိတ်လွန်ကဲပြီး သံသယစိတ္တဇ ဝင်စရာမလိုဘူး။ ငါ့ကို အန္တရာယ်တွေ ဝိုင်းဝိုင်းလည်နေပါလား။ ငါ့နောက်က လူတွေလိုက်ကြည့်နေတယ်ဆိုပြီး စိုးရိမ်ထိတ်လန့်နေစရာ မလိုဘူး။ အဲဒီလို သောကဖြစ်နေရင် အလုပ်လုပ်လို့ ရတော့မှာ မဟုတ်ဘူး။”

“အမြဲတမ်း စိုးရိမ်သောက ရောက်မနေဖို့ နည်းလမ်းရှိတယ်။ အဲဒီနည်းက အဘိကောက်အားဖြင့် ‘အာပမ်’ (APAM) ခေါ်တယ်။ ဒီနည်းနဲ့ စိတ်အေးသက်သာနဲ့ ကိုယ်လုပ်စရာရှိတာကို တည်တည်ငြိမ်ငြိမ်နဲ့ လုပ်နိုင်မယ်။ ဒီနည်းက အမှားမခံဘူး။ မှားတာနဲ့ သေပြီလို့သာ မှတ်လိုက်တော့”

“မင်းတို့ဟာ ဘယ်နေရာမှာ ဘယ်လောက်ပဲ တော်နေတော်နေ၊ အာပမ်ကိုမအောင်ရင် သင်တန်းက ထွက်ရမယ်။ ဒီနည်းဟာ ခဲရာခဲဆစ်တော့ မဟုတ်ဘူး။ သင်ယူလေ့လာနိုင်ဖို့ပဲ လိုတယ်။” အေးကျင့်၏လှုပ်ရှားမှုကို သိရှိနေသူ၊ စောင့်ကြည့်နေသူ ရှိမရှိကို စစ်ဆေးသောနည်း ဖြစ်သည်။ ထိုနည်းဖြင့် စစ်ဆေးပြီး သိရှိနေသူ၊ စောင့်ကြည့်နေသူ မရှိဆိုသည်ကို သေချာပေါက် သိရှိနိုင်သည်။ ထိုအခါ အေးကျင့်သည် စိတ်အေးသက်သာစွာ လှုပ်ရှားနေနိုင်သည်။

“မင်းတို့ကို လာမယ့် နှစ်နှစ်အတွင်း သင်ပေးမယ့်နည်းလမ်းတွေဟာ အမှားမရှိတဲ့ နည်းလမ်းတွေပဲ။ အမှားကင်းတယ်ဆိုတာကို လက်တွေ့ကျင့်သုံးမှုတွေက သက်သေပြခဲ့ပြီးပြီ။ ဒီနည်းလမ်းတွေကို ကောင်းသထက်ကောင်းအောင် ငါတို့ ပြုပြင်သုံးစွဲခဲ့တယ်။ အချိန်ကာလရဲ့ စမ်းသပ်မှုကို ကြိုကြိုခံခဲ့ပြီးတဲ့ နည်းလမ်းတွေ ဖြစ်တယ်။”

သူ၏လက်ထောက်ဖြစ်သူ ဒဗ်အယ်လ်က သင်တန်းကို ပို့ချပေးမည်ဖြစ်ကြောင်း၊ လေ့ကျင့်ဆောင်ရွက်ကြသည့် အခါတွင် သူက လာရောက် ကူညီမည်ဖြစ်ကြောင်း ပြောဆိုသည်။

သူက သင်တန်းအချိန်ဇယားကို မြှောက်ပြလျက်...

“နေ့တစ်နေ့ရဲ့ နောက်ဆုံးသင်တန်းချိန်နဲ့ နောက်တစ်နေ့ ပထမဆုံး သင်တန်းချိန်အကြားမှာရှိတဲ့ အချိန်တွေဟာ ငါ့ရဲ့အချိန်ပဲဆိုတာ မှတ်ထားပါ။”

“ဒီတစ်ပတ်တော့ မင်းတို့တွေ မျက်မမြင်တွေအဖြစ် သက်သေခံသက်သာ နေလိုက်ပါဦး။ နောက်တစ်ပတ်ကျတော့ မင်းတို့မျက်လုံးတွေကို ငါ ဖြည်းဖြည်းချင်း ဖွင့်ပေးမယ်။ ငါ့အခန်းတံခါးကို အမြဲဖွင့်ထားတယ်။ ပြဿနာရှိရင် ငါ့ဆီက အကြံဉာဏ်တောင်းနိုင်တယ်။ ဒါပေမဲ့ ငါ့ဆီက အကြံဉာဏ်တောင်းမယ်ဆိုရင် ငါပေးတဲ့ အကြံဉာဏ်အပိုင်း လုပ်ရမယ်။”

မော့ဆက်၏ ပရိယာယ်ဝင်္ကံပါ

မူဆာအမ်သည် ဥရောပတိုက်ဆိုင်ရာ လုံခြုံရေးဌာန အကြီးအကဲ ဖြစ်သည်။ သူသည် ပြည်တွင်းလုံခြုံရေးရာ ဌာနတွင်လည်း တာဝန်ယူခဲ့ဖူးသည်။ ယူနစ် ၅၀၄ ဟု သိကြသည့် နယ်စပ်ဖြတ်ကျော် စစ်တပ်ထောက်လှမ်းရေးတွင် လုပ်ကိုင်ခဲ့ဖူးသည်။ သူသည် တုံးတိုက်ကျားကိုက်ဆိုသော လူကြမ်းကြီးဖြစ်သော်လည်း မျော်မျော်ရွှင်ရွှင်၊ ရယ်ရယ်မောမောနေတတ်သူ ဖြစ်သည်။

ဝန်ထမ်းရေးရာကိစ္စများအတွက် သင်တန်းကျောင်း၏ အတွင်းရေးမှူး ရုတီကမ်ချီ (Ruty Kimchy)နှင့် ကျွန်တော်တို့ မကြာခဏဆိုသလို တွေ့ရသည်။ သူမ၏ခင်ပွန်းသည် တစ်ချိန်က သင်တန်းသားစုဆောင်းရေးဌာန အကြီးအကဲ ဖြစ်ပြီး ဒုတိယ နိုင်ငံခြားရေးဝန်ကြီး တာဝန်ယူခဲ့ဖူးသည်။ အစ္စရေးတပ်များ လီဘနွန်အား ဝင်တိုက်စဉ်က အဓိကအခန်းမှ ပါဝင်ခဲ့သည်။ အီရန်ကွန်ထရိုက်တွင် ပါဝင်သူလည်း ဖြစ်သည်။

သင်တန်းသားများ၏ တစ်နေ့တာအချိန်စယားကို ငါးချိန်ခွဲထားသည်။ နံနက် ၈ နာရီမှ ၁၀ နာရီ၊ ၁၀ နာရီမှ ၁၁ နာရီ၊ ၁၁ နာရီမှ ၁ နာရီ၊ ၂ နာရီမှ ၃ နာရီ၊ ၃ နာရီမှ ၂ နာရီ၊ ၃ နာရီ အထိ ဖြစ်သည်။ နေ့လယ်စာ စားရန်အတွက် ၁ နာရီ မှ ၂ နာရီအကြားတွင် မိနစ်နှစ်ဆယ် အချိန်ပေးသည်။ ထမင်းစားဆောင်သည့် သွားရာလမ်းတွင် တိုလီမိုလီရောင်းသော သက်သာချောင်ချိရေးဆိုင် ရှိသည်။ သကြားလုံး၊ စီးကရက် စသည်တို့ကို အထူးလျှော့ဈေးနှင့် ရောင်းချသောဆိုင် ဖြစ်သည်။ ထိုစဉ်က ကျွန်တော်သည် တစ်နေ့လျှင် စီးကရက်သုံးဘူး သောက်နေချိန်ဖြစ်သည်။ သင်တန်းသားတိုင်းလည်း ဆေးလိပ်သောက်ကြသည်။

အဓိကဘာသာရပ်ဖြစ်သည့် စစ်ရေးဘာသာရပ်တွင် တင့်ကားများ၊ လေတပ်၊ ရေတပ်၊ စစ်စခန်းများ တည်ဆောက်ထားပုံ၊ အိမ်နီးချင်းနိုင်ငံများ၏ နိုင်ငံရေး၊ ဘာသာရေးနှင့် လူမှုရေး အဆောက်အအုံ တည်နေပုံတို့ကို တက္ကသိုလ် ပါမောက္ခများက ပို့ချပေးသည်။

သင်တန်းနေ့ရက်များ ကြာလာသည့်အခါ သင်တန်းသားများသည် ယုံကြည်မှု ရှိလာကြသည်။ တစ်ယောက်နှင့်တစ်ယောက် နောက်ပြောင်ကြသည်။ စိတ်ဓာတ် တက်ကြွနေကြသည်။

သင်တန်းသုံးပတ်မျှ ကြာသောအခါ သင်တန်းသား လူသစ်တစ်ယောက် ရောက်လာသည်။ သူသည် အသက် ၂၄ နှစ် အရွယ်ရှိ 'ယိုစီ' ဆိုသူ ဖြစ်သည်။ သင်တန်းသားတစ်ဦးဖြစ်သော 'ဟိမ်း' နှင့် ယခင်ကတည်းက သိကျွမ်းခဲ့သည်။

ဟိမ်းသည် အသက် ၃၅ နှစ်ရှိပြီ ဖြစ်သည်။ ထိပ်ပြောင်နေပြီး စီးလုံးကဲ့သို့ ဖုလုံးနေသည့် နှာသီးရှိသည်။ အရဗီစကားကို ကျွမ်းကျင်စွာ ပြောဆိုနိုင်သူဖြစ်သည်။ အိမ်ထောင်ရှိပြီး ကလေးနှစ်ယောက်နှင့် ဖြစ်သည်။ သူသည် အမြဲလို ရှက်ကိုးရှက်ကန်းနှင့် ပြုံးနေတတ်သည်။ လီဘနွန်တွင် လှုပ်ရှားခဲ့သော ယူနစ် ၅၀၄ ၌ ယိုစီနှင့်ဟိမ်းတို့ အတူ



www.burmeseclassic.com

လုပ်ခဲ့ဖူးကြသည်။

ယိုစီသည် အရှေ့အလယ်ပိုင်း ဘာသာစကားများကို တတ်ကျွမ်းသော်လည်း သူ၏ အင်္ဂလိပ်စကားပြောမှာ သုံးစား၍မရ။ သူသည် အိမ်ထောင်သည်ဖြစ်ပြီး ဇနီးသည်မှာ ကိုယ်ဝန်ဆောင်လျက် ရှိသည်။ သူသည် ရေးရိုးစွဲ ဂျူးဘာသာဝင်ဖြစ်ပြီး သံပရာခွဲဦးထုပ်ကို အမြဲဆောင်းထားသည်။ မြာ အလွန်စွဲသူ ဖြစ်သည်။ သူသည် မိန်းမသားများ ကျလောက်သော ဆွဲဆောင်မှုရှိသူ ဖြစ်သည်။ ထိုဆွဲဆောင်မှုကို သူက မလွတ်တမ်း အသုံးချသည်။

ညနေပိုင်း သင်တန်းပြီးဆုံး၍ လေ့ကျင့်ရေးဆင်းစရာမရှိဟု ဆိုလျှင် ကျွန်တော်သည် အိမ်အပြန်လမ်းတွင် ကော်ဖီဆိုင်သို့ ဝင်လေ့ရှိသည်။ ယင်းသို့နှင့် ကော်ဖီဆိုင်တွင် ယိုစီ၊ ဟိမ်း၊ မိုက်ကယ်တို့နှင့် အုပ်စုပွဲထိုင်ဖြစ်လာသည်။

မိုင်ကယ်သည် ဆက်သွယ်ရေးအင်ဂျင်နီယာ ဖြစ်သည်။ အာရပ်-အစ္စရေး ခြောက်ရက်ကြာ (ယူဗ်ကီပါး)စစ်ပွဲ အပြီးတွင် အစ္စရေးသို့ ပြောင်းလာသူ ဖြစ်သည်။ သူသည် ကျွန်တော်တို့သင်တန်းသို့ ရောက်မလာမီက ဥရောပတိုက်တွင် နေဆက်အတွက် အလုပ်လုပ်ပေးခဲ့သည်။ ပြင်သစ်ဘာသာသည် သူ၏ မူရင်းစာတတ် ဘာသာစကား ဖြစ်သည်။ နိုင်ငံခြားဘာသာကို မိခင်ဘာသာစကားအဖြစ် တတ်မြောက်ထားသူများသည် ထောက်လှမ်းရေးလုပ်ငန်းတွင် အသုံးတည့်လေ့ရှိသဖြင့် သူ့အား ရွေးချယ်လိုက်ခြင်း ဖြစ်မည်။

ကော်ဖီဆိုင် ထိုင်ကြသည့်အခါတွင် ကျွန်တော်တို့သည် အစီအစဉ်ရေးဆွဲခြင်း၊ နည်းဗျူဟာ ဆွေးနွေးခြင်းတို့ လုပ်လေ့ရှိသည်။ သို့သော် မြာစွန့်သူ ယိုစီက ပျောက်နေတတ်သည်။ ကော်ဖီဆိုင်သို့ ရောက်ရောက်ချင်း ယိုစီသည် ကော်ဖီနှင့်ကိတ်မှာပြီး မိနစ်သုံးဆယ်ခန့် ပျောက်သွားတတ်သည်။ သူ ပြန်ရောက်လာသည့်အခါ မည်သည့်အမျိုးသမီး(အမည် ပြောသည်)နှင့်တွေ့ခဲ့ကြောင်း ပြောတတ်သည်။ “သူတို့လေးတွေ ဆန္ဒပြည့်သွားအောင် ပြည့်ဆည်းပေးရတာပါ” ဟု သူက ပြောသည်။ ကျွန်တော်တို့က ရောဂါကူးစက်နိုင်ကြောင်း သူ့အား သတိပေးသည့်အခါ သူက “ကျွန်တော်က ငယ်ရွယ်သန်စွမ်းတဲ့ အရွယ်၊ ဘုရားသခင်ကလည်း ကျွန်တော့်ကို မျက်နှာသာ ပေးနေတယ်ဆိုတော့ မတတ်နိုင်ဘူးလေ” ဟု ပြောသည်။

အယောင်ဆောင်နည်း ဘာသာရပ်ကို သင်ကြားပို့ချသည့်အခါ သင်တန်းဆရာက “ မင်းတို့ဟာ ထောက်လှမ်းရေးလုပ်နေတဲ့အခါမှာ ဗစ်တာလည်း မဟုတ်ဘူး၊ ဟိမ်းလည်း မဟုတ်ဘူး၊ ယိုစီလည်း မဟုတ်ဘူး။ မင်းတို့ဟာ ထောက်လှမ်းရေးသမားပဲ။ လိုချင်တဲ့လူကို သိမ်းသွင်းရာမှာလည်း အဲဒီလူဆီကို တန်းတန်းမတ်မတ် လျှောက်သွားပြီး ‘ကျွန်တော်ဟာ အစ္စရေးထောက်လှမ်းရေးကပါ၊ ကျွန်တော်လိုချင်တဲ့ သတင်းကိုပေးရင် ပိုက်ဆံပေးမယ်’ ဆိုပြီး လုပ်လို့မရဘူး”



မော့ဆက်၏ ပရိယာယ်ဝင်ကံပါ

“မင်းတို့ဟာ တစ်ယောက်ယောက် အယောင်ဆောင်ပြီး ချဉ်းကပ်ကြရမယ်။ အယောင်ဆောင်တယ်ဆိုတာ မင်းမဟုတ်တဲ့ မင်း ဖြစ်နေရမယ်။ ထောက်လှမ်းရေးသမားကောင်းဆိုတာ အသွင်အမျိုးမျိုးကို ခဏတွင်းချင်း ပြောင်းနိုင် ရမယ်။ ဒါဟာ သိပ်အရေးကြီးတယ်။ တစ်ခါတလေကျရင် တစ်နေ့တည်း အသွင်သုံးမျိုးလောက် ပြောင်းချင်ပြောင်းရ တယ်”

“ဒီနေရာမှာ အကောင်းဆုံး အယောင်ဆောင်ဆိုတာ ဘာလဲလို့ မေးစရာရှိလာတယ်။ ဖြစ်နိုင်ခြေတွေကို တွက်ချက် ပြီး အယောင်ဆောင်မယ့် လူအမျိုးအစားကို ရွေးရတယ်။ ကျွန်တော်ဟာ သွားဆရာဝန် ဖြစ်ပါတယ်လို့ ပြောလိုက်တယ် ဆိုပါတော့။ သွားဆရာဝန်ဆိုတာ လူတိုင်းသိတဲ့ အသက်မွေးဝမ်းကျောင်းပဲ။ ဒါပေမဲ့ အဲဒီလူက သူပါးစပ်ကို ဖြဲပြဲပြီး ကျွန်တော်ကို သွားကြည့်ပေးစမ်းပါဆိုရင် ပြဿနာတက်ပြီပဲ”

အယောင်ဆောင်နိုင်မည့် လူအမျိုးမျိုး၊ အသက်မွေးဝမ်းကျောင်း အမျိုးမျိုးကို ကျွန်တော်တို့ လေ့လာရသည်။ ကမ္ဘာမြို့ကြီးများအကြောင်းကို နှစ်ပေါင်းများစွာ နေထိုင်ခဲ့သူကဲ့သို့ ပြောနိုင်အောင် လေ့ကျင့်ကြရသည်။

အယောင်ဆောင်ရမည့်လူ၊ အသက်မွေးဝမ်းကျောင်းတို့ကို တစ်ရက်အတွင်း ကျွမ်းဝင်သိရှိနိုင်အောင် လေ့ကျင့် ရသည်။ ဝါရင့်ထောက်လှမ်းရေးသမားများက သူတို့၏ အတွေ့အကြုံများကို ပြောပြပေးသည်။

အယောင်ဆောင်မှု မည်မျှ ပီပြင်ပီရိသည်ကို လက်တွေ့ စမ်းသပ်စစ်ဆေးသည်။ စစ်ဆေးသည့်အခန်းတွင် ရုပ်မြင်ကင်မရာများ တပ်ဆင်ထားသည်။ စစ်ဆေးနေသည်ကို တခြားသင်တန်းသားများက စာသင်ခန်းမှနေ၍ လေ့လာ ကြသည်။

အယောင်ဆောင်ရာတွင် တွေ့တွေ့ချင်း ကိုယ့်အကြောင်းကို များများစားစား မပြောမိစေရန် အရေးကြီးသည်။ တွေ့တွေ့ချင်း စကားများများပြောခြင်းသည် သဘာဝမကျ။ ပထမဆုံး အစစ်ဆေးခံသည့် သင်တန်းသား ‘ဆီဗီ’သည် ထိုအမှားကို ကျူးလွန်မိသည်။ သူသည် သူ၏အကြောင်း(အယောင်ဆောင်ဘဝ)ကို မိနစ်နှစ်ဆယ်အတွင်း ကရားရေလွတ် အကုန်ပြောချလိုက်သည်။

သူက အခန်းတွင်းမှ ပေါ့ပါးသွက်လက်စွာ ထွက်လာပြီး “ငါတော့ ပြီးသွားပြီ”ဟု ပြောသည်။ သင်တန်းဆရာ က “သူ့ရဲ့လုပ်ဆောင်ချက်ကို မင်းတို့ ဘယ်လိုသဘောရသလဲ”ဟု မေးသည်။

ကျွန်တော်တို့သည် ရဲဘော်ရဲဘက်စိတ် ကြီးမားကြသူများဖြစ်သဖြင့် ဆီဗီအား မကောင်းမပြောလိုကြ။

ဆီဗီသည် သူ အယောင်ဆောင်ရမည့်ဘဝကို ပြည့်ပြည့်စုံစုံ လေ့လာထားကြောင်း ကျွန်တော်က ထင်မြင်ချက်ပေး သည်။ နောက်တစ်ယောက်က “စကားကို ရှင်းရှင်းလင်းလင်း ပြောနိုင်တယ်။ သူယူထားတဲ့ အယောင်ဆောင်အနေအထားက



www.burmeseclassic.com

သိပ်ကောင်းတယ်”ဟု ပြောသည်။

သင်တန်းဆရာက မတ်တတ်ရပ်လျက် “ဒီအစုတ်အပြတ်ကောင်ကို ကောင်းတယ်၊ တော်တယ်လို့ မင်းတို့ ပြောနေတာလား။ မင်းတို့စိတ်ထဲမှာရှိတာကို အမှန်အတိုင်းပြောစမ်း။ ဆီဗီကစပြီး မင်းကိုယ်မင်း ဝေဖန်ပြစမ်း” သင်တန်း ဆရာ၏အသံက အခန်းအတွင်း မိုးမြိမ်းသကဲ့သို့ ဟိန်းသွားသည်။

ဆီဗီက “ကျွန်တော် စိတ်စောသွားပါတယ်။ ဒါကြောင့် ပြောသင့်တာထက် လွန်ထွက်သွားပါတယ်”

ဆီဗီကိုယ်တိုင် ဝန်ခံပြောဆိုသည့်အခါ ကျန်သင်တန်းသားများ၏ ဝေဖန်မှုက လိုက်လာသည်။ မိနစ်ကိုးဆယ် ကြာမျှ ဆီဗီသည် အပြင်းအထန် ဝေဖန်ခံလိုက်ရသည်။

ယင်းသို့နှင့် သင်တန်းသည် ရက်သတ္တပတ် ၁၁ ပတ် ရှိလာသည်။ ကျွန်တော်တို့သည် ဝိုင်အရက်အကြောင်း လည်း သင်ရသည်။ ဝိုင်အရက်ကောင်းကို မည်သို့ ခွဲခြားသိရမည်၊ ဝိုင်အရက်ကောင်းများသည် မည်သည့်အရပ်က လာသည်၊ ဝိုင်အရက်အကြောင်းကို စကားဖောင်ဖွဲ့ပြောနည်းတို့ကို သင်ယူကြရသည်။

အစွဲရင်းဝန်ကြီးချုပ်၏ ထမင်းစားခန်းတွင် ကမ္ဘာ့စားသောက်ဆိုင်ကြီးများ၌ ရရှိနိုင်သော အစားအစာများကို စားသောက်ရင်းဖြင့် လေ့ကျင့်ကြသည်။ ဟိုတယ်ကြီးများတွင် မီနူးပါ အစားအစာများကို မည်သို့ တွဲဖက်မှာကြားရမည်၊ မည်သို့ စားသောက်ရမည်ကို သင်ယူကြရသည်။

သင်တန်းကျောင်း အားကစားခန်းမအတွင်းရှိ ရုပ်မြင်သံကြားတွင် ကမ္ဘာအနှံ့၌ ထုတ်လွှင့်သော ရုပ်မြင်အစီအစဉ်များကို သွင်းယူထားသည့် အခွေများဖြင့် ပြန်လည်ပြသပေးသည်။ သင်တန်းသားများသည် ကမ္ဘာပေါ်တွင် ဖြစ်ပျက်နေသော အကြောင်းအရာများကို ရင်းနှီးကျွမ်းဝင်နေစေရန် ဖြစ်သည်။ လူကြိုက်များသော ရုပ်မြင်သံကြားဇာတ်လမ်းတွဲ၏ ဇာတ်ဝင်တီးလုံးကို ကြားရုံမျှဖြင့် ထိုဇာတ်လမ်းတွဲအကြောင်းကို ဆွေးနွေးပြောဆိုနိုင်ရန် မှတ်သားရသည်။

ကမ္ဘာအနှံ့ ဖြစ်ပျက်နေသည်များကို အသေးအဖွဲ့ပါမကျန် မျက်ခြည်မပြတ် သိနေရန် လိုအပ်သည်။ ကနေဒါတွင် အသစ်ထုတ်ဝေလိုက်သော တစ်ဒေါ်လာတန် အကြွေစေ့ကို အရပ်သုံးစကားဖြင့် ‘လွန်နီး’ဟု ခေါ်ကြသည်ကို သိထားရန်လည်း လိုသည်။ ကနေဒါနိုင်ငံသားအဖြစ် အယောင်ဆောင်နေသည့် အခါမျိုးတွင် ထိုကဲ့သို့ ထွေလီကာလီများကို သိမထားပါက အယောင်ဆောင်မျက်နှာဖုံး ကွာကျကာ ကိုယ်ကျိုးနည်းနိုင်သည်။

နောက်ယောင်ခံလိုက်သော နည်းစနစ်ကလည်း သင်ယူရသည်။ အုပ်စုလိုက် နောက်ယောင်ခံခြင်းနှင့် တစ်ယောက်ချင်း နောက်ယောင်ခံသည့် နည်းဟူ၍ ရှိသည်။ နောက်ယောင်ခံလိုက်ရာတွင် လူအုပ်အတွင်းရေ၍ ကိုယ်ယောင်ဖျောက်မည်မဖြစ်ကွင်းကောင်းသည့်နေရာကို ရွေးချယ်နည်းတို့ကို လေ့လာရသည်။



မော့ဆက်၏ ပရိယာယ်ဝင်္ကံပါ

အသွားအလာ ထူထပ်သော နေရာများတွင် နောက်ယောင်ခံနည်း၊ လူသူမရှိသော အရပ်တွင် နောက်ယောင်ခံ နည်းတို့မှာ စိတ်ဝင်စားဖွယ်ကောင်းသည်။ စည်ကားသောနေရာတွင် နောက်ယောင်ခံလိုက်သည့်အခါ အနီးကပ် လိုက်ပါနေ ရန် လိုအပ်သည်။ သို့မဟုတ်ပါက ပစ်မှတ်သည် လူအုပ်အတွင်း ခြေရာဖျောက်သွားနိုင်သည်။

လူသူကွဲပါးသောနေရာတွင် နောက်ယောင်ခံလိုက်သည့်အခါ 'အချိန်နှင့် အကွာအဝေး သဘောတရား' (Time and Space Concept) ကို သိထားရန်လိုသည်။ ပစ်မှတ်ကို နောက်ယောင်ခံလိုက်နေစဉ် ပစ်မှတ်သည် ထောင့်ချိုး တွင် ကွေ့သွားသည်။ ထောင့်ချိုးသို့ မိမိရောက်သွားသည့်အချိန်တွင် ပစ်မှတ်ကို ရှာမတွေ့တော့ဟုဆိုလျှင် ဖြစ်နိုင်ခြေနှစ်ခု ရှိသည်။

သူ့ကွေ့သွားပြီး၊ မြင်ကွင်းမှဖျောက်သွားပြီး နောက်ယောင်ခံလိုက်လာသူ ထောင့်ချိုးသို့ ရောက်လာသည့် အချိန်အတွင်း သူသည် နောက်ထောင့်ချိုးတစ်ခုသို့ ရောက်သွားနိုင်ခြင်း ရှိမရှိ ဆိုသည်ကို တွက်ချက်ရသည်။ 'အကယ်၍ သူသည် နောက်ထောင့်ချိုးတစ်ခုသို့ ရောက်နိုင်ရန် အချိန်မကြာဟုဆိုပါက ပစ်မှတ်သည် အဆောက်အအုံ တစ်ခုခုအတွင်းသို့ ဝင်သွားခြင်းသာ ဖြစ်မည်။

မည်သို့ နောက်ယောင်ခံလိုက်ရမည်ကို လေ့လာသင်ယူပြီးသည့်အခါ မိမိကို နောက်ယောင်ခံလိုက်နေသူ ရှိမရှိ ဆန်းစစ်သောနည်းကို လေ့လာရသည်။

သင်တန်းသားတစ်ဦးချင်းကို တံလာစီးမြို့တစ်နေရာမှ တခြားတစ်နေရာသို့ သတ်မှတ်ပေးထားသော လမ်း ကြောင်းအတိုင်း သွားခိုင်းသည်။ ယင်းသို့သွားနေစဉ် နောက်ယောင်ခံလိုက်လာခြင်း ရှိမရှိကို သင်တန်းသားက သတိထား စူးစမ်းရသည်။

လေ့ကျင့်ခန်းလုပ်ခဲ့သည်များကို ပြန်လည် အစီရင်ခံခြင်းကို ဒုတိယထပ်ရှိ ခန်းမကျယ်အတွင်း ပြုလုပ်သည်။ အခန်း၏နံရံတွင် ဖန်သားချပ်တစ်ခု ချိတ်ဆွဲထားသည်။ ထိုဖန်သားပေါ်တွင် တံလာစီးမြို့မြေပုံ၏ သက်ဆိုင်ရာအပိုင်းကို ဆလိုက်ထိုးပြထားသည်။ ထိုမြေပုံပေါ် သင်တန်းသားက သူ၏ခရီးစဉ်ကို တုတ်ထောက်ရှင်းပြရသည်။

နောက်ယောင်ခံ အလိုက်ခံရသည်ဆိုပါက မည်သူ နောက်ယောင်ခံလိုက်နေသည်ကို တွေ့သနည်း၊ မည်သည့် အချိန်တွင် လိုက်ခြင်းဖြစ်သနည်း၊ လူ ဘယ်နှယောက် လိုက်လာသနည်း၊ သူတို့၏ ပုံပန်းသဏ္ဍာန်ကို မြောပြရသည်။ မြေပုံပေါ်တွင် တုတ်ထောက်လျက် မည်သူက မည်သည့်နေရာတွင် လိုက်လာသည်ကို ရှင်းပြရသည်။

အကယ်၍ လိုက်လာသူမရှိဆိုပါက သင်တန်းသားသည် မည်သည့်အချိန်များတွင် လိုက်လာသူ ရှိမရှိကို စူးစမ်းခဲ့သနည်း၊ မည်သို့သောနည်းလမ်းကို အသုံးပြု စူးစမ်းခဲ့သနည်း၊ ယင်းသို့ စူးစမ်းလေ့လာသည့်အချိန်တွင် မည်

သည်တို့ကို သတိပြုမိသနည်း စသည်တို့ကို ဖြေကြားရသည်။

မိမိနောက်သို့ နောက်ယောင်ခံလိုက်နေသူ ရှိမရှိဆိုသည့် အချက်သည် ထောက်လှမ်းရေးသမားအဖို့ များစွာ အရေးကြီးသည်။ ဥရောပတိုက်ရှိ မြို့တစ်မြို့တွင် မောဆက်တစ်ဦးက သူ့အား နောက်ယောင်ခံလိုက်နေသူ ရှိသည်ဟု အစီရင်ခံလာပါက ထိုမြို့ရှိ မောဆက်လုပ်ငန်းအားလုံးကို ရပ်ဆိုင်းလိုက်ရသည်။ နောက်ယောင်ခံလိုက်သူသည် မည်သူ ဖြစ်သည်ကို မသိရမချင်း လုပ်ရားမှုများကို ရပ်ဆိုင်းထားရသည်။ နောက်ယောင်ခံလိုက်ခြင်း အမှန်တကယ်မရှိဘဲ မှားယွင်းအစီရင်ခံမိပါက လုပ်ငန်းများ မလိုအပ်ဘဲ ရပ်ဆိုင်းကုန်မည်ဖြစ်သည်။ နောက်ယောင်ခံလိုက်နေသူသည် မည်သူနည်း၊ မည်သည့်အဖွဲ့အစည်းမှ ဖြစ်သနည်း၊ မည်သည့်အတွက် လိုက်နေသနည်း ဆိုသည်တို့ကို သိရန်လိုအပ်သည်။

သင်တန်းကျောင်း အသွားအပြန်တွင် ကျွန်တော်တို့အား နောက်ယောင်ခံလိုက်သူ ရှိမရှိ အမြဲတမ်း သတိထား နေရသည်။ တစ်နေရာမှတစ်နေရာသို့ သွားတော့မည်ဆိုလျှင် ခရီးစဉ်ကို နှစ်ပိုင်းပိုင်းရသည်။ ခရီးစဉ်၏ ပထမပိုင်းတွင် သာမန် လမ်းသွားလမ်းလာ တစ်ဦးကဲ့သို့ပင် ပုံမှန်သွားရန် ဖြစ်သည်။ ခရီးစဉ် တစ်ဝက်ခန့်တွင် နောက်မှ လိုက်လာသူ ရှိ-မရှိ စစ်ဆေးနိုင်ရန် နေရာတစ်ခုကို ကြိုတင် စဉ်းစားထားရသည်။ ထိုနေရာမှနေ၍ လေ့လာကြည့်ရှုသည်ကို နောက်မှ လိုက်လာသူက မမြင်နိုင်ဘဲ မိမိကသာ မြင်နိုင်သည်နေရာ ဖြစ်ရမည်။

တစ်နေရာမှ ထွက်လာစဉ် အုပ်စုလိုက်၊ နောက်ယောင်ခံလိုက်လာသည်ဆိုပါက ပြောပြောတန်းတန်း ငါးမိနစ်ခန့် ခပ်သွက်သွက်လျှောက်နေရန် ဖြစ်သည်။ အုပ်စုဖြင့် နောက်ယောင်ခံလိုက်သည့်အခါ အလိုက်ခံရသူကို ဓာတ်ပုံပေါင်သဖွယ် လေးဖက်လေးတန်မှ ပိုင်းရုံလိုက်လေ့ ရှိကြသည်။ ထိုလေးဖက်လေးတန်မှ ပိုင်းရုံထားခြင်းကို ခပ်သွက်သွက်လျှောက်ခြင်းဖြင့် ယင်းတို့၏ လေးထောင့်ပုံစံပွဲထားခြင်းကို ပျက်ပြားစေသည်။ တစ်ဖက်ဖက်ကို ဖောက်ထွက်လိုက်ခြင်းဖြင့် ယင်းတို့ကို ဖရိုဖရဲ ဖြစ်စေနိုင်သည်။

အဆောက်အအုံတစ်ခုအတွင်း ရုတ်တရက်ဝင်လိုက်ပြီး နောက်မှပါလာသူများကို စစ်ဆေးကြည့်နိုင်သည်။ အဆောက်အအုံအတွင်းမှ ပြန်ထွက်လာပြီး သာမန် သွားရိုးသွားစဉ်မဟုတ်ဘဲ နည်းလမ်းကို ပြောင်းလိုက်ရန် ဖြစ်သည်။ တက္ကစီစီးခြင်း၊ ဘတ်စ်ကားစီးခြင်းမျိုး ဖြစ်သည်။ မြို့၏ တခြားနေရာသို့ ဘတ်စ်ကားစီးသွားပြီး ထိုနေရာမှ နောက် ကြောင်း ပြန်စီးလာခြင်းမျိုး လုပ်ရမည်။ နောက်မှလိုက်လာသူ ရှိနေသည်ကို သေချာသည့်အခါ သွားရမည့်နေရာကို မသွားတော့ဘဲ ရပ်ရှင်ဝင်ကြည့်ခြင်း၊ ပန်းခြံထဲတွင် သွားထိုင်နေခြင်းကဲ့သို့ အချိန်ဖြုန်းနေရမည်။ နောက်မှ လိုက်ကြည့် နေသူများ ရှိနေသဖြင့် အေးဂျင့်တာဝန် ထမ်းဆောင်နေခြင်းကို ရပ်ဆိုင်းထားရတော့သည်။

ကျွန်တော်တို့သည် အိမ်ထဲတွင် သံပရာခွံဦးထုပ်တစ်လုံးစီ ဆောင်ထားကြသည်။ နောက်ယောင်ခံလိုက်ခံ



မော့ဆက်၏ ပရိယာယ်ဝင်္ကံပါ

နေရပြီဆိုလျှင် ဦးထုပ်ကို ထုတ်ဆောင်းလိုက်သည်။ နောက်ယောင်ခံ လိုက်ခံနေကြောင်း နီးရာအများသုံးပုန်းမှ အစီရင်ခံ တင်ပြရသည်။

သင်တန်းကာလတွင် အများတစ်ခုသာ ကျွန်တော်လုပ်ခဲ့သည်။ နောက်ယောင်ခံ အလိုက်မခံရပါဘဲ အလိုက်ခံ ရသည်ဟု သတင်းမှားပို့မိသည်။ အဖြစ်မှန်မှာ သင်တန်းသားတစ်ဦးသည် ကျွန်တော်လမ်းကြောင်းကို မသိဘဲ ရွေးချယ်မိ သည်။ သူ့နောက်သို့ နောက်ယောင်ခံလိုက်သူများ ရှိနေသည်။ သူကမူ နောက်ယောင်ခံ အလိုက်ခံနေရသည်ကို မသိ၊ ထိုသူများသည် ကျွန်တော်အား နောက်ယောင်ခံလိုက်နေသည်ဟု ယူဆကာ မှားယွင်း အစီရင်ခံမိခြင်း ဖြစ်သည်။

အချိန်ကြာလာသည်နှင့်အမျှ သင်တန်းသားများသည် အုပ်စုလေးများ ဖြစ်လာကြသည်။ အုပ်စုတစ်စုတွင် သုံးဦး၊ လေးဦး ပါဝင်သည်။ သင်တန်းသားများသည် တစ်ချိန်လုံး အစမ်းသပ်ခံနေရသည်။ သင်တန်းချိန် ပြင်ပတွင်လည်း အစမ်းသပ်ခံရသည်။ အမြဲ သတိထားနေရသည်။ မမျှော်လင့်သောအချိန်တွင် စမ်းသပ်မှုများ ရောက်လာလေ့ရှိသည်ကို ကျွန်တော်တို့က မကြိုက်တော့။ ထိုအခါ ကျွန်တော်တို့က ကျောင်းဝန်ထမ်းများကို သိမ်းသွင်းရန်ကြိုးစားသည်။ နည်းပြ များသင်ပေးသော နည်းကိုသုံးလျက် ဝန်ထမ်းများကို သိမ်းသွင်းခြင်းဖြစ်သည်။ မျောက်အမြီးနှင့် မျောက်ကို ပြန်ချည်ခြင်း ဖြစ်သည်။

သင်တန်းဆရာ မူဆာအမ်က ' မင်းတို့ဟာ ကိုယ့်ကိုယ်ကိုယ် ဘယ်လိုကာကွယ်ရမယ်၊ နောက်က လိုက်ချောင်းနေ တဲ့လူ ရှိမရှိ၊ တစ်ဖက်လူကို ဘယ်လို သိမ်းသွင်းစည်းရုံးရမယ်၊ သိလာတဲ့အချက်တွေကို ဘယ်လို အစီရင်ခံရမယ်ဆိုတာ တွေကို သိပြီးပြီ။ အရည်အချင်းပြည့် မော့ဆက်အေးဂျင့်တွေဖြစ်ဖို့ အတော်နီးစပ်လာပြီ ' ဟု ပြောသည်။



သင်တန်းသားများသည် စာတွေ့လက်တွေ့ သင်ခန်းစာများကို အတော်အတန် လေ့လာဆည်းပူးခဲ့ရပြီး ဖြစ်သည်။ သို့သော် လေ့လာသင်ယူရမည့် အကြောင်းအရာများက မကုန်သေး။ ကုန်စုံဆိုင်ဟု အမည်ပေးထားသော လေ့ကျင့်ခန်းများကို စတင် ပြုလုပ်ရသည်။

ထိုလေ့ကျင့်ခန်းများ၏ ရည်ရွယ်ချက်မှာ မိမိသိမ်းသွင်းရမည့် ပစ်မှတ်ကို ပထမအကြိမ် တွေ့ဆုံပြီးသည့်အခါ နောက်တွေ့ဆုံမှုများကို မည်သို့ ပြုလုပ်ရမည်ကို သင်ကြားပေးခြင်း ဖြစ်သည်။ သင်တန်းသားများ၏ ဆောင်ရွက်ချက်များကို ပြန်လည်သုံးသပ်သည့်အစည်းအဝေးကို အခန်းငယ်ထဲတွင် ပြုလုပ်သည်။ ထိုသို့ ပြုလုပ်နေသည်ကို ပြင်ပရှိ သင်တန်းသားများက ရုပ်မြင်ဖန်သားပေါ်တွင် ကြည့်ရှုလေ့လာကြရသည်။ သင်တန်းသား၏ ဆောင်ရွက်ချက်ကို နည်းပြများက ပြင်းပြင်းထန်ထန် ဝေဖန်သည်။ သင်တန်းသားများခေါင်းပင် မဖော်နိုင်တော့။

အခန်း - ၃
လက်သင်လေးများ

သင်တန်းသားပြောသမျှ တစ်ခွန်းချင်းကို ပြန်ထောက်သည်။ လုပ်သမျှ တစ်ချက်ချင်းကို မေးခွန်းထုတ်သည်။ "မင်းက သိမ်းသွင်းရမယ့်လူကို ပိုင်ပိုင်နိုင်နိုင် ချုပ်ကိုင်မိပြီဆိုတာ သေချာရဲ့လား။ သူ့ရဲ့ဝတ်စုံဟာ သိပ်ကောင်းတာပဲလို့ပြောတာ ဘာကို ရည်ရွယ်တာလဲ။ မင်းက ဘာဖြစ်လို့ ဒီလိုမေးရတာလဲ။ ဟိုလိုမေးလို့ကော မဖြစ်နိုင်ဘူးလား" စသဖြင့် နှိုက်နှိုက်ခွတ်ခွတ် စစ်တမ်းထုတ်သည်။

လေ့ကျင့်ခန်းလုပ်နေစဉ် မှားယွင်းမှုသည် ထိခိုက်မှုမဖြစ်



မော့ဆက်၏ ပရိယာယ်ဝင်ပါ

သော်လည်း လက်တွေ့ဘဝတွင် အမှားအယွင်းလုပ်မိပါက ငါးပါး မှောက်ကုန်နိုင်သည်။

လက်တွေ့ လေ့ကျင့်ခန်းများတွင် အမှတ်များများ ရနိုင်သမျှရရန် ကျွန်တော်တို့ ကြိုးစားကြသည်။ သို့မှသာ နောင်တွေ့လာမည့် အမှားများကို ထေမိစေမည်ဖြစ်သည်။ ကျွန်းမခံချင်သော စိတ်ဆန္ဒ ပြင်းထန်နက်ရှိုင်းလာသည်။ မော့ဆက် တွင် အလုပ်မရလျှင် မဖြစ်တော့ဆိုသည့် အနေအထားဖြစ်လာသည်။ မော့ဆက်မှလွဲ၍ တခြားနေရာတွင် အလုပ်မရှိဆိုသည့် သဘောမျိုး ယူဆလာသည်။ လေ့လာသင်ယူနေရသည်မှာ စိတ်လှုပ်ရှားဖွယ် ဖြစ်သည်။ ထိုစိတ်လှုပ်ရှားမှုကို သင်တန်း သားများ စွဲလမ်းလာသည်။ မူးယစ်ဆေးစွဲသကဲ့သို့ပင်။

နောက်ဘာသာရပ်မှာ ပြည်ပဆက်ဆံရေးဘာသာရပ် ဖြစ်သည်။ ထောက်လှမ်းရေးနှင့် မပတ်သက်ဟု ဆိုနိုင်သော ဘာသာရပ်ဖြစ်သည်။ သို့သော် ထိုဘာသာရပ်ကို သင်တန်းသားတိုင်းက စိတ်ဝင်စားသည်။ ပို့ချသူမှာ အရှေ့အာရှနှင့် အာဖရိက ဆက်ဆံရေးဌာနမှူး 'အေမီယာ' (Amy Yaar) ဖြစ်သည်။

သူ၏ဌာနမှလူများကို အရှေ့အာရှတစ်လွှားတွင် ဖြန့်ကြက်စေလွှတ်ထားသည်။ သူ့ဌာန၏ လုပ်ငန်းသဘာဝသည် ထောက်လှမ်းရေးကိစ္စနှင့် အနည်းငယ်သာ ပတ်သက်မှုရှိသည်။ သူတို့သည် တာဝန်ကျနိုင်ငံနှင့် အစွဲရေးနိုင်ငံတို့ စီးပွားရေး၊ သံတမန်ဆက်ဆံရေးကို အစပျိုး လမ်းခင်းပေးရသူများ ဖြစ်သည်။ မွတ်စလင်ရန်သူများ ဝိုင်းဝိုင်းလည်နေသော အစွဲရေးအဖို့ စီးပွားရေးနှင့် သံတမန်ဆက်ဆံရေးအသွယ်သည် များစွာ အရေးကြီးလှပေသည်။ သူတို့ကို အရောင်းမြှင့်အေးကျင့်များဟု ခေါ်နိုင်သည်။

ဆိုပါစို့။ သူ့ဌာနမှ တစ်ယောက်ကို ဂျပန်ဘာတွင် ချထားသည်။ သူသည် ဗြိတိသျှ နိုင်ငံကူးလက်မှတ်ကို ကိုင်ဆောင်ထားသူ ဖြစ်သော်လည်း မော့ဆက်အေးကျင့်ဖြစ်နေသည်ကို အင်ဒိုနီးရှားအစိုးရက သိနေသည်။ မွတ်စလင်နိုင်ငံ ဖြစ်သော အင်ဒိုနီးရှားတွင် မော့ဆက်အေးကျင့်အဖို့ အန္တရာယ်မကင်းလှ။ တစ်စုံတစ်ရာ ဖြစ်ပျက်လာပါက အလွယ်တကူ ထွက်ပြေးလွတ်မြောက်နိုင်ရန် ထွက်လမ်းကို သူကရှာထားပြီး ဖြစ်သည်။ လိုအပ်ပါက အသုံးပြုနိုင်ရန် ရွှေဒဂါးပြားများကို သူက ခါးပတ်အတွင်းထည့်လျက် ဆောင်ထားသည်။

သူ၏ ပင်မတာဝန်မှာ အစွဲရေးလက်နက်ဈေးကွက်ကို ဒေသတွင်း၌ ရှာဖွေပေးရန် ဖြစ်သည်။ ဂျပန်၊ အိန္ဒိယ၊ သီရိလင်္ကာ၊ မလေးရှားနှင့် အာဖရိကတို့တွင် အလားတူချထားသော မော့ဆက်အေးကျင့်များ ရှိသည်။ ထိုအေးကျင့်များ၏ နှစ်ပတ်လည်အစည်းအဝေးကို ဆေချယ်လ်နိုင်ငံတွင် ပြုလုပ်လေ့ရှိသည်။ ဆေချယ်လ်နိုင်ငံသည် ကမ္ဘာလှည့်ခရီးသည် အများအပြား လာရောက်အပန်းဖြေရာ နေရာဖြစ်သည်။

သူ့ဌာန၏ ကြိုးပမ်းမှုကြောင့် ဒေါ်လာသန်းပေါင်းများစွာ တန်သော အစွဲရေးလက်နက်များကို အာဖရိကသို့



ရောင်းချပေးနိုင်သည်။ အရောင်းမြှင့်အေးကျင့်များသည် အဆင့်သုံးဆင့်ဖြင့် သူတို့လုပ်ငန်းကို အကောင်အထည်ဖော်ကြသည်။

ပထမဦးစွာ သူတို့တာဝန်ကျသော နိုင်ငံ၏ လိုအပ်ချက်ကို စူးစမ်းရသည်။ ထိုနိုင်ငံသည် မည်သည်ကို ကြောက်ရွံ့နေသည်၊ မည်သူ့ကို ရန်သူဟု မှတ်ယူထားသည်ကို ဖော်ထုတ်ရသည်။ သူတို့သည် တာဝန်ကျရာနေရာတွင် သတင်းစုဆောင်းရသည်။ ဒုတိယအဆင့်တွင် တာဝန်ကျရာနိုင်ငံ၏ လိုအပ်ချက်ကို ဖြည့်ဆည်းပေးရင်း ခိုင်မာသော ဆက်ဆံရေးကို ဖျိုးထောင်ရသည်။

ထိုနိုင်ငံက လိုအပ်နေသော လက်နက်နှင့် လေ့ကျင့်မှုတို့ကို အစွဲရေးက ထောက်ပံ့ပေးသည်။ နောက်ဆုံးအဆင့် အနေဖြင့် ထိုနိုင်ငံခေါင်းဆောင်များသည် အစွဲရေးလက်နက်များကို အထူးနှစ်ခြိုက် သဘောကုလစာစေရန် ဆွဲဆောင်သိမ်းသွင်းသည်။ နောက်ပိုင်းတွင် လက်နက်များနှင့်အတူ လယ်ယာသုံးပစ္စည်းများကိုပါ တွဲဖက်လျက် ရောင်းချပေးသည်။ ယင်းသို့ဖြင့် ထိုနိုင်ငံသည် အစွဲရေး၏လက်နက်များကို ပိုမိုလိုအပ်လာသည်။ ထိုအခါ အေးကျင့်က နှစ်နိုင်ငံဆက်ဆံရေး အဆင့်တိုးမြှင့်မှသာ လိုအပ်သော အကူအညီများပေးနိုင်မည်၊ လက်နက်များ ရောင်းချနိုင်မည်ဟု အကျပ်ကိုင်သည်။ ယင်းသို့ဖြင့် သံတမန် ဆက်ဆံရေးမရှိသေးသော နိုင်ငံများနှင့် သံတမန်ဆက်ဆံရေးကို ထူထောင်နိုင်လာသည်။

သီရိလင်္ကာနိုင်ငံတွင် ထိုနည်းကိုကျင့်သုံးပြီး မီးစတစ်ဖက်၊ ရေမှတ်တစ်ဖက် လုပ်ခဲ့သည်။ သီရိလင်္ကာအစိုးရ အား လက်နက်ရောင်းချသည်။ အစိုးရတပ်သားများကို လေ့ကျင့်ပေးသည်။ ကမ်းခြေကင်းလှည့်ရန် ပိုင်ဘာကိုယ်ထည် မော်တော်ဘုတ်များ ရောင်းချသည်။ တစ်ချိန်တည်းတွင် ထို ကင်းလှည့် မော်တော်ဘုတ်များကို ပစ်ခတ်ရန် ခုံးကျည်များကို တာမိလ်ကျား သူပုန်များအား ရောင်းချသည်။ ထိုနည်းဖြင့် အစိုးရနှင့် တာမိလ်ကျားများအပေါ် ဩဇာသက်ရောက်ရန် ကြိုးစားခဲ့သည်။

ကမ္ဘာ့ဘဏ်ချေးငွေ အပါအဝင် နိုင်ငံခြားထောက်ကူ ရင်းနှီးငွေကြေးများဖြင့် အစိုးရက လက်နက်ဝယ်ယူသည်ကို မည်သူမျှမသိစေရန် အစွဲရေးဘဏ်များက ကူညီဆောင်ရွက်ပေးသည်။ သီရိလင်္ကာ၏ သမိုင်းကြောင်းသည် မငြိမ်သက်မှု များဖြင့် တင်းကျပ်ပြည့်နေသည်။ လယ်သမားများသည် အင်အားကြီးမားသော နိုင်ငံရေးအင်အားစု ဖြစ်သဖြင့် ယင်းတို့အား တစ်နေရာတည်းတွင် အစိုးရက စုမနေစေလို၊ လူစုခွဲချင်သည်။ အစိုးရ၏ ထိုဆန္ဒကို ဖြည့်ဆည်းပေးရန် မော့ဆက်၏ ဆက်ဆံရေးဌာနမှူးက ပါဝင်လာသည်။

မဟာဝါလီမြစ်ကြောင်းကို ရေကြောင်းပြောင်းပေးမည့် မဟာဝါလီစီမံကိန်း (Mahawali Project)ဆိုသည် ကို မော့ဆက်က ရေးဆွဲပေးသည်။ အနှစ်သုံးဆယ် စီမံကိန်းဖြစ်သည်။ မြစ်ကြောင်းပြောင်းပေးခြင်းဖြင့် လယ်သမား အများအပြား ပြောင်းရွှေ့ အခြေစိုက်ကြရသည်။ လူစုခွဲလိုက်ခြင်း ဖြစ်သည်။ ထိုစီမံကိန်းသည် သီရိလင်္ကာ၏ လျှပ်စစ်



www.burmeseclassic.com

မော့ဆက်၏ ပရိယာယ်ဝင်ကံပါ

ထုတ်လုပ်မှုကို နှစ်ဆတိုးမြှင့်စေမည်ဖြစ်ပြီး လယ်ဧကခုနစ်သိန်းခွဲ ပေါ်ထွန်းလာစေမည်ဟု ဆိုသည်။ လယ်သမားများကို လူစုခွဲရန် အကောင်းဆုံးဆင်ခြေပင် ဖြစ်သည်။ ကမ္ဘာ့ဘဏ်၊ ဆိုင်ဒါ၊ ကနေဒါ၊ ဂျပန်၊ ဂျာမနီ၊ ဥရောပသမဂ္ဂနှင့် အမေရိကန် တို့က ဒေါ်လာဒသမဂ္ဂဘီလျံကို စီမံကိန်းတွင် ရင်းနှီးထည့်ဝင်ကြသည်။

စီမံကိန်း၏ ရည်ရွယ်ချက် ကြီးမားလှန်းအားကြီးသဖြင့် ယင်း၏ သဘောသဘာဝနှင့် အကျိုးသက်ရောက်မှု တို့ ရင်းနှီးမြုပ်နှံသူများက နားမလည်နိုင် ဖြစ်ကြသည်။ စီမံကိန်းသည် အမှန်တကယ် အကျိုးရှိကြောင်း ရင်းနှီးမြုပ်နှံသူ များ နားလည်လာစေရန် ဖျေရဆလင်တက္ကသိုလ်မှ စီးပွားရေးပညာရှင်နှင့် လယ်ယာစိုက်ပျိုးရေးပါမောက္ခတို့ကို မော့ဆက်က ခေါ်သွင်းလာသည်။ သူတို့က စီမံကိန်း၏ အကျိုးကြီးမားပုံကို စာတမ်း ရေးသားပြုစုပေးသည်။ အစွဲရေးဆောက်လုပ်ရေး ကုမ္ပဏီကြီးတစ်ခုဖြစ်သည့် 'ဆိုလဲဘိုနာ' (Solel Bona) က စီမံကိန်းမှ လုပ်ငန်းအများအပြားကို ကန်ထရိုက်ရသည်။

ကမ္ဘာ့ဘဏ်မှ ကိုယ်စားလှယ်များသည် မကြာခဏဆိုသလို စီမံကိန်းကို လာရောက်စစ်ဆေးသည်။ ထိုသို့ စစ်ဆေးသည့်အခါ လုံခြုံရေးစိတ်မချရဟု အကြောင်းပြလျက် အနီးအနားပတ်ဝန်းကျင် အသေးစား ဆောက်လုပ်နေသည့် များကို လှည့်ပတ်ပြသသည်။ ထိုဆောက်လုပ်နေသည်မှာလည်း ရုပ်ပြသက်သက်အတွက်သာ ဖြစ်သည်။

ကျွန်တော်သည် ဆက်ဆံရေးဌာနတွင် တာဝန်ကုန်နေစဉ်တွင် သီရိလင်္ကာသမ္မတ ဂျေယေဝဒီနီ (Jayawardene) ၏ ချွေးမသည် အစွဲရေးသို့ လျှို့ဝှက်လာရောက်သည်။ သူမ သွားချင်သည့်နေရာများသို့ ကျွန်တော်က ဆက်သွယ်ရေး အရာရှိအဖြစ် လိုက်ပို့ပေးခဲ့ရသည်။ သူမသည် စီမံကိန်း၏ အကြောင်းရင်းကို မသိရှာ။ သို့သော် စီမံကိန်းအတွက် ငွေများမှ လက်နက်ဝယ်ယူနေသည်ကိုတော့ သိသည်။ စီမံကိန်းသည် ရုပ်ပြသက်သက်သာ ဖြစ်သည်။ လက်နက်ဝယ်ရန် ငွေလိုသဖြင့် စီမံကိန်းကို ရုပ်ပြလုပ်ရခြင်း ဖြစ်သည်။

ထိုစဉ်က အစွဲရေးသည် သီရိလင်္ကာနှင့် သံတမန်ဆက်သွယ်မှု မရှိသေးပေ။ သီရိလင်္ကာအစိုးရသည် အစွဲရေး နှင့် လျှို့ဝှက်ဆွေးနွေးနေသည့် အချိန်ဖြစ်သည်။ ယင်းသို့ ဆွေးနွေးနေခြင်းသည် ပေါက်ကြားသွားကာ သတင်းစာများတွင် ဖျက်နှာဖုံးသတင်းအဖြစ် ပါလာသည်။ မော့ဆက်အေးဂျင့်ပေါင်း ၁၅၀ ကျော်မျှ သီရိလင်္ကာတွင် ရှိနေသည်ဟု သတင်းက ဆိုသည်။ တစ်ကမ္ဘာလုံးရှိ မော့ဆက်အေးဂျင့် စုစုပေါင်းသည်ပင် ၁၅၀ မရှိ။ ထိုစဉ်က သီရိလင်္ကာတွင် ရှိနေသည်မှာ မော့ဆက် ဆက်ဆံရေးဌာနမှူးနှင့် သူ၏ လက်ထောက်တို့သာ ခေတ္တရောက်နေခဲ့သည်။

ဇောက် သင်ကြားရသော ဘာသာရပ်မှာ 'အကြမ်းဖက် လှုပ်ရှားမှုအကြောင်း' ဖြစ်သည်။ ပါလက်စတိုင်း ဗဟိုဌာနကရေးအဖွဲ့ (ပီအယ်လ်အို)နှင့် တခြား အကြမ်းဖက်အဖွဲ့အစည်းများ၏ အကြမ်းဖက်ပုံ နည်းစနစ်များအကြောင်း ဖြစ်သည်။ ထိုဘာသာရပ်ကို မော့ဆက်ဌာနချုပ် အကြမ်းဖက်လှုပ်ရှားမှု လေ့လာရေးဌာနတွင် သင်ယူရသည်။ ယင်းဌာန

သည် ကမ္ဘာပေါ်တွင် ဖြစ်ပွားသမျှသော အကြမ်းဖက် လှုပ်ရှားမှုမှန်သမျှကို ခရေစေတွင်းကျ အသေးစိတ် သုတေသနပြု လေ့လာနေသောဌာန ဖြစ်သည်။

သင်တန်းသားများအား ခြောက်ထပ်ရှိ ခန်းမအတွင်းသို့ ခေါ်သွားသည်။ ၂၄ နာရီပတ်လုံး တာဝန်ကျအရာရှိ တာဝန်ချထားသည် မြေပုံခန်း ဖြစ်သည်။ ပီအယ်လ်အိုနှင့် အကြမ်းဖက်အဖွဲ့အစည်းများ၏ လှုပ်ရှားမှုအချက်အလက် များကို နေ့စဉ် ထိုအခန်းတွင်း၌ စုဆောင်းရယူသည်ဟု နည်းပြက ရှင်းပြသည်။ အခန်း၏ နံရံတစ်ခုမှာ လျှောက်ခါးဖြင့် ဖုံးထားသော နှစ်ထပ်ခံရံ ဖြစ်သည်။ လျှောက်ခါးကို တွန်းထုတ်လိုက်သည့်အခါအတွင်းမှ ကမ္ဘာမြေပုံကြီး ပေါ်လာသည်။ မြေပုံကြီး၏ အလျားသည် ပေတစ်ရာခန့် ရှိသည်။ မြေပုံမှာ အလျားလိုက်ဖြစ်ပြီး တောင်ဝင်ရိုးစွန်းနှင့် မြောက်ဝင်ရိုးစွန်း မပါပေ။

မြေပုံရှေ့တွင် ချထားသော ကွန်ပျူတာ၌ အာရာဖတ်ဟု ရိုက်သွင်းလိုက်လျှင် အာရာဖတ်ရှိနေသည်ဟု နောက် ဆုံးသိထားရသော နေရာရှိရာ မြေပုံပေါ်တွင် မီးပွင့်လေး လင်းလာမည်ဖြစ်သည်။ အကယ်၍ အာရာဖတ် လွန်ခဲ့သော သုံးရက် ဟု ရိုက်သွင်းလိုက်ပါက လွန်ခဲ့သောသုံးရက်တွင် အာရာဖတ်ရှိနေခဲ့သော နေရာများတွင် မီးပွင့်များ လင်းလာမည် ဖြစ်သည်။

မြေပုံနှင့် ချိတ်ဆက်ထားသော ကွန်ပျူတာသည် အမည်ပေါင်းသန်းချီလျက် သိုမှီးထားနိုင်သည်။ ပီအယ်လ်အို ထိပ်ပိုင်း ခေါင်းဆောင်ဆယ်ဦး၏ အမည်ကို ရိုက်နှိပ်လိုက်ပါက ထိုသူများရှိနေသော မြေပုံပေါ်ရှိ ဒေသများတွင် အရောင် ကွဲပြားသော မီးပွင့်ဆယ်ပွင့် လင်းလာမည်ဖြစ်သည်။ မြေပုံပေါ်တွင် ဖော်ပြချက်ကို စက္ကူပေါ်တွင် ပုံနှိပ်ယူနိုင်သည်။ အကြမ်းဖက်အဖွဲ့ဝင်များ လှုပ်ရှားသွားလာမှုကို မြေပုံပေါ်တွင် မပြတ် စောင့်ကြည့်နေနိုင်သည်။ အကယ်၍ ပီအယ်လ်အို ထိပ်ပိုင်းခေါင်းဆောင် ရှစ်ဦး၏ မီးပွင့်လေးများသည် ပါရီမြို့ရှိရာ မြေပုံပေါ်တွင် လင်းနေသည်ဆိုပါက ထိုသူရှစ်ဦးသည် တစ်စုံတစ်ခုအတွက် စုဝေးနေသည်၊ စည်းဝေးနေသည်ဟု ယူဆနိုင်သည်။ ထို့အတွက် မော့ဆက်က လိုအပ်သော တန်ပြန်မှု ကို စီစဉ်ထားနိုင်သည်။

မော့ဆက်၏ ပင်မကွန်ပျူတာထဲတွင် အမည်ပေါင်း တစ်သန်းခွဲကို သိုမှီးထားသည်။ မော့ဆက်က ဘာရီး (Burroughs)ကွန်ပျူတာကိုသုံးပြီး အစူးစူးစစ်တပ်က အိုင်ဘီအမ် ကွန်ပျူတာကို အသုံးပြုသည်။

မြေပုံတွင် မြို့ရွာတည်နေရာအထိ အသေးစိတ်ဖော်ပြထားသည်။ ကမ္ဘာ့အရပ်ရပ်ရှိ မော့ဆက်ဌာနခွဲများအပါအဝင် ဌာနတစ်ခုခုက အချက်အလက်ကို ထည့်သွင်းလိုက်သည့်အခါတိုင်း မြေပုံသည် တစ်ချက်မျှ လျှပ်လက်သွားပြီး ထည့်သွင်း နေသော အချက်အလက်များကို ကွန်ပျူတာပေါ်တွင် ဖော်ပြပေးသည်။ ထည့်သွင်းလာသော အချက်အလက်များကို



မော့ဆက်၏ ပရိယာယ်ဝင်ပါ

တာဝန်ကျအရာရှိက စက္ကူပေါ်တွင် ပုံနှိပ်ယူသည်။

ဤကွန်ပျူတာအတွင်းသို့ ရောက်မလာသော ဝီအယ်လ်အို၏ လှုပ်ရှားမှုဟူ၍ မရှိနိုင်ပေ။ တာဝန်လွှဲပြောင်းခိုက်တွင် တာဝန်စတင်ယူမည့် တာဝန်ကျအရာရှိသည် လွန်ခဲ့သော ၂၄ နာရီအတွင်း ဝီအယ်လ်အို၏ လှုပ်ရှားမှုမရှိသမျှကို ကွန်ပျူတာမှ ထုတ်ယူလေ့လာရသည်။ လွန်ခဲ့သော ၂၄ နာရီတွင် ဝီအယ်လ်အို အဖွဲ့ဝင်များ မည်သည့်နေရာတွင် ရောက်ရှိနေသည်ကို သိထားရန် လိုအပ်သည်။


လီဘနွန် မြောက်ပိုင်း ဝီအယ်လ်အို ဒုက္ခသည်စခန်းအတွင်းသို့ ကုန်တင်ယာဉ်နှစ်စင်း မောင်းဝင်သွားသည်ဟု အေးဂျင့်က သတင်းပို့ထားသည် ဆိုပါက ထိုယာဉ်သည် မည်သူ့ယာဉ်နည်း၊ မည်သည့်ပစ္စည်းများ တင်သွားသနည်း၊ မည်သည့်အတွက်နည်း စသည့် အချက်အလက်များကို သိထားရန် လိုမည်ဖြစ်သည်။ တာဝန်ကျအရာရှိက သတင်းပေးသည့် အေးဂျင့်နှင့် ဆက်သွယ်လျက် အချက်အလက်များ စုဆောင်းရမည် ဖြစ်သည်။

မည်သည့် သေးနပ်သည့်အချက်ကိုမျှ မော့ဆက်သည် လျစ်လျူမရှု။ ဘာမျှမထူးဆန်းသော သာမန်အဖြစ်အပျက်များသည် အရေးကြီးသော ကိစ္စများဆီသို့ ဦးတည်တတ်သည်ကို မော့ဆက်၏ အတွေ့အကြုံများက သင်ခန်းစာပေးထားသည်။

လီဘနွန်စစ်ပွဲ မတိုင်မီလေးတွင် အကောင်းစား အမဲသားများကို လီဘနွန်ရှိ ဝီအယ်လ်အို ဒုက္ခသည်စခန်းအတွင်းသို့ ယူဆောင်သွားသည်ကို တွေ့ရကြောင်း အေးဂျင့်တစ်ဦးက သတင်းပို့သည်။ အကောင်းစား အမဲသားဆိုသည်မှာ ဒုက္ခသည်စခန်းတွင် တွေ့ရလေ့ရှိသော ပစ္စည်းမဟုတ်။ ဝီအယ်လ်အိုသည် အစွဲအား တိုက်ခိုက်ရန် ကြံစည်နေသည်ကို မော့ဆက်က သိထားသော်လည်း မည်သည့်အချိန်တွင် တိုက်ခိုက်မည်ကို မသိ။ ဝီအယ်လ်အို အသေခံများသည် အစွဲအားကို ဝင်တိုက်ပြီးသည့်အခါ အောင်ပွဲခံသည်ပွဲတွင် စားသောက်ရန် အမဲသားများကို ယူလာခြင်း ဖြစ်သည်။ ဝီအယ်လ်အိုက တိုက်တော့မည်ကို ကြိုသိနေသော အစွဲအားရတပ် အသင့်စောင့်နေခဲ့သည်။ ရော်ဘာလေ့ဖြင့် ဝင်လာသည့် ဝီအယ်လ်အိုအဖွဲ့သား ၁၁ ဦးစလုံးကို သုတ်သင်လိုက်နိုင်သည်။



သင်တန်းစပြီး တစ်လအကြာတွင် သင်တန်းသားများ ကိုင်ဆောင်ရန် ဒသမ ၂၂ ဘာရက်တာ ပစ္စုတိတစ်လက် ထုတ်ပေးသည်။ မော့ဆက်အေးဂျင့်များ တစ်ပြေးညီ ကိုင်ဆောင်ရသည့် လက်နက်ဖြစ်သည်။ သို့သော် လုပ်ငန်းဆောင်ရွက်



နေသည့် အချိန်တွင် သေနတ်ကို ဆောင်ခဲ့ကြသည်။ သေနတ်ကြောင့် မလိုအပ်ဘဲ ပြဿနာတက်နိုင်သည်။ နိုင်ငံအများအပြား တွင် သေနတ်ကိုင်ဆောင်ခြင်းသည် ရာဇဝတ်မှုဖြစ်သည်။ အလုပ်ကို ပိုင်ပိုင်နိုင်နိုင် လုပ်နိုင်လျှင် သေနတ်ဆောင်စရာမလို။ အခက်အခဲတွေ့လျှင် ထွက်ပြေးနိုင်သည်။ ပရိယာယ်သုံး၍ လွတ်မြောက်အောင် ကြံဆောင်နိုင်သည်။ ထို့ကြောင့် သေနတ်သည် မလိုအပ်ပေ။

သေနတ်ကို ဆွဲထုတ်လိုက်လျှင် တစ်ဖက်သားကို အသေသတ်ရန်သာ ဖြစ်ရမည်ဟု သင်တန်းသားများအား သင်ပေးထားသည်။ သူ့အသက်၊ ကိုယ့်အသက် လုရသော အခြေအနေမှသာ သေနတ်ကို အသုံးပြုရမည်။

သေနတ်ကို အသုံးပြုနိုင်ရန် လေ့ကျင့်ရသည်။ သေနတ်ပစ်လေ့ကျင့်ခြင်းသည် ဘဲလေးအက သင်သကဲ့သို့ ဖြစ်သည်။ ဘဲလေးအက သင်ရာတွင် လှုပ်ရှားမှုတစ်ခုချင်းကို တစ်ဆင့်ချင်း သင်ယူရသည်။

ဘရက်တာပစ္စတိုသည် သေးငယ်သဖြင့် ဘောင်းဘီအတွင်း တင်ပါးပေါ်ထားလေ့ ရှိကြသည်။ တချို့အေးကျင့် များက သေနတ်အိတ်ကို သုံးသည်။ အများစုက အိတ်ကို မသုံးကြ။

ကျွန်တော်တို့၏ ကုတ်အင်္ကျီ ဂျာကင်အောက်ခြေတွင် ခဲပြားအလေး ထည့်ချုပ်ထားရသည်။ သေနတ်ကိုထုတ်ရန် ခါးကို ဝှေ့လိုက်သည့်အခါ ခဲအလေးကြောင့် ခါးတစ်ဝိုက်ရှိ ကုတ်အင်္ကျီအနားစသည် ဘေးသို့ ကားသွားသည်။ ထိုအချိန်တွင် သေနတ်ကိုထုတ်ရန် ဖြစ်သည်။

သေနတ်ကို ဆွဲထုတ်လိုက်သည့် တစ်ချိန်တည်း အတွင်းခူးကို ကွေးချလိုက်ခြင်းဖြင့် ရန်သူ၏ပစ်ကွင်းကို ကျဉ်းကျွဲစေလိုက်သည်။ ရန်သူဆီသို့ ကျည်ဆန်များနိုင်သမျှ များများပစ်ရမည်။ ရန်သူလဲကျ အသက်ပျောက်သွားသည့်တိုင် လဲကျနေသူထံသွားကာ ကျည်ဆန်တစ်တောင့်ကို နားထင်အတွင်းသို့ ပစ်သွင်းရမည်။ သေချာစေရန် ဖြစ်သည်။

အေးဂျင့်များသည် ထိပ်ပြားကျည်ဖူး၊ သို့မဟုတ် ခေါင်းပွကျည်ဖူး (dum dum)ကို အသုံးပြုသည်။ ထိပ်ဖူး ပျော့များ ဖြစ်သည်။ ထိုကျည်ဖူးများသည် ရန်သူကို ကြီးမားစွာ ဒဏ်ရာရစေသည်။ တစ်ချက်တည်းနှင့် သေစေနိုင်သည်။

သေနတ်ပစ် သင်ခန်းစာကို ပီတားတစ်ဗား (Petah Tikva)ရှိ စစ်စခန်းတွင် လေ့ကျင့်ကြရသည်။ တခြားနိုင်ငံ များမှ စစ်သင်တန်းသားသည်လည်း ထိုစခန်းတွင် သင်တန်းတက်ကြသည်။ ပစ်မှတ်ငြိမ်ကို နာရီပေါင်းများစွာ ပစ်ခတ် လေ့ကျင့်ရသည်။ လှုပ်ရှားနေသော ပစ်မှတ်အား ပစ်ခတ်မှုကို သီးခြားနေရာတွင် လေ့ကျင့်ရသည်။ လမ်းလျှောက်သွားနေစဉ် ရုတ်တရက်ပေါ်လာသော ပစ်မှတ်များကို ပစ်ခတ်ရသည်။

ဟိုတယ်စင်ကြိုတစ်ခုကဲ့သို့ ဆောက်လုပ်ထားသော နေရာတွင်လည်း လေ့ကျင့်ရသည်။ ထိုစင်ကြိုကို အချိုးအကွေ့များ ဖြင့် ဆောက်ထားသည်။ စင်ကြို၏ တစ်ဖက်တစ်ချက်တွင် တည်းခိုခန်းများ အစီအရိရှိသည်။ သင်တန်းသားသည်



www.burmeseclassic.com

မော့ဆက်၏ ပရိယာယ်ဝင်္ကံပါ

အခန်းသောနှင့် လက်ဆွဲအိတ်ကိုကိုင်ကာ စင်္ကြံလမ်းတစ်လျှောက် သွားနေစဉ် အခန်းတစ်ခန်းမှ ရုတ်တရက် ပစ်မှတ် ကတ်ထူပြား ထွက်လာသည်။ လက်ဆွဲအိတ်နှင့် သော့ကိုလွှတ်ချကာ ပစ်မှတ်ကို ထိအောင်ပစ်ရသည်။

အရေးကြုံလာသည့်အခါ ထိုင်လျက်အနေအထားမှ ပစ်ခတ်နည်းကိုလည်း လေ့ကျင့်ရသည်။ ထိုင်နေရာမှ ကုလားထိုင်ကို နောက်လှန်ချလိုက်ပြီး ကြမ်းပြင်ပေါ်တွင် ပက်လက်အနေအထားမှ ပစ်ခတ်ရသည်။ နောက်တစ်နည်းမှာ ကုလားထိုင်ကို နောက်လှန်ချလိုက်သည့် တစ်ချိန်တည်းတွင် စားပွဲကို ခြေထောက်ဖြင့်ကန်ကာ လှဲချလိုက်ရသည်။ ထို့နောက် စားပွဲကို အကာအကွယ်ယူ ပစ်ခတ်သောနည်း ဖြစ်သည်။

ပစ်ကြခတ်ကြသည့်အခါကြားမှ အဖြစ်မဲ့သူများ ထိခိုက်ကုန်နိုင်သည်။ သူ့အသက်၊ ကိုယ့်အသက် လုကြသည့်ပုံ ဖြစ်သဖြင့် ကြားလူများကို ထည့်သွင်းစဉ်းစားရန် မလို။ အေးဂျင့်သည် မော့ဆက်ပိုင်ပစ္စည်းကို ကာကွယ်ရမည့် တာဝန် ရှိသည်။ ထို မော့ဆက်ပိုင် ပစ္စည်းများအနက် တန်ဖိုးအရှိဆုံးမှာ အေးဂျင့်၏ခန္ဓာကိုယ် ဖြစ်သည်။

သေနတ်ပစ်လေ့ကျင့်ခန်းအပြီး စာသင်ခန်းသို့ သင်တန်းသားများ ပြန်ရောက်လာကြသည်။ သင်တန်းဆရာက "မင်းတို့ သေနတ်ပစ် သင်ခန်းစာပြီးသွားပြီ။ သေနတ် ဘယ်လိုပစ်ရမယ်ဆိုတာ သိသွားပြီ။ အဲဒီတော့ သေနတ်ဆိုတာ ကို မေ့လိုက်တော့။ ဘာဖြစ်လို့လဲဆိုတော့ မင်းတို့က သေနတ်ကို အသုံးပြုဖို့ မလိုလို့ဘဲ" ဟု ပြောသည်။

သင်တန်းသားများသည် နောက်ယောင်ခံလိုက်ခြင်း၊ နောက်ယောင်ခံလိုက်သူကို ဖော်ထုတ်ခြင်း သင်ခန်းစာကို စာတွေ့လက်တွေ့ သင်ယူရပြန်သည်။ အကြိမ်ကြိမ်အပန်ဖန် လေ့ကျင့်ကြရသည်။

ထို့နောက် ပျင်းရိငြီးငွေ့ဖွယ် အကောင်းဆုံး ဘာသာရပ်ကို သင်ယူကြရသည်။ စစ်သုံးပစ္စည်းများကို ရုပ်ဖျက် ဖုံးကွယ်ခြင်းနှင့် ယင်းသို့ ဖုံးကွယ်ထားသော ပစ္စည်းများကို ရှာဖွေဖော်ထုတ်ခြင်း သင်ခန်းစာ ဖြစ်သည်။ ပိုချသောဆရာ မှာ အစွရေးစစ်တပ်မှ အသက်အကြီးဆုံး ဗိုလ်မှူးတစ်ဦးဖြစ်သည်။ သူသည် စကားပြောရာတွင် အသံအနိမ့်အမြင့် မရှိ၊ တစ်သမတ်တည်းဖြစ်သည်။ ခြောက်နာရီကြာမျှ သူ့သင်ခန်းစာ နှိပ်စက်မှုကို ခံကြရသည်။

ရုပ်ဖျက်ဖုံးကွယ်ထားသော စစ်သုံးပစ္စည်းများအား ကောင်းကင်မှ ရိုက်ယူထားသည့် ဓာတ်ပုံများကို ဆလိုက်ဖြင့် ပြသည်။ ဆရာက...

"ဒါက အီဂျစ်တင့်ကား၊ ဒီပုံထဲမှာ အီဂျစ်တင့်ကားလေးစီး သဲကန္တာရထဲမှာ ရုပ်ဖျက်ဖွက်ထားတာ" ဝှက်ထားသော တင့်ကားများကို အသေအချာကြည့်မှသာ သတိပြုမိနိုင်သည်။ ဆီးရီးယားဂျစ်ကား၊ အမေရိကန် ဂျစ်ကား၊ အီဂျစ်ဂျစ်ကားတို့ကို ပုံဖျက်ဝှက်ထားသည့် ပုံများကို လေ့လာရသည်။

နောက်သင်ကြားရသော ဘာသာရပ်မှာ နိုင်ငံကူးလက်မှတ်၊ မည်သူမည်ဝါဖြစ်ကြောင်း ဖော်ပြသော (မှတ်ပုံတင်)

ကတ်များ၊ ယာဉ်မောင်းလိုင်စင်၊ အကြွေးဝယ်ကတ်စသည့် ကိုယ်ပိုင်သုံး စာရွက်စာတမ်းများ ဘာသာရပ်ဖြစ်သည်။

အေးဂျင့်များ အသုံးပြုသော နိုင်ငံကူးလက်မှတ်ကို ယေဘုယျအားဖြင့် လေးမျိုး ခွဲခြားနိုင်သည်။ အကောင်းဆုံး နိုင်ငံကူးလက်မှတ်၊ ဒုတိယတန်းစား လုပ်ငန်းသုံး (Field Operation)နှင့် တစ်ခါသုံး နိုင်ငံကူးလက်မှတ်ဟူ၍ ဖြစ်သည်။

တစ်ခါသုံး နိုင်ငံကူးလက်မှတ်သည် ကောက်ရခြင်း၊ သို့မဟုတ် ခိုးယူခြင်းဖြင့် ရထားသော နိုင်ငံကူးလက်မှတ် ဖြစ်သည်။ ယင်းလက်မှတ်များကို ဖြုတ်ခနဲ ပြုသည့်အခါမျိုးတွင် သုံးသည်။ များသောအားဖြင့် ဓာတ်ပုံလည်း ကပ် ထားလေ့ရှိသည်။ တစ်ခါတစ်ရံတွင် အမည်ကိုပါ ပြင်ရေးထားသည်။ သို့သော် နိုင်ငံကူးလက်မှတ်များကို ဖြစ်နိုင်သမျှ အနည်းဆုံးသာ ပြင်ရေးသည်။ ထိုနိုင်ငံကူးလက်မှတ်မျိုးသည် အသေအချာ စစ်ဆေးလျှင် ပြင်ထားမှန်း ချက်ချင်းသိနိုင် သည်။ ထို နိုင်ငံကူးလက်မှတ်ကို မော့ဆက် ဖောက်ထွင်းဝိဇ္ဇာအဖွဲ့က သုံးလေ့ရှိသည်။ အစွဲရေးနိုင်ငံအတွင်းတွင် လက် စတူလေ့ကျင့်ရာ၌ လည်းကောင်း၊ ပစ်မှတ်ကို သိမ်းသွင်းသည့်အခါတွင် လည်းကောင်း သုံးသည်။

နိုင်ငံကူးလက်မှတ်အတူများကို မော့ဆက်အေးဂျင့်များအား ထုတ်ပေးသည့်အခါတိုင်း ယင်းတွင် ဖော်ပြထားသည့် လိပ်စာပါ အိမ်နှင့် အနီးအနားပတ်ဝန်းကျင်၏ ဓာတ်ပုံ၊ နေအိမ်တည်ရှိရာ နေရာကို ဖော်ပြထားသည့် မြေပုံတို့ကိုပါ ပူးတွဲ ပေးသည်။ ထိုလိပ်စာကို သိနေသူ၊ အနီးအနားတွင် နေထိုင်တစ်ဦးဦးနှင့် ဝင်တိုးပါက ပြီးဖြန်းနိုင်ရန် ဖြစ်သည်။

တစ်ခါသုံး နိုင်ငံကူးလက်မှတ်ကို အသုံးပြုရမည်ဆိုပါက ယင်းနိုင်ငံကူးလက်မှတ်ကို မည်သည့်နေရာများ (ဟိုတယ်၊ လေဆိပ်စသည်)တွင် (ပိုင်ရှင်အစစ်၊ သို့မဟုတ် ယခင် အသုံးပြုခဲ့သည့်အေးဂျင့်) အသုံးပြုခဲ့အည်ကို သုံးမည့် အေးဂျင့်အား အသိပေးထားရသည်။ နိုင်ငံကူးလက်မှတ်ပေါ်တွင် ခပ်နှိပ်ထားသည့် နိုင်ငံအဝင်အထွက် လှုပ်လှည့်မှုတံဆိပ်တုံး များနှင့် ပတ်သက်၍ ဖြေဆိုနိုင်ရန် လေ့ကျင့်ထားရမည်။ ယခင် အသုံးပြုခဲ့သောနေရာ (ဟိုတယ်ကဲ့သို့)တွင် ထပ်မံမသုံးမိစေရန် သတိထားရမည်။ ဟိုတယ်များသည် ဧည့်သည်များ၏ နိုင်ငံကူးလက်မှတ်ကို မိတ္တူကူးထားသဖြင့် အတုဖြစ်ကြောင်း ပေါ်သွားနိုင်သည်။

လုပ်ငန်းသုံး နိုင်ငံကူးလက်မှတ်များကို နိုင်ငံခြားတွင် လျှပ်တစ်ပြက် ဆောင်ရွက်သော လုပ်ငန်းများတွင် သုံးသည်။ သို့သော် နိုင်ငံ အဝင်အထွက်လုပ်သည့်အခါတွင် အသုံးမပြုရ။ နိုင်ငံနယ်စပ် အဝင်အထွက်တွင် အေးဂျင့်များသည် နိုင်ငံကူးလက်မှတ်အတူကို သုံးစွဲလေ့မရှိ။ ရောက်ရှိသော နိုင်ငံများအတွင်း၌ လိုအပ်မှသာ သုံးလေ့ရှိသည်။ နိုင်ငံကူးလက်မှတ် အတူများကို သံတမန်ချောအိတ်တွင်းထည့်၍ ပို့သည်။ သံတမန်ချောအိတ်များကို သံတမန်ဆက်သားကိုယ်တိုင် သယ်ယူပေးပို့ ၏။

ဒုတိယတန်းစား နိုင်ငံကူးလက်မှတ်အစစ်ကဲ့သို့ ကောင်းမွန်စွာ အသုံးပြုနိုင်သော လက်မှတ်များဖြစ်သည်။



www.burmeseclassic.com

မော့ဆက်၏ ပရိယာယ်ဝင်္ကံပါ

အေးဂျင့်များ လှုပ်ရှားရာတွင် အင်ဂျင်နီယာ၊ ဘဏ်လုပ်ငန်းရှင်စသည့် လူအမျိုးမျိုး ဟန်ဆောင်ကြရသည်။ ယင်းသို့ ဟန်ဆောင်ရာတွင် နိုင်ငံကူးလက်မှတ်အတုက ယင်းတို့ မည်သူမည်ဝါဖြစ်ပါသည်ဟု သက်သေခံသော၊ အထောက်အထား ပြုသော စာရွက်စာတမ်းအဖြစ် အသုံးပြုခြင်းဖြစ်သည်။ ဒုတိယတန်းစား နိုင်ငံကူးလက်မှတ်များသည် စစ်ဆေးမှုကို ခံနိုင်သည့်အမျိုးအစား ဖြစ်သည်။

နိုင်ငံကူးလက်မှတ်များကို ပြုလုပ်ရာတွင် သီးသန့် စက္ကူအမျိုးအစားကိုသာ နိုင်ငံများက အသုံးပြုကြသည်။ နိုင်ငံကူးလက်မှတ်ပြုလုပ်ရန် သီးသန့်ထုတ်လုပ်ထားသော စက္ကူဖြစ်သဖြင့် ထိုစက္ကူအမျိုးအစားကို ရောင်းတမ်းတွင် ဝယ်မရနိုင်။ ဥပမာ - ကနေဒါ နိုင်ငံကူးလက်မှတ်လုပ်သော စက္ကူကို ကနေဒါအစိုးရက ဈေးကွက်တွင် ချမရောင်းပေ။ ကနေဒါ နိုင်ငံကူးလက်မှတ်များသည် မော့ဆက်အေးဂျင့်များ အသုံးများသော နိုင်ငံကူးလက်မှတ် ဖြစ်သည်။

မော့ဆက်သင်တန်းကျောင်း မြေတိုက်ခန်းတွင် စက္ကူထုတ်လုပ်သော စက်ရုံငယ်နှင့် ဓာတုဗေဒစမ်းသပ်ခန်း ရှိသည်။ နိုင်ငံအသီးသီးမှ နိုင်ငံကူးလက်မှတ် စက္ကူများကို ဓာတ်ခွဲခန်းတွင် စမ်းသပ်စစ်ဆေးသည်။ ထိုစက္ကူများ၏ ဓာတုဗေဒ အဖက်အစပ် ဖော်မြူလာကို ဖော်ထုတ်သည်။ ထိုနည်းဖြင့် နိုင်ငံအများအပြား၏ နိုင်ငံကူးလက်မှတ် စက္ကူကို ထုတ်လုပ်ပေးသည်။

အပူချိန်နှင့် စိုထိုင်းဆကို ထိန်းချုပ်ထားသည့် အထူးစတီခန်းတွင် လုပ်ပြီးသား နိုင်ငံကူးလက်မှတ်အတုများကို သိမ်းဆည်းထားသည်။ ထိုစက်ရုံမှပင် ကျော်ဒနဒီနာ ငွေစက္ကူအတုများကို လုပ်သည်။ ထိုငွေစက္ကူအတုများသည် အစစ် ထက်ပင် ကောင်းမွန်သဖြင့် ဒေါ်လာနှင့် အလွယ်တကူ လဲလှယ်နိုင်သည်။ ထို ငွေစက္ကူအတုများဖြင့် ကျော်ဒနဒီ၏ငွေကြေး ဖောင်းပွမှုကို မီးထိုးပေးနိုင်ခဲ့သည်။

ကျွန်တော်သည် သင်တန်းသားအဖြစ် ထိုစက်ရုံသို့ လေ့လာရေးသွားသည့်အခါ ကနေဒါနိုင်ငံကူးလက်မှတ် အများအပြားကို တွေ့ခဲ့ရသည်။ အုပ်ပေါင်းတစ်ထောင်ကျော် ရှိမည်။ အမည်မဖြည့်စွက်ရသေးသော နိုင်ငံကူးလက်မှတ် အသစ်များကို တစ်နေရာမှ တစ်နေရာသို့ ပေးပို့စဉ် ကြားမှဖြတ်၍ ခိုးယူခဲ့ဟန်တူသည်။

အစွဲရေးသို့ နိုင်ငံအများအပြားမှ ဂျူးများ အခြေချနေထိုင်ရန် ဝင်ရောက်လာလျက် ရှိသည်။ ယင်းသို့ ဝင်ရောက် လာသည့် ဂျူးများထံ သူတို့ မူလကိုင်ဆောင်ခဲ့သည့် ဌာနေနိုင်ငံမှ နိုင်ငံကူးလက်မှတ်များကို မော့ဆက်က အလှူခံသည်။ အဖနိုင်ငံတော်အတွက် နိုင်ငံကူးလက်မှတ်များကို ပေးလှူပါရန် မေတ္တာရပ်ခံသည်။ လူတိုင်းပင် နိုင်ငံကူးလက်မှတ်များကို ပေးအပ် လှူဒါန်းသွားကြသည်။

ယင်းနည်းဖြင့် စုဆောင်းထားသော နိုင်ငံကူးလက်မှတ်များသည် ပိဋကတ်တိုက်တစ်ခုသဖွယ် များပြားစုံလင်

လှသည်။ နိုင်ငံအလိုက်၊ ထုတ်ပေးရာ မြို့အလိုက် စီစဉ်ထားသည်။ ယင်းတို့အနက် ဂျူးအမည်နှင့် နိုင်ငံကူးလက်မှတ်၊ ဂျူးအမည် မဟုတ်သော နိုင်ငံကူးလက်မှတ်များကို ခွဲခြားထားသည်။ စုဆောင်းထားသော နိုင်ငံကူးလက်မှတ်ပါ အချက် အလက်များကို ကွန်ပျူတာအတွင်း ထည့်သွင်း မှတ်တမ်းပြုထားသည်။ နိုင်ငံအသီးသီးက ထုတ်ပေးခဲ့သော နိုင်ငံကူး လက်မှတ်များပေါ်တွင် ရိုက်နှိပ်ထားသည့် တံဆိပ်နှင့် လက်မှတ်နမူနာများကိုလည်း စုဆောင်းထားသည်။

နမူနာအများအပြားကို ရဲ၏အကူအညီဖြင့် ရယူထားခြင်း ဖြစ်သည်။ ရဲသည် နိုင်ငံခြားသားများကို စစ်ဆေးပိုင်ခွင့် ရှိသူများ ဖြစ်ကြသည်။ နိုင်ငံခြားသားများ၏ နိုင်ငံကူးလက်မှတ်များကို စစ်ဆေးရန်ဟု အကြောင်းပြကာ ခေတ္တယူထားပြီး ကူးယူကာ မိတ္တူကို မော့ဆက်သို့ လက်ဆင့်ကမ်းသည်။


နိုင်ငံကူးလက်မှတ်အတုအပေါ်တွင် ပြည်ဝင်ပြည်ထွက် လူဝင်မှုတံဆိပ်တုံး ထုရာတွင်ပင် စနစ်တကျ ပြုလုပ် သည်။ အေးဂျင့်တစ်ယောက်၏ နိုင်ငံကူးလက်မှတ်ပေါ်တွင် အေသင်မြို့ လူဝင်မှုကြီးကြပ်ရေး တံဆိပ်တုံးထုရန် လိုအပ် သည်ဆိုပါက အေးဂျင့်ဝင်ရောက်လာသည့် (ကိုယ်တိုင်ကိုယ်ကျ ဝင်ရောက်လာခြင်းမဟုတ်) လေယာဉ်ပျံသန်းမှု အမှတ်၊ ဆိုက်ရောက်ရက်စွဲ၊ ဆိုက်ရောက်ချိန်တွင် လက်မှတ်ရေးထိုးပေးခဲ့သည့် တာဝန်ကျ လူဝင်မှုအရာရှိလက်မှတ်ကို မှတ်တမ်းများ တွင် ရှာဖွေပြီး ထိုအရာရှိ လက်မှတ်အတုရေးထိုးထားသော လူဝင်မှုတံဆိပ်တုံးကို ထုပေးသည်။

နိုင်ငံကူးလက်မှတ်အတုဌာနသည် တစ်ခါတစ်ရံ လူဝင်မှုတံဆိပ်တုံး နှစ်ဆယ်ကျော် အတုထုပေးရသည်လည်း ရှိသည်။ ထိုဌာနကလုပ်ပေးသော နိုင်ငံကူးလက်မှတ်များသည် မည်သည့်အခါကမျှ ပြဿနာမပေါ်ခဲ့ဟု ဂုဏ်ယူဝင် ကြားစွာ ဆိုလေ့ရှိသည်။

မော့ဆက် အေးဂျင့်တစ်ယောက်၏ နိုင်ငံကူးလက်မှတ်အတုတွင် ၁၉၉၅ ခုနှစ်၊ ဖေဖော်ဝါရီလ ၃ ရက်နေ့တွင် အေသင်မြို့သို့ ရောက်ခဲ့သည်ဟု ဖော်ပြထားပါက ထိုနေ့က အေသင်မြို့၏ ရာသီဥတု၊ အေသင်မြို့တွင် ထိုရက်ပတ်ဝန်းကျင် တွင် ဖြစ်ပေါ်ခဲ့သည့် မျက်နှာဖုံးသတင်းများ၊ ခေတ်စားခဲ့သော ဖက်ရှင်၊ အေသင်မြို့သို့ မည်သည့်အတွက် ရောက်နေခဲ့သည်၊ မည်သည့်ဟိုတယ်တွင် တည်းခိုသည်၊ မည်သူနှင့် တွေ့ခဲ့သည်စသော အချက်အလက်များကို နိုင်ငံကူး လက်မှတ်အတု ဌာနက ပိုင်တွဲလျက်ပေးသည်။ ထိုပိုင်တွဲပါ အချက်အလက်များကို အေးဂျင့်က အလွတ်ကျက်မှတ်ထားရသည်။

အေးဂျင့်တစ်ဦးအား တာဝန်ချတိုင်း လွန်ခဲ့သည့်အကြိမ် တာဝန်ချခဲ့စဉ်က မည်သူနှင့်တွေ့ခဲ့သည်၊ မည်သည့် နေရာတွင် တည်းခိုခဲ့သည်၊ ထိုစဉ်က အေးဂျင့်၏ အမည်လိမ်မှာ မည်သို့ဖြစ်သည်စသည့် အချက်အလက်များကို မှတ်ဖွယ် ထုတ်၍ ပေးသည်။ မော့ဆက်သည် ထောင့်စေ့မှသာ ဝိုင်းဝိုင်းလည်နေသော ရန်သူများအား တွန်းလှန်နိုင်မည် ဖြစ်သည်။

ဥပမာအားဖြင့် မစ္စတာဘလက်ဆိုသူအား သိမ်းသွင်းရန် ကျွန်တော်အား တာဝန်ပေးတော့မည်ဆိုလျှင် ကျွန်တော်



မော့ဆက်၏ ပရိယာယ်ဝင်္ကံပါ

အသိအကျွမ်းများသည် မစ္စတာဘလက်၏ အသိအကျွမ်းများနှင့် ဆက်စပ်နေခြင်း၊ သိရှိနေခြင်း ရှိမရှိကို ကွန်ပျူတာက စစ်ဆေးသည်။ ထို့ပြင် ကျွန်တော် သိမ်းသွင်းခဲ့သူများ၏ အဝန်းအဝိုင်းသည်လည်း မစ္စတာဘလက်၏ အသိအကျွမ်းများ နှင့် ဆက်စပ်မှုရှိမရှိကို စစ်ဆေးသည်။ ကျွန်တော်နှင့် မစ္စတာဘလက် အတူရှိနေစဉ်၊ သွားလာနေစဉ် ကျွန်တော်တို့ နှစ်ဦးစလုံး သိကျွမ်းနေသူ (common friend) နှင့် ပက်ပင်းတိုးပါက ကျွန်တော်၏ ဟန်ဆောင်မျက်နှာပုံး ကွာကျပြီး ပြဿနာတက်နိုင်သည်။ ထို့ကြောင့် နှစ်ဦးစလုံးက သိကျွမ်းနေသူရှိမရှိကို စစ်ဆေးခြင်း ဖြစ်သည်။



အစ္စလာမ်ဘာသာအကြောင်းကို ရက်သတ္တခြောက်ပတ်ကြာ ပို့ချသည်။ တစ်နေ့လျှင် တစ်နာရီ၊ သို့မဟုတ် နှစ်နာရီခန့် ဖြစ်သည်။ အစ္စလာမ်၏ ဂိုဏ်းခွဲများ၊ အစ္စလာမ်၏ သမိုင်း၊ ဘာသာရေးမြို့မြဲ နိစ္စပတ်အကြောင်းကို လေ့လာရ သည်။ အစ္စလာမ်၏ နေ့ထူးနေ့မြတ်များ၊ ထိုနေ့များတွင် ဆောင်ရွက်သော ကုသိုလ်ရေး အခမ်းအနားများ စသည်တို့ လည်း ပါဝင်သည်။ အရှေ့အလယ်ပိုင်း ပဋိပက္ခအကြောင်းကို ကျွန်တော်တို့ စာတမ်းရေးကြရသည်။

ထို့နောက် ဆက်သားများအကြောင်းကို သင်ယူရသည်။ သူတို့သည် အသက်နှစ်ဆယ်ဝန်းကျင် ရှိသူများဖြစ်ကာ တိုက်ခိုက်ရေး အတွေ့အကြုံ အတော်အသင့်ရှိကြပြီး ယုံကြည်အားကိုးရသူများ ဖြစ်သည်။ တစ်ခါတစ်ရံ တက္ကသိုလ်ကျောင်း သားများကို ဆက်သားအဖြစ် အသုံးပြုတတ်သည်။

နောက်ယောင်ခံလိုက်နေသူများကို ချက်ချင်းသိရှိနည်း၊ မြို့ပြပတ်ဝန်းကျင်တွင် ကိုယ်ယောင်ဖျောက်နည်းတို့ ကို သူတို့အား အထူးပြု သင်ကြားပေးထားသည်။ မော့ဆက်၏ ကွန်းခိုတိုက်ခန်း (safe house) နှင့် ဒေသခံ အစွဲရေးသံရုံး တို့အကြား သူတို့သည် ဆက်သားအဖြစ် ဆောင်ရွက်ရသည်။ ယာယီစခန်းများအကြား ဆက်သားအဖြစ်လည်း ဆောင်ရွက် ကြသည်။

နိုင်ငံကူးလက်မှတ်အတုများကို သံရုံးမှယူကာ အေးဂျင့်များထံ ပေးပို့ခြင်း၊ အေးဂျင့်များထံမှ အစီရင်ခံစာကို သံရုံးသို့ ပေးပို့ခြင်းများကို ဆောင်ရွက်သည်။ အေးဂျင့်များသည် မည်သည့်အခြေအနေတွင်မျှ သံရုံးသို့ သွားခွင့်မရှိပေ။

နိုင်ငံခြားမြို့ကြီးများရှိ မော့ဆက်ဌာနခွဲတွင် ဆက်သားနှစ်ဦး၊ သုံးဦးရှိကြသည်။ သူတို့သည် ဆက်သွယ်ရေး တာဝန်အပြင် အိမ်စောင့်အဖြစ်လည်း ဆောင်ရွက်ရသည်။ မော့ဆက်က အသုံးပြုသော တိုက်ခန်းများသည် အသုံးမပြုသည့် အချိန်များတွင် လူမရှိဘဲဖြစ်ကာ လက်ကမ်းကြော်ငြာများ၊ ငွေတောင်းခံလွှာများ စုပုံနေပါက အိမ်နီးချင်းများက သက်ကမ်း



www.burmeseclassic.com

ဖြစ်လာနိုင်သည်။ ယင်းသို့မဖြစ်စေရန် ဆက်သားများကို အိမ်စောင့်အဖြစ် ချထားပေးရသည်။ သူတို့သည် ရေခဲသေတ္တာတွင် အစားအသောက်များ ဖြည့်တင်းပေးရသည်။ အခွန်အခများကိုလည်း ပေးချေပေးရသည်။ စာတိုက်ပုံးကို အချိန်မှန် ရှင်းလင်းပေးရသည်။

တိုက်ခန်းကို အသုံးပြုနေသည့်အချိန်တွင် အစောင့်လုပ်သူက တခြားအိမ်ခန်း၊ သို့မဟုတ် ဟိုတယ်တွင် ပြောင်းရွှေ့နေပေးရသည်။ အိမ်စောင့်လုပ်သူများသည် မိမိ ထိန်းသိမ်းစောင့်ရှောက်နေရသည့် တိုက်ခန်းသို့ မိတ်ဆွေနှင့် မိန်းကလေး မိတ်ဆွေများ ခေါ်လာခွင့်မရှိပေ။ ဆက်သားသည် လစာငွေအဖြစ် တစ်လလျှင် ဒေါ်လာ ၁၀၀၀ မှ ၁၅၀၀ အထိ ရသည်။ တိုက်ခန်းအရေအတွက် မည်မျှကို စောင့်ရှောက်ပေးရသည်အပေါ် မူတည်လျက် လစာခြားနားမှုရှိသည်။ ထိုအလုပ်ကို လုပ်သော ဂျူးကျောင်းသားအဖို့ အိမ်ငှားခပေးရန် မလို၊ အစားအသောက်အတွက်လည်း ကုန်ကျစရာ မလို၊ ကျောင်းလခကိုလည်း မော့ဆက်ကပေးသဖြင့် အတော်ပင် တွက်ခြေကိုက်သောအလုပ် ဖြစ်သည်။ သို့သော် အန္တရာယ်တော့ ရှိနိုင်သည်။

နောက်သင်ခန်းစာမှာ 'လက်ပြောင်းလက်လွဲ' (drops and dead-letter boxes) ဘာသာရပ် ဖြစ်သည်။ မိမိ ပေးပို့လိုသည်ကို သတ်မှတ်ထားသည့်နေရာတွင် ထားရစ်ခဲ့ခြင်း ဖြစ်သည်။ ထိုနည်းဖြင့် ပေးပို့ရာတွင် တစ်လမ်းသွားသာ ဖြစ်သည်။ အေးဂျင့်ဆီမှသာ သူ့အဆက်အသွယ်ဆီသို့ ပေးပို့ခြင်းဖြစ်ပြီး အေးဂျင့်သည် မည်သည့်အခါတွင်မျှ ထိုနည်းဖြင့် ပစ္စည်း၊ သတင်းအချက်အလက်ကို လက်ခံရယူခြင်း မရှိ။

သတင်းစကား၊ ပစ္စည်း စသည်ကို 'လက်ပြောင်းလက်လွဲလုပ်ခြင်း' သည် အနုပညာတစ်ရပ်ဟု ဆိုနိုင်လောက်အောင် တိထွင်ဖန်တီးမှု၊ စိတ်ကူးကောင်းမှုတို့အပေါ်တွင် များစွာ မူတည်သည်။

ပစ္စည်းထားခဲ့မည့်နေရာသည် အလွယ်တကူ ထားနိုင်သောနေရာ ဖြစ်ရမည်။ မျက်စိတစ်မှိတ်အတွင်း ရုတ်ခနဲ ထားခဲ့နိုင်သော နေရာမျိုး ဖြစ်ရမည်။ ထားခဲ့မည့်ပစ္စည်းသည် သိသာထင်ရှားသော ပစ္စည်းမျိုးမဖြစ်စေရ။ သယ်ဆောင်သွားနေစဉ်တွင် တခြားလူက အာရုံစိုက်မိစေနိုင်သည့် ပစ္စည်းမျိုး မဖြစ်စေရ။ မည်သည့်နေရာတွင် ထားခဲ့သည်ကို လာယူမည့် သူအား ရှင်းရှင်းလင်းလင်း ပြောပြနိုင်သောနေရာမျိုး ဖြစ်စေရမည်။ လာယူသူက ထိုပစ္စည်းကို ယူသွားသည့် အခါတွင်လည်း တခြားလူများက အာရုံစိုက်မိစေနိုင်သည့်ပစ္စည်းမျိုး မဖြစ်စေရ။

ကျွန်တော်သုံးလေ့ရှိသည့် ပစ္စည်းမှာ ပလတ်စတစ်ဆပ်ပြာခွက် ဖြစ်သည်။ မီးခိုးရောင် သတ္တုဓာတ်တိုင်မှ ဆေးကို အလွှားလိုက်ခွာယူပြီး ထိုအရောင်အသွေးနှင့်တူသော မီးခိုးရောင်ဆေးကို ဆပ်ပြာခွက်တွင် သုတ်လိုက်သည်။ ဆပ်ပြာခွက်၏ အောက်ခြေတွင် သံလိုက်တုံးကို ဝက်အူဖြင့် စုပ်ထားသည်။ မီးခိုးရောင် ဆပ်ပြာခွက်ပေါ်တွင် ဓာတ်လိုက်တတ်သည်ဆိုသော သင်္ကေတကို အနီရောင်ဖြင့် ရေးခြယ်သည်။



မော့ဆက်၏ ပရိယာယ်ဝင်ပါ

ဆပ်ပြာခွက်ကို ကားစက်ဖုံးအတွင်းတွင် ထိလိုက်ရုံဖြင့် သံလိုက်ကြောင့် အလိုလိုကပ်နေသည်။ ပစ္စည်းထား ခွဲရမည့် ဓာတ်တိုင်သို့ ရောက်သည့်အခါ ကားစက်ပျက်သည့်ဟန်ဖြင့် ကားကိုရပ်ကာ စက်ဖုံးကိုဖွင့်သည်။ စက်ဖုံးတွင် ကပ်ထားသော ဆပ်ပြာခွက်ကိုယူကာ ဓာတ်တိုင်အောက်ခြေ ပွင့်နေသောနေရာတွင် ကပ်ထားလိုက်သည်။

ဆပ်ပြာခွက်သည် ဓာတ်တိုင်ဆေးရောင်နှင့် တစ်သားတည်း ဖြစ်နေသဖြင့် ရုတ်တရက် မြင်နိုင်မည်မဟုတ်။ မြင်သည့်တိုင်အောင် ဓာတ်လိုက်တတ်သည် သင်္ကေတကြောင့် ထိရဲကိုင်ရဲမည်မဟုတ်။ အိမ်ခန်းအတွင်း လုံခြုံစွာဝှက်နိုင်သော နေရာများကိုလည်း သင်ပြပေးသည်။ ထိုနေရာများတွင် မြန်မြန်ဆန်ဆန်ဝှက်နိုင်ပြီး လုံခြုံရုံမျှမက ဝှက်ထားသော ပစ္စည်းကို လွယ်လင့်တကူ ပြန်ယူနိုင်သောနေရာလည်း ဖြစ်သည်။

တံခါးဖရိုန့်ပေါ်တွင် အထပ်သားနှစ်ဖက် ကပ်ထားသည့် တံခါးမျိုးတွင် အပေါ်ပိုင်းမှ သုံးထပ်ပြားကို ဟလိုက်ပြီး ဝှက်လိုသော ပစ္စည်းကို အထပ်သားနှစ်ချပ်အကြားတွင် ချိတ်ဆွဲထားနိုင်သည်။ နောက်တစ်နေရာမှာ ပိုက်ခေါင်းအတွင်း ဖြစ်သည်။ အင်္ကျီချိတ် ချိတ်သောတန်းများသည် ပိုက်လုံးများ ဖြစ်သည်။ ထိုပိုက်လုံးအတွင်းတွင်လည်း ဝှက်နိုင်သည်။ ထိုနည်းများသည် အများသူငါ သုံးနေကြသောနည်း ဖြစ်သဖြင့် ရိုးနေပြီဖြစ်သော်လည်း ထိထိရောက်ရောက် အသုံးချနိုင်လျှင် အောင်မြင်သောနည်းများ ဖြစ်သည်။

နောက်တစ်နည်းမှာ လေဆိပ်တွင် စာရွက်စာတမ်းနှင့် ငွေစက္ကူကို အကောက်ခွန်အား ဖြတ်ကျော်ယူသွားနည်း ဖြစ်သည်။ သတင်းစာ ရက်စွဲတူ မျိုးတူ ဆင်တူနှစ်စောင်ကိုဝယ်ပြီး တစ်စောင်၏ အတွင်းစာမျက်နှာမှ အနေတော်လေး ထောင့်အရွယ် ဖြတ်သည်။ ဖြတ်စ၏ ဘေးနှစ်ဖက်နှင့် အောက်အနားစွန်းတွင် ကော်သုတ်ရမည်။ ထိုဖြတ်စကို နောက် တစ်စောင်၏ စာမျက်နှာတူ နေရာတူ အုပ်ချုမတ်ချနေရာတွင် ကပ်သည်။ (ဥပမာ စာမျက်နှာ ၈ လက်ယာဘက် အပေါ် ဆုံးထောင့်မှ ရှစ်လက်မ စတုရန်းကို ဖြတ်လိုက်ပြီး နောက်သတင်းစာ၏ စာမျက်နှာ ၈ လက်ယာဘက် အပေါ်ဆုံး ထောင့်တွင် ကပ်ထားလိုက်ခြင်း၊) သာမန်အားဖြင့် ထိုကပ်ထားသော စာမျက်နှာကို သတိမပြုမိနိုင်။ အစွန်းအနား လေးဖက်ရှိသည့် အနက် ဘေးနှစ်ဘက်နှင့် အောက်အနားတို့ကိုသာ ကပ်ထားသဖြင့် အပေါ်ပိုင်းက လွတ်နေသည်။ အိတ်ကပ်သဖွယ် ဖြစ်နေသည်။ ထိုအိတ်ထဲတွင် ဝှက်လိုသော စာရွက်၊ ငွေစက္ကူကို ထည့်ခြင်းဖြစ်သည်။ ထိုနည်းကို မျက်လှည့်ပြန်နည်း စာအုပ် ပေါင်းမြောက်မြားစွာတွင် ဖော်ပြခဲ့ပြီးဖြစ်သော်လည်း အသုံးတည့်နေဆဲ ဖြစ်သည်။

နောက်လှေကျင့်ခန်းတစ်ခုမှာ 'ကော်ဖီ' ဟု သင်တန်းသားများက အမည်ပေးထားသော လှေကျင့်ခန်းဖြစ်သည်။ သင်တန်းဆရာသည် ကျွန်တော်တို့အား ဟာယာကွန်လမ်းသို့ ခေါ်သွားပြန်သည်။ ကော်ဖီဆိုင်တွင် ထိုင်ကြသည်။ နည်းပြ သည် တစ်ကြိမ်လျှင် သင်တန်းသားထဲမှ တစ်ယောက်ကို ဟိုတယ်ညှော်ခန်းမဆီသို့ ခေါ်သွားသည်။ ထိုသင်တန်းသား



သည် ဆရာညွှန်ပြသော လူအား ချဉ်းကပ်ရန် ကြိုးစားကြရသည်။ သင်တန်းသားအား နိုင်ငံကူးလက်မှတ်အတူ ပေးထားသည်။ မေးမြန်းလာပါက မြေကြားနိုင်ရန် ခိုင်လုံသော လဲကြုတ်စာတ်လမ်းတစ်ခုစီ ပြောထားသည်။ ဆရာချဉ်းကပ်ခိုင်းသော တချို့လူများမှာ မော့ဆက်၏ဒလန်များ ဖြစ်ပြီး ကျန်လူများမှာ ဟိုတယ်တွင် တည်းခိုနေသည့် ဧည့်သည်နှင့် ဧည့်သည်ကို လာတွေ့ကြသူများသာ ဖြစ်သည်။ မိမိချဉ်းကပ်ရသူထံမှ သူတို့၏ ကိုယ်ရေးအကြောင်းအချက်များကို သိနိုင်သမျှ သိအောင် စုံစမ်းရသည်။

ယင်းသို့ လေ့ကျင့်မှုပြီးသည့်အခါ ချဉ်းကပ်မှု လေ့ကျင့်ခန်း အစီရင်ခံစာ အသေးစိတ်ရေးရသည်။ မည်သို့ ချဉ်းကပ်သည်၊ မည်သို့ စကားစသည်၊ မည်သည့်အချက်များကို သိလာရသည်စသော အသေးစိတ် အချက်အလက် အပြည့်အစုံကို ရေးရသည်။ ထိုအစီရင်ခံစာကို နည်းပြနှင့် သင်တန်းသားများက ဝိုင်းဝေဖန်ကြသည်။ တစ်ခါတစ်ရံ အစီရင်ခံစာတင်ပြရန် စာသင်ခန်းထဲသို့ ဝင်လာသည့်အခါ မိမိချဉ်းကပ်ခဲ့ရသော လူက ထိုင်နေသည်ကို တွေ့ရတတ်သည်။ သူသည် မော့ဆက်၏ဒလန် ဖြစ်သည်။

တခြားသော သင်ခန်းစာများနည်းတူ ဤသင်ခန်းစာကို သင်တန်းသားများ အကြိမ်ကြိမ်အဖန်ဖန် လေ့ကျင့်ကြရသည်။ သင်တန်းအချိန်များသည် ပြည့်ကျပ်နေသဖြင့် ကျွန်တော်တို့တွင် အချိန်ပိုဟူ၍ မရှိသလောက် ဖြစ်လာသည်။

'ဟဲလို့'ဟု ပါးစပ်မှ ဆိုလိုက်သည်နှင့် ငါးမျှားချိတ်ကို ချလိုက်ခြင်းဖြစ်သည်။ မိမိ စည်းရုံးမည့်သူထံ ချဉ်းကပ် အစပျိုးလိုက်ခြင်း ဖြစ်သည်။ ပစ်မှတ်အား ချဉ်းကပ်ရာတွင် ပြည့်စုံကုံလုံသူ တစ်ယောက်ဟန်ဖြင့် ချဉ်းကပ်ခြင်းသည် အထိရောက်ဆုံးနည်း ဖြစ်သည်။ သို့သော် ချဉ်းကပ်သည့်အခါ မိမိသည် မည်သူမည်ဝါဖြစ်သည်၊ မည်မျှလောက် ချမ်းသာသည်၊ မည်သည့် အလုပ်အကိုင်လုပ်သည် ဆိုသည့် တိကျလွန်းသော အချက်များကို ဖော်ပြရန်မလို။ ထို့အတူ ဝါးတားတား လုပ်လွန်းလျှင်လည်း တစ်ဖက်သားက မယုံသင်္ကာ ဖြစ်တတ်သည်။ ချဉ်းချိန်တတ်ရန် လိုသည်။

သင်တန်းကျောင်းသည် လိမ်နည်းမျိုးစုံ သင်ပေးနေသော ဖိုးတွစ်တီးကျောင်း ဖြစ်သည်။ အမိနိုင်ငံတော်အတွက် ကလိမ်ကကျစ်လုပ်နိုင်ကြရန် ဖြစ်သည်။ ဟန်ဆောင်လှုပ်ရှားရသည့် ဘဝသည် ပုံပြင်ထဲကကဲ့သို့ နေ့စဉ် ညခံရသည့် ဘဝမျိုး ဖြစ်သည်။ လုပ်ငန်းရှင် လူချမ်းသာတစ်ယောက်အဖြစ် ဟန်ဆောင်ပြီး ပြန်ရောက်လာသည့်အခါ သာမန်ဝန်ထမ်း တစ်ယောက်ဘဝဖြင့် အစီရင်ခံစာများ ရေးရသည်။

အစီရင်ခံစာရေးကြသည့်အခါ သင်တန်းသားများသည် မိမိ၏ စွမ်းဆောင်နိုင်ရည်ကို ရွန်းရွန်းစေ ရေးတတ်ကြသည်။ မိမိ ချဉ်းကပ်စည်းရုံးနေသူသည် မော့ဆက်၏ဒလန် မဟုတ်သည်ကို သေချာပါက အစီရင်ခံစာတွင် မိမိကိုယ်ကို အမွမ်းတင် ရေးသားတော့သည်။



မော့ဆက်၏ ပရိသားလင်္ကာပါ

သင်တန်းသားများထဲမှ ယောဒ်အက်နက်သည် ထိုကဲ့သို့သူမျိုး ဖြစ်သည်။ နံနက် အတူစားကြသည့်အခါတိုင်း တွင် သူက သူ မည်မျှတော်ကြောင်း၊ မည်သို့ ချဉ်းကပ်နိုင်ခဲ့ကြောင်း စသဖြင့် ပြောဆိုတတ်သည်။

တစ်နေ့ နံနက်ခင်း၊ နံနက်စာစားနေခိုက် ကျွန်တော်တို့ဦးဆုံး သင်တန်းဆရာ ရောက်လာပြီး...

“ယောဒ်... မင်း အထုပ်အပိုးတွေပြင်ပြီး မင်း ဒီကနေ ထွက်သွားတော့”

“ဘာပြောလိုက်တာလဲ ဆရာ” သူ့လက်ထဲတွင် တစ်ဝက်တစ်ပျက်ကိုက်ထားသော အသားညှပ်မုန့် ကိုင်ထားလျက် မေးသည်။

“မနေ့က မင်းလုပ်ခဲ့ရတဲ့ လှေကျင့်ခန်းကို မှတ်မိတယ်မဟုတ်လား။ အဲဒီလှေကျင့်ခန်းက မင်းကို ဒီကနေ ကန်ထုတ်လိုက်တာပဲ။ မင်း... ဒီလိုလုပ်တာတွေ များလှပြီ”

ဖြစ်ခဲ့ပုံမှာ ဆရာက ညွှန်ပြပေးလိုက်သော လူ့ထံ ယောဒ်က ချဉ်းကပ်သွားပြီး ထိုသူ၏စားပွဲတွင် ထိုင်ခွင့်တောင်းသည်။ ထိုင်ခွင့်ပြုသောအခါ ထိုလူနှင့် မျက်နှာချင်းဆိုင်ထိုင်ပြီး စကားတစ်ခွန်းမျှမပြော။ သို့သော် အစီရင်ခံစာရေးသည် အခါ ထိုသူနှင့် မည်သို့ စကားလက်ဆုံကျခဲ့သည်၊ မည်သို့ ရင်းနှီးခဲ့သည်ကို ရေးသားတင်ပြသည်။

နေ့စဉ် သင်တန်းစသည်နှင့် ပထမဆုံး နာရီဝက်တွင် အထွေထွေဗဟုသုတ လှေကျင့်ခန်း ပြုလုပ်ရသည်။ လက်ရှိဖြစ်ပေါ်နေသော သတင်းများကို ခွဲခြမ်းစိတ်ဖြာ သုံးသပ်ရသည်။ ထိုလှေကျင့်ခန်းသည် ထပ်တိုးလာသော ဝန်ထုပ်ဝန်ပိုး ဖြစ်သည်။ သင်တန်း လှေကျင့်ခန်းများတွင် နှစ်မြှုပ်နေသဖြင့် သင်တန်းသားများသည် ပြင်ပလောကနှင့် အဆက်အသွယ် ပြတ်နေကြသည်။ ယင်းသို့ အဆက်အသွယ် ပြတ်နေခြင်းကြောင့် ဒုက္ခလှလှ ကျရောက်နိုင်သည်။ ထောက်လှမ်းရေးအလုပ်သည် လူအများအကြားတွင် တိုးဝင် လုပ်ကိုင်ရသောအလုပ် ဖြစ်သည်။ လက်တွေ့ဘဝနှင့် ကင်းကွာ၍မရ။ လက်တွေ့ဘဝတွင် ဖြစ်ပျက်နေသည်များကို ကျွမ်းဝင်နှံ့စပ်နေရန် လိုအပ်သည်။ သို့မှသာ လူအများအကြား သူလိုငါလို တိုးဝင်လှုပ်ရှားနိုင်မည် ဖြစ်သည်။ လူတောသူတောထဲတွင် တစ်ယောက်ယောက်က အကြောင်းအရာတစ်ခု စလိုက်လျှင် ထိုအကြောင်းအရာကို မိမိက အပြန်အလှန် ဆွေးနွေးနိုင်ရမည်။ လူအများရှေ့တွင် မိန့်ခွန်းပြောခြင်းကို လှေကျင့်ကြရသည်။ သတင်းစာကို နေ့စဉ် မဖတ်မနေရ ဖတ်ရသည်။

နောက်သင်ခန်းစာမှာ ခွဲခြမ်းစိတ်ဖြာ သင်ခန်းစာဖြစ်သည်။ အခြေအနေတစ်ရပ်ကို ခွဲခြမ်းစိတ်ဖြာ လေ့လာသော နည်းကို သင်ကြားပေးခြင်း ဖြစ်သည်။ ခြိမ်းခြောက်ရန်ပြုမှု တစ်ခုခုကို သိရှိလာသည့်အခါ ယင်းကိုတွန်းလှန်ရန် မည်သို့ ဆောင်ရွက်ရမည်ကို ဆွေးနွေး အဖြေရှာကြရသည်။

တိုက်ခိုက် ရန်ပြုရန်အစီအစဉ်သည် အစွဲရေးကို တိုက်ခိုက်ခြင်း မဟုတ်ပါက ယင်းသို့ ကြံစည်နေကြောင်းကို

သက်ဆိုင်ရာ(နိုင်ငံ)ကို အသိပေးလိုက်နိုင်သည်။ အသိပေးရာတွင် မည်သူက သတင်းပေးသည်ကို ဖော်ပြရန်မလိုဘဲ အမည် မဖော်လိုသူအနေဖြင့် တယ်လီဖုန်းဖြင့်လည်းကောင်း၊ ကြားခံလူမှတစ်ဆင့် လည်းကောင်း သတင်းပေးနိုင်သည်။ ယင်းသို့ သတင်းပေးရာတွင် မည်သည့်နေရာမှ သတင်းရသည်ကို လျှို့ဝှက်ထားရသည်။ တချို့သောကိစ္စများတွင် အတိအလင်း မိမိ မည်သူဖြစ်သည်ကို ဖော်ပြလျက် သတင်းပေးခြင်းဖြင့် တစ်ဖက်က ကျေးဇူးတုံ့ပြန်မှုကို ရရှိနိုင်သည်။

အကယ်၍ တိုက်ခိုက်မှု၏ပစ်မှတ်သည် အစွရေးနိုင်ငံတွင်း၊ သို့မဟုတ် အစွရေးပစ်မှတ် တစ်ခုခုဖြစ်နေပါက မတိုက်ခိုက်နိုင်စေရန် အစွမ်းကုန် ကြိုးပမ်းရမည်။ ယင်းသို့ ကာကွယ်ရာတွင် အချင်းချင်း (မော့ဆက်အေးဂျင့်များ)ကို စတေးရမည် ဆိုပါကလည်း စတေးရမည်ဖြစ်သည်။

အစွရေးနိုင်ငံအား တိုက်ခိုက်ခြင်း မဟုတ်သည့်အပြင် ထိုတိုက်ခိုက်ရန် ကြံစည်မှုကို သတင်းပေးလိုက်ပါက၊ မိမိ၏ သတင်းအရင်းအမြစ် (သတင်းပေး)ကို လူသိရှင်ကြား ဖြစ်စေမည်ဆိုပါက သတင်းမပေးဘဲ ဘာသိဘာသာနေ လိုက်ရန် ဖြစ်သည်။ ထိုသို့မဟုတ်ပါက ပစ်မှတ်အား အရိပ်အမြက် သိစေလိုက်ခြင်းဖြင့် ကူညီနိုင်သည်။

သင်တန်းသားများအား သိရှိစွဲသကဲ့သို့ ရိုက်သွင်းပေးထားသော အယူအဆမှာ အစွရေး၏ အကျိုးစီးပွားသည်သာ ကမ္ဘာပေါ်တွင် အရေးကြီးဆုံး ဖြစ်သည်။ ထိုအကျိုးစီးပွား ရရန်အတွက် မည်သူ့ကိုမဆို နင်းခြေသင့်က နင်းခြေရမည်။ စတေးသင့်က စတေးရမည် ဖြစ်သည်။ တကယ့်အရေးအကြောင်းတွင် မည်သူမျှ လာကူမည်မဟုတ်။ မိမိကိုယ်သာ အားကိုးရာဖြစ်သည်။ ထိုအယူအဆသည် အစွရေးတစ်နိုင်ငံလုံးအား လွှမ်းမိုးချုပ်ကိုင်ထားသော အယူအဆ ဖြစ်သည်။

ဒုတိယကမ္ဘာစစ်အတွင်းက ဂျူးခြောက်သန်း မီးလောင်တိုက် အသွင်းခံရသည်။ မည်သည့်နိုင်ငံကမျှ ဝင်မကူ။ ပေယျာလကန် ကြည့်နေခဲ့သည်။ ထို့ကြောင့် ဂျူးများကလည်း တခြားသူများကို ထောက်ထားရန်မလိုဟူသော အယူက အရိုးစွဲနေသည်။ ကမ္ဘောဒီးယားတွင် လူ သန်းနှင့်ချီအသတ်ခံရစဉ် မည်သည့်ဂျူးမျှ လမ်းပေါ်တွင် ထွက်ဆန္ဒမပြခဲ့။ တခြားလူများအရေးကိစ္စတွင် ဂျူးတို့က ဘာသိဘာသာ နေခဲ့သည်။ ဂျူးလူမျိုး သမိုင်းတစ်လျှောက် ခံစားခဲ့ရသော ဒုက္ခ မှန်သမျှကို တခြားလူမျိုးများအပေါ် လွှဲပြောင်းနေချင်သလား မသိ။ ငါတို့ခံစားရသလို၊ မင်းတို့လည်းခံရမယ်ဟူသော သဘောမျိုး သက်ရောက်နေသည်။

မော့ဆက်က စေလွှတ်ထားသော သူလျှို့များတွင် 'အခြေခံအေးဂျင့်' (basic agent)ဟူ၍ ရှိသည်။ (ရန်သူ နိုင်ငံများတွင်) သူနာပြု၊ မီးသတ်သမား၊ ဆိပ်ကမ်းအလုပ်သမား၊ စာကြည့်တိုက်မှူးစသည့် အလုပ်များကို လုပ်သူတို့ကို မော့ဆက်သို့ သတင်းများပို့သည်။

ဆေးရုံသို့ ခုတင်အုပ် အများအပြားရောက်လာခြင်း၊ ဆေးဝါးပစ္စည်းများ အမြောက်အမြား ဖြည့်တင်းခြင်းတို့



www.burmeseclassic.com

မော့ဆက်၏ ပရိယာယ်ဝင်ပါ

သည် စစ်ဆင်တော့မည့် ရှေ့ပြေးနိမိတ်များ ဖြစ်တတ်သည်။ ထိုအခါမျိုးတွင် အခြေခံသူမှာပြုလုပ်နေသော အေးဂျင့်များမှ တစ်ဆင့် မော့ဆက်က သိနေပြီဖြစ်သည်။ ဝင်နေကျမဟုတ်ဘဲ ကုန်တင်သင်္ဘောအများအပြား ဆိပ်ကမ်းသို့ ရောက်လာသည် ဆိုလျှင် ဆိပ်ကမ်းလုပ်သားအဖြစ် အယောင်ဆောင်ထားသော အေးဂျင့်က သတင်းပို့သည်။ စာကြည့်တိုက် ပိုလျှံဝန်ထမ်း များကို စစ်မှုထမ်းခိုင်းသည်ဆိုလျှင်လည်း စစ်ပြင်ဆင်မှုကို ညွှန်ပြနေခြင်း ဖြစ်သည်။

စစ်၏အရိပ်အယောင်တို့သည် သတိထားကြည့်မည်ဆိုလျှင် မြင်လွယ်သည်။ အခြေခံအေးဂျင့်များသည် ထိုအရိပ် အယောင်တို့ကို သိမြင်နိုင်ရန် လေ့ကျင့်ထားရမည်။ ဆီးရီးယားသမ္မတသည် စစ်ဆင်ခွဲမည်ဟု မကြာခဏ ကြွေးကြော်လေ့ ရှိသည်။ သို့သော် စစ်ပြင်သည့် အရိပ်အယောင်များကို အခြေခံအေးဂျင့်များက မမြင်ရ။ ထိုအခါတွင် စိတ်အေးလက်အေး နေရန်သာ ဖြစ်သည်။ သို့သော် ဘာမျှမပြောဘဲ စစ်ရိပ်စစ်ယောင်များကို တွေ့ရသည့်အခါ ကျွန်တော်တို့က အသင့်ပြင် ထားရသည်။ သတင်းအချက်အလက်များကို ထောက်လှမ်းခြင်း၊ ရယူခြင်း နည်းလမ်းမျိုးစုံကို သင်တန်းသားများ လေ့ကျင့်ရသည်။

အဆောက်အအုံတစ်ခု၏ ခြောက်ထပ်တွင် လူတစ်ယောက်ရှိနေသည်။ ထိုသူ၏လက်ထဲတွင် မော့ဆက်က လိုချင်သည့် စာရွက်စာတမ်းက ရှိနေသည်။ ထိုစာရွက်ကိုရယူရန် ဦးစွာ အဆောက်အအုံကို လေ့လာရသည်။ လူဝင်လူထွက် လုံခြုံရေးတာဝန်ကျများ စသည်တို့ကို လေ့လာရသည်။ အဆောက်အအုံအတွင်း အန္တရာယ်ရှိသောနေရာများတွင် (ဥပမာ ဘဏီတိုက်ရှေ့) ကြာကြာရပ်မနေရန် သတိထားရမည်။ စာရွက်စာတမ်းကိုရယူပြီး အထွက်လမ်းကို ကြိုတင် သတိမှတ် ထားရသည်။

ဆက်သွယ်ရေးနည်းမျိုးစုံကိုလည်း လေ့လာကြရသည်။ သတင်းပေးပို့ခြင်းနှင့် လက်ခံရယူခြင်းဟူ၍ နှစ်ပိုင်းခွဲ၍ သင်ယူရသည်။ ရေဒီယိုမှ အသံလွှင့်ခြင်း၊ စာ၊ တယ်လီဖုန်း၊ လူချင်း တွေ့ဆုံခြင်းစသည့် နည်းများဖြင့် မော့ဆက်က အေးဂျင့်များအား ညွှန်ကြားချက်ပေးလေ့ ရှိသည်။

ရေဒီယိုမှ ညွှန်ကြားချက်ပေးသော နည်းတွင် ၂၄ နာရီပတ်လုံး အသံလွှင့်သော အက်ဖ်အမ်လွှင့်ရုံက သတိမှတ် ထားသော အချိန်တစ်ချိန်တွင် အကွေ့ရာငါးလုံးပါ ဂုဏ်စာတွဲကို ဖတ်ပြသည်။ ထိုညွှန်ကြားချက်ကို တစ်ပတ်လုံး နေ့စဉ် လွှင့်ပေးသည်။ မိုက်ခရိုဖလင်ဖြင့် သတင်းပေးပို့သောနည်းအား ဒုတိယကမ္ဘာစစ်အတွင်းက တွင်ကျယ်စွာ အသုံးပြုခဲ့သည်။ ထိုနည်းသည် ယခုတိုင် အသုံးတည့်နေဆဲ ဖြစ်သည်။ အေးဂျင့်က မော့ဆက်သို့ သတင်းပြန်ပို့သည့်အခါ ဖက်စ်၊ ရိုးရိုး စာ၊ ဂုဏ်မင်ဖြင့်ရေးသောစာ၊ တယ်လီဖုန်း စသည်တို့ဖြင့် ပို့နိုင်သည်။ တစ်ခါတစ်ရံ အသုံးပြုသောနည်းမှာ 'တစ်စုတစ်ခဲ တည်း ပေးပို့သော' (burst communication) နည်းဟု ခေါ်သည်။ ထိုနည်းမှာ အသံလွှင့်ပေးပို့သော နည်းဖြစ်သော်

လည်း ပေးပို့လိုက်သည့် သတင်းအချက်အလက်ကို မဖော်ထုတ်နိုင်စေရန် မြန်ဆန်လွန်းသောနည်း ဖြစ်သည်။ ပေးပို့လိုသော အချက်အလက်များကို စက္ကန့်ပိုင်းအတွင်း စုပြုပေးပို့သောနည်း ဖြစ်သည်။ ထိုနည်းတွင် ကွန်ပျူတာကို အသုံးပြုရသည်။ ပေးပို့လိုသော အချက်အလက်များကို မှန်မှား ကွမ်လျစ်သွားစေရန် ကွန်ပျူတာက ပြုလုပ်ပေးသည်။ ထိုသို့ အမှန်အမှားအဖြစ် စုစည်းလိုက်သည့် အစုအခဲကို တစ်ချက်တည်းရောက်အောင် ပေးပို့ခြင်းဖြစ်သည်။ ယင်းသို့ပေးပို့ရာတွင် အေးဂျင့်များသည် ဖရီကွင်စီတစ်မျိုးတည်းကို မသုံးဘဲ တစ်ကြိမ်လျှင်တစ်မျိုး ပြောင်းသုံးရသည်။

စီးပွားရေးလုပ်ငန်းကြီးများသည် ထိပ်တန်းလျှို့ဝှက်ချက်များကို ထိုနည်းဖြင့် ပေးပို့ကြသည်။ နယ်မြေတစ်ခု၏ သယံဇာတအလားအလာကို ဘူမိတိုင်းတာချက်များ ပြုလုပ်ရာတွင် ငွေကြေးအမြောက်အမြား အကုန်အကျခံရသည်။ တိုင်းတာ တွေ့ရှိချက်များသည် သန်းချီတန်သော အချက်အလက်များ ဖြစ်သည်။ ထိုအချက်အလက်များကို ဌာနချုပ်သို့ ပြန်လည်ပေး ပို့ရာတွင် အဆိုပါ (burst mode)ကို အသုံးပြုကြသည်။ တိုင်းတာပြီးစီးသည်နှင့် လက်ထဲတွင် မိနစ်ပိုင်းပင် မထားဘဲ (burst mode) ဖြင့် ချက်ချင်းပေးပို့ကြသည်။

နောက်ပိုချသော ဘာသာရပ်မှာ ဂျော်ဒန်ဘုရင်ဟူစိန်နှင့် ပါလက်စတိုင်းပြဿနာ ဘာသာရပ်ဖြစ်သည်။ ပို့ချသူမှာ မော့ဆက် - ဂျော်ဒန်ဌာနစိတ်မှ အမျိုးသမီးဖြစ်သည်။ ထို့နောက် အီဂျစ်တပ်မတော် တိုးချဲ့လာပုံကို သင်ယူရသည်။ ဤတွင် ကျွန်တော်တို့ သင်တန်းပထမပိုင်း ပြီးဆုံးသည်။ ၁၉၈၄ ခုနှစ်၊ ဇွန်လတွင် ဖြစ်သည်။

နိုင်ငံ စတည်ထောင်ကတည်းက အစွဲရေးကို ရန်သူများ ပိုင်းပိုင်းလည်နေခဲ့သည်။ ထို့ကြောင့် အစွဲရေးသည် စစ်သည်တို့၏ တိုင်းပြည်ဟုပင် ခေါ်ဆိုနိုင်သည်။ ရန်သူနှင့် တိုက်ရိုက်ထိတွေ့ရခြင်းသည် အစွဲရေးနိုင်ငံသားတို့အပို့ ဂုဏ်ယူစရာ ဖြစ်နေသည်။ ထို့ကြောင့် ရန်သူနှင့် အမြဲထိတွေ့နေရသော မော့ဆက်သည် ဂုဏ်ယူဖွယ် အကောင်းဆုံးအဖွဲ့ အစည်း ဖြစ်လာရသည်။

ကျွန်တော်သည် မော့ဆက်၏ အစိတ်အပိုင်းတစ်ခု ဖြစ်လာသည်။ အလွန် ဂုဏ်ယူဖွယ်ရာဖြစ်သည်။ မော့ဆက် သို့ ဝင်ရောက်ရာတွင် ပင်ပန်းခက်ခဲမှုများစွာကို ဖြတ်သန်းခဲ့ရသည်ကိုလည်း ထိုက်တန်သည်ဟု ကျွန်တော် ယူဆသည်။ 'သုခအချိန်တွင် ကျွန်တော်နှင့် နေရာချင်းလဲမည်ဆိုပါက ဂျူးမြောက်မြားစွာသည် ဝမ်းမြောက်ဝမ်းသာ လဲလိုကြမည် ဖြစ်သည်။



သင်တန်းသားများသည် ခေါင်းမာသူများ မဖြစ်ရ၊ ဘက်စုံ
ရသူများ ဖြစ်ရမည်ဟု အမြဲလိုပင် သတိပေးသည်။ မိမိကျွမ်းကျင်
သည့်ဘက်တွင် ထူးချွန်သည်ထက် ထူးချွန်အောင် ကြိုးစားကြရမည်။
အတွေ့အကြုံများသည် အသိပညာ ဖြစ်လာစေရမည်။ ထို့ကြောင့်
အရာရာတိုင်းကို စူးစမ်းဆင်ခြင်သည့် စိတ်ဖြင့် လေ့လာကြရမည်။

မိုက်ကယ်၊ ဟိမ်း၊ ဂျယ်ရီနှင့် ကျွန်တော်တို့သည် တစ်အုပ်စု
တည်း ဖြစ်သည်။ မိုက်ကယ်နှင့် ဟိမ်းသည် သင်တန်းသို့ အဆက်
အသွယ်ဖြင့် ရောက်လာကြသူများ ဖြစ်သည်။ မည်သည့် အရာရှိကြီး၊
ဗိုလ်ချုပ်ကြီးကို သိမ်းသွင်းလိုက်မည်ဟု သူတို့သည် အမြဲ ဝါကြွား
လှေ့ရှိကြသည်။ သင်တန်းသားများထဲတွင် ကျွန်တော်သည် အင်္ဂလိပ်
စာ အတော်ဆုံး ဖြစ်သည်။ ဂျယ်ရီကမူ ပြဿနာများကို ခွဲခြမ်း
စိတ်ဖြာရာတွင် ထူးချွန်သူဖြစ်သည်။ ပြဿနာဖြစ်မလာမီ ကြိုတင်
ဟောကိန်း ထုတ်နိုင်သူလည်း ဖြစ်သည်။

မိုက်ကယ်နှင့် ဟိမ်းတို့သည် ကျွန်တော်ထက် ပိုမိုနှစ်စပ်သူ
အဖြစ် ကျွန်တော်က အသိအမှတ်ပြုထားသည်။ သူတို့ကလည်း
ကျွန်တော်အား 'မင်း... ငယ်ပါသေးတယ်' ဆိုသော အကြည့်မျိုးဖြင့်
ကြည့်တတ်သည်။ ကျွန်တော်တို့လေးဦးသည် မလှမ်းမကမ်းတွင်
နေထိုင်ကြသူများ ဖြစ်သဖြင့် သင်တန်းသို့ အတူသွားအတူပြန်ကြ
သည်။ အပြန်ခရီးတွင် ကော်ဖီဆိုင်သို့ ဝင်ကြသည်။ ကျွန်တော်တို့
အုပ်စုသည် ကျစ်လျစ်သိပ်သည်းသည်။ လေ့ကျင့်ခန်းများ အတူလုပ်
ကြသည်။ အပြန်အလှန် ဆွေးနွေးဝေဖန်ကြသည်။ တကယ့် ဆိုးတူ

အခန်း - ၄
အပျံသင်စ



ကောင်းဖက် ရဲဘော်များ ဖြစ်ကြသည်။

သတင်းထောက်လှမ်းမှုကို သင်တန်းမှူး၊ အော်ရန်ရစ်ဖိက အလေးပေး သင်ကြားသည်။ စုဆောင်းရယူသော သတင်း ခြောက်ဆယ်ရာနှုန်းသည် သတင်း၊ စာနယ်ဇင်းစသည့် မီဒီယာများမှ ရရှိခြင်းဖြစ်သည်။ ၂၅ ရာခိုင်နှုန်းသည် ထောက်လှမ်းရေး ပြုလုပ်တဲ့ တဲလက်စ်၊ တယ်လီဖုန်းနှင့် ရေဒီယိုဆက်သွယ်ရေးမှ ရရှိသည်။ ငါးရာခိုင်နှုန်းမှ တစ်ဆယ် ရာခိုင်နှုန်းသည် ပေါင်းသင်းဆက်ဆံခြင်းဖြင့် ရရှိသည်။ နှစ်ရာခိုင်နှုန်းနှင့် လေးရာခိုင်နှုန်းမှာ ထောက်လှမ်းခြင်းဖြင့် ရရှိသည်။ ထောက်လှမ်းရရှိသော သတင်းသည် ရာခိုင်နှုန်း အနည်းဆုံးဖြစ်သော်လည်း ထိုသတင်းများသည် အရေးအကြီးဆုံးဖြစ်သည်။

သင်တန်းဒုတိယပိုင်းတွင် ဆက်သွယ်ရေးနှင့် ပေါင်းသင်းဆက်ဆံရေး ဘာသာရပ်ကို ပို့ချသည်။ ပို့ချသူမှာ မော့ဆက်နှင့် စီအိုင်အေအကြား ဆက်သွယ်ရေးအရာရှိအဖြစ် ဆောင်ရွက်နေသူ ဇေဗ်အယ်လန် (Zave Alan) ဖြစ်သည်။ သူက...

“တခြားအဖွဲ့အစည်းက ဆက်သွယ်ရေးအရာရှိနဲ့ မင်းတို့ ဆက်သွယ်တဲ့အခါမယ် မင်းတို့နှစ်ယောက်ဟာ အဖွဲ့အစည်းနှစ်ခုကြားက ပင်မဆက်ကြောင်းပဲ။ ကိုယ့်အထက်က ပေးခိုင်းတဲ့သတင်းကို ပေးရသလို၊ တစ်ဖက်ကလည်း သူ့အထက်က ပေးခိုင်းတဲ့သတင်းကို တို့ဘက်ကို ပေးရတယ်။ အဲဒီအခါမယ် ပုဂ္ဂိုလ်ချင်းချင်း အလှည့်သင့်ဖို့၊ ခင်ခင်မင်မင် ရှိဖို့ သိပ်အရေးကြီးတယ်”

လူပုဂ္ဂိုလ်ချင်း အစပ်အဟပ်မတည့်သဖြင့် လူလဲပေးရသည်လည်း ရှိခဲ့ဖူးသည်။ ထို့ကြောင့် အေးဂျင့်သည် ပြောင်းလွယ်ပြင်လွယ် ရှိရမည်ဖြစ်သည်။ တစ်ဖက်က အခြေအနေ၊ လိုအပ်ချက်နှင့်အညီ မိမိ၏အမှုအကျင့်ကို ပြောင်းလဲပေးနိုင်ရမည်။ ပုဂ္ဂိုလ်ချင်း အစပ်အဟပ် တည့်သည့်အခါတွင်မှ ခင်မင်ရင်းနှီးမှုကို တည်ဆောက်ယူနိုင်သည်။

ခင်မင်ရင်းနှီးလာသည့်အခါ တစ်ဖက်ပုဂ္ဂိုလ်က မိမိ၏ အခက်အခဲ၊ အစွဲအနွမ်းနှင့် ရင်ဆိုင်နေရသော အန္တရာယ်ကို နားလည်စာနာလာမည် ဖြစ်သည်။ တစ်ဖက်လူသည် ကိုယ့်ကိုပြောပြသည့် သတင်း (သူ့အထက်မှ ပေးခိုင်းသည့် သတင်း)အပြင် တခြားသတင်းများကို သိရှိနေသူ ဖြစ်သည်။ ခင်မင်ရင်းနှီးလာသည့်အခါ သူ့နှင့် သူ့အဖွဲ့အစည်းကို အန္တရာယ်မဖြစ်စေနိုင်သည့် သူ သိထားသောသတင်းများကို ပေးတတ်သည်။ ထိုသတင်းများသည် တန်ဖိုးရှိသော၊ အစွဲအနွမ်းအတွက် များစွာအသုံးဝင်သော သတင်းများ ဖြစ်နေတတ်သည်။ ထိုသို့ရရှိသော သတင်းများကို မော့ဆက်က ‘ဂျစ်ဘို’ ဟု အမည်ပေးထားသည်။ ဂျစ်ဘိုသတင်းကို အများဆုံးရသူမှာ အယ်လန်ဖြစ်သည်ဟု ဆိုသည်။

မော့ဆက် ထောက်လှမ်းရေးသမားများသည် မိမိဘက်မှ ဂျစ်ဘိုသတင်းအား မည်သည့် အကြောင်းကြောင့်မျှ တစ်ဖက်သို့မပေးရ။ ပေးလျှင် နိုင်ငံတော် သစ္စာဖောက်မှုပင် ဖြစ်သည်။ အယ်လန်က...



မော့ဆက်၏ ပရိယာယ်ဝင်ပါ

“အမေရိကန် ထောက်လှမ်းရေးအသိုက်အခန်းမှာ ငါ့မိတ်ဆွေတွေ အများကြီးရှိတယ်။ အဲဒီအထဲ မိတ်ဆွေတစ်ယောက်ယောက်နဲ့ ငါထိုင်နေတယ် ဆိုပါတော့။ ငါဟာ ငါ့မိတ်ဆွေနဲ့ထိုင်နေတာ ဖြစ်ပေမယ့် သူဟာ သူ့မိတ်ဆွေနဲ့ ထိုင်နေတာ မဟုတ်ဘူးဆိုတာ အရေးအကြီးဆုံးအချက်ပဲ”


အယ်လန့်၏ သင်ခန်းစာအပြီးတွင် နိုင်ငံခြားထောက်လှမ်းရေး အဖွဲ့အစည်းများနှင့် ပူးပေါင်းဆောင်ရွက်ရေး သင်ခန်းစာကို သင်ယူရသည်။ မော့ဆက်သည် သော့ခလောက်ဖွင့်ရာတွင် ကမ္ဘာပေါ်ရှိ ထောက်လှမ်းရေးအဖွဲ့အစည်းများအတွင်း အထူးချွန်ဆုံးဖြစ်သည်ကို သိလာရသည်။ ဗြိတိန်ရှိ သော့ထုတ်လုပ်သူများသည် သူတို့ထုတ်လုပ်သော သော့များသည် လုံခြုံမှု ရှိမရှိ သိနိုင်ရန် ဗြိတိသျှ ထောက်လှမ်းရေးအား စစ်ဆေးခိုင်းသည်။ ဗြိတိသျှ ထောက်လှမ်းရေးက ထိုသော့များကို မော့ဆက်သို့ပေးပို့ပြီး စစ်ဆေးခိုင်းသည်။ မော့ဆက်၏ထင်မြင်ချက်ကို ဗြိတိသျှ ထောက်လှမ်းရေးက သော့ထုတ်လုပ်သူထံ ဆက်ပို့ပေးသည်။

ပူးပေါင်းဆောင်ရွက်ရေး သင်ခန်းစာပြီးသောအခါ သင်တန်းနည်းပြက ကျွန်တော်တို့အား ကားရပ်နားရာနေရာသို့ ခေါ်သွားသည်။ ဖွဲ့ခံအက်စကော့ အဖြူရောင်ခုနစ်စင်း ရပ်ထားသည်ကို တွေ့ရသည်။ (အစွဲရေးတွင် ရဲအပါအဝင် ထောက်လှမ်းရေးအဖွဲ့အစည်းများသည် ကားအဖြူရောင်များကို သုံးကြသည်။ မော့ဆက် အကြီးအကဲတစ်ဦးတည်းသာလျှင် နီညိုရောင် လင်ကွန်းကားကို စီးသည်။)

မိမိနောက်သို့ ကားဖြင့် နောက်ယောင်ခံလိုက်နေပါက ဖော်ထုတ်သိရှိနည်း သင်ခန်းစာဖြစ်သည်။ ထိုသင်ခန်းစာသည် စာဖတ်လေ့လာ၍ မရ။ အကြိမ်ကြိမ်အဖန်ဖန် လေ့ကျင့်မှသာ နောက်မှလိုက်နေသူကို ဖော်ထုတ်နိုင်သည်။ သင်တန်းအသွားအပြန်တွင် သင်တန်းသားများသည် နောက်မှလိုက်နေသူ ရှိမရှိကို အမြဲ စိစစ်နေရသည်။

တစ်ယောက်ယောက်က နောက်မှလိုက်နေသည်ဟု စိတ်တွင် မသိုးမသန် ဖြစ်လာသည့်အခါ လုပ်ဆောင်ရမည့် နည်းလမ်းများကို ပို့ချသည်။ အမှန်တကယ်လိုက်နေသူ ရှိမရှိ သေချာရန် ဦးစွာလုပ်ရသည်။ ကားကို ဦးတည်ရာမှ လျှောက်မောင်းခြင်း၊ ရုတ်တရက် ချိုးကွေ့ခြင်း၊ ရုတ်တရက် ရပ်လိုက်ခြင်း၊ ကားကိုထားခဲ့လျက် မြေလျှင်လျှောက်ခြင်း စသည့် နည်းမျိုးစုံကို အသုံးပြုရသည်။

နောက်ဘာသာရပ်မှာ မော့ဆက်ကို ကူညီနေသော ပင်လယ်ရပ်ခြား ဂျူးများ ‘ဆေယာနင်’ (Sayanim) အကြောင်း ဖြစ်သည်။ သူတို့သည် မော့ဆက်လုပ်ရားမှုများတွင် အရေးပါသော အခန်းကဏ္ဍမှ ပါဝင်ကူညီနေကြသူများ ဖြစ်သည်။ သူတို့သည် ရာနှုန်းပြည့် ဂျူးသွေးစစ်စစ် ဖြစ်ကြသည်။ သူတို့သည် နိုင်ငံရပ်ခြားတွင် နေထိုင်ကြသဖြင့် ဂျူးဖြစ်သော်လည်း အစွဲရေးနိုင်ငံသားများ မဟုတ်ကြပါ။ အစွဲရေးရှိဆွေမျိုးများ၏ ဆက်သွယ်ပေးမှုဖြင့် ထိုပင်လယ်ရပ်ခြား



ဂျူးများသည် မော့ဆက်ကို အကူအညီပေးကြသည်။

ယင်းသို့ ကမ္ဘာ့အနှံ့ အခြေချနေထိုင်ကြသော ဂျူးအဖွဲ့အစည်းဝင်ပေါင်း သန်းချီရှိသည်။ လန်ဒန်မြို့တစ်မြို့တည်းတွင် ပင် မော့ဆက်စာရင်း၌ ဂျူးအဖွဲ့အစည်းဝင် ငါးထောင်ကျော် ရှိသည်။ မော့ဆက်အား တက်ကြွစွာကူညီနေသော ဂျူးအဖွဲ့အစည်းဝင် နှစ်ထောင်ကျော် ရှိနေသည်။

ကားငှားအေဂျင်စီထောင်ထားသည့် ဂျူးအဖွဲ့အစည်းဝင်သည် မော့ဆက်အေးဂျင့်အား အမေးအမြန်းမရှိ ကားငှား ပေးသည်။ အိမ်ခြံမြေလုပ်ငန်းရှင် ဂျူးကလည်း ယာယီအသုံးပြုရန် အိမ်ခန်းငှားပေးသည်။ ဘဏ်လုပ်ငန်းရှင်ကလည်း မော့ဆက်အတွက် ငွေ အလွယ်တကူ ထုတ်ပေးသည်။ ဂျူးဆရာဝန်ကလည်း သေနတ်ဒဏ်ရာကို အမေးအမြန်းမရှိ သိုသိုသိပ်သိပ် ကုပေးသည်။

ပင်လယ်ရပ်ခြား ဂျူးအဖွဲ့အစည်းဝင်များသည် မော့ဆက်လိုအပ်သည့်အခါ အကူအညီပေးနေသည့် အင်အားစုတစ်ခု ဖြစ်သည်။ အကူအညီပေးသည့်အတွက် ကုန်ကျစရိတ်ကို ပြန်လည်ရရှိတတ်သော်လည်း မရသည်က များသည်။ တချို့ အေးဂျင့်များသည် ပင်လယ်ရပ်ခြား ဂျူးများ၏ မိမိလူမျိုးချင်းအပေါ် စေတနာကောင်းမှု၊ သစ္စာရှိမှုကို အခွင့်ကောင်းယူ တတ်ကြသည်။ အလှူသုံးစား လုပ်တတ်ကြသည်။

မော့ဆက်၏ချဉ်းကပ်မှုကို လက်မခံသည့် ဂျူးတချို့လည်း ရှိသည်။ သို့သော် သူတို့သည် မည်သည့်အခါတွင် မျှ ရဲအား သတင်းပေးခြင်း မလုပ်။ သူတို့သည် မော့ဆက်၏လုပ်ငန်းကို သဘောမတူသည့်တိုင် အန္တရာယ်တော့ မပေး ပေ။ ထို့ကြောင့် သူတို့အား ရဲရဲဝံ့ဝံ့ ချဉ်းကပ် အကူအညီတောင်းနိုင်သည်။

သူတို့ရှိနေသည့်အတွက် မော့ဆက်၏လုပ်ငန်းများ လွယ်ကူစေသည်။ လိုအပ်သောအကူအညီကို လိုအပ်သည့် နေရာတွင် ရနေနိုင်ခြင်းသည် မော့ဆက်အဖို့ ကျန်ထောက်လှမ်းရေး အဖွဲ့အစည်းများထက် တစ်ပန်းသာစေသည်။

တစ်ခါတွင် အေးဂျင့်တစ်ယောက်သည် အီလက်ထရွန်နစ် အရောင်းကွန်ပရက်စ်လှုပ်လှားလှုပ်လှားအဖြစ် ဟန်ဆောင်ရသည်။ ထိုအခါ အီလက်ထရွန်နစ် ရောင်းကုန်ပစ္စည်းများကို ဟန်ပြရန် လိုအပ်လာသည်။ ထိုအေးဂျင့်သည် အီလက်ထရွန်နစ် ကုန်သည် ဂျူးထံတွင် အကူအညီတောင်းသည်။ ဂျူးက ရုပ်မြင်သံကြား အလုံးငါးဆယ်၊ ဗီဒီယိုပြစက် အလုံးနှစ်ရာကို ကုန်လှောင်ရုံမှထုတ်၍ ပေးပို့လိုက်သည်။

မော့ဆက်သည် ဥရောပတိုက်တွင် လှုပ်ရှားနေသည့်အခါ အမေရိကန်နှင့်ကနေဒါတွင် လုပ်ငန်းလိပ်စာ (business address) လိုအပ်တတ်သည်။ ယင်းသို့အခါမျိုးတွင် ကြိုတင်ညှိထားသော ဂျူးတစ်ယောက်ယောက်၏ လိပ်စာကို ပေးလိုက်နိုင်သည်။



မော့ဆက်၏ ပရိယာယ်ဝင်ပါ

ပင်လယ်ရပ်ခြား ဂျူးများ၏ အကူအညီကို ယူနေသည့်အတွက် ထိုဂျူးများ၏ ဂုဏ်သိက္ခာ ထိခိုက်ရသည်ကို မော့ဆက်က ဂရုစိုက်ဟန်မတူ။ ပင်လယ်ရပ်ခြား ဂျူးများ၏ အကူအညီကို ရယူနိုင်သဖြင့် မော့ဆက်သည် လုပ်ငန်းများကို တခြားထောက်လှမ်းရေး အဖွဲ့အစည်းများထက် ပိုမိုထိရောက်စွာ ဆောင်ရွက်နိုင်သည်။ ပမာအားဖြင့် ပင်လယ်ရပ်ခြားရှိ ကေဂျီဘီ ဌာနခွဲတစ်ခုသည် လူတစ်ရာခန့် လိုအပ်သော်လည်း မော့ဆက်က အမာခံအေးဂျင့် သုံးလေးဦးသာ လိုအပ်သည်။ ဒေသခံဂျူးများ၏ အကူအညီဖြင့် လုပ်ငန်းပြီးမြောက်စေသည်။

မော့ဆက်သည် အာရပ်နိုင်ငံများတွင် ဌာနခွဲမထားသည်ကို တခြား ထောက်လှမ်းရေး အဖွဲ့အစည်းများက နားမလည်နိုင်။ စီအိုင်အေသည် မော်စကိုတွင် ဌာနခွဲရှိသလို၊ ကေဂျီဘီကလည်း ဝါရှင်တန်တွင်ရှိသည်။ မော့ဆက်သည် ဆီးရီးယားနိုင်ငံ၊ ဒမတ်စကတ်တွင် ဌာနခွဲမရှိသည်ကို နားမလည်နိုင်ကြ။

အစုရေးသည် သူမှအပဖြစ်သော နိုင်ငံတိုင်းကို ပစ်မှတ်အဖြစ် မှတ်ယူထားသည်။ အာရပ်နိုင်ငံအများစုတွင် ကိုယ်ပိုင် လက်နက်ထုတ်လုပ်နိုင်သော စက်ရုံမရှိ။ ထိပ်တန်း စစ်ဦးစီးတက္ကသိုလ်ဟူ၍လည်း မရှိ။ ဆီးရီးယားသံတမန် တစ်ဦးကို သိမ်းသွင်းလိုသည်ဆိုလျှင် ဒမတ်စကတ်တွင် သိမ်းသွင်းစရာမလို၊ ပါရီတွင် သိမ်းသွင်းနိုင်သည်။

အာရပ်လက်ထဲရှိ ခုံးပုံနည်းပညာ အချက်အလက်ကို အလိုရှိသည်ဆိုလျှင် ထိုခုံးပုံကို ထုတ်လုပ်သည့် အမေရိကန်၊ ပြင်သစ်၊ သို့မဟုတ် ဗြိတိန်တွင် ရယူနိုင်သည်။ ဆော်ဒီအာရေဗျအကြောင်းကို ဆော်ဒီလူမျိုးတို့ သိသည်ထက် အမေရိကန် က ပိုသိနေတတ်သည်။ အမေရိကန်သည် ဆော်ဒီအတွက် အစစအရာရာကို ထောက်ပံ့ကူညီနေသူ ဖြစ်သည်။ အာရပ် နိုင်ငံများရှိ ထိပ်တန်းအရာရှိကြီးများသည် ဗြိတိန်နှင့်အမေရိကန်တွင် ကျောင်းတက်ခဲ့သူများ ဖြစ်ကြသည်။ လေသူရဲများ သည်လည်း ပြင်သစ်၊ ဗြိတိန်နှင့် အမေရိကန်တွင် သင်တန်းတက်ခဲ့ကြသူများ ဖြစ်သည်။ အာရပ် ကွန်မန်ဒိုများသည် အီတလီနှင့်ပြင်သစ်တွင် လေ့ကျင့်ခန်းဆင်းခဲ့ကြသည်။ သူတို့အား သူတို့၏ မိခင်နိုင်ငံပြင်ပတွင် စည်းရုံးသိမ်းသွင်းသည်က ပိုမိုလွယ်ကူသည်။ အန္တရာယ်ကင်းသည်။

အာရပ်များသည် ဦးနှောက်မရှိသူဟု ဂျူးများက နောက်ပြောင်ပြောလေ့ ရှိသည်။ ဂျူးပြက်လုံးတစ်ခုတွင် ဦးနှောက်ရောင်းသူက အာရပ်ဦးနှောက်ကို ဒေါ်လာ ၁၅၀ ဖြင့် ရောင်းပြီး ဂျူးဦးနှောက်ကို နှစ်ဒေါ်လာဖြင့် ရောင်းသည်။ မည်သည့်အတွက် အာရပ်ဦးနှောက်သည် ဈေးကြီးရသနည်းဟု မေးသောအခါ အာရပ်ဦးနှောက်သည် မည်သည့်အခါက အသုံးမပြုသည့်အတွက် လတ်လတ်ဆတ်ဆတ် ရှိနေသေးသဖြင့် ဈေးကြီးရခြင်းဖြစ်သည်ဟု ဖြေသည်။

အာရပ်၏ သတင်းအချက်အလက်များကို ရယူလိုလျှင် သူတို့အကြောင်း သိထားသူများကို စည်းရုံးခြင်းက ပိုမိုလွယ်ကူသည်။ အာရပ်အကြောင်းကို သိသူများသည် သူတို့အား လေ့ကျင့်ပေးခဲ့သူနှင့် သူတို့နှင့် ခင်မင်ရင်းနှီးသူများ

ဖြစ်ကြသည်။ ထိုသူများသည် ဥရောပသားနှင့် အမေရိကန်တို့ဖြစ်ကြသည်။

နိုင်ငံရင်းပြင်ပတွင် ရောက်နေသော (ဥပမာ - ပါရီ) အာရပ်ကို စည်းရုံးသိမ်းသွင်းရသည်မှာ အန္တရာယ်ရှိနိုင်သည်။ အာရပ် ထောက်လှမ်းရေးက ထိုသူများကို စောင့်ကြည့်နေတတ်သည်။ သူတို့လူအား သိမ်းသွင်းထားသည်ကို သိသွားပါက အသတ်ခံရနိုင်သည်။ ပြင်သစ်၊ သို့မဟုတ် ဥရောပတိုက်သားတစ်ဦးဦးအား သိမ်းသွင်းနေသည်ကို သက်ဆိုင်ရာ အာဏာပိုင်များက မိသွားပါက နိုင်ငံမှနှင်ထုတ်သည့် အပြစ်ဒဏ်သာ ရနိုင်သည်။ ဥရောပတိုက်သားမှာမူ သစ္စာဖောက်မှုဖြင့် အပြစ်ပေးခံရဖွယ် ရှိသည်။

နောက်သင်ကြားပို့ချသော ဘာသာရပ်မှာ ဆိုက်ပရပ်စ်၊ အီဂျစ်၊ ဂရိနှင့် တူရကီနိုင်ငံများတွင် လှုပ်ရှားနေသော အေးဂျင့်များအကြောင်း ဖြစ်သည်။ သူတို့ကို 'နီကောင်'ဟုခေါ်ကြသည်။ သူတို့သည် အဆိုပါနိုင်ငံများတွင် ဝင်ချည်ထွက် ချည်လုပ်နေသူများ ဖြစ်သည်။ ထိုတိုင်းပြည်များတွင် လှုပ်ရှားရသည်မှာ အန္တရာယ်ကြီးသည်။ ယင်းအစိုးရများသည် ပီအယ်လ်အို လိုလားသူများ ဖြစ်ကြသည်။

လိုအပ်သူကို သိမ်းသွင်းရာတွင် အစဦးဆုံး တွေ့ဆုံသည်မှ သိမ်းသွင်းလိုက်သည့် အချိန်အထိ ကာလအတွင်း သိမ်းသွင်းခံရမည့်သူ၏ ငွေကြေးအနေအထားကို အကဲဖြတ်ရသည်။ သူ့အားပေးမည့် ငွေကြေးပမာဏသည် မများလွန်း၊ မနည်းလွန်းရန် အရေးကြီးသည်။ သူဆင်းရဲတစ်ယောက် လက်ထဲတွင် ငွေကြေးအမြောက်အမြား ရုတ်တရက် ရောက်သွားသည့်အခါ ဘဝအခြေအနေများ ပြောင်းလဲသွားတတ်သည်။ လူများ သတိပြုမိမည်။ ငွေကြေးပေးကမ်းမှုကို မည်သို့ လိမ္မာပါးနပ်စွာ စီစဉ်ရမည်ကို သင်တန်းသားများအား သင်ကြားပေးသည်။ ဘဏ်တွင် သူ့အမည်ဖြင့် ငွေ (တစ်နှစ်စာ) တစ်လုံးတစ်ခဲတည်း စာရင်းဖြင့်ပေးထားပြီး တစ်လလျှင် မည်မျှ ထုတ်ယူခွင့်ရှိသည်ကို စီမံပေးရသည်။

မော့ဆက် အေးဂျင့်များကဲ့သို့ သတင်းပေးများကိုလည်း ဆုကြေးပေးသည့်စနစ် ရှိသည်။ သတင်းတန်ဖိုးနှင့် သတင်းပေးသူ၏ အဆင့်အတန်းအပေါ် မူတည်လျက် ဆုကြေးပမာဏ ကွဲပြားမှု ရှိသည်။ သာမန် သတင်းပေးတစ်ဦးသည် သတင်းတစ်ခုအတွက် ဒေါ်လာတစ်ရာမှ တစ်ထောင်အထိ ဆုကြေးရနိုင်သည်။ ဆီးရီးယားဝန်ကြီးတစ်ဦးသည် သတင်းတစ်ခုအတွက် ဒေါ်လာတစ်သောင်းမှ နှစ်သောင်းအထိ ရနိုင်သည်။

မော့ဆက် ထောက်လှမ်းရေးမှူးပေါင်း သုံးဆယ်ခန့်ရှိသည်။ ယင်းတို့ တစ်ဦးချင်းက အုပ်ချုပ်ကွပ်ကဲနေရသည့် အေးဂျင့် နှစ်ဆယ်ခန့်စီ ရှိသည်။ အေးဂျင့်ပေါင်းခြောက်ရာ၏ လစာသည် တစ်လလျှင် ပျမ်းမျှ ဒေါ်လာသုံးထောင်၊ ဆုကြေး ငွေသုံးထောင် (ထို့ထက်များလျှင်လည်း များမည်။)ဆိုလျှင် အေးဂျင့်တစ်ဦးအတွက် လစာနှင့် ဆုကြေးငွေမှာ ခြောက်ထောင်ဖြစ်သည်။ အေးဂျင့်များအတွက် လစာနှင့် ဆုကြေးငွေ တစ်လအတွက် ကုန်ကျစရိတ်မှာ ဒေါ်လာပေးသန်းခန့်



www.burmeseclassic.com

မော့ဆက်၏ ပရိယာယ်ဝင်္ကံပါ

ဖြစ်သည်။ စရိတ်၊ အိမ်ငှားခ၊ မော်တော်ယာဉ်နှင့် တခြား အသုံးစရိတ်များပါ ပေါင်းလိုက်လျှင် မော့ဆက်၏ တစ်လကုန် ကျစရိတ်သည် ဒေါ်လာသန်းရာချီ ရှိသည်။

ထောက်လှမ်းရေးမှူးတစ်ဦးသည် (ပြည်ပတွင်ရောက်နေသည့်အခါ) တစ်နေ့အတွက် နေ့လယ်စာနှင့် ညစာ အတွက် ကုန်ကျစရိတ် ဒေါ်လာနှစ်ရာနှင့် သုံးရာအကြားတွင် ရှိသည်။ သူ၏တစ်နေ့တာ အသုံးစရိတ်သည် ဒေါ်လာ တစ်ထောင် ပတ်ဝန်းကျင်တွင် ရှိသဖြင့် သူ့အတွက် တစ်လ ကုန်ကျစရိတ်မှာ ဒေါ်လာသုံးသောင်းနှင့် သုံးသောင်းခွဲ အကြားတွင် ရှိသည်။ ထောက်လှမ်းရေးလုပ်ငန်းသည် စရိတ်စက ကြီးမားသည်။

နောက်သင်ခန်းစာမှာ 'လုံခြုံစိတ်ချရသော လမ်းကြောင်း' (secured route) ဟူ၍ ဖြစ်သည်။ အသုံးပြုမည့် လမ်းကြောင်းကို လုံခြုံရေးတာဝန်ယူထားသော (Yarid) များက ရှာဖွေထားသည်။ ထိုလမ်းကြောင်းရွေးချယ်ပုံကို ရိုက်ကူး ထားသည့် ရုပ်ရှင်ကားရှည်ကြီးကို လေ့လာကြည့်ရှုကြရသည်။ အလွန်ပျင်းဖို့ ကောင်းပါ၏။

လုံခြုံရေးအဖွဲ့တစ်ဖွဲ့လျှင် ငါးဦးမှ ခုနစ်ဦးအထိ ပါဝင်သည်။ ယမ်းအဖွဲ့သုံးဖွဲ့ရှိသည်။ သူတို့သည် ဥရောပ တွင် ရှိနေသည့်ဆိုလျှင် သူတို့၏ အကြီးအကဲတာဝန်ခံမှာ ဥရောပတိုက် မော့ဆက်တာဝန်ခံ ဖြစ်သည်။

လုံခြုံရေးအဖွဲ့သည် ထောက်လှမ်းရေးသမားများကို မည်သို့ အထောက်အကူပြုသည်ကို သင်တန်းသားများ သိရှိစေရန် သင်ကြားခြင်းဖြစ်သည်။ အကယ်၍ လုံခြုံရေးအဖွဲ့၏ ထောက်ကူမှုကို မရနိုင်သည့်အခါ မိမိဘာသာ မည်သို့ လမ်းထွင်ယူရမည်ကို သင်ကြားပေးသည်။

ထိုသင်ခန်းစာကို သင်ယူပြီးသောအခါ လှုပ်ရှားသွားလာနေရသော ကျွန်တော်၏ပတ်ဝန်းကျင်အား ပို၍မြင် တတ်လာသည်။ ဈေးဆိုင်၊ ပလာစာ၊ ကော်ဖီဆိုင်တို့တွင် သွားလာနေကြသော လူတချို့နောက်သို့ ရဲကလိုက်နေသည်ကို မြင်ရသည်။ ယခင်က ထိုသို့ ဖြစ်ပျက်နေသည်ကို သတိမထားမိခဲ့။ သတိထားမိသည့်တိုင်အောင် တိုက်ဆိုင်မှုဟူ၍ပင် ထင်မှတ်လိုက်မည် ဖြစ်သည်။ နောက်ယောင်ခံ လိုက်နေသူများသည် သတ်မှတ်ထားသော လုပ်ထုံးလုပ်နည်း၊ လုပ်ဟန် ပုံစံများအတိုင်း ဆောင်ရွက်နေကြသည်။ ထိုလုပ်ထုံးလုပ်နည်း စနစ်များကို ကျွန်တော်က သိရှိနေပြီဖြစ်သဖြင့် မည်သူသည် မည်သူကို နောက်ယောင်ခံနေသည်ကို လူအုပ်ကြားထဲတွင် ကွဲပြားစွာ သိမြင်လာသည်။

နောက်သင်ခန်းစာမှာ ပစ်မှတ်ကို သိမ်းသွင်းစည်းရုံးနည်း ဖြစ်သည်။ ပို့ချသောဆရာသည် သိမ်းသွင်းစည်းရုံး သည့်နေရာတွင် သူမတူအောင် ထူးချွန်သူဟု အသိအမှတ်ပြုခံထားရသည်။ စည်းရုံးသိမ်းသွင်းခြင်းသည် သိမ်မွေ့သော ပညာရပ် ဖြစ်သည်။ အနုပညာတစ်ရပ်ဟု ဆိုနိုင်လောက်အောင် ပညာသားပါသည်။ ပစ်မှတ်ကို စည်းရုံးရာတွင် အဓိက အချက်သုံးချက် ရှိသည်။ ငွေ၊ ခံပြင်းမှု (ကလဲစားချေလို့ခြင်းနှင့် အယူဝါဒစွဲ ပြင်းထန်ခြင်း) နှင့် လိင်ကိစ္စဟူ၍ဖြစ်သည်။

“စည်းရုံးသိမ်းသွင်းရာမှာ ဖြည်းဆေးညင်သာရမယ်။ တိုင်းပြည်တစ်ပြည်မှာ လူမျိုးကွဲလူနည်းစု ရှိမယ်။ သူတို့ဟာ ဖိနှိပ်ခံရတယ်။ မမျှမတ ဆက်ဆံခံနေရတယ်။ ဒါကြောင့် ကလုံစားချေချင်နေတယ်။ အဲဒီလူမျိုးတွေကို သိမ်းသွင်းလို့ ရနိုင်တယ်။ နောက်တစ်မျိုးက ငွေကြေးပေးပြီး သိမ်းသွင်းတာ။ ဒါကတော့ ရှင်းပါတယ်။ ဆန်ပေးလို့ ဆီရတဲ့ သဘောမျိုးပဲ” သင်တန်းနည်းပြက ရှင်းပြသည်။

“နောက်တစ်မျိုးက လိင်ကိစ္စနဲ့ ဆွဲဆောင်တာ။ အသုံးဝင်တဲ့ နည်းပါပဲ။ ဒါပေမဲ့ လိင်ကိစ္စကို အပေးအယူလို့ မသတ်မှတ်နိုင်ဘူး။ ငါတို့သိမ်းသွင်းတဲ့ လူအများစုဟာ ဖိုသတ္တဝါတွေပဲ။ ဆိုရိုးတစ်ခုရှိတယ် ‘(လိင်ကိစ္စတွင်) မိန်းမဆိုတာ ပေးဆပ်ရသူ၊ ပြီးတော့ ခွင့်လွှတ်ရတဲ့သူ။ ယောက်ျားကတော့ ရယူတဲ့သူ။ ပြီးတော့ မေ့ပျောက်လိုက်တဲ့သူ (Women give and forgive, men get and forget)’ သိမ်းသွင်းခံရတဲ့လူက တစ်စုံတစ်ခုလုပ်ပေးလို့ ပေးဆပ်တဲ့အနေနဲ့ လိင်ပျော်ဖြေမှု ပေးလို့မရဘူး။ လိင်ပျော်ဖြေမှုဆိုတာ အပိုဆောင်းပေးတဲ့ သဘောမျိုးပဲ။ ဘော့အပ်စ် ပေးတာပဲ။ လိင်ကိစ္စဆို တာ ပြီးပြီးပျောက်ပျောက်ပဲ။ ဒါပေမဲ့ ငွေကြေးဆိုတာတော့ ယူထားပြီးရင် တန်ရာတန်ကြေး ပြန်ပေးဆပ်ရတာမျိုး။ အလုပ်ဖြစ်နေပြီဆိုလို့ အသုံးပြုထားတဲ့နည်းဟာ မှန်တယ်လို့ မပြောနိုင်ဘူး။ ကံကောင်းလို့ အလုပ်ဖြစ်နေတာလည်း ဖြစ်နိုင်တယ်။ မှားတဲ့နည်းဟာ ကံစွပ်ကံကောင်းအလုပ် ဖြစ်ချင်ဖြစ်နေတတ်တယ်။ မှန်ကန်တဲ့နည်းဆိုတာ အသုံးပြုတဲ့ အကြိမ်တိုင်းမှာ အလုပ်ဖြစ်ရမယ်”

မောဆက်အေးဂျင့်များသည် အာရပ်ပစ်မှတ်များကို သိမ်းသွင်းရာတွင် အာရပ်လူမျိုး ကြားခံပွဲစားများ ‘အော်တာ’ (oter)ကို သုံးရသည်။ အလွယ်ဆုံး နည်းတစ်နည်းမှာ...

ပစ်မှတ် အာရပ်သည် ပါရီမြို့ရှိ စားသောက်ဆိုင်တစ်ဆိုင်တွင်းသို့ မကြာမကြာ လာလေ့ရှိသည်။ သူ လာရိုးလာစဉ် အချိန်ကို သိပြီးသောအခါ မောဆက်အေးဂျင့်သည် ခတ်ကွင်းပြင်ရသည်။ ပစ်မှတ်သည် စားသောက်ဆိုင်တွင် ထိုင်နေသည့် အခါ အေးဂျင့်က သူနှင့် မလှမ်းမကမ်းတွင် ဝင်ထိုင်သည်။ ခဏအကြာတွင် ‘အော်တာ’ရောက်လာပြီး အေးဂျင့်အား အာရဇီဘာသာနှင့် လှမ်းစကားပြောသည်။ ပါရီကဲ့သို့သော ရေခြားမြေခြားတွင် အာရဇီစကားကို ကြားရသဖြင့် ပစ်မှတ်က စိတ်ဝင်စားသွားသည်။ အေးဂျင့်နှင့် ‘အော်တာ’တို့ ပြောစကားများတွင် ပစ်မှတ်က ဝင်ပြောလာသည်။ ခဏအကြာတွင် ပစ်မှတ်သည် အေးဂျင့်၏စားပွဲသို့ ကူးလာသည်။ ယင်းသို့နှင့် သုံးဦးသား စကားလက်ဆုံကျလာသည်။ အတန်ကြာသည့် အခါ အေးဂျင့်က အော်တာအား...

“မင်းတွေ့နေတဲ့ ကောင်မလေးနဲ့ သွားတွေ့မလို့ မဟုတ်လား”

“ ဟုတ်တယ်။ အခုပဲ သွားမလို့။ ဒါပေမဲ့ သူ့သူငယ်ချင်းကို အဖော်ခေါ်လာမယ်ဆိုလို့ ခွင့်ပေးတာ။”



www.burmeseclassic.com

မော့ဆက်၏ ပရိယာယ်ဝင်္ကံပါ

သူ့အဖော် တန်းလန်းတန်းလန်းနဲ့ ဘာမှ အလုပ်ဖြစ်မှာမဟုတ်ဘူး။ သူ့အဖော်ကို ထိန်းပေးထားဖို့ မင်းအားရင် လိုက်ခဲ့ပါလား။”

အေးဂျင့်က “ ငါ မအားဘူးကွ” ဟု ဖြေသည်။

ထိုစဉ် ပစ်မှတ်အာရပ်က “ ကျွန်တော် အားပါတယ်” ဟု ဝင်ပြောလာသည်။ ယင်းသို့နှင့် အာရပ်အား အောင်မြင်စွာ သိမ်းသွင်းလိုက်နိုင်သည်။

ရေခြားမြေခြားတွင် မိမိဘာသာစကား ပြောဆိုသံကြားလိုက်ရလျှင် အထူးတလည် စိတ်ဝင်စားသွားတတ်သည်မှာ လူ့သဘာဝပင် ဖြစ်သည်။ ထိုသဘာဝကို အသုံးချလိုက်ခြင်း ဖြစ်သည်။

“ ဒီအဖြစ်အပျက်ကို တစ်မျိုး စဉ်းစားကြည့်ရအောင်။ တကယ်လို့ ပါရီမြို့ပေါ်မှာ ဟီဘရူးဘာသာ ပြောနေတဲ့ လူနှစ်ယောက်ကို စားသောက်ဆိုင်ထဲမှာ မင်းတို့ တွေ့တယ်ဆိုရင် မင်းတို့ သိမ်းသွင်းခံရဖို့ နီးစပ်နေပြီလို့ ပြောနိုင်တယ်” ဟု ဆရာကပြောသည်။

သိမ်းသွင်းသည့်လုပ်ငန်းစဉ်သည် သဘာဝကျရန် လိုအပ်သည်။ သိမ်းသွင်းခံရသူသည် အဖြစ်အပျက်ကို နောက်ကြောင်းပြန် စဉ်းစားမိသည့်အခါ သဘာဝအတိုင်း ဖြစ်ပျက်ခဲ့ခြင်းပါလားဟု လက်ခံသွားရန်လိုသည်။ အေးဂျင့်ကို တွေ့ဆုံခဲ့ခြင်းမှာ ကြံစည်လုပ်ဆောင်ထားခြင်း မဟုတ်ဟု လက်ခံနေရန်လိုအပ်သည်။ ကနဦး ငါးစာချသည့်အခါ သဘာဝကျရန် အရေးကြီးသည်။

ထို့ပြင် ပစ်မှတ်၏ အကြောင်းကို အိတ်သွန်ဖာမှောက် သိထားရန်လိုသည်။ သိမ်းသွင်းမှုကို စတင်စဉ်ကတည်းက ပစ်မှတ်၏ နောက်ကြောင်း၊ ပစ်မှတ်၏ စိတ်အထာ၊ တွေ့ဆုံမည့်နေ့တွင်ရှိသည့် သူ၏ အချိန်ဇယား၊ အချိန်အချက်များ စသည်တို့ကို သိထားရန် လိုအပ်သည်။

နောက်သင်ခန်းစာမှာ သတင်းပေးများ သိမ်းသွင်းရာဌာနအား အထောက်အကူပြုခြင်း ဘာသာရပ်ဖြစ်သည်။ အထောက်အကူများတွင် ဂျူးအနွယ်များထံမှ ရရှိသော အကူအညီနှင့် ငွေကြေး၊ မော်တော်ယာဉ်၊ နေအိမ်၊ တိုက်ခန်း စသည်တို့ ပါဝင်သည်။ စာရင်းဇယား၊ ဂရပ်မျဉ်း ကားချပ်များနှင့် သင်ကြားပြသသည်။

နိုင်ငံရပ်ခြားတွင် လှုပ်ရှားဆောင်ရွက်ရာ၌ ဟန်ပြလုပ်ငန်း၊ မျက်နှာဖုံးလုပ်ငန်း လိုအပ်သည်။ အေးဂျင့်သည် သောက်ရေသန့်ကုမ္ပဏီ စီအီးအိုအဖြစ်လည်းကောင်း၊ အိုင်ဘီအမ်ကုမ္ပဏီ၏ နယ်မြေအရောင်းတာဝန်ခံအဖြစ် လည်းကောင်း စသဖြင့် ဟန်ဆောင်ရသည့်အခါမျိုးတွင် ဂျူးအနွယ်ဝင်များက ကူညီလေ့ရှိသည်။ အိုင်ဘီအမ်ကုမ္ပဏီသည် ကြီးမားလွန်းသည်။ မိမိဝန်ထမ်း မည်မျှရှိသည်ကို မသိနိုင်ဖြစ်နေသဖြင့် မော့ဆက်အေးဂျင့်များသည် အိုင်ဘီအမ်ဝန်ထမ်း အယောင်ဆောင်

ရသည်မှာ အလွန်လွယ်ကူသည်။

မော့ဆက်သည် ဟန်ပြုကုမ္ပဏီများ ထောင်ထားရသည်။ ဟန်ပြုဟုဆိုသော်လည်း ကုမ္ပဏီအစစ်နှင့် တူအောင် လုပ်ရသည်။ ကုမ္ပဏီလိပ်စာကတ်၊ လုပ်ငန်းခေါင်းစီးပါသော စာရေးစက္ကူ၊ တယ်လီဖုန်း၊ တယ်လီဖက်စ် နံပါတ်တို့လည်း လိုအပ်သည်။ ထို့အတွက် မော့ဆက်က စီစဉ်ပေးရသည်။ ဟန်ပြုဟုဆိုသော်လည်း တကယ့်အစစ်အတိုင်း ဖြစ်နေစေရန် ကုမ္ပဏီမှတ်ပုံတင်ရသည်။ အမြတ်တော်ကြေး ကြေညာလွှာတင်ရသည်။ ကမ္ဘာပေါ်တွင် မော့ဆက်က ဟန်ပြုတည်ထောင် ထားသော ကုမ္ပဏီပေါင်း တစ်ရာကျော်မျှ ရှိသည်။

မော့ဆက်ဌာနချုပ်တွင် သီးသန့်အခန်းငါးခန်း ရှိသည်။ ထိုအခန်းများထဲတွင် ဟန်ပြုကုမ္ပဏီများအတွက် စာရွက်စာတမ်း၊ ရုံးသုံးပစ္စည်းများကို သိုမှီးထားသည်။ ကုမ္ပဏီတည်ထောင်ခဲ့သည့် မှတ်တမ်း၊ မည်သူ့အမည်နှင့် မှတ်ပုံတင်ခဲ့သည်၊ ဘဏ်ငွေစာရင်း စသည်တို့ကို သိမ်းဆည်းထားသည်။



သင်တန်း ခြောက်လကြာသည့်အခါ ခြောက်လပတ်အစည်းအဝေး လုပ်ကြရမည်။ အစည်းအဝေးဆိုသော်လည်း ရောက်တတ်ရာရာ ငါးနာရီကြာ ပြောကြဆိုကြခြင်း ဖြစ်သည်။

ထိုအစည်းအဝေးမတိုင်မီ နှစ်ရက်အလို၊ ကျွန်တော်နှင့် သင်တန်းသား အဲရစ်အား ကော်ဖီဆိုင်တစ်ဆိုင်တွင် သွားထိုင်ခိုင်းသည်။ လှေကုန်ခန်းလုပ်ခြင်း ဖြစ်သည်။ ကော်ဖီဆိုင်သို့ ကျွန်တော် ရောက်သွားသောအခါ ထိုင်နေသော အဲရစ်ကို တွေ့ရသည်။

“မင်းနောက်မှာ နောက်ယောင်ခံလိုက်လာတာ ရှိသလား” သူ့အား မေးလိုက်သည်။

“မရှိပါဘူး။ ဘာဖြစ်လို့လဲ”

“ငါ့နောက်မှာလည်း ပါလာတာတဲ့လူ မရှိဘူး။ ဒါပေမဲ့ ဟိုနားမှာ ထိုင်နေတဲ့ငါ့နောက် ငါတို့ကို ဘာလို့ အကဲခတ်နေ တာလဲ။ ဒါကို ငါတော့ မကြိုက်ဘူး။ ငါ သွားတော့မယ်”ဟု ကျွန်တော်က ပြောသည်။

“ဒီလိုလုပ်လို့ မဖြစ်ဘူးလေ။ ဂျက်ကော့ လာခေါ်မယ်လို့ ပြောထားတာ။ သူ့လာမှ သွားလို့ရမှာပေါ့”

“မင်း ဆက်စောင့်ချင်လည်း စောင့်ပေါ့။ ငါတော့ သွားတော့မယ်။ မင်းကို တစ်နေရာက ဧည့်နေမယ်။

နာရီဝက်ကြာရင် လိုက်လာခဲ့”ဟု ပြောကာ ကျွန်တော်ထွက်လာသည်။

မော့ဆက်၏ ပရိယာယ်ဝင်္ကံပါ

နာရီဝက်ဆိုသည့်အချိန်သည် စိတ်မသန်ဖြစ်နေသောအချက်ကို စိစစ်ရန် လုံလောက်သောအချိန် ဖြစ်သည်။ ကော်ဖီဆိုင်မှ ထွက်လာပြီး နောက်မှလိုက်လာသူ ရှိမရှိ စစ်ဆေးသည်။ မရှိဟု သေချာသောအခါ ဆိုင်ရှိရာသို့ ပြန်လာပြီး အပေါ်စီးမြင်ရသော နေရာမှ စောင့်ကြည့်နေလိုက်သည်။ ဆယ်မိနစ်ခန့်အကြာတွင် ကျွန်တော်တို့အား လာခေါ်သည့် ဂျက်ကော့ ဆိုင်ထဲဝင်သွားသည်ကို တွေ့ရသည်။ သူဝင်သွားပြီး နှစ်မိနစ်ခန့်အကြာ ရဲဝါယာလက်ကားများ ရောက်လာသည်။ သူတို့နှစ်ဦးအား ဆိုင်ထဲမှ ဆွဲထုတ်ပြီး ရိုက်နှက်ခေါ်ဆောင်သွားသည်။ ကျွန်တော်က မော့ဆက်တာဝန်မှူး ရုံးခန်းသို့ ဆက်သွယ်လိုက်သည်။ မော့ဆက်သင်တန်းကျောင်းနှင့် ရဲမှုခင်းတပ်ဖွဲ့တို့ ပူးတွဲ လေ့ကျင့်ခန်းလုပ်ခြင်း ဖြစ်သည်ဟု ဆိုသည်။

အဲရစ်သည် ထိုစဉ်က အသက် ၂၈ နှစ်သာ ရှိသေးသည်။ သင်တန်းသို့ ရောက်မလာမီက သူသည် စစ်တပ် ထောက်လှမ်းရေးတွင် လုပ်ခဲ့သည်။ သူသည် လိမ်စရာမရှိလျှင် ကိုယ့်ပေါင်ကိုယ်လှန်လိမ်သူဟု ဆိုရလောက်အောင် မုသားပြောသူ ဖြစ်သည်။ သူက 'မင်္ဂလာဒုံနက်ခင်းပါ' ဟု နှုတ်ဆက်လျှင် ပြတင်းပေါက်ဖွင့်ကြည့်ပြီး နံနက်ခင်း ဟုတ်မဟုတ် စစ်ကြည့်ရမည့်လူမျိုး ဖြစ်သည်။ ရဲက ရိုက်နှက်ခေါ်သွားသည် ဆိုသော်လည်း တကယ်အရိုက်ခံရသူမှာ ဂျက်ကော့သာဖြစ် သည်။ အဲရစ်ကတော့ အလိမ်အညှာတွေ လျှောက်ပြောနေသည့်အတွက် ရဲပင် နားဝေတိမ်တောင် ဖြစ်သွားသည်။ "ငါ့ကို ဘာထင်လို့လဲ။ ငါက ဝန်ကြီးချုပ်နဲ့ ဘာကွညာကွ" တွေ လျှောက်ပြောနေသည့်အတွက် လူမှားဆွဲလာသည်ဟု ရဲက ထင်လိုက်သည်။ ဂျက်ကော့ကမူ "ခင်ဗျားတို့ ဘာလိုချင်တာလဲ။ ကျုပ် ဘာမှမသိဘူး" ဟု ပြောရိုးပြောစဉ်များကိုသာ အော်ဟစ်နေသည့်အတွက် အရိုက်ခံရသည်။ အုတ်နံရံနှင့် အဆောင့်ခံရသည့်အတွက် ဦးခွဲရိုးတွင် ဆံချည်မျှင် အက်ကြောင်း ပေါ်သွားသည်။ ဆေးရုံတွင် နှစ်ရက် သတိလစ်နေပြီး ဆေးရုံ ခြောက်ပတ်တက်လိုက်ရသည်။ သူသည် တစ်နှစ်စာလခ ရလိုက်သော်လည်း သင်တန်းမှ ထွက်ခွာသွားရသည်။

လေ့ကျင့်ခန်းလုပ်သည့်အခါတိုင်း ရဲက ရိုက်သူ၊ ကျွန်တော်တို့က အခံသမား။ ရိုက်နှက်ခံရသည့်တိုင် စကားပြော သည်မှလွဲ၍ မတုံ့ပြန်ရန် ကျွန်တော်တို့အား ညွှန်ကြားထားသည်။

မော့ဆက်နှင့် နိုင်ငံခြားထောက်လှမ်းရေး ပူးပေါင်းဆောင်ရွက်မှု သင်ခန်းစာမပို့ချမီ တစ်ရက်အလို ညတွင် ကျွန်တော်တို့သုံးယောက် သင်တန်းကျောင်းသို့ လာကြသည်။ ကျွန်တော်၊ ဟိမ်းနှင့် မိုက်ကယ်တို့ ဖြစ်သည်။ မနက်ဖြန် ပို့ချမည့် သင်ခန်းစာနှင့် ပတ်သက်သော ရည်ညွှန်းဖိုင်ကို ဖတ်ရှုရန် လာကြခြင်းဖြစ်သည်။ ၁၉၈၄ ခုနှစ်၊ ဩဂုတ်လ အေးချမ်းသာယာသော သောကြာညတစ်ည ဖြစ်သည်။

ဒုတိယထပ်ရှိ ဖိုင်တွဲများထားသော အခန်းအမှတ် - ၆ ကို ဖွင့်ဝင်ကြသည်။ ဖိုင်တွဲကိုဖတ်ရှုကြရာ အချိန်ကုန်များ



မသိ ကုန်သွားသည်။ အခန်းကို သော့ခတ်ပြီး ကျွန်တော်တို့ ပြန်ဆင်းလာကြသည်။ ကားကို ထမင်းစားခန်းအနီးရှိ ကားရပ်ရန် နေရာတွင် ကျွန်တော်တို့က ရပ်ထားသည်။ ကားဆီသို့ လျှောက်သွားကြစဉ် ရေကူးကန်ဘက်မှ ဆူဆူညံညံ အသံများကို ကြားရသဖြင့် ကျွန်တော်တို့ခြေလှမ်းများ တုံ့သွားသည်။

“ဘာတွေလဲ မသိဘူး။ သွားကြည့်ရအောင်” ဖိုက်ကယ်က ပြောသည်။

ဟိမ်းက “အသံမထွက်အောင် သွားကြမယ်”

“ငါတို့ ဒုတိယထပ်ကို ပြန်တက်ကြမယ်။ အဲဒီနေရာကနေဆိုရင် အပေါ်စီးကမြင်ရမှာ” ကျွန်တော်က အကြံ ပြုသည်။

ဒုတိယထပ်မှ ကြည့်သည့်အခါ မြင်လိုက်ရသည့်မြင်ကွင်းကို ကျွန်တော်တစ်သက် မေ့မည်မဟုတ်ပေ။ ရေကူးကန် အနီးတွင် လူနှစ်ဆယ့်ငါးယောက်ခန့် ရှိသည်။ သူတို့ကိုယ်ပေါ်တွင် အဝတ်အစားဟူ၍ တစ်မျှင်မျှမရှိ။ အားလုံး ကိုယ်လုံးတီး နှင့် ဖြစ်သည်။ (ထိုစဉ်က) မော့ဆက် ဒုတိယအကြီးအကဲ ဟက်ဆနာ (Messner) (နောင်အခါ အကြီးအကဲဖြစ်လာသူ) လည်း ထိုအုပ်စုထဲတွင် ရှိနေသည်။ မယုံနိုင်စရာ။ အတွင်းရေးမှူး၊ ကောင်မလေးများလည်းပါသည်။ တချို့မှာ မော့ဆက်တွင် လုံခြုံရေးတာဝန် ချထားသော ရံမေလေးများ ဖြစ်သည်။ အသက်နှစ်ဆယ်ပင် မကျော်ကြသေး။ လူတော်သလင်းပွဲက ခြိမ်းခြိမ်းသံနေသည်။

တချို့က ရေထဲတွင် ဆော့ကစားနေသည်။ တချို့က ရေကူးကန်ဘေး ပက်လက်ဆိုဟာများပေါ်တွင် အမြင့်သား။ တချို့ကတော့ ဖြောင်ကျကျပင် ချစ်ပွဲဆင်နွှဲနေကြသည်။ ကျွန်တော် ထိုမြင်ကွင်းကို တစ်သက်တွင်တစ်ခါသာ မြင်ခဲ့ဖူးသည်။ မော့ဆက်တွင် သူ့ရဲကောင်းကြီးများအဖြစ် အသိအမှတ်ပြုခဲ့ထားရသူများ ယင်းသို့ ဖြစ်ပျက်နေသည်မှာ စိတ်ပျက်စရာ ကောင်းလှသည်။

“အဲဒီမှာပါတဲ့ လူတွေကို ငါတို့ စာရင်းလုပ်ထားရင် ကောင်းမယ်”ဟု ကျွန်တော်ကပြောသည်။

“ဓာတ်ပုံရိုက်ထားရင် ကောင်းမယ်” ဟိမ်းကဆိုသည်။

ဓာတ်ပုံရိုက်ခြင်းသည် တစ်ချိန်တွင် ပြဿနာရှိလာနိုင်သည်မို့ ဖိုက်ကယ်က သဘောမတူ။ “ငါ ဒီထဲမှာ မပါဘူး။ ရုံးခန်းထဲမှာပဲ သွားနေတော့မယ်” သူကပြောသည်။

မိနစ်နှစ်ဆယ်ခန့်ကြာသောအခါ ကျွန်တော်တို့ ထွက်လာကြသည်။ ကားစက်သံမကြားရစေရန် ကားကို ထွန်းလာ ကြသည်။ ဂိတ်ဝရောက်မှ စက်နှိုးရသည်။

နောက်မှ သိလာရသည်မှာ ထိုကဲ့သို့ ပါတီပွဲများ မကြာခဏ လုပ်လေ့ရှိသည်ဆိုသော အချက်။ မော့ဆက်



www.burmeseclassic.com

မော့ဆက်၏ ပရိယာယ်ဝင်္ကံပါ

သင်တန်းကျောင်းသည် အစွဲရေးတစ်နိုင်ငံလုံးတွင် အလုံခြုံဆုံးနေရာ ဖြစ်သည်။ ထိုနေရာသို့ဝင်ရောက်ရန် မော့ဆက် အဖွဲ့ဝင်သာ ဖြစ်နိုင်သည်။

နောက်တစ်နေ့တွင် ပိုချသူမှာ တိုက်တိုက်ဆိုင်ဆိုင် ဟက်ဆော ဖြစ်နေသည်။ သောကြာနေ့ည ပါတီပွဲတွင် မူးမူးရူးရူးနှင့် သောင်းကျန်းနေသော သူ့ရုပ်ပုံလွှာက ကျွန်တော့်မျက်စိထဲက မထွက်သေး။



အချိန်အချက် ပြုလုပ်တွေ့ဆုံရာတွင် နေရာရွေးချယ်မှု သင်ခန်းစာကို သင်တန်းသားများ သင်ယူကြရသည်။ မော့ဆက်က သင်တန်းအတွက် ရိုက်ကူးထားသော သင်ခန်းစာ ရုပ်ရှင်ကားကို ကြည့်ရသည်။

တွေ့ဆုံမည့်နေရာ၊ အချိန်ကိုရွေးချယ်ပုံ။ တခြားတစ်ယောက်ယောက်က စောင့်ကြည့်နေနိုင်သည့် နေရာမျိုး မဖြစ်ရန်လိုသည်။ (စားသောက်ဆိုင်တွင်)တွေ့ဆုံမည့် သူ့အား အရင်ဝင်လာပြီး ထိုင်နေစေရမည်။ သို့မှသာ သူ့နောက်မှ နောက်ယောင်ခံလိုက်လာသူ ရှိမရှိကို စစ်ဆေးနိုင်မည်ဖြစ်သည်။ ထောက်လှမ်းရေးလုပ်ငန်းတွင် လှုပ်ရှားလုပ်ကိုင်မှုမှန် သမျှသည် ချမှတ်ပေးထားသည့် စည်းကမ်းနှင့်အညီ ဖြစ်စေရမည်။ တစ်ချက်လွဲသွားသည်နှင့် အသက်ဆုံးနိုင်သည်။ တစ်ဖက်မှ လူကို အရင်မစောင့်ခိုင်းဘဲ မိမိက သွားစောင့်နေမည်ဆိုပါက မိမိသည် ပစ်မှတ်ဖြစ်နေနိုင်သည်။ တွေ့ဆုံနေသူက ရေအိမ်သို့ ထသွားသည်ဆိုလျှင် သူ ပြန်လာသည်ကို မစောင့်ဘဲ ထလစ်ရန်ဖြစ်သည်။

ထိုအမှားသည် ဘယ်လိုရှိယ့်တွင် ဖြစ်ခဲ့ဖူးသည်။ မော့ဆက် အေးဂျင့်တစ်ယောက်သည် အာရပ် အဆက်အသွယ် နှင့် ချိန်းဆိုတွေ့ဆုံသည်။ တွေ့ဆုံပြီး စကားပြောဆိုနေခိုက် ယူစရာရှိသည်ဆိုကာ အာရပ်က ထထွက်သွားသည်။ အာရပ် ပြန်လာသည့် အချိန်အထိ အေးဂျင့်က ထိုင်နေသည်။ အာရပ်က အိတ်ထဲမှ သေနတ်ကိုထုတ်ကာ အေးဂျင့်အား ပစ်သည်။ အာရပ်သွားယူသည်မှာ သေနတ်ဖြစ်သည်။ ကံကောင်းထောက်မစွာ အေးဂျင့်မသေခဲ့။ သို့သော် မကြာမီ ထို အေးဂျင့်သည် လီဘနွန်တွင် ကျဆုံးသွားသည်။

ဆိုခဲ့သည့်အတိုင်း အေးဂျင့်များသည် မော့ဆက်ပိုင်ဆိုင်သည့် တန်ဖိုးအရှိဆုံးပစ္စည်း ဖြစ်သည်။ ထို့ကြောင့် အေးဂျင့်များသည် ကိုယ့်ကိုယ်ကိုယ် ကာကွယ်နိုင်ရန် နည်းလမ်းများကို သင်ပေးသည်။ ကိုယ့်ကိုယ်ကိုယ် ကာကွယ်ခြင်း အတတ်ပညာသည် စက်ဘီးစီးသင်သကဲ့သို့ ဖြစ်သည်။ အစပိုင်းတွင် ခက်ခဲသော်လည်း တတ်မြောက်သွားသည့်အခါ တတ်မြောက်နေမှန်းပင် သတိမထားမိတော့။



အေးကျင့်အလုပ်သည် ကိုယ်ဖြစ်စေချင်သည်ကို (ကိုယ်မလုပ်နိုင်သည်ကို) တခြားလူကို လုပ်ခိုင်းခြင်းဖြစ်သည်။
 ထိုသို့လုပ်ခိုင်းနိုင်ရန် လူများကို သိမ်းသွင်းရသည်။ အကြင်သူသည် အပျော်အပါး မလိုက်စား၊ ငွေလည်း မမက်၊
 သောက်စားခြင်းလည်း မရှိ၊ နိုင်ငံရေး အစာမကြေခြင်းလည်း မရှိ၊ နေရသည့်ဘဝတွင် ပျော်ရွှင်ကျေနပ်နေသူဟု ဆိုလျှင်
 ထိုအကြင်သူအား သိမ်းသွင်း၍ မဖြစ်နိုင်။ ထိုအခါတွင် သစ္စာဖောက်ကို ရှာရသည်။ မည်သည့်အတွက် သစ္စာဖောက်ရသည်
 ဆိုသည်မှာ အရေးမကြီး၊ သစ္စာဖောက်ရန်သာ အရေးကြီးသည်။

ကျွန်တော်တို့သည် လူများကို အကျပ်ကိုင်ခြင်း မဟုတ်၊ သူတို့အား ကြိုးကိုင်ခြယ်လှယ်ခြင်းသာ ဖြစ်သည်
 ဟု သင်တန်းဆရာများက ဆိုသည်။



www.burmeseclassic.com



မော့ဆက်၏ ပရိယာယ်ဝင်္ကပါ

သင်တန်းသားများသည် သင်တန်းထက်ဝက် ကျိုးလာပြီ ဖြစ်သော်လည်း မနူးမနပ်ကလေးများသာ ဖြစ်နေသေးသည်။ စာတွေ့ ထက် လက်တွေ့ ပိုများလာသည်။ သင်တန်းသားများကို အုပ်စုသုံးစု ခွဲကာ တဲလာဗီးမြို့တွင် နေရာသုံးနေရာခွဲ၍ နေခိုင်းသည်။

ကျွန်တော်အုပ်စု နေရသော တိုက်ခန်းမှာ နိုင်ငံခြားတွင် တာဝန်ထမ်းဆောင်နေသော အေးဂျင့်တစ်ယောက်၏ တိုက်ခန်းဖြစ် သည်။ လေးထပ်တွင်ရှိပြီး ဓာတ်လှေကားမရှိသဖြင့် လမ်းလျှောက် တက်ရသည်။ အိပ်ခန်းနှစ်ခန်း၊ ရေချိုးခန်းနှစ်ခန်းနှင့် အိမ်သာတစ် လုံး၊ ရှေ့နှင့်နောက် ဝရန်တာပါသည်။ ပရိဘောဂ များများစားစား လည်း မရှိ။

ကျွန်တော်တို့အုပ်စုတွင် စိတ်ပညာရှင် ဆီဗီ၊ အဲရစ်၊ အဗစ် ဒါ၊ အာမီတို့ပါသည်။ ကျွန်တော် အပါအဝင်ဆိုလျှင် စုစုပေါင်းငါး ယောက်ဖြစ်သည်။ သင်တန်းဆရာ ရှင်ကောင်လီက ကျွန်တော်တို့ အုပ်စု၏ ကြီးကြပ်သူဖြစ်သည်။ ကျွန်တော်တို့ ခိုးလုံးခုလု ဖြစ်နေသူမှာ အာမီ ဖြစ်သည်။ သူသည် ဘာသာစကားကျွမ်းကျင်သူ ဖြစ်သည်။ ဆေးလိပ် လုံးဝမသောက်။ ကျွန်လူအားလုံးက မီးခိုးခေါင်းတိုင်ကဲ့သို့ အငွေ့တထောင်းထောင်း ထအောင် သောက်နေသည့်အချိန်တွင် သူက လုံးဝမသောက်။ သူသည် လူပျိုလူလွတ်ဖြစ်ပြီး ရုပ်ရှင်မင်းသား ရုပ်ရည်မျိုးရှိသူ ဖြစ်သည်။ သူ့ခန္ဓာကိုယ် ထိခိုက်ဒဏ်ရာရမည်ကို အလွန်စိုးရိမ်သူ ဖြစ်သည်။ ပဏာမ စမ်းသပ်ဆန်းစစ်မှုများကို သူ မည်သို့ အောင်မြင်လာသည်ကို ကျွန်တော် မစဉ်းစားတတ်။ သူကဲ့သို့

အခန်း - ၅
မနူးမနပ်



ကိုယ်ခံအားနည်းသူ၊ ခပ်နွဲ့နွဲ့သင်တန်းသား ကျွန်တော်တို့အထဲတွင် ပါဝင်နေသည်ကို ကျွန်တော်တို့က မနှစ်မြို့၊ အတော်ပင် ခိုးလှီးရလှ နိုင်လှသည်။

ရဲရောက်လာပြီး ကျွန်တော်တို့အား နှိပ်စက်သည့်အခါ မည်သို့ရင်ဆိုင်ရမည်ကို ကျွန်တော်တို့က ဆွေးနွေး တိုင်ပင်သည့်အခါ အာဇာနည် ကြောက်ရွံ့နေသည်။ သူ ထိုသို့ ကြောက်ရွံ့နေသည်ကို ကျွန်တော်တို့က သဘောကျသည်။

တံခါးလာခေါက်မည့် ရဲကို ကျွန်တော်တို့ တထိတ်ထိတ် စောင့်ဆိုင်းနေကြစဉ် တံခါးခေါက်သံ ပေါ်လာသည်။ အာဇာနည် ထိန်းမနိုင်သိမ်းမရ ထခုန်တော့သည်။ တံခါးလာခေါက်သူက ကျွန်တော်တို့ တစ်ဦးချင်းအား မနီလာစာအိတ်ထူ ကြီးများကို လိုက်ပေးသည်။ သူ့အားပေးသော စာအိတ်ကိုမယူဘဲ အာဇာနည် သူ ဆက်မပါဝင်လိုတော့ကြောင်း ပြောသည်။ စာလာအိတ်လာပေးသူက သူ့အား သင်တန်းကျောင်းအုပ်ကြီးနှင့် သွားတွေ့ခိုင်းသည်။


သူ့အား တခြားအုပ်စုသို့ သင်တန်းကျောင်းက ပြောင်းရွှေ့ပေးလိုက်သည်။ တစ်ညတွင် ရဲက ထိုအုပ်စုဆီသို့ ရောက်လာကာ တံခါးကို ကန်ဖွင့်သည်။ အာဇာနည် " တော်ပြီ၊ တော်ပြီ ကျွန်တော် မပါတော့ဘူး။ ကျွန်တော် ထွက်တယ် " "ဟု ပြောကာ အခန်းထဲမှ ထွက်သွားသည်။ ထိုမှစ၍ သူ့အား မတွေ့ရတော့။

သူ ထွက်သွားပြီးနောက် သင်တန်းသား စုစုပေါင်း ၁၂ ယောက်သာ ကျန်တော့သည်။

ကျွန်တော်အတွက် စာအိတ်ထဲတွင် ညွှန်ကြားချက်ပါသည်။ " မိုက်ဟာရာရေ ခိုသူနှင့် သူ၏ အသိအကျွမ်း မိုက်ကီး ပတ်သက်သော အချက်အလက်များ စုဆောင်းရန် ညွှန်ကြားထားသည်။ ဟာရာရေနှင့် ပတ်သက်၍ ဘာမျှမသိရ။ မိုက်ကီးသည် ၁၉၄၀ ပြည့်လွန်နှစ်များက လွတ်လပ်ရေးလှုပ်ရှားမှုတွင် ပါဝင်ခဲ့သူဟု သိရသည်။ သူတို့နှစ်ယောက်နှင့် ပတ်သက်သော သတင်းအချက်အလက်များကို ကျွန်တော်က စုဆောင်းရယူရန် ဖြစ်သည်။

ကျွန်တော်တို့အား ခိုင်းစေထားသည့် သင်ခန်းစာများ ပြီးမြောက်စေရန် သင်တန်းသားအချင်းချင်း တစ်ဦးကို တစ်ဦး ကူညီကြရမည် ဖြစ်သည်။ တစ်ဦးချင်းအတွက် သင်ခန်းစာ ပြီးမြောက်အောင်မြင်စေရန်နှင့် တိုက်ခန်းလုံခြုံရေး အတွက် အစီအစဉ်ချကြရသည်။ ရဲက စစ်မေးလာပါက ဖြေကြားနိုင်ရန် လုံကြုတ် ကိုယ်ရေးရာဇဝင်များကို စဉ်းစား ကြံဖန်ရသည်။

လုံကြုတ်ဖန်တီးရာတွင် အကောင်းဆုံးနည်းမှာ ဟောလီဝုဒ် ရုပ်ရှင်ဇာတ်လမ်းများကဲ့သို့ ကွင်းဆက်ဇာတ်လမ်း ဖန်တီးခြင်း ဖြစ်သည်။ ကျွန်တော်က ဟော်လွန်မှ တဲလာဗီးသို့ ရောက်လာခဲ့သည်။ တဲလာဗီးတွင် အခန်းပိုင်ရှင်ဖြစ်သော ဂျက်ကို တွေ့သည်။ ဂျက်သည် နိုင်ငံခြားသို့ နှစ်လခန့်သွားမည် ဖြစ်သဖြင့် သူ့တိုက်ခန်းအား ကျွန်တော် ခဏအခန်း ခြောက်င်းပြောသဖြင့် ယခုတိုက်ခန်းသို့ ရောက်လာသည်။ ကျွန်တော်က အဲရစ်ကို စားသောက်ခိုင်းတစ်ခိုင်းတွင် မတွေ့ရပါ။



www.burmeseclassic.com

မော့ဆက်၏ ပရိယာယ်ဝင်ပါ

ကျွန်တော်၏တပ် ဟိုင်ဗာတွင် စခန်းချခဲ့စဉ်က အဲရစ်ကို သိကျွမ်းခဲ့ရသည်။ အဖစ်ဒါသည် အဲရစ်၏မိတ်ဆွေ ဖြစ်သည်။ သူတို့နှစ်ယောက် သိကျွမ်းခဲ့ရပုံကို သူတို့ဘာသာ လုပ်ကြံဖန်တီးရန် ဖြစ်သည်။ ကြီးကြပ်သူ ကောင်လီသည်လည်း သူ့လံကြွတ်ကို သူ့ဘာသာစဉ်းစားရန် ဖြစ်သည်။

ကျွန်တော်လက်ထဲတွင်ရှိသော စာရွက်စာတမ်းများကို ဝှက်ထားရန်နေရာ ရှာရသည်။ ဧည့်ခန်းရှိ ဆက်တီစားပွဲမှာ ပျဉ်ပြားတစ်ထပ်၊ မှန်တစ်ထပ် ဖြစ်သည်။ အောက်ခံပျဉ်ပြားပေါ်တွင် မှန်ကို တင်ထားခြင်းဖြစ်သည်။ အောက်ခံပျဉ်ပြား နောက်ထပ်တစ်ချပ်ကို ပိုးထားလိုက်ပြီး ပျဉ်ပြားနှစ်ချပ်အကြားတွင် အံ့ဂက်လုပ်သည်။ ထိုအံ့ဂက်ထဲတွင် စာရွက်စာတမ်းများကို ဝှက်ထားလိုက်သည်။

လုံခြုံရေးအစီအမံများကိုလည်း ချမှတ်ရသည်။ အပြင်မှပြန်မလာမီ ဖုန်းကြိုဆက်ကာ သတ်မှတ်ထားသည့် စကားဝှက်ကို ပြောရမည်။ အကယ်၍ အိမ်တွင် လူစိမ်းရှိနေပါက နောက်ဖေးဝရန်တာတွင် မျက်နှာသုတ်ပဝါ အဝါရောင်ကို လှန်းထားမည်။ တံခါးခေါက်သည့်အခါ ပထမနှစ်ချက်၊ ပြီးလျှင် တစ်ချက်၊ နောက်နှစ်ချက်၊ နောက်ဆုံးတစ်ချက် ခေါက်ရမည်။ စုစုပေါင်းခြောက်ချက် ဖြစ်သည်။

ကျွန်တော်တို့အားလုံး စိတ်ဓာတ်တက်ကြွနေကြသည်။ လေ့ကျင့်ခန်းလုပ်နေခြင်း ဖြစ်သော်လည်း တာဝန်ထမ်းဆောင်နေရသည်ဟု ကျွန်တော်တို့စိတ်ထဲတွင် ခံစားမိသည်။ ကျွန်တော်စုံစမ်းရမည့် လူများအား မည်သို့ ချဉ်းကပ်မည်ကို အစီအစဉ်ဆွဲရသည်။ ယင်းတို့၏လိပ်စာများကို လက်ဝယ်ရထားပြီးဖြစ်သဖြင့် သူတို့လှုပ်ရှားမှုကို စောင့်ကြည့်လေ့လာကြရမည်။ ကျွန်တော် စုံစမ်းရမည့် မိုက်ဟာရာရေ၏ အိမ်ကို အဖစ်ဒါက သွားရောက်စူးစမ်းသည်။ ကျွန်တော်က အဲရစ် စုံစမ်းရမည့် လူအား သွားရောက် စောင့်ကြည့်သည်။ သူသည် ကလေးကစားစရာ ကုမ္ပဏီပိုင်သူ ဖြစ်သည်။

ကျွန်တော် စုံစမ်းရမည့် မိုက်ဟာရာရေနှင့် ပတ်သက်၍ ဘာမျှ မည်မည်ရရ မသိရသေး။ နာမည်နှင့်လိပ်စာသာ သိထားသည်။ သူ့အမည်သည် တယ်လီဖုန်းလမ်းညွှန်စာအုပ်တွင် ဖော်ပြထားခြင်းလည်း မရှိ။ ထို့ကြောင့် စာကြည့်တိုက်ရှိ ရည်ညွှန်းစာအုပ်များတွင် ရှာဖွေသောအခါ တွေ့ရသည်။ မိုက်ဟာရာရေသည် အစွဲရေးရှိ အကြီးဆုံးသော ကုမ္ပဏီတစ်ခု ဖြစ်သည့် မစ်ဒဲလ်အာမခံ (Migdal Insurance) ၏ ဥက္ကဋ္ဌ ဖြစ်သည်။ သူ၏ဇနီးသည် တက္ကသိုလ် စာကြည့်တိုက်မှူး ဖြစ်သည်။

မိုက်ဟာရာရေကဲ့သို့ လူမျိုးကို ချဉ်းကပ်ရန်ဆိုသည်မှာ မလွယ်ကူ။ ထို့ကြောင့် သူ့ဇနီးကို ကပ်နိုင်သည့်အဖြစ် နိုင်ဆုံးနည်းမှာ သူ့ကုမ္ပဏီတွင် အလုပ်ဝင်လုပ်ရန်သာ ရှိတော့သည်။ ကျွန်တော်က မစ်ဒဲလ်အာမခံတွင် အလုပ်လျှောက်လိုက်သည်။

www.burmeseclassic.com

လူအင်အား စုဆောင်းရေးဌာနတွင် တခြား လျှောက်ထားသူများအတူ ကျွန်တော်အလှည့် စောင့်ရသည်။
ထိုစဉ် အနီးအနားရှိအခန်းတွင် အလုပ်လုပ်သော လူတစ်ယောက်ကို သတိပြုမိလိုက်သည်။ သူ့ကို တခြားသူများက
'ယာကွတ်' ဟု ခေါ်လိုက်သံကို ကြားရသည်။

ကျွန်တော် နေရာမှထကာ ယာကွတ် အလုပ်လုပ်နေသော အခန်းသို့သွားသည်။ သူ့အား...

"ယာကွတ်... မဟုတ်လား"

"ဟုတ်ပါတယ်။ ဘာကိစ္စရှိလို့လဲ"

"ကျွန်တော်နာမည်က ဆိုင်မွန်ပါ။ ခင်ဗျားကို ကျွန်တော်မှတ်မိနေတယ်။ တဲလ်ဟက်ဆိုမာ(စစ်သားစုဆောင်း
ရေးတပ်)မှာတုန်းက ကျွန်တော်တို့ အတူတူပဲလေ" စစ်မှုထမ်းမနေရ ပြဋ္ဌာန်းထားသဖြင့် တဲလ်ဟက်ဆိုမာ (Tel
Heshomer)သို့ အရွယ်ရောက်ပြီးသူ အစွဲရေးနိုင်ငံသားတိုင်း ရောက်ဖူးသည်။

ယာကွတ်က "ဘယ်နှစ်တုန်းက ရောက်တာလဲ"

တိုက်ရိုက်မဖြေဘဲ ကျွန်တော်က "ကျွန်တော်က ၂၀၃ အသုတ်မှာလေ"

"ကျွန်တော်လည်း ၂၀၃ မှာပဲ" ယာကွတ်က ပြောသည်။

"လေတပ်လား"

"တင့်ကားတပ်မှာပါ"

"ခင်ဗျားက သံမဏိပုံးထဲ ရောက်နေတာကိုး" တင့်ကားကိုရည်ညွှန်းလျက် ကျွန်တော် ရယ်မောပြောလိုက်
သည်။ တစ်ဆက်တည်းပင် အလုပ်လုပ်လိုကြောင်း ပြောလိုက်သည်။

"အရောင်းသမားတွေ လိုနေတယ်"

"ဒါနဲ့ ဟားရာရေက ဒီမှာ ဥက၌ဋ္ဌလုပ်တုန်းပဲလား" ကျွန်တော်က မေးလိုက်သည်။

"အခုတော့ သံအမတ်ဖြစ်နေပြီ။ သူ့မှာ သွင်းကုန်ထုတ်ကုန်လုပ်ငန်းလည်း ရှိတယ်"

အစစ်ဒါက ဟားရာရေအိမ်ကို သွားကြည့်စဉ်က သံတမန်နံပါတ်ပြားအဖြူ တပ်ထားသော မာစီဒီးတစ်စင်းကို
အိမ်ရှေ့တွင်ရပ်ထားသည်ကို တွေ့ရကြောင်း ပြောသည့်အခါ ကျွန်တော် ၈၀၀၀၀ဖြစ်ခဲ့သည်။

ဂျူးအမည်ဖြင့် လူသည် အစွဲရေးတွင် သံတမန်များနှင့် ပတ်သက်လေ့မရှိ။ သံတမန်များအား သူလျှို့အား
သတ်မှတ်ထားသဖြင့် သံတမန်များနှင့် လက်ပြန်တတီးနေထိုင်သူ ဂျူးသည် ဒုက္ခရောက်သွားနိုင်သည်။ အစွဲရေးစစ်သား
သည် သံတမန်ကားကို ကားကြူစီးမိပါက စစ်ခုံရုံး အတင်ခံရမည် ဖြစ်သည်။



မော့ဆက်၏ ပရိယာယ်ဝင်္ကပါ

ယာကွတ်နှင့်ဆက်ပြီး စကားပြောနေခိုက် ကျွန်တော့်အလှည့် ရောက်ပြီဖြစ်ကြောင်း ဧည့်ကြိုအမျိုးသမီးက လာပြောသည်။ ကျွန်တော် အလုပ်အင်တာဗျူး ဝင်လိုက်သော်လည်း တော်စွာလျော်စွာသာ ဖြေလိုက်သည်။

ဟာရာရေသည် သံတမန်တစ်ဦးဖြစ်ပြီး ဇနီးသည်က စာကြည့်တိုက်မှူး ဖြစ်သည်။ ထိုနှစ်ချက်သာ ကျွန်တော်သိ သေးသည်။ ထို့ထက်ပိုသိရန် နောက်ယောင်ခံလိုက်၍လည်း မဖြစ်။ သံတမန်ဖြစ်နေသဖြင့် ထောက်လှမ်းရေးသင်တန်း အတော်အတန် တက်ထားပြီး ဖြစ်လိမ့်မည်။

ကျွန်တော်တို့ တိုက်ခန်းမှ အပြင်သို့ထွက်တိုင်း နောက်မှာ လိုက်လာသူ ရှိနိုင်သည်။ နောက်မှ လိုက်လာသူရှိ နေပြီဆိုပါက ကျွန်တော်တို့တိုက်ခန်းသည် မလုံခြုံတော့ကြောင်း ကျွန်လူများကို သတိပေးရမည်။ ကျွန်တော်တို့ တစ်ယောက် ချင်း မည်သည့်နေရာသို့ သွားသည်ကို အချင်းချင်းက သိနေကြသည်။

စတုတ္ထမြောက်နေ့တွင် ကျွန်တော့်နောက်မှ လိုက်နေသူရှိသည်ကို သိလိုက်ရသည်။ ထိုနေ့က ကျွန်တော်သည် ဘတ်စ်ကားပေါ်မှဆင်းပြီး နောက်တစ်စင်းပေါ်သို့ မတက်မီ လုပ်နေကျထုံးစံအတိုင်း လမ်းတစ်ပတ် လျှောက်လိုက်သည်။ ကျွန်တော်၏ ညာဘက်ကို ဝှေ့ကြည့်လိုက်ရာ ထူးထူးခြားခြား မရှိ။ ဘယ်ဘက် ခပ်လှမ်းလှမ်း ကားရပ်နားရာနေရာတွင် တားတစ်စီးက ရှိနေသည်။ ကားထဲထိုင်နေသူများကို ကျွန်တော်က ဘဝင်မကျလှ။ ရောက်နေသောပတ်ဝန်းကျင်နှင့် သူတို့သည် စပ်ဟပ်မှုမရှိဟု ထင်သည်။ ထို့ကြောင့်...

တောင်ဘက်ရှိ လမ်းမကြီးဆီသို့ ကျွန်တော် လျှောက်သွားသည်။ အသွားအပြန် ယာဉ်ကြောသုံးလိုင်းစီရှိသော လမ်းမကျယ်ကြီး ဖြစ်သည်။ နောက်မှ လိုက်နေသူများသည် ကျွန်တော်၏ရှေ့တွင် ရောက်အောင်မသွားနိုင်လျှင် မျက်ခြည် ဖြတ်သွားကြမည် ဖြစ်သည်။ လမ်းကို ဖြတ်ကျော်ထားသည့် လူကူးခုံးကျော် တံတားခြေရင်းသို့ ကျွန်တော် ရောက်သွားသည်။ ဇွန်းတည့်ခါနီးဖြစ်သဖြင့် ထုံးစံအတိုင်း တဲလာဗီး၏ ယာဉ်ကြောများ ပိတ်ဆို့နေသောအချိန် ဖြစ်သည်။

ခုံးတံတားပေါ်မှ အောက်သို့ မသိမသာ အကဲခတ်လိုက်သောအခါ ယာဉ်မောင်းက ကျွန်တော့်အား လှမ်းကြည့် နေသည်ကို မြင်ရသည်။ ကျွန်တော့်အနောက်တွင် တစ်ယောက်ပါလာသည်။ ကျွန်တော် မရိပ်မိစေရန် ခပ်လှမ်းလှမ်းမှ လိုက်လာသည်။ တံတား၏ တခြားဘက်ထိပ်တွင် နောက်တစ်ယောက်က စောင့်နေသည်။

ကျွန်တော်က တစ်စုံတစ်ရာကို သတိရသွားဟန်ဖြင့် ခေါင်းကို ခပ်သာသာ ပုတ်လိုက်ကာ နောက်ကြောင်းပြန် လှည့်သည်။ တံတားအောက်တွင် ကားဟွန်းသံ ဆူဆူညံညံ ကြားလိုက်ရသည်။ နောက်မှလိုက်နေသည့် ကားသည် ကျွန်တော် ဦးတည်ရာဘက်သို့ ရုတ်တရက် ကွေ့ချလိုက်သည့်အတွက် ဟွန်းသံများထွက်လာခြင်း ဖြစ်သည်။

ခုံးတံတားအောက်သို့ ဆင်းပြီး အနီးတွင်ရှိသည့် လမ်းဘေးဆိုင်မှ ဘီစကွတ်နှင့် အချိုရည် ဝယ်သောက်သည်။



www.burmeseclassic.com

ထိုနေရာတွင် ရုပ်နေစဉ် ကျွန်တော်တို့အောက်မှ လိုက်နေသောကားသည် ကျွန်တော်ရှိရာသို့ ဖြည်းညင်းစွာ လာနေသည်။ ထိုအချိန်တွင် ကားမောင်းနေသူကို ကျွန်တော် မှတ်မိလိုက်သည်။ သင်တန်းဆရာတစ်ဦးဖြစ်သည့် ဒစ်ဖြစ်သည်။ ယာဉ်ကြော အတွင်း ပိတ်မိနေသောကားဆီသို့ လျှောက်သွားပြီး စက်ဖုံးကိုပုတ်လိုက်လျက် ဆက်လျှောက်လာခဲ့သည်။ ဒစ်က ဟွန်း နှစ်ချက်နှိပ်ကာ ကျွန်တော်အား အရုံးပေးကြောင်း အချက်ပေးသည်။ တယ်ဟုတ်တဲ့ ငါပါလားဟု ကျွန်တော် စိတ်ကြီးဝင် သွားသည်။

နောက်ယောင်ခံလိုက်နေသူ မရှိဟု သေချာသည့်အခါ တက္ကစီဖြင့် တဲလာဗီးမြို့ နောက်တစ်နေရာသို့ ထွက်လာ သည်။ ဒစ်က အယောင်ပြ အမိခံလိုက်ပြီး သူ့အပြင် တခြား နောက်ယောင်ခံလိုက်သူ ရှိနေနိုင်သဖြင့် ဟိုကွေ့သည်ပတ် ဖြင့် သွားပြီးမှ မူလရည်ရွယ်ထားသည့် ရုံးအဆောက်အအုံသို့ ပြန်လာခဲ့သည်။

မိုက်ဟာရာရေနှင့် ချိန်းဆိုထားကြောင်း စဉ်ကြိုစာရေးမလေးကို ပြောသည်။ ကျွန်တော်အား စတုတ္ထထပ်ရှိ အခန်းတစ်ခန်းသို့ ညွှန်ပြသည်။ အခန်းတံခါးဝတွင် သွင်းကုန်ထုတ်ကုန်ဟု ရေးထားသည်။

အစွရေးတွင် အရာရှိများသည် နေ့လယ်စာစားချိန်တွင် အပြင်ထွက်စားလေ့ရှိကြသဖြင့် ရုံးခန်းတွင် ရှိမနေကြ။ ထို့ကြောင့်ပင် နေ့လယ်စာစားချိန်ကို ကျွန်တော် ရွေးလာခဲ့ခြင်း ဖြစ်သည်။ ရုံးဝန်ထမ်းများ၏ စကားပြောရင်း ရနိုင်သမျှ အချက်အလက်များကို ရယူရန်ဖြစ်သည်။ သို့သော် ကံမကောင်းအကြောင်းမလှဘဲ ဟာရာရေ ရှိနေပါကလည်း မီးစင်ကြည့် ကရန် ဖြစ်သည်။

ကျွန်တော် ကံကောင်းသွားသည်။ ဟာရာရေရှိမနေဘဲ အတွင်းရေးမှူးမလေးသာ ရုံးခန်းတွင် ရှိနေသည်။ သူတို့သည် ကိုယ်ပိုင်ထုတ်လုပ်သော ကုန်ပစ္စည်းများကိုသာ တင်ပို့ကြောင်း၊ အများအားဖြင့် တောင်အမေရိကသို့ တင် ပို့ကြောင်း သူမက ရှင်းပြသည်။ ကျွန်တော်က...

- “မစ္စတာ ဟာရာရေ၊ ဒီမှာရုံးထိုင်တယ်လို့ အာမခံကုမ္ပဏီက ပြောလိုက်လို့ လာတာပါ” ဟု ပြောရာ...
- “မဟုတ်ဘူး။ သူ့က ပါတနာသက်သက်ပဲ။ အခု သူက ပနားမားသံအမတ် ဖြစ်သွားပြီ” ဟု ပြန်ဖြေသည်။
- “မသိလို့မေးပါရစေ။ သူက အစွရေးနိုင်ငံသား ဟုတ်ပါသလား”
- “ဟုတ်ပါတယ်။ သူ့က ပနားမားနိုင်ငံရဲ့ ဂုဏ်ထူးဆောင် သံအမတ် လုပ်နေတာပါ”
- ကျွန်တော်ပြန်လာပြီးနောက် အစီရင်ခံစာ အပြည့်အစုံရေးကာ တင်ပြလိုက်သည်။
- ဟာရာရေနှင့် အဆက်အသွယ်ရရန် မည်သို့လုပ်မည်နည်းဟု ကောင်လီက မေးသည်။ ကျွန်တော်က...
- “ကျွန်တော် ပနားမား သံရုံးသွားမလို့ စီစဉ်နေပါတယ်”



မော့ဆက်၏ ပရိယာယ်ဝင်္ကံပါ

“ဘာအတွက်လဲ”

ကျွန်တော်က အစီအစဉ်ကို ရှင်းပြလိုက်သည်။ ပုနားမားနိုင်ငံသည် မွေးပုလဲများကို အောင်မြင်စွာ ထုတ်လုပ်နေကြောင်း၊ အစွရေး၏ ပင်လယ်နီတွင် မွေးပုလဲများထုတ်လုပ်ရန် နေရာကောင်းဖြစ်ကြောင်း၊ ပင်လယ်နီ၏ ဆားငန်ရေ သိပ်သည်းဆသည် ကမာကောင်များအတွက် အနေတော်ပင်ဖြစ်ကြောင်း၊ ပင်လယ်နီတစ်လျှောက် ပါရှန်းပင်လယ်ကျွေအထိ ကမာကောင် အများအပြားရှိနေကြောင်း၊ ထိုအချက်အလက်များကို စာကြည့်တိုက်တွင် ကျွန်တော် လေ့လာပြီးဖြစ်ကြောင်း ဆရာကောင်လီအား ရှင်းပြလိုက်သည်။

ကျွန်တော်သည် အမေရိကန်သူကြွယ်တစ်ဦး၏ ပါတနာအဖြစ် သွားရောက် တွေ့ဆုံမည်ဖြစ်ကြောင်း၊ အမေရိကန် သူကြွယ်က အရည်အသွေးကောင်းမွန်သော ပုနားမားမွေး ပုလဲများ စိတ်ဝင်စားသူဖြစ်ကြောင်း ရှည်ရှည်လျားလျား တွန့်တော်က ပြောပြသည်။ ကောင်လီက ကျွန်တော်အကြံအစဉ်ကို သဘောတူသည်။

ပုနားမားသံရုံးသို့ ဆက်သွယ်လျက် ဟာရာရေနှင့် လုပ်ငန်းကိစ္စ တွေ့လိုကြောင်းပြောပြီး ရှာရတန်ဟိုတယ် သို့ ဆက်သွယ်ရန် ဖုန်းနံပါတ်ပေးခဲ့သည်။

မော့ဆက်၏ စီစဉ်ပေးမှုဖြင့် ကျွန်တော်သည် ဟိုတယ်အများအပြား၏ တည်းခိုသူစာရင်းထဲတွင် ရှိနေသည်။ တစ်ဖက်မှ လာသမျှ ဆက်သွယ်မှုများကို ဧည့်ကြိုကောင်တာက လက်ခံပြီး မော့ဆက်သို့ ဆက်လက်ပေးပို့ပေးသည်။ စာခြား မော့ဆက်အေးဂျင့်များအတွက်လည်း ယင်းသို့ပင် စီစဉ်ထားရှိသည်။

ကျွန်တော်အား နောက်တစ်နေ့ ညနေခြောက်နာရီတွင် လက်ခံတွေ့ဆုံမည်ဟု ပြန်ကြားချက်ကို ဟိုတယ်မှ တစ်ဆင့် လက်ခံရသည်။ အနည်းငယ်ထားဆန်းနေသည်။ သံရုံးသည် ညနေငါးနာရီတွင် ပိတ်သဖြင့် ခြောက်နာရီဆိုသည်မှာ နှိုးချိန်ပြင်ပ ဖြစ်နေသည်။

ပုလဲမွေးမြူရေးလုပ်မည်ဟု အဆိုပြုမည်နေရာသည် အီလတ်မြို့ ဆိပ်ကမ်းအနီးတွင် ဖြစ်သည်။ အီလတ်တွင် တစ်နှစ်ခန့်နေခဲ့စဉ်က မြို့တော်ဝန်နှင့်ကျွန်တော် သိကျွမ်းပူးသည်။ ကျွန်တော် မည်သူဖြစ်သည်ကို မဖော်ပြဘဲ ပုလဲ မွေးမြူရေးလုပ်ငန်းနှင့် ပတ်သက်၍ မြို့တော်ဝန်နှင့်ကျွန်တော် တယ်လီဖုန်းဖြင့် အနည်းငယ် ဆွေးနွေးထားလိုက်သည်။ အထယ်၍ ဟာရာရေက စူးစူးစမ်းစမ်း လုပ်လာမည်ဆိုပါက နိုင်လုံစေရန် လုပ်ထားခြင်းဖြစ်သည်။

ပုနားမားသံရုံးသည် လေဆိပ်အနီးတွင် ရှိသည်။ ကျွန်တော်သည် အပိုးတန်ဝတ်စုံကို ကျကျနန ဝတ်စားကာ သွားသည်။ အစွရေးနိုင်ငံသားအနေဖြင့် မဟုတ်ဘဲ နိုင်ငံခြားသားတစ်ယောက်အဖြစ် သွားရောက်တွေ့ဆုံမည်ဖြစ်ရာ အနေအထား နိုင်ငံကူးလက်မှတ် ပြုလုပ်ပေးရန် မော့ဆက်အား တောင်းခံထားသော်လည်း အချိန်မီမရခဲ့။ ထို့ကြောင့် နိုင်ငံကူး

လက်မှတ်မပါဘဲ သွားရသည်။

သူ၏ရုံးခန်းတွင် ဟာရာရေက ကျွန်တော့်အား လက်ခံတွေ့ဆုံသည်။ ကျွန်တော် ဆောင်ရွက်လိုသော မွေးပုလဲ လုပ်ငန်းအစီအစဉ်ကို သူက စိတ်ဝင်တစား နားထောင်သည်။ သူ၏ ပထမဆုံးမေးခွန်းမှာ...

“ခင်ဗျား ဘဏ်ချေးငွေနဲ့ လုပ်မှာလား။ တစ်ယောက်တည်းငွေနဲ့ လုပ်မှာလား။”

“လုပ်ငန်းမှာ စွန့်စားမြှုပ်နှံရမှာ ဖြစ်တဲ့အတွက် တစ်ယောက်တည်း ငွေနဲ့ပဲ လုပ်မှာပါ။”

သူက ကျွန်တော့်အား ပြုံးကြည့်ပြီး “ငွေ အရင်းအနှီး ဘယ်လောက်ရှိသလဲ”

“ဒေါ်လာ ၁၅ သန်းလောက်အထိ ကျွန်တော် တတ်နိုင်ပါတယ်။ လုပ်ငန်းအစပိုင်း သုံးနှစ်အတွက် လည်ပတ်ဖို့ ဟာ ဒေါ်လာသုံးသန်းခွဲလောက်ပဲ ရှိမှာပါ။ ကျွန်တော် တွက်ကြည့်ပြီးပါပြီ။”

“သုံးသန်းခွဲကုန်မယ်ဆိုရင် ခင်ဗျား ဘာကြောင့် ၁၅ သန်းအထိ အကုန်ခံနိုင်တယ်လို့ မှန်းထားရတာလဲ။”

“ရလာမယ့် အကျိုးအမြတ်က များမယ်ဆိုတော့။ လိုအပ်ရင် များများမြှုပ်နှံဖို့လိုပဲပါမယ်” ဟုပြောပြီး အသေးစိတ် အစီအစဉ်များအားလည်းကောင်း၊ (မြို့တော်ဝန်နှင့် မည်သို့ ဆွေးနွေးခဲ့သည်ကို လည်းကောင်း ပြောရန်ဟန်ပြင်လိုက်စဉ်တွင် သူက ကြားဖြတ်လျက်...

“ဈေးကောင်းပေးရင် ပနားမားမှာ ပုလဲတွေ အများကြီး ရနိုင်ရက်သားနဲ့ ဘာဖြစ်လို့ ဒီမှာလာပြီး မြှုပ်နှံချင်ရတာလဲ” ဟု ပြောသည်။ လာဘ်ထိုးလျှင် ပနားမားတွင် ဘာမဆိုရနိုင်သည်ဟု ဆိုလိုရင်း ဖြစ်သည်။ ကျွန်တော်က နားမလည် ဟန်ဆောင်လျက်...

“ဘာကို ဆိုလိုတာပါလဲ ခင်ဗျာ” ဟု မေးလိုက်သည်။

“ပနားမားဆိုတဲ့ နိုင်ငံဟာ တော်တော်ထူးဆန်းတယ်။ ရယ်ဖို့လည်း ကောင်းတယ်။ တိုင်းပြည်နဲ့မတူဘူး။ လုပ်ငန်းကြီးတစ်ခုနဲ့ ပိုတူတယ်။ ကိုယ့်လိုအပ်ချက်၊ သူ့လိုအပ်ချက် အပြန်အလှန် ဖြည့်ဆည်းပေးရင်းနဲ့ အလုပ်ဖြစ်နေကြတာ” သူက စကားကိုရပ်ထားပြီး...

“ဒီထက်ပိုပြီး မဆွေးနွေးကြခင်မှာ ခင်ဗျား နိုင်ငံကူးလက်မှတ်လေးများ ကြည့်လို့ရမလား။”

“ဟိုတယ်မှာ ကျန်ခဲ့ပါတယ်။”

“အစွဲရေးမှာ ဘယ်ပဲသွားသွား၊ နိုင်ငံကူးလက်မှတ် ဆောင်သွားဖို့လိုတယ်။ ခင်ဗျား နိုင်ငံကူးလက်မှတ်ပါလာတဲ့ အခါကျတော့ ဆက်ဆွေးနွေးကြတာပေါ့။ အခု သံရုံးပိတ်တဲ့အချိန်လည်း ရောက်နေပြီ” ကျွန်တော့်အား ယဉ်ယဉ် ကျေးကျေး နှင်ထုတ်လိုက်ခြင်း ဖြစ်သည်။



www.burmeseclassic.com

နိုင်ငံကူးလက်မှတ် တောင်းလိုက်သည့်အချိန်တွင် ကျွန်တော် ဟန်ချက်ပျက်သွားပြီး ဘာမျှ ပြန်မပြောနိုင်အောင် ကြက်သေသေသွားသည်။ ကျွန်တော့်အမှားပင် ဖြစ်သည်။

ညွှန်ကြားထားသည့် လုံခြုံရေး စည်းကမ်းချက်များနှင့်အညီ သတိထား၍ ပြန်လာခဲ့သည်။ ပြန်ရောက်ပြီး အစီရင်ခံစာ ထိုင်ရေးသည်။ ညဆယ်နာရီတွင် အစီရင်ခံစာကိုဖတ်ရန် ကောင်လီ အခန်းတွင်းသို့ ဝင်လာသည်။

ကောင်လီက ပြန်ထွက်သွားပြီး မကြာမီ ရဲများရောက်လာကြသည်။ ရဲက တံခါးကို ကန့်ဖွင့်လိုက်သည့်အတွက် တံခါးပေါင်တစ်ခုလုံး ပြုတ်ကျသွားသည်။ ကျွန်တော်တို့အား ရဲစခန်းတွင် တစ်ယောက်စီခွဲ၍ ချုပ်ထားသည်။ ကျွန်တော်တို့အား ခံနိုင်ရည်ရှိရန် လေ့ကျင့်ပေးနေခြင်း ဖြစ်သည်။ ကျွန်တော်တို့ လက်တွေ့လှုပ်ရှားရသော ဘဝတွင် ကျွန်တော်တို့အား ဒုက္ခအများဆုံးပေးမည့်သူမှာ မြို့ရွာရပ်ကွက် ရဲများပင် ဖြစ်သည်။

ကျွန်တော်တို့အား ရဲစခန်းတွင် တစ်ညလုံးချုပ်ထားသည်။ နံနက်မှ ပြန်လွှတ်သည်။ တိုက်ခန်းသို့ ပြန်ရောက်သောအခါ ပြုတ်ထွက်နေသော တံခါးကိုပြင်ဆင်ပြီး ဖြစ်နေသည်ကို တွေ့ရသည်။ ပြန်ရောက်ပြီး ဆယ်မိနစ်ခန့်အကြာတွင် သင်တန်းကျောင်းအုပ်ကြီးထံမှ တယ်လီဖုန်းလာသည်။ သူ့အား လာတွေ့ရမည်ဆိုသဖြင့် တက္ကစီခေါ်ကာ ကျောင်းသို့သွားသည်။ တစ်ခုခု မှားယွင်းနေသည်ဟု စိတ်ထဲတွင် ထင်လိုက်သည်။


ကျောင်းအုပ်ကြီး ဟာရွန်ရှပ်က "မင်းကို ပွင့်ပွင့်လင်းလင်းပဲ ပြောမယ်။ ဟာရာရေဟာ တစ်ချိန်က မော့ဆက်တိုက်ခိုက်ရေးဌာနရဲ့ အကြီးအကဲပဲ။ သူက လီလီဟမ်းမားကိစ္စ (Lillehammer)မှာ အမှားလုပ်မိသွားတာတော့ ရှိတယ်"

"မင်းဆရာ ကောင်လီကတော့ မင်းအတွက် သိပ်ဂုဏ်ယူနေတယ်။ မင်းရဲ့အစီရင်ခံစာကို ငါ့ဆီ ဆက်တင်ထားတယ်။ မင်းအစီရင်ခံစာရဲ့ အဆိုအရတော့ ဟာရာရေဟာ သိပ်ပြီး လိုလိုလားလားရှိပုံ မပေါ်ဘူး။ ဒါနဲ့ ငါလည်း နေ့ညက ဟာရာရေဆီကိုလှမ်းဆက်ပြီး မင်းအစီရင်ခံစာကို ဖတ်ပြလိုက်တယ်။ သူ့ထင်မြင်ချက်ကို တောင်းလိုက်တယ်။ သူ ပြောတာကတော့ မင်းအစီရင်ခံစာထဲမှာ တင်ပြထားတွေက တစ်ခုမှမဟုတ်ဘူးလို့ ပြောတယ်"

ဟာရာရေက ကျောင်းအုပ်ကြီးအား ပြောပြရာတွင် ကျွန်တော်သည် ဟာရာရေအားတွေ့ရန် မိနစ်နှစ်ဆယ်မျှ အောင့်ဆိုင်းခဲ့ရကြောင်း၊ ဟာရာရေက ကျွန်တော့်အားတွေ့သည်နှင့် လူလိမ်မှန်းသိလိုက်ကြောင်း၊ ထို့ကြောင့် ချက်ချင်းပင် နှင်ထုတ်လိုက်ကြောင်း ဆိုသည်။

"ဟာရာရေဟာ ငါ့ရဲ့ တပ်မှူးဖြစ်ခဲ့တယ်။ ဒီတော့ မင်းက လိမ်တာလား၊ သူက လိမ်တာလား" ကျောင်းအုပ်ကြီး ခပ်ထန်ထန် ကျွန်တော့်အားမေးသည်။

ကျွန်တော့်တစ်ကိုယ်လုံး ရှိန်းဖိန်းသွားအောင် ဒေါသထွက်သွားသည်။



ကျွန်တော်သည် နာမည်ကိုမှတ်သားရာတွင် အားနည်းသူဖြစ်သည်။ တော်ရုံ မမှတ်မိတတ်။ သို့သော် ကျွန်တော် အစီရင်ခံစာများသည် အကောင်းဆုံးဟု ဆိုနိုင်လောက်အောင် ကောင်းမွန်သည်။

ဟာရာရေအေး သွားမတွေ့မီ ကျွန်တော်လက်ဆွဲအိတ်ထဲရှိ အသံသွင်းစက်ခလုတ်ကို ဖွင့်သွားခဲ့သည်။ ကျွန်တော် သည် အိတ်ထဲမှ တိပ်ခွေကိုထုတ်ကာ "အဲဒီတိပ်ထဲမှာ သွင်းထားတာတွေကို အစီရင်ခံစာထဲမှာ တစ်လုံးမကျန် ပြန်ရေး ထားတာပါ" တိပ်ခွေကိုယူလျက် ရှစ် အခန်းတွင်းမှထွက်သွားသည်။ ၁၅ မိနစ်ခန့်အကြာတွင် ပြန်လာပြီး စာအိတ် တစ်အိတ်ကိုပေးကာ...

"နားလည်မှုလွဲတာလေးတွေ ဖြစ်သွားတယ်။ ဒီမှာ မင်းတို့အုပ်စုအတွက် ငွေပါတယ်"

ကျွန်တော်က "ခုနက ပေးလိုက်တဲ့ တိပ်ခွေပြန်ရနိုင်မလား။ အဲဒီထဲမှာ တခြားကိစ္စတွေမှာ သွင်းထားတာတွေ ရှိနေတယ်"

"ဘယ်တိပ်ကို ပြောတာလဲ"

"ခုနက ကျွန်တော်ပေးလိုက်တဲ့ တိပ်ခွေကိုပြောတာ"

ရှုပ်က စကားလမ်းကြောင်း ပြောင်းလိုက်ကာ "တစ်ခါတလေကျတော့လဲ ဒါမျိုးတွေ ရှိတတ်ပါတယ်။ မင်း ညကလည်း ရဲလက်ထဲမှာ တော်တော်ပင်ယန်းသွားတယ်ဆိုတာ သိပါတယ်။ မင်းတို့အုပ်စုအတွက် ငွေပေးဖို့ ဒီလောက် အဝေးကြီးလာဖို့ ခေါ်ရတာ အားနာပါတယ်"

သင်တန်းဆရာကောင်လီက ကျွန်တော်၏ဆောင်ရွက်မှုကို အတော်ပင် ကျေနပ်သွားသည်။ "မင်း အသံသွင်း ထားလိုက်လို့ပေါ့။ ဒါမှမဟုတ်ရင် မင်း ဒုက္ခရောက်သွားနိုင်တယ်။ သင်တန်းကတောင် ထုတ်ပစ်လိုက်နိုင်တယ်" ဟု သူကပြောသည်။

ကျွန်တော်၏ အသံသွင်းတိပ်ခွေကို မည်သည့်အခါမျှ ပြန်မရတော့။ ကျွန်တော် သင်ခန်းစာ ကောင်းကောင်း ရလိုက်သည်။ မော့ဆက်ဆိုသည်မှာ ဤသို့ပါလားဟု သိလိုက်ရသည်။ မော့ဆက်အပေါ် အမြင်မကြည်ချင်တော့။

ဟာရာရေသည် နယ်နယ်ရရမဟုတ်။ မော့ဆက်၏ ဒဏ္ဍာရီထဲမှ သူရဲကောင်းဖြစ်သည်။ သူ၏ စွမ်းစွမ်းတစ် ခေောင်ရွက်မှုများကို ကြားဖူးနေသည်။ အင်တက်ဘီတွင် ဓားစာခံများ ကယ်ထုတ်ရာတွင် သူ ပါဝင်ခဲ့သည်။

သူ့အား ၁၉၂၇ ခုနှစ်တွင် မွေးဖွားသည်။ ဒုတိယကမ္ဘာစစ်အပြီး ဂျူးများကို ပါလက်စတိုင်းသို့ ခိုးသွင်းရာတွင် ပါဝင်ခဲ့သည်။ ထို့နောက် စစ်တပ်သို့ဝင်သည်။ ထိုမှ တပ်မတော်ထောက်လှမ်းရေးသို့ ရောက်သည်။ ၁၉၆၀ ပြည့်လွန်နှစ်မှစ၍ မှစ၍ မော့ဆက်တွင် သူ ပါဝင်လှုပ်ရှားလာသည်။ ဥရောပတိုက်ရှိ မော့ဆက်အေးဂျင့်များကို သူက တာဝန်ယူခဲ့သည်။



မော့ဆက်၏ ပရိယာယ်ဝင်ပါ

စစ်ဆင်ရေးဌာနခွဲမှူး ရာထူးအထိ တက်လှမ်းနိုင်ခဲ့သည်။ မြူးနစ်အိုလံပစ်တွင် အားကစားသမားကို သတ်ဖြတ်ခဲ့သည့် အကြမ်းဖက်သမားများအား လိုက်လံသုတ်သင်သည့် အစီအစဉ်ကို ရေးဆွဲခဲ့သူလည်း ဖြစ်သည်။

နော်ဝေတွင် ခိုလှုံနေသည်ဟုဆိုသော စက်တင်ဘာမိုးမှောင်အဖွဲ့ (Black September)ခေါင်းဆောင် အလီဟတ်ဆန်ကို သုတ်သင်ရန်သွားသော မော့ဆက်အဖွဲ့ကို ခေါင်းဆောင်ခဲ့သည်။ သို့သော် ထိုအဖွဲ့သည် လူမှားသတ်မိသည်။ မော့ဆက်အေးဂျင့် အများအပြား နော်ဝေတွင် အဖမ်းခံရသော်လည်း ဟာရာရေက လွတ်မြောက်ပြီး ပြန်ရောက်လာသည်။ ထိုအဖြစ်အပျက်ကို မိဒီယာများက (Lillehammer Affiar)ဟု ဖော်ပြကြသည်။

၁၉၇၆ခု အင်တက်ဘီလေဆိပ်တွင် အစွဲရေးဓားစာခံများကို ကယ်တင်ရာတွင် အဓိကအခန်းမှ ပါဝင်ခဲ့သည်။ လေဆိပ်အတွင်းသို့ အီတလီလုပ်ငန်းရှင်တစ်ဦး ဟန်ဆောင်ပြီး ဝင်ရောက်ထောက်လှမ်းနိုင်သည်။ ဓားစာခံများအား ကယ်တင်ပြီး ပြန်လာသည့် လေယာဉ်များ ကင်ညာတွင် ဆီဝင်ပြည့်နိုင်ရန်လည်း စီစဉ်နိုင်ခဲ့သည်။

နော်ဝေတွင် မသုတ်သင်နိုင်ခဲ့သည့် အလီဟတ်ဆန်ကို လီဘနွန်တွင် ကားဗုံးထောင် သတ်ဖြတ်နိုင်ခဲ့သည်။ ထို့နောက် သူသည် မော့ဆက်၏ တောင်အမေရိကဌာန အကြီးအကဲအဖြစ် တာဝန်ထမ်းဆောင်သည်။ ပနားမားသို့ ရောက်သွားပြီး အာဏာရှင် ဗိုလ်ချုပ်ကြီးနော်ရီယေးဂါး၏ လူယုံအကြံပေး ဖြစ်နေခဲ့သည်။ ၁၉၈၉ ခုနှစ်တွင် အမေရိကန်က ပနားမားကို ဝင်ရောက်တိုက်ခိုက်လျက် နော်ရီယေးဂါးကို ဖမ်းဆီးသည်။ ဟာရာရေ အစွဲရေးသို့ ပြန်ရောက်လာသည်။



ကျွန်တော့်အား ပေးအပ်သည့် နောက်တာဝန်တစ်ခု ကျန်နေသေးသည်။ မိုက်ကီး (Mikey)အမည်ရှိ လေသူရဲဆောင်းတစ်ဦးနှင့် ပတ်သက်သော အချက်အလက်များကို စုဆောင်းရန် ဖြစ်သည်။ ကျွန်တော့်ဖခင် ဆစ်အော့စတန် (Syd Osten)သည် လေသူရဲတစ်ဦး ဖြစ်ခဲ့သည်။ (အော့စတန်ကို အင်္ဂလိပ်အမည်သို့ ပြောင်းသည့်အခါ အော်ထရော့စကီး ဖြစ်လာသည်။) သူသည် လေတပ်အုပ်စုမှူးဖြစ်သဖြင့် လေတပ်သည် ကျွန်တော်နှင့်မစိမ်း။ အတော်အသင့် အကျွမ်းဝင်ပြီး ဖြစ်သည်။ အပေး၏ လုပ်ဖော်ကိုင်ဖက် လေသူရဲများသည် ဒုတိယကမ္ဘာစစ်အတွင်းက အင်္ဂလိပ်၊ အမေရိကန်၊ ကနေဒါ ဆေတပ်များတွင် လေယာဉ်မှောင်းခဲ့ကြပြီး အစွဲရေး လွတ်လပ်ရေးတိုက်ပွဲတွင် စေတနာ့ဝန်ထမ်း ပါဝင်ခဲ့ကြသူများ ဖြစ်သည်။

ထိုအဆက်အသွယ်များမှတစ်ဆင့် လည်းကောင်း၊ လေတပ် မော်ကွန်းမှတ်တမ်းများတွင် လည်းကောင်း ရှာဖွေ

ပါသော်လည်း မိုက်ကီးဆိုသည့် အမည်ကို မတွေ့ရ။ ထို့ကြောင့် တစ်နည်းကြံရပြန်သည်။

ဟိလ်တန်ဟိုတယ်သို့ တယ်လီဖုန်းဆက်ကာ ကျွန်တော်၏အမည်ကို တည်းခိုနေသော ဧည့်သည်စာရင်းတွင် ထည့်ခိုင်းသည်။ ထို့နောက် လေတပ်ဆက်သွယ်ရေးရုံးသို့ ဆက်သွယ်ကာ ကျွန်တော်သည် ကနေဒါ ရုပ်ရှင်ထုတ်လုပ်သူ ဖြစ်ကြောင်း၊ အစွဲရေး အဖော်တစ်ဦးလေတပ်၏ လွှတ်မြောက်ရေးလှုပ်ရှားမှု သမိုင်းမှတ်တမ်း မော်ကွန်းရုပ်ရှင်ကို ရိုက်ကူးရန် ပြင်ဆင်နေကြောင်း၊ ယခုအခါ ဟိလ်တန်ဟိုတယ်တွင် နှစ်ရက်တာ တည်းခိုလျက်ရှိပြီး လေတပ်သားဟောင်းများနှင့် တွေ့ဆုံလိုကြောင်း ပြောလိုက်သည်။

ကတ်ဘုတ်ပြားတစ်ချပ်ပေါ်တွင် 'ကနေဒါ မော်ကွန်းရုပ်ရှင်ဘုတ်အဖွဲ့'ဟု ထိပ်စည်းရေးသည်။ ထို့နောက် အောက်တွင် 'အလွှဲညီးညီး ကောင်းကင်ပြင်မှ လွတ်လပ်ရေးတိုက်ပွဲ'ဟု ရေးလိုက်သည်။

ကျွန်တော်နှင့် အစစ်ဒါတို့သည် ဟိလ်တန်ဟိုတယ်သို့သွားကာ ဟိုတယ်ဧည့်ခန်းတွင် ကတ်ဘုတ်ပြားကို ထောင်လိုက်သည်။ ဟိုတယ်အစည်းအဝေးခန်းတွင် လာရောက်တွေ့ဆုံသူများကို ကျွန်တော်က လက်ခံတွေ့ဆုံသည်။

ငါးနာရီကျော်ကြာမျှ လာရောက်တွေ့ဆုံသူများကို မေးမြန်းသည်။ ပြောဆိုချက်အားလုံးကို အသံသွင်းယူထားသည်။ ယင်းတို့အနက်မှ တစ်ဦးသည် ကျွန်တော့်ပခင်အကြောင်းကို ခရေဓေတွင်းကျ ပြောပြသည်။ သူတို့နှင့် ပြောဆိုနေစဉ် မိုက်ကီးဟူသောအမည်ကို ကျွန်တော်က ကြားညှပ်မေးသည်။ မိုက်ကီးအား သိသူရှိဟန်မတူ။ ကံကောင်းထောက်မစွာ တစ်ဦးက...

"မိုက်ကီးက တောင်အာဖရိကမှာ ဆရာဝန်လုပ်ဖူးတယ်။ အခုတော့ အမေရိကန်မှာ တစ်လှည့်၊ အစွဲရေးမှာ တစ်လှည့် နေတယ်"

ကျွန်ကော်က ထိုသူထံမှ လိပ်စာကတ်ပြား ယူထားလိုက်သည်။ လာရောက်တွေ့ဆုံသူများသည် ရင်းနှီးဖော်ရွေသူများ ဖြစ်ကြသည်။ သူတို့၏ လွမ်းမောဖွယ်ရာ ရွှေရောင်နေရက်များအကြောင်းကို တာသစွာ ပြန်ပြောရသည်ကို နှစ်သက်ကြသည်။ တချို့ဆိုလျှင် ကျွန်တော်အား နေ့လယ်စာ အတူစားရန် ဖိတ်ကြားကြသည်။

ကျွန်တော်ဆောင်ရွက်ခဲ့သမျှကို အစီရင်ခံစာရေးသည်။ အစီရင်ခံစာကို သင်တန်းဆရာ ကောင်လီလက်ထဲသို့ ပေးရင်း "ကျွန်တော် အသံဖမ်းထားတာ အကုန်လုံးကို ရေးထားတာပဲ။ မထည့်စေချင်တာရှိရင် ပြောပါ" ကောင်လီက ခွက်ထိုးခွက်လန် ရယ်သည်။



မော့ဆက်၏ ပရိယာယ်ဝင်္ကပါ

၁၉၈၄ ခုနှစ်၊ မတ်လတွင် ကျွန်တော်တို့သင်တန်း တစ်ပိုင်းပြီးသည်။ ကျောင်းဆင်းကြီးက စင်တင်ပွဲလေးတစ်ခု ဖြင့် သင်တန်းကို အထိမ်းအမှတ်ပြုပေးသည်။ ထိုစင်တင်ပွဲကို နာမည်ကျော် အစ္စရေးရုပ်ရှင်ထုတ်လုပ်သူ အာမိုးစ် (Amos)က စီစဉ်ညွှန်ကြားပေးသည်။ စင်တင်ပွဲသည် ရူးရှားပါးပါးဖြစ်သည်။ အပြင်လူများ ပါဝင်သည့် မော့ဆက်၏ ရူးပါးသော လှုပ်ရှားမှုဖြစ်သည်။ အပြင်လူများဟု ဆိုသော်လည်း ထောက်လှမ်းရေးအသိုက်အဝန်းမှ ဖြစ်ကြသည်။ နိုင်ငံရေးသမား များ၊ စစ်တပ်ထောက်လှမ်းရေး၊ မော့ဆက်လက်ဟောင်းကြီးများနှင့် သတင်းစာအယ်ဒီတာများ ပါဝင်ကြသည်။

ကျွန်တော်တို့၏ စင်တင်ဇာတ်၏အမည်မှာ The Shadows (အရိပ်) ဖြစ်သည်။ ပိတ်ကားဖြူကြီးနောက်တွင် သရုပ်ဆောင်ကြရသည်။ နောက်မှထိုးထားသော ဆလိုက်နှင့် ပိတ်ကားကြားတွင် သရုပ်ဆောင်ရသည်။ ပွဲကြည့်ပရိသတ်က အရိပ်များကိုသာ မြင်ရသည်။ ပါဝင်ကပြသူများသည် မော့ဆက်အဖွဲ့သားများဖြစ်သဖြင့် သူတို့မျက်နှာသွင်ပြင်ကို ပွဲ ကြည့်သူများအား မမြင်စေချင်။

ဇာတ်လမ်းအဖွင့်တွင် ဗိုက်သားလှုပ် ကချေသည်က ဝှေ့ယမ်း လှုပ်ခါကပြနေစဉ် အတက်ချီကောင် ဆွဲလာသော လူတစ်ယောက်က အနီးမှ ဖြတ်လျှောက်သွားသည်။ မော့ဆက်တွင် ပြက်လုံးတစ်ခုရှိသည်။ မော့ဆက် အေးဂျင့်တစ် ယောက်တွင် မြင်သာသော အချက်သုံးချက် ရှိသည်။ ဆစ်ဆိုနိုက်၊ အတက်ချီကောင်၊ သားရေဖုံး ဒိုင်ယာရီစာအုပ်နှင့် စီကိုနာရီတို့ ဖြစ်သည်။

ဇာတ်လမ်း မည်မည်ရရ မရှိသော်လည်း ပရိသတ်နှင့် ပါဝင်ကပြသူများကပါ ကျွန်ုပ်တို့ပျော်ရွှင်ကြသည်။ ဇာတ်လမ်းဆုံးသောအခါ အားလုံးစင်ပေါ်တက်၍ 'နောက်တစ်နေ့ကို စောင့်မျှော်လျက်' ဟူသည့် သီချင်းကို သံဖြိုင်သီဆို ကြသည်။ 'နောက်နှစ် ဂျေရုဆလင်မှာ ဆုံကြမယ်' ဆိုသည့် မျိုးချစ်သီချင်း အလိုက်အတိုင်း စပ်ဆိုထားခြင်းဖြစ်သည်။ ထိုသီချင်းသည် အစ္စရေးနိုင်ငံ လွတ်လပ်ရေးမရမီက ဂျူးမျိုးချစ်များ သီဆိုကြသော သီချင်းဖြစ်သည်။

ပွဲမတိုင်မီ တစ်ညအထိ ကျွန်တော်တို့ သင်ခန်းစာများက မပြီးပြတ်သေး။ အစီရင်ခံစာများ ရေးကောင်းတုန်း နှီးသေးသည်။ ပွဲမတိုင်မီညတွင် ဇာတ်တိုက်ကြရသဖြင့် အနည်းငယ်သာ အိပ်ကြရသည်။ ယုံစိက သူ့အိမ်တွင် ကျွန်တော် တို့ လိုက်အိပ်ရန် ပြောသဖြင့် သူ့အိမ်သို့ သွားကြသည်။ အိမ်သို့ရောက်သောအခါ သူက လမ်းထိပ်ရှိ အမျိုးသမီးတစ်ယောက် အား လာခဲ့မည်ဟု ကတိပေးထားသဖြင့် သွားလိုက်ဦးမည်ဟုပြောကာ ထွက်သွားသည်။ ထိုညက သူ တစ်မေးမျှမမေးရ။

ကျွန်တော်က သူ့အား "မင်း လက်ထပ်တာလည်း မကြာသေးဘူး။ ကလေးလည်း ရတော့မယ်။ ဒါနဲ့တောင် နေက မရပ်သေးဘူး။ ဒီလိုဆိုရင် ဘာဖြစ်လို့ မင်း အိမ်ထောင်ပြုတာလဲ။ မင်းကြည့်ရတာ ပင်ပန်းလှိုက်တာ နားရတယ်ကို နေ့ဘူး"



သူ့ယောက္ခမသည် ချမ်းသာကြွယ်ဝသူများဖြစ်သဖြင့် ငွေကြေးအတွက် ပူစရာမလိုကြောင်း၊ သူ့မိဘများသည် ရှေးရိုးစွဲ ဂျူးများဖြစ်သဖြင့် မြေး လိုချင်နေကြကြောင်း ထိုအကြောင်းများကြောင့် သူ အိမ်ထောင်ပြုခြင်းဖြစ်သည်ဟု ပြောသည်။

ယိုစီသည် လက်ဖျားခါရလောက်အောင် မကျမ်းကျောသူ ဖြစ်သည်။ မော့ဆက်ဌာနချုပ်၏ ၁၄ထပ်တွင် အထူး ဆက်သွယ်ရေးအခန်း ရှိသည်။ ထိုအခန်းမှနေ၍ ကမ္ဘာအရပ်ရပ်သို့ ဆက်သွယ် စကားပြောနိုင်သည်။ ထိုအခန်းမှ ဆက် သွယ်ပြောဆိုသည်ကို ခြေရာခံလိုက်မည်ဆိုပါက လန်ဒန်၊ ပါရီစသည့် ဥရောပမြို့ကြီးတစ်မြို့မှ ဆက်သွယ် ပြောဆိုနေ သည်ဟု တွေ့ရမည်ဖြစ်သည်။ အီလက်ထရွန်နစ်စနစ်ဖြင့် ခြေရာဖျောက်ထားခြင်း ဖြစ်သည်။ ထိုအခန်းကို အသုံးပြုနေ သည့်အခါ အခန်းပြင်တွင် မီးနီလင်းနေမည် ဖြစ်သည်။ ယင်းသို့ မီးနီလင်းနေပါက တခြားတစ်ယောက်က အခန်းအတွင်း သို့ ဝင်ခွင့်မရှိပေ။ တစ်ယောက်ပြီးမှသာ နောက်တစ်ယောက်က အသုံးပြုရမည် ဖြစ်သည်။

ယိုစီက စာရေးမတစ်ယောက်အား အခန်းတွင်းသို့ ခေါ်သွားသည်။ ထိုအခန်းထဲမှ သူ့တဝန်အရ ဆက်သွယ်ရန် ရှိသည့်အတိုင်း တယ်လီဖုန်းခေါ်သည်။ တယ်လီဖုန်းခေါ်နေသည့် တစ်ချိန်တည်းတွင် ချစ်ခန်းပွင့်သည်။ ထိုနောက် စာရေးမ၏ အတွင်းခံဘောင်းဘီကို အခန်းတွင်းရှိ ကွန်ပျူတာ မော်နီတာအောက်ခံထဲတွင် ဖွက်ထားခဲ့သည်။

ယိုစီက ဟိမ်းထံသွားကာ အတွင်းခံဘောင်းဘီကို အခန်းထဲတွင်ထားခဲ့ကြောင်း ပြောသည်။ ဟိမ်းက အခန်း ထဲမှ အတွင်းခံဘောင်းဘီကိုယူကာ စာရေးမထံသွားပြီး သူမဘောင်းဘီ ဟုတ်မဟုတ် မေး၏။ စာရေးမက ရှက်ကိုးရှက် ကန်းဖြင့် မဟုတ်ဟု ငြင်းသည်။

ယိုစီနှင့် ဟိမ်းတို့သည် ပြိုင်ဘက်များဖြစ်သည်။ ဟိမ်းသည်လည်း မြာစွဲသူဖြစ်သည်။ သို့သော် သူက ယိုစီ လောက် ပါးပါးနပ်နပ်မရှိ။ အတော်ပင် ထူသူအသူ ဖြစ်သည်။ မော့ဆက်သည် အဘယ်ကြောင့် ဟိမ်းကဲ့သို့ လူမျိုးအား လက်ခံရသည်ကို နားမလည်နိုင်။

မော့ဆက်တွင် လုပ်သည်ဟု သိလိုက်ရသည်နှင့် လူများက ကျွန်တော်တို့ကို အထင်ကြီးသည်။ ကျွန်တော်တို့ အား ဩဇာအာဏာရှိသူအဖြစ် အသိအမှတ်ပြုကြသည်။ ယင်းအချက်ကို အခွင့်ကောင်းယူလျက် တချို့အေးဂျင့်များသည် အမျိုးသမီးများကို ချဉ်းကပ်ကြသည်။ ထိုသို့လုပ်ခြင်းသည် အန္တရာယ်များလှသည်။ စည်းကမ်းချိုးဖောက်ခြင်းလည်း ဖြစ်သည်။

ဟိမ်းသည် အိမ်ထောင်သည်တစ်ယောက် ဖြစ်သည်။ သူ့ဇနီးက မကြာခင်က ကျွန်တော်တို့နေထိုင်ရာ တိုက်လှည့်သို့ ရောက်လာတတ်သည်။ သူ့ဇနီးက ကျွန်တော်ဇနီးအား ပြောပြဖူးသည်မှာ “ဟိမ်းဟာလေ၊ ကမ္ဘာပေါ်မှာ သူ့အရှိဆုံး



www.burmeseclassic.com

မော့ဆက်၏ ပရိယာယ်ဝင်္ကံပါ

ခင်ပွန်းပဲ။ ဒါကြောင့် ကျွန်မက သူ့အတွက် စိတ်မပူပါဘူး” ဟု ဆိုသည်။

မော့ဆက်အဖွဲ့အတွင်း လိင်ကိစ္စ အရှုပ်အထွေးများ ရှိသည်။ စောင်တစ်ထည်တည်း အတူခြုံနေကြသူ အများ အပြား ရှိသည်။ ယောက်ျားချင်း ငြိစွန်းနေသူများပင် ရှိသည်။ မယုံနိုင်စရာ။ ထိုပတ်သက်မှုများမှတစ်ဆင့် ရာထူးတက် ရန် အပြိုင်ကြိုးစားကြသည်။ ဌာနချုပ်တွင်ရှိသော စာရေးမလေးများသည် တကယ့်အချောအလှများ ဖြစ်ကြသည်။ ယင်းသို့ အချောအလှများ ဖြစ်နေခြင်းသည် မတော်တဆ တိုက်ဆိုင်မှုမဟုတ်။ ချောမောလှပသူများကိုသာ တမင် ရွေးချယ်ခန့်ထားခြင်း ဖြစ်သည်။ သို့သော် ရေးမထားသည့် စည်းကမ်းတစ်ခု ရှိသည်။ ကိုယ့်လက်အောက်မှ ဝန်ထမ်းနှင့် ပတ်သက်မှု မလုပ်ကြသည့် စည်းကမ်းဖြစ်သည်။

အေးဂျင့်များသည် ပြည်ပတွင် တာဝန်ထမ်းဆောင်ရသည့်အခါ လပေါင်းများစွာ ကြာတတ်သလို၊ တချို့ကိစ္စ များတွင် နှစ်နှင့်ချီ ကြာမြင့်တတ်သည်။ စစ်ဆင်ရေးဌာနမှ ထောက်လှမ်းရေးမှူးများသည် အေးဂျင့်နှင့် သူ၏မိသားစုအကြား ဆက်သွယ်ရေးအရာရှိ ဖြစ်သည်။ အေးဂျင့် ပြည်ပသို့ ရောက်နေသည့်အခါတွင် ဇနီးသည်ထံ သွားရောက် အားပေးစကား ပြောသည်။ အစပိုင်းတွင် ဧည့်ခန်းတွင်း၌သာ စကားစမြည်ပြောသော်လည်း နောက်ပိုင်းတွင် အိပ်ခန်းထဲ ရောက်ကုန်သည့် ဇာတ်လမ်းများလည်း ရှိသည်။ ထို့ကြောင့် မော့ဆက်တွင် ဆိုရိုးစကားရှိသည် ‘ရဲဘော်အချင်းချင်း မင်းအသက်ကို ယုံ ခုတ်ပြီး ပုံအပ်နိုင်ပေမယ့် မိန်းမကိုတော့ ယုံမှတ်ပြီး သွားမအပ်လေနဲ့’

သင်တန်းဆရာနှင့် ကျွန်တော်တို့ဇနီးသည်များ တက်ရောက်ကြသည့် ၁၉၈၄ ခုနှစ်၊ မတ်လတွင် ဖြစ်သည်။



အပိုင်း - ၂
အတွင်းအပြင်

၁၉၈၄ ခုနှစ်၊ ဧပြီလတွင် ကျွန်တော်တို့သည် သင်တန်း သားလည်း မမည်။ အေးဂျင့်တာဝန်လည်း မပီသေးသော အချိန်ဖြစ် သည်။ ဂျူနီယာအေးဂျင့်ဟု ဆိုနိုင်သလို၊ သင်တန်းကလည်း ဆက် တက် နေရသေးသည်။ မော့ဆက်လုပ်ငန်း သဘာဝတစ်ခုလုံးကို ခြံငံနားလည်စေရန် ဌာနတစ်ခုစီတွင် အလှည့်ကျ တာဝန်ချထားသည်။

သင်တန်းသားထဲမှ စိတ်ပညာရှင်ဆီဗီနှင့် အမိရမ်တို့အား စစ်ဆင်ရေးဌာနတွင် တာဝန်ချပေးရန် စစ်ဆင်ရေးဌာန အကြီးအကဲက တောင်းဆိုလာသည်။ အမိရမ်သည် စစ်တပ်မှ ဒုတိယဗိုလ်မှူးကြီး ဖြစ်ပြီး မော့ဆက်သို့ တိုက်ရိုက် ရောက်လာသူ ဖြစ်သည်။ သူသည် စကားနည်းပြီး နှစ်လိုဖွယ်ကောင်းသူ ဖြစ်သည်။ သူတို့နှစ်ယောက် သည် အမှုတွဲကို အရာရှိများ (case officer)အဖြစ် တာဝန်ထမ်း ရမည် ဖြစ်သည်။

စစ်ဆင်ရေးဌာနသည် မော့ဆက်အဖွဲ့အတွင်း ရှိသည်မှန် သော်လည်း သီးခြား အဖွဲ့အစည်းတစ်ခုကဲ့သို့ လွတ်လပ်စွာ လှုပ်ရှား ဆောင်ရွက်နိုင်သည်။ ထိုဌာနသည် အာရပ်နိုင်ငံများတွင် စေလွှတ်ထား သော အစွဲရေးစပိုင်များ (အထူးအေးဂျင့်)ကို ကွပ်ကဲရသည်။ မူလက ဌာန၏အမည်မှာ Metsada ဖြစ်သော်လည်း ၁၉၈၄ ခုနှစ်တွင် Komemiute ဟု အမည်ပြောင်းလိုက်ရသည်။ မော့ဆက် လန်ဒန် မြို့ဌာနခွဲရှိ ဝက်စာစာအုပ် ပျောက်ဆုံးသွားသဖြင့် ဌာနအမည်အားလုံး ကို ပြောင်းလိုက်ရခြင်း ဖြစ်သည်။

စစ်ဆင်ရေးဌာနအတွင်းတွင် အဖွဲ့သုံးဖွဲ့ပါဝင်သော လှံစွပ်

အခန်း - ၆
အယ်လ်ဂျီယံ စားပွဲ



ဟု အမည်ပေးထားသော ယူနစ်တစ်ခုရှိသည်။ အဖွဲ့တစ်ဖွဲ့စီတွင် ၁၂ဦးစီ ပါဝင်သည်။ သူတို့သည် လက်မရွံ့ ပါးကွက်သားများ ဖြစ်ကြသည်။ သူတို့သည် မော့ဆက်အဖွဲ့နှင့် ပတ်သက်ပြီး ဘာမျှသိခွင့်မရှိ။ တစ်ဦး၏အမည်ရင်းကိုပင် တစ်ဦးကမသိ။ များသောအားဖြင့် နှစ်ယောက်တစ်တွဲ တာဝန်ထမ်းဆောင်ကြသည်။ လုပ်ကြံသတ်ဖြတ်ရာတွင် တစ်ဦးသည် ဒေသခံဖြစ်ပြီး နောက်တစ်ဦးသည် အစွရေးမှ လာရောက်သည်။ အစွရေးမှရောက်လာသည့် အေးဂျင့်က သတ်ဖြတ်သည့်တာဝန်ကို ယူပြီး ဒေသခံအေးဂျင့်က အထောက်အကူပြုပေးရသည်။

အခြေအနေများသည် ပြောင်းလဲခဲ့သဖြင့် ဒေသခံအေးဂျင့်၏ အခန်းကဏ္ဍများသည်လည်း ပြောင်းလဲခဲ့ရသည်။ အာရပ်နိုင်ငံများတွင် မြှုပ်နှံထားသော ဒေသခံအေးဂျင့်များသည် အချိန်ကြာလာသည်နှင့်အမျှ အဖမ်းခံရခြင်း၊ သတ်ဖြတ်ခံရခြင်းများကြောင့် လုံးပါးပါးလာသည်။ ထိုသူများသည် အာရဗီဘာသာကို မိခင်ဘာသာကဲ့သို့ ပြောဆိုနိုင်သူများ၊ အာရပ်ကဲ့သို့ ဟန်ဆောင်နိုင်သူများ ဖြစ်သည်။ အစွရေးနိုင်ငံ တည်ထောင်စတွင် အာရပ်နိုင်ငံများမှ အာရပ်ဂျူးအများအပြား အစွရေးသို့ ဝင်ရောက်လာခဲ့သဖြင့် ဝီပီပြင်ပြင် အာရပ်ယောင်ဆောင်နိုင်သော ဒေသခံအေးဂျင့်များသည် ထိုအချိန်က ရှားရှားပါးပါး မဟုတ်။ မျောက်ပိုင်တွင် အာရပ်ဂျူး နည်းပါးလာသည်။ ကျောင်းတွင် သင်ယူနိုင်သည့် အာရဗီဘာသာသည် တကယ့်အာရပ်အစစ်ကဲ့သို့ ဟန်ဆောင်ရာတွင် အသုံးမဝင်။ ထို့ကြောင့် အာရပ်နိုင်ငံများတွင် ချထားသော ဒေသခံအေးဂျင့်များသည် ဥရောပသားများအသွင်ကို ယူရသည်။ ယင်းတို့သည် လေးနှစ်တာမျှ တာဝန်ထမ်းဆောင်ရသည်။ သူတို့သည် တာဝန်ထမ်းဆောင်မည့် အာရပ်နိုင်ငံတွင် အချိန်မရွေး ဝင်နိုင်ထွက်နိုင်ရန် လုပ်ငန်းအစစ်အမှန်ကို တည်ထောင်ထားရသည်။ များသောအားဖြင့် သွင်းကုန်ထုတ်ကုန်လုပ်ငန်း ဖြစ်သည်။ အာရပ်နိုင်ငံများတွင် မော့ဆက်က တည်ထောင်ထားသော လုပ်ငန်းများ ခုနစ်ဆယ်ရာခိုင်နှုန်း၏ ဌာနချုပ်မှာ ကနေဒါတွင် အခြေစိုက်သည်။ စစ်ဆင်ရေးဌာနတွင် စီးပွားရေးပညာရှင် နှစ်ဆယ်ပါဝင်သော ကျွမ်းကျင်သူအဖွဲ့ ရှိသည်။ ထိုအဖွဲ့က အမှုကိုင်အရာရှိကို စီးပွားရေးအခြေအနေများကို အသိပေးနေရသည်။ အမှုကိုင်အရာရှိမှတစ်ဆင့် ဒေသခံအေးဂျင့်များ တည်ထောင်ထားသော လုပ်ငန်းအတွက် အကြံဉာဏ်ပေးသည်။

အထူးအေးဂျင့်များသည် ဌာနချုပ်နှင့် ဆက်သွယ်ရာတွင် အမှုကိုင်အရာရှိမှတစ်ဆင့်သာ ဆက်သွယ်ရသည်။ အမှုကိုင်အရာရှိတစ်ယောက်လျှင် အေးဂျင့်လေးဦး၊ ငါးဦးကို အုပ်ချုပ်ကွပ်ကဲရသည်။

ဒေသခံအေးဂျင့်များအဖြစ် တာဝန်ထမ်းဆောင်ရန် အစွရေးနိုင်ငံသား သာမန်ဂျူးများထဲမှ ရွေးချယ်စေလွှတ်သည်။ ထိုအထဲတွင် ဆရာဝန်၊ အင်ဂျင်နီယာ၊ ရှေ့နေနှင့် တက္ကသိုလ်ဆရာများ ပါဝင်ကြသည်။ သူတို့သည် စေလွှတ်ခံရသည့် နိုင်ငံများတွင် လေးနှစ်တာမျှ သွားရောက် တာဝန်ထမ်းဆောင်ရသည်။ သူတို့၏ မိသားစုဝင်များသည် အစွရေးနိုင်ငံ၏ ပျမ်းမျှလူစာကို ခံစားကြရသည်။ ပြည်ပတွင် တာဝန်ထမ်းဆောင်ရသည့် ဒေသခံအေးဂျင့်သည် လေးနှစ်ကြာ တာဝန်ထမ်း



မော့ဆက်၏ ပရိယာယ်ဝင်္ကံပါ

ဆောင်သည့်ကာလအတွက် ဆုကြေးအဖြစ် ဒေါ်လာနှစ်သောင်းမှ သုံးသောင်းအထိ ရကြသည်။

တပ်လှုပ်ရှားမှုနှင့် ဆေးရုံများ စစ်ပြဲအတွက် ပြင်ဆင်မှုကဲ့သို့ ထောက်လှမ်းရေးသတင်းမျိုးကို ဒေသခံအေးဂျင့်သည် စုဆောင်းရန်မလိုအပ်။ သူတို့က စီးပွားရေး၊ ကောလာဟလ၊ လူထု၏ စိတ်ခံစားမှု၊ စိတ်ဓာတ် စသည်တို့ကို လေ့လာသုံးသပ်လျက် သတင်းပို့ရသည်။ ယင်းကဲ့သို့သော အချက်အလက်များကို စုဆောင်းရသည်မှာ အေးဂျင့်များအဖို့ အန္တရာယ်မရှိပေ။ စုဆောင်းရရှိသော လေ့လာချက်ကို ဒေသခံအေးဂျင့်များသည် အသံလွှင့်ပေးပို့ရန် မလိုပေ။ တစ်ခါတစ်ရံ တွင်မူ ငွေကြေး၊ ပစ္စည်းတို့ သယ်ပို့ပေးရသည်များ ရှိတတ်သည်။

အာရပ်နိုင်ငံများရှိ တံတားအများအပြား၏ ကွန်ကရစ်သားထဲတွင် ဗုံးမြှုပ်ထားသည်များ ရှိသည်။ တံတားတည်ဆောက်စဉ်က ထိုဗုံးများကို ဒေသခံအေးဂျင့်များက မြှုပ်ထားခြင်းဖြစ်သည်။ စစ်ဖြစ်လာသည့်အခါ အစွရေးက စေလွှတ်လိုက်သည့် အေးဂျင့်များက အလွယ်တကူ ဖောက်ခွဲနိုင်သည်။ ဒေသခံအေးဂျင့်များကို ဖောက်ခွဲရေး သင်တန်းပေးထားသည်။

သင်တန်းဆရာ ကောင်လီက ကျွန်တော်တို့ သင်တန်းသားများအား “ မင်းတို့ သိကြတဲ့အတိုင်း အစီအစဉ်တိုင်းမှာ ပြောင်းလဲနိုင်ဖို့အတွက် အခြေခံရှိတယ်။ မင်းတို့အားလုံး အားလပ်ရက်ကို စိတ်စောစွာနဲ့ စောင့်မျှော်နေကြတယ်ဆိုတာ ငါသိတယ်။ အားလပ်ရက်မသွားခင်မှာ မင်းတို့မှာ လုပ်စရာတွေ ရှိနေတယ်။ ကွန်ပျူတာ အသုံးပြုနည်းကို မင်းတို့ ငြင်းငြင်းထန်ထန် လေ့ကျင့်ကြရမယ်။ သိပ်မကြာပါဘူး သုံးပတ်တည်းပါ။ အဲဒီသုံးပတ်ပြီးရင် မင်းတို့ အားလပ်ရက်ခရီး ထွက်နိုင်ကြပြီ”

အားလပ်ရက်ရမည့် ကြံခါရှိသေး။ ကိစ္စပေါ်လာတတ်သည်မှာ မော့ဆက်၏ ထုံးစံလိုဖြစ်နေသည်။ “ မင်းတို့ သောကြာနေ့ မွန်းတည့်ကစပြီး အားလပ်ရက် ခရီးသွားလို့ရပြီ” ပြောလိုက်ပြီး မကြာမီတွင် “သွားလို့မရသေးဘူး။ တီဗွလေးပေါ်လာလို့ မကြာပါဘူး။ တစ်ရက်လောက်ပဲ” ဟု ဖြစ်ပြန်သည်။ ကျွန်တော်တို့သည် ကသောကမျောဖြင့် ချွေကာ အိမ်သို့ဖုန်းဆက်ရသည်။ အားလပ်ရက်ခရီးထွက်ရန် အထုပ်အပိုးပြင်စောင့်နေသော ဇနီးများ ကသိကအောက်ဖြစ်ရသည်။ တစ်ရက်၊ နှစ်ရက်ပါဟု ဆိုတတ်သော်လည်း တစ်ရက်မက ရက်ပေါင်းများစွာ။ တစ်ခါတစ်ရံ လန့်ချီ ခိုင်းထားတတ်သည်။ ဤသည်မှာ မော့ဆက်၏ လုပ်နည်းလုပ်ဟန်များနှင့် အသားကျနေစေရန် စေခိုင်းခြင်းဖြစ်သည်။

အေးဂျင့်များအတွက် မိသားစုနှင့် ဆက်သွယ်ရေးစနစ်တစ်ခု ထားရှိသည်။ “ဟဲလို... ရုံးကပါခင်ဗျား၊ ဆီဖွန်း ရုတ်တရက် ပြန်လာနိုင်ဦးမှာ မဟုတ်ဘူး။ သူ ဆက်သွယ်လို့ရတဲ့ အချိန်ကျတော့ ခင်ဗျားဆီ ဆက်သွယ်ပါလိမ့်မယ်။ အထိအခဲရှိရင် ဂျက်ကော့ဆီကို ဆက်သွယ်ပါ” ထိုစကားကို ကျွန်တော်တို့ဇနီးများ ကြားနေကျ ဖြစ်သည်။

အေးဂျင့်တစ်ယောက်၏ အချိန်သည် သေချာရောမမှုမရှိ။ ယင်းသို့ မသေချာခြင်းသည် အေးဂျင့်များအတွက် လွတ်လပ်မှုဖြစ်လာသည်။ ပျော်ပါးရန် အခွင့်ကောင်းတွေ့လျှင် အလုပ်ရှိ၍ဟု အကြောင်းပြကြသည်။ အိမ်သူသက်ထားများ ကလည်း အိမ်ပြန်ချိန် ပြန်ရောက်မလာသည်မှာ ဖြစ်နေကျရှိ သင်္ကာမကင်း မဖြစ်ကြ။

အိမ်ထောင်မရှိသူသည် အေးဂျင့်မဖြစ်နိုင်။ တာဝန်အရ ကမ္ဘာအနှံ့ လျှောက်သွားနေရစဉ် ရန်သူထောင်ထားသည် မာယာကျော့ကွင်းတွင် မိသွားနိုင်သည်ဟု ဆိုသည်။ ထိုအကြောင်းပြချက်သည် မခိုင်လုံပေ။ အိမ်ထောင်ရှိနေသည့်တိုင် အေးဂျင့်များသည် အပျော်ကြူးကြဲသူများဖြစ်သဖြင့် ရန်သူ၏ ထောင်ချောက်တွင် မိသွားနိုင်သည်သာ ဖြစ်သည်။

ကွန်ပျူတာသင်တန်းကို သင်တန်းကျောင်း ဒုတိယထပ် အခန်းတစ်ခန်းတွင် ပို့ချသည်။ စားပွဲများကို မြင်းခွာပုံ သဏ္ဍာန် ဝိုင်းပတ်ချထားပြီး သင်တန်းသားတစ်ဦးအတွက် ကွန်ပျူတာတစ်လုံးစီ ချထားပေးသည်။ သင်တန်းဆရာက ပို့ချချက်ကို နံရံပေါ်တွင် ဆလိုက်ထိုးပြသည်။ ပထမဆုံး လေ့လာရသည်မှာ ပစ်မှတ်၏ အချက်အလက်များကို ကွန်ပျူတာ၏ ပုံစံအတွင်းသို့ ဖြည့်သွင်းပုံ နည်းစနစ်ဖြစ်သည်။

ကွန်ပျူတာအလုံးတိုင်းသည် ဗဟိုကွန်ပျူတာ (mainframe computer) နှင့် ချိတ်ဆက်ထားသည်။ ထို့ကြောင့် ဗဟိုကွန်ပျူတာနှင့် ဆက်သွယ်ရာတွင် ယင်းက မေးမြန်းလာသည်များကို ဖြေကြားရသည်။ ကွန်ပျူတာတွင် သိုမှီးထားသည့် အချက်အလက်များကို ရှာဖွေနည်းကို လေ့လာရသည်။

ကွန်ပျူတာသင်ခန်းစာတွင် မှတ်မှတ်သားသား အဖြစ်အပျက်တစ်ခု ဖြစ်ပျက်ခဲ့သည်။ သင်တန်းခန်းထဲတွင် ဆရာမရှိခိုက် အဲရစ်က ဆရာကွန်ပျူတာသို့သွားကာ 'အာရာဖတ်နဲ့ အဆက်အသွယ်' ဟု ရိုက်သွင်းသည်။ အာရာဖတ် အား ကွန်ပျူတာက ဦးစားပေးအဆင့် အမြင့်ဆုံး သတ်မှတ်ထားသည်။ အရေးအကြီးဆုံးဟု သတ်မှတ်ထားသည်။ ထို့ကြောင့် အာရာဖတ်နှင့်ပတ်သက်၍ မေးမြန်းလာလျှင် တခြားအလုပ်များကို ဘေးဖယ်ထားပြီး ဦးစားပေးအဆင့်-၁ အဖြစ် သတ်မှတ်ကာ ဆောင်ရွက်ပေးသည်။

သိန်းနှင့်ချီရှိသော အာရာဖတ်၏ အဆက်အသွယ်များစာရင်းကို ထုတ်ပေးနိုင်ရန် ကွန်ပျူတာသည် အခြားလုပ်ငန်း များကို ရပ်ဆိုင်းထားသည်။ အာရာဖတ်၏ အဆက်အသွယ်များစာရင်းကို ဦးစားပေးရှာဖွေနေသဖြင့် မော့ဆက်၏ ကွန်ပျူတာသည် ရှစ်နာရီကြာမျှ တခြားအလုပ်ကို ခိုင်းမရတော့။

ထိုအတွေ့အကြုံအရ ကွန်ပျူတာစနစ်ကို ပုံစံပြင်လိုက်သည်။ စုံစမ်းမေးမြန်းမှုတစ်ခုအတွက် စာရင်းတွင် အချက်အလက်၊ အမည်သုံးရာသာ ကနဦးဖော်ပြပေးရန် ပြင်လိုက်ရသည်။ မေးမြန်းသည့်အခါတွင်လည်း ပိုမိုတိကျစွာ မေးမြန်းရန် လိုအပ်လာသည်။ ပမာအားဖြင့် 'အာရာဖတ်၊ ဆီးရီးယား' ဟု ရိုက်သွင်းလျှင် အာရာဖတ်နှင့် ဆီးရီးယား



www.burmeseclassic.com

မော့ဆက်၏ ပရိယာယ်ဝင်္ကပါ

ဆက်စပ်နေမှုများကို ကွန်ပျူတာက ဖော်ပြပေးမည်ဖြစ်သည်။ ကွန်ပျူတာဘာသာရပ်တွင် တခြားကွန်ပျူတာစနစ်များ အတွင်းသို့ ခိုးဝင်ကြည့်ရှုခြင်းကို သင်ယူရသည်။ အစွဲရေးရဲ၏ ကွန်ပျူတာစနစ်အတွင်းသို့ ဝင်ရောက်ကာ အချက်အလက် များကို မည်သို့ ခိုးကြည့်ရမည်ကိုလည်း သင်ပေးသည်။

ကွန်ပျူတာသင်တန်းပြီးသည့်အခါ ကျွန်တော်တို့၏ အားလပ်ရက်မှာ သုံးရက်သာ ကျန်တော့သည်။

ကျွန်တော့်အား ဆော်ဒီအာရေဗျဌာနစိတ်တွင် တာဝန်ချထားသည်။ ထိုဌာနစိတ်သည် ဂျော်ဒန်ဌာနစိတ်နှင့် ထပ်လျက်သား ဖြစ်သည်။ ဌာနစိတ်နှစ်ခုစလုံးသည် အရေးပါသော ဌာနစိတ်စာရင်းတွင် မပါ။ ထိုစဉ်က ဆော်ဒီအာရေဗျ တွင် မော့ဆက်သတင်းပေးဟူ၍ တစ်ဦးတည်းသာ ရှိသည်။ ထိုလူသည် ရီယတ်ရှိ ဂျပန်သံရုံးတွင် အလုပ်လုပ်နေသူဖြစ် သည်။ မီဒီယာများတွင် ဆော်ဒီနှင့် ပတ်သက်သော ဖော်ပြမှုများကို စုဆောင်းရသည်။ အီလက်ထရွန်နစ်နည်းဖြင့် ဆက်သွယ်မှုများကို ကြားဖြတ်နားထောင်ရရှိသော သတင်းများလည်း ရှိသည်။

ကျွန်တော့်ဌာနစိတ်မျိုးမှာ အာဖာ (Aerna) အမည်ရှိ အမျိုးသမီး ဖြစ်သည်။ သူမသည် ဆော်ဒီ မင်းညီမင်းသား ဌာနစိတ်ဆက် ဇယားတစ်ခုဖြင့် အမြဲအလုပ်ရှုပ်နေလေ့ရှိသည်။ ဆော်ဒီအာရေဗျတွင် ဆောက်လုပ်နေသည့် ရေနံပိုက်လိုင်းကို ထည်း သူမက စိတ်ဝင်စားသည်။ ထိုပိုက်လိုင်းမှ ရေနံတချို့ကို ရယူရန် အီရတ်က ကြိုးစားနေသည်။ အီရတ်သည် အီရန်နှင့် စစ်ဖြစ်နေသဖြင့် စစ်စရိတ် တချို့တစ်ဝက်ကို ဆော်ဒီကကူခံရမည်ဟု အီရတ်က တောင်းဆိုနေသည်။ ရေနံပိုက် လိုင်းမှ ရေနံတချို့ကို စစ်စရိတ်အဖြစ် အီရတ်ကရချင်သည်။ ဆော်ဒီအာရေဗျနှင့် ပတ်သက်သော ဗြိတိသျှထောက်လှမ်းရေး အစီရင်ခံစာများကို ကျွန်တော်တို့ ဖတ်ရသည်။ ထိုအစီရင်ခံစာများသည် ထောက်လှမ်းရေး အစီရင်ခံစာဆိုသည်ထက် ပိုမိုစိစစ်ရေး ခွဲခြမ်းစိတ်ဖြာ သုံးသပ်ထားသော စာတမ်းများဟု ဆိုနိုင်သည်။ ကမ္ဘာ့ရေနံဈေးကွက်တွင် ဝယ်လိုအားတက်လာမည် ဟု ဆော်ဒီအစိုးရက ယူဆသည်။ ထို့ကြောင့် ပိုက်လိုင်းအသစ် သွယ်တန်းရန် စီစဉ်ခြင်းဖြစ်ကြောင်း၊ သို့သော် ရေနံ ဈေးကြုံကျပါက ဆော်ဒီ၏ ပညာရေးနှင့် လူမှုပုလုံရေး ထောက်ပံ့မှုများ ပျက်ပြားလိမ့်မည်ဟု သုံးသပ်ရေးထားသည်ကို ဗြိတိသျှထောက်လှမ်းရေး အစီရင်ခံစာတစ်စောင်တွင် ဖတ်ရသည်။ ဗြိတိသျှတို့၏ သုံးသပ်ချက်ကို ကျွန်တော့်ဌာနစိတ်က အရေးထားသော်လည်း ကျန်ဌာနများက ဂရုမစိုက်။ ထိုစဉ်က ဗြိတိန်ဝန်ကြီးချုပ် မာဂရက်သက်ချာသည် ဂျူးဆန့်ကျင် ဆော်ဒီဟုဆိုကာ မော့ဆက်က သူမအပေါ် အမြင်မကြည်ပေ။

တစ်ခုခုဖြစ်ပျက်လျှင် ထိုအဖြစ်အပျက်သည် ဂျူးအတွက် အကျိုးရှိမရှိဆိုသည့် ရှုထောင့်မှသာ သုံးသပ်သည်။ ဂျူးအတွက် အကျိုးမရှိလျှင် မကောင်းဟု သတ်မှတ်သည်။ မူဝါဒဟူ၍ မရှိ။ ဂျူးအကျိုးစီးပွားဖြင့်သာ သုံးဖြတ်သဖြင့် ဆော်ဒီအစိုးရများသည် မမှန်ကန်ပေ။

ဆော်ဒီမင်းညီမင်းသားတို့ တယ်လီဖုန်း ဆက်သွယ်ပြောဆိုသည်များကို ကြားဖြတ်ဖူးထောင်လျက် ဘာသာပြန်ပြီး လက်နှိပ်စက်ဖြင့်ရိုက်ကာ ကျွန်တော်တို့ဌာနထံ ပေးပို့သည်။ ဥရောပတိုက်တွင် ရောက်နေသော ဆော်ဒီမင်းသားက ငွေပြတ်သွားသဖြင့် ငွေလှမ်းမှာသည်။ အစ်စတာဒမ်သို့ ရောက်လှသော်လည်း ရေနံတင်သင်္ဘောပေါ်ရှိ သန်းချီတန်သော ရေနံကို လက်ခံသူအမည်အား မင်းသားတစ်ယောက်အမည်သို့ ပြောင်းကာ ရောင်းခိုင်းသည်။ ထိုသို့သော ဆက်သွယ်မှုများကို ကြားသိနေရသည်။ မင်းညီမင်းသားများသည် နိုင်ငံပိုင် ငွေကြေးအမြောက်အမြားကို ယင်းတို့၏ ဘဏ်စာရင်းသို့ ကဲ့ယူ နေကြသည်။

တစ်ခါတွင် အာရာဖတ်သည် ဆီးရီးယားသမ္မတ အာဆတ်ကို ဆက်သွယ်မရဖြစ်နေသဖြင့် ဆော်ဒီဘုရင်ထံ အကူအညီတောင်းသည်။ ဆော်ဒီဘုရင်က အာဆတ်အား 'အာရပ်တို့၏ဖခင်ကြီး'ဟု မြှောက်ပင့်ပြောဆိုကာ အာရာဖတ်က တွေ့ခွင့်တောင်းသည်ကို ပြောပြသည်။ သို့သော် အာဆတ်က လက်မခံခဲ့ပေ။

အေးဂျင့်တစ်ဦးဖြစ်သည့် အီဖရစ်သည် မောဆက်နှင့် စီအိုင်အေအကြား ဆက်သွယ်ရေးအရာရှိအဖြစ် တာဝန် ထမ်းဆောင်ဖူးသည်။ ဆက်သွယ်ရေးအရာရှိအဖြစ် ဝါဂျင်တန်တွင်နေရစဉ် အစ္စရေးဝန်ကြီးချုပ် ရစ်စတ်ရာဘင်အား ရာထူးမှ သူက ဖြုတ်ချခဲ့သည်ဟု ကြားဝါပြောဆိုလေ့ ရှိသည်။ လေဘာပါတီ၏ ဝန်ကြီးချုပ်ရာထူးတွင် ရာဘင်သည် သုံးနှစ်မျှသာ ကြာခဲ့သည်။

အမေရိကန်နိုင်ငံဆိုင်ရာ အစ္စရေးသံအမတ်ရာထူးတွင် တာဝန်ထမ်းဆောင်ပြီး ၁၉၇၄ ခုနှစ်တွင် ရာဘင်သည် ပြန်လာကာ နိုင်ငံရေးလောကသို့ ဝင်ရောက်ခဲ့သည်။ ရာဘင်သည် ဝန်ကြီးချုပ်ဂိုလိဒါမေယာနောက် တက်သော ဝန်ကြီးချုပ် ဖြစ်လာသည်။ သူသည် မောဆက်ထံမှ ထောက်လှမ်းရေးသတင်းများကို တောင်းယူရာတွင် စီကာစဉ်ကာ ရေးသားထားသော သမားရိုးကျ အစီရင်ခံစာမဟုတ်ဘဲ အချက်အလက် အတိုအစများကိုသာ တောင်းယူဖြင့် မောဆက်အဖို့ အခက်အခဲတွေ့ရ သည်။ ဝန်ကြီးချုပ် မည်သို့လုပ်ချင်သည်ကို လည်းကောင်း၊ မည်သို့လုပ်မည်ကိုလည်းကောင်း မောဆက်သည် သိခွင့်မရ။ ထိုအခါ ဝန်ကြီးချုပ်ကို ကြီးကိုင်၍မရ ဖြစ်လာသည်။ ထို့အတွက် မောဆက်သည် ရာဘင်အပေါ်တွင် အစာမကြေတော့။

၁၉၇၇ ခုနှစ်တွင် ရာဘင်အစိုးရ ဝန်ကြီးအဖွဲ့မှ အမျိုးသားဘာသာရေးပါတီမှ ဝန်ကြီးသုံးဦးအား ရာထူးမှ နုတ်ထွက်ခိုင်းသည်ကို အကြောင်းပြုလျက် ရာဘင်လည်း ဝန်ကြီးချုပ်ရာထူးမှ နုတ်ပေးလိုက်ရသည်။ သို့သော် ရာဘင် သည် ကြားဖြတ်အစိုးရ၏ ဝန်ကြီးချုပ်အဖြစ် ဆက်လက် ဆောင်ရွက်ခွင့်ရသည်။

အစ္စရေးနိုင်ငံသားများသည် ပြည်ပတွင် နိုင်ငံခြားငွေစာရင်း ပွင့်ထားခွင့်မရှိပေ။ ရာဘင်၏ဇနီးသည် နယူးယောက် မြို့တွင် ဘဏ်စာရင်းတစ်ခု ရှိသည်။ ဘဏ်စာရင်းရှိငွေမှာ ဒေါ်လာတစ်သောင်းပင် မပြည့်။ ထိုသို့ ငွေစာရင်းရှိနေသည်ကို

မော့ဆက်၏ ပရိယာယ်ဝင်ပါ

မော့ဆက်က သိသည်။ မော့ဆက်ကသိနေသည် ဆိုသည်ကိုလည်း ရာဘင်ကသိသည်။ သို့သော် ဂရုမစိုက်။

၁၉၇၇ ခုနှစ် ရွေးကောက်ပွဲအကြိုကာလတွင် မော့ဆက်က ရာဘင်ဇနီး၏ နိုင်ငံခြားငွေစာရင်းအကြောင်းကို နာမည်ကျော် သတင်းထောက်တစ်ယောက်အား လက်တို့ အသိပေးလိုက်သည်။ ထို သတင်းသည် ရွေးကောက်ပွဲတွင် ရာဘင်အား ရှုံးနိမ့်စေသောအချက် ဖြစ်သည်။ ရာဘင်သည် ရိုးသားဖြောင့်မတ်သူ ဖြစ်သော်လည်း မော့ဆက်က သူ့ကို သဘောမကျ။

အစ္စရေး အာကာသနှင့်လေကြောင်း စက်မှုလုပ်ငန်းက ထုတ်လုပ်သော လေယာဉ် အရန်ဓာတ်ဆီတိုင်ကီများကို တတိယနိုင်ငံတစ်နိုင်ငံမှတစ်ဆင့် ဆော်ဒီအာရေဗျသို့ အစ္စရေးက ရောင်းချနေခဲ့သည်။ တိုက်လေယာဉ်များတွင် အရန်တိုင်ကီများ ဈေး တပ်ဆင်ထားခြင်းဖြင့် ပိုမိုဝေးလံသောခရီးကို ပျံသန်းနိုင်မည်ဖြစ်သည်။ တစ်ဆင့်ခံရောင်းချနေသော အရန်တိုင်ကီများ သည် ဈေးကြီးလွန်းသဖြင့် ဆော်ဒီအာရေဗျသည် အမေရိကန်ထံချဉ်းကပ်ပြီး အမေရိကန်ထံမှဝယ်ယူရန် ကြိုးစားသည်။ ထို့အပြင် အမေရိကန်လွှတ်တော်အတွင်းရှိ အစ္စရေးလိုလားသူများက ဆော်ဒီသို့ အရန်တိုင်ကီ ရောင်းချခြင်းကို အပြင်းအထန် တန့်ကွက်သည်။ အရန်တိုင်ကီများသည် ဆော်ဒီတိုက်လေယာဉ်များကို အစ္စရေးနိုင်ငံသို့ရောက်အောင် ပျံသန်းနိုင်စေမည်ဟု ဆင်ခြေပေးကြသည်။ သို့သော် ထိုဆင်ခြေသည် ယုတ္တိမရှိသည်ကို အားလုံးက သိနေကြသည်။ အစ္စရေးသည် ဆော်ဒီ အာရေဗျသို့ ပစ္စည်းပေါင်းများစွာကို ကြားခံပွဲစားမှတစ်ဆင့် ရောင်းချနေသည်။ ဆော်ဒီသည် ငွေကြေးတတ်နိုင်သည့် ငြိမ်းသောဈေးကွက် ဖြစ်သည်။

သုတေသနဌာနသည် မော့ဆက်ဌာနချုပ် မြေအောက်ထပ်နှင့် မြေညီထွပ်တွင် ရှိသည်။ ဌာနမှူးနှင့် ဒုတိယ ဌာနမှူးရုံးခန်း၊ စာကြည့်တိုက်၊ ကွန်ပျူတာခန်း၊ ဝန်ထမ်းများရုံးခန်း၊ တခြားဌာနများနှင့် ဆက်သွယ်ရေးဌာနများက သုတေသနဌာနတွင် နေရာယူထားသည်။ သုတေသနဌာနစိတ်များကို တာဝန်ယူရသော နယ်မြေအလိုက် ခွဲခြားသတ်မှတ် ထားသည်။ အမေရိကန်ဌာနစိတ်၊ တောင်အမေရိကဌာနစိတ်၊ အထွေထွေဌာနစိတ် (ကနေဒါနှင့် အရှေ့အာရှ)၊ အင်္ဂလိပ်ဌာန စိတ်တို့အပြင် အီဂျစ်၊ ဆီးရီးယား၊ အီရန်၊ အီရတ်၊ ဂျော်ဒန်၊ ဆော်ဒီအာရေဗျ၊ အာရပ်စော်ဘွားများနိုင်ငံ၊ လစ်ဗျား၊ ဟိန္ဒူတို့၊ အယ်လ်ဂျီးရီးယား၊ တူနီးရှား၊ အာဖရိက၊ ဆိုဗီယက်ယူနီယံ၊ တရုတ်ဌာနစိတ်များလည်း ရှိသည်။

သုတေသနဌာနက နေ့စဉ် အစီရင်ခံစာ ထုတ်ဝေသည်။ မော့ဆက်ဌာနတိုင်းရှိ ကွန်ပျူတာများက အစီရင်ခံစာ ထုတ်ပေး လက်ခံရရှိသည်။ အာရပ်ကမ္ဘာနှင့် ပတ်သက်သော အပတ်စဉ် အစီရင်ခံစာကို အစီရင်ခံစာရောင်စွာရွက်ဖြင့် ထုတ်ပေး ဖြန့်ဝေသည်။ စာမျက်နှာ လေးမျက်နှာရှိသည်။ လစဉ်ဖြန့်ဝေသော အစီရင်ခံစာတွင် စာမျက်နှာ ၁၅မျက်နှာ ထည့်သွင်း ထုတ်ပေး ရှိသည်။ ထိုအစီရင်ခံစာသည် ပိုမိုအသေးစိတ်သည့် မြေပုံ၊စာရင်းစာရင်းနှင့် ဂရပ်မျဉ်းများ ပါဝင်သည်။

အသေးစိတ်အချက်အလက်နှင့် တွက်ချက်မှုများပါဝင်သော ဆော်ဒီအာရေဗျ ရေနံပိုက်လိုင်း အစီရင်ခံစာကို ကျွန်တော်က ပြုစုပေးရသည်။ ထို့ပြင် ပင်လယ်ကွေ့တွင် ဖြတ်သန်းသွားသော ရေနံတင်သင်္ဘောများ ဘေးကင်းစွာ ဖြတ်သန်းနိုင်ခြေကိုလည်း တွက်ချက်လျက် ဇယားဖြင့် ဖော်ပြပေးရသည်။ ရေနံတင်သင်္ဘော ဖြတ်သန်းမည့် လမ်းကြောင်း၊ ထိုလမ်းကြောင်းတွင် ရှိနေမည့် ရန်သူစစ်သင်္ဘောနှင့် ဖျက်သင်္ဘောအရေအတွက်၊ ရန်သူဖျက်သင်္ဘောများ ရှိနေစေကာမူ ရေနံတင်သင်္ဘော ဖြတ်သန်းသွားချိန်တွင် ဖျက်သင်္ဘောနှင့် ဆုံနိုင်ခြေရှိမရှိကို တွက်ချက်ခန့်မှန်းခြင်း ဖြစ်သည်။ အီရန် အီရတ် စစ်ဖြစ်နေစဉ်ကာလ ဖြစ်သဖြင့် ရေနံတင်သင်္ဘောတစ်စင်း ဘေးကင်းစွာ ပင်လယ်ကွေ့အတွင်း သွားလာရာတွင် ဘေးကင်းမှု နှိုင်းရရာခိုင်နှုန်းသည် သုံးဆယ်ရာခိုင်နှုန်းသာ ရှိသည်။ အကယ်၍ သင်္ဘောတစ်စင်း၏ ဘေးကင်းမှုသည် ၄၈ ရာခိုင်နှုန်းထက် ကျော်လာပါက အစွရေးသည် ကြားဝင်ကာ သတင်းပေးလုပ်သည်။ ထိုသင်္ဘောသည် အီရတ် သင်္ဘောဖြစ်ပါက အီရန်ကို သတင်းပေးပြီး အီရန်သင်္ဘောဖြစ်ပါက အီရတ်ကို သတင်းပေးလိုက်သည်။ မီးစတစ်ဖက် ရေမှုတ်တစ်ဖက်လုပ်ကာ စစ်ပွဲကို မီးထိုးပေးသည်။

လန်ဒန်တွင် မောဆက် လူတစ်ယောက် ရှိသည်။ သူက လန်ဒန်ရှိ အီရတ်သံရုံးသို့ ဆက်သွယ်ကာ သူသည် အီရတ် မျိုးချစ်တစ်ယောက်ဖြစ်ကြောင်း ပြောကာ သတင်းပေးသည်။ အီရန်သံရုံးသို့လည်း ဆက်သွယ်ကာ သူသည် အီရန် မျိုးချစ်တစ်ယောက် ဖြစ်ကြောင်းပြောကာ သတင်းပေးသည်။ သံရုံးနှစ်ရုံးစလုံးက သူ့အားတွေ့လိုကြောင်း၊ ငွေကြေးထောက်ပံ့လိုကြောင်း ပြောသော်လည်း သူက ငွေကြေးအတွက် သတင်းပေးခြင်း မဟုတ်ကြောင်း၊ မျိုးချစ်စိတ်ဓာတ် ကြောင့် သတင်းပေးခြင်းဖြစ်ကြောင်း ပြောကာ မည်သည့်အခါမျှ လူချင်းအတွေ့မခံပေ။ အီရန်နှင့် အီရတ်သင်္ဘောများ သွားလာနေခြင်းကို အစွရေးက အနှောင့်အယှက်မပေး။ အေးအေးလူလူ ကြည့်နေလိုက်သည်။ ထို့နောက် တစ်ဖက်စီကို သတင်းပေး လိုက်ရုံဖြင့် သူတို့ကိစ္စကို သူတို့ဘာသာ ရှင်းသွားကြသည်။ အာရပ်နိုင်ငံအချင်းချင်း ရန်မီးကို ဓာတ်ဆီလောင်း ပေးခြင်းဖြင့် သူတို့သည် အစွရေးဘက်သို့လှည့်ရန် မအားကြတော့။

သူတေသနဌာနတွင် လအနည်းငယ် တာဝန်ကျပြီးနောက် ဆက်သွယ်ရေးဌာနသို့ ကျွန်တော် ပြောင်းရွှေ့ရသည်။ ဆက်သွယ်ရေးဌာန၏ အရှေ့အာရှနှင့် အာဖရိကဌာနခွဲတွင် တာဝန်ကျသည်။ ထိုဒေသရှိ နိုင်ငံအတော်များများနှင့် အစွရေးသည် တရားဝင် အဆက်အသွယ်မရှိပေ။ ထိုဌာနသည် ဘူတာရုံတစ်ခုနှင့် ပိုတူသည်။ လူအများ အစဉ်လို ဝင် ထွက်သွားလာနေကြသည်။ အငြိမ်းစားဗိုလ်ချုပ်များ၊ လုံခြုံရေးဝန်ထမ်းဟောင်းများ ဥဒဟို ဝင်ထွက်သွားလာနေသော ဌာနဖြစ်သည်။ သူတို့၏ ကိုယ်ပိုင်လုပ်ငန်းအတွက် သူတို့၏ မောဆက်အဆက်အသွယ်များထံ လာခြင်းဖြစ်သည်။ များသော အားဖြင့် သူတို့သည် လက်နက်ကုန်သည် ပွဲစားများ ဖြစ်ကြသည်။ သူတို့ လုပ်ငန်းလုပ်ကိုင်နေသော တချို့တိုင်းပြည်များသို့



မော့ဆက်၏ ပရိယာယ်ဝင်္ကံပါ

သူတို့သည် အစွရေးနိုင်ငံသားအဖြစ် မသွားရောက်နိုင်သဖြင့် သူတို့အား ကျွန်တော်တို့ဌာနက နိုင်ငံကူးလက်မှတ်အတူနှင့် တခြားလိုအပ်သော စာရွက်စာတမ်းအတူများ ထုတ်ပေးရသည်။

ထိုကဲ့သို့ လုပ်ကိုင်ပေးနေခြင်းသည် မမှန်မကန်ဆိုသည်ကို မော့ဆက်အဖွဲ့သားတိုင်း သိကြသည်။ သို့သော် တစ်နေ့ကျလျှင် ကိုယ်ကိုယ်တိုင်လည်း ထိုကဲ့သို့ လုပ်ကိုင်နိုင်မည့် အခွင့်အလမ်း ရှိနေသည့်အတွက် မည်သူမျှ ခပြောကြ။ ရေငံနှုတ်ပိတ်နေကြသည်။

ယင်းသို့ လုပ်ကိုင်ပေးနေရသည့် ကိစ္စအများစုကို နားမလည်နိုင်ဖြစ်ရသည်။ ထို့ကြောင့် မည်သည့်အခါတွင်မျှ ဘာအတွက်ကြောင့်ဟု မမေးမြန်းရန်၊ နားမလည်ပါက နားမလည်သောက်စွကို သူ့ထံတင်ပြရန် ဌာနခွဲမှူးက ကျွန်တော် အား ညွှန်ကြားထားသည်။

တစ်နေ့တွင် လူတစ်ယောက် ကျွန်တော်ထံ ရောက်လာသည်။ အမေရိကန်လုပ် စကိုင်ဗော့ တိုက်လေယာဉ် အစင်းသုံးဆယ် အင်ဒိုနီးရှားသို့ ရောင်းချသော စာချုပ်တစ်စောင် သူနှင့်အတူ ယူလာသည်။ ထိုစာချုပ်အပေါ်တွင် ဝန်ကြီးချုပ်၏ လက်မှတ် ရေးထိုးပေးစေလိုကြောင်း ပြောလာသည်။ အမေရိကန်မှ ဝယ်ယူထားသော စစ်လက်နက် ပစ္စည်းများကို တစ်ဆင့် ပြန်မရောင်းရန်၊ ရောင်းချမည်ဆိုပါက အမေရိကန်ထံမှ ခွင့်ပြုချက်ယူရန် အမေရိကန်က စည်းကမ်း သတ်မှတ်ထားသည်။ ယခုကဲ့သို့ အင်ဒိုနီးရှားကို တစ်ဆင့်ရောင်းချခြင်းသည် အမေရိကန်၏ တားမြစ်ချက်ကို ချိုးဖောက်ခြင်း ဖြစ်သည်။

အစွရေး အာကာသနှင့်လေကြောင်း စက်မှုလုပ်ငန်းစက်ရုံသို့ ကျွန်တော်တို့သင်တန်းသားများ လေ့လာရေးခရီး သွားစဉ်က စကိုင်ဗော့ တိုက်လေယာဉ် အစင်းသုံးဆယ်ကို လေယာဉ်ပြေးလမ်းတွင် အဝါရောင် တာပေါလင်စများဖြင့် ခွဲဆုပ်ထားလျက် တင်ပို့ရန် အသင့်ပြင်ထားသည်ကို တွေ့ဖူးသည်။ မည်သည့်တိုင်းပြည်သို့ တင်ပို့မည်နည်းဟူသော အဖူးကိမ်ဖြေဘဲ နိုင်ငံခြားသို့ တင်ပို့ရန်ဟူသော တာဝန်ခံကပြောသည်။ ထိုသို့ တစ်ဆင့်ရောင်းချခြင်းများကို အမေရိကန် သည် သဘောတူလိမ့်မည် မဟုတ်ပေ။

အရောင်းအဝယ်စာချုပ်ကို ယူလာသူအား တစ်ရက်၊ နှစ်ရက်ကြာလျှင် လာယူရန်ပြောသည်။ သူက “စောင့်ယူ သွားပါမယ်”ဟု ပြောသည်။ ကျွန်တော်က...

“ဝန်ကြီးချုပ် အခု မရှိသေးဖူးလေ”

“အဲဒီလိုဆိုရင်လည်း ဌာနခွဲမှူးနဲ့ တွေ့ချင်တယ်”

ကျွန်တော်က ဌာနခွဲမှူးထံသို့သွားကာ အကျိုးအကြောင်း ရှင်းပြသည်။ ဌာနခွဲမှူး ပျာပျာသလဲ ဖြစ်သွားသည်။



“သူ့ကို ငါ့ဆီခေါ်လာခဲ့”

မိနစ်နှစ်ဆယ်ခန့်အကြာတွင် ဌာနခွဲမှူးအခန်းထဲမှ ထိုလူ စာချုပ်ကိုကိုင်လျက် ထွက်လာသည်။ သူက စာချုပ်ကို ထောင်ပြရင်း “ဝန်ကြီးချုပ် အထဲမှာ ရှိနေပါတယ်ကွ”

ဌာနခွဲမှူးက ဝန်ကြီးချုပ်၏ လက်မှတ်အတုကို ထိုးပေးလိုက်ခြင်း ဖြစ်သည်။ ဝန်ကြီးချုပ်သည် တံလာဗီးတွင် ရှိနေသော်လည်း ဌာနခွဲမှူးက လက်မှတ်အတု ထိုးပေးလိုက်သည်ကို သိမည်မဟုတ်ပေ။ ထိုကဲ့သို့ လက်မှတ်အတု ထိုးပေးလိုက်သော စာရွက်စာတမ်းသည် ရုပ်ပြသက်သက်အတွက်သာ ဖြစ်သည်။ သင်္ဘောကိုယ်စားလှယ်ရုံး၊ အကောက်ခွန် ရှင်းလင်းရေး ကိုယ်စားလှယ်ရုံးတို့တွင်သာ သုံးရန်ဖြစ်သည်။ ဝန်ကြီးချုပ်၏လက်မှတ် ပါနေသဖြင့် တော်ရုံတန်ရုံ ကြီးနီအခက်အခဲကို ကျော်လွှားနိုင်မည် ဖြစ်သည်။

ယင်းသို့ လက်မှတ်အတုများ ထိုးပေးနေသည်ကို ဝန်ကြီးချုပ်သည် အတော်အတန် သိပေလိမ့်မည်။ သို့သော် အားလုံးကိုတော့ မသိနိုင်။ မသိခြင်းက ဝန်ကြီးချုပ်အတွက် ပိုကောင်းသည်။ အကယ်၍ လက်နက်ခိုးရောင်းနေသော ကိစ္စ ပေါ်ပေါက်လာပါလျှင် ဝန်ကြီးချုပ်က သူ မသိပါဟု ငြင်းနိုင်သည်။ အမှန်တကယ်လည်း သူ မသိ။ လက်မှတ်ကို စစ်ဆေးလျှင် အတုဖြစ်နေကြောင်း ပေါ်လာမည် ဖြစ်သည်။ ထိုအခါ ဝန်ကြီးချုပ်တွင် တာဝန်မရှိတော့။

မော့ဆက်ဌာနချုပ် အဆောက်အအုံဘေးတွင်ရှိ ခမ်းနားကြီးကျယ်သော အေဂျားဗီမန်ကို ဂျူးလုပ်ငန်းရှင်တစ်ဦး ဖြစ်သည့် ဆောလ်အီစင်ဘတ် (Saul Eisenberg) က ပိုင်ဆိုင်သည်။ သူသည် တခြားနိုင်ငံများသို့ လက်နက်ရောင်းချ သည့် လုပ်ငန်းကို တွင်တွင်ကျယ်ကျယ် လုပ်ကိုင်နေသူ ဖြစ်သည်။ သူသည် အစွရေးနှင့် တရုတ်အကြား ကြားခံပွဲစား ဖြစ်သည်။ သူရောင်းချသော လက်နက်အများစုမှာ စစ်ပွဲမှ အစွရေးက သိမ်းယူခဲ့သည့်ပစ္စည်းများ ဖြစ်သည်။ အီဂျစ်နှင့် ဆီးရီးယားတပ်များ ကျန်ခဲ့သော ရုရှားလုပ် စစ်ပစ္စည်းများ ဖြစ်သည်။ စစ်ပွဲလက်ကျန် အေကေ-၄၇ သေနတ်များကို ရောင်းချ၍ ကုန်သွားသည့်အခါ အေကေ-၄၇ များကို အစွရေးက ပြုလုပ်ရောင်းချသည်။ အေကေ-၄၇နှင့် အမေရိကန်လုပ် အမ်-၁၆ ဒီဇိုင်းကို ပေါင်းစပ်လျက် ဂါလီ (Galli)တိုက်ခိုက်ရေး သေနတ်များကို ထုတ်လုပ်ရောင်းချသည်။

ဆက်သွယ်ရေးဌာနသည် အရာရှိ တစ်ဖြစ်လဲ စီးပွားရေးသမားများ၊ ဗိုလ်ချုပ် တစ်ဖြစ်လဲ လုပ်ငန်းအတိုင်ပင်ခံများ ၏ အသုံးတော်ခံဖြစ်နေသည်။ မော့ဆက်က သူတို့အား အသုံးချရမည် ဖြစ်သော်လည်း သူတို့က မော့ဆက်အား အသုံး ချသည်က ပိုများနေသည်။ သူတို့သည် လက်ဟောင်းကြီးများဖြစ်သဖြင့် တာဝန်ထမ်းဆောင်ခဲ လူများထက် အသုံး အကြံရှိသူများ ဖြစ်ကြသည်။

၁၉၈၄ ခုနှစ်၊ ဇူလိုင်လလယ်လောက်တွင် အိန္ဒိယမှ အကျမြူ သိပ္ပံပညာရှင်တစ်စုသည် အစွရေးသို့ လျှို့ဝှက်စွာ



www.burmeseclassic.com

ဧရာဝတီ၏ ပရိယာယ်ဝင်္ကံပါ

ရောက်လာသည်။ ထိုအဖွဲ့၏ ဆက်သွယ်ရေးအရာရှိအဖြစ် ကျွန်တော်အား တာဝန်ချထားသည်။ အိန္ဒိယသည် အစွဲလားစ် အဏုမြူဗုံးတစ်ဆူ အခြောက်ခံနေရရှာသည်။ ပါကစ္စတန်၏ အဏုမြူဗုံးစီမံကိန်း အောင်မြင်လုနီးနေသောအချိန် ဖြစ်သည်။ သူတို့ လာရောက်သော ရည်ရွယ်ချက်မှာ အဏုမြူစီမံကိန်း အသိပညာ ဖလှယ်ရေးအတွက် ဖြစ်သည်။ အိန္ဒိယဘက်မှ သူတို့သိသမျှ ပြောပြသွားသော်လည်း အစွဲရေးဘက်မှ ရေရေရာရာ အချက်အလက်များ မပေးခဲ့ပေ။ အစွဲရေးသည် လူ့စည်းကျလွန်းသည်။

အိန္ဒိယအဖွဲ့ပြန်သွားပြီး နောက်တစ်နေ့တွင် ဌာနခွဲမှူးက ကျွန်တော်အား တာဝန်နှစ်ခုပေးသည်။ တောင်အာဖရိက ချေးအား သင်တန်းပေးရန်သွားမည့် အစွဲရေးအဖွဲ့အတွက် လိုအပ်သော စာရွက်စာတမ်းနှင့် ပစ္စည်းများ ဖြည့်ဆည်းပေးရန် နှင့် အာဖရိကသံရုံးတစ်ရုံးမှ လူတစ်ယောက်အား ခေါ်လာပြီး လေဆိပ်သို့ပို့ပေးရန် ဖြစ်သည်။ ယင်းသို့ လိုက်ပို့ရာတွင် လေဆိပ်လုံခြုံရေး၏ စစ်ဆေးမှု မခံစေရန် ဂိတ်အတွင်းအထိ ပို့ပေးရန်ဖြစ်သည်။ “သူကိုပို့ပြီးတဲ့ အချိန်လောက်မှာ ငါလည်း လေဆိပ်မှာ ရှိနေမယ်။ ငါ့ဆီကို မင်း လာခဲ့” ဟု ဌာနခွဲမှူးက ပြောသည်။

လေဆိပ်တွင် ဌာနခွဲမှူးထံသွားသောအခါ သူက “သီရိလင်္ကာက ရောက်လာမယ့်အဖွဲ့ကို ငါတို့ကြိုပေးရမယ်။ အဲဒီအဖွဲ့ ရောက်လာတဲ့အခါမယ် အံ့ဩတာတွေ၊ ဘာတွေ မလုပ်နဲ့။ ဒီကောင်တွေက မျောက်လိုကောင်တွေ၊ သိပ်မယဉ်ကျေးသေးဘူး။”

လူကိုးယောက်ပါသော သီရိလင်္ကာအဖွဲ့ကို လေဆိပ်နောက်ပေးပေါက်မှ ကျွန်တော်တို့ ခေါ်ထုတ်လာသည်။ သူတို့သည် အကြမ်းဖက် နှိမ်နင်းရေးသင်တန်း တက်ရောက်ရန် လာကြခြင်းဖြစ်သည်။


အပိုင်စီးခံထားရသော ဘတ်စ်၊ ရထားနှင့် လေယာဉ်တို့အား ပြန်လည်သိမ်းပိုက်နည်း၊ ရဟတ်ယာဉ်ပေါ်မှ ကြီးဖြင့်ဆင်းနည်းစသည့် အကြမ်းဖက်နှိမ်နင်းရေး နည်းစနစ်များကို လေ့လာကြမည် ဖြစ်သည်။ သူတို့ သင်တန်းပေးသည့် အတွက် သီရိလင်္ကာသည် အစွဲရေးထံမှ အဖီသေနတ်၊ ကျည်ကာအင်္ကျီ စသည်တို့ကို ဝယ်ယူမည်ဖြစ်သည်။

စစ်ပစ္စည်းဝယ်ယူရန်အတွက် သီရိလင်္ကာအဖွဲ့တစ်ဖွဲ့သည် အစွဲရေးသို့ ရောက်ရှိနေပြီး ဖြစ်သည်။ သူတို့ဝယ်ယူလိုသော ပစ္စည်းများတွင် မိုင်ဘာကိုယ်ထည် ကင်းလှည့်မော်တော်ဘုတ်နှင့် ရေဒါတို့ပါဝင်သည်။

သူတို့အဖွဲ့က ရေဒါဝယ်ယူနိုင်ရန် ရေဒါထုတ်လုပ်သည့် ကုမ္ပဏီသို့ ကျွန်တော် ခေါ်သွားသည်။ သူတို့လိုချင်သည့် ရေဒါအချက်အလက်များ ရေးသားထားသော စာရွက်ကို ကုမ္ပဏီဝန်ထမ်းအား ပေးလိုက်ရာ ဝန်ထမ်းက...

“ဒီကောင်တွေ ကျွန်တော်တို့ရေဒါကို ဝယ်မလို့မဟုတ်ဘူး။ ကြည့်ဖို့ သက်သက်လူ့ဇာတာ”

ကျွန်တော်က “ခင်ဗျား ဘယ်လိုသိသလဲ” ဟု မေးသည်။



“သူတို့ပေးတဲ့စာရွက်ထဲမှာ ဖော်ပြထားတာတွေက အင်္ဂလိပ်ကုမ္ပဏီ ဒီကာ (Decca)က ထုတ်လုပ်ထားတဲ့ ရေဒါရဲ့ အချက်အလက်တွေပဲ။ အဲဒီမျောက်တွေကို ငှက်ပျောသီးတစ်လုံးစီ ပေးပြီးတော့သာ ပြန်လွှတ်လိုက်တော့”

“သူတို့ စိတ်ကျေနပ်အောင်တော့ ကက်တလောက်နဲ့ ကြော်ငြာလေးတွေတော့ ပေးလိုက်ပါဗျာ”

ကျွန်တော်တို့နှစ်ယောက်သည် ဟီဘရူးဘာသာဖြင့် ပြောဆိုနေကြခြင်းဖြစ်သဖြင့် သူတို့က ကျွန်တော်တို့ပြော ဆိုနေသည်များကို မသိနိုင်။ ဝန်ထမ်းက...

“ဒီမျောက်တွေကို အလကားတော့ မပေးလိုက်ဘူး။ နည်းနည်းတော့ နောက်လိုက်ဦးမယ်”

သူက ကပ်လျက်သား အခန်းအတွင်းသို့ဝင်သွားကာ ဆလွန်းကားတစ်စင်းခန့် ကြီးမားသော ဆီစုပ်စက်အကြီး စားအတွက် ရှင်းလင်းဖော်ပြသော ဆလိုက်တစ်စုံကို ယူသည်။ ဆိပ်ကမ်းတွင် ဆီယိုဖိတ်သည့်အခါ စုပ်ယူရှင်းလင်းသည့် စက် ဖြစ်သည်။

ထိုစက်၏ အတွင်းပိုင်းကိရိယာများကို ဖော်ပြထားသော ရှုပ်ရှုပ်ထွေးထွေး အစိတ်အပိုင်းများကို ပိတ်ကားတွင် ထိုးပြထားသည်။ ရေးသားထားသည်များမှာလည်း ဟီဘရူးဘာသာဖြင့် ဖြစ်သည်။ ဝန်ထမ်းက အင်္ဂလိပ်ဘာသာဖြင့်...

“ဒီဟာက နောက်ဆုံးပေါ် ခေတ်မီရေဒါ ဖြစ်တယ်။ ရေထဲမှာ ရေကျူးနေတဲ့လူရဲ့ ဖိနပ်အရွယ်အစားကိုတောင် သိနိုင်တယ်။ သူ့ရဲ့နာမည်၊ နေရပ်လိပ်စာ၊ သွေးအမျိုးအစားကို ဒီရေဒါက ဖော်ထုတ်ပေးနိုင်တယ်”ဟု ခပ်တည်တည် နှင့် ဖြီးတော့သည်။ ကျွန်တော်က ရယ်ချင်စိတ်ကို မနည်းထိန်းထားရသည်။

သီရိလင်္ကာ ကိုယ်စားလှယ်အဖွဲ့ဝင်များက ယင်းကဲ့သို့ ရေဒါမျိုးရှိသည်ဟု သူတို့မသိကြောင်း၊ ရှင်းလင်းပြော ပြသည့်အတွက် ကျေးဇူးတင်ပါကြောင်း၊ စက်မှာ ကြီးလွန်းအားကြီးသည့်အတွက် သူတို့၏ သေးငယ်သော သင်္ဘောပေါ်တွင် တပ်ဆင်၍ ဖြစ်နိုင်မည်မဟုတ်ကြောင်း ပြောဆိုသည်။

ကိုယ်စားလှယ်အဖွဲ့ကို ဟိုတယ်သို့ဝင်ပို့ပြီး ရုံးသို့ ကျွန်တော်ပြန်လာသည်။ ရေဒါ ဝယ်ဖြစ်မည်မဟုတ်ကြောင်း ဌာနခွဲမှူးအား သတင်းပို့သည်။ ဌာနခွဲမှူးက “ငါ သိနှင့်ပြီးသားပါ”ဟု ပြောပြီး သီရိလင်္ကာတပ်ဖွဲ့ဝင်များ သင်တန်း တက်နေသော ကျောင်းသို့သွားကာ သူတို့သွားချင်ရာသို့ လိုက်ပို့ပေးရန် ပြောသည်။

ကျွန်တော်သူငယ်ချင်း ယိုစီသည် တခြား သင်တန်းကျောင်းတစ်ကျောင်းတွင် တက်ရောက်နေသော တမိလ်ကျား အုပ်စုတစ်စုကို တာဝန်ယူနေသဖြင့် ကျွန်တော်၏အစီအစဉ်ကို ယိုစီနှင့် ညှိနှိုင်းဆောင်ရွက်ရန် ဌာနခွဲမှူးကပြောသည်။ သီရိလင်္ကာ အထူးအဖွဲ့ဝင် သင်တန်းသားများနှင့် တမိလ်ကျား သင်တန်းသားများ တစ်ဖွဲ့နှင့်တစ်ဖွဲ့ မတွေ့ရန် အသူး ဂရုစိုက်ရမည် ဖြစ်သည်။ သူတို့သည် အပြင်းအထန် တိုက်ခိုက်နေကြသော ရန်သူများ ဖြစ်သည်။



www.burmeseclassic.com

မော့ဆက်၏ ပရိယာယ်ဝင်္ကပါ


၁၉၄၈ ခုနှစ်တွင် သီရိလင်္ကာ လွတ်လပ်ရေးရသောအခါ လူများစုဖြစ်သော ဗုဒ္ဓဘာသာဝင် ဆင်ဟာလီ လူများစု (၇၄ ရာခိုင်နှုန်း)က မြောက်ပိုင်းသား လူနည်းစု တစ်လုံးများ (၂၀ ရာခိုင်နှုန်း)ကို ခွဲခြားဆက်ဆံသည်။ ၁၉၈၃ ခုနှစ်တွင် မြောက်ပိုင်းသား တစ်လုံးများသည် တစ်လုံးကျား ပြောက်ကျားအမည်ဖြင့် သီးခြားတိုင်းပြည် ထူထောင်နိုင်ရန် ထကြွပုန်ကန်ကြသည်။ နှစ်ဖက်စလုံး ထောင်ပေါင်းများစွာ သေကျေပျက်စီးကြရသည်။

အိန္ဒိယပြည်တောင်ပိုင်း၊ တစ်လုံးနာရူးပြည်နယ်တွင် တစ်လုံး သန်းလေးဆယ်ကျော် နေထိုင်ကြသည်။ သူတို့သည် တစ်လုံးကျားအဖွဲ့ကို ထောက်ခံသူများ ဖြစ်ကြသည်။ အစိုးရ၏ တိုက်ခိုက်မှုကို ခံရသော တစ်လုံးကျားတပ်ဖွဲ့ဝင်များသည် တစ်လုံးနာရူးပြည်နယ်တွင် သွားရောက်ခိုလှုံကြသည်။ တစ်လုံးကျား သူပုန်များအား လေ့ကျင့်ပေးခြင်း၊ ထောက်ပံ့ခြင်းတို့ဖြင့် အိန္ဒိယအစိုးရက အကူအညီပေးနေကြောင်း သီရိလင်္ကာအစိုးရက စွပ်စွဲသည်။ အမှန်စင်စစ် သီရိလင်္ကာအစိုးရသည် အစွရေးအား စွပ်စွဲရမည်ဖြစ်သည်။

တစ်လုံးကျောက်ကျားများသည် အစွရေးရေတပ် ကွန်မန်ဒိုကျောင်းတွင် တက်ရောက်နေပြီး ထိုးဖောက်ဝင်ရောက်နည်း၊ ကမ်းခြေတွင် မိုင်းဆင်နည်း၊ ဆက်သွယ်ရေးနှင့် ဒီဇီရီရာ ကင်းလှည့်ရေယာဉ်များအား တိုက်ခိုက်နည်းတို့ကို သင်ယူလျက်ရှိသည်။ ဒီဇီရီရာကင်းလှည့် ရေယာဉ်များသည် အစွရေးက သီရိလင်္ကာအစိုးရအား ရောင်းချထားသော ရေယာဉ်များဖြစ်သည်။

ထိုညက သီရိလင်္ကာအဖွဲ့ကို ကျွန်တော် တဲလာဗီးသို့ ခေါ်သွားပြီး ယုံစိက တစ်လုံးကျားအဖွဲ့ကို ဟိုင်ဟာသို့ ခေါ်သွားသည်။ ရန်ဘက်နှစ်ဖွဲ့စလုံး တစ်ချိန်တည်းတွင် လက်ခံလေ့ကျင့်ပေးနေသည်က အသည်းယားစရာ ဖြစ်နေသည်။ သူတို့နှစ်ဖွဲ့ မဆုံမိစေရန် အမြဲလို အကြံထုတ်နေရသည်။ ထိုနှစ်ဖွဲ့စလုံး တစ်ပြိုင်နက်တည်း အစွရေးတွင် ရှိနေသည်ကို ဝန်ကြီးချုပ် ရှိမွန်ပဲရက်စ်သာ သိပါက ည အိပ်ပျော်မည် မဟုတ်ပေ။ မော့ဆက်လုပ်သမျှ အားလုံးကို ဝန်ကြီးချုပ်က သေနိုင်။

ကဖာဆာကင် (Kfar Sirkin)တပ်စခန်းသည် ကြီးမားသောစခန်း ဖြစ်သည်။ တစ်လုံးနှင့် သီရိလင်္ကာအဖွဲ့သည် အခြေခံလေ့ကျင့်ခန်းယူရာတွင် တစ်ချိန်တွင် နှစ်ဖွဲ့စလုံး ထိုစခန်းသို့ ရောက်နေသည်။ နံနက်စောစော အပြေးလေ့ကျင့်ရာ ဖိတ်ခေါ်ခံရတတ်ဖွဲ့ ကိုက်အနည်းငယ်အကွာမှ ဖြတ်သွားသည်။ ကံကောင်းထောက်မစွာ နှစ်ဖွဲ့စလုံး သတိမပြုမိလိုက်။ သူတို့နှစ်ဖွဲ့ တဲလာဗီးမြို့ထဲတွင် မဆုံမိစေရန် တစ်ဖွဲ့ မြို့ထဲထွက်သည့်အချိန်တွင် ကျန်တစ်ဖွဲ့အား ည တိုက်ခိုက်ရေး လော့ကျင့်ခိုင်းရသည်။ အပြစ်မရှိအပြစ်ရှာကာ အပြင်မထွက်ရ၊ ဒဏ်ပေးရသည်။ ကဖာဆာကင်တပ်စခန်းတွင် သီရိလင်္ကာ ဖိတ်ခေါ်ခံရတတ်ဖွဲ့ဝင်များအား တန်ပြန် တိုက်ခိုက်ရေးနည်းလမ်းများ လေ့ကျင့်ပေးပြီး ရေတပ်ကွန်မန်ဒိုစခန်းသို့ ရွှေ့ထားလိုက်သည်။



တန်ပြန် တိုက်ခိုက်ရေးနည်းလမ်းဆိုသည်မှာ တစ်လက်ကွားများကို ပို့ချပေးလိုက်သော နည်းစနစ်များကို တန်ပြန်သောနည်း ဖြစ်သည်။

သင်တန်းသုံးပတ်မျှ ရှိသွားသောအခါ သီရိလင်္ကာတပ်ဖွဲ့ဝင်များသည် အစွဲရေး ထိပ်တန်းလျှို့ဝှက် ထောက်လှမ်း ရေးစခန်းတွင် သင်တန်းတက်ကြရန် ပြင်ဆင်နေကြသည်။ ထိုတပ်မှ တပ်ဖွဲ့ဝင်များသည် အင်တက်ဘီလေဆိပ်ကို ဝင် စီးပြီး ဓားစာခံများအား အောင်မြင်စွာ ကယ်တင်နိုင်ခဲ့သူများ ဖြစ်သည်။ အမေရိကန်အထူးတပ်ဖွဲ့ (SWAT= Special Weapons and Tactics)ကဲ့သို့ တပ်ဖွဲ့ဖြစ်သည်။

ထိုအချိန်တွင် အခက်အခဲတစ်ခု ပေါ်လာပြန်သည်။ အိန္ဒိယ အထူးတပ်ဖွဲ့ဝင် ၂၇ ဦးသည် သင်တန်းတက်ရန် ရောက်လာကြမည်ဟု ဌာနခွဲမှူးက ပြောသည်။


“ဘုရားရေ၊ သီရိလင်္ကာနဲ့ တစ်လက်ကွားတွေက ရှိနေတယ်။ အခုအိန္ဒိယငနဲတွေ ရောက်လာကြဦးမယ်။ နောက် ဘယ်သူတွေလာဦးမှလဲ”ဟု ပြန်မေးလိုက်သည်။

အဖွဲ့သုံးဖွဲ့ကို မဆုံမိစေရန် ကျွန်တော်တို့ အမြဲသတိထားနေရသည်။ ကျွန်တော်၏ ပုံမှန်ရုံးအလုပ်အပြင် အိန္ဒိယ အဖွဲ့အား ညနေတိုင်း အပြင်ထွက် ထမင်းကျွေးရသည့်တာဝန်က ပိုလာသည်။ ညနေတိုင်းလျှင် ဒေါ်လာသုံးရာထည့် ထားသော စာအိတ်သည် ကျွန်တော့်ထံ ရောက်လာသည်။ အိန္ဒိယအဖွဲ့အတွက် ထမင်းဖိုးဖြစ်သည်။

တိုင်ဝမ်မှ ဗိုလ်ချုပ်တစ်ယောက်ကလည်း ရောက်လာပြန်သည်။ သူသည် ကျွန်တော်တို့ထံမှ လက်နက်ဝယ် ယူလိုသည်။ သူ ကြည့်ချင်သည်များကို လိုက်ပြပေးရန်နှင့် သူ့အား မည်သည့်ပစ္စည်းမျှ မရောင်းရန် ကျွန်တော်တို့အား ညွှန်ကြားထားသည်။ တိုင်ဝမ်ကို ပစ္စည်းရောင်းလိုက်လျှင် နှစ်ရက်အတွင်း ရောင်းလိုက်သောပစ္စည်းနှင့် ပုံစံတူ ပစ္စည်း ဈေးကွက်ထဲသို့ ရောက်လာတတ်သည်။ ခဏတွင်းချင်းပင် ကျွန်တော်တို့နှင့် ထိုပစ္စည်းကို အပြိုင်ရောင်းတော့သည်။

ကျွန်တော်က တိုင်ဝမ်ဗိုလ်ချုပ်အား စိန်ပြောင်းနှင့် စိန်ပြောင်းအပိုပစ္စည်း ထုတ်လုပ်သော စက်ရုံသို့ခေါ်သွားသည်။ သူက စိန်ပြောင်းဝယ်လိုကြောင်း ပြောသော်လည်း ထုတ်လုပ်သူက သူ့ဆီတွင် လက်ကုန်မရှိသည့်အပြင် အမှာစာများအတွက် လုပ်ပေးနေရသဖြင့် မရောင်းနိုင်ကြောင်း ပြောသည်။

စိန်ပြောင်းကို အသုံးမပြုကြတော့သော်လည်း ကျွန်တော်တို့သည် စိန်ပြောင်းပစ်ခတ်နည်းကို တိုင်ဝမ်စစ်တပ်အား လေ့ကျင့်ပေးနေရသည်ကို နားမလည်နိုင်ကြောင်း ထိုဗိုလ်ချုပ်ကိုပြောရာ သူက “အီရန်တွေက စိန်ပြောင်းကို အဓိက တိုက်ခိုက်ရေးလက်နက်အဖြစ် အသုံးပြုနေတုန်းပဲလေ။ ဒီမှာလေ့ကျင့်သွားတဲ့ ကျွန်တော်တို့လူတွေက အီရန်တွေကို တစ်ခါ ပြန်သင်ပေးရတာပေါ့”ဟု ပြောသည်။



မော့ဆက်၏ ပရိယာယ်ဝင်္ကံပါ

တရုတ်ပြည်အတွင်း ထောက်လှမ်းရေးလုပ်ငန်းများအတွက် လှေကူငှားပေးရန် တိုင်ဝမ်မှ သင်တန်းသားအုပ်စုတစ်စု ရောက်လာသည်။ ဝတ္ထုပစ္စည်းများကို စစ်ဆေးကြည့်ရှုပြီး ကိုင်တွယ်သုံးစွဲသူကို ဖော်ထုတ်နည်းတစ်ခုတည်းကိုသာ သူတို့အား သင်ပေးလိုက်သည်။

အာဖရိကတိုက်သားများ မော့ဆက်တွင် အဝင်အထွက်များလာသည်။ အလုပ်ပိလာသည့်အတွက် ကျွန်တော်သည် ပုံမှန်သတ်မှတ်ကာလထက် ဌာနခွဲတွင် နှစ်လမျှ ပိုနေခဲ့ရသည်။

အာဖရိကခေါင်းဆောင်များသည် စိတ်ရှူးပေါက်လျက် ငွေကို ရေလိုသုံးကြသည်။ စကားစရာကဲ့သို့ စက်ကိရိယာကြီးများကို ဒေါ်လာ သန်းနှစ်ဆယ်၊ သုံးဆယ်ပေးလျက် တည်ဆောက်ခိုင်းသည်။ ပြည်သူ့ဘဏ္ဍာကို သုံးဖြုန်းကြသည်။

ငွေအမြောက်အမြား လက်ပြောင်းလက်လွှဲဖြစ်နေသည်ကို ကျွန်တော် မြင်နေရသည်။ ထိုမျှများပြားသော ငွေပမာဏကို ကျွန်တော်တစ်သက်တွင် မတွေ့ဖူး၊ မမြင်ဖူးပေ။ မော့ဆက်၏နည်းပညာနှင့် ပစ္စည်းကိရိယာများကို ငွေအမြောက်အမြားပေးလျက် ဝယ်ယူကြသည်။ သို့သော် ငွေကြေးသည် အစွဲရေး၏ အန္တိမမန်းတိုင်မဟုတ်၊ နိုင်ငံများနိုင်သမျှ များများနှင့် သံတမန် အဆက်အသွယ် ထူထောင်ထားရန်မှာ မော့ဆက်၏ ရည်မှန်းချက် ဖြစ်သည်။

တစ်ခါသော် တရုတ်ပြည်မှ အဝယ်တော် တရုတ်အမျိုးသား၊ အမျိုးသမီးတို့နှင့် ကျွန်တော်အား လေးရက်ကြာမျှ တွဲဖက်ထားသည်။ သူတို့သည် အီလက်ထရွန်နစ်ပစ္စည်းများဝယ်ရန် လာကြခြင်းဖြစ်သည်။ သူတို့အား ပြသသောပစ္စည်းသည် သူတို့ ယခင်ဝယ်သွားသော ပစ္စည်းများထက် အရည်အသွေးညံ့နေသည်ကို တွေ့ရသည့်အတွက် သူတို့က များစွာ စိတ်ဆိုးသွားသည်။ ရာထူးနိမ့်သူများဖြစ်သဖြင့် သူတို့အား ဌာနခွဲမှူးက ဆက်ဆံရာတွင် လေးလေးနက်နက် ဖြစ်သည်ကို တွေ့ရသည်။ ယင်းသို့ ဆက်ဆံမှုမျိုးသည် နှစ်နိုင်ငံဆက်ဆံရေးကို ထိခိုက်စေသည်။ အစွဲရေး၏ နိုင်ငံခြားဆက်ဆံရေးကို ဌာနခွဲမှူးက သူ့စိတ်ထင်သည့်အတိုင်း လုပ်နေပုံပေါ်သည်။

ဌာနခွဲမှူးသည် ဘဝတစ်လျှောက်လုံး အစိုးရလခစားဖြစ်သည်။ သို့သော် ဧကများစွာကျယ်ဝန်းသော မြေဝန်းကျယ်ကြီးအတွင်းရှိ စံအိမ်တစ်လုံးတွင် နေထိုင်သည်။ သူ့အိမ်အနီးရှိ တောအုပ်ကိုပင် သူပိုင်သည်။ ရုံးအားရက်တွင် အချိန်ပိုလုပ်ရသည့်အခါ သူ့အိမ်သို့ တစ်ခါတစ်ရံ ကျွန်တော် ရောက်သွားရသည်။ ထိုအခါမျိုးတွင် သူ့အိမ်တွင် နိုင်ငံခြားသားဧည့်သည်များ ရှိနေသည်ကို အမြဲတွေ့ရသည်။ ကျွန်တော်က သူ့အားမေးသည်။ “ခင်ဗျားရတဲ့ လခလေးနဲ့ ဒီလို အိမ်ကြီးမျိုးနဲ့ ဘယ်လိုနေနိုင်တာလဲ”

“မင်း အလုပ်ကြီးစားလုပ်ပြီး စုစုဆောင်းဆောင်းနေရင် ဒီလိုနေလို့ရပါတယ်” ဟု ပြန်ဖြေသည်။

www.burmeseclassic.com

ကျွန်တော် နောက်ထပ် ပြောင်းရသောဌာနခွဲမှာ Tsomet (Meluckah) ဖြစ်သည်။ နိုင်ငံအသီးသီးတွင် တာဝန်ချထားသော ထောက်လှမ်းရေးမှူးများအား ထောက်ပံ့ကူညီသောဌာန ဖြစ်သည်။ တချို့ ထောက်လှမ်းရေးမှူးများ သည် အစွဲရောင်းတွင်ရှိသော ဌာနခွဲမှူးများနှင့် ရာထူးအဆင့် တူညီသည်။

Tsometတွင် နိုင်ငံအလိုက် ဌာနစုများဖြတ်ထားသည်။ ဘဲလ်ဂျီယံ (Benelux)ဌာနစုသည် ဘယ်လ်ဂျီယံ၊ နယ်သာလန်၊ လူဆင်ဘတ်နှင့် စကင်းဇေဗီယန်နိုင်ငံများကို တာဝန်ယူရသည်။ ထိုနိုင်ငံများအတွက် ဘရပ်ဆဲလ်နှင့် ကိုပင်ဟေဂင်တွင် အေးဂျင့်များ ချထားလျက်က ထိုနိုင်ငံများအတွင်း လှုပ်ရှားဆောင်ရွက်စေသည်။ ပြင်သစ်နှင့်ဗြိတိန် ဌာနစုသည် ပါရီ၊ လန်ဒန်နှင့် မာဆေးလ်ရှိ အေးဂျင့်များကို အထောက်အကူပြုရသည်။

အီတလီဌာနစုသည် ရောမနှင့်မီလန်တွင် ချထားသော အေးဂျင့်များကို အထောက်အကူပြုရသည်။ ဂျာမနီ နှင့် ဩစတြေးလျဌာနစုသည် ဟန်းဘုတ်(နောင်တွင် ဘာလင်သို့ပြောင်းသည်။) ရှိ အေးဂျင့်ကို ထောက်ကူရသည်။ နိုင်ငံလိုက် ခွဲခြားတာဝန်ချထားသော ဌာနစုများအပြင် 'လျှပ်တစ်ပြက်ဌာနစု'လည်းရှိသည်။ လိုအပ်လျှင် လိုအပ်သလို နိုင်ငံများအတွင်း ဝင်ထွက်လှုပ်ရှားနေသော အေးဂျင့်များကို တာဝန်ယူရသည်။ ထိုအေးဂျင့်များသည် အစွဲရောင်းတွင် အခြေစိုက်ပြီး လိုအပ်သည့်အခါ ဂရိ၊ တူရကီ၊ အီဂျစ်၊ စပိန်စသည့် လိုအပ်သောနေရာများသို့ သွားရောက် တာဝန် ထမ်းဆောင်ရသည်။

မြို့တစ်မြို့တွင် ချထားသော ထောက်လှမ်းရေးမှူးသည် ဌာနခွဲမှူးရာထူးအဆင့်နှင့်တူသည်။ လိုအပ်ပါက ဌာနခွဲမှူးအစိန်ကို လွန်ဆန်လျက် ဌာနမှူးနှင့် တိုက်ရိုက်ဆက်သွယ်နိုင်သည်။ ထိုအခါ တဲလာဗီးဌာနခွဲနှင့် ထောက်လှမ်း ရေးမှူးကြီးအကြား အာဏာလွန်ဆွဲပွဲများ မကြာခဏဖြစ်သည်။ ထောက်လှမ်းရေးမှူးတစ်ယောက် ပြောင်းသည်နှင့် အာဏာ အရွှေ့အပြောင်း ဖြစ်သည်။ ထောက်လှမ်းရေးမှူး၏ ဝါဒနှင့်သမ္မတအရ ဌာနခွဲမှူးကို အာခံမှုများ ရှိလာသည်။

အာဏာလွန်ဆွဲပွဲများတွင် အနိုင်ရရန် ဆရာမွေး၊ တပည့်မွေးများ ရှိလာသည်။ မိမိရာထူး တိုးတက်ရေးအတွက် တွန်းတင်ပေးနိုင်မည့်သူ၊ ပြဿနာပေါ်လာပါက ဆွဲထုတ်ပေးနိုင်မည့် ဆရာသမားကို ဆည်းကပ်ထားကြရသည်။ ထိုအခါ တစ်ယောက်ခြေလှမ်း တစ်ယောက်ကြည့်ကာ မည်သူသည် မည်သူ၏ဆရာဖြစ်သည်၊ တပည့်ဖြစ်သည်ကို သတိထားကြည့် နေရသည်။

ဆီးရီးယား လေတပ်ဦးစီးချုပ်သည် ဆီးရီးယား ထောက်လှမ်းရေးအကြီးအကဲလည်း ဖြစ်သည်။ ယင်းလေတပ် ဦးစီးချုပ်သည် အကောင်းစားပရိဘောဂများ ဝယ်ယူရန် ပါရီသို့လာမည်ဟု ပါရီရှိ ဆီးရီးယားသံရုံးမှ လေတပ်လက်သောက် စစ်သံထံ အကြောင်းကြားသည်။ ထိုသတင်းကို သံရုံးအတွင်းရှိ မော့ဆက်စပိုင်မှတစ်ဆင့် သိရသည်။ ပရိဘောဂအတွက်



မော့ဆက်၏ ပရိယာယ်ဝင်္ကံပါ

ဦးစီးချုပ်သည် ပါရီသို့လာပြီး ဘယ်လ်ဂျီယံသို့ ဆက်သွားမည်။ ဘယ်လ်ဂျီယံနဲ့တွင် ဝယ်မည်ဖြစ်သည်။ မည်သည့်အတွက်ကြောင့် ဘယ်လ်ဂျီယံတွင်ဝယ်မည်ကို မော့ဆက်က မသိ။

ပရိဘောဂများအတွင်း ခိုးအားထောင်သည့် ကိရိယာ တပ်ဆင်နိုင်မည်ဆိုလျှင် အစွဲရေးအတွက် များစွာအကျိုးရှိမည်ဖြစ်သည်။ ဂျူးလူမျိုး ပရိဘောဂရောင်းချသူများ စာရင်းကို မော့ဆက်ကွန်ပျူတာတွင် ရှာဖွေကြသည်။

လန်ဒန်တွင် တာဝန်ကျနေသူ ထောက်လှမ်းရေးမှူးအား ပါရီသို့စေလွှတ်ကာ ဦးစီးချုပ်၏ ပရိဘောဂဝယ်ယူမည့်ကိစ္စအား တာဝန်ပေးလိုက်သည်။ ဦးစီးချုပ် ရောက်မလာမီ ရက်နှစ်ဆယ်ခန့်သာ မော့ဆက်အဖို့ အချိန်ရသည်။

ဦးစီးချုပ်ရောက်မလာမီ ထိုအေးဂျင့်က ပရိဘောဂရောင်းချရေး လုပ်ငန်းတစ်ခုကို ပါရီတွင် အလျင်အမြန် တည်ထောင်လိုက်သည်။ လိုချင်သည့်ပရိဘောဂများကို ဈေးနှုန်းချိုသာစွာ ရောင်းချပေးနိုင်ရန် စီစဉ်ထားသည်။ ဦးစီးချုပ်သည် ကြွယ်ဝချမ်းသာသူဖြစ်သဖြင့် တောင်းသမျှဈေးကို ပေးနိုင်သူဖြစ်သည်။ သို့သော် ကိုယ်ထိလက်ရောက် ဝယ်ယူမည့်သူများမှာ ဦးစီးချုပ်၏လက်ထောက်များ ဖြစ်ကြသည်။ လက်ထောက်များကို ဆွဲဆောင်နိုင်ရန် ဈေးကို ဖြစ်နိုင်သမျှ လျှော့ထားခြင်း ဖြစ်သည်။ မတန်တဆ လျှော့ထားလျှင်လည်း သင်္ကာမကင်း ဖြစ်နိုင်သည်။

နေအိမ်အလှဆင်လုပ်ငန်းရှင် ဂျူးတစ်ယောက်၏ အကူအညီဖြင့် ကက်တလောက် ရိုက်နှိပ်သည်။ အကောင်းစား ပရိဘောဂများကို ဈေးချိုချိုဖြင့် ရောင်းချပေးနိုင်သော လုပ်ငန်းကို နေ့ချင်းပြီး တည်ထောင်လိုက်သည်။

မော့ဆက်က နည်းလမ်းသုံးသွယ် ချမှတ်သည်။ လေတပ်ဦးစီးချုပ်ထံ ကက်တလောက်ဖြင့် တိုက်ရိုက်ချဉ်းကပ်မည်။ ထိုနည်း အဆင်မပြေပါက ပရိဘောဂဝယ်ယူသည့်ဆိုင်းကို စုံစမ်းပြီး ဝယ်ယူထားသော ပရိဘောဂကို ဆီးရီးယားသို့ တင်ပို့ခြင်းကို မော့ဆက်၏ကုမ္ပဏီအတုက ဝင်လုပ်မည်။ ထိုနည်းနှစ်နည်း အဆင်မပြေပါက ပရိဘောဂကို ဖြစ်သည့် နည်းဖြင့် ရယူရန်ဖြစ်သည်။

ဘရပ်ဆဲလ်တွင် ဦးစီးချုပ်တည်းခိုမည့် ဟိုတယ်ကိုလည်းကောင်း၊ သုံးရက်ကြာ တည်းခိုမည်ဖြစ်ကြောင်း ထိုလည်းကောင်း မော့ဆက်က သိနှင့်ပြီးဖြစ်သည်။ ပထမနေ့တွင် ဦးစီးချုပ်နှင့်အဖွဲ့ ပရိဘောဂဆိုင် တစ်ဆိုင်ဝင်တစ်ဆိုင်ထွက် လျှောက်သွားနေသည်ကို မော့ဆက်က စောင့်ကြည့်သည်။

ထိုနေ့ ဦးစီးချုပ် ဟိုတယ်သို့ ပြန်ရောက်ပြီး မကြာမီ ပါရီရှိ ဆီးရီးယားသံရုံးမှ မော့ဆက်လူက အေးဂျင့်ထံ မှန်းဆက်လာသည်။ ဦးစီးချုပ်သည် မူလစီစဉ်ထားသည်ထက် တစ်ရက်စောကာ ဆီးရီးယားသို့ ပြန်မည်ဟုဆိုသည်။ အဖွဲ့ဝင်များအနက်မှ တစ်ယောက်ကိုသာ ချန်ထားခဲ့ပြီး နောက်တစ်နေ့တွင် ဘရပ်ဆဲလ်မှ ပါရီသို့ထွက်ခွာမည်ဟု သိရသည်။ ပရိဘောဂဝယ်ယူခြင်းကို အပြီးသတ်ရန် တစ်ယောက်ကို ချန်ထားခဲ့ခြင်းဖြစ်မည်ဟု မှန်းဆရသည်။

www.burmeseclassic.com

နောက်တစ်နေ့နံနက်တွင် နောက်ချန်လူ(ဦးစီးချုပ်၏ လက်ထောက်)အား မော့ဆက်က နောက်ယောင်ခံလိုက်သည်။ ထိုသူသည် တန်ဖိုးကြီး ပရိဘောဂဆိုင်အတွင်းသို့ ဝင်သွားသည်။ ထိုအချိန်သည် အခွင့်ကောင်းပင်ဖြစ်သည်ဟု အေးဂျင့်က ဆုံးဖြတ်လိုက်သည်။ သူက ဆိုင်အတွင်းသို့ ဝင်သွားကာ ဟိုကြည့်သည်ကြည့် လျှောက်ကြည့်နေလိုက်သည်။ မကြာမီ ဂျူးဒလန်တစ်ယောက် ဝင်လာပြီး အေးဂျင့်ထံ လျှောက်လာသည်။ ထိုဂျူးက ကျယ်လောင်သောအသံဖြင့် "ခင်ဗျားဝယ်ပေးတဲ့ ပရိဘောဂအတွက် သိပ်ကျေးဇူးတင်ပါတယ်ဗျာ။ ခင်ဗျားလုပ်ပေးလို့ ဒေါ်လာတစ်ထောင်လောက် ကျွန်တော် ဈေးသက်သာသွားရတယ်" ဟု ပြောပြီး ပြန်ထွက်သွားသည်။

ဦးစီးချုပ်၏လက်ထောက်သည် အေးဂျင့်ထံ လျှောက်လာသည်။ အေးဂျင့်က "ပရိဘောဂ ဝယ်မလို့လား" ဟု မေးလိုက်သည်။ တစ်ဆက်တည်းတွင် လက်ထံ၌ရှိနေသော ကက်တလောက်ကို ကမ်းပေးလိုက်ကာ "ကျွန်တော်တို့ဆီမှာ အကောင်းစားပရိဘောဂတွေ ရှိပါတယ်"

"မင်းက ဒီဆိုင်ကလား" မသင်္ကာသည့်လေသံဖြင့် မေးသည်။

"မဟုတ်ပါဘူး။ ကျွန်တော်က ဖောက်သည်တွေအတွက် တစ်ဆင့်ခံဝယ်ပေးတဲ့လူပါ။ ကျွန်တော်က များများ စားစားဝယ်တော့ ဆိုင်တွေက ဈေးအများကြီး လျှော့ပေးတယ်လေ။ ဒီတော့ ကျွန်တော်ဖောက်သည်တွေလည်း ဈေးချိုချိန် ရတာပေါ့။ ပစ္စည်းကိုလည်း အိမ်အရောက်ပို့ပေးတယ်။ ပစ္စည်းရမှ ကျွန်တော့်ကို ငွေချေရတယ်။ ဖောက်သည်တွေအဖို့ သိပ်အဆင်ပြေတာပေါ့"

"ပြောစမ်းပါဦး ဘယ်လိုလုပ်ပေးတယ်ဆိုတာ"

"ဖောက်သည်တွေက သူတို့လိုချင်တဲ့ ပရိဘောဂကို ရွေးချယ်ပြီးတဲ့အခါ ကျွန်တော်က ထုတ်လုပ်သူဆီက တိုက်ရိုက်ဝယ်ပြီး ဖောက်သည်ဆီ ပို့ပေးတယ်။ ပစ္စည်းရတဲ့အခါမှ ကျွန်တော့်ကို ငွေချေရုံပဲ။ လမ်းမှာ ကျိုးပဲ့လာလို့ ငွေပြန်အစီးခိုင်းရတဲ့ ဒုက္ခမျိုး မရှိတော့ဘူးပေါ့"

"မင်းဆီက ဝယ်တဲ့လူတွေက ငွေမပေးဘဲနေရင် ဘယ်လိုလုပ်မလဲ"

"ငွေမပေးတာ ကျွန်တော် တစ်ခါမှ မကြုံဖူးသေးပါဘူး"

လက်ထောက်သည် ကြားမှ အကျိုးအမြတ် များများစားစား ဖြတ်ယူနိုင်မည့် အခွင့်အရေးကို မြင်သည့်အတွက် အေးဂျင့်၏စကားကို စိတ်ဝင်စားလာသည်။ အေးဂျင့်နှင့်လက်ထောက်တို့ သုံးနာရီကြာ ဆွေးနွေးပြီးသည့်အခါ တစ်ဦးစီးချုပ်လိုချင်သော ပရိဘောဂစာရင်းကို အေးဂျင့်ကရသည်။ ထိုပရိဘောဂများ၏ ပေါက်ဈေးမှာ ဒေါ်လာတစ်သိန်း ရှစ်သောင်းဖြစ်သော်လည်း အေးဂျင့်က တစ်သိန်းငါးထောင်နှင့် ပေးလိုက်သည်။ လက်ထောက်သည် ဒေါ်လာနှစ်သောင်း



မော့ဆက်၏ ပရိယာယ်ဝင်္ကပါ

ငါးထောင်ကျော် ဖြတ်စားနိုင်မည် ဖြစ်သည်။ ပရိဘောဂများကို ပေးပို့ရမည့် လိပ်စာတစ်ခုကို လက်ထောက်ကပေးသည်။ လက်ခံမည့်သူအမည်ကိုလည်း ပေးသည်။ ထိုအမည်သည် လက်ထောက်၏ အမည်ရင်းမဟုတ်။ သူနှင့်ပတ်သက်၍ ဆက်သွယ်လိုလျှင် ပါရီရှိ ဆီးရီးယားသံရုံးသို့ ဆက်သွယ်နိုင်ကြောင်း လက်ထောက်က ပြောသည်။

လက်ထောက်နှင့် အေးကျင့်တို့ လူချင်းခွဲပြီး မကြာမီတွင် လက်ထောက်သည် ပါရီရှိ သံရုံးသို့ဆက်ကာ အေးကျင့်အား ပေးခဲ့သောအမည်၊ လိပ်စာနှင့်ပတ်သက်၍ ဆက်သွယ်လာပါက မည်သို့ ဆောင်ရွက်ရမည်ကို ညွှန်ကြားသည်။

အပြောက်အမွန်းများဖြင့် ခြယ်သထားသော ဘယ်လ်ဂျီယံ စားပွဲတစ်လုံးအပါအဝင် ပရိဘောဂများသည် အစွရေးသို့ ရောက်လာသည်။ စိုးနားထောင်ရန် မိုက်ခရိုဖုန်းနှင့် အသံလွှင့်စက်တို့ကို စားပွဲအတွင်းတွင် တပ်ဆင်သည်။ ထိုကိရိယာများ၏တန်ဖိုးမှာ ဒေါ်လာငါးသောင်းဖြစ်သည်။ သုံးနှစ်ကျော်ခံမည့် ဓာတ်ခဲလည်း ထည့်ပေးထားသည်။ ဝှက်၍တပ်ဆင်ထားသဖြင့် စားပွဲကို ချိုးဖဲ့မပစ်ဘဲ အသံလွှင့်စက်ရှိနေသည်ကို သိနိုင်မည်မဟုတ်ပေ။ ထိုနောက်စားပွဲကို ဘယ်လ်ဂျီယံသို့ပြန်ပို့ကာ ထိုမှတစ်ဆင့် ဆီးရီးယားသို့ ပို့ပေးသည်။

ဆီးရီးယား၌ စားပွဲရှိနေမည်ဟု ယူဆရသော အရပ်ဒေသများ(လေတပ်စခန်း အနီးပတ်ဝန်းကျင်)တွင် မော့ဆက် သူလျှို့များသည် အသံဖမ်းစက်များဖြင့် နားထောင်နေသော်လည်း မည်သည့်အသံမျှ မကြားရ။ အကယ်၍ အသံဖမ်းစက်သည် ချွတ်မှန်းခဲ့သည့်အတိုင်း အလုပ်လုပ်ခဲ့မည်ဆိုပါက မော့ဆက်အဖို့ တကယ်အခွင့်အရေး ဖြစ်ပေလိမ့်မည်။ အချိန်ကြာလာ သော်လည်း မည်သည့် အသံလွှင့်ချက်ကိုမျှ မရခဲ့။ ရုရှားက ဆောက်လုပ်ပေးသော ဘန်ကာတစ်ခုခုအတွင်းသို့ စားပွဲရောက် သွားဟန်တူသည်။ ထိုဘန်ကာများအား အသံလွှင့်လိုင်း မထိုးချွတ်နိုင်ပေ။ စားပွဲအတွင်းရှိ အသံလွှင့်စက်ကို ဆီးရီးယားထို့ အော့သွားသည် ဆိုပါကလည်း ထိုအသံလွှင့်စက်မှ သတင်းမှားများပေးရန် ကြိုးစားမည်သာ ဖြစ်သည်။

ရုံးတွင် ကျွန်တော် လုပ်ရသောအလုပ်များမှာ လုပ်ရိုးလုပ်စဉ်များသာ ဖြစ်သည်။ ဖိုင်တွဲခြင်း၊ နေ့စဉ်လုပ်ငန်း စထားများကို စစ်ဆေးခြင်းတို့သာ ဖြစ်သည်။ အရေးကြီးသောအလုပ်မှာ အထက်အရာရှိများ အလည်လွန်အပျော်ကြား သည်ကို ဖုံးပိပေးခြင်း ဖြစ်သည်။ ဇနီးသည်များက သူတို့၏ ခင်ပွန်းများထံ ဆက်သွယ်လာသည့်အခါ အလုပ်ကိစ္စအတွက် အပြင်သွားသည်ဟု လိမ်ညာဖြေရသည်။




၁၉၈၄ ခုနှစ်၊ အောက်တိုဘာလ ၂၇ ရက်။ ကျွန်တော်နှင့် တကွ သင်တန်းသားများသည် အခြေခံအေးဂျင့်သင်တန်းကို အောင်မြင်ခဲ့ကြပြီး ရှေ့တန်း ထောက်လှမ်းရေး သင်တန်းတက်ရန် သင်တန်းကျောင်းသို့ တစ်ခေါက် ရောက်ကြရပြန်သည်။ သင်တန်း ခန်းမှာ ဒုတိယအထပ်ရှိ ခန်းမကျယ်ကြီး ဖြစ်သည်။ သင်တန်းသား များသည် မူလက ၁၅ ယောက်ဖြစ်သော်လည်း ယခုအခါ ၁၂ ယောက် သာ ရှိတော့သည်။ ယခင်သင်တန်းမှ ကျန်ခဲ့သည့် သင်တန်းသား သုံးယောက်ကို လာပေါင်းထားသဖြင့် ၁၅ ယောက် ဖြစ်ဖြစ်သွားသည်။ ထိုသင်တန်းတွင် ကျရုံးသူများလွန်းသဖြင့် သင်တန်း ဆက်ပို့ချရန် မဖြစ်နိုင်တော့။ ထိုသင်တန်းတွင် တင်ကျန်ရစ်သည့် သင်တန်းသား သုံးဦးကို ကျွန်တော်တို့သင်တန်းတွင် လာပေါင်းခြင်း ဖြစ်သည်။ ထိုသင်တန်းသားများမှာ အဒက်၊ ပင်ဟတ်စ်နှင့် ယီဂဲလ်တို့ဖြစ်သည်။

ယခင်ကျောင်းအုပ် ဟာရွန်ရှစ်သည် ဂျူးကာကွယ်စောင့် ရောက်ရေးဌာန (Tsafirin) သို့ ပြောင်းသွားသည်။ ကျောင်းအုပ် အသစ်မှာ ဒေးဗစ်အာဘဲလ် ဖြစ်သည်။ သူသည် ယခင်က ပါရီမြို့ ဌာနခွဲမှူးအဖြစ် တာစန်ထမ်းဆောင်ခဲ့သည်။ ဆံပင်ဖြူဖြူ၊ အရပ်ပုပု၊ မျက်မှန် အမြဲတပ်ထားသူ ဖြစ်သည်။ ယခုတစ်ကြိမ်တွင် ကျွန်တော်တို့ သင်တန်းမှူးမှာ အိုင်စစ်ဖြစ်သည်။ (သူသည် အစ်စတာဒမ်တွင် ဟာလင်းနှင့် တွေ့ခဲ့သူဖြစ်သည်) ပါရီမြို့ဌာနခွဲ၏ ဒုတိယဌာနခွဲမှူး အဖြစ်မှ ပြန်ရောက်လာသူ ဖြစ်သည်။ ပြင်သစ်၊ အင်္ဂလိပ်နှင့် ဂရိ ဘာသာတို့ကို ကျွမ်းကျင်ချောမွေ့ ပြောနိုင်သူဖြစ်သည်။ ကျွန်တော်တို့

အခန်း - ၇
ဆံပင်တူ

www.burmeseclassic.com



မော့ဆက်၏ ပရိယာယ်ဝင်္ကံပါ

သင်တန်းသားထဲမှ ပြင်သစ်ဖွားမိုက်ကယ်နှင့် စကားပြောလျှင် ပြင်သစ်ဘာသာဖြင့်သာ ပြောသည်။ ခဏတွင်းချင်းပင် အိုင်စစ်နှင့်မိုက်ကယ်တို့ တတွဲတွဲဖြစ်လာသည်။ ထို့ကြောင့် သင်တန်းသားများက မိုက်ကယ်အား မနာလိုတိုရှည် ဖြစ်လာသည်။ မိုက်ကယ်သည် ကျွန်တော်တို့အုပ်စုထဲမှ ဖြစ်သော်လည်း အိုင်စစ်နှင့် အနေနီးမှုကြောင့် ကျွန်တော်တို့အုပ်စုက တဖြည်းဖြည်း ဖယ်ကြည့်လာသည်။ ပြင်သစ်ဘာသာ တတ်ကျွမ်းမှုကို အကြောင်းပြုလျက် အိုင်စစ်နှင့်ရင်းနှီးရန် ကြိုးပမ်းနေသည့်အတွက် ကျွန်တော်အပါအဝင် ကျန်အုပ်စုဝင်များနှင့် အနေစိမ်းလာသည်။

သူ့ကွယ်ရာတွင် ကျွန်တော်တို့ ဖားဟု သူ့အား ရည်ညွှန်းပြောဆိုကြသည်။ သူ လာပြီဆိုလျှင် တစ်ယောက်ယောက်က လက်ဖဝါးပေါ် တခြား လက်တစ်ဖက်ဖြင့် ဖားခုန်သလို လုပ်ပြလေ့ရှိသည်။ သူသည် ပြင်သစ်မှပြင်သစ်ဆိုသူ ဖြစ်သည်။ ပြင်သစ်မှလာသည့် အရာမှန်သမျှ အထင်ကြီးသူ ဖြစ်သည်။ ပြင်သစ်အစားအစာ၊ ပြင်သစ်ပိုင်တို့ကို ချီးကျူးအမွမ်းတင်ပြောသည်။

မိုက်ကယ်မရှိတော့သဖြင့် အုပ်စုတွင် ဟိမ်းနှင့်ယိုစီတို့သာ ကျန်တော့သည်။ သင်တန်းသက် ရင့်လာသည်နှင့်အမျှ ကျွန်တော်တို့သည် လူလည်ကျလာသည်။ အခြေအနေကိုကြည့်ကာ ကစားတတ်လာသည်။

လူများ၏အမူအကျင့်နှင့် သတင်းစုဆောင်းမှု အခြေခံတို့ကို သင်တန်းသားများက လေ့လာခဲ့ပြီးဖြစ်သည်။ ယခုအခါတွင် သတင်းစုဆောင်းမှုအပိုင်းနှင့် လက်တွေ့ ဆောင်ရွက်မှုတို့ကို သင်ယူရမည်ဖြစ်သည်။

အသေးစိတ်လေးများ ဂရုမမူမိသည့်အတွက်ကြောင့် ကျရုံးတတ်ပုံကို မော့ဆက်၏ လက်တွေ့ဖြစ်ရပ်များမှ ထုတ်နုတ် သက်သေပြ သင်ကြားသည်။ လေးနာရီကြာမျှ ပို့ချသော သင်ခန်းစာတွင် လုံခြုံစိတ်ချစွာ လှုပ်ရှားဆောင်ရွက်နိုင်ရန် သတိပြုရမည့် အချက်များ၊ လုံခြုံစိတ်ချရသော အခြေအနေကို အကဲဖြတ်ခြင်း စသည်တို့ကို ပို့ချသည်။

ထို့နောက် အပြည်ပြည်ဆိုင်ရာ ကုန်သွယ်ရေး၊ ရောင်းဝယ်တာများ မည်သို့ လည်ပတ်လှုပ်ရှားနေသည်ကို ပို့ချသည်။ ကုန်ပစ္စည်းများကို စာတိုက်မှတစ်ဆင့် ဝယ်ယူခြင်း၊ ကုမ္ပဏီများ ဖွဲ့စည်းပုံ၊ အစုရှယ်ယာရှင်များနှင့် စီအီးအိုတို့ ဆက်ဆံရေး၊ ဒါရိုက်တာအဖွဲ့ဝင်များ၏ လုပ်ငန်းတာဝန်၊ စတော့ရှယ်ယာ ရောင်းဝယ်ရေးဒိုင်များ (stock exchange)၏ လုပ်ငန်းလည်ပတ်ပုံ၊ လုပ်ငန်း စာချုပ်ချုပ်ဆိုခြင်း၊ ကုန်ပစ္စည်းအတွက် ငွေချေပုံစနစ် (COD- Cash on Delivery and FOB-Freight on Board) စသည်တို့ကို သင်ကြားပေးသည်။ မော့ဆက်အေးဂျင့်များသည် ဟန်ပြုထုတ်များ တည်ထောင်ရသည့်အခါ ကျွမ်းကျင်စွာဆောင်ရွက်နိုင်ရန် ယင်းသင်ခန်းစာများကို ပို့ချခြင်းဖြစ်သည်။ စီးပွားရေးလုပ်ငန်းသင်ခန်းစာကို တစ်ပတ်နှစ်ချိန် သင်ကြားရပြီး စာမေးပွဲဖြေရသည်။ စာတမ်းများလည်း ရေးသားတင်ပြရသည်။

အေးဂျင့်များ စီမံအုပ်ချုပ်နည်း အသေးစိတ်ကို အိုင်စစ်က ပို့ချသည်။ သစ္စာဖောက်သွားသော အေးဂျင့်တို့



www.burmeseclassic.com

သတ်နှည်းလည်း ပို့ချသည်။ မော့ဆက် လက်မရွံ့အဖွဲ့ (Kidon)၏ အကူအညီကို မရနိုင်သည့်အခါ မည်သို့ သတ်ဖြတ် ရမည်ကို သင်ကြားပေးသည်။

သင်တန်းသားများအား အုပ်စုသုံးစု ခွဲလိုက်သည်။ အုပ်စုတစ်စုချင်းအား ပစ်မှတ်တစ်ခုစီ သတ်မှတ်ပေးလိုက် သည်။ ထိုပစ်မှတ်၏ အချက်အလက်များကို စုဆောင်းပြီး သုတ်သင်ရှင်းလင်းရန် အစီအစဉ်ချရမည် ဖြစ်သည်။

ကျွန်တော်အုပ်စုအား သတ်မှတ်ပေးထားသော ပစ်မှတ်သည် နေ့စဉ် ညနေ ၅ နာရီခွဲတိုင်းတွင် ကုန်စုံဆိုင်၌ စီးကရက်နှစ်ဘူး ဝယ်သည်။ ယင်းသို့ စီးကရက်ဝယ်ပြီး ထွက်အလာတွင် သူ့အား ဖမ်းဆီးခေါ်ဆောင်သွားပြီး လက်စတုံးရန်၊ သူ၏သေဆုံးမှုသည် မတော်တဆ ဖြစ်ပျက်မှုပုံစံမျိုး ဖြစ်စေရန် စီစဉ်ရေးဆွဲထားသည်။

ပစ်မှတ်ကို ကားပေါ်ဆွဲတင်လာကာ မေ့ဆေးဆွတ်ထားသော အဝတ်ဖြင့် မေ့မြောအောင်လုပ်မည်။ ပစ်မှတ်၏ ကားကို ကြိုတင်ခိုးယူထားပြီး တောင်စောင်းတစ်နေရာတွင် ဝှက်ထားမည်။ ပစ်မှတ်အား သူ့ကားပေါ် လက်ကိုင်ဘီးဇောက် တွင်တင်ကာ သူ့လည်ချောင်းအတွင်းသို့ ဗော်ဂါအရက်များ လောင်းချမည်။ ဗော်ဂါများ သွေးကြောအတွင်း စိမ့်ဝင် သွားသည်အထိ ခေတ္တစောင့်ဆိုင်းမည်။ ဇောက်ထပ် ဗော်ဂါများ လည်ချောင်းအတွင်း လောင်းချမည်။ သူ့နှံဘေး ထိုင်ခုံပေါ်သို့လည်း လောင်းချထားမည်။ စီးကရက်တိုတစ်ခုနှင့် မီးခြစ်တစ်လုံးကိုလည်း ထိုင်ခုံပေါ်တွင် ပစ်ချထားမည်။ ကားကို မီးတင်ရှိပြီး မီး အသေအချာခွဲသည့်အခါမှ တောင်စောင်းပေါ်မှ တွန်းချလိုက်မည်။ ကျွန်တော်တို့ ရေးဆွဲထားသော အစီအစဉ်ကို ဆရာက လက်ခံသည်။

တခြားအုပ်စုတစ်စု၏ ပစ်မှတ်သည် ညနေတိုင်း ကလပ်သို့သွားလေ့ရှိသည်။ ထိုအုပ်စု၏ လုပ်ကြံရေးအစီအစဉ် မှာ ရိုးရှင်းလွန်းသည်။ ပစ်မှတ် ကလပ်မှ ထွက်လာသည့်အခါ သေနတ်ဖြင့် ဝိုင်းပစ်ကြမည်။ ထို့နောက် ကားမောင်းပြေး မည်။ အချိန်အနည်းငယ်အတွင်း ကွဲပြားသောလူများ၏ အသွင်ဟန်ဆောင်ပြီး ဖမ်းဆီးစစ်ဆေးခံရသည့် အကြိမ်တိုင်းတွင် ဟန်ဆောင်ထားသူများ၏ အချက်အလက်များကို ရောထွေးမှုမရှိဘဲ အစစ်ခံသောနည်းများကို လေ့ကျင့်ရသည်။ ပုဂ္ဂိုလ် 'အေ' ဟန်ဆောင်နေစဉ် အပမ်းခံပြီး အစစ်ဆေးခံရသည့်အချိန်တွင် ကြိုတင်မှတ်သားထားသည့်အတိုင်း 'အေ'နှင့် ပတ်သက်သော အချက်အလက်များကို ပြောရသည်။ ခဏအကြာတွင် ပုဂ္ဂိုလ် 'ဘီ' အသွင် ဆောင်နေစဉ် အပမ်းခံရသောအခါ 'အေ'၏ အချက်အလက်များနှင့် မရောထွေးစေဘဲ ပြောရသည်။

ကမ္ဘာအရပ်ရပ်ရှိ ဂျူးများ ကာကွယ်စောင့်ရှောက်ရေး လုပ်ငန်း (Tsafirrim)ဘာသာရပ်ကိုလည်း လေ့လာစု သည်။ တိုင်းပြည်အသီးသီးတွင် နေထိုင်ကြသော ဂျူးများကို အကာအကွယ်ပေးရန် အဖွဲ့ငယ်များ ဖွဲ့စည်းဆောင်ရွက်ပေး ကို ဆွေးနွေးကြသည်။ အဖွဲ့ငယ်များဖွဲ့ခြင်းအပေါ် သင်တန်းသားများက အမြင်မတူ ကွဲပြားနေသည်။ အင်္ဂလန်တွင် ဖွဲ့



www.burmeseclassic.com

မော့ဆက်၏ ပရိယာယ်ဝင်ပါ

စည်းထားသော ဂျူးကာကွယ်စောင့်ရှောက်ရေးအဖွဲ့ဝင် လူငယ်များသည် ဂျူးဘုရားကျောင်းကို ကာကွယ်ရန် အိမ်လုပ်လက်နက်များ လုပ်ထားကြသည်ကို ကျွန်တော်က ဘဝင်မကျ။ ယင်းသို့ လက်နက်များ ဆောင်ထားခြင်းသည် ဂျူးအသိုက်အဝန်းအဖို့ အကျိုးထက် အပြစ်ဖြစ်စေမည်ဟု ယူဆသည်။

လူနည်းစုတစ်စုသည် ဖိနှိပ်ရက်စက်မှုကို တွန်းလှန်ခွဲခံနိုင်သော်လည်း ကိုယ်က လက်ဦးမူယူလျက် သွားရောက်တိုက်ခိုက်ခြင်းမျိုး မလုပ်နိုင်ဟု ကျွန်တော်ယူဆသည်။ ဖိနှိပ်ရက်စက်သူများကို ချောင်းမြောင်းတိုက်ခိုက်ခြင်းကို မည်သည့် ဒီမိုကရေစီနိုင်ငံတွင်မှ လက်ခံလိမ့်မည်မဟုတ်။ ချီလီနှင့်အာဂျင်တီးနား (ဂျူးများကို နှိပ်ကွပ်ခဲ့သည့် နာဇီလက်ဟောင်းများ ပုန်းအောင်းလျက်ရှိသောနေရာ၊ ဂျူးဆန့်ကျင်ရေး ပြင်းထန်သည့်နေရာ)တို့တွင် ဂျူးများ လက်စတုံး ပျောက်ကွယ်သွားတတ်သည်မှာ မှန်သော်လည်း အင်္ဂလန်၊ ပြင်သစ်နှင့် ဘယ်လ်ဂျီယံတို့တွင် ထိုကဲ့သို့ ကိစ္စမျိုးများမရှိ။ ထို့ကြောင့် အနောက် ဒီမိုကရေစီနိုင်ငံများတွင် ဂျူးအသိုက်အဝန်းက နှိုးကြားမှုလွန်ကဲကာ လက်နက်များဆောင်ထားပြီး ရန်လိုစိတ်တက်ကဲ ဖြစ်နေသည်မှာ မဖြစ်သင့်သောကိစ္စ ဖြစ်သည်။

အစုရေးတွင် ပါလက်စတိုင်း ဆန့်ကျင်ရေးစိတ်ဓာတ် ပြင်းထန်သူ အစွန်းရောက်အုပ်စုများ ရှိနေသည်မှာ လူတိုင်းအသိ ဖြစ်သည်။ ထို့ကြောင့် ပါလက်စတိုင်း လူမျိုးစုများသည် လက်နက်များကိုဆောင်သည်ကို အစွရေးက ခွင့်ပြုပါမည်လား။

ကျွန်တော်အယူအဆသည် မှန်ကန်သော်လည်း ထိုအယူအဆမျိုးကို မော့ဆက်တွင် လုံးဝလက်မခံ။ ဒုတိယကမ္ဘာစစ်အတွင်းက ဂျူးလူမျိုးများ မီးလောင်တိုက် အသွင်းခံရသည့်ခံစားချက်သည် ပြင်းထန်ဆဲ။ ကျွန်တော်စနိုးဘဲလ်လာ၏ ဖခင်၊ ကျွန်တော်ယောက္ခမသည် အော့စတီယာအကျဉ်းစခန်းတွင် လေးနှစ်မျှ ဒုက္ခခံစားခဲ့ရသည်။ သူ၏ ဆွေမျိုးအတော်များများ အကျဉ်းစခန်းတွင် အသက်ဆုံးခဲ့ရသည်။ ကျွန်တော်တို့ ဂျူးများသာမက ရုရှား၊ ဂျစ်ပစ်နှင့် ဟိုလန်လူမျိုးတို့ကိုလည်း ဟစ်တလာက သုတ်သင်ခဲ့သည်။ ဒုတိယကမ္ဘာစစ်တွင် လူသန်းငါးဆယ်ကျော် အသက်ဆုံးခဲ့ရသည်။ ဂျူးတစ်မျိုးတည်း သေခဲ့ရသည်မဟုတ်။ ဤသည်မှာ ကျွန်တော်၏အယူအဆသာ ဖြစ်သည်။ မော့ဆက်တွင် ထိုအယူအဆကို လက်မခံကြ။

ကျွန်တော်တို့ လုပ်ရိုးလုပ်စဉ် အားကစားလေ့ကျင့်ခန်းတွင် လေ့ကျင့်ခန်းတစ်ခု တိုးလာသည်။ အန္တရာယ်များသော လေ့ကျင့်ခန်း ဖြစ်သည်။

သေနတ် တရစပ်ပစ်ရင်း လေ့ကားကို ပြေးတက်ပြေးဆင်းလုပ်သော လေ့ကျင့်ခန်း ဖြစ်သည်။ ကျွန်တော်တို့ သေနတ်များက ကျည်ဆန်အစစ်ကို အသုံးပြုရသည်။ တစ်ချိန်တည်းတွင် တစ်ဖက်မှလည်း သစ်သားကျည်ဆန်များဖြင့်



ပြန်လှန်ပစ်ခတ်သည်။ သစ်သားကျည်ဆန်ဆိုစေကာမူ အနည်းကပ် အပစ်ခံရပါက ဒဏ်ရာပြင်းထန်သည်။

တစ်ဖက်မှ ပစ်ခတ်သည်ကို ရှောင်တိမ်းတတ်ရန်၊ သေနတ်နှင့် အသားကျစေရန် ဤသို့ လှေကျင့်ခြင်းဖြစ်သည်။ အုတ်ခုံရံဘေးမှ ကြိုးဖြင့် လှေဆင်းသော လှေကျင့်ခန်းကို အကြိမ်ကြိမ် လှေကျင့်ရသည်။ ရဟတ်ယာဉ်ပေါ်မှ ကြိုးဖြင့်ဆင်းသော လှေကျင့်ခန်းလုပ်ရသည်။ ဆယ်ပေခန့်အမြင့် ရဟတ်ယာဉ်ပေါ်မှ ခုန်ချကာ ပစ်ခတ်ရင်း တတိမ်ကား အတွင်းရှိနေသော ဓားစာခံများကို ကယ်တင်သည့် လှေကျင့်ခန်းလည်း ပါဝင်သည်။

နောက်သင်ခန်းစာများမှာ တခြား ထောက်လှမ်းရေးအဖွဲ့များမှ အေးဂျင့်များကို သိမ်းသွင်းနည်းဖြစ်သည်။ ကမ္ဘာပေါ်ရှိ ထောက်လှမ်းရေးအဖွဲ့အစည်းတိုင်းသည် အပြန်အလှန် သိမ်းသွင်းနေကြသည်သာ ဖြစ်သည်။ စီအိုင်အေကဲ့သို့ မိတ်ဆွေ ထောက်လှမ်းရေးအဖွဲ့မှ အေးဂျင့်များနှင့်အတူ လုပ်ကိုင်ကြရင်း တဖြည်းဖြည်း သိမ်းသွင်းယူနိုင်သည်။

နှစ်ဦးသားအတူ ဆက်သွယ် လုပ်ကိုင်နေကြသည်ကို တစ်ဖက်အေဂျင်စီက သိသည်။ ယင်းသို့ လုပ်ကိုင်နေသည်မှာလည်း နှစ်ဖက်သဘောတူညီမှုဖြင့် လုပ်ကိုင်ကြခြင်း ဖြစ်သည်။ တစ်ဖက်မှ အေးဂျင့်ကို သိမ်းသွင်းပြီးသည်နှင့် ထိုသူသည် မော့ဆက်နှင့် အဆက်အသွယ် ပြတ်သွားပြီဖြစ်ကြောင်း တစ်ဖက်(စီအိုင်အေ)ကို အသိပေးလိုက်သည်။ ထိုသူသည် မော့ဆက်အတွက် အလုပ်လုပ်ပေးနေတော့သည်။ ယင်းသို့ သိမ်းသွင်းရာတွင် ငွေကြေးကို ငါးစာအဖြစ် အသုံးပြုသည်။

လုပ်ကြံမှုသင်ခန်းစာကို ဗိုချရာတွင် အမေရိကန်သမ္မတကနေဒီ လုပ်ကြံခံရသည့် မှတ်တမ်းရုပ်ရှင်ကားကို ကြည့်ရသည်။ ကနေဒီလုပ်ကြံခံရမှုနှင့် ပတ်သက်သော မှတ်တမ်းမှန်သမျှကို မော့ဆက်က စုဆောင်းထားသည်။

ထိုလုပ်ကြံမှုတွင် လုပ်ကြံသူ၏ပစ်မှတ်မှာ တက္ကဆပ်ဂါဗနာ ဂျွန်ကော်နယ်လီဖြစ်ပြီး သေနတ်ဖြင့်ပစ်သူမှာ မာဖီးယားမှ တစ်ယောက်ယောက်ဖြစ်သည်ဟု မော့ဆက်ကယူဆသည်။ တရားခံအဖြစ် အဖမ်းခံရသော လီဟာပေးအော့ စဝဲလ်မှာ ပြယုဂ်ဓားစာခံသာ ဖြစ်သည်။ ထိုစဉ်က ဂျွန်ကော်နယ်လီသည် ကားထဲတွင် ကနေဒီနှင့်အတူပါလာပြီး ဒဏ်ရာ ရခဲ့သည်။ ရေနံလုပ်ငန်းအတွင်းသို့ ဝင်ရောက်ရန် ကြိုးပမ်းနေသော မာဖီးယားသည် သူတို့အတွက် အဟန့်အတားဖြစ်နေသည့် ကော်နယ်လီကိုရှင်းပစ်ရန် ကြိုးစားခြင်းဖြစ်သည်။ မော့ဆက်၏ ထိုယူဆချက် မှန်မမှန်ကို လက်တွေ့ သရုပ်ပြလျက် စမ်းသပ်ကြည့်သည်။

အော့စဝဲလ်၏သေနတ်ထက် ပိုမိုတိကျသောသေနတ်ကို အသုံးပြုလျက် လက်သားကျအောင် လှေကျင့်ထားသော လက်ဖြောင့်တပ်သားများက ပစ်ခတ်သည့်တိုင် ၂၆၄ ပေအကွာတွင် ရွေ့လျားနေသော မော်တော်ယာဉ်ပေါ်မှ ပစ်မှတ်ထိမှန်အောင်ပစ်ရန် မဖြစ်နိုင်သည်ကို တွေ့ရသည်။ ထို့ကြောင့် ပစ်မှတ်သည် ကော်နယ်လီဖြစ်ပြီး ကနေဒီမဟုတ်ဟု မော့ဆက်က ယူဆသည်။ ရည်ရွယ်သည့်အတိုင်း ကော်နယ်လီကို ထိမှန်မည်ဆိုပါကလည်း သမ္မတကို လုပ်ကြံခြင်းသာ



www.burmeseclassic.com

မော့ဆက်၏ ပရိယာယ်ဝင်ပါ

ဖြစ်မည်ဟု ယူဆကြမည်ဖြစ်သည်။ ကနေဒီကိုသာ လုပ်ကြံလိုသည်ဆိုပါက ယခုကဲ့သို့ အဝေးမှ ပစ်ခတ်ရန်မလိုဘဲ အနီးကပ်လုပ်ကြံရန် အခွင့်အရေးများစွာရှိသည်ဟု မော့ဆက်က ယူဆသည်။

လူရပ်များကို ကားပေါ်တင်လျက် ကနေဒီ၏ယာဉ်တန်းအတိုင်း ဖန်တီးကာ မော့ဆက်အဖွဲ့သားများသည် အကြိမ်ကြိမ်အဖန်ဖန် လုပ်ကြည့်ပြီး ထွက်လာသောအဖြေမှာ သူတို့ယူဆသည့်အတိုင်းသာ ဖြစ်သည်။ ထိုအဖြစ်အပျက်ကို လေ့လာလျက် လက်ဖြောင့်သမားတစ်ယောက်အနေဖြင့် အသင့်တော်ဆုံးနေရာ ရွေးချယ်နည်းကို ဆွေးနွေးကြရသည်။ ပစ်မှတ်သည် ပစ်ကွင်းအတွင်း အချိန်ကြာနိုင်သမျှ ကြာကြာရှိနေမည့် ပစ်မှတ်နှင့် အနီးဆုံးဖြစ်မည့်နေရာကို ရွေးချယ်ရမည်။ ထိုနေရာသည် လူသူအနှောင့်အယှက်မှ ကင်းဝေးသောနေရာလည်း ဖြစ်ရမည်။

အော့စဝဲလ်အသုံးပြုသော ရိုင်ဖယ်သည် စာတိုက်မှတစ်ဆင့် မှာကြားဝယ်ယူသော သေနတ်ဖြစ်သည်။ ၆ ဒဿမ ၅ မီလီမီတာ ပြောင်းဝအချင်းရှိပြီး ကျည်ကပ်အသုံးပြုရသည်။ ပစ်သည့်အချက်တိုင်းအတွက် မောင်းတင်ရသည်။ ကျည်ဆန်သည် တစ်စက္ကန့်လျှင် ၂၁၆၅ ပေနှုန်းဖြင့် ပြေးသည်။ လုပ်ကြံမှုကို ပြန်လည်ပုံဖော် စမ်းသပ်ကြသည့်အခါ အော့စဝဲလ် အသုံးပြုခဲ့သော သေနတ်ထက် ပိုမိုစွမ်းအားမြင့်သော၊ တိကျသောသေနတ်ကို သုံးသည်။ သေနတ်များကို သုံးချောင်းထောက်များပေါ်တွင် တင်လျက် အသံချစ်စက်ဖြင့် အချက်ပေးလိုက်သည့်အခါ တစ်ပြိုင်နက် ပစ်ခတ်ကြသည်။ ကျည်သွားလမ်းနှင့် ကျည်ဆန်ထိမှန်သော နေရာများကို လေဆာအလင်းတန်းဖြင့် ညွှန်ပြသည်။ ပစ်ခတ်လိုက်သည့်အချိန်တွင် ထားပေါ်တွင် ပါလာသူများ၏ ကိုယ်နေဟန်၊ ကျည်သွားလမ်းတို့ကို အသေးစိတ်လေ့လာသည်။

ထိုစမ်းသပ်ချက်အရ တွေ့ရသည်မှာ သေနတ်သမားသည် ကော်နယ်လီကို ချိန်ရွယ်ထားပြီး မောင်းကို ဆွဲလိုက် သည့်အချိန်တွင် ကနေဒီက ကိုယ်နေဟန် ပြောင်းလိုက်ခြင်းကြောင့်သော်လည်းကောင်း၊ သေနတ်သမား တွေဝေသွားခြင်း ကြောင့်လည်းကောင်း ကနေဒီကို ထိမှန်သွားခြင်း ဖြစ်သည်။

ပြန်လည် ပုံဖော်စမ်းသပ်ကြည့်ခြင်း ဖြစ်သော်လည်း ထိုစဉ်က ဖြစ်ပျက်ခဲ့သည်ကို ပြန်လည် သုံးသပ်နိုင်ခဲ့သည်။ အော့စဝဲလ်သည် တရားခံအစစ်မဟုတ်သည်ကို ပြဆိုနေသည်။ သူသည် လက်ဖြောင့်သေနတ်သမား မဟုတ်၊ ခြောက်ထပ် အမြင့်အကွာအဝေးမှ ပစ်ခတ်၍ ဖြစ်နိုင်မည့်လူမဟုတ်၊ အသုံးပြုသော ကျည်ဆန်မှာလည်း ထိုအကွာအဝေးကို ပစ်ခတ်နိုင် ရန် အားဖြည့်ပြုပြင်ထားခြင်း မရှိ၊ သေနတ်ကို ဝယ်ထားသည်မှာလည်း မကြာသေး၊ သေနတ်တွင် တပ်ဆင်သည့် ဖုန်ပြောင်းနှင့်သေနတ်တို့ အသားကျစေရန် အကြိမ်ကြိမ်အဖန်ဖန် လေ့ကျင့်စမ်းသပ်ရသည်။ အချိန်ယူရမည်။ အော့စဝဲလ် သည် တရားခံဖြစ်သည်ဟု အက်ဖ်ဘီအိုင်က ကောက်ချက်ချခြင်းသည် ယုံနိုင်စရာမရှိ။



သင်တန်း၏ ပထမလ နောက်ဆုံးအပတ်တွင် လူတစ်ယောက် ရောက်လာသည်။ အရပ်ခြောက်ပေရှိပြီး တုတ်တုတ်ခိုင်ခိုင် ဖြစ်သည်။ သူက...

“ကျွန်တော်မှာမည်က သိပ်အရေးမကြီးပါဘူး။ ကျွန်တော် ဘာလုပ်ခဲ့တယ်ဆိုတာက ပိုအရေးကြီးပါတယ်။ ကျွန်တော် ပါဝင်ဆောင်ရွက်ခဲ့ရတဲ့ အဖြစ်အပျက်တစ်ခု ပြောပြမလို့ လာခဲ့တာပါ။ ကျွန်တော် တာဝန်ထမ်းဆောင်နေတဲ့ တစ်ချိန်မှာ လက်မရွံ့လူသတ်သမား (Kidon)အဖြစ် တာဝန်ယူခဲ့ရတယ်။ ကျွန်တော် သတ်ဖြတ်ရမယ့်လူဟာ အေသင်မြို့ ဝီအယ်လ်အိုရ်းခွဲရဲ့ အကြီးအကဲဖြစ်တယ်။ ဒီနေရာမှာ ကျွန်တော့်ရဲဘော် အမိကန် (Amikan)ကို ဖော်ပြဖို့လိုတယ်။ သူ ဟာ ဘာသာရေးကို ကိုင်းရှိုင်းတယ်။ ခန္ဓာကိုယ်ပွဲစည်းပုံက တောင့်တင်းသန်မာတယ်။ အရပ် ခြောက်ပေနီးပါးရှိတယ်။ အမြဲတမ်း ဂျူး သံပရာခွဲဦးထုပ်ကို ဆောင်းတယ်”

ကျွန်တော်တို့အား ပို့ချနေသူမှာ ‘ဒန်ဒရော်’ (Dan Drory) ဖြစ်သည်။ သူ ပြောပြနေသော အကြောင်းအရာ မှာ အေသင်မြို့ ဝီအယ်လ်အိုရ်းခွဲ အကြီးအကဲကို မော့ဆက်က လုပ်ကြံသတ်ဖြတ်ခဲ့သော အဖြစ်အပျက် ဖြစ်သည်။ ထိုစစ်ဆင်ရေး၏အမည်မှာ Operation PASA ဖြစ်သည်။

သူက အတက်ချီကေ့စ်ကိုဖြင့်လျက် ပစ္စတိုတစ်လက်ကို ထုတ်ကာ “ကျွန်တော်က ဒီသေနတ်ကို သိပ်ကြိုက် တယ်” ဟု ပြောသည်။ ပါရာဘဲလ်လမ် (parabellum) အမျိုးအစား ဂျာမန်လုပ်ပစ္စတို ဖြစ်သည်။

အစွဲရေးလုပ် အီးဂဲလ်မဂ္ဂနမ်တစ်လက်ကိုလည်း စားပွဲတင်လိုက်သည်။ “ဒီသေနတ်ကိုလည်း ကျွန်တော်ကြိုက် တယ်။ ဒါပေမဲ့ အဲဒါကို ကိုင်ခွင့်မပြုဘူး”

တစ်ဖန် ဘရက်တာ ဒသမ ၂၂ ကို ထုတ်ကာ “ဒါလည်းကောင်းတာပဲ။ သူ့ကိုသုံးရင် အသံတိတ်ကိရိယာ တပ်စရာမလိုဘူး”

နောက်တစ်ကြိမ် သူ့လက်ထဲ ရောက်လာသော လက်နက်မှာ ဓားမြှောင်တစ်ချောင်း ဖြစ်သည်။ “ဒါကတော့ အကောင်းဆုံးပဲ။ ကျွန်တော် အကြိုက်ဆုံးပဲ။ အသံလည်း မထွက်ဘူး။ သွေးလည်း မထွက်ဘူး။ ထိုးသွင်းလိုက် ပြန်ထုတ်လိုက်တဲ့ အခါမယ် အရေပြားက အလိုလို ပြန်စေ့သွားတယ်”

“နံရိုးကြားထဲကို ထိုးသွင်းလိုက်မယ်။ အထဲရောက်သွားတော့ ဓားကို ချာလပတ် လှည့်ပေးလိုက်ရင် ကလီ တွေ အပိုင်းပိုင်းဖြစ်ကုန်မယ်။ အဲဒီနောက် ပြန်ဆွဲထုတ်လိုက်ရုံပဲ” သူက သွေးအေးအေးဖြင့် ပြောသည်။

အထူးပြုလုပ်ထားသော လက်အိတ်ကို သူက ထုတ်လာပြန်သည်။ လက်အိတ်၏ လက်မနှင့်လက်ညှိုးအထူ ဘက်တစ်လျှောက်တွင် ဓားသွားတပ်ရန် မြှောင်တစ်ခုစီပါသည်။ ဓားသွားနှစ်ချောင်းကို မောင်းချဗားကဲ့သို့ ခေါက်သိ



www.burmeseclassic.com

မော့ဆက်၏ ပရိယာယ်ဝင်္ကံပါ

ထားရာမှ တစ်ချောင်းစီ ခွဲထုတ်သည်။ ဓားသွားကို လက်အိတ်တွင်တပ်ကာ သူက “ကျွန်တော့်ရဲဘော် အဓိကန်က ဒီ လက်အိတ်ကို သိပ်ကြိုက်တာ။ ရန်သူရဲ့လည်ပင်းကို ဖမ်းကုတ်ပြီး လက်ချောင်းတွေကို ကြွေးလိုက်ရုံနဲ့ တိတ်ရိရိကို ဖြတ်သွားတယ်။ အသံတောင် မထွက်နိုင်ဘူး။ ချက်ချင်းတော့ မသေဘူး။ ခဏကြာမှသေတယ်။ ဒီလက်နက်ကိုသုံးမယ် ဆိုရင် အဓိကန်လို သန်မာတဲ့လူ ဖြစ်ဖို့လိုတယ်” သူက စိတ်ရှည်လက်ရှည် ရှင်းပြသည်။

အဓိကန်သည် ဘာသာရေးကိုင်းရှိုင်းသူပီပီ အမြဲလိုလို ဂျူး သံပရာခွဲဦးထုပ်ကို ဆောင်းလေ့ရှိသည်။ သို့သော် သူသည် လှုပ်ရှားလှုပ်ကိုင်ရသော အာရပ်နယ်မြေများတွင် ဂျူးဦးထုပ်ကို ဆောင်း၍မဖြစ်။ ဇာတိရပ် ပေါ်သွားမည်။ သူ ထ ဦးခေါင်းထိပ်နှင့် မှောက်စေ့ရှိ ဆံပင်ကို ရိတ်လိုက်သည်။ ဆံပင်ဖြင့်ကျစ်ထားသော သံပရာခွဲဦးထုပ်ကို ဆံပင်တုပုံစံ ဖြင့် အမြဲဆောင်းထားလိုက်သည်။

ပီအယ်လ်အိုခေါင်းဆောင် အပ္ပဒူလ်နှင့် သူ၏လက်ထောက် ဆာအဒ်နှစ်ယောက်အား လက်စတုံးရန် ညွှန်ကြား ချက်ကိုရရှိသည့်အခါ ဒန်ရော့ရီနှင့် အဓိကန်တို့နှစ်ယောက်သည် သူတို့၏ အဖွဲ့သားများနှင့်အတူ အေသင်သို့ ရောက်လာ သည်။

ပီအယ်လ်အို ခေါင်းဆောင်နှစ်ဦးသည် ပုံမှန်အစည်းအဝေးကို အင်္ဂါနေ့နှင့် ကြာသပတေးနေ့တွင် ဟိုတယ်၌လုပ် ထား လုပ်ငန်းစဉ်များ ချမှတ်လေ့ရှိသော်လည်း တစ်ဦးနှင့်တစ်ဦး ရိုင်းရင်းနှီးနှီး ရှိပုံမပေါ်ပေ။ တာဝန်မှအပ မဆက်ဆံကြ။ အစည်းအဝေးသို့ တခြား ပီအယ်လ်အိုအဖွဲ့ဝင်များလည်း တက်ကြသည်။

လီလီဟမ်းမားမြို့တွင် မော့ဆက်က လူမှားသတ်မိခြင်းသည် အရှိန်မသေဘဲ ရိုက်ခတ်နေဆဲဖြစ်သဖြင့် ယခု တစ်ကြိမ် လူမှားရန် အထူးသတိထားကြရသည်။ မော့ဆက် ထောက်လှမ်းရေးမှူးချုပ် ရစ်ဇတ်ဟိုဖီ (Yitzhak Hoffi) တို့ထံတိုင် အစီအစဉ်ကို ကြပ်မတ်မည်ဟု ဆိုလာသည်။

ပစ်မှတ်သည် မော့ဆက်ကရည်ရွယ်သူ အမှန်တကယ် ဟုတ်မဟုတ်ကို စိစစ်သည်။ တစ်လခန့် ပစ်မှတ်နှစ်ခု နှစ်ခုချက်သို့ မှောက်ယော့င်ခံလိုက်သည်။ သူတို့အား အကြိမ်ကြိမ် ဓာတ်ပုံခိုးရိုက်ပြီး မော့ဆက်ဖိုင်တွဲတွင် ရှိနေသော နံရံများနှင့် နှိုင်းယှဉ်စစ်ဆေးသည်။ သူတို့နှစ်ဦး၏ နေပုံထိုင်ပုံကို လေ့လာပြီးသောအခါ သူတို့နေထိုင်သော တိုက်ခန်းများ တွင် သတ်ဖြတ်၍ မဖြစ်နိုင်သည်ကို သိလာရသည်။

ယင်းတို့အနက်မှ တစ်ဦးဖြစ်သည့် အပ္ပဒူလ်သည် ငယ်စဉ်က အရှေ့ဂျေ့ဆလင်တွင် ကျော်ဒန်ရဲ၏ အပမ်းခံရ နေသည်။ ကျော်ဒန်ရဲထံတွင် အပ္ပဒူလ်အား ဖမ်းဆီးစဉ် ဖွင့်ထားသောဖိုင် ရှိနေသည်။ အရှေ့ဂျေ့ဆလင်ကို အခွရေးက အိမ်ထိုင်လိုက်သည့်အခါ အပ္ပဒူလ်၏ဖိုင်သည် မော့ဆက်လက်ထံသို့ ရောက်လာသည်။

ဟိုတယ်တွင် အပ္ပဒူလ်အသုံးပြုခဲ့သော ဖန်ခွက်ကို ကံကောင်းထောက်မစွာ ရလာသည်။ ဖန်ခွက်ပေါ်ရှိ လက်ထွေသည် ဖိုင်တွဲတွင်ရှိနေသည့် လက်ဗွေနှင့် တူညီနေသည့်အတွက် လူမှားစရာအကြောင်း မရှိတော့။

သူသည် တိုက်ခန်းလေးခန်းပါ လူကုထံရပ်ကွက် အဆောက်အအုံ၏ ဒုတိယအထပ် အခန်းတွင်နေသည်။ အဆောက်အအုံ၏ လေးဖက်လေးတန်း၊ တစ်ဖက်တစ်ချက်တွင် ကားရပ်ရန် အမိုးမိုးထားသော နေရာတစ်ခုစီ ရှိသည်။ အဆောက်အအုံပတ်လမ်းဘေးတွင် ကားရပ်နားရန် နေရာများရှိနေခြင်း ဖြစ်သည်။

ပုံမှန်အစည်းအဝေးပြီးသည့်အခါတိုင်း အပ္ပဒူလ်သည် သူ၏မိတ်ဆွေအမျိုးသမီးထံသို့ သွားလေ့ရှိသည်။ ဆာအစ်ကမူ သီးခြားထွက်ခွာသွားသည်။ အပ္ပဒူလ်သည် နိုင်ငံရေးသမားဖြစ်သည်။ နိုင်ငံရေးကိုသာ အာရုံစိုက်သဖြင့် လုံခြုံရေးနှင့် ပတ်သက်၍ ဂရုတစိုက်မရှိလှ။ ဆာအစ်မှာမူ စစ်ရေးအပိုင်းကို ကိုင်တွယ်ရသူပီပီ လုံခြုံရေးကို သတိထားသည်။ သူတိုက်ခန်းတွင် အတူနေသော ပီအယ်လ်အိုအဖွဲ့ဝင်သုံးဦးအနက် နှစ်ဦးမှာ သူ့သက်တော်စောင့်များ ဖြစ်ကြသည်။

သူတို့အစည်းအဝေး လုပ်လေ့ရှိသော ဟိုတယ်ရှေ့ရှိ လမ်းမကြီးမှာ နှစ်လမ်းသွားဖြစ်သည်။ လမ်းအလယ်ကောင်တွင် ကျွန်းရှိသည်။ လူသွားလူလာ ထူထပ်သောနေရာ မဟုတ်။ ဟိုတယ်ရှေ့နှင့် အနောက်ဘက်တွင် ကားရပ်နားရန်နေရာများ ရှိသည်။ အပ္ပဒူလ်နှင့်ဆာအစ် နှစ်ယောက်စလုံးသည် သူတို့ကားများကို ဟိုတယ်ရှေ့တွင်သာ ရပ်သည်။

အခြေအနေကို လေ့လာ သုံးသပ်ပြီးသောအခါ ကြာသပတေးနေ့ အစည်းအဝေးအပြီးတွင် သူတို့နှစ်ဦးအား လုပ်ကြံရန် ဒန်ရောဂီတို့က ဆုံးဖြတ်လိုက်သည်။

ဆာအစ်ထွက်လာပြီး အတန်ကြာမှ ဟိုတယ်မှထွက်လာမည့် အပ္ပဒူလ်အား ဒန်ရောဂီအဖွဲ့က လုပ်ကြံရန်၊ လုပ်ကြံပြီးသည့်အခါ ဆာအစ်အိမ်နားတွင် စောင့်နေမည့် အမိကန်နှင့်အဖွဲ့အား လှမ်းအကြောင်းကြားရန် (အမိကန်၏ အဖွဲ့သားတစ်ဦးသည် ဆာအစ်အိမ်နားရှိ အများသုံးပုန်းရုံတွင် ရှိနေမည်။) အစီအစဉ်ဆွဲထားသည်။ အမိကန်သည် ကိုးမီလီမီတာပစ္စုတိုတွင် ရိုးရိုးကျည်ဖူးကို သုံးရမည်ဖြစ်သည်။ ခေါင်းပွကျည်ဖူးကို မော့ဆက်က အသုံးပြုလေ့ရှိကြောင်း အများက သိနေသည့်အတွက် ယခုတစ်ကြိမ်တွင် ရိုးရိုးထိပ်ဖူးကို အသုံးပြုခြင်းဖြင့် ပီအယ်လ်အို ကိုဇားကွဲများအကြား သူလိုလို၊ ငါလိုလို ထင်စေရန်ဖြစ်သည်။ ပီအယ်လ်အိုကိုဇားကွဲများက လုပ်ကြံသည် ထင်မြင်စေရန် ဖြစ်သည်။ ပစ္စုတိုအား ကျည်ထိုးရာတွင် ရိုးရိုးကျည်ဆန်များ ဟုတ်မဟုတ်ကို မော့ဆက်ထောက်လှမ်းရေးမှူးချုပ် ဟိုဖီကိုယ်တိုင် စစ်ဆေးသည်။

သူတို့အစီအစဉ်ချထားသည့် ညတွင် အပ္ပဒူလ်နှင့်ဆာအစ်တို့သည် ဟိုတယ်ထံမှ အတူတူထွက်လာကြသည့်ကားကိုယ်စီပေါ်တက်လျက် မောင်းထွက်သွားကြသည်။ စောင့်နေသည့် မော့ဆက်အဖွဲ့သည် မည်သို့မျှ မတတ်နိုင်။ သည်အတိုင်း ကြည့်နေလိုက်ရသည်။ မည်သည့်အတွက် ထူးထူးဆန်းဆန်း နှစ်ယောက်အတူ ထွက်လာသည်ကို မသိရ။

မော့ဆက်၏ ပရိယာယ်ဝင်္ကံပါ

အင်္ဂါနေ့ အစည်းအဝေးမှ ပြန်ထွက်လာသည့်အခါတွင် လုပ်ကြံရန် အစီအစဉ်ဆွဲရသည်။

အင်္ဂါနေ့ အစည်းအဝေး။ ဆာအဲဒ်က ညကုံးနာရီခန့်တွင် အစည်းအဝေးမှ ထွက်လာသည်။ ထုံးစံအတိုင်း အပ္ပဒူလ်ထက်စော၍ ထွက်လာသည်။ သူက ကားအတွင်းသို့ဝင်ကာ မောင်းထွက်သွားသည်။

လမ်းတစ်ဖက်တွင် ရပ်ထားသည့် ကားထဲရှိ မော့ဆက်အေးဂျင့်၏ အသံပမ်းစက်ငယ်ထဲမှ အချက်ပေးသံနှစ်ချက် ထွက်ပေါ်လာသည်။ အပ္ပဒူလ် ထွက်လာနေပြီဖြစ်ကြောင်း ဟိုတယ်ဧည့်ခန်းမတွင် ချထားသောအေးဂျင့်က လှမ်းအချက်ပေးခြင်း ဖြစ်သည်။ ဟိုတယ်ရှေ့ဘက်တွင် ဆုံလည်တံခါးဝင်ပေါက်နှင့် ခရီးဆောင်သေတ္တာများ သယ်ယူရန် ရိုးရိုးတံခါးမတစ်ချပ် ရှိသည်။ ရိုးရိုးတံခါးဖွင့်မရစေရန် အေးဂျင့်များက တံခါးသော့ပေါက်လျှောက်ကို ဖျက်ထားပြီးဖြစ်သည်။ အပ္ပဒူလ် ထွက်နိုင် သည့်လမ်းမှာ တစ်လမ်းတည်းသာ ရှိသည်။ ဆုံလည်တံခါးမှသာ ထွက်ရမည် ဖြစ်သည်။

ဧည့်ခန်းမတွင်ရှိနေသည့် အေးဂျင့်က အပ္ပဒူလ်နောက်မှ လိုက်ထွက်လာသည်။ အပြင်ကိုရောက်သည်နှင့် အေးဂျင့်က ဆုံလည်တံခါးကို ကိုင်ထားလိုက်သည်။ မည်သူမျှ ထွက်မလာနိုင်စေရန် ဖြစ်သည်။

အပ္ပဒူလ်သည် ဘယ်ဘက်သို့ကျွေ့လျက် ကားရပ်ထားသည့်နေရာသို့အသွား ဟိုဖီနှင့် ဒန်ရော့ဂီက နောက်မှ ကပ်သွားကာ ဒန်ရော့ဂီက “အပ္ပဒူလ်” ဟုခေါ်သည်။ အပ္ပဒူလ်က လှည့်အကြည့်တွင် သေနတ်ဖြင့်နှစ်ချက်ပစ်သည်။ တစ်ချက်မှာ ဦးခေါင်း၊ နောက်တစ်ချက်မှာ ရင်ဘတ်အတွင်းသို့ ဝင်သွားသည်။ ဒန်ရော့ဂီသည် အလောင်းကိုထားခဲ့ ကာ သူ့ကားရပ်ထားရာဆီသို့ လျှောက်သွားသည်။ ထိုအချိန်တွင် ဟိုဖီသည် လမ်းတစ်ဖက်ကမ်းတွင် ဘီးလိမ့်စပြုနေ သော ဗင်ကားဆီသို့ ရောက်သွားသည်။ ဗင်ကားသည် ခပ်သွက်သွက် ထွက်လာသည်။ တစ်ခေါ်သာသာတွင် ရှိသော တယ်လီဖုန်းရုံအရောက်တွင် အရှိန်ကိုလျော့ချလိုက်ပြီး ဖုန်းရုံထဲတွင်ရှိနေသော အေးဂျင့်အား “ကိစ္စတော့ပြီးသွားပြီ” ဟုပြောသည်။ ထိုအေးဂျင့်က ဆာအဲဒ်အိမ်နားရှိ တယ်လီဖုန်းရုံတွင် စောင့်နေသူအား ထပ်ဆင့်သတင်းပို့မည်ဖြစ်သည်။

ဆာအဲဒ်အိမ် ကားရပ်နားရာ နေရာအနီးရှိ ခြံပုတ်ထဲတွင် အမိကန်က နာရီတကြည့်ကြည့်နှင့် ပုန်းအောင်းနေ သည်။ ဆာအဲဒ်သည် အနည်းငယ် နောက်ကျရောက်လာသည်။ ကားရပ်လိုက်သည့်အချိန်တွင် ကားထဲ၌ လူဝိုတစ်ယောက် ပါလာသည်ကို အမိကန် တွေ့လိုက်ရသည်။ လမ်းတွင် ဝင်ခေါ်လာခြင်းဖြစ်မည်။ တားထဲတွင်မြင်ရသည့် အရိပ်က လူနှစ်ယောက်၏ သဏ္ဍာန်ဖြစ်သည်။ မည်သူသည် ဆာအဲဒ်ဖြစ်သည်ကို မသိနိုင်။ ဆာအဲဒ်သည် အစွဲရေး၏ ရန်သူဖြစ်သည်။ ထို့ကြောင့် ဆာအဲဒ်၏မိတ်ဆွေသည်လည်း အစွဲရေး၏ ရန်သူပင်ဖြစ်ရမည်။ ထို့ကြောင့် နှစ်ယောက်စလုံးကိုရှင်းရန် သူ ဆုံးဖြတ်လိုက်သည်။ အမိကန်သည် ကားနောက်သို့လျှောက်သွားကာ ကျည် ၁၁ တောင့် ပစ်ထည့်လိုက်သည်။ နှစ်ယောက်စလုံး သေဆုံးသွားသည်ကို သေချာစေရန် သူက ကားရှေ့ခန်းသို့ သွားကာစစ်ဆေးသည်။ ကျည်ဆန်များက



ဖဲ့ထုတ်သွားသည့်အတွက် မျက်နှာဟုခေါ်ဆိုနိုင်လောက်သည့် အရာသည် သူတို့၏ ဦးခေါင်းရှေ့ပိုင်းတွင် ရှိမနေတော့။

အမိကန်၏ သေနတ်တွင် အသံတိတ်ကိရိယာတပ်ထားသော်လည်း မှန်ကွဲသံနှင့်ကျည်ဆန်များ နံရံသို့ထိမှန်သည့် အသံက အတော်ပင်ကျယ်လောင်သွားသည်။ ဆာအဲဒ်၏ သက်တော်စောင့်များသည် ဒုတိယထပ်လသာဆောင်မှ ထွက်ကာ ဆာအဲဒ်အမည်ကို အော်ခေါ်ကြသည်။ အိမ်ရှေ့တွင် အရန်အဖြစ်ချထားသော မော့ဆက်အေးကွင့်များက အာရဗီဘာသာသာဖြင့် "ဝပ်နေဝပ်နေ" ဟု လှမ်းအော်လိုက်သဖြင့် သူတို့ကဝပ်ချလိုက်သည်။

အမိကန်နှင့် အဖွဲ့သည် လမ်းတစ်ဖက်တွင် ရပ်ထားသော ကားဆီသို့ ပြေးသွားသည်။ ကားသည် အမှောင်ထုအတွင်း လျင်မြန်စွာ တိုးဝင်ပျောက်ကွယ်သွားသည်။

ထိုအဖြစ်အပျက်ကို ပြန်ပြောပြနေသော ဒန်ရောရီသည် လူသတ်ပွဲတစ်ပွဲကို ပြန်ပြောနေသည်နှင့်မတူ။ အရသာထူးကဲသော ဟင်းလျာများ တည်ခင်းထားသည့် ညစာစားပွဲတွင် မြိန်ယုက်စွာ စားသောက်ခဲ့သည့်အကြောင်းကို ပြန်ပြောနေသကဲ့သို့ အားပါးတရ ပြောသွားသည်။ သူ့အမူအရာကို ကျွန်တော် တစ်သက်မေ့နိုင်မည် မဟုတ်ပေ။ အလွန်တရာ သွေးအေးသူဖြစ်သည်။

သူ ဂိုချပြီးသောအခါ သင်တန်းသားများက မေးခွန်းများမေးကြသည်။ မိမိကိုယ်ကို ခုခံကာကွယ်ခြင်းလည်း မဟုတ်၊ စစ်ပွဲတွင် ရင်ဆိုင် တိုက်ခိုက်ကြခြင်းလည်း မဟုတ်ဘဲ ပစ်ခတ်သတ်ဖြတ်ရသည့်အခါ မည်သို့သော ခံစားမှု ရှိပါသနည်းဟု သင်တန်းသားတစ်ယောက်က မေးသည်။

ဒန်ရောရီက "တစ်ဖက်လူလက်ထဲမှ ကိုယ့်ကိုပြန်ချိန်ထားတဲ့ သေနတ်မရှိတာ မှန်တယ်။ ဒါပေမဲ့ သေသေချာချာ စဉ်းစားကြည့်မယ်ဆိုရင် သူ့လက်ထဲမှာ သေနတ်အကြီးကြီး တစ်လက်ရှိနေတယ်။ အဲဒီသေနတ်ဟာ ကိုယ့်တစ်ယောက်တည်းကို မကဘူး၊ အစွဲရေးတစ်နိုင်ငံလုံးကို ချိန်ထားတဲ့ သေနတ်ပဲ"

ခြုံပုတ်ထဲတွင် ပုန်းအောင်းလျက် ဆာအဲဒ်အား စောင့်နေရသော အမိကန်စိတ်ထဲတွင် မည်သို့ရှိမည်နည်းဟု မေးမြန်းသောအခါ "ဆာအဲဒ်ဟာ ရောက်ရမယ့်အချိန် ရောက်မလာဘဲ နောက်ကျနေတော့၊ အမိကန်က နာရီကြည့်ကြည့်နဲ့ ပေါ့။ ဗိုက်လည်း ဆာနေပြီ။ ကိစ္စမြန်မြန်ပြီးရင် မြန်မြန် ထမင်းစားရမှာပဲလို့ သူ့တွေးနေတယ်။ ထမင်းစားချိန် အိမ်ပြန်ရသေးဘဲ အိုဗာတိုင် ဆင်းရတဲ့လူလို ခံစားရတယ်"

သင်တန်းသားများ၏ မေးခွန်းများမှာ ထိုမျှသာဖြစ်သည်။



မော့ဆက်၏ ပရိယာယ်ဝင်္ကံပါ

နောက်လာသော သင်ခန်းစာမှာ ဓာတ်ပုံပညာဖြစ်သည်။ ကင်မရာအမျိုးမျိုးဖြင့် ဓာတ်ပုံရိုက်ယူနည်း၊ ဖလင်ဆေးနည်း၊ ဓာတ်ပုံကူးနည်းတို့ကို ကျယ်ကျယ်ပြန့်ပြန့် လေ့လာကြရသည်။ ဓာတုဗေဒ ဆေးပြားနှစ်ပြား၊ ရေကြက်သီးနွေးကို အသုံးပြုလျက် ဖလင်ပေတွင် အရုပ်ပေါ်မပေါ် စစ်ဆေးသောနည်းကို သင်ရသည်။ ထိုနည်းဖြင့် ဖလင်ဆေးသည့်အခါ ဖလင်ကို တစ်ဝက်တစ်ပျက် ဆေးကြည့်ခြင်းဖြစ်သည်။ ရုပ်ပုံမပေါ်ပါက ပြန်ရိုက်နိုင်ရန် ဖြစ်သည်။ တစ်ဝက်တစ်ပျက်ဆေးထားသောဖလင်ကို အချိန်ရသည့်အခါတွင် အပြည့်အဝ ပြန်လည်ဆေးကူးနိုင်သည်။ မှန်ဘီလူး အမျိုးမျိုးကို အသုံးပြုလျက် ခိုးကြောင်ခိုးဝှက် ဓာတ်ပုံရိုက်နည်းကိုလည်း လေ့လာရသည်။ လက်ဆွဲအိတ်ကဲ့သို့ ပစ္စည်းထဲတွင် ကင်မရာကို ထည့်ထားကာ ရိုက်ယူသောနည်းကိုလည်း သင်ကြားရသည်။

ကျွန်တော်တို့ အုပ်စုထဲမှ 'ပင်ဟတ်စ်' သည် သင်ကြားလိုက်သော ဓာတ်ပုံပညာကို ချက်ချင်း လက်တွေ့အသုံးချသည်။

တဲလာဗီးမြို့ မြောက်ဘက်တွင် ညဉ့်ငှက်များကျက်စားရာ ကမ်းခြေတစ်ခုရှိသည်။ ကြေးစားမယ်လေးများသည် ထိုကမ်းခြေတွင် လမ်းသလားလျက် ဖောက်သည်ရှာကြသည်။ နေဝင်သည်နှင့် ပုရိသအန္တယ်ဝင်တို့သည် ကားကိုယ်စီဖြင့် ထိုနေရာသို့ ရောက်လာကြသည်။ ကြေးစားမယ်လေးများနှင့် သောင်ကမူများနောက် မမြင်ကွယ်ရာတွင် ချစ်ခန်းဖွင့်ကြသည်။ ထိုနေရာသည် ပင်ဟတ်စ်အတွက် အကွက်အကွင်းဖြစ်သည်။

သုံးခေါင်းထောက်ပေါ်တွင် ညရိုက် ကင်မရာကိုတင်လျက် အားကောင်းသော မှန်ဘီလူးများဖြင့် ချစ်ခန်းဖွင့်နေသော ဓာတ်လမ်းများကို ရိုက်ယူသည်။ မှတ်သားထားသော အမျိုးသားများ၏ ကားနံပတ်ကို ရဲ၏ကွန်ပျူတာတွင် ရှာဖွေသောအခါ သူတို့၏လိပ်စာကို သိလာရသည်။ လိပ်စာရှင်အား ဆက်သွယ်လျက် ပင်ဟတ်စ်က ငွေညှစ်တော့သည်။ ယင်းနည်းဖြင့် သူသည် ငွေကြေး အတော်အတန် ရလိုက်ဟန်တူသည်။ တိုင်ကြားသူ ပေါ်လာသဖြင့် ကျောင်းကသူအား ခေါ်ယူသတိပေးသည်။

ပင်ဟတ်စ်သည် တီထွင်နိုင်စွမ်းရှိသူ၊ သင်ကြားလိုက်သည်ကို လက်တွေ့အသုံးချနိုင်သူဟု တချို့က မြင်ကြသည်။ ထိုသို့ အမြင်ရှိသူများသည် မစင်တွင်းထဲ၌ နှစ်နေ့သူနှင့်တူပြီး တော်ရုံတန်ရုံ အပုပ်နံ့ကိုမရနိုင်သူများ ဖြစ်နေသည်ဟု ကျွန်တော်ကယူဆသည်။

တချို့သော လုပ်ငန်းများတွင် မော့ဆက်သည် ဓာတ်ပုံကိုပြုလျက် အကျပ်ကိုင်ရသည်။ ယင်းသို့ပြုလုပ်ခြင်းသည် အောင်မြင်သည့်အခါ ရှိသလို၊ မအောင်မြင်သည့်အခါလည်း ရှိတတ်သည်။ ဆော်ဒီအရာရှိတစ်ယောက်ကို ကြေးစားမယ်နှင့် လွှတ်ပေးပြီး မော့ဆက်က ထောင်ချောက်ဆင်သည်။ ဓာတ်ပုံရိုက်ရာတွင် ဆော်ဒီအရာရှိ၏ မျက်နှာသွင်ပြင်အား ဓာတ်ပုံ



ထဲတွင် ထင်ထင်ရှားရှား ပေါ်လွင်စေရန် ကြေးစားမယ်အား ညွှန်ကြားထားသည်။ ကင်မရာတပ်ဆင်ထားရာဘက်သို့ ဆော်ဒီအရာရှိက မျက်နှာမူသော အနေအထားတွင် ရှိနေစေရန် ကြေးစားမယ်က စွမ်းဆောင်နိုင်သည်။

မော့ဆက်အေးဂျင့်သည် ဆော်ဒီအရာရှိနှင့် မျက်နှာချင်းဆိုင်တွေ့ကာ ဓာတ်ပုံများကို စားပွဲပေါ်တွင် ဖြန့်ခင်း ပြလျက် "ခင်ဗျား ကျုပ်တို့နဲ့ ပူးပေါင်းဆောင်ရွက်မှ ဖြစ်လိမ့်မယ်" ဟု ပြောသည်။

ဆော်ဒီအရာရှိသည် ထိတ်လန့်တုန်လှုပ်ရမည့်အစား "ကောင်းလိုက်တဲ့ ဓာတ်ပုံတွေဗျား။ ကျွန်တော့်သူငယ်ချင်း တွေကိုပြဖို့ အဲဒီပုံလေးတွေ ကျွန်တော့်ကို ပေးပါလား" ဟုပြောသည်။ မော့ဆက်၏ ထိုအစီအစဉ်သည် မအောင်မြင်ခဲ့။

နောက်သင်ကြားရသော ဘာသာရပ်မှာ အာရပ်နိုင်ငံများတွင် လှုပ်ရှားထောက်လှမ်းနည်း ဖြစ်သည်။ ဟိုတယ် လုံခြုံရေးဝန်ထမ်းများ၏ လုံခြုံရေးအမြင်နှင့် ပတ်သက်သော သင်ခန်းစာကို သင်ယူရသည်။

အေးဂျင့်များသည် ဟိုတယ်များတွင် လှုပ်ရှားလုပ်ကိုင်ရသဖြင့် ဟိုတယ် လုံခြုံရေးဝန်ထမ်းများအား သံသယ ဖြစ်စေသော အပြုအမူများကို ရှောင်ရှားကြရမည်။ အခန်းတွင်း စုဝေးစကားပြောနေခိုက် ဟိုတယ် (သန့်ရှင်းရေး၊ စားပွဲ ထိုး) ဝန်ထမ်းစသည်တို့ တံခါးခေါက်လျက် ဝင်လာသည့်အခါမျိုးတွင် ပြောလက်စ စကားကို ရပ်လိုက်လျှင် ဝန်ထမ်းက မသကာဖြစ်သွားနိုင်သည်။ အခန်းတွင်းရှိလူများသည် တစ်စုံတစ်ခု ကြံစည်နေကြောင်း ဟိုတယ်လုံခြုံရေးဝန်ထမ်းအား သွားပြောနိုင်သည်။ ထို့ကြောင့် ဝန်ထမ်းဝင်လာသည့်အခါတွင် ဟန်မပျက် ဆက်လက် စကားပြောနေရမည် ဖြစ်သည်။

ထိုနောက် သင်တန်းဆရာက ဥရောပတိုက်ရှိ လုံခြုံရေးအဖွဲ့အစည်း တစ်ဖွဲ့ချင်းစီ၏ အားနည်းချက်၊ အားသာ ချက်များကို ရှင်းပြသည်။ အစ္စလာမ်နိုင်ငံများက အဏုမြူဗုံးလုပ်ရန် ကြိုးပမ်းနေမှုများကို လေ့လာရသည်။ စစ်တပ် စခန်းများသို့ သွားရောက်လေ့လာရသည်။ အစ္စရေး၏ ဒီမုန်နာ (Demon) အဏုမြူသုတေသနဌာနသို့လည်း သွားရောက် ရသည်။ မြေပြင်မှ ဝေဟင်ပစ်ခိုးများကို သုတေသနစခန်း ပတ်ပတ်လည်တွင် ချထားသည်။ သို့သော် ဒုံးအဟောင်းများ ဖြစ်သဖြင့် ပစ်ခတ်၍ မရနိုင်တော့။ မကြာမီ ထိုဒုံးများကို အီရန်သို့ ရောင်းချလိုက်သည်ဟု သိရသည်။

မူလက အဏုမြူသုတေသနဌာနကို အထည်စက်ရုံတစ်ရုံကဲ့သို့ ပုံဖျက်ထားသည်။ ၁၉၆၀ ပြည့်နှစ်၊ ဒီဇင်ဘာလ တွင် စီအိုင်အေက ယူတူးလေယာဉ်ဖြင့် ဝေဟင်ယံမှ ဓာတ်ပုံရိုက်ယူနိုင်သဖြင့် အဏုမြူ ဓာတ်ပေါင်းဖိုဖြစ်ကြောင်း လူသိရှင်ကြား ဖြစ်ကုန်သည်။

တဲလာဗီးမြို့အနီး လေတပ်စခန်းတွင်လည်း အဏုမြူဓာတ်ပေါင်းဖို တစ်လုံးကိုလည်း တည်ဆောက်ထားသည်။ ထိုလေတပ်စခန်းသို့လည်း သင်တန်းသားများ သွားရောက် လေ့လာကြရသည်။

အစ္စရေး၏ အဏုမြူလုပ်ငန်းကို ကမ္ဘာသိသွားသဖြင့် ငြိမ်းချမ်းစွာ အသုံးပြုရေးအတွက် အဏုမြူသုတေသ



မော့ဆက်၏ ပရိယာယ်ဝင်္ကံပါ

လုပ်နေခြင်းဖြစ်ကြောင်း ဝန်ကြီးချုပ် ဒေးဗစ်ဗင်ဂူရီယန်က ကြေညာရတော့သည်။

မော်ရိုကိုဇာတ် အစွဲရေးနိုင်ငံသား မော်ဒီချိုင်း ဗင်နူးနူး (Mordechai Vanunu) သည် ဒီမိုကရေစီ အကျင့်ဖြူ သူတေသနဌာနတွင် ရှစ်နှစ်ကြာလုပ်ခဲ့ပြီး ၁၉၈၆ခုနှစ်တွင် သြစတြေးယားတွင် ပြောင်းရွှေ့ အခြေစိုက်နေထိုင်သည်။ အကျင့်ဖြူသူတေသနဌာနတွင် သူရိုက်ယူခဲ့သော ဓာတ်ပုံ ၅၇ ပုံကို ကမ္ဘာသို့ ထုတ်ပြန်ကြေညာခဲ့သည်။

တောင်အာဖရိက အကျင့်ဖြူပုံစံ ဖောက်ခွဲနိုင်ရန် အစွဲရေးက အကူအညီပေးခဲ့ကြောင်း၊ အစွဲရေးလက်ထဲတွင် အကျင့်ဖြူလက်နက် ၁၅၀ ထုတ်လုပ်ရန် လုံလောက်သည့် ပလူတိုနီယမ် ရှိနေကြောင်း သူက ထုတ်ဖော်ပြောဆိုသည်။

တောင်အာဖရိကသည် ၁၉၇၉ ခုနှစ်၊ စက်တင်ဘာလတွင် အကျင့်ဖြူလက်နက်ကို စမ်းသပ်ဖောက်ခွဲခဲ့သည်။ ဆိန်နီယ သမုဒ္ဒရာ တောင်ဘက်စွန်း လူသူမရှိသော ပရင့်စ် အက်ဒဝပ်နှင့် မာရီယန် (Prince Edward and Marion) ကျွန်းပေါ်တွင် ဖောက်ခွဲခဲ့ခြင်း ဖြစ်သည်။ ယင်းသို့ဖောက်ခွဲနိုင်ရန် အစွဲရေးက များစွာကူညီခဲ့သည်။ လိုအပ်သောပစ္စည်း ကိရိယာ ထောက်ပံ့ခြင်း၊ အထူးတပ်ဖွဲ့ဝင်များကို လေ့ကျင့်ပေးခြင်းတို့ဖြင့် အထောက်အကူဖြစ်စေသည်။

အစွဲရေးနှင့် တောင်အာဖရိကတို့သည် ဘဝတူ အပယ်ခံများဖြစ်ကြသည်။ အကျင့်ဖြူလက်နက်သည်သာ အားကိုး ရာဖြစ်သည်။ သူတို့လက်ဝယ်ရှိ အကျင့်ဖြူလက်နက်သည် လိုအပ်လာပါက အမှန်တကယ် အသုံးပြုကြမည် ဖြစ်သည်ကို လူတိုင်းသိကြသည်။

ဗင်နူးနူးအား သြစတြေးယား ပြင်ပသို့များစွာခေါ်ကာ မော့ဆက်က ဖမ်းဆီးနိုင်ခဲ့သည်။ ချောမောလှပသည့် မော့ဆက် အမျိုးသမီးအေးဂျင့်ကို တယ်ကြက်အဖြစ်ထားကာ ထောင်ချောက်ဆင်သည်။ ထိုအမျိုးသမီးက မြေထဲပင်လယ်တွင် ဣန်လှေဖိုရ်နီ ဗင်နူးနူးအား ပိတ်ခေါ်သည်။ ဗင်နူးနူးက ထောင်ချောက်အတွင်းသို့ တန်းတန်းမတ်မတ် ဝင်သွားသည်။ ဣန်လှေပေါ်တွင် ဆေးထိုးကာ သူ့ကို မေမြောအောင် လုပ်လိုက်သည်။ ထိုနောက် အစွဲရေး သင်္ဘောတစ်စင်းပေါ်တင်လျက် တံလာဗီးသို့ ခေါ်လာသည်။ တံခါးပိတ် တရားရုံးက သူ့အား ထောင်ဒဏ် ၁၈နှစ် အပြစ်ပေးလိုက်သည်။

လူတစ်ယောက်အား ပြန်ပေးဆွဲခြင်းဆိုသည်မှာ အတော်ပင် ဖရိုဖရဲနိုင်သော၊ သိက္ခာမဲ့သော အလုပ်ဖြစ်သည်။ ဗင်နူးနူးကဲ့သို့ အန္တရာယ်မပေးနိုင်သည့် သာမန်လူတစ်ယောက်အား ပြန်ပေးဆွဲလာနိုင်သည့်အတွက် မော့ဆက်အတွက် ဣဏ်ယူစရာမဟုတ်။

အပြည်ပြည်ဆိုင်ရာ ကြေးနန်း ဆက်သွယ်ရေးစနစ်ကိုလည်း ကျွန်တော်တို့လေ့လာရသည်။ ပင်လယ်ကြမ်းပြင် တွင်ချထားသော ဆက်သွယ်ရေးကေဘဲလ်ကြိုးသည် ပဲလ်လာမိုနှင့် စစ္စလီကျွန်းတို့တွင် မြေပေါ်သို့တက်လာပြီး ပြိုဟ်တုန့် ဆက်သွယ်ထားသည်။ ထိုကေဘဲလ်လိုင်းမှတစ်ဆင့် အာရပ်နိုင်ငံများက ဆက်သွယ်မှု ပြုလုပ်သည်။ ထို ကေဘဲလ်



ကြိုးမှတစ်ဆင့် အာရပ်နိုင်ငံများ၏ ဆက်သွယ်မှုကို အစွဲရေးက ကြားဖြတ်နားထောင်နေသည်။

ကျွန်တော်တို့သည် သင်တန်းသားချင်း အကဲဖြတ်သော အစီရင်ခံစာ (Sociometric Paper) ကို ရေးသား တင်ပြရသည်။ လုပ်ငန်း စွမ်းဆောင်နိုင်ရည်၊ ယုံကြည် စိတ်ချရမှု၊ အားကိုးနိုင်မှု၊ ဖော်ရွေပျူငှာမှုစသည့် အချက်များကို အချင်းချင်း အကဲဖြတ်ကာ အစီရင်ခံစာရေးကြရသည်။ ကျွန်တော်၊ ယိုစီနှင့်ဟိမ်းတို့သည် တစ်ယောက်ကတစ်ယောက် ကို အပြန်အလှန် အမှတ်ပေးထားကြခြင်းဖြင့် အကဲဖြတ်မှတ်တမ်းတွင် ကျွန်တော်တို့သည် အလယ်အလတ် အနေအထားတွင် ထိန်းထားနိုင်ကြသည်။

သင်တန်း နောက်ဆုံး လေ့ကျင့်ခန်းများ ဆင်းကြရန် ကျွန်တော်တို့ အသင့်ဖြစ်နေကြပြီ။ ရက်သတ္တပတ် နှစ်ပတ်အကြာတွင် ကျွန်တော်တို့သည် တင်းပြည့်အေးဂျင့်များ ဖြစ်လာကြတော့မည်။



သင်တန်းမဆင်းမီ ၁၅ ရက်အလို၊ ဂျယ်ရီထံမှ တယ်လီဖုန်းလာသည်။ သူသည် သင်တန်းသားများထံတွင် ဉာဏ်ရည်မြင့်သူဖြစ်သည်။ ရှေ့အလားအလာကို တွက်ချက် မှန်းဆရသည့် သင်ခန်းစာများတွင် အမြဲတမ်း အမှတ်အမြင့်ဆုံး ရသည်။

သူက ကျွန်တော်အား သူ့အခန်းသို့ လာလည်ရန် တယ်လီဖုန်းဆက်သည်။ သူငယ်ချင်း အချင်းချင်း အပြန်အလှန် အလည်ခေါ်တတ်ကြသည်မှာ ဖြစ်ရိုးဖြစ်စဉ်သာ ဖြစ်သည်။ စိတ်ထဲတွင် ထူးထူးခြားခြား မဖြစ်မိ။ သို့သော် သူ့ထံသို့ ကျွန်တော် ရောက်သွားပြီး နောက်ပိုင်းတွင် ဖြစ်ပျက်ခဲ့သည်တို့မှာ ကျွန်တော်အဖို့ တုန်လှုပ်ဖွယ်ရာ ဖြစ်ခဲ့ရသည်။

သူသည် အမေရိကန် နိုင်ငံသားအဖြစ်လည်း ခံယူထားသူဖြစ်သည်။ အသက် ၃၂ နှစ်ရှိပြီး၊ ပိန်ပိန်ပါးပါး။ မုတ်ဆိတ်မွေး၊ နှုတ်ခမ်းမွေးတို့ဖြင့် ဆံပင်က မီးခိုးရောင် သမ်းနေသည်။ သမ္မတဂျင်မီကာတာ လက်ထက်တွင် နိုင်ငံခြားရေးဝန်ကြီး ဆိုင်းရပ်စ်ဗန်စ်၏ ဥပဒေအကျိုးဆောင်ရုံးတွင် ဂျယ်ရီက ရှေ့နေအဖြစ် လုပ်ခဲ့ဖူးသည်။

ဂျယ်ရီနှင့် ကျွန်တော်သည် ခင်မင်ရင်းနှီးကြသူများ ဖြစ်သည်။ သူသည် လိင်တူချင်း တပ်မက်သူဟူသော တီးတိုးစကားများကိုလည်း ကြားဖူးထားသည်။ ဂျယ်ရီက သူ့တွင် ရည်းစားရှိသည်ဟု တစ်ခါတွင် ထုတ်ဖော်ကြားဝါဖူးသည်။ သူ့ရည်းစား အမေရိကန်သူသည် သူနှင့်အတူ ခဏလာနေသည်။ ထို့နောက် အမေရိကန်သို့ ပြန်သွားပြီး လက်ထပ်သွားသည်ဟု သူကပြောသည်။ သူ့ရည်းစား

အခန်း - ၈
နှုတ်မဆက်မီ



ဆိုသော အမျိုးသမီးကို နောက်ပိုင်းတွင် မည်သူမျှမတွေ့ရတော့။

သူသည် မကြာခဏဆိုသလို ကျွန်တော်တို့နေထိုင်ရာ တိုက်ခန်းသို့ လာလည်သည်။ ကျွန်တော်လည်း သူ့ထံ သွားလည်သည့်အခါများ ရှိသည်။ သူ့အား ကျွန်တော်က ကူညီလုပ်ကိုင် ပေးခဲ့သည်များ ရှိသည်။ သဘောမမျှနိုင် သောအချက် တချို့ရှိသည်ကလွဲ၍ သူနှင့်ကျွန်တော် ခင်ခင်မင်မင်ရှိကြသည်။ သူ့အခန်းသို့လာရန် သူ တယ်လီဖုန်း ဆက်ခေါ်သည်မှာ သာမန် ခေါ်ရိုးခေါ်စဉ်သာ ဖြစ်မည်ဟု ကျွန်တော်က ယူဆသည်။

ကျွန်တော် ရောက်သွားသောအခါ ဗော်ဂါ ကောက်တေးပျော်သည်။ ဗော်ဂါ၊ ရေခဲနှင့် စတော်ဘယ်ရီသီးများကို ပျော်ရည်စက်အတွင်း ထည့်မွှေထားသော ကောက်တေးယမကာ ဖြစ်သည်။ သူက . . .

“ငါ မင်းကို ပြစရာရှိတယ်။ မပြခင် မင်းကိုပြောစရာရှိတယ်။ ငါ အခု အတွင်းသတင်းရမယ့် နေရာတစ်ခုကို ကိုင်ထားတယ်။ နောက်ဆိုရင် ငါတို့ကို လေ့ကျင့်ခန်း လုပ်ခိုင်းတော့မယ်ဆိုရင် ငါတို့ ကြိုသိနေနိုင်ပြီ။ လေ့ကျင့်ခန်း လုပ်မယ်ဆိုတာ အရင်တုန်းက အချိန်ကပ်ပြီးမှသိရတော့ ငါတို့ ခွေးပြေးဝက်ပြေးနဲ့ ကသီလင်တ ဖြစ်ရတယ်။ နောက်ဆိုရင် ဒါမျိုးမရှိတော့ဘူး။ ကြိုသိနေတယ်ဆိုတော့ ကြိုတင်ပြင်ဆင်ထားနိုင်တာပေါ့” ဟု ပြောသည်။

“ဂျယ်ရီ၊ မင်းကိုငါ ပွင့်ပွင့်လင်းလင်းပြောမယ်။ လေ့ကျင့်ခန်းလုပ်ရတာ ငါကြိုက်တယ်။ ဒါဟာ ဂိမ်းပဲ။ မသိခင်ကတော့ ဒီဂိမ်းကို ကစားရမှာကြောက်တယ်။ အခုတော့ ငါမကြောက်တော့ဘူး။ ကြိုက်တောင်ကြိုက်လာတယ်။ ဂိမ်းဟာ ငါ့အတွက် စိတ်လှုပ်ရှားဖို့ ကောင်းတယ်။ ပျော်ဖို့လည်း ကောင်းတယ်”

“ဘယ်လိုပဲဖြစ်ဖြစ်လေ၊ လေ့ကျင့်ခန်းလုပ်တဲ့အခါ မင်းနောက်ကို နောက်ယောင်ခံလိုက်တဲ့လူကို သိအောင် လုပ်ရတဲ့ ဒုက္ခရှိဦးမှာပဲ” သူက စိတ်တိုလာဟန်တူသည်။

သူနှင့် အချင်းမများလိုသဖြင့် ကျွန်တော်က “ထားပါလေ၊ မင်းကို ကြိုသတင်းပေးတဲ့ လူဆိုတာ ဘယ်သူလဲ” ကျွန်တော်ကမေးသည်။ “သင်တန်းများအိုင်စစ်နဲ့ အတူအိပ်နေတဲ့ အမျိုးသမီးရှိတယ်။ ငါက အဲဒီအမျိုးသမီးနဲ့ အထိအငြိ လေးတွေ ရှိတယ်ဆိုပါလော့ကွာ။ အဲဒီအမျိုးသမီးက ငါ့ကို သတင်းပေးနေတာ”

“မင်းကလည်း လာနောက်နေပြန်ပြီ” ၊ “ငါသိတယ် မင်းမယ့်ဘူးဆိုတာ။ မင်း အေးအေးဆေးဆေးထိုင်ပြီး ငါပြတဲ့ ဝီဒီယိုကိုကြည့်စမ်းပါ။ မင်း သဘောပေါက်သွားလိမ့်မယ်”

သူ့အဆိုအရ သူ အိုင်စစ်ထံအသွား အိမ်အနီးသို့အရောက်တွင် လုံးကြီးပေါက်လှ အမျိုးသမီးတစ်ဦး အိုင်စစ် အိမ်မှ ထွက်သွားသည်ကို တွေ့ရသည်ဟုဆိုသည်။ အသားလတ်လတ်၊ ဆံပင်ညှိပျော့ပျော့၊ ဖွံ့ထွားသော ခန္ဓာကိုယ်ကြော ဆွဲဆောင်မှုရှိသည့် အမျိုးသမီးဖြစ်သည်။ အမျိုးသမီးမောင်းသွားသော ကား၏နံပတ်ကို သူက မှတ်ထားလိုက်သည်။



www.burmeseclassic.com

မော့ဆက်၏ ပရိယာယ်ဝင်္ကံပါ

ခဏစောင့်ပြီး အိမ်ထဲသို့ဝင်သည်။ အိမ်တွင် အိုင်စစ်စနီးသည်က ရှိမနေ၊ ထွက်သွားသော အမျိုးသမီးနှင့် ပတ်သက်၍ တစ်စုံတစ်ရာ မေးမြန်းခြင်းမပြုဘဲ သူ့အလုပ်ကိစ္စပြီးသည့်အခါ အိုင်စစ်ဆီမှ ပြန်လာခဲ့သည်။

ဥရောပတိုက်တွင် တာဝန်ထမ်းဆောင်နေသည့် မော့ဆက်လုံခြုံရေးအဖွဲ့ဝင်များ (Yarid) သည် အစွဲအမူးတွင် လေ့ကျင့်ခန်းဆင်းလေ့ ရှိကြသည်။ ယင်းသို့ လေ့ကျင့်ရာတွင် ဂျူနီယာအေးဂျင့်များအား နောက်ယောင်ခံလိုက်လျက် သူတို့၏ နောက်ယောင်ခံနည်းသည် သို့သိပ်မူရိုမရိုကို စမ်းသပ်သည်။ သူတို့ နောက်ယောင်ခံလိုက်မည့် သူ၏အမည်ကို မသိရဘဲ ဂဏန်းအမှတ်အသားဖြင့်သာ ပြောထားလေ့ရှိသည်။ နောက်ယောင်ခံလိုက်ရမည့်သူများကို အမှတ်စဉ်ထိုးထားသည်။ နောက်ယောင်ခံ မလိုက်ခိုင်းမီ တစ်ရက်အလိုတွင် နောက်ယောင်လိုက်ရမည့်သူ၏ ဓာတ်ပုံကိုပြသသည်။ ယင်းသို့ပြသရာတွင် လိုက်ရမည့်သူ၏ အမှတ်စဉ်ကို ပေးလိုက်သည်။ အိုင်စစ်အိမ်မှထွက်လာသော အမျိုးသမီးသည် ဂျူနီယာအေးဂျင့်ဖြစ်ပြီး သူမ၏အမှတ်စဉ်မှာ -၄ ဖြစ်သည်။ စောစောပိုင်း ပြုလုပ်ခဲ့သော လေ့ကျင့်ခန်းတစ်ခုတွင် သူမကို ဂျယ်ရီက တွေ့လိုက်ဖူးသော်လည်း အမှတ်ထင်ထင်မရှိခဲ့။ သို့သော် သူမသည် မော့ဆက်မှ ဂျူနီယာအေးဂျင့် တစ်ယောက် ဖြစ်သည်ကို သိလိုက်ရပြီး အိုင်စစ်အိမ်မှ ထွက်သွားသည်ကိုလည်း တွေ့လိုက်ရသည့်အတွက် တစ်နှင့်တစ် ပေါင်းကြည့်မိသား ဖြစ်သွားသည်။ မော့ဆက် ထိပ်ပိုင်းအရာရှိများသည် အမျိုးသမီး ဂျူနီယာအေးဂျင့်များကို ကြုံလျှင်ကြုံသလို ခြေတော် တင်နေကြသည်။

မှတ်ထားလိုက်သော အမျိုးသမီး ကားနံပတ်ကို ရဲကွန်ပျူတာတွင် ရှာဖွေခြင်းဖြင့် သူမ၏လိပ်စာကို ရလာသည်။ သူသည် လိင်တူချင်း ဆက်ဆံသူဟူသော ပါးစပ်သတင်းကို သူက ချေဖျက်လိုသည်။ ထို့ပြင် သူ့နောက်တွင် သူမသိဘဲ နောက်ယောင်ခံလိုက်သည့် လေ့ကျင့်ခန်းကို သူ မလိုလား။ နောက်ယောင်ခံလိုက်ခြင်းသည် လေ့ကျင့်ပေးနေခြင်း ဖြစ်သော်လည်း သူ့စိတ်ထဲတွင် တထင်ထင် ဖြစ်နေရမည်ကို မကြိုက်။ ထို့ကြောင့် သူ့ကို နောက်ယောင်ခံလိုက်မည့် အစီအစဉ်ကို ကြိုသိထားချင်သည်။ ယင်းသို့နှင့် အမျိုးသမီး အမှတ် -၄ ကို သူက ချဉ်းကပ်ဖို့ ဖန်လာသည်။

ဂျယ်ရီက မိဒီယိုအခွေကို စတင်ဖွင့်သည်။

အမျိုးသမီးနှင့်ဂျယ်ရီတို့ ပက်ပက်စက်စက် ချစ်ခန်းဖွင့်ကြသည်ကို ရုပ်မြင်ဖန်သားပြင်ပေါ်တွင် ကျွန်တော် မြင်နေရသည်။

“သူမဆီက သတင်းရဖို့အတွက် အခုလို မိဒီယိုခိုးရိုက်ထားဖို့ မလိုပါဘူး ဂျယ်ရီ” သူတို့ဇာတ်လမ်း ဖန်သားပြင်ပေါ်တွင် ပြီးဆုံးသွားသောအခါ ဂျယ်ရီကို ကျွန်တော်ကပြောသည်။

“ဟုတ်ပါတယ်။ ဒီအခွေနဲ့ အကျပ်ကိုင်စရာတောင် မလိုပါဘူး။ ငါသိချင်တာကို သူက ရှောရှောရှူရှူပဲ



www.burmeseclassic.com

ပြောပြပါတယ်။ ငါတို့ နှစ်ပါးသွားတာကို ကြည့်ပြီးတော့ မင်းစိတ်တွေ ထကြွမလာဘူးလား”

“သိပ်တော့လည်း မဟုတ်ပါဘူး” ကျွန်တော်က သတိထားဖြေလိုက်သည်။

“လူတွေ ငါ့အကြောင်း နောက်ကျယ်ပြောနေတာတွေကို မင်း သိတယ်မဟုတ်လား”

“မင်းဟာ လိင်တူချင်းဆက်ဆံတဲ့ (ဟိုမို) လူလို့ ပြောနေတာကို ဆိုလိုတာလား” ကျွန်တော်က မေးလိုက်သည်။

“ဒါပေမဲ့ ဒါဟာ မင်းပြဿနာပဲ။ ငါ့ပြဿနာမဟုတ်လို့ စိတ်မဝင်စားဘူး” ကျွန်တော် ဆက်ပြောသည်။

သူက ကျွန်တော်အနီးကပ်ထိုင်လျက် “မင်းတွေ့တယ် မဟုတ်လား။ ငါ ဟိုမို မဟုတ်ဘူးဆိုတာ”

“ဂျယ်ရီ၊ မင်း ဘာဖြစ်လို့ ဒါတွေ ငါ့ကိုလာပြောနေတာလဲ” ကျွန်တော် အနည်းငယ် တုန်လှုပ်လာသည်။

“ငါက နှစ်ဖက်ချွန်ပဲ။ နှစ်ဖက်စလုံး အလုပ်ဖြစ်တယ်။ မင်း တစ်ခါလောက် စမ်းကြည့်စမ်းပါ ဘယ်လောက် ကောင်းတယ်ဆိုတာ သိသွားမယ်”

ထိုင်ရာမှထကာ တံခါးဆီသို့ ကျွန်တော် လျှောက်သွားသည်။ ဂျယ်ရီက ကျွန်တော်ပခုံးကို လှမ်းဆွဲသည်။ ဒေါသ အလွန်ထွက်နေပြီဖြစ်သဖြင့် ကျွန်တော်သည် ဂျယ်ရီလက်ကို ဆွဲပယ်ကာ သူ့ဝမ်းပိုက်ကို လက်သီးဖြင့် ထိုးလိုက်သည်။ အတော်ပြင်းထန်သော လက်သီးချက် ဖြစ်သည်။

လှေကားတစ်လျှောက် ပြေးဆင်းလာပြီး အပြင်သို့ရောက်သောအခါ 'လေကို အားပါးတရ ရှူသွင်းလိုက်သည်။ သင်တန်းကျောင်းရှိရာသို့ ကျွန်တော် အားသွန်ပြေးသည်။ သင်တန်းကျောင်းသည် လေး၊ငါးမိုင်ခန့် ဝေးမည်ထင်သည်။ သင်တန်းကျောင်းသို့ ရောက်သောအခါ ကျွန်တော် မောဟိုက်နေသည်။ အတော်ပင် ပုံပျက်ပန်းပျက် ဖြစ်နေသည်။

သင်တန်းမှူး အိုင်စစ်ဆီသို့ သွားသည်။ “ကျွန်တော် ပြောစရာရှိလို့ ဒီလိုဖြစ်နေတာတွေ ရပ်တန်းကရပ်မှ ဖြစ်တော့မယ်”

အိုင်စစ်က သူ့အခန်းသို့ ခေါ်သွားသည်။

ကျွန်တော်က သူ့အား ဖြစ်ကြောင်းရယ်ကုန်စင် ပြောပြသည်။ အိုင်စစ်က -


“စိတ်အေးအေး ထားစမ်းပါ။ မင်းကိုငါ အိမ်လိုက်ပို့ပေးမယ်”

“ကျေးဇူးတင်ပါတယ်။ ကျွန်တော်စက်ဘီး ကျောင်းမှာရှိတယ်။ စက်ဘီးစီးပြီး ပြန်လိုက်မယ်”

“မင်း ငါ့ကို ပြောပြတာတွေကို မေ့ပစ်လိုက်တော့” ကြားရသော သူ့စကားကို ကျွန်တော် မယုံနိုင်ဖြစ်ရသည်။

“ခင်ဗျား... ဘာပြောတာလဲ။ မေ့ပစ်ရမယ် ဟုတ်လား”

“ငါ ထပ်မကြားချင်ဘူး။ ဒါကိုမေ့ပစ်ရမယ်”



မော့ဆက်၏ ပရိယာယ်ဝင်္ကံပါ

“ဒီကောင်က ဘယ်လို နိုင်ကွက်မျိုး ရှိနေလို့လဲ”

ကျွန်တော် ပြောဆိုချက် မှန်-မမှန် ကို မစစ်ဆေးဘဲ မမှပစ်ခိုင်းနေသည်မှာ နားမလည်နိုင်စရာ။

“မင်းက သူ့ကို ဒီအကြောင်းတွေ ထပ်မပြောနဲ့တော့။ မင်းသူငယ်ချင်းယိုစီနဲ့ ဟိမ်းတို့ကိုလည်း မပြောနဲ့။

ငါပြောတာ နားလည်တယ်နော်”

“ကောင်းပြီလေ။ မမှပစ်လိုက်မယ်။ ဒါပေမဲ့ ဒီအကြောင်းကို စာနဲ့ရေးပြီး ကျွန်တော် တင်မယ်။ ခင်ဗျား

ရရှိကြောင်း လက်မှတ်ထိုးပေးပါ”

“ကောင်းပြီ။ ငါ လက်မှတ်ထိုးပေးမယ်”

မော့ဆက်တွင် (copy-to-file) ဆိုသော စနစ်ရှိသည်။ စာစီယောက်တည်းသာ သိခွင့်ရှိသောစာမျိုးကို ပေးပို့ သည့်အခါ စာကို စာအိတ်တွင်းထည့်လျက် နှိပ်ပိတ်ပေးပို့သည်။ လက်ခံရရှိသူက ထိုစာကို ဖတ်ရှုပြီးကြောင်း စာမိတ္တူပေါ် တွင် ရက်စွဲတပ်လျက် လက်မှတ်ရေးထိုးပေးရသည်။ နှိပ်ပိတ်ထားသော စာအိတ်ကိုမူ မလိုအပ်ဘဲ မဖွင့်ရပေ။

မော့ဆက်ကဲ့သို့ လျှို့ဝှက်သိပ်သည်းလွန်းသော အဖွဲ့တွင် ယင်းကဲ့သို့ အစီအမံမျိုး ပြုလုပ်ထားရသည်။ အေးဂျင့်က သတင်းပေးတင်ပြသည့်တိုင် အထက်က အရေးမယူဘဲ ထားသည့်အတွက် ပြဿနာပေါ်လာပါက အေးဂျင့် အနေဖြင့် သူတင်ပြခဲ့ကြောင်း လက်ခံစာကို တင်ပြနိုင်သည်။ ထိုအခါတွင် အရေးယူဆောင်ရွက်ခြင်း မပြုသည့် အထက် အရာရှိတွင် တာဝန်ရှိမည်ဖြစ်သည်။

ကျွန်တော် အိမ်သို့အပြန်တွင် လုံခြုံရေးအရာရှိ မူဆာထံသို့ ဝင်သည်။ သူသည် အေးဂျင့်များ လေ့ကျင့်ရေး ကို တာဝန်ချ စီစဉ်ပေးရသူ ဖြစ်သည်။ သူ့အား ဖြစ်ပျက်ခဲ့သမျှ စာတလမ်းစုံကို ပြောပြပြီး အမှတ်-၄ အမျိုးသမီးအား ဆက်လက် တာဝန်မချရန် ပြောသည်။ သူက...

“မင်း... ဒီကိစ္စကို အိုင်စစ်ကို ပြောပြသေးသလား”

ကျွန်တော်က ပြောပြခဲ့ကြောင်း၊ သို့သော် မမှပစ်လိုက်ရန်ပြောကြောင်း ပြောပြသည်။

“ ဒါဆိုရင် ဒီအမျိုးသမီးကို ပထုတ်လိုက်ရင် မင်း ငါ့ကို လာပြောတယ်ဆိုတာကို အိုင်စစ်က ရိပ်မိသွားလိမ့်

မယ်”



ကျွန်တော်တို့ သင်တန်းသားများအား ငါးယောက်တစ်အုပ်စီခွဲကာ တစ်အုပ်စုကို ဟိုင်ဖာ၊ နောက်တစ်အုပ်စုကို ဂျေရုဆလင်နှင့် ကျန်တစ်အုပ်စုကို တဲလာဗီးတွင် နေရာချသည်။ ၁၉၈၅ ခုနှစ် အောက်တိုဘာလတွင် ဖြစ်သည်။

ကျွန်တော်တို့ အုပ်စုအား လူစည်ကားရာအရပ်ရှိ အဆောက်အအုံတစ်ခု၏ တတိယထပ်တွင် နေရာချထားသည်။ မြို့၏ တောင်ဘက်ပိုင်းလမ်းဆုံ ရပ်ရင်ရုံအနီးတွင် ရှိသည်။ ညဉ့်၄ကလေးများ ကျက်စားရာနေရာလည်း ဖြစ်သည်။ အုပ်စုထဲတွင် ကျွန်တော်၊ ဂျယ်ရီ၊ အိုဒက်၊ အဲရစ်နှင့် မိုက်ကယ်တို့ ပါဝင်ကြသည်။ ဂျယ်ရီနှင့်ကျွန်တော်တို့သည် ဘာမှမဖြစ်ခဲ့သလို နေကြသည်။ သူ့ကို ကျွန်တော် မည်သို့မျှမလုပ်နိုင်။ ဆိုင်ရာပိုင်ရာတို့က သူ့ဘက်တွင် ရှိနေကြသည်။

ကျွန်တော်တို့ တိုက်ခန်းတွင် နေရစဉ် အလှည့်ဖြင့် အိမ်သို့ပြန်ခွင့်ရှိသည်။ သို့သော် ညဘက်တွင် အနည်းဆုံး တစ်ယောက်သည် အိမ်စောင့်အဖြစ် ရှိနေရမည်ဖြစ်သည်။ တိုက်ခန်းတွင် ပစ္စည်းဝှက်ရန်နေရာနှင့် လုံခြုံရေးအစီအမံများ ဖြုလုပ်ပြီးသောအခါ ကျွန်တော်တို့အား လေဆိပ်သို့ခေါ်သွားသည်။ တစ်ယောက်စီအား နိုင်ငံကူးလက်မှတ် တစ်အုပ်စီပေးသည်။ ကျွန်တော်က ကနေဒါ နိုင်ငံကူးလက်မှတ်ကို ရသည်။ ယခုပင် ဆိုက်ရောက်လာသော ခရီးသည်များကဲ့သို့ လေဆိပ်အကောက်ခွန်နှင့် လုံခြုံရေးကိုဖြတ်ပြီး ထွက်ရသည်။

တက္ကစီခေါ်ပြီး တိုက်ခန်းသို့ ပြန်လာသည်။ တိုက်ခန်းပတ်ဝန်းကျင်ကို လှည့်လည်လေ့လာ၏။ အများသုံးဖုန်းရှိသော နေရာများကို မှတ်သားသည်။

ကျွန်တော့်အားပေးသော လှေကုန်ခန်းမှာ ဂရင်းဘီချီဟိုတယ် မျက်နှာချင်းဆိုင် ရှာတန်ဟိုတယ်ဟောင်းရှိ ကားရပ်နားရန်နေရာတွင် ရပ်ထားသော ကားအတွင်းမှ စာရွက်စာတမ်းများကိုယူပြီး ဓာတ်ပုံရိုက်ယူကာ နေရာတကျ ပြန်ထားရန် ဖြစ်သည်။

ဂရင်းဘီချီဟိုတယ်သည် ဒင်ဇန်ဟော့စ်လမ်းနှင့် ဗင်ဂူရီယန် ရိပ်သာလမ်းထောင့်၊ ရှာတန်ဟိုတယ်နေရာဟောင်းနှင့် မျက်နှာချင်းဆိုင်တွင် ရှိသည်။ ဒေးဗစ်စခန်း သဘောတူညီချက်အရ ဆိုင်းနိုင်းရှိ အစွဲရေးလေယာဉ်ကွင်းကို ပြန်ပေးလိုက်ရသည့်အတွက် ရှာတန်ဟိုတယ်ကို အမေရိကန်အား ပေးလိုက်ရသည်။ အမေရိကန်က နာဂျက်သဲကန္တာရတွင် အစွဲရေးအတွက် လေယာဉ်ကွင်းအသစ် ဆောက်ပေးသည်။

တယ်လီဖုန်းဖြင့် ကျွန်တော့်အတွက် အခန်းတစ်ခန်းကို ဂရင်းဘီချီဟိုတယ်တွင် ငှားရမ်းလိုက်သည်။ စာရွက်စာတမ်းပိုင်ရှင် (ပစ်မှတ်)သည် ဟိုတယ်ဧည့်ခန်းတွင် ဂျယ်ရီနှင့် စကားပြောနေခိုက် ကားနောက်ဖုံးအတွင်းမှ စာရွက်စာတမ်းများ(လက်ဆွဲအိတ်အတွင်း ထည့်ထားသည်။) ကို မည်သူမျှမသိစေဘဲ ရယူကာ ဓာတ်ပုံရိုက်ရန် ဖြစ်သည်။

ပစ်မှတ်နှင့် မျက်နှာချင်းဆိုင် စကားပြောနေပြီး ကျွန်တော်က စာရွက်စာတမ်းပါသော လက်ဆွဲအိတ်ကိုယူလျက်



မော့ဆက်၏ ပရိယာယ်ဝင်္ကံပါ

ဧည့်ခန်းကိုဖြတ်ကာ ဓာတ်လှေကားအတွင်း ဝင်သွားသည်ကို ဂျယ်ရီသည် မြင်နိုင်သည့်ဘက် ဧည့်ခန်းအတွင်းပိုင်းတွင် ထိုင်နေမည် ဖြစ်သည်။ ကျွန်တော်ငှားရမ်းထားသော ဟိုတယ်ခန်းအတွင်း ဓာတ်ပုံရိုက်ယူပြီး လက်ဗွေမကျန်စေရန် အဝတ်ဖြင့် သေချာစွာသုတ်ပြီး လက်ဆွဲအိတ်ကို ပြန်ထားရမည် ဖြစ်သည်။ အိတ်ကို အာရုံလွှဲရန် လိုအပ်လာသည်။

အဲရစ်၏ သားရေပိုက်ဆံအိတ်အတွင်း ငွေအနည်းငယ်ကိုချန်ကာ ကျန်ပစ္စည်းအားလုံး ထုတ်ထားလိုက်သည်။ အဲရစ်က တံခါးစောင့်ထံသွားကာ ပိုက်ဆံအိတ်တစ်အိတ် ကောက်ရသဖြင့် ပိုင်ရှင်အား ပြန်ပေးလိုကြောင်း ပြောသည်။ ထိုသို့ပြောနေခိုက်တွင် ကျွန်တော်က ကားထဲမှ လက်ဆွဲအိတ်ကို ထုတ်ယူသည်။ စကားပြောရင်း တံခါးစောင့်၏ အမည်ကို လည်း အဲရစ် သိလိုက်ရသည်။

ကျွန်တော် အိတ်ကိုယူပြီး ပြန်ဆင်းလာသည့်အခါ အဲရစ်သည် အများသုံးဖုန်းမှနေ၍ တံခါးစောင့်အား အရေး တကြီး ပြောစရာရှိကြောင်း ပြောသည်။ တံခါးစောင့် တယ်လီဖုန်းပြောရန် ဟိုတယ်ထဲ ဝင်သွားခိုက်တွင် ကျွန်တော်က အိတ်ကို ကားနောက်ဖုံးထဲတွင် ပြန်ထားလိုက်သည်။ လှေကျင့်ခန်း ချောမောအောင်မြင်စွာ ပြီးဆုံးသွားသည်။

နှစ်နာရီအကြာတွင် တိုက်ခန်းတွင် ကျွန်တော်တို့ အားလုံး ပြန်စုကြသည်။ အားလုံး အေးအေးဆေးဆေးပင် ရှိနေကြသည်။ သင်တန်းမှူး အိုင်စစ်နှင့် သင်တန်းဆရာ ကောင်လီတို့ ရောက်လာသည်။ ကျွန်တော်တို့က ဆောင်ရွက် ခဲ့ပုံများကို တင်ပြသည်။ အားလုံး တင်ပြအပြီးတွင် ဂျယ်ရီက အိုင်စစ်ဘက်သို့လှည့်လျက် "ဗစ်တာရဲ့ အပြုအမူကို ကျွန်တော် တင်ပြဖို့ရှိပါတယ်။ အရင် လှေကျင့်ခန်းတစ်ခု အဲဒီဟိုတယ် (ဂရင်းဘီချ်ဟိုတယ်)မှာ လုပ်တန်းက ဗစ်တာဟာ သူ့မိတ်ဆွေ အာဖရိကတိုက်သားတချို့ကို သူ့အခန်းထဲမှာ ဧည့်ခံဖူးပါတယ်။ အဲဒီတော့ ဟိုတယ်မှာ သူ့ကိုသိနေတဲ့လူတွေ အခုထိရှိနေတယ်။ အခု လှေကျင့်ခန်းလုပ်တဲ့အခါမှာ သူ့ကိုသိနေတဲ့ တစ်ယောက်ယောက်ပေါ်လာရင် အခက်အခဲရှိသွား နိုင်တယ်"

ကျွန်တော်က 'ဒီမြို့မှာရှိတဲ့ ဟိုတယ်တိုင်းမှာ ငါတို့ လှေကျင့်ခန်း ဆင်းခဲ့ပြီပဲ။ ငါတို့ကို မှတ်မိနေတဲ့ ဟိုတယ်တွေလည်း ရှိမှာပဲ။ လှေကျင့်ခန်း လုပ်တယ်ဆိုတဲ့ ရည်ရွယ်ချက်က နိုင်ငံခြားဟိုတယ်တွေမှာ လုပ်နိုင်ဖို့ လှေကျင့် ပေးတာ။ ဒါကြောင့် ဒီမှာ မှတ်မိတယ်ဆိုဦးတော့ ဘာပြဿနာမှမရှိဘူး"

နောက်တစ်နေ့တွင် ဒုတိယလှေကျင့်ခန်း လုပ်ရပြန်သည်။ ဗြိတိသျှ သံအရာရှိတစ်ယောက်ကို အသိအကျွမ်းဖွဲ့ရန် ဖြစ်သည်။ ပထမကမ္ဘာစစ်အတွင်း ကျဆုံးခဲ့သော စစ်သည်တော်များ၏ သင်္ချိုင်းကိုယူ ထိန်းသိမ်းစောင့်ရှောက်သည့် တာဝန် ယူထားသူ ဖြစ်သည်။ ရာမာလာ (Ramlah) ရှိ စစ်သင်္ချိုင်းအနီးတွင် ရုံးခန်းတစ်ခုရှိပြီး ဗြိတိသျှသံရုံးတွင်လည်း သူ ရုံးထိုင်သည်။ အဝေးပြေးလမ်းမကြီးများဘေးတွင် ကားရပ်ခါ စစ်တပ်စခန်းများကို သူ ဓာတ်ပုံရိုက်နေသည်ကို

မကြာခဏဆိုသလို တွေ့ရတတ်သည်။ သူသည် ဗြိတိသျှ ထောက်လှမ်းရေးသမား ဖြစ်နိုင်သလို၊ တခြားအဖွဲ့အစည်း တစ်ခုခုအတွက် အလုပ်လုပ်ပေးနေခြင်းလည်း ဖြစ်နိုင်သည်။ မည်သူ့အတွက် အလုပ်လုပ်ပေးနေသည်ကို အစွဲရေး တပ်မတော်ထောက်လှမ်းရေးက ကွဲကွဲပြားပြားသိနိုင်ရန် မော့ဆက်အား အကူအညီ တောင်းလာသည်။


ကျွန်တော်၏ ပထမဆုံးခြေလှမ်းမှာ သူနှင့်တွေ့ဆုံရန် ခိုင်လုံသော အကြောင်းရှာရမည် ဖြစ်သည်။ ကျွန်တော်က ရုပ်ရှင်ထုတ်လုပ်သူ ဟန်ဆောင်ရပြန်သည်။

ကာလတန် ဟိုတယ်တွင် အခန်းတစ်ခန်း ငှားသည်။ ထိုနောက် ပထမကမ္ဘာစစ်အတွင်းက ဗြိတိသျှဗိုလ် ချုပ်ကြီး အယ်လန်ဘီ (Allenby) သည် ယာကွန်မြစ်ကို ဖြတ်လျက် ချီတက်ကာ အော်တိုမန်အင်ပါရာကို အဆုံးသတ်စေ သည့်တိုက်ပွဲ အထိမ်းအမှတ် ကျောက်တိုင်သို့သွားသည်။ တိုက်ပွဲများ ဖြစ်ပွားသည့် ရက်စွဲ၊ ပါဝင် တိုက်ခိုက်သည့် ဗြိတိသျှတပ်မ အမည်တို့ကို လေ့လာမှတ်သားသည်။ ဟိုင်ဗာဂျီ အကြီးဆုံး ဗြိတိသျှစစ်သင်္ချိုင်းသို့သွားကာ ကျဆုံးလေပြီး သော စစ်သား အထိမ်းအမှတ် ကျောက်တိုင်များကို လေ့လာသည်။ ထိုအထဲမှ ရဲဘော်တစ်ယောက်၏ အမည်ကိုမှတ် ထားလိုက်သည်။ ထို ရဲဘော်အမည်မှာ 'မက်ဗီး' ဖြစ်သည်။

တိုက်ပွဲတိုမြို့မှ ရောက်ရှိလာသော ကနေဒါနိုင်ငံသား ရုပ်ရှင်ထုတ်လုပ်သူအဖြစ် ကျွန်တော် ဟန်ဆောင်မည် ဖြစ်သည်။ လိပ်စာကတ်ပြား အပါအဝင် လိုအပ်သော အချက်အလက်များ ပြည့်စုံသည့်အခါ ရာမာလာရှိ သင်္ချိုင်းပြုပြင် ထိန်းသိမ်းရေးရုံးသို့ တယ်လီဖုန်းဆက်သည်။ တယ်လီဖုန်းကို ပြန်ဖြေသူ စက္ကတေရီအမျိုးသမီးမှာ အာရပ် ခရစ်ယာန် ဖြစ်သည်။ သူမက ဗြိတိသျှသံရုံးရှိ ဖုန်းနံပတ်ကို ပေးသည်။

ထိုနံပါတ်ဖြင့် ကျွန်တော်က သံအရာရှိထံ ဆက်သည်။ ကျွန်တော်သည် ကနေဒါမှရောက်လာသော ရုပ်ရှင်ထုတ် လုပ်သူဖြစ်ကြောင်း အစချီကာ သူ့အားဆက်သွယ်ရသည့် ရည်ရွယ်ချက်ကို ရှင်းလင်းပြောပြသည်။ ကျွန်တော်သည် ကာလတန်ဟိုတယ်တွင် တည်းခိုလျက်ရှိပြီး သူနှင့်တွေ့ဆုံလိုကြောင်း ပြောသည်။ သူက လိုလိုလားလားပင် တွေ့ဆုံရန် သဘောတူသည်။

သံအရာရှိသည် တခြားလူတစ်ယောက်နှင့်အတူ ဟိုတယ်သို့ ရောက်လာသည်။ ကျွန်တော်တို့ သုံးယောက် သား နှစ်နာရီကျော်ကြာမျှ စကားပြောကြသည်။ ကျွန်တော်ရိုက်ကူးမည့် ရုပ်ရှင်မှာ လန်ဒန်မှကနေဒါသို့ ပြောင်းရွှေ့ အခြေစိုက်လာသော မိသားစုတစ်စု အကြောင်းဖြစ်ကြောင်း၊ ထိုမိသားစု၏ မိသားစုဝင်တစ်ဦးသည် ပထမကမ္ဘာစစ် အတွင်းက အစွဲရေးတွင် ကျဆုံးသွားခဲ့ကြောင်း၊ ထိုစစ်သား၏ အမည်မှာ မက်ဗီးဖြစ်ကြောင်း၊ သူ့အား မည်သည့်နေရာတွင် မြှုပ်နှံထားသည်ကို မသိရကြောင်းဖြင့် ဝေဝေဆာဆာ ပြောပြလိုက်သည်။



မော့ဆက်၏ ပရိယာယ်ဝင်္ကံပါ

ဝမ်းပန်းတသာဖြင့် ကူညီမည်ဖြစ်ကြောင်း သံအရာရှိက ပြောသည်။ သူ၏ မူလ အသက်မွေးဝမ်းကျောင်းမှာ 'မြေခင်းအလှဆင်ခြင်း' (landscaping) ဖြစ်ကြောင်း သိရသည်။ သူက မက်စီးသန့်ရှင်းမှတ်တိုင် တည်နေရာ အတိအကျ ကို ပြောပြသည်။

ကျွန်တော်က ရုပ်ရှင်ရိုက်ကူးမည့် အစီအစဉ်နှင့် တိုက်ပွဲဖြစ်ပွားရာနေရာကို နောက်ခံယူလျက် စစ်တိုက်ခန်း ရိုက်မည် ဖြစ်ကြောင်း၊ သူကိုယ်တိုင်လည်း ပါဝင်သရုပ်ဆောင်ပေးပါရန် မေတ္တာရပ်ခံလိုက်သည်။ ကျွန်တော်သည် သုံးလေးရက်အကြာတွင် ကနေဒါသို့ ပြန်မည်ဖြစ်ကြောင်းနှင့် သူ့အား တစ်လအတွင်း ဆက်သွယ်မည်ဖြစ်ကြောင်း ပြောကာ လူချင်းခွဲခွာကြသည်။

သံအရာရှိနှင့် ဆက်သွယ်ရေး လမ်းကြောင်းဖြင့်ရုံမျှသာဖြင့်ရန် ညွှန်ကြားထားသဖြင့် ဤနေရာတွင် ကျွန်တော်၏ အခန်းကဏ္ဍ အဆုံးသတ်သည်။

ကျွန်တော့်အား နောက်ထပ်စေခိုင်းသော လေ့ကျင့်ခန်းမှာ အရှေ့ကျေဆလင်းတွင် အမှတ်တရပစ္စည်းများ ရောင်း ချသော ဆိုင်ပိုင်ရှင်နှင့် ရင်းနှီးကျွမ်းဝင်စေရန် ပေါင်းသင်းခိုင်းခြင်း ဖြစ်သည်။ ထိုသူသည် ပီအယ်လ်အို လိုလားသူ ဖြစ်သည်။ ဆိုင်အနီးပတ်ဝန်းကျင်ကို ကျွန်တော် ဓာတ်ပုံများ ရိုက်ယူသည်။ ယင်းသို့ ရိုက်ယူရာတွင် ကင်မရာကိုပုံး ကွယ်၍ မည်သူမျှ မရိပ်မိစေရန် ရိုက်ကူးရသည်။ ထိုဆိုင်ပိုင်ရှင်နှင့် ကျွန်တော် အထူးပင် ရင်းနှီးသည့် အဆင့်အထိသို့ ရောက်အောင် စွမ်းဆောင်နိုင်ခဲ့သည်။

နောက်တစ်ကြိမ် လေ့ကျင့်ခန်းအတွက် သင်တန်းမှူးအိုင်စစ်သည် ကျွန်တော့်အား အဆောက်အအုံတစ်ခုသို့ ခေါ်သွားသည်။ "အဲဒီအဆောက်အအုံရဲ့ ဓာတ်ယထပ်အိမ်ရှင်ဆီမှာ စည့်သည်တစ်ယောက် ရောက်နေတယ်။ အဲဒီစည့်သည်နဲ့ ဖိနှစ်နှစ်ဆယ်အတွင်း မင်းနဲ့စကား လက်ဆုံကျအောင် လုပ်ရမယ်" ဟု သူက ခိုင်းစေသည်။

အနီးအနားရှိ စတိုးဆိုင်သို့သွားကာ ကျွန်တော် ဝိုင်နစ်ပုလင်း ဝယ်သည်။ အဆောက်အအုံ တံခါးဝတွင် တပ်ဆင်ထားသော လူခေါ်ခေါင်းလောင်း ခလုတ်လေးများနှင့် ယှဉ်တွဲလျက် ဖော်ပြထားသော အမည်များကို မှတ်သား သည်။ ခလုတ်တစ်ခုကို နှိပ်လိုက်ပြီး "ဒီမှာနေတဲ့ အမျိုးသမီး တစ်ယောက်အတွက် ပါဆယ်ထုပ်တစ်ထုပ် ရှိနေပါတယ်။ အဲဒါ ဘယ်သူ့ကိုပေးရမနဲ့မသိ ဖြစ်နေလို့ပါ" ပြောလိုက်သည်။

တစ်ဖက်မှ "ဒါဆို ဒီမှာ အတွက် ဖြစ်လိမ့်မယ်"

"ဒီမှာမှာ အိမ်ထောင်ရှိပါသလား"

"မရှိဘူး"



ဒီနာက စတုတ္ထအထပ်တွင် နေသည်။ ဒီနာအခန်း၏ လူခေါ်ခေါင်းလောင်းကို နှိပ်သည်။ ကံကောင်းထောက်မ
စွာ သူမသည် အခန်းတွင် ရှိမနေ၊ လှေကားအတိုင်း ကျွန်တော် လျှောက်တက်သွားသည်။ လှေကားက အခန်းတိုင်းကို
ဖြတ်သွားသည်။ ပစ်မှတ်ရှိရာ တတိယအထပ် အခန်းသို့ ရောက်သောအခါ ဝိုင်တစ်ပုလင်းကို အပေါ်သို့မြှောက်ကာ
လွှတ်ချသည်။ အသံကျယ်လောင်စွာ ဖြည့်လျက် ပုလင်းကွဲသွားသည်။ အခန်းတံခါးကို ခေါက်သည်။ တံခါးပွင့်လာ
သောအခါ . . .

“ဝမ်းနည်းပါတယ်ဗျာ။ ကျွန်တော် ဒီနာအခန်းကို သွားမလို့၊ အဲဒါ ပုလင်း ကျကွဲသွားတယ်။ ကျွန်တော်
သုတ်သင်ရှင်းလင်းပေးမလို့ အဝတ်စလေးများ ရမလားလို့ပါ”

အခန်းတွင် ရှိနေသော အိမ်ရှင်နှင့် စဉ်သည်တို့က လိုလိုလားလား အကူအညီပေးသည်။ ပုလင်းကွဲစများ
ကို ရှင်းလင်းပြီးနောက် ကျန်ဝိုင်တစ်ပုလင်းကို အတူသောက်ကြရန် ကျွန်တော်က သူတို့နှစ်ယောက်အား ဖိတ်ခေါ်
လိုက်သည်။ ထိုအခန်းတွင် ကျွန်တော် နှစ်နာရီကြာမျှ သူတို့နှင့် စကားပြောနေခဲ့သည်။ သူတို့ ဘဝစာတတ်ကြောင်းများ
ကိုလည်း သိလိုက်ရသည်။ ပေးအပ်သောတာဝန်ကို ကျွန်တော် ကျေပွန်စွာ ထမ်းဆောင်နိုင်သည်။

ဟိုင်ဖာတွင်ရှိနေသော သင်တန်းသားအုပ်စုက ကုလသမဂ္ဂ ငြိမ်းချမ်းရေးထိန်းသိမ်းမှု တပ်ဖွဲ့ဝင်များအား
ပစ်မှတ်ထား လေ့ကျင့်ခန်း ဆင်းနေကြသည်။ တပ်ဖွဲ့ဝင်များထဲမှ ကနေဒါတပ်ဖွဲ့ဝင်များကို အထူးအာရုံထားလျက်
ရှိသည်။ ကနေဒါ လူမျိုးများသည် သဘောကောင်းပြီး ရင်းနှီးလွယ်သူများ ဖြစ်သည်။ သူတို့သည် အစွဲရေးကို
အနောက်နိုင်ငံတစ်နိုင်ငံကဲ့သို့ သဘောထားကြသဖြင့် နေထိုင်သွားလာ စားသောက်ကြသည်မှာ သူတို့အဖို့ သက်သောင့်
သက်သာရှိလှသည်။ ငြိမ်းချမ်းရေးထိန်းသိမ်းမှု တပ်ဖွဲ့များသည် အယ်လ်ဂျီးရီးယားနှင့် အစွဲရေးအကြားတွင် ချထားသဖြင့်
နှစ်နိုင်ငံ နယ်စပ်ဖြတ်ကျော်လျက် ပစ္စည်းနှင့်စာများ ပို့ဆောင်ရာတွင် သူတို့အား မော့ဆက်က အသုံးချသည်။

ဟိုင်ဖာအုပ်စုက ရဲစခန်းနှစ်ခုကို ဖောက်ထွင်း ဝင်ရောက်လျက် လေ့ကျင့်ခန်း ဆင်းကြသည်။ ယင်းတို့အနက်
တစ်ခုမှာ ဂျေရုဆလင်ရှိ ရဲ အထူးစုံစမ်းစစ်ဆေးရေး ဌာနချုပ် ဖြစ်သည်။ အကျင့်ပျက် လာဘ်စားမှု၊ လိမ်လည်မှုတို့ကို
စုံစမ်းနေသော ဌာနကြီးဖြစ်သည်။ ထိုအချိန်က သက်တမ်းရင့် ဝန်ကြီးတစ်ဦးဖြစ်သည့် ‘ယိုဆက်ဘာဂ်’ (Yosel
Burg) ကို စုံစမ်းစစ်ဆေးနေသည့် အချိန်ဖြစ်သည်။ ရဲတပ်ဖွဲ့၏ ဖိုင်ထားသိပ္ပံစနစ်ကို ကျွမ်းကျင်နှံ့စပ်သူတစ်ဦးအား
မော့ဆက်အဖွဲ့ကခေါ်သွားကာ ‘ယိုဆက်ဘာဂ်’၏ဖိုင်ကို ရှာပြီးယူလာသည်။

ယိုဆက်ဘာဂ်သည် နှစ်ပေါင်းများစွာ လွတ်တော်အမတ်လုပ်လာသူဖြစ်ပြီး သန္တာရင့် ဘာသာရေးခေါင်းလောင်းတင်
လည်း ဖြစ်သည်။ သူနှင့်ပတ်သက်သော ပြက်လုံးတစ်ခုရှိသည်။ အမေရိကန်၊ ဗြိတိန်နှင့် အစွဲရေး ရေးဟောင်းသူတေသန



www.burmeseclassic.com

မော့ဆက်၏ ပရိယာယ်ဝင်္ကံပါ

ပညာရှင်သုံးဦးပါသော အဖွဲ့သည် နှစ်သုံးထောင်သက်တမ်းရှိ မာစီရပ်အလောင်းတစ်ခုကို တူးဖော်ရရှိသည်။ ရုပ်အလောင်းသည် ရုတ်တရက် အသက်ဝင်လာပြီး အမေရိကန် သုတေသီအား -

“မင်းက ဘယ်ကလဲ” ဟုမေးသည်။

“ကျွန်တော်က အမေရိကန်ကပါ။ ကမ္ဘာပေါ်မှာ အင်အားအကြီးဆုံး နိုင်ငံပါ”

ရုပ်အလောင်းက “ငါ မကြားဖူးဘူး”

တစ်ဖန် ဗြိတိန်သုတေသီအား မေးမြန်းပြီး ဗြိတိန်နိုင်ငံကိုလည်း မကြားဖူးဟု ရုပ်အလောင်းက ဆိုပြန်သည်။

အစွဲရေးသုတေသီက သူသည် အစွဲရေးမှဖြစ်ကြောင်း ဖြေသောအခါ ရုပ်အလောင်းက “အစွဲရေးတော့ ငါကြားဖူးတယ်ကွ။ ဒါနဲ့ ယိုဆက်ဘာဂ်တစ်ယောက် ဝန်ကြီး လုပ်တုန်းပဲလား” ဟု မေးသည်။

ယိုဆက်ဘာဂ်၏ ဖိုင်ထဲတွင် မည်သည့်အချက်များပါသည်ကို မည်သူမျှမသိရ။ ဝန်ကြီးချုပ်၏ စေခိုင်းချက်အရ ထိုဖိုင်ကို ခိုးယူခြင်းဖြစ်သည်။ ယိုဆက်ဘာဂ်အမှုသည် စာရွက်စာတမ်း မခိုင်လုံသည့်အတွက် ဆက်မစစ်နိုင်တော့ဘဲ ပိတ်လိုက်ရသည်။

ဂျူနီယာအေးကျင့်များသည် ဖောက်ထွင်းဝင်ရောက်သည့် လေ့ကျင့်ခန်းကို ရုံခါရုံဖန်သာ လုပ်ရသော်လည်း မော့ဆက်၏ ဖောက်ထွင်းဝိဇ္ဇာအဖွဲ့ (Nevit) မှာမူ ဖောက်ထွင်းလေ့ကျင့်ခန်းကို အကြိမ်ကြိမ် ပြန်လည်လေ့ကျင့်ရသည်။ လုံခြုံရေးအပြည့်ရှိသော နေရာများကို ရွေးချယ် လေ့ကျင့်ကြသည်ဖြစ်ရာ ရဲစခန်းသည် မကြာခဏဆိုသလို မော့ဆက်ဖောက်ထွင်းဝိဇ္ဇာအဖွဲ့၏ ပစ်မှတ်ဖြစ်လာရသည်။ ယင်းသို့ လေ့ကျင့်နေခြင်းသည် အစွဲရေးနိုင်ငံ၏ တည်ဆဲဥပဒေကို ဆန့်ကျင်ချိုးဖောက်ခြင်း ဖြစ်သည်။ ကျွန်တော်က နားမလည်နိုင်။ သင်တန်းဆရာ အော်ရန်ရစ်စ်အား “အခုလို အစိုးရအဖွဲ့အစည်းတွေကို ဖောက်ထွင်းဝင်ရောက်နေတာ ဥပဒေကို ချိုးဖောက်တာပဲ။ ကျွန်တော်တို့အလုပ်က တိုင်းပြည်ပြင်ပမှာ လုပ်ရမှာကို ဘာဖြစ်လို့ ပြည်တွင်းမှာ လုပ်နေတာလဲ နားမလည်နိုင်ဘူး” ဟု မေးရာ -

အော်ရန်ရစ်စ်က “ မင်း ပစ္စည်းပျောက်ရင် အဲဒီပစ္စည်းရှိတဲ့ နေရာမှာပဲ ရှာရမှာပေါ့။ တခြားနေရာမှာ သွားရှာလို့ ဘယ်ဖြစ်မှာတုံး။ ဘယ်မှာလုပ်ရမယ်ဆိုတာ အပေါ်ကဆုံးဖြတ်တာ။ မင်းအလုပ်ပဲ လုပ်ပါ။ တောင်တွေးမြောက်တွေးတွေ မတွေးနဲ့” ဟုပြောသည်။

သူက ကျွန်တော့်ကို ပုံတစ်ပုံပြောပြသည်။ အာရပ်တစ်ယောက်သည် ဖြိုသို့ ရောက်လာသည်။ ရထားလမ်းမပေါ်တွင် ရပ်လျက် ဟိုကြည့်သည်ကြည့် ကြည့်နေစဉ် ရထားလာနေသည်ကို မြင်ရသည်။ သူသည် ရထားကို မမြင်ဖူးသဖြင့် ဘာမှန်းမသိ။ ရထားက ဥဩဆွဲသော်လည်း ရထားလမ်းပေါ်တွင် ဆက်ရပ်နေသည်။ ရထားတိုက်မိသဖြင့် သူ



www.burmeseclassic.com

လွင်စဉ်သွားသည်။ ကံကောင်းထောက်မစွာ အသက်မသေဘဲ ဆေးရုံမှ ဆင်းလာနိုင်သည်။ တစ်နေ့တွင် သူ့မိတ်ဆွေများက သူ့အတွက် စားပွဲသောက်ပွဲတစ်ခု လုပ်ပေးသည်။ ထိုအချိန်တွင် မီးဖိုထဲတွင် ရေနွေးတည်ထားသည်။ ရေနွေးဆူလာသည့်အခါ ရထားဥသြသံကဲ့သို့ မြည်လာသည်။ အာရပ်သည် ရံတင်းကိုယူကာ ရေနွေးအိုးကို ထုချေပစ်လိုက်သည်။ သူ့မိတ်ဆွေများက မည်သည့်အတွက် ထိုသို့လုပ်ရသည်ကို မေးမြန်းသောအခါ “ဒီကောင်တွေက ကြီးမလာခင် ကတည်းက သုတ်သင်ထားမှ ကြီးလာရင် လူကို ဒုက္ခပေးလိမ့်မယ်”

အော်ရန်ရစ်ဖ်က “မင်း အခုအချိန်မှာ ဥသြမဆွဲလေနဲ့ ဒုက္ခရောက်သွားမယ်။ ဥသြဆွဲနိုင်လောက်အောင် မင်း အကောင်ကြီးလာပြီဆိုမှ ဥသြဆွဲပါကွာ”

ထိုကိစ္စတွင် ကျွန်တော်၏အမြင်မှာ မှန်ကန်သည်ဟု ကျွန်တော်ကယူဆသည်။ သင်တန်းသားများကလည်း ကျွန်တော့်အမြင်အတိုင်းပင် ဖြစ်ကြသည်။ သို့သော် သူတို့က ကျွန်တော့်ကဲ့သို့ အာမကျယ်။ သင်တန်းပြီးဆုံး၍ နိုင်ငံခြားသို့ သွားရောက် တာဝန်ထမ်းဆောင်ရမည့် အခွင့်အရေးကို စောင့်ဆိုင်းနေသည့်အချိန်တွင် သူတို့သည် ဝေပန်ပြောဆိုမှု မလုပ်လိုသည်မှာ သဘာဝကျသည်။ အေးဂျင့်တစ်ယောက်အဖို့ နိုင်ငံရပ်ခြားတွင် တာဝန်ထမ်းဆောင်ရခြင်းသည် ဂုဏ်ဒြပ်တစ်ခုဖြစ်သည်။



၁၉၈၅ ခုနှစ်၊ နိုဝင်ဘာလတွင် ကျွန်တော်တို့ သင်တန်းဆင်းကြသည်။ သင်တန်းကာလသည် သုံးနှစ်ကြာခဲ့သည်။ ကျွန်တော်တို့သည် မော့ဆက်အေးဂျင့်များ ဖြစ်လာကြပြီ။ သင်တန်းသားများထဲမှ အိုဒက်သည် သင်တန်းမအောင်မြင်။ သူ့အား ဥရောပတိုက်ရုံးခွဲတွင် ဆက်သွယ်ရေးကျွမ်းကျင်သူအဖြစ် တာဝန်ချပေးသည်။ အဖစ်ဒါလည်း ကျရှုံးသည်။ ဒူအား လက်ပြောင့် သေနတ်သမားအဖြစ် မိုက်ဟာရာရေဂျီရာ တောင်အမေရိကသို့ လွှတ်လိုက်သည်။ မိုက်ကယ်အား ဘယ်လ်ဂျီယံသို့စေလွှတ်ပြီး ဂျယ်ရီက ဂျူး ကာကွယ်စောင့်ရှောက်ရေးဌာနသို့ ရောက်သွားသည်။ ဟိမ်း၊ ယိုစီနှင့် ကျွန်တော်တို့သည် အစုရေးရို မော့ဆက်ဌာနချုပ်တွင် တာဝန်ထမ်းဆောင်ရသည်။

သင်တန်းကို ချောမောစွာ အောင်မြင်ခဲ့သော်လည်း ကျွန်တော်သည် ရန်သူ အတော်များများကို မွေးထားခဲ့မိသည်။ ဆက်သွယ်ရေးဌာနမှူး ဒီဗရစ်ကဆိုလျှင် ကျွန်တော့်အား ပြဿနာကောင်ဟု အမည်ပေးထားသည်။ သင်တန်းပူးအိုင်စစ်ကလည်း ကျွန်တော့်ကိုကြည့်မရ။ ကျွန်တော့်အား ဘယ်လ်ဂျီယံတွင် တာဝန်ချထားရန် လျှာထားပြီးဖြစ်သော်



မောဆက်၏ ပရိယာယ်ဝက်ပါ

လည်း အိုင်စစ်ကြောင့် မသွားရ။

ယင်းသို့နှင့် ကျွန်တော်သည် 'နံ့ကောင်' အဖွဲ့ထဲသို့ ရောက်သွားသည်။ ထိုအဖွဲ့ဝင်များသည် လိုအပ်လျှင် လိုအပ်သလို နိုင်ငံခြားတွင် အချိန်တို သွားရောက် တာဝန်ထမ်းဆောင်ရသည်။ ဝင်ချည်ထွက်ချည် လုပ်နေရသဖြင့် နံ့ကောင်အဖွဲ့ဟု အမည်ပေးထားခြင်း ဖြစ်သည်။ ရန်အက်စ်အောက်တွင် တာဝန်ထမ်းဆောင်ရသည်။ ရန်အက်စ်သည် ဝါရီတွင် ဒိုနိုဗင်အဖြစ် အယောင်ဆောင်ကာ ဟာလင်းကို သိမ်းသွင်းခဲ့သူ ဖြစ်သည်။ နံ့ကောင်အဖွဲ့၏ အလုပ်မရှိသည့်အခါ မိုးထိုင်လျက် ရုံးလုပ်ငန်းလုပ်ရသည်။

ရုံးချုပ်တွင်ရုံးထိုင်ပြီး နှစ်ပတ်အကြာတွင် အာရှအရှေ့ဖျားမှ အစ္စရေးလေကြောင်း 'အယ်လ်အာ' ဖြင့် ရောက်လာ သည့် ပါဆယ်ထုပ်အား ပနားမားသို့တင်ပေးရန် တာဝန်ပေးသည်။ ပနားမားရှိလိပ်စာမှာ မိုက်ဟာရာရေက ပေးထားသော လိပ်စာ ဖြစ်သည်။ လေဆိပ်သို့ ကျွန်တော်ရောက်သွားသည်။ ပါဆယ်ထုပ် ဆိုသော်လည်း ကားနှင့်မဆုံသော အထုပ်ကြီး ဖြစ်နေသည်။ ထိုကြောင့် ကုန်တင်ယာဉ်ခေါ်လျက် ရုံးသို့ တင်ယူလာရသည်။ အထုပ်ကို ပလတ်စတစ်နှင့် ပတ်ထားပြီး အထုပ်ငယ်လေးများကို ပေါင်းလျက် တစ်ထုပ်တည်းထုပ်ထားခြင်း ဖြစ်သည်။ အထုပ်ထဲတွင် မည်သည့်ပစ္စည်းများ ဝါသနည်းဟု မေးသောအခါ ဌာနခွဲမှူးက "မင်း သိစရာမလိုဘူး။ ပြောတဲ့အတိုင်းသာ လေဆိပ်သွားပို့ပါ" ဟု ပြောသည်။

ပနားမား လေကြောင်းလိုင်းဖြင့် တင်ပို့ရမည်ဟု ကျွန်တော်က ထင်သည်။ လေဆိပ် ရောက်သွားသောအခါ အစ္စရေးလေတပ်မှ ဟာကျူလီ ကုန်တင်လေယာဉ်ဖြင့် တင်ရမည်ဟု ဆိုသည်။ ကျွန်တော်က ပနားမားသို့ ပို့ရမည် ဖြစ်သဖြင့် အစ္စရေးလေယာဉ် မဖြစ်နိုင်ကြောင်း ပြောသည်။ သူတို့က "မမှားပါဘူး။ ဒီလေယာဉ်ကို ပနားမား အစိုးရ ထို ငှားထားတာပါ"

အာရှအရှေ့ဖျားမှ လက်နက်ကို ကျွန်တော်တို့ ပွဲစားလုပ်လျက် ကြားမှပို့ပေးစရာမလို။ အစ္စရေးတွင် ရောင်းချရန် လက်နက် အများအပြား ရှိသည်။ ထိုကြီးကြီးမားမား အထုပ်ထဲတွင်ပါသည့် ပစ္စည်းမှာ မူးယစ်ဆေးဝါးသာလျှင် ဖြစ် နေည်။ ထိုပစ္စည်းကို မိုက်ဟာရာရေပေးသည့် လိပ်စာအတိုင်း ပေးပို့ရမည်ဖြစ်သဖြင့် မိုက်ဟာရာရေ မူးယစ်မှောင်ခိုအလုပ်ကို မောဆက်က အလုပ်လုပ်ပေးနေခြင်း ဖြစ်သည်မှာ ထင်ရှားသည်။ ဟာရာရေအတွက် လုပ်ပေးနေခြင်းကို တခြားသူများက လည်း သိနေကြသည်။

ဌာနတွင်း မကျေနပ်ချက်များကို တိုင်တန်းနိုင်သော စနစ်ရှိသည်။ မကျေနပ်ချက်များကို ကွန်ပျူတာမှတစ်ဆင့် တိုင်တန်းနိုင်သည်။ အဆိုပါ တိုင်တန်းချက်သည် ရုံးချုပ် လုံခြုံရေးဌာနသို့ ရောက်သွားသည်။ ဟာရာရေအတွက် မောဆက်က လုပ်ပေးနေသည်မှာ မမှန်ကန်ဟု ယူဆကြောင်း ကျွန်တော်က တရားဝင် တိုင်တန်းလိုက်သည်။ တိုင်တန်းချက်

များကို မော့ဆက် ထိပ်ပိုင်းအရာရှိများက ကြည့်ရှုနိုင်သည်ဖြစ်ရာ ဟာရာရေကလည်း ကျွန်တော့် တိုင်တန်းချက်ကို သိပေလိမ့်မည်။

ကျွန်တော်၏ တိုင်တန်းချက်သည် သူ့ကို တည့်တည့်ထိမှန်သွားသည်။ သူနှင့်ကျွန်တော်သည် ကျောင်းတော်က ရန်စများဖြစ်ကြသည်။ ပန်းမား၏ ဂုဏ်ထူးဆောင် ကောင်စစ်ဝန်အဖြစ် သူ ဆောင်ရွက်နေစဉ် ကျွန်တော်က သင်တန်းသားအဖြစ် သူ့အား သွားတွေ့ခဲ့ရာ၌ ကျွန်တော်အား ချောက်ချခဲ့သည်။ (အခန်း- ၅ တွင်ကြည့်ရန်)



အိုင်စစ်က ကျွန်တော်ကို မလိုလားသောကြောင့် နိုင်ငံရပ်ခြားတွင် တာဝန်ထမ်းဆောင်ရမည့် အခွင့်အရေးမှာ ပိတ်နေသည်။ သို့သော် မမျှော်လင့်ဘဲ အိုင်စစ်က ကျွန်တော်အား ဆိုက်ပရပ်စ်သို့ လွှတ်သည်။ ကျွန်တော် အတော်ပင် ပျော်သွားသည်။ သို့သော် ယင်းသို့စေလွှတ်ခြင်းသည် ထောင်ချောက်ဖြစ်နေသည်ကို နောင်သောအခါတွင်မှ သိရသည်။ ဆိုက်ပရပ်စ်တွင် စတင်နေပြီဖြစ်သော လုပ်ငန်း (operation) တွင် ကျွန်တော်က အထောက်အကူပေးရန် ဖြစ်သည်။ အသေးစိတ်များကို မသိရ။ လုပ်ငန်းတစ်ခုလုံး ချောမွေ့အောင်မြင်ရေးအတွက် အကူအညီပေးရန် ဖြစ်သည်။

ကျွန်တော်သည် ဆိုက်ပရပ်စ်သို့ ခိုးဝင်ရသည်။ ရေတပ် ကင်းစောင့်မော်တော်ဘုတ်ဖြင့် ခရီးပထမပိုင်းကို လာပြီး အပျော်စီး ရွက်သင်္ဘောပေါ်သို့ ကမ်းခြေရောက်ခါနီးတွင် ပြောင်းတက်ရသည်။ ဂျေဆန်ဘာတန်အမည်ဖြင့် ဗြိတိသျှနိုင်ငံကူးလက်မှတ်ကို ကျွန်တော် ကိုင်လာသည်။ နိုင်ငံကူးလက်မှတ်ထဲတွင် ဆိုက်ပရပ်စ် လူဝင်မှုကြီးကြပ်ရေး၏ ဆိုက်ရောက်ကြောင်း တံဆိပ်ထုထားပြီး ဖြစ်သည်။ ထိုနိုင်ငံကူးလက်မှတ်ပါ အမည်ဖြင့် ဟိုတယ်တွင် အခန်းတစ်ခန်း ငှားသည်။

ကျွန်တော်သည် ဆိုက်ပရပ်စ်တွင် လက်နက်ပွဲစားများနှင့် သွားတွေ့ရန် ဖြစ်သည်။ သူတို့၏အမည်ကို ကျွန်တော် မသိ။ သူတို့သည် ဥရောပတိုက်သားများဖြစ်ပြီး ပီအယ်လ်အိုက လက်နက်ဝယ်ယူရာတွင် ကြားခံပွဲစား လုပ်နေသူများ ဖြစ်သည်။ ပီအယ်လ်အိုအတွက် လက်နက်ဝယ်ပေးနေသည့် ပွဲစားများကို ဖယ်ရှားခြင်းဖြင့် ပီအယ်လ်အိုကို အခက်တွေ့စေလိုလှမည့် အစီအစဉ်ဖြစ်သည်။ လက်နက်များကို ဘရပ်ဆဲလ်တွင် လက်လွှဲပေးမည် ဖြစ်သည်။ လက်နက်ပစ္စည်းများသည် အမှန်စင်စစ် အစွဲရေးမှရောက်လာမည် ဖြစ်သည်။

အစွဲရေးမှလက်နက်များသည် ဘရပ်ဆဲလ်သို့ သံတမန်ချောအိတ်ဖြင့် ရောက်လာကြမည်ဖြစ်သဖြင့် သံရုပ်ဆဲလ်



www.burmeseclassic.com

မော့ဆက်၏ ပရိယာယ်ဝင်္ကံပါ

ဆုံမှတ်အဖြစ် သတ်မှတ်ရခြင်း ဖြစ်သည်။ ယင်းသို့ လုပ်နေသဖြင့် ဘရပ်ဆဲလ်ရှိ အစွရေးသံရုံးသို့ ရောက်လာသော သံတမန်ချောအိတ်များသည် မကြာခဏဆိုသလို ကြီးကြီးမားမား ဖြစ်နေတတ်သည်။ အစွရေး၏ လက်နက်ခဲယမ်းများကို ဝယ်ကြသူများသည် ဘယ်လ်ဂျီယံနှင့်ဟော်လန်မှ ပွဲစားများဖြစ်ကြသည်။

ပွဲစားများလက်ထဲတွင် လက်နက်များဖြင့် လက်ပူးလက်ကြပ်မိစေရန် သတင်းပေးလိုက်ခြင်းဖြင့် နှစ်ရှည် ထောင်ဒဏ်များ ကျကုန်ကြမည်။ သတင်းပေးရာတွင် ပြင်သစ်ဘာသာသည် မိခင်ဘာသာဖြစ်သော မိုက်ကယ်ကို တာဝန်ပေး သည်။ မိုက်ကယ်သည် တယ်လီဖုန်းဖြင့် ရဲကို သတင်းပေးရန်ဖြစ်သည်။

ကျွန်တော်၏ တာဝန်မှာ လက်နက်ခဲယမ်းများကို ပွဲစားလက်ထဲသို့ ရောက်သွားစေရန် ဆောင်ရွက်ရမည်။ ဘရပ်ဆဲလ်တွင် ရပ်ထားမည့် ကားထဲ၌ လက်နက်များက ရှိနေမည်။ ထိုကားသော့ကို ပွဲစားလက်ထဲသို့ ဆိုက်ပရပ်စ် နိုင်ငံ၊ လာနာကာ (Larnac) မြို့တွင် ပေးရမည် ဖြစ်သည်။ ယင်းတို့အား သော့ပေးပြီးနောက် ဘရပ်ဆဲလ်မြို့ မည်သည့်နေရာ၊ မည်သည့်အချိန်တွင် ကားကို သွားယူရမည်ကို အသိပေးရမည်။

ကျွန်တော်က လာနာကာမြို့ (ဆိုက်ပရပ်စ်၏ တတိယအကြီးဆုံးမြို့) ဆန်းဟောလ် ဟိုတယ်တွင် တည်းခိုနေ သည်။ ကမ်းစပ်ကို မျက်နှာပြုထားသော ဟိုတယ်ဖြစ်သည်။ ပွဲစားများက သော့ကို တခြားတစ်နေရာတွင် လက်ခံယူလို သော်လည်း ကျွန်တော်က ဟိုတယ်သို့လာယူရန် ပြောသည်။ သူတို့ ဟိုတယ်တွင် လာရှုယူကြသည်။

ဘရပ်ဆဲလ်တွင် ပွဲစားများအား လက်နက်များနှင့်အတူ (မော့ဆက်က သတင်းပေးသဖြင့်) ရဲကမိသွားသည်။ စလတ်စတစ်ယမ်း ပေါင်နှစ်ရာ၊ စနက်တံသုံးရာကို ရဲက သိမ်းဆည်းရမိသည်။

ကျွန်တော်၏ တာဝန်ပြီးဆုံးပြီဖြစ်သဖြင့် အိမ်ပြန်ရန်ပြင်ဆင်နေစဉ်ဟိုတယ်တွင် ဆက်နေပေးရန် ညွှန်ကြား ချက် ဝင်လာသည်။ လက်နက်ပွဲစားများ ကိစ္စအတွက် ကျွန်တော့်အား ဆိုက်ပရပ်စ်သို့ စေလွှတ်ခဲ့ခြင်းမှာ အယောင်ပြသက် သက်သာ ဖြစ်သည်။ မော့ဆက် ထိပ်ပိုင်းသည် ရည်ရွယ်ချက်ရှိရှိဖြင့် ကျွန်တော့်အား ဆိုက်ပရပ်စ်သို့ စေလွှတ်ခဲ့ခြင်း ဖြစ်သည်။ ဘရပ်ဆဲလ် လက်နက်ပွဲစားများ ကိစ္စမတိုင်မီကတည်းက သူတို့က ကျွန်တော့်အား ဆိုက်ပရပ်စ်တွင် ဆက်နေ စေရန် အကွက်ချထားပြီး ဖြစ်သည်။

ကျွန်တော့်အား ထပ်မံပေးသောတာဝန်မှာ လစ်ဗျားနိုင်ငံ၊ ထရီပိုလီလေဆိပ်ကို စောင့်ကြည့်နေသည့် အေးဂျင့် တွင် တယ်လီဖုန်းကို စောင့်ရှန်ဖြစ်သည်။ ထိုအေးဂျင့်က “ငှက်ကလေးတော့ လွတ်သွားပြီ” ဆိုသည့် စကားဝှက်ကို အယ်လီဖုန်းဖြင့် ပြောလာသည့်အခါ ထိုစကားဝှက်ကို အသံလွှင့်စက်ငယ်ဖြင့် ပင်လယ်ကမ်းလွန် မလှမ်းမကမ်းတွင် ချီရသည့် အစွရေးတိုက်သင်္ဘောထံသို့ ပေးဖို့ရန် ဖြစ်သည်။ ထိုတိုက်သင်္ဘောက ယင်းစကားဝှက်ကိုပင် လေတပ်သို့

ဆက်လက် ပေးပို့ရမည်ဖြစ်သည်။ တိုက်လေယာဉ်များက ပျံတက်ရန် အသင့်စောင့်နေကြမည်။

ငှက်ကလေးဆိုသည်မှာ ပီအယ်လ်အို ထိပ်တန်းခေါင်းဆောင်လေးဦး လစ်ဗျားတွင် အစည်းအဝေးအပြီး စီးနင်းလာမည့် ကိုယ်ပိုင်ဂျက်လေယာဉ် အငယ်စား ဖြစ်သည်။ သူတို့မှာ အဘူခါလစ်အမ်မလီ (Abu Khaled Amlil) ၊ အဘူအလီ မူစတာဖာ (Abu Ali Mustafa) ၊ အဗ္ဗဒူလ် ဖာတာဂါမင် (Abdul Fatah Ghamen) နှင့် အာရာဘီ အဝင် အာမက် ဂျစ်ဘာရီလ် (Arabi Awad Ahmed Jibril) တို့ ဖြစ်ကြသည်။


ယင်းတို့အနက် ဂျစ်ဘာရီလ်သည် အီတလီ 'အချီလီလာရီ' အပျော်စီးသင်္ဘောကို အပိုင်စီးရာတွင် ဦးဆောင်ခဲ့သူဖြစ်သည်။ သူသည် ကြောက်မက်ဖွယ် အကောင်းဆုံး အကြမ်းဖက်သမား ဖြစ်သည်။

အာရပ်နိုင်ငံ တော်လှန်ရေးခေါင်းဆောင်များ၏ ထိပ်သီးအစည်းအဝေးကို ထရီပိုလီမြို့တွင် လစ်ဗျားခေါင်းဆောင် မိုဟာမက် ကဒါဖီက သုံးရက်ကြာ ကျင်းပခဲ့သည်။ အစည်းအဝေးသို့ ပါလက်စတိုင်းနှင့် အာရပ် အဖွဲ့အစည်းများမှ ကိုယ်စားလှယ် ၂၂ ဦး တက်ရောက်သည်။ လစ်ဗျား ကမ်းခြေအလွန်တွင် အမေရိကန်ရေတပ်က စစ်ရေးလေ့ကျင့်နေခြင်းကို တုံ့ပြန်သောအားဖြင့် အစည်းအဝေးကို ခေါ်ယူ ကျင်းပခြင်း ဖြစ်သည်။ အမေရိကန်သည် လစ်ဗျားကိုဖြစ်စေ၊ တခြား အာရပ်နိုင်ငံများကိုဖြစ်စေ ရန်ပြုလာမည်ဆိုပါက အသေခံတပ်များဖွဲ့ကာ အမေရိကန်ပစ်မှတ်များကို တိုက်ခိုက်ကြရန် တက်ရောက်လာသော ကိုယ်စားလှယ်များက သဘောတူဆုံးဖြတ်ကြသည်။

ထိုအစည်းအဝေးကို မော့ဆက်က စောင့်ကြည့်နေသည်။ ပီအယ်လ်အို ခေါင်းဆောင်များသည် အစည်းအဝေးမှ ပြန်လည်ထွက်ခွာကြသည့်အခါ ကိုယ်ပိုင်ဂျက်ဖြင့် ဆိုက်ပရပ်စ် တောင်ဘက်ကမ်းခြေကိုဖြတ်လျက် ဒမတ်စကတ်သို့ သွားကြမည်ဟု သတင်းရထားသည်။

မော့ဆက်က အေးဂျင့်နှစ်ယောက် ချထားသည်။ လေယာဉ်ပေါ်သို့ ပီအယ်လ်အိုခေါင်းဆောင်များ တက်သွားသည်ကို စောင့်ကြည့်ပြီး နောက်အေးဂျင့်ထံသို့ တယ်လီဖုန်းဖြင့် "ငှက်ကလေးတော့ လွတ်သွားပြီ" ဟု သတင်းပို့မည်။ ဒုတိယအေးဂျင့်က ထိုစကားငှက်ကိုပင် ကျွန်တော်ထံ တယ်လီဖုန်းဖြင့် ဆက်ပြောမည်။ ကျွန်တော်က ထိုသတင်းကို ရေတပ်သင်္ဘောသို့ လက်ဆင့်ကမ်းလိုက်ရုံသာ ဖြစ်သည်။ ဘာမျှ ခက်ခက်ခဲခဲမရှိ။ အန္တရာယ်လည်း မရှိ။

ရာသီတုမှာ အေးနေပြီး လေတိုက်နေသဖြင့် ကျွန်တော် တည်းခိုနေသော ကမ်းခြေဟိုတယ်တွင် တည်းခိုသူများများစားစား မရှိ။ ပါလက်စတိုင်းလူမျိုး တချို့ရှိကြသည်။ ကျွန်တော်သည် တယ်လီဖုန်းစောင့်နေသဖြင့် ဟိုတယ်အငွေ့တစ်နေရာရာတွင် အမြဲရှိနေရန် လိုအပ်သည်။ ဟိုတယ်အဝင်ကောင်တစ်ခု ဧည့်ကြိုစရာအေးအား ကျွန်တော်ရှိနေမည့်သူ့ရာကို ပြောထားခြင်းဖြင့် တယ်လီဖုန်းလာပါက ကျွန်တော်အား ခေါ်ပေးနိုင်မည် ဖြစ်သည်။



မော့ဆက်၏ ပရိယာယ်ဝင်္ကံပါ

ဖေဖော်ဝါရီလ ၃ ရက်၊ ၁၉၈၆ ခုနှစ်။ ဟိုတယ်ဧည့်ခန်းတွင် ကျွန်တော် အာရပ်တစ်ယောက်ကို သတိပြုမိသည်။ ရွှေကိုင်းမျက်မှန်တပ်ထားပြီး အဖိုးတန်ဝတ်စုံ ဝတ်ထားသည်။ ညာဘက် လက်ကောက်ဝတ်တွင် ရွှေလက်ကောက်ထူထူ သုံးကွင်းကို ဝတ်ထားသည်။ အသက် ၄၅ နှစ်ခန့် ရှိမည်။ နှုတ်ခမ်းမွေးနှင့် ပါးသိုင်းမွေးတို့ကို သေးသွယ်စွာ တိရိထားသည်။ ဝတ်ထားသောဖိနပ်မှာ အကောင်းစား သားရေပြောင်ဖိနပ် ဖြစ်သည်။ အရေးပါသော အာရပ်တစ်ယောက် ဖြစ်ပုံ ရသည်။

သူသည် ဧည့်ခန်းထဲတွင်ထိုင်ကာ အာရပ်မဂ္ဂစင်းတစ်စောင်ကို ကြည့်နေသည်။ သို့သော် ထိုမဂ္ဂစင်းကြားထဲ တွင် ဝတ်လစ်လစ်ပုံများပါသည့် ပလေးဘွိုင်မဂ္ဂစင်းကို ညှပ်ထားသည်။ အမှန်စင်စစ် ပလေးဘွိုင်ကို သူ ကြည့်နေခြင်း ဖြစ်သည်။ ကျွန်တော်သည် လုပ်စရာအလုပ်လည်း မရှိ၊ အပြင်သို့လည်း ထွက်မသွားနိုင် ဖြစ်နေသည့်အတွက် သူ့နားတွင်ထိုင်ချလိုက်ကာ အင်္ဂလိပ်ဘာသာဖြင့် "ကျွန်တော့်လည်း အရပ်လေးဘာလေး ပေးကြည့်ပါဦး" ဟု ပြောလိုက်သည်။

သူက ဧဝေဝါဖြစ်ကာ "ဘာပြောလိုက်တာလဲ"
"အလယ်စာမျက်နှာက ကောင်မလေးကို ကြည့်ချင်လို့ပါ"

သူက ဟက်ဟက်ပက်ပက် ရယ်မောကာ စာအုပ်ကို ကမ်းပေးသည်။ ကျွန်တော်သည် ကနေဒါတွင် အနေကြာသော ဗြိတိန်နိုင်ငံသား လုပ်ငန်းရှင်တစ်ဦးဖြစ်ကြောင်း သူ့အား မိတ်ဆက်သည်။ သူနှင့် စကားလက်ဆုံကျပြီး နှစ်ဦးသား ရင်းနှီးသွားကြသည်။ နှစ်ယောက်သား ညစာအတူတူ စားဖြစ်ကြသည်။

သူသည် ပါလက်စတိုင်းသား သွင်းကုန်-ထုတ်ကုန် လုပ်ငန်းရှင်တစ်ဦးဖြစ်သည်ဟု သိရသည်။ သူသည် အရက်ကို ခုံခုံမင်မင် သောက်သူဖြစ်သည်။ ထမင်းစားပြီးသည့်အခါ ဘားခန်းသို့ပြောင်းထိုင်ကာ သောက်ကြသည်။ သူ အတော်ပင်မူးလာသည်။

ကျွန်တော်က ပါလက်စတိုင်း လူမျိုးများအပေါ် များစွာ ကရုဏာသက်ကြောင်း၊ ဘောဂ္ဂတ်သို့ ကျွန်တော့်ကုန်များ ပေးပို့ရာတွင် စစ်ကြောင့် ပျက်စီးဆုံးရှုံးရကြောင်း၊ ဂျူးများသည် ပြဿနာကောင်များ ဖြစ်ကြောင်း သူ့အားပြောသည်။ ထိုလူက သူ လစ်ဗျားတွင် လုပ်နေသည့် လုပ်ငန်းများ အကြောင်းကို ပြောပြသည်။ ထိုနောက် သူက

"မနက်ဖြန်ကျရင် ဂျူးကောင်တွေ ဒုက္ခရောက်တော့မယ်"

ကျွန်တော်က "သိပ်ကောင်းတာပေါ့ဗျာ။ ဒီကောင်တွေ ကာလနာတိုက်အောင် ဘယ်လိုလုပ်မလို့လဲ"
"ဂျူးကောင်တွေက ထရီပိုလီမှာလုပ်နေတဲ့ အစည်းအဝေးကို စောင့်ကြည့်နေတယ်။ အစည်းအဝေးပြီးတဲ့အခါ



www.burmeseclassic.com

မယ် ပီအယ်အို ခေါင်းဆောင်တွေဟာ ကိုယ်ပိုင်လေယာဉ်ပေါ်တက်သလို အယောင်ပြုပြီး နောက်တစ်စင်းနဲ့ တခြားလမ်းကြောင်းက သွားလိမ့်မယ်”

ကြားလိုက်ရသော သတင်းကြောင့် ကျွန်တော် စိတ်လှုပ်ရှားသွားသည်။ အာရပ်အားချဉ်းကပ်ရန် ကျွန်တော်အား ညွှန်ကြားထားခြင်းမရှိ။ သို့သော် တစ်ခုခုလုပ်မှ ဖြစ်မည်ဟု ဆုံးဖြတ်လိုက်သည်။ အခန်းသို့ ပြန်ရောက်သည့်အခါ သန်းခေါင်ကျော် တစ်ချက်တီးခန့် ရှိသည်။

အိုင်စစ်၏ အရေးပေါ်တယ်လီဖုန်းသို့ ကျွန်တော်ဆက်သည်။ ပြန်လည်ဖြေကြားသူက အိုင်စစ် အလုပ်များ နေသဖြင့် ဆက်သွယ်၍မရကြောင်း ပြောသည်။

ကျွန်တော်က “သူနဲ့ပြောမှဖြစ်မယ်။ ကိစ္စက သိပ်အရေးကြီးနေတယ်။ သူမရှိရင် အုပ်ချုပ်ရေးဌာနမှူးနဲ့ ပြောချင်တယ်”

“ဝမ်းနည်းပါတယ်။ အုပ်ချုပ်ရေးဌာနမှူးလည်း အလုပ်များနေပါတယ်” တစ်ဖက်ကဖြေသည်။

ကျွန်တော်သည် အေးဂျင့်တစ်ဦးဖြစ်ကြောင်း ကျွန်တော်၏ ကိုယ်ပိုင်အမှတ် လျှို့ဝှက်သင်္ကေတ ဖော်ပြသော်လည်း အကြောင်းမထူး။

ယခင်က ကျွန်တော်တို့ သင်တန်းကျောင်း ညွှန်ကြားရေးမှူး ဟာရွန်ရုပ်၏အိမ်သို့ ဆက်သော်လည်း အိမ်တွင် သူမရှိ။ မတတ်သာသည့်အဆုံး ရေတပ်ထောက်လှမ်းရေးမှ သူငယ်ချင်းတစ်ဦးထံ အကူအညီတောင်းရသည်။ မော့ဆက် ထိပ်ပိုင်း အားလုံးသည် လေတပ်စစ်ဆင်ရေးခန်းမတွင် ရောက်နေသည်ဟု သိရသည်။ သူတို့အားလုံး ပီအယ်အို ခေါင်းဆောင်များပမ်းဆီးရန် စစ်ဆင်ရေးကိုကွပ်ကဲရန် လေတပ်စခန်းသို့ ရောက်နေကြခြင်း ဖြစ်သည်။

နောက်ဆုံး အိုင်စစ်နှင့် အဆက်အသွယ်ရသည်။ “မင်း ဘာဖြစ်လို့ ဖုန်းခေါ်တာလဲ”

“လေယာဉ်ပေါ်မှာ ပါလက်စတိုင်းတွေ မပါဘူး။ သက်သက် ပရိယာယ်ဆင်ထားတာ”

“မင်းက ဘယ်လိုသိတာလဲ”

ကျွန်တော်က ဇာတ်စုံခင်းပြုလိုက်သည်။ “ဒါမဖြစ်နိုင်ဘူး။ စိတ်ဓာတ်စစ်ဆင်ရေး လုပ်တာပဲ ဖြစ်မယ်။ နောက်ပြီး မင်း တခြားလူတွေနဲ့ ဆက်သွယ်ဖို့ အခွင့်မရှိဘူး” ဟု သူက စိတ်ဆိုးမာန်ဆိုးဖြင့် ပြောသည်။

ကျွန်တော်တို့ အပြန်အလှန် အော်ကြဟစ်ကြ ဖြစ်ကုန်သည်။

“ဟေ့ကောင် ငါတို့ ဘာလုပ်နေတယ်ဆိုတာ သိတယ်။ မင်းက မင်းအလုပ်ကိုပဲလုပ်။ မင်း ဘာလုပ်ရမယ် ဆိုတာ သိတယ် မဟုတ်လား”



www.burmeseclassic.com

မော့ဆက်၏ ပရိယာယ်ဝင်္ကံပါ

“ဟုတ်တယ်။ သိပါတယ်။ ဒါပေမဲ့ ကျွန်တော်ပြောတယ် ဆိုတာကိုတော့ မှတ်တမ်းတင်ထားပါ”

“ ကောင်းပြီ... မင်းလုပ်စရာရှိတာ ဆက်လုပ်။ ဒါပဲ”

တစ်ညလုံး ကျွန်တော် အိပ်မပျော်တော့။ နောက်တစ်နေ့ နေ့လယ်တွင် “ငှက်ကလေးတော့ လွတ်သွားပြီ” ဆိုသော စကားဝှက် ဝင်လာသည်။ ကျွန်တော့် တာဝန်အတိုင်း သတင်းဆက်ပို့လိုက်သည်။

သတင်းပို့ပြီးသည်နှင့် ကျွန်တော် ဟိုတယ်မှ ထွက်လာသည်။ ဆိပ်ခံတွင် ဆိုက်ကပ်ထားသော ရွက်လှေပေါ် တက်သည်။ ရွက်လှေမှတစ်ဆင့် ကမ်းလွန်တွင် အသင့်စောင့်နေသော အစွရေး ကင်းစောင့်ရေတပ် မော်တော်ဘုတ်ပေါ် တက်ကာ ပြန်လာခဲ့သည်။



နောက်တစ်နေ့။ ကိုယ်ပိုင် ဂျက်လေယာဉ်ကို အစွရေး တိုက်လေယာဉ်များက ညှပ်ပိတ်ခေါ်ဆောင်လာပြီး ဟိုင်ဟရို ရာမတ်ဒေးဗစ် လေတပ်စခန်းတွင် ဆင်းခိုင်းသည်။ လေယာဉ်ပေါ်တွင် ပါလာသူများမှာ ပီအယ်လ်အို ထိပ်သီးများ မဟုတ်ဘဲ ဆီးရီးယားနှင့် လီဘာနွန် အဆင့်နိမ့်အရာရှိများသာ ဖြစ်နေသည်ကို တွေ့ရသည်။ မော့ဆက်အတွက် အရှက်ရစရာ ဖြစ်သည်။ အပြည်ပြည်ဆိုင်ရာ အလယ်တွင် အစွရေး မျက်နှာမပြပုံအောင် ဖြစ်ရသည်။ လေးနာရီအကြာတွင် ကိုယ်ပိုင် ဂျက်လေယာဉ်ကို ဆက်လက် ထွက်ခွာခွင့်ပြုလိုက်ရသည်။ လေဆိပ်တွင် စောင့်ကြည့်နေသော မော့ဆက်အေးဂျင့်သည် ပီအယ်လ်အို ထိပ်တန်းခေါင်းဆောင်များ လေယာဉ်ပေါ်တက်သွားသည်ကို တွေ့လိုက်ရသည်။ သူ မသိလိုက်သည်မှာ ပီအယ်လ်အိုခေါင်းဆောင်တို့သည် ပြေးလမ်းအဆုံး လေယာဉ် အရှိန်စယူသည့်နေရာတွင် စောင့်ဆိုင်းနေသော တခြားလေယာဉ် တစ်စင်းပေါ်သို့ ပြောင်းတက်သွားသည်ကို မသိလိုက်။

ပီအယ်လ်အိုက ထုတ်ပြန်သော ကြေညာချက်တွင် အစွရေးသည် တခြားနိုင်ငံပိုင် လေယာဉ်များအပေါ် လေးစားမှု နှိုဘဲ စော်ကားမော်ကား လုပ်ခဲ့သည့်အတွက် ယင်းတို့အနေဖြင့် အမေရိကန်နှင့် အစွရေးလေယာဉ်များကို လေးစားမှု နှိုဘဲ လုပ်ချင်ရာ လုပ်တော့မည်ဖြစ်ကြောင်း ဖော်ပြသည်။

ဆီးရီးယား နိုင်ငံခြားရေးဝန်ကြီးက ကုလသမဂ္ဂ လုံခြုံရေးကောင်စီ အရေးပေါ်အစည်းအဝေး ခေါ်ယူပေးရန် တောင်းဆိုသည်။ ထိုအစည်းအဝေးတွင် အစွရေးအား ရှုတ်ချရန်အဆိုကို တင်သွင်းခဲ့သော်လည်း အမေရိကန်က ပီတိုဖြင့် ဝယ်ချသည်။



ဆီးရီးယား စစ်ဦးစီးချုပ်က “ ကျုပ်တို့အပေါ်မှာ စော်ကားမော်ကား ပြစ်မှုကျူးလွန်တဲ့ ကောင်တွေကို အပြစ် ပေးရမယ်။ ဘယ်အချိန်မှာ ဘယ်လို အပြစ်မျိုးပေးမယ်ဆိုတာ ကျုပ်တို့ဘာသာ ဆုံးဖြတ်မယ်” ဟု ကြေညာသည်။

မြေထဲပင်လယ်ပေါ်တွင် ဖြတ်ကျော်ပျံသန်းလျက်ရှိသော အစွရေးခရီးသည်တင် လေယာဉ်များကို လစ်ဗျားတွင် အတင်းအကျပ် ဆင်းသက်စေပြီး၊ အစွရေးအကြမ်းဖက်သမားများ ပါ-မပါ စစ်ဆေးရန် လေတပ်ကို ညွှန်ကြားထားပြီး ဖြစ်ကြောင်း သူက ပြောဆိုသည်။

မြေထဲပင်လယ်ထဲရှိ အမေရိကန်အမှတ် - ၆ ရေတပ်သည် ယခုကိစ္စတွင် အစွရေးအား အကူအညီပေးသည်ဟု ကဒါဖီက စွပ်စွဲသည်။

ဝန်ကြီးချုပ် ရှိမြန်ပဲရက်စ်က လွှတ်တော် နိုင်ငံခြားရေးနှင့်ကာကွယ်ရေးရာ ကော်မတီတို့ ရှေ့မှောက်တွင် ထွက်ဆိုရာ၌ တိကျသော သတင်းအပေါ်တွင် အခြေခံပြီး ယင်းသို့ ဆောင်ရွက်ခဲ့ခြင်းဖြစ်ကြောင်း၊ သို့သော် သတင်းမှား မှားယွင်းနေသည်ကို တွေ့ရကြောင်း ပြောဆိုသည်။

ယင်းသို့ ဖြစ်ပျက်နေသည့်အချိန်တွင် ကျွန်တော်သည် ကမ်းခြေစောင့် မော်တော်ဘုတ်ပေါ်တွင်သာ ရှိနေသေး သည်။ ဖြစ်ပျက်ခဲ့သော မှားယွင်းမှုအတွက် ကျွန်တော်တွင် တာဝန်ရှိကြောင်း မောဆက်အရာရှိများက အပြစ်ပုံချသည်ဟု ဆိုသည်။ ထိုအချိန်တွင် ကျွန်တော်သည် လမ်းခရီးတွင်ရှိနေသည့်အတွက် မည်သို့မျှ ချေပနိုင်ခြင်းမရှိပေ။ ကမ်းခြေစောင့် မော်တော်ဘုတ်၏ ရေယာဉ်မှူးအဖြစ် လိုက်ပါလာသူသည် ရေတပ်တွင် ကျွန်တော် အမှုထမ်းစဉ်က ရင်းနှီးခဲ့ဖူးသူဖြစ်သည်။

ဟိုင်ဖာမှ ၁၀ မိုင်အကွာ အရောက်တွင် မော်တော်ဘုတ်က ထိုးရပ်သွားသည်။ ကျွန်တော်က ကော်ပီသောက် နေခိုက် ဖြစ်သည်။ ကျွန်တော်က ရေယာဉ်မှူးအား “ဘာဖြစ်တာလဲကွ”

“မော်တော်ဘုတ် စက်ပျက်ရမယ်လို့ အမိန့်ပေးထားလို့ပါကွာ” ဟု ပြန်ဖြေသည်။

ကျွန်တော် ချက်ချင်း ပြန်ရောက်မလာစေရန် အကွက်ဆင်ခြင်း ဖြစ်သည်။ ကျွန်တော်တို့သည် ပင်လယ်ထဲတွင် နှစ်ရက်မျှ ငုတ်တုတ်စောင့်နေကြရသည်။ ရေယာဉ်မှူးသည် အမှန်စင်စစ် ကင်းစောင့်ရေယာဉ် ၁၁ စင်း၏ တပ်မှူး ရေယာဉ်စုမှူး ဖြစ်သည်။ ကျွန်တော်စီးလာသည့် မော်တော်ဘုတ် အငယ်စားတွင် ရေယာဉ်မှူးအဖြစ် သူလိုက်ပါရန် မလိုပေ။ ထုံးစံလည်း မရှိပေ။ အကယ်၍ ကျွန်တော်က ဖိအားပေးပါက အရာရှိငယ်ဆိုလျှင် ခံနိုင်မည် မဟုတ်ပေ။ ကျွန်တော်၏ ဖိအားကို တွန်းလှန်နိုင်မည့် ရာထူးကြီးသူကို တမင်ထည့်ပေးလိုက်ခြင်း ဖြစ်သည်။

သူနှင့်ပတ်သက်သော အပြစ်အပျက်တစ်ခုကို မကြာခဏ ရေတပ်အတွင်း ပြောလေ့ရှိကြသည်။ တစ်ညလျှင် သူသည် ရေပြင်ကင်းလှည့် တာဝန်ကျနေသည်။ မြူများ ထူထပ်စွာကျနေသော ညဖြစ်သည်။ သူ့ရေဒါပေါ်တွင် မထင်မရှား



မော့ဆက်၏ ပရိယာယ်ဝင်ပါ

ပုံသဏ္ဍာန်များ ပေါ်လာသဖြင့် ရေဒီယိုဖြင့်ဆက်သွယ်ရန် ကြိုးစားသော်လည်း သူ့အသံလွှင့်စက်မှာ ပျက်နေသည်။ သူ့ကင်းစောင့် မော်တော်ဘုတ်၏ဦးပိုင်း မလှမ်းမကမ်းတွင် အတန်ကြီးမားသော အရာတစ်ခုကို တွေ့နေရသည်။ ထူထပ်သော မြူနင်းများကြောင့် သံသံကွဲကွဲမမြင်ရ။ ထိုအရာနှင့် အတော်နီးကပ်လာသောအခါ သူက အသံချဲ့စက်ဖြင့် “ရပ်လိုက်၊ မရပ်ရင် ပစ်လိုက်မယ်” လေယာဉ်ပစ် အမြောက်ကို ထိုအရာဆီသို့ ချိန်ရွယ်ထားသည်။ ဘွားခနဲ ပေါ်လာသည်မှာ နှစ်မစ် အရွယ်အစား လေယာဉ်တင်သင်္ဘောကြီး ဖြစ်နေသည်။ သင်္ဘောကြီး၏ ကျောက်ဆူးသည် သူ၏ ကမ်းခြေစောင့် မော်တော်ဘုတ်ထက်ပင် ကြီးသည်။ ထိုအဖြစ်အပျက်ကို ရယ်မောစရာအဖြစ် ပြောလေ့ရှိကြသည်။ ပီအယ်လ်အို ဂျက်လေယာဉ်ကို မှားဆွဲလာသည့်ကိစ္စကို အာရပ်တို့က ရယ်မောကြသော်လည်း ကျွန်တော်တို့အဖို့ ရယ်မောစရာမဟုတ်။

ကျွန်တော် ကမ်းသို့ပြန်ရောက်လာသည်။ ကျွန်တော်တို့၏ သင်တန်းဆရာဖြစ်ခဲ့သူ အော်ရန်ရစ်ဖ်က “စစ်ဆင်ရေး တစ်ခုလုံးကို မင်း ဒုက္ခပေးလိုက်တာပဲ” ဟု ပြောသည်။ ကျွန်တော်က ရှင်းပြသော်လည်း သူက “ငါ့ဘာမှမကြားချင်ဘူး” ဟု ဆိုသည်။

မော့ဆက်၏ ထောက်လှမ်းရေးမှူးချုပ် နဟမ်းအက်ဒမိုနီ (Nahum Admony) အား တွေ့ဆုံရန် အကြိမ်ကြိမ် ကြိုးစားသော်လည်း အချည်းနှီးသာ။ လူအင်အားဌာနမှူးက ကျွန်တော်အား အလုပ်မှနှုတ်ထွက်ရန် ပြောသည်။ ကျွန်တော်ရစ်ဖ် (ထောက်လှမ်းရေးညွှန်ကြားရေးမှူး၏ ရုံးအဖွဲ့မှူး၊ ယခင်သင်တန်းမှူး) ထံသွား၍ အက်ဒမိုနီနှင့် တွေ့လိုကြောင်း ပြောသည်။ “သူက မင်းနဲ့ စကားမပြောချင်ဘူး။ ရုံးတွင်း စကြိုနဲ့ ဓာတ်လှေကားထဲမှာ သူ့ကို စကားပြောတာ မကြိုက်ဘူး။ အပြင်မှာ သူ့ကိုချဉ်းကပ်ဖို့ ကြိုးစားမယ်ဆိုရင် သူ့ကိုတိုက်ခိုက်ဖို့ ကြိုးစားတယ်လို့ ယူဆလိမ့်မယ်။ အဲဒီလိုဆိုရင် သူ့သက်တော်စောင့်တွေက မင်းကို ပစ်သတ်လိမ့်မယ်” ဟု ရစ်ဖ်က ပြောသည်။

ကျွန်တော်က ရှုပ်ထဲသွားပြီး ကျွန်တော်အား ထောင်ချောက်ဆင်ခဲ့ခြင်း ဖြစ်သည်ဟု ပြောပြသည်။ သူက “ထောင်ချောက်ဆင်တယ်၊ မဆင်ဘူးဆိုတာ အရေးမကြီးဘူး။ မင်း ဘာမှ လုပ်လို့မရတော့ဘူး”

နောက်ဆုံးတွင် ကျွန်တော် မော့ဆက်မှ ထွက်လိုက်တော့သည်။ ၁၉၈၆ ခုနှစ်၊ မတ်လ နောက်ဆုံးပတ်တွင် ဖြစ်သည်။

နောက်တစ်နေ့တွင် ရေတပ်တွင်လုပ်နေသော ကျွန်တော်သူငယ်ချင်းက ဖုန်းဆက်သည်။ ရေတပ်တွင်ရှိနေသော ကျွန်တော်ကိုယ်ရေးဖိုင်သည် မူရင်းနေရာတွင် မရှိတော့ကြောင်း ပြောလာသည်။ မော့ဆက်တွင် တာဝန်ထမ်းဆောင်နေသူများ၏ ကိုယ်ရေးဖိုင်များကို သီးခြားသိမ်းထားရသည်။ ကိုယ်ရေးဖိုင်ကို သီးခြား သိမ်းထားခံရသူများသည် စစ်မှုထမ်းခြင်းမှ ကင်းလွတ်ခွင့်ရသူများ ဖြစ်သည်။ သာမန်အားဖြင့်ဆိုလျှင် အိမ်ထောင်မရှိသူ အမျိုးသမီးများနှင့်

အသက်၅၅နှစ် မပြည့်သေးသူများသည် နှစ်တိုင်း (တစ်လ၊ နှစ်လ ၊ သုံးလခန့်) အရန်တပ်ဖွဲ့တွင် သွားရောက်တာဝန် ထမ်းဆောင်ရသည်။ ရာထူးကြီးလျှင်ကြီးသလို ပိုမို အချိန်ကြာကြာ ထမ်းဆောင်ရသည်။

မော့ဆက်မှ နုတ်ထွက်ခဲ့လျှင် ထိုသူအား သာမန်အရပ်သားများကဲ့သို့ စစ်မှုထမ်းရန် ဖိုင်များနှင့်အတူ ပြန်ထား လေ့ရှိသည်။ မော့ဆက် လူထွက်များအား ရှေ့တန်းစစ်မျက်နှာတွင် စစ်မှုထမ်းခိုင်းရန် ဖိုင်တွဲတွင် မှတ်ချက်ပေးထား သည်။ မော့ဆက် အမှုထမ်းများသည် အတွင်းရေးကိစ္စများကို သိရှိထားသူများဖြစ်သဖြင့် ရှေ့တန်းတွင် တာဝန်ထမ်း ဆောင်ခိုင်းပါက ရန်သူက လက်ရဖမ်းမိသွားလျှင် လျှို့ဝှက်ချက်များ ပေါက်ကြားနိုင်သည်။

ကျွန်တော့် သူငယ်ချင်းက မော့ဆက်အတွင်း ဖြစ်ပျက်နေသည်ကို မသိသဖြင့် ကျွန်တော့်ပိုင်နေရာ ရွေ့သွား သည်ကို နားမလည်နိုင်ဖြစ်ကာ ကျွန်တော့်အား ဖုန်းဆက်ခြင်းဖြစ်သည်။ ကျွန်တော်၏ တောင်းဆိုချက်ကြောင့် ဖိုင်ကို လွှဲပြောင်းရယူသွားခြင်း ဖြစ်မည်ဟု သူကထင်သည်။ သာမန်အားဖြင့် မော့ဆက်မှ နုတ်ထွက်သွားသူ၏ ကိုယ်ရေးဖိုင်ကို လွှဲပြောင်းရာတွင် လေးငါးခြောက်လ ကြာမြင့်တတ်သည်။ ယခုကဲ့သို့ ရတ်ခြည်း ဖိုင်ပြောင်းသွားခြင်းကို သူက နားမလည်နိုင် ဖြစ်ရသည်။

ပို၍ ဆိုးသည်အချက်မှာ ကျွန်တော့်အား လီဘနွန်တောင်ပိုင်း စစ်တပ်နှင့် ဆက်သွယ်ရေးတာဝန်ပေးရန် ဖိုင်တွဲတွင် မှတ်ချက်ပြုထားသည်ကို ကျွန်တော်သိရသည်။ မော့ဆက် အေးဂျင့်ဟောင်း တစ်ယောက်အဖို့ ယင်းသို့သော တာဝန်သည် သေမိန့်ချမှတ်သည်နှင့် အတူတူပင် ဖြစ်သည်။

မော့ဆက်က ကျွန်တော့်အပေါ် ပြုမူပုံသည် လွန်လွန်းအားကြီးလာပြီ ဖြစ်သည်။ ထို့ကြောင့် ဇနီးသည် ဘဲလ်လာအား ဖြစ်ကြောင်းစုံလင် ပြောပြကာ အထုပ်အပိုး ပြင်ရတော့သည်။ ဇနီးသည်အား ထားခဲ့ကာ မထင်မရှား လေကြောင်းလိုင်းငယ်ဖြင့် လန်ဒန်သို့သွားသည်။ ထိုမှ နယူးယောက် ရောက်နေကြောင်း ပြောသည်။ "ဒါက ဘယ်လို ဖြစ်နိုင်မှာလဲ။ တပ်က ထွက်ခွာခွင့်မပေးဘဲ ဘယ်သွားလို့ရမှာလဲ"ဟု တစ်ဖက်က စိတ်ဆိုးမာန်ဆိုး ပြောသည်။

ကျွန်တော်က ဝါရှင်တန်သို့သွားကာ ဒေသခံ မော့ဆက်အေးဂျင့်အား တယ်လီဖုန်း ခေါ်သည်။ တယ်လီဖုန်း ကို ကိုင်မည်သူမရှိ။ ခေတ္တမျှ ဝါရှင်တန်တွင် ကျွန်တော် ခိုနေလိုက်သည်။ ဇနီးသည်ဘဲလ်လာ ဝါရှင်တန်သို့ လိုက်လာသည်။ သမီးနှစ်ယောက်က မွန်ထရီရယ်သို့သွားသည်။ နောက်ဆုံး အော့တာဝါမြို့တွင် ကျွန်တော်တို့ အခြေချလိုက်တော့သည်။

အာချောင်သည်ဆိုသည့် အချက်တစ်ချက်တည်းကြောင့် ကျွန်တော့်အား မော့ဆက်က ကန်ထုတ်လိုက်သည် ဟု ဆိုရမည်ဖြစ်သော်လည်း သိပ်တော့ မသေချာလှ။ တခြား အကြောင်းအချက်များလည်း ရှိနိုင်ကောင်းသည်။

လာနာကာတွင် ကျွန်တော်တွေ့ခဲ့သည့် အာရပ်က ဝီအယ်လ်အိုခေါင်းဆောင်များ လေယာဉ်ပေါ်တွင် မှီလိမ့်မည်



www.burmeseclassic.com

မော့ဆက်၏ ပရိယာယ်ဝင်္ကံပါ

မဟုတ် ဆိုသည့်အချက်အပြင် တခြား အကြောင်းအရာတစ်ခုကိုလည်း ပြောပြခဲ့သည်-

သူ့တွင် သူငယ်ချင်းနှစ်ယောက် ရှိသည်။ သူတို့သည် အစွရေးတွင် မွေးဖွားကြီးပြင်းခဲ့သည့် အာရပ် ဂျူးများဖြစ် သဖြင့် ဟိဘရူးဘာသာစကားကို ဂျူးများကဲ့သို့ ပြောဆိုနိုင်သူများ ဖြစ်သည်။ သူတို့သည် ဥရောပတွင် လုံခြုံရေးအေ ဂျင်စီတစ်ခု တည်ထောင်ထားသည်။ သူတို့သည် အစွရေးအေဂျင်စီ ဟန်ဆောင်ထားပြီး အစွရေးနိုင်ငံသားများကို ရွေး ချယ်ခန့်ထားလျက် လုံခြုံရေးဆိုင်ရာ စာရွက်စာတမ်းများကို ရေးသားစေသည်။ အစွရေးနိုင်ငံသားများအား အလုပ်ခွင်တွင် လွတ်လွတ်လပ်လပ် နေထိုင်ခွင့်ပေးထားသဖြင့် ယင်းတို့အချင်းချင်း ပြောစကားများထဲမှ သတင်း စုဆောင်းယူနေကြောင်း ပြောပြသည်။

ကျွန်တော်က ထိုအကြောင်းကို ပြောပြရာ မော့ဆက်တွင်ရှိသူများက မယုံကြည်ကြ။ မယုံချင်ကြ။ ကျွန်တော် အား ရူးသွားပြီဟု ပြောကြသည်။ မည်သို့ပင်ဆိုစေ အစွရေး နိုင်ငံသားများအား သတိပေးထားသင့်သည်ဟု ကျွန်တော်က ပြောသော်လည်း သူတို့က လက်မခံကြ။

ဆိုက်ပရပ်စ်တွင် ကျွန်တော် သိကျွမ်းခဲ့သည့် အာရပ်နောက်သို့လိုက်ရန်လည်း မော့ဆက်က ခွင့်မပေး။ ထိုအာရပ် သည် ပီအယ်လ်အိုနှင့်ပတ်သက်၍ နက်နက်ရှိုင်းရှိုင်း သိထားသည်ဟု ကျွန်တော်က ယုံကြည်သည်။

ကျွန်တော်ပေးခဲ့သည့် သတင်းကို အနည်းငယ်မျှ ဂရုထားခဲ့မည်ဆိုလျှင် အစွရေးနိုင်ငံသည် ကမ္ဘာ့အလယ်တွင် အရှက်တကွ ဖြစ်စရာမလိုပေ။ ပီအယ်လ်အို ခေါင်းဆောင်များသည် အမြဲလို ပုန်းလျှိုးကွယ်လျှိုးနေသူများ ဖြစ်ပါလျက် လူမြင်ကွင်းတွင် လေယာဉ်ပေါ်သို့ ပြောင်ပြောင်တင်းတင်း တက်သွားသည်ဆိုခြင်းက မသင်္ကာစရာ ကောင်းနေသည်။ ထိုအချက်ကို မည်သူမျှ အလေးထား စဉ်းစားခဲ့ပုံမပေါ်။ ပီအယ်လ်အို၏ ဆင်ကွက်သည် ရိုးစင်းလွန်းလှသည်။ ဤမျှ နှိုးစင်းသည့်အကွက်နှင့် အစွရေးကို အရှက်ခွဲလိုက်နိုင်သည်မှာ မခံချင်စရာ ကောင်းလှသည်။

သတင်း ထပ်ဆင့်ပေးပို့ရန် ဆိုက်ပရပ်စ်တွင် လူလွတ်ထားရန် မလို။ ထရီပိုလီမှလူသည် ကမ်းခြေစောင့် နော်တော်ဘုတ်ဆီသို့ သတင်းတိုက်ရိုက် ပေးပို့နိုင်သည်။ ကျွန်တော့်ကို စေလွှတ်ခြင်းမှာ အကွက်ဆင်၍ တရားခံရှာခြင်းသာ ဖြစ်သည်။

သင်တန်းသားဘဝကတည်းက ကျွန်တော့်အား ပြဿနာကောင်ဟု မြင်ထားဟန်တူသည်။ တဖြည်းဖြည်း နှင့်ကျက်လာပြီး ကျွန်တော်သည် သူတို့သွင်းသော ပုံစံဝင်လာမည်ဟု သင်တန်းဆရာများက မျှော်လင့်ခဲ့ဟန်တူသည်။ သင်တန်း ဆန်းစစ်မှုများကိုလည်း အောင်မြင်စွာလုပ်နိုင်ခဲ့သဖြင့် ကျွန်တော်သည် လူတော် အေးဂျင်တစ်ယောက်ဖြစ်လာ မည်ဟုလည်း မျှော်လင့်ထားကြဟန်တူသည်။ ကျွန်တော့်အား မနှစ်သက်သူမှာ အားလုံးမဟုတ်သဖြင့် ချက်ချင်းဖယ်ထုတ်



ပစ်ရန် အခက်အခဲလည်း ရှိဟန်တူသည်။

သင်တန်းပြီးဆုံး၍ အလုပ်ခွင်ဝင်ကြသည့်အခါ ကျွန်တော့်ကို ဆက်ထားနေခြင်းသည် အကျိုးထက် အပြစ်များ လာမည်ကိုတွက်ဆပြီး ကန်ထုတ်ခြင်းဖြစ်သည်။ ဂျပန်သည် လိင်တူချင်း ဆက်ဆံသူဖြစ်ကြောင်း ကျွန်တော် လျှောက်ပြော သည့်အချိန်၌ ကျွန်တော့်အား ကန်ထုတ်ရန် ဆုံးဖြတ်လိုက်ကြခြင်း ဖြစ်မည်။

မောဆက်၏ လုပ်နည်းလုပ်ဟန်ကို ဝေဖန်သူ၊ မောဆက်ကို ကြီးကြပ်ကွပ်ကဲနေသူများအား ဝေဖန်သူကို မောဆက်က အလိုမရှိ။ ခိုင်းတာလုပ် ကျွေးတာစားဆိုသည့် မူဝါဒကိုကျင့်သုံးနေသည့် အဖွဲ့အစည်းဖြစ်သည်။ ရိုကျိုးစွာ ခိုင်းသမျှလုပ်ပြီး အခွင့်အရေး ရလျှင်ရသလို ကိုယ်ကျိုးအတွက်လုပ်ခြင်းကို မောဆက်က ခွင့်ပြုထားသည်။ မောဆက် အပေါ် ပြဿနာမရှာသရွေ့ လွှတ်ပေးထားသည်။ သို့သော် ကျွန်တော်က ထိုကဲ့သို့ လူမျိုးမဟုတ်။

သင်တန်းကာလတစ်လျှောက်နှင့် လုပ်ငန်းခွင်ကာလအတွင်း သိရှိခဲ့သည်များကို ကျွန်တော်က မှတ်တမ်း ပြုထားခဲ့သည်။ သင်တန်းဆရာများသည် လက်တွေ့ ဆောင်ရွက်နေသူများဖြစ်သဖြင့် သူတို့၏ပိုချက်များသည် မောဆက် ၏ စစ်ဆင်ရေးများကို ပြန်ပြောပြခြင်း ဖြစ်သည်။ အဆိုပါ စစ်ဆင်ရေးများကို သင်တန်းသားများက အသေးစိတ်လေ့လာ ကာ အကျိုးအပြစ် ဝေဖန်ပိုင်းခြားရသည်။ ထို့ကြောင့် ကျွန်တော်သည် မောဆက်စစ်ဆင်ရေး အများအပြားကို သိရှိ ခွင့်ရခဲ့သည်။ မောဆက် ကွန်ပျူတာအတွင်းမှလည်း အချက်အလက်များစွာကို ကျွန်တော် ရရှိခဲ့သည်။ ရှေ့တွင် ဖတ်ရှုရ မည့် အဖြစ်အပျက်များမှာ ကျွန်တော် စုဆောင်းထားသော အဖြစ်အပျက်များ ဖြစ်ကြသည်။



အပိုင်း - ၃
ပရိယာယ် ဝင်္ကံပါ

၁၉၇၀ ခုနှစ်၊ နိုဝင်ဘာလ ၂၈ ရက်။ ဂျော်ဒန်ဝန်ကြီးချုပ် ဝပ်ဖီတဲလ် (Wasfi Tell) သည် ကိုင်ရိုမြို့ ရှာရတန်ဟိုတယ်သို့ အလာ ဝင်ပေါက်တွင်လုပ်ကြံခံရသည်။ ဝပ်ဖီသည် အနောက်အလူ အဆသို့ ယိမ်းသူ၊ အစွရေးနှင့် ဆွေးနွေး အဖြေရှာလိုသူ ဖြစ်သည်။ ထို့ကြောင့် အစွန်းရောက် ပါလက်စတိုင်းအဖွဲ့ ဖြစ်သည့် 'စက်တင်ဘာ မိုးမှောင် အဖွဲ့' (Black September) ၏ ပစ်မှတ် ဖြစ်သွားရရှာ သည်။ ၁၉၇၀ ပြည့်နှစ်၊ စက်တင်ဘာလတွင် ဂျော်ဒန်ဘုရင်ဟူစိန်က ပါလက်စတိုင်း ပြောက်ကျားများအား ဂျော်ဒန်နယ်မြေအတွင်းမှ နှိမ်နင်းနှင်ထုတ်သည်ကို အစွဲပြုလျက် စက်တင်ဘာမိုးမှောင်အဖွဲ့ဟု အမည်တွင်လာခြင်း ဖြစ်သည်။ ထိုအဖွဲ့သည် ပီအယ်လ်အို၏ အဖွဲ့ခွဲ ဖြစ်သော်လည်း ပိုမိုအစွန်းရောက်သူများ ဖြစ်ကြသည်။

စက်တင်ဘာ မိုးမှောင်အဖွဲ့သည် ဂျာမနီတွင် နေထိုင်နေ သော ဂျော်ဒန်နိုင်ငံသားငါးဦးအား အစွရေးနိုင်ငံအား အကူအညီပေးနေ သည်ဆိုကာ သတ်ဖြတ်ပြန်သည်။ လန်ဒန်ရှိ ဂျော်ဒန်သံအမတ်ကို လုပ်ကြံရန် ကြိုးစားသည်။ အစွရေးအတွက် အီလက်ထရွန်နစ် အစိတ် အပိုင်းများကို တပ်ဆင်ရောင်းချနေသော ဟန်းဘုတ်ရှိ စက်ရုံကိုဖောက် ခွဲသည်။ အစွရေးသို့ ရေနံချက်လုပ် ရောင်းချနေသော ဂျာမနီနှင့် ဩစတြီးယားရှိ ရေနံချက်စက်ရုံများကိုလည်း ဖောက်ခွဲသည်။

၁၉၇၂ ခု၊ မေလစာရက်။ ဆာဗီးနား လေကြောင်းပိုင်ဂျက် လေယာဉ် တဲလာစီးမြို့၊ လော့ဒ်လေဆိပ်တွင် အပိုင်စီးခံရသည်။ အပိုင်စီး သူမှာ စက်တင်ဘာမိုးမှောင်အဖွဲ့မှ အမျိုးသားနှစ်ဦးနှင့်

အခန်း - ၉
 ကိတ်မုန့် (၁၄) လုံး



မော့ဆက်၏ ပရိယာယ်ဝင်္ကံပါ

အမျိုးသမီး နှစ်ဦးဖြစ်သည်။ ခရီးသည်ကိုးဆယ်နှင့် လေယာဉ် အမှုထမ်း ဆယ်ဦးကို ဓားစာခံအဖြစ် ဖမ်းဆီးကာ အစွဲရေးတွင် အကျဉ်းကျနေသော ပါလက်စတိုင်း ၁၁၇ ယောက်နှင့် လဲလှယ်ရန် အကျပ်ကိုင်သည်။ နောက်တစ်နေ့တွင် အစွဲရေး ကွန်မန်ဒိုများ စီးနင်းတိုက်ခိုက်မှုကြောင့် အကြမ်းဖက်သမား အမျိုးသားနှစ်ဦးသေဆုံးကာ အမျိုးသမီးနှစ်ဦးမှာ ဖမ်းဆီးခံရပြီး ထောင်တစ်သက် ကျခံသွားရသည်။ ၁၉၇၂ ခု၊ မေလ ၃၀ ရက်။ တဲလားဗီး လော့ဒ်လေဆိပ်တွင် ဂျပန် အစွန်းရောက် အကြမ်းဖက်သမားနှစ်ဦး၏ ပစ်ခတ်မှုကြောင့် ခရီးသည် ၂၆ယောက် သေဆုံးပြီး ၈၅ ယောက် ဒဏ်ရာရသည်။ အကြမ်းဖက်သမားနှစ်ဦးကို စက်တင်ဘာမိုးမှောင်အဖွဲ့က အားပေးကူညီခဲ့သည်။

၁၉၇၂ ခုနှစ်၊ စက်တင်ဘာလ ၅ ရက်။ ဂျာမနီနိုင်ငံ၊ မြူးနစ်မြို့တွင် အကြိမ်နှစ်ဆယ်မြောက် ကမ္ဘာ့အိုလံပစ်ပွဲ ဖြစ်ပွားနေသည့် အချိန်။ ဂျာမနီနိုင်ငံက ၁၉၃၆ ခုနှစ် စစ်အတွင်းတွင် ဟစ်တလာ ကျင်းပခဲ့သော နာဇီဝါဒဖြန့်ပွဲ ဖြစ်ခဲ့သည့် အိုလံပစ်၏အရိပ်မည်းကို ချေဖျက်ရန်ကြိုးစားသော အခမ်းအနားလည်း ဖြစ်သည်။ အားလုံး ပျော်ပျော်ရွှင်ရွှင်၊ လွတ်လွတ်လပ်လပ် သွားလာနိုင်ကြရန် အိုလံပစ်အားကစားရွာ၏ လုံခြုံရေးကို လျော့လျော့ပေါ့ပေါ့ လုပ်ထားသည်။ ထိုအချက်သည် စက်တင်ဘာမိုးမှောင်အဖွဲ့အတွက် အခွင့်ကောင်း ဖြစ်သွားသည်။

အားကစားရွာ လုံခြုံရေးအစောင့်များသည် လက်နက်ကိုင်ဆောင်ခြင်း မရှိသဖြင့် အစွဲရေးအားကစားသမားများ အပို စိုးရိမ်ဖွယ်ရာဖြစ်နေသည်။ အစွဲရေးအားကစားသမားများကို ဝင်းခြံဂိတ်နှင့်နီးသော တိုက်တစ်လုံးတွင် နေရာချထားပေး သည်။ လုံခြုံရေးအရ အတော်ပင် စိုးရိမ်ဖွယ်ရာ အနေအထားဖြစ်သည်။ အစွဲရေး အားကစားအဖွဲ့ခေါင်းဆောင်က လုံခြုံရေးအတွက် စိုးရိမ်ကြောင်းနှင့် ဖြစ်နိုင်ပါက ယင်းတို့အား အမေရိကန်အားကစားသမားများနှင့် အဆောက်အအုံ တစ်ခုထဲတွင် ချထားပေးရန် ဂျာမန် အာဏာပိုင်များအား တောင်းဆိုသည်။ ဂျာမန်အာဏာပိုင်များက အစွဲရေး အားကစား သမားများအတွက် အထူးလုံခြုံရေး ချထားပေးမည်ဟု အာမခံသော်လည်း၊ အဆိုပါ အထူးလုံခြုံရေးဆိုသည်မှာလည်း အကောင်အထည် ပေါ်မလာခဲ့။

စက်တင်ဘာလ ၅ ရက်နေ့၊ နံနက်လင်းအားကြီး ၄နာရီ ၃၀မိနစ်တွင် အားကစားလေ့ကျင့်ရေး ဝတ်စုံဝတ်ထားသူ ပီအယ်လ်အိုရစ်ယောက်သည် ခြောက်ပေမြင့်သော အားကစားရွာဝင်းထဲရုံကို ကျော်ဝင်လာသည်။ အစွဲရေးအားကစားများ အိပ်မောကျနေကြသည်။ ယင်းတို့နှင့်အတူ ကိုယ်စီပါလာသော အားကစားသမားအိတ်အတွင်း အေကေအမ် မောင်းပြန် သေနတ်၊ တိုကာရက် ပစ္စုတိုနှင့် လက်ပစ်ခုံးများ ထည့်ယူလာသည်။ ကြိုတင်ခိုးယူထားသည့် သော့ဖြင့် အဆောက်အအုံ အတွင်းသို့ ဝင်ကြသည်။

တံခါးဆီ အသံဗလများ ကြားရသဖြင့် အစွဲရေးနဖန်းသမား 'ယိုဆွတ် ဂတ်ဖရန်' သည် ထကြည့်ရာ မျက်နှာဖုံး



www.burmeseclassic.com

စွပ်ထားသည့် သေနတ်သမားက တံခါးကို တွန်းဖွင့်နေသည်ကို တွေ့ရသည်။ နပန်းသမားက အော်ဟစ်ကာ သူ့လူများကို သတိပေးရင်း ပေါင်သုံးရာလေးသော သူ့ကိုယ်လုံးဖြင့် တံခါးကို တွန်းထားလိုက်သည်။ သူ့အော်သံကြောင့် အလေးမသမား 'တူပီသာ ဆိုကိုလော့စကီး' သည် ပြတင်းပေါက်ကိုရိုက်ချိုးကာ ထွက်ပြေး လွတ်မြောက်သွားသည်။

စာရင်းချုပ်လိုက်သော အကြမ်းဖက်သမားများသည် အစွရေးကိုးယောက်ကို ဓားစာခံအဖြစ် ဖမ်းမိသွားသည်။ အစွရေးတွင် ဖမ်းထားသည့် ပါလက်စတိုင်းနှင့် အာရပ်မဟုတ်သူ အကျဉ်းသား ၂၃၄ ယောက်ကို အိဂျစ်သို့လွှတ်ပေးရန် အကြမ်းဖက်သမားများက ရာဇသံပေးသည်။ ဓားစာခံများကို လွှတ်ပေးပါက တောင်းသလောက် ငွေပမာဏပေးမည် ဂျာမန် အာဏာပိုင်များက ကမ်းလှမ်းသည်။ အကြမ်းဖက်သမားများက "ငွေကိုလည်း သူတို့မမူ၊ သူတို့အသက်ကိုပင်သူတို့ မမူကြောင်း" ပြန်ကြားသည်။

အကြမ်းဖက်သမားများနှင့် ဂျာမန်အစိုးရတို့ အားကစားသမားများ လွတ်မြောက်ရေးအတွက် ညှိနှိုင်းပုံကို တစ်ကမ္ဘာလုံးက ရုပ်မြင်သံကြားမှတစ်ဆင့် မြင်ရသည်။ အကြမ်းဖက်သမားများသည် အိုလံပစ်ပွဲ မစမီကတည်းက ဂျာမန်နိုင်ငံအတွင်း တဖြည်းဖြည်း ဝင်ရောက်လာကြသည်။ ယင်းတို့နှင့် အေကေ-၄၇ မောင်းပြန်သေနတ်၊ လက်ပစ်ဗုံးနှင့် ပစ္စတိုများ ယူသွင်းထားကြသည်ကို နောက်ပိုင်းတွင်သိရသည်။

ဆေးနွေးညှိနှိုင်းပြီးနောက် အကြမ်းဖက်သမားများသည် ဓားစာခံများနှင့်အတူ အိဂျစ်နိုင်ငံသို့ ထွက်ခွာခွင့်ပြုရန် နှစ်ဖက် သဘောတူကြသည်။ အားကစားသမားနှင့် ဓားစာခံများ လေဆိပ်သို့အရောက်တွင် ဂျာမန်ရဲက ဓားစာခံများကို ကယ်တင်ရန် ကြိုးစားရာ အားကစားသမား ငါးယောက်နှင့် နည်းပြခြောက်ဦး သေဆုံးပြီး အကြမ်းဖက်သမားငါးဦး သေဆုံးသည်။ ဂျာမန်ရဲတစ်ဦးလည်း အသက်ဆုံးရှုံးရသည်။

ဖွဲ့စည်းပုံအခြေခံ ဥပဒေအရ ဂျာမန်စစ်တပ်သည် ပြည်တွင်းတွင် လှုပ်ရှားဆောင်ရွက်ခွင့်မရှိသဖြင့် ရဲက တာဝန်ယူ ဖြေရှင်းရသည်။ ရဲကလည်း အကြမ်းဖက် တိုက်ခိုက်မှုအတွက် လေ့ကျင့်ထားခြင်း မရှိသဖြင့် အလွဲလွှဲ အချော်ချော် ဖြစ်ရသည်ဟု ပြစ်တင်ဝေဖန်ခံရသည်။ သုံးရက်အကြာတွင် အစွရေးလေတပ်သည် လီဘနွန်နှင့် ဆီးရီးယားရှိ ပါလက်စတိုင်း ဒုက္ခသည်စခန်းများကို ဗုံးကြဲတိုက်ခိုက်ရာ ၆၆ ယောက်သေဆုံးပြီး အများအပြား ဒဏ်ရာရသည်။ ဒုက္ခသည်စခန်းများသည် အကြမ်းဖက်သမားများအား လေ့ကျင့်ပေးရာ နေရာဖြစ်သည်ဟု အစွရေးကစွပ်စွဲကာ ဗုံးကြဲတိုက် ခိုက်ခြင်းဖြစ်သည်။ ခြောက်ရက်ကြာ စစ်ပွဲနောက်ပိုင်း အပြင်းထန်ဆုံး အစွရေး၏ လေကြောင်းစစ်ဆင်မှု ဖြစ်သည်ဟု သတင်းများက ဖော်ပြသည်။ ဝိုလန်ကုန်းမြင့် ဝေဟင်တွင် အစွရေးနှင့် ဆီးရီးယား တိုက်လေယာဉ်တို့ စီးချင်းထိုးရာ အစွရေးလေယာဉ်နှစ်စင်းနှင့် ဆီးရီးယား လေယာဉ်သုံးစင်း ပျက်ကျသွားခဲ့သည်။



မော့ဆက်၏ ပရိယာယ်ဝင်္ကံပါ

လီဘန္တန်နယ်ထဲသို့ အစွရေးတပ်များစေလွှတ်လျက် ပါလက်စတိုင်း အကြမ်းဖက်သမားများကို ရှင်းလင်းသည်။ လီဘန္တန်နယ်ထဲရှိ အကြမ်းဖက်သမားများသည် အခွင့်သာလျှင်သာသလို၊ အစွရေးနယ်မြေအတွင်းရှိ လမ်းများကို လာရောက် ချိတ်ဆောင်လေ့ ရှိကြသည်။ ယင်းသို့ တိုက်ခိုက်နေခြင်းဖြင့် စစ်ပွဲဖြစ်လာမည်ကို စိုးရိမ်သောကြောင့် ဆီးရီးယားက သူ၏တပ်များကို လီဘန္တန်နယ်စပ်တွင် အလုံးအရင်း ချထားသည်။

၁၉၇၂ ခုနှစ်၊ ဒီဇင်ဘာလ။ အစွရေး ပြည်တွင်းထောက်လှမ်းရေးအဖွဲ့ ရှင်ဘက်က ဆီးရီးယားအတွက် သူလျှိုလုပ်နေသူ ၄၆ ဦးကို ဖမ်းဆီးရမိသည်။ ယင်းတို့အထဲတွင် သူလျှိုလုပ်နေသူများကို သိရှိသော်လည်း သတင်းမပေးဘဲ ထိမ်ချန်ထားသူများလည်း ပါဝင်သည်။ အဖမ်းခံရသူများအနက် ခေါင်းဆောင်အပါအဝင် လေးဦးသည် အစွရေးနိုင်ငံပွားဂျူးများဖြစ်နေသည်ကို တွေ့ရသဖြင့် နိုင်ငံသူနိုင်ငံသားများက အံ့ဩတုန်လှုပ်ရသည်။


မြူးနစ်အိုလံပစ်တွင် တိုက်ခိုက်ခံရမှုအတွက် လက်တုံ့ပြန်ရန် ဝန်ကြီးချုပ် ဂိုလ်ဒါမေယာက အမိန့်ပေးသည်။ အသက်ခုနစ်ဆယ်ရှိပြီဖြစ်သည့် ဝန်ကြီးချုပ်က သေဆုံးသူများအတွက် ဆုတောင်းပွဲတွင် မျက်ရည်လည်ရွဲဖြင့် အပြစ်ကျူးလွန်သူများအား မလျှော့သော စွဲလုံ့လ ၊ ကျွမ်းကျင်မှုတို့ဖြင့် လက်စားချေသွားမည်ဖြစ်ကြောင်း၊ အစွရေးတရားစီရင်မှုကြောင့် မည်သူမျှ မလွတ်နိုင်ကြောင်း ကတိပေး ပြောကြားသည်။ ဝန်ကြီးချုပ် ဂိုလ်ဒါမေယာက သေမိန့်ပေးလိုက်သော အကြမ်းဖက်သမားမှာ ၃၅ ဦးရှိသည်။ ယင်းစာရင်းထဲတွင် မိုဟာမက်ယူစွပ်နဂျာ (Mohammed Yusif Najjar) ပါဝင်သည်။ သူသည် ယာဆာအာရာဖတ်၏ ထောက်လှမ်းရေးအဖွဲ့ ထိပ်တန်းအရာရှိဖြစ်ခဲ့ပြီး ဘောရွတ်မြို့ အကြမ်းဖက်အဖွဲ့၏ ခေါင်းဆောင်လည်း ဖြစ်သည်။ မြူးနစ်အိုလံပစ် တိုက်ခိုက်မှုကို ဦးဆောင်အစီအစဉ် ရေးဆွဲသူမှာ အလီဟတ်ဆန်ဆလာမေး (Ali Hassan Salameh) ဖြစ်သည်။ ၁၉၇၉ ခုနှစ်တွင် မော့ဆက်ထောင်ထားသော ကားပုံးဖြင့် သေဆုံးရသည်။

၁၉၇၂ ခုနှစ်၊ အောက်တိုဘာလ ၁၆ ရက်။ မော့ဆက်လက်စားချေမှုကို ပွဲဦးထွက်ခံရသူမှာ အသက် ၃၈ နှစ်အရွယ် အက်ဒီလ်ဝါလီ ဇဝိတ်တာ ဖြစ်သည်။ ရောမမြို့ရှိ သူ၏ တိုက်ခန်းပေါ်သို့တက်ရန် ဓာတ်လှေကား စောင့်နေစဉ် သေနတ်ဖြင့် ၁၂ ချက် အနီးကပ်အပစ်ခံရပြီး သေဆုံးသည်။

၁၉၇၂ ခုနှစ်၊ ဒီဇင်ဘာလ ၈ ရက်။ အသက် ၃၄ နှစ်အရွယ် မာမွတ်ဟမ်ချာရီသည် ပီအယ်လ်အိုအဖွဲ့၏ ပါရီအခြေစိုက် ကိုယ်စားလှယ်ဖြစ်သည်။ သူ၏တိုက်ခန်းရှိ တယ်လီဖုန်းမြည်လာသဖြင့် ကောက်ကိုင်ကာ -

“ဟယ်လို”

“ဟမ်ချာရီလား”



“ဟုတ်ပါတယ်”

ထိုအချိန်တွင် တယ်လီဖုန်းသည် သူ့နားထင်တွင်ကပ်လျက် ပေါက်ကွဲသွားသည်။ တယ်လီဖုန်းတွင် မော့ဆက်က ကြိုတင်စုံဆင်ထားပြီး အဝေးထိန်းခလုတ်ဖြင့် ဖောက်ခွဲခြင်းဖြစ်သည်။ ဟစ်ချာရီသည် ဒဏ်ရာပြင်းထန်စွာရပြီး တစ်လအကြာတွင် သေဆုံးသွားသည်။

သူ၏ဈာပနတွင် ပီအယ်လ်အိုခေါင်းဆောင် ယာဆာအာရာဖတ်က ယခု သတ်ဖြတ်မှုအတွက် လက်တုံ့ပြန်မည်ဖြစ်ကြောင်း၊ ယင်းသို့ လက်တုံ့ပြန်ရာတွင် ဆိုက်ပရပ်စ်၊ အစွရေးနှင့် အစွရေး သိမ်းပိုက်နယ်မြေတွင်သာမက (နေရာတိုင်းတွင်) လက်တုံ့ပြန်သွားမည်ဖြစ်ကြောင်း ကတိပြုပြောကြားသည်။ ကမ္ဘာအနှံ့တွင် အကြမ်းဖက်တိုက်ခိုက်မှုများလုပ်မည်ဟု ပြောလိုက်ခြင်းဖြစ်သည်။

အစွရေးဝန်ကြီးချုပ် ဂိုလ်ဒါမေယာ ကတိပြုခဲ့သည့်အတိုင်း စက်တင်ဘာ မိုးမှောင်အဖွဲ့ဝင်များကို သုတ်သင်ခဲ့သည်မှာ တစ်ဒါဇင်ခန့်ရှိသွားပြီ ဖြစ်သည်။

မိုးမှောင်အဖွဲ့ဝင်များ၏ နာရေးကြော်ငြာများကို အာရပ် သတင်းစာများတွင် ထည့်သွင်းခြင်း၊ သူတို့ထံ ခြိမ်းခြောက်စာများ ပေးပို့ခြင်းဖြင့် သွေးလေချောက်ချားစေရန် သူတို့အား မော့ဆက်က စိတ်ဓာတ်စစ်ဆင်ရေး လုပ်သည်။ ကိုယ်ရေးကိုယ်တာ အသေးစိတ်များ၊ အထူးသဖြင့် သူတို့၏ လိင်ကိစ္စများကို ဖော်ပြလျက် မိုးမှောင်အဖွဲ့သားများထံ အမည်မဖော်သောစာများ ပေးပို့လျက် အမြန်ဆုံးထွက်ပြေးရန် ပြောသည်။ ဥရောပနှင့် အရှေ့အလယ်ပိုင်းရှိ အာရပ် အများအပြားသည် မော့ဆက်ကပေးပို့သော စာအိတ်စုံများကြောင့် အနာတရ ဖြစ်ကုန်သည်။

ပီအယ်လ်အိုကလည်း စာအိတ်စုံများကို ကမ္ဘာအရပ်ရပ်ရှိ ဂျူးခေါင်းဆောင်များနှင့် ဂျူးဝန်ထမ်းများထံ ပေးပို့သည်။ လန်ဒန် အစွရေးသံရုံးတွင် တာဝန်ကျနေသည့် စိုက်ပျိုးရေး အတိုင်ပင်ခံသည် စာအိတ်စုံကြောင့် သေဆုံးရသည်။ ထိုအချိန်က သတင်းများတွင် မော့ဆက်အေးဂျင့်များလည်း သတ်ဖြတ်ခံရကြောင်း ဖော်ပြချက်တချို့ရှိသည်။ ထိုသတင်းများမှာ မော့ဆက်က လုပ်ကြံဖန်တီး ထည့်ပေးခြင်းဖြစ်သည်။ မော့ဆက်က တစ်ဖက်သတ် တိုက်ခိုက်နေသည့် ဆိုသောအမြင်မျိုး အများကမြင်မလာစေရန် ဖန်တီးထားခြင်းဖြစ်သည်။

ခြောက်ရက်ကြာ စစ်ပွဲကြောင့်လည်းကောင်း၊ အကြမ်းဖက်ဆန့်ကျင်ရေး တိုက်ခိုက်မှုများကြောင့်လည်းကောင်း အစွရေးနိုင်ငံသည် အပယ်ခံ ဖြစ်လာရသည်။ နိုင်ငံသားများကလည်း သွေးထွက်သံယိုမှုကို စက်ဆုပ်လာကြသည်။ ထိုအခါ ဝန်ကြီးချုပ် ဂိုလ်ဒါမေယာက အများအာရုံ အပြောင်းအလွဲဖြစ်စေရန် ကြံဖန်ရတော့သည်။ သူမ၏ အကြံအစည်မှာ ပုပ်ရဟန်းမင်းကြီးအား သွားရောက်ဂါရဝပြုရန် ဖြစ်သည်။

မော့ဆက်၏ ပရိယာယ်ဝင်္ကံပါ

ဂါရဝပြုခွင့်ပေးရန် တောင်းခံသည်ကို ဗာတီကင် (ပုပ်ရဟန်းမင်း၏ ရုံးတော်)က သဘောတူလိုက်သည့် အခါ ဂိုလ်ဒါမေယာက သူ့လက်ထောက်များအား “ငါ စတုတ္ထမြောက် ဟင်နရီဘုရင်လို မဖြစ်ချင်ဘူး” ဟု ပြောလိုက်သည်။ စတုတ္ထမြောက် ဟင်နရီဘုရင်သည် ၁၀၇၇ ခုနှစ်က သတ္တမမြောက် ပုပ်ရဟန်းမင်း ဂရီဂေါရီအား လာရောက်ဂါရဝပြုစဉ်က သုံးရက်မျှ စောင့်ဆိုင်းခဲ့ရသည်။ တမင်ရည်ရွယ်၍ စောင့်ဆိုင်းခြင်းဖြစ်သဖြင့် ဟင်နရီဘုရင် အောက်ကျအောက်ကျ ဖြစ်ခဲ့ရသည် ကို ဂိုလ်ဒါမေယာက ရည်ညွှန်းပြောဆိုခြင်း ဖြစ်သည်။

ဇန်နဝါရီလ ၁၃ နှင့် ၁၄ ရက်နေ့တို့တွင် ပါရီနိုကျင်းပမည့် အပြည်ပြည်ဆိုင်ရာ ဆိုရှယ်လစ်ညီလာခံသို့ တက်ရောက်ပြီး ၁၅ ရက်နေ့တွင် ဗာတီကန်သို့ သွားမည်။ ထိုမှ အိုင်ဗရီကို့စ်နိုင်ငံသို့ နှစ်ရက်ကြာ သွားရောက်ပြီး အစွရေးသို့ ပြန်လာရန် စီစဉ်ထားသည်။ ပုပ်ရဟန်းမင်းအား ဂါရဝပြုတွေ့ဆုံမည့် အချိန်နှင့်ရက်ကို သတ်မှတ်ပြီး ဖြစ်သော်လည်း လုံခြုံရေးအရ မကြေညာဘဲထားသည်။

ပီအယ်လ်အိုသည် ဗာတီကန်တွင် အဆက်အသွယ်များရှိသဖြင့် ဂိုလ်ဒါမေယာ လာရောက်မည့် သတင်းကို သိရှိသွားသည်။ အာရာဖတ်၏ လက်ထောက်နှင့် စက်တင်ဘာမိုးမှောင်အဖွဲ့ ခေါင်းဆောင် အဘူယူစွပ်က အရှေ့ဂျာမနီ ရှိ အလီဟတ်ဆန်ဆလားမေးထံသို့ “ငါတို့ကို သွေးချောင်းစီးအောင် လုပ်တဲ့မိန်းမ ဒီတစ်ချီတော့ အသေပဲ” ဟု အကြောင်းကြားလိုက်သည်။ (ဤအချက်နှင့် ယခုအခန်းတွင်ပါရှိသော အချက်များ ဖြစ်ပျက်စဉ်က မော့ဆက်က မသိရှိဘဲ ၁၉၅၂ ခုနှစ် လီဘနွန်စစ်ပွဲတွင် သိမ်းဆည်းရမိသော စာရွက်စာတမ်းများအရ နောင်မှ သိရှိခြင်းဖြစ်သည်။)

ပီအယ်လ်အိုက အစွရေးဝန်ကြီးချုပ်ကို လုပ်ကြံရန် ဆုံးဖြတ်သည်။ ယင်းသို့ လုပ်ကြံသတ်ဖြတ်ခြင်းဖြင့် စက်တင်ဘာမိုးမှောင်အဖွဲ့သည် ကမ္ဘာက လေးစားခံညားရမည့် အဖွဲ့ဖြစ်သည်ကို ယူစွပ်က သက်သေပြချင်သည်။

ဂိုလ်ဒါမေယာ ဗာတီကန်သို့ မသွားမီ နှစ်လအလို ၁၉၅၂ ခုနှစ်၊ နိုဝင်ဘာလကုန်ပိုင်း။ မော့ဆက်၏ လန်ဒန်မြို့ ဌာနခွဲသို့ ပါလက်စတိုင်းသား ကျောင်းသား အက္ခဘာ* ဆိုသူက ဖုန်းဆက်သည်။ သူသည် မော့ဆက်သို့ သတင်းအစအန လေးများ ရောင်းချပြီး ဝင်ငွေရှာတတ်သူ ဖြစ်သည်။ သို့သော် သူနှင့် မော့ဆက် အဆက်အသွယ် ပြတ်သွားသည်မှာ အတော်ပင် ကြာခဲ့ပြီဖြစ်သည်။ သူသည် ပီအယ်လ်အိုနှင့် အဆက်အသွယ်ရှိသူ ဖြစ်သည်။ သူက မော့ဆက်အေးဂျင့်နှင့် တွေ့လိုသည်ဟုဆိုကာ သူ့အား ဆက်သွယ်နိုင်မည့် တယ်လီဖုန်းနံပါတ်ထားခဲ့သည်။ ပုံမှန်ဆက်သွယ်နေသည့် သတင်းပေး ဈားက ဆက်သွယ်နိုင်ရန် အေးဂျင့်တစ်ဦးဦးအား တာဝန်ချထားပေးသော်လည်း၊ အက္ခဘာသည် အချိန်ကြာမြင့်စွာ အဆက်အသွယ် ပြတ်နေသူဖြစ်သဖြင့် သီးသန့်ချထားပေးသော အေးဂျင့်မရှိ ဖြစ်နေသည်။ ထို့ကြောင့် သူ၏ ဆက်သွယ်လာမှု တို့ တဲလာဗီးရှီ မော့ဆက်ဌာနချုပ်သို့ လန်ဒန်မြို့ဌာနခွဲက ဆက်လက်ရည်ညွှန်းလိုက်သည်။



ဌာနချုပ်တွင် တာဝန်ကျအေးဂျင့်က အက္ခရာ၏အမည်ကို ကွန်ပျူတာအတွင်းသို့ ထည့်သွင်းသည်။ အက္ခရာ၏ ဓာတ်ပုံနှင့်တကွ သူနှင့်ပတ်သက်သော အချက်အလက်များ ကွန်ပျူတာဖန်သားပြင်တွင် ပေါ်လာသည်။

ဌာနချုပ်က အက္ခရာနှင့်တွေ့ဆုံရန် လန်ဒန်မြို့ဌာနခွဲသို့ ညွှန်ကြားသည်။ ပီအယ်လ်အိုနှင့် ပတ်သက်၍ ဆောင်ရွက်သည့်အခါ လုံခြုံရေးကို အထူးဂရုစိုက်ရသည်။ အက္ခရာတွင် နောက်ယောင်ခံလိုက်လာသူ ပါမလာသည်ကို သေချာသည့်အခါတွင် အေးဂျင့်က လက်ခံတွေ့သည်။

ပီအယ်လ်အို အဆက်အသွယ်က သူ့အား ပါရီသို့သွားရန် ညွှန်ကြားခဲ့ကြောင်း၊ သူကဲ့သို့ အောက်ခြေ လက်တို လက်တောင်းသမားကိုပါ ထည့်သွင်း ခိုင်းစေနေသည့်အတွက် ပီအယ်လ်အိုက ကြီးကြီးမားမားတစ်ခု ကြံစည်နေသည်ဟု သူက ထင်ကြောင်း၊ သူ့အနေဖြင့် ပီအယ်လ်အိုကိစ္စများတွင် မပတ်သက်လိုတော့ကြောင်း၊ ပညာသာ ဆက်သင်လိုကြောင်း၊ သို့သော် သူ ရှိသည့်နေရာကို ပီအယ်လ်အိုက သိနေသဖြင့် ရှောင်မရကြောင်း၊ သူ ငွေလိုနေကြောင်း မော့ဆက်အေးဂျင့်ကို ပြောသည်။ အေးဂျင့်က သူ လိုနေသောငွေကိုပေးပြီး ပါရီတွင် ဆက်သွယ်ရန် ဖုန်းနံပါတ်ကိုပါ ပေးလိုက်သည်။

လူအင်အား ရုတ်တရက်လိုလာသဖြင့် ပီအယ်လ်အိုသည် ဥရောပရှိ အာရပ်ကောင်းသားနှင့် အလုပ်သမားများ ကို ခေါ်ယူအသုံးပြုခြင်း ဖြစ်သည်။ အရှေ့အလယ်ပိုင်းရှိ သူတို့အဖွဲ့သားများအား ဥရောပသို့ ခေါ်သွင်းလာမည်ဆိုပါက အဆင်မပြေနိုင်။ ဌာနရင်း မဟုတ်သည့်အတွက် ယင်းတို့သည် လူများအကြား ပေါ်လွင်နေမည်ဖြစ်ပြီး၊ သွားလာ လှုပ်ရှားမှုကို လုံခြုံရေးအဖွဲ့အစည်းများက ချက်ချင်း သတိပြုနိုင်သည်။ အာရပ်ကောင်းသားနှင့် အလုပ်သမားများသည် ဥရောပအနှံ့တွင် ရှိနေကြပြီး သူတို့သည် အကြောသူများ ဖြစ်သည်နှင့်အညီ ဥရောပသားများအကြား အလွယ်တကူ ရောဝင်ပျောက်ကွယ် နေနိုင်သည်။ သူတို့အား မတတ်သာ၍ အသုံးပြုနေသော်လည်း ပီအယ်လ်အိုက သူတို့အပေါ် ယုံကြည်မှု၊ လေးစားမှုမရှိပေ။

အက္ခရာ ပါရီသို့ ဆိုက်ရောက်သည့်အခါ မော့ဆက်အေးဂျင့်များက နောက်ယောင်ခံလိုက်ရန် စီစဉ်ထားသော် လည်း အချိတ်အဆက် လှဲသွားသဖြင့် အက္ခရာနှင့် ပါရီရှိ ပီအယ်လ်အို အဆက်အသွယ်တို့ တွေ့ဆုံသည်ကို ဓာတ်ပုံ မရိုက်ယူနိုင်ခဲ့။ အကယ်၍ ဓာတ်ပုံရိုက်နိုင်ခဲ့ပါက ထိုအဆက်အသွယ်သည် မည်သို့သော အဖျက်လုပ်ငန်းများတွင် ပါဝင်ခဲ့ဖူးသည်ကို စိစစ်ကြည့်ခြင်းဖြင့် ပီအယ်လ်အိုအဖွဲ့သည် မည်သို့သောအကြံအစည် ရှိနေသည်ကို ခန့်မှန်းနိုင်မည် ဖြစ်သည်။

ပီအယ်လ်အို အဖွဲ့ဝင်များ လှုပ်ရှားဆောင်ရွက်ရာတွင် နှစ်ယောက်တွဲ ဆောင်ရွက်လေ့ရှိကြသည်။ အက္ခရာအား တွဲဖက်ထားသူ ရေအိမ်ဝင်နေစဉ် သူသည် ပါရီမြို့ မော့ဆက်ဌာနခွဲသို့ ဆက်သွယ်သည်။ သူက နောက်ထပ်တွေ့ရ



www.burmeseclassic.com

မော့ဆက်၏ ပရိယာယ်ဝင်ပါ

မည်သူ ရှိနေသေးကြောင်း ပြောပြသည်။

မော့ဆက်အေးဂျင့် က “ပစ်မှတ်က ဘာလဲ”

“ခင်ဗျားတို့ထဲကပဲ ဖြစ်လိမ့်မယ်။ အခု ပြောလို့မရဘူး။ ဟိုလူ ပြန်လာနေပြီ” ဟု ပြောလိုက်သည်။

အက္ကဘာ၏ စကားကြောင့် တစ်ကမ္ဘာလုံးရှိ မော့ဆက်ဌာနခွဲများ တုန်လှုပ်သွားသည်။ ပီအယ်လ်အိုသည် အစွရေး ပစ်မှတ်တစ်ခုကို တိုက်ခိုက်ရန် စီစဉ်နေသည်ဟု အက္ကဘာ၏ စကားအရ သိရသည်။ ပစ်မှတ်ကို မသိရ။ မော့ဆက် အသိုက်အဝန်းအတွင်း သို့လောသို့လော ဖြစ်ကုန်သည်။ ဝန်ကြီးချုပ်၏ ခရီးစဉ်မှာ နှစ်လခန့် လိုနေသေးသည့် အပြင် လူသိရှင်ကြား မကြေညာသေးသဖြင့် ပီအယ်လ်အိုက ဝန်ကြီးချုပ်အား ပစ်မှတ်ထားကြံစည်မည်ဟု မထင်ကြ။

နောက်တစ်နေ့တွင် အက္ကဘာက ဖုန်းခေါ်ပြန်သည်။ သူ့အား ရောမသို့စေလွှတ်ကြောင်းနှင့် ငွေလိုနေကြောင်း၊ ချက်ချင်းပင် လေဆိပ်သို့ သွားရမည်ဖြစ်ရာ မော့ဆက်အေးဂျင့်နှင့်တွေ့ရန် အချိန်မရကြောင်း ပြောသည်။

အေးဂျင့်များက သူ့အား ဟိုတယ်ခန်းတစ်ခုတွင် တွေ့လိုသော်လည်း အချိန်မရတော့။ ထို့ကြောင့် သူ့ရှိနေသည့် နေရာသို့ သွားရောက်ကာ ကားပေါ်သို့ တင်ခေါ်လာသည်။

သူ့အပြောအရ ပီအယ်လ်အို အစီအစဉ်ကို တိတိကျကျ မသိရသော်လည်း အစီအစဉ်တွင် အသုံးပြုမည့် ပစ္စည်းများကို အီတလီသို့ ခိုးသွင်းမည်ဟု သိရကြောင်း ပြောပြသည်။ ထိုကဲ့သို့ သတင်းအစအနလေးများသည် အရေး မကြီးဟု ထင်ရသော်လည်း ပုံပေါ်လာစေရန် ထိုအစအနလေးများကို တစ်စစီ ဆက်စပ်ကြည့်သည့်အခါ အရေးပါလာသည်။ အက္ကဘာကိုစွကို ပါရီမြို့ဌာနခွဲက ကိုင်တွယ်ဆောင်ရွက်နေသဖြင့် အက္ကဘာ၏ အဆက်အသွယ်အဖြစ် ဆောင်ရွက်ရန် ရောမသို့ ပါရီမှ အေးဂျင့်တစ်ယောက် စေလွှတ်လိုက်သည်။

အေးဂျင့်နှစ်ဦးသည် အက္ကဘာအား လေဆိပ်သို့လိုက်ပို့ပေးရန် တာဝန်ချသည်။ ယင်းတို့အနက် တစ်ယောက်မှာ နိုင်စစ် (ကျွန်တော် သင်တန်းမှူး) ဖြစ်သည်။

အက္ကဘာနှင့်တွေ့ဆုံစဉ်တွင် နောက်ယောင်ခံလိုက်လာသူ ရှိ-မရှိ အသေအချာ စိစစ်ပြီးဖြစ်သဖြင့် အိုင်စစ်နှင့် သူ့အဖော်သည် စိတ်ချလက်ချပင် အက္ကဘာအား ကားပေါ်တင်ခေါ်လာသည်။ သို့သော် အေးဂျင့်များ လေဆိပ်အနီး တော်ဝန်းကျင်တွင် ကြာကြာမနေရန် ညွှန်ကြားချက်ရှိသည်။ လေဆိပ်သည် လူစုံသော အရပ်ဖြစ်သဖြင့် တစ်ဦးဦးက အေးဂျင့်အား မှတ်မိသွားနိုင်သည်။ နောက် စည်းကမ်းတစ်ခုမှာ ရောက်ရှိနေသော ပတ်ဝန်းကျင်သည် စိတ်ချရသည့် တော်ဝန်းကျင်ဟု အတည်မပြုနိုင်မချင်း ဂျူးဟူသည့် သိသာစေနိုင်သည့် အမှတ်အသား၊ အမူအရာ မဖော်ပြမိစေရန် ဆောင်ထိန်းကြရမည်ဟု ညွှန်ကြားထားသည်။



အော်လီလေဆိပ်အရောက်တွင် အိုင်စစ်က အက္ခရာနှင့်အတူ လေကြောင်းလိုင်း ကောင်တာသို့သွားသည်။ အက္ခရာ လေယာဉ်ပေါ်သို့ တက်သွားသည်ကို သေချာစေရန်ဖြစ်သည်။ ကျန်အေးဂျင့်သည် ကော်ဖီဆိုင်သို့သွားထိုင်သည်။ အက္ခရာသည် တခြား ခရီးသည်များနှင့်အတူ လေဆိပ်အတွင်းပိုင်းသို့ ဝင်သွားသည်အထိ အိုင်စစ်က စောင့်နေလိုက်သည်။ လေဆိပ်တွင် ရောမသို့သွားမည့် ပီအယ်လ်အိုသည် အက္ခရာတစ်ယောက်သာ ရှိလိမ့်မည်ဟု အိုင်စစ် ထင်ကောင်းထင်ခဲ့ပေမည်။ သို့သော် ထိုအချိန်တွင် ရောမသို့ ဦးတည်နေသည့် ပီအယ်လ်အိုသည် အက္ခရာတစ်ယောက်တည်း မဟုတ်သည်ကို နောင် နှစ်အတန်ကြာသည့်အခါ သိလာရသည်။ လီဘနွန်စစ်ပွဲတွင် သိမ်းဆည်းရမိခဲ့သော စာရွက်စာတမ်းများအရ ယင်းသို့သိရသည်။ ပီအယ်လ်အို အာရပ် နောက်တစ်ယောက်သည် လေဆိပ်၌ ရှိနေခဲ့သည်။ သူက အက္ခရာနှင့်အတူ လိုက်လာသည့် အိုင်စစ်ကို သတိထားမိသည်။ အိုင်စစ်နောက်သို့ နောက်ယောင်ခံလိုက်လာသည်။ အိုင်စစ်နှင့်အဖော်တို့ ကော်ဖီဆိုင်တွင်ထိုင်ကာ စကားပြောနေသည်ကို မယောင်မလည် ချဉ်းကပ်နားထောင်သည်။ အိုင်စစ်တို့ နှစ်ဦးသားသည် ဟီဘရူးဘာသာဖြင့် ပြောဆိုနေကြခြင်း ဖြစ်သည်။

အာရပ်သည် တယ်လီဖုန်းဆီသို့ပြေးကာ အက္ခရာအကြောင်း ရောမသို့ သတင်းပို့လိုက်သည်။ အိုင်စစ်တို့နှစ်ဦး သတိလက်လွတ် ဟီဘရူးဘာသာဖြင့် ပြောဆိုမိသည့်အတွက် အက္ခရာသည်လည်းကောင်း၊ မောဆက်သည်လည်းကောင်း ကြီးမားစွာ ပေးဆပ်ရတော့သည်။



အလီဟတ်ဆန်ဆလားမေးအား အဘူဟတ်ဆန်အဖြစ် လူသိများကြသည်။ မောဆက်က သူ့အား 'မင်းသားနီ' ဟု အမည်ပေးထားသည်။ သူသည် တွန်းတွန်းတိုက်တိုက် သမားဖြစ်သည်။ မြူးနစ်အိုလံပစ် အကြမ်းဖက်မှုကို စီစဉ်ခဲ့သူ ဖြစ်သည်။ သူသည် ရက်စက်ကြမ်းကြုတ်သည့်အပြင် ပါးနပ်သူလည်း ဖြစ်သည်။ သူ၏ ဒုတိယဇနီးမှာ ၁၉၇၁ ခုနှစ် မယ်စကြာဝဠာ ၊ လီဘနွန်သူ ဂျီအော်ဂျင်နာရစ်ဇတ် (Georgina Rizak) ဖြစ်သည်။

ရုရှားလုပ် စထရယ်လာဒုံး (Strella Missile)ကို အသုံးပြုလျက် ဂိုလဒါမေယာ၏ လေယာဉ်ဆိုက်ရောက်လာသည့်အခါတွင် ပစ်ခတ်ရန် ဆလားမေးက အစီအစဉ်ဆွဲထားသည်။ ထိုဒုံးကို နေတိုးအဖွဲ့က 'ဂရေးလ်' (Grail) ဟု အမည်ပေးထားသည်။ ယင်းဒုံးသည် အမေရိကန်လုပ် 'ရက်အိုင်' (Red eye) ဒုံးပုံစံကိုယူလျက် တည်ဆောက်ထားခြင်းဖြစ်သည်။ ၁၀ ဒသမ ၆ ကီလိုလေးသော ပြောင်းမှ ပစ်ခတ်ရသည်။ ပြောင်းကို ပခုံးတွင်လွယ်၍ သယ်ဆောင်



မော့ဆက်၏ ပရိယာယ်ဝင်္ကံပါ

သည်။ ဒုံးသည် ၉ ဒဿမ ၂၇၀လို လေးသည်။ အနီအောက်ရောင်ခြည်ဖြင့် ဒုံး၏လမ်းကြောင်းကို ထိန်းပေးသည်။
ခြောက်မိုင်အကွာအဝေးသို့ လှမ်းပစ်နိုင်သည်။ ထိပ်တန်းလက်နက် မဟုတ်သော်လည်း ထိရောက်စွာ အသုံးပြုနိုင်သည်။
လေယာဉ်မှ အပူလှိုင်း ထုတ်လွှတ်သော နေရာဖြစ်သည့် အင်ဂျင်ကို ပစ်မှတ်အဖြစ် သတ်မှတ်ပေးလိုက်လျှင် ဒုံးသည်
အလိုအလျောက် လေယာဉ်ဆီသို့ လိုက်သွားမည်ဖြစ်သည်။

ပီအယ်လ်အို လက်ဝယ်တွင် ထိုဒုံး အများအပြားရှိနေပြီး ဖြစ်သည်။ ယူဂိုစလားဗီးယားနိုင်ငံအတွင်းရှိ
ပီအယ်လ်အို လေ့ကျင့်ရေးစခန်းတွင် ဒုံးများက အသင့်ရှိနေသည်။ ထိုဒုံးကို အီတလီသို့ ခိုးသွင်းလာရန်သာ ရှိတော့၏။
ယင်းသို့ ခိုးသွင်းရန် အပျော်စီး ရွက်လှေတစ်စင်းသည် အီတလီအရှေ့ဘက် ကမ်းခြေအနီးတွင် ကျောက်ချထားသည်။
ယူဂိုစလားဗီးယားနိုင်ငံ၊ ဒုဘရောနစ်ကမ်းခြေနှင့် မျက်နှာချင်းဆိုင်တွင် ဖြစ်သည်။

ဂျာမနီဆိပ်ကမ်းမြို့ ဟန်းဘုတ်ရှိ အရက်ဆိုင်များတွင် ဆလားမေးသည် ဒုံးကိုမှောင်ခိုသွင်းပေးနိုင်မည့် ရေကြောင်း
ပြတစ်ယောက် လိုက်လံရှာဖွေသည်။ သူ ရှာဖွေတွေ့ရှိလာသော ဂျာမနီအမျိုးသား ရေကြောင်းပြနှင့် ငွေရလျှင် ဘာမဆို
လုပ်မည့် အမျိုးသမီးနှစ်ဦးအား လေယာဉ်ဖြင့် အီတလီသို့ ခေါ်လာသည်။ သူတို့အား ရွက်လှေပေါ်တွင်တင်ကာ
ဒုဘရောနစ်ရှိ ကျွန်းငယ်လေးတွင် သွားရောက်ဆိုက်ကပ်ထားရန်၊ လူတစ်စုရောက်လာပြီး တင်ပေးလိုက်သော ကုန်သေတ္တာ
များကို ယူဆောင်လျက် အီတလီဘက်သို့ ပြန်လာရန် ညွှန်ကြားသည်။

ဆလားမေးသည် ဂျာမနီလူမျိုးကို တမင်ရည်ရွယ်လျက် ရွေးချယ်ခဲ့ခြင်း ဖြစ်သည်။ အကယ်၍ သူတို့အား
စမ်းမိသွားပါက ဂျာမနီ တပ်နီဂိုဏ်းသားများဟု ယူဆစေရန်ဖြစ်သည်။

ရွက်လှေပေါ်တွင် အစားအသောက်၊ အဖျော်ယမကာနှင့် မူးယစ်ဆေးဝါးများ အပြည့်အစုံ တင်ပေးလိုက်သည်။
မင်လယ်ထဲတွင် သုံးရက်တန်သည်၊ လေးရက်တန်သည် ပျော်သလိုနေကြရန်လည်း မှာကြားလိုက်သည်။ ရွက်လှေပြန်
ရောက်လာသည့်အခါ ဆလားမေးအဖွဲ့သားများက ဂျာမနီဆုံးဦးကို ဒေါ်လာငွေစက္ကူ တစ်ထပ်စီပေးသည်။

ကုန်သေတ္တာများကို ရွက်လှေပေါ်မှ ချပြီးသည့်အခါတွင် ဂျာမနီသုံးဦးစလုံးအား လည်ပင်းလှီးသတ်လိုက်သည်။
ထို့နောက် ရွက်လှေဝမ်းကို အပေါက်များဖောက်ကာ ကမ်းခြေမှ နှစ်ဖာလုံခန့်အကွာတွင် နှစ်မြှုပ်လိုက်သည်။ ဆလားမေး
သည် အပြင်လူများအား မည်သည့်အခါမျှ စိတ်မချ၊ မတတ်သာ၍ ဆက်ဆံ လုပ်ကိုင်ရသည့်အခါတွင် သတင်းမပေါက်
ကြားစေရန် ကိစ္စပြီးသည်နှင့် လက်စတုံး သတ်ဖြတ်လေ့ရှိသည်။

ဒုံးများကို ဖီးယက် ကုန်တင်ယာဉ်ငယ်ပေါ် တင်လျက် ရောမသို့ ယူလာသည်။ လမ်းကြောတစ်ဖြောင့်တည်း
မောင်းဘဲ လမ်းကြော ကွေ့ကောက်မောင်းသည်။ သင်္ကာမကင်းမဖြစ်စေရန် နေ့အခါတွင်သာ သွားသည်။ ရောမမြို့ရှိ



www.burmeseclassic.com

တိုက်ခန်းတစ်ခန်းတွင် ခုံးများကို သိမ်းထားလိုက်သည်။



အက္ကဘာသည် မော့ဆက် သတင်းပေးဖြစ်သည်ကို သိရပြီဖြစ်သော်လည်း သူ့အပေါ် ချက်ချင်းအရေးယူ၍ မဖြစ်နိုင်သည်ကို စက်တင်ဘာမိုးမှောင်အဖွဲ့ ခေါင်းဆောင် အဘူယူစွပ်က ကောင်းစွာသိသည်။ အက္ကဘာအား သတ်ဖြတ် လိုက်ပါက မော့ဆက်က ရိပ်မိသွားနိုင်သည်။ ထို့ကြောင့် မော့ဆက်ကို ထင်ယောင်ထင်မှားဖြစ်စေရန် တစ်မျိုးကြံရသည်။ အစ္စရေးအပေါ် တိုက်ခိုက်မှုလုပ်မည်ကို မော့ဆက်ကသိသွားပြီ ဖြစ်သော်လည်း မည်သည့်နေရာတွင် မည်သို့ တိုက်ခိုက်မည်ကို မသိသေးပေ။ အက္ကဘာအား လိုအပ်သလောက်သာ အသိပေးထားသဖြင့် သူ သိသလောက်သာ မော့ဆက်က သိပေမည်။

၁၉၇၂ ခု၊ ဒီဇင်ဘာလ၂၈ရက်နေ့၊ ဂိုလ်ဒါမေယာ ရောမသို့မလာမီ သုံးပတ်ခန့်အလို၊ စက်တင်ဘာမိုးမှောင်အဖွဲ့ သည် ဗန်ကောက်မြို့ အစ္စရေးသံရုံးအား ဝင်ရောက်စီးနင်းသည်။ ထိုင်းမင်းသား ဗာဂျီယာလောင်ကွန်းကို အိမ်ရှေ့ ဥပရာဇာအဖြစ် ပါလီမန်ကအပ်နှင်းသော အခမ်းအနား ကျင်းပသည့်နေ့ ဖြစ်သည်။ မိုးမှောင်အဖွဲ့က ထိုနေ့ကို တမင်ရွေး ချယ်ခွဲခြင်း ဖြစ်သည်။ အစ္စရေးသံအမတ် ရီဟီဗစ်အေမာ (Vehem Amir) သည် တခြား သံတမန်များနည်းတူ အခမ်းအနား တက်ရောက်နေသော အချိန်ဖြစ်သည်။ အစ္စရေးသံရုံးကို ဝင်ရောက်စီးနင်းပုံအား တိုင်းမဂ္ဂဇင်းက -

“ချစ်ချစ်တောက်ပူနေသော နေရောင်အောက်တွင် သားရေဂျာကင် ဝတ်ထားသူနှစ်ဦးသည် ဗန်ကောက်မြို့ အစ္စရေးသံရုံး အုတ်ထရံကိုကျော်ဝင်နေခိုက် အနက်ရောင် အကောင်းစားဝတ်စုံ ဝတ်ထားသူနှစ်ဦးက သံရုံးဂိတ်တံခါးမ ကြီးအတွင်း လျှောက်ဝင်သွားသည်။ သံရုံးစောင့် ဘာမ္မုမလုပ်နိုင်မီ စက်သေနတ်များက သူ့ကို ချိန်ထားလိုက်သည်။ မြူးနစ်အိုလံပစ်တွင် ဝင်ရောက်စီးနင်းခဲ့သည့် စက်တင်ဘာမိုးမှောင်အဖွဲ့သည် နောက်တစ်ချိန် ပြန်လေပြီ” ဟု ဖော်ပြခဲ့သည်။

ဗန်ကောက် အစ္စရေးသံရုံးကို ဝင်ရောက်စီးနင်းခြင်းသည် မော့ဆက်ကို အာရုံလွှဲခြင်းသာ ဖြစ်သည်။ ပီအယ်လ် အိုတို့ ကြံစည်နေသည်မှာ ဗန်ကောက်သံရုံးကို ဝင်စီးရန်သာဖြစ်သည်ဟု မော့ဆက်က ယူဆသွားစေရန် ဖြစ်သည်။

သံရုံးဝင်စီးပြီးသည်နှင့် အကြမ်းဖက်သမားများသည် ပါလက်စတိုင်းအလံကို လွှင့်တင်လိုက်သည်။ သံရုံး အစောင့်အပါအဝင် ထိုင်းလူမျိုးများကို ပြန်လွှတ်သည်။ အစ္စရေးနိုင်ငံသား ခြောက်ယောက်ကို ဓားစာခံအဖြစ် ဖမ်းထားသည်။ ထိုခြောက်ယောက်ထဲတွင် ကမ္ဘောဒီးယားနိုင်ငံဆိုင်ရာ အစ္စရေးသံအမတ် ရှီမုန်အီမော (Shimon) လည်း အပါအဝင်



မော့ဆက်၏ ပရိယာယ်ဝင်္ကံပါ

ဖြစ်သည်။ ထိုင်းရဲတပ်ဖွဲ့ဝင်ငါးရာသည် သံရုံးကို ဝိုင်းထားလိုက်သည်။

အစွရေးတွင် ထောင်ကျနေသော ပါလက်စတိုင်း အကျဉ်းသား ၃၆ ဦးကို နာရီနှစ်ဆယ်အတွင်း မလွှတ်ပါက သံရုံးနှင့် အတွင်းရှိလူများကိုပါ ဖောက်ခွဲမည်ဟု အကြမ်းဖက်သမားများက ရာစုသံပို့လိုက်သည်။

ထိုင်း ဒုတိယနိုင်ငံခြားရေးဝန်ကြီး ချတ်ချိုင်းချိုနာဗန်၊ လေတပ်ဦးစီးချုပ် မာရှယ်ဒါဝီချူလာဆပ်ပြား၊ ထိုင်း နိုင်ငံဆိုင်ရာ အီဂျစ်သံအမတ် မူစတာဟာ အယ်လ်အီဇာဝေးတို့သည် ဆွေးနွေးညှိနှိုင်းရန် သံရုံးအတွင်းသို့ ရောက်လာကြသည်။

အခမ်းအနား တက်ရောက်နေသော အစွရေးသံအမတ်ကြီး ပြန်ရောက်လာပြီး အနီးရှိအဆောက်အအုံတွင် ရုံးခန်း ဖွင့်ကာ ဝန်ကြီးချုပ်မေယာနှင့် တိုက်ရိုက်ဆက်သွယ်ထားသည်။

တစ်နာရီခန့်အကြာ ဆွေးနွေးကြသည်။ ဓားစာခံများကို လွှတ်ပေးပါက အကြမ်းဖက်သမားများကို တိုင်းပြည် တွင်းမှ ထွက်ခွာခွင့်ပေးမည်ဟု ထိုင်းအစိုးရက ကမ်းလှမ်းသည်။ ထိုကမ်းလှမ်းချက်ကို အကြမ်းဖက်သမားများက လွယ်လင့်တကူ လက်ခံလိုက်သည်။ အကြမ်းဖက်သမားများအတွက် ထိုနေ့ည ညစာကို ထိုင်းအစိုးရက ထမင်း၊ ကြက်သားဟင်းနှင့် စကော့ချိတ်စက်တို့ဖြင့် တည်ခင်းပေးသည်။ နံနက်အရုဏ်တက်တွင် အကြမ်းဖက်သမား လေးဦးသည် ထိုင်းလေယာဉ်ဖြင့် ကိုင်ရီသို့ ပျံသန်းထွက်ခွာသွားသည်။ လေယာဉ်ပေါ်တွင် အီဂျစ်သံအမတ်ကြီးနှင့် ထိုင်းထိပ်တန်း အရာရှိကြီးနှစ်ဦးလည်း လိုက်ပါသွားသည်။

တိုင်း(မ်)မဂ္ဂဇင်းက အီဂျစ်သံအမတ်ကြီး ဝင်ရောက်ညှိနှိုင်းပေးနိုင်မှုကို ချီးကျူးပြီး အာရပ်နှင့်အစွရေးတို့ ရှားရှားပါးပါး ပူးပေါင်းဆောင်ရွက်မှုဖြစ်ကြောင်း ဖော်ပြသည်။ ပို၍ ရှားပါးသော အဖြစ်အပျက်မှာ အကြမ်းဖက် သမားများသည် ကျိုးကြောင်းဆင်ခြင်မှုကို သည်တစ်ကြိမ်တွင် လက်ခံလိုက်ခြင်းဖြစ်သည်။ အကြမ်းဖက်သမားများသည် အကျိုးအကြောင်းဖြင့် ရှင်းလင်းပြဆိုသည်ကို မည်သည့်အခါတွင်မျှ လက်ခံလေ့မရှိပေ။ ယခုတစ်ကြိမ်တွင် အီဂျစ်သံအမတ်နှင့် ထိုင်းအရာရှိတို့ အကျိုးသင့်အကြောင်းသင့် ဖျောင်းဖျသည်ကို ရှားရှားပါးပါး နာခံသွားသည်။

ဗန်ကောက်ရှိ အစွရေးသံရုံးကို ဝင်ရောက်စီးနင်းခြင်းသည် အယောင်ပြသက်သက် ဖြစ်သည်ကို သတင်းစီဒီယာ များ မသိရှိပေ။ ထိုအတူ အစွရေးကလည်း မသိပေ။ သို့သော် ခြွင်းချက်တစ်ယောက်တော့ ရှိနေသည်။ ထိုသူမှာ နိုင်ကောင်လီ ဖြစ်သည်။ သူက ဖြစ်စဉ်တစ်ခုလုံးကို သိပ်မယုံချင်။

ဗန်ကောက်သံရုံးကို ဝင်စီးခြင်းကိစ္စတွင် အက္ကဘာကို လက်တိုလက်တောင်း အသုံးပြုခြင်းဟု မော့ဆက်က ယုံကြည်စေရန် ပီအယ်လ်အိုသည် အက္ကဘာကို ရောမသို့ ဟန်မပျက်လွှတ်လိုက်သည်။ အက္ကဘာလည်း သူ့ကို ဗန်ကောက် ကိစ္စအတွက် အသုံးချခဲ့သည်ဟု မော့ဆက် အေးဂျင့်များကို ပြောပြသည်။ တဲလာဗီးရှိ မော့ဆက်ဌာနချုပ်ကလည်း



ဝိအယ်လ်အို၏ ပစ်မှတ်မှာ ဗန်ကောက်သံရုံးဖြစ်သည်ဟု ယုံကြည်သွားသည်။ အစွရေးတစ်ယောက်မျှ အသက်မဆုံးရှုံးသည့် အတွက်လည်း သူတို့ ဝမ်းသာကြသည်။ နေရာအတိအကျ မသိသော်လည်း တိုက်ခိုက်မှုဖြစ်တော့မည်ကို ကြိုသိနိုင်ခဲ့ခြင်း အတွက် မော့ဆက်အတွက် အမှတ်တက်စရာ ဖြစ်သည်။

အက္ကဘာ ရောမသို့ ရောက်ကတည်းက မော့ဆက်သည် နောက်မှတောက်လျှောက် နောက်ယောင်ခံ နေခဲ့သည်။ အက္ကဘာအား ခြေရာခံ လိုက်လာသူမရှိဟု သေချာသည့်အခါတွင်မှ အေးဂျင့်က သူ့အား ကားပေါ်သို့တက်စေသည်။ အက္ကဘာက သူ့လက်ဆွဲအိတ်ကို ကားရှေ့ခန်းထိုင်ခုံရှေ့တွင် ချထားသည်။ အေးဂျင့်က အိတ်လှမ်းဆွဲကာ ဖွင့်ကြည့်လိုက်သည်။ အက္ကဘာက -

“မဖွင့်ပါနဲ့”

အက္ကဘာ စကားမဆုံးမီ အိတ်ထဲမှ ဝတ်ပေါက်ကွဲတော့သည်။

အက္ကဘာနှင့် ကားထဲတွင်ရှိနေသည့် မော့ဆက်အေးဂျင့်နှစ်ဦးတို့ သေဆုံးသည်။ ယာဉ်မောင်းသည် အသက်မဆုံးသော်လည်း ယနေ့ထက်တိုင် ခုတင်ပေါ်တွင် ပက်လက် ဖြစ်နေရရှာသည်။ အက္ကဘာက အိတ်ကိုမဖွင့်ရန် ပြောလိုက်သည်ကို နောက်မှ အရန်လိုက်လာသည့် မော့ဆက်ကားအတွင်းမှ အေးဂျင့်များက ဆက်သွယ်ရေးစက်မှ ကြားလိုက်ခြင်းဖြစ်သည်။ ယင်းသို့ဆိုလျှင် အိတ်ထဲတွင် ဝတ်ထောင်ထားသည်ကို အက္ကဘာ သိနေသည်ဟု ယူဆရမလို ဖြစ်နေသည်။ ပြောရိုးပြောစဉ်အနေဖြင့် အိတ်ကိုမဖွင့်ရန် ပြောလိုက်ခြင်းလည်း ဖြစ်နိုင်သည်။

ဒေသခံဂျူးက အရန်သင့် စီစဉ်ပေးထားသော လူနာတင်ကားနှင့် သူ့နာပြုတစ်ဦးတို့ ချက်ချင်း ရောက်လာသည်။ သေဆုံးသူ အေးဂျင့်နှစ်ဦးနှင့် ဒဏ်ရာရသူ ယာဉ်မောင်းတို့အား သူ့နာပြုယာဉ်ပေါ်တင်ကာ ထွက်ခွာသွားကြသည်။ အက္ကဘာ၏ အလောင်းကို ထားရစ်သည်။

ဂိုလ်ဒါမေယာကို မလုပ်ကြံမီ အက္ကဘာကို လက်စတုံးလိုက်ခြင်းသည် ဝိအယ်လ်အို၏ အမှားဖြစ်သည်။ ဂိုလ်ဒါမေယာ၏ ကိစ္စပြီးသည့်အခါတွင်မှ အက္ကဘာအား သတ်ဖြတ်မည်ဆိုပါက မော့ဆက်အေးဂျင့်များ သေဆုံးမှုအကြောင်းမရှိပေ။ သူ့လူများ သေဆုံးရသည့်အတွက် မော့ဆက်က လက်ပိုက်ကြည့်နေမည် မဟုတ်။

ထိုအချိန်တွင် ဝန်ကြီးချုပ် ဂိုလ်ဒါမေယာ၏ ခရီးစဉ်သည် စတင်နေပြီဖြစ်သည်။ ဝန်ကြီးချုပ်သည် ပြင်သစ်နိုင်ငံတွင် အစည်းအဝေး တက်ရောက်လျက်ရှိသည်။ ယခုတစ်ကြိမ်တွင် ဝန်ကြီးချုပ်သည် သူ့အချစ်တော် ဌာနလက်ထောက်မရှိ ဝန်ကြီးအား ခေါ်မလာသည်ကို မော့ဆက်အေးဂျင့်များက ပြက်လုံးထုတ်လျက် ရှိသည်။

ရောမမြို့ဌာနခွဲမှူး မာတ်ဟတ်စနာ (Mark Hessner) သည် ဝိအယ်လ်အို၏လှည့်ကွက်တွင် ဒီသွားသည်



မော့ဆက်၏ ပရိယာယ်ဝင်္ကံပါ

ဇန်ကောက် အစုရေးသံရုံးကို ဝင်စီးပြီးသည့်နောက် မည်သည့်ပြဿနာမျှ လောလောဆယ် မရှိတော့ဟု သူကယူဆသည်။ သို့သော် မိလန်မြို့၊ ဌာနခွဲမှူး ရှိုင်ကောင်လီက စိတ်ထင်နေသည်။ တစ်ခုခု မှားယွင်းနေသည်ဟု သူက ယူဆသည်။ ကောင်လီသည် အသေးစိတ်ကြည့်ရှု ခြေရာကောက်ရာတွင် သူမတူအောင် ထူးချွန်သူဖြစ်သည်။ သူ အသေးစိတ်လွန်းသည့် အတွက် ပြဿနာ ဖြစ်တတ်သည်။ ရုံးတွင်းစာတွင် သတ်ပုံမှားနေသည့်အတွက် ကောင်လီက အစည်းအဝေးခေါ်လျက် ပြင်ဆင်ဖူးသည်။

အက္ကဘာ အသတ်ခံလိုက်ရသည့်အခါ ကောင်လီ၏ သံသယစိတ်က ပိုမိုပြင်းထန်လာသည်။ အက္ကဘာနှင့် သူ၏ လှုပ်ရှားမှုများကို တင်ပြထားသည့် အစီရင်ခံစာများကို သူက အကြိမ်ကြိမ် ပြန်ဖတ်သည်။ အက္ကဘာ ပြောခဲ့သည့် စကားများကို တစ်လုံးချင်း ပြန်ကောက်သည်။ သူပြောခဲ့သည့် စကားများသည် ဇန်ကောက်တွင် ဖြစ်ပျက်ခဲ့သည်နှင့် ညီညွတ်မှုမရှိ။

အသုံးပြုမည့် ပစ္စည်းများကို အိတ်လီသို့ ခိုးသွင်းမည်ဟု အက္ကဘာက ပြောခဲ့သည်။ ဇန်ကောက်တွင် လှုပ်ရှားရန် ပစ္စည်းများ အိတ်လီသို့ ခိုးသွင်းမည်ဆိုသည်မှာ ဆက်စပ်မှုမရှိ။ ယုတ္တိမရှိ။ အက္ကဘာသည် မော့ဆက် သတင်းပေးဖြစ်နေခြင်း ကို သိသွားသည့် အတွက်ကြောင့် ပီအယ်လ်အိုက သတ်ပစ်လိုက်ခြင်း ဖြစ်မည်။ မသိလျှင် သတ်ဖြတ်စရာ အကြောင်း မရှိ။ ယင်းသို့ပင် ကောင်လီက ယူဆသည်။ အက္ကဘာသည် သတင်းပေးဖြစ်နေသည်ဟု ပီအယ်လ်အိုက သိနေသည်ဆိုလျှင် ဇန်ကောက်၌ ဖြစ်ပျက်ခဲ့သည်မှာ အယောင်ပြရုံသာ ဖြစ်မည်ဟု ကောက်ချက်ဆွဲနိုင်သည်။ ဤသည်မှာ သူ၏ ယူဆချက် သက်သက်သာ ဖြစ်နေသည်။ သက်သေပြစရာ အထောက်အထားမရှိ။

ဟတ်စနာသည် ကောင်လီအပေါ် မကြည့်လင်ပေ။ ဟတ်စနာ သင်တန်းသားဘဝတွင် အလိမ်အကောက်လေး များ လုပ်ခဲ့သည်ကို သင်တန်းဆရာကောင်လီက အမြဲလိုလို ဖော်ထုတ်နိုင်ခဲ့သည်။ တစ်ကြိမ်တွင် ဟတ်စနာအား လှေကူငှဲခန်း လုပ်ရန် တာဝန်ပေးထားသော်လည်း လှေကူငှဲခန်းမလုပ်ဘဲ အိမ်ပြန်သွားသည်။ ကောင်လီက အစီရင်ခံစာ တောင်းသော အခါ လီဆယ် ရေးသားထားသော အစီရင်ခံစာကို တင်ပြသည်။ ထိုတစ်ချက်တည်းနှင့်ပင် ဟတ်စနာ ကျောင်းမှအထုတ်ခံရ နိုင်သော်လည်း နောက်ခံကောင်းကောင်း ရှိနေသည့်အတွက် ကျောင်းထုတ် မခံခဲ့ရ။ ထိုစဉ်က မကျေလည်မှုများသည် ယခုထက်တိုင် ဆက်လက်ပါနေသဖြင့် သူတို့နှစ်ဦး ဆက်ဆံရေးသည် မည်သို့မျှ မကောင်းနိုင်။

ဝန်ကြီးချုပ်သည် ရောမသို့ ဆိုက်ရောက်ရန် ရက်ပိုင်းမျှသာ လိုတော့သည်။ ကောင်လီသည် အစီရင်ခံစာများ ကို အကြိမ်ကြိမ်ဖတ်နေဆဲ။ အပိုင်းအစများကို ဆက်စပ် အဓိပ္ပာယ်ဖော်နိုင်ရန် သူက ကြိုးစားသည်။

ထောက်လှမ်းရေး ဖြစ်စဉ်များတွင် ဖြစ်လေ့ရှိသည့်အတိုင်း မမျှော်လင့်သောနေရာမှ ရရှိသောသတင်းသည်

အဓိက သံလွန်စ ဖြစ်လာသည်။

ပီအယ်လ်အို အဖွဲ့ဝင်များသည် ဘရပ်ဆဲလ်ရှိ ကြေးစားမယ်တစ်ဦး၏ တိုက်ခန်းကို ခေတ္တနားခိုရာအဖြစ် သုံးလေ့ရှိသည်။ ထိုကြေးစားမယ်သည် ဘာသာစုံတတ်ကျွမ်းပြီး စွယ်စုံရာသူ ဖြစ်သည်။ သူမသည် ကြေးကြီး ပျော်တော် ဆက်ဖြစ်ပြီး ပီအယ်လ်အိုအဖွဲ့သားတို့ ရင်ငွေလှူရာလည်း ဖြစ်သည်။ ထိုအမျိုးသမီး၏ တယ်လီဖုန်းနှင့် တိုက်ခန်းတွင် မိုက်ခရိုဖုန်းများ မော့ဆက်က လျှို့ဝှက်တပ်ဆင်ထားသည်။ ပြောသမျှဆိုသမျှ အားလုံးသည် မော့ဆက်က အသံသွင်းပြီးသား ဖြစ်သည်။ အမျိုးသမီးနှင့် ဖောက်သည်များ ကိုယ်လက်နှီးနှောမှုများကို မော့ဆက်အေးဂျင့် အများစုနားထောင်ကာ တဝါးဝါး ရယ်ကြသည်။ အမျိုးသမီးသည် အာရုံခံစားမှု အထွတ်အထိပ်သို့ ရောက်သည့်အခါ ဘာသာစကား ခြောက်မျိုးဖြင့် အာမေဇိုတ် ရေရွတ်နိုင်သည်ဟု သူတို့ကဆိုသည်။

ထိုအသံသွင်းခွေများကို ကောင်လီက နားထောင်သည်။ ဝန်ကြီးချုပ် ခရီးစဉ်မတိုင်မီ ရက်အနည်းငယ်အလို တွင် သွင်းယူထားသော အခွေထဲ၌ ယောက်ျားသံတစ်သံ (ခါလီမေးဟု ကောင်လီက ယူဆသည်။) က ရောမမြို့ရှိ အမျိုးသမီးတစ်ယောက်ထံ ဆက်သွယ်လျက် "မင်းတို့ သွားကြတော့၊ ကိတ်မုန့် ၁၄ လုံးလည်း ယူသွားတော့" ဟု ပြောသည်ကို ကြားရသည်။ သာမန်အားဖြင့်ဆိုလျှင် ရောမမြို့သို့ ပီအယ်လ်အိုအဖွဲ့ဝင် ဖုန်းဆက်ခြင်းကို သတိပြုမိစရာ မဟုတ်ပေ။ ဝန်ကြီးချုပ်မေယာ လာရောက်မည့်အချိန်နှင့် တိုက်ဆိုင်နေသဖြင့် ကောင်လီက စိတ်ဝင်စားခြင်း ဖြစ်သည်။

ဂျာမနီနိုင်ငံ ဇာတိဖြစ်သည့် ကောင်လီသည် အရပ်ငါးပေငါးလက်မသာရှိပြီး အညှို့ရောင်ဆံပင်နှင့် ဖြူဖျော့သော အသားအရေ ရှိသည်။ သူသည် သိုသိုသိပ်သိပ်နေလေ့ရှိပြီး အထက်လှူကြီးများ အထင်ကြီးစေရန် ဟန်ရေးပြတတ်သူ မဟုတ်။ ထို့ကြောင့်လည်း မိလန်မြို့ဌာနခွဲကဲ့သို့ သိပ်အရေးမကြီးလှသည့် နေရာတွင် တာဝန်ချထားခံရပြီး တပည့်ဖြစ်သူ ဟတ်စနာကမူ ရောမမြို့ဌာနခွဲမှူး ဖြစ်နေသည်။

ဘရပ်ဆဲလ်မှတိတ်ခွေကို နားထောင်ပြီးသည့်အခါ ကောင်လီသည် အီတလီထောက်လှမ်းရေးနှင့် ဆက်သွယ်ရေး အရာရှိထံသို့ ဆက်သွယ်လျက် ဘရပ်ဆဲလ်မှ (ခါလီမေး) ဆက်သည့် ဖုန်းနံပါတ်ကို ပေးသည်။ ထိုအရာရှိက အီတလီ ထောက်လှမ်းရေးအရာရှိ ဗစ်တိုမစ်ရှဲလ်ထံဆက်သွယ်ကာ ဖုန်းနံပါတ်၏လိပ်စာကို စုံစမ်းပေးရန် မေတ္တာရပ်ခံသည်။ သို့သော် ဗစ်တိုက သူ့အထက်အရာရှိ အစ်ဘာဂိုဗီဇာနီ၏ ခွင့်ပြုချက်မရှိဘဲ ဖုန်းနံပါတ်ကို မပေးနိုင်ဟု ဆိုသည့်အတွက် ဆက်သွယ်ရေး အရာရှိသည် ဗီဇာနီထံ တိုက်ရိုက်ဆက်သွယ်ရသည်။ တယ်လီဖုန်းနံပါတ်ရရှိအရေး အရစ်ရှည်နေသည်ကို ကောင်လီက စိတ်မရှည်နိုင်တော့။ ဘရပ်ဆဲလ်မှဖုန်းက "မင်းတို့ သွားကြတော့" ဟု ပြောသည့်အတွက် အခန်းတွင်းမှ ပီအယ်လ်အိုများ နေရာရွှေ့ကြတော့မည်။ သူတို့နေရာမရွှေ့မီ အုပ်မိရန် အရေးကြီးသည်။



မော့ဆက်၏ ပရိယာယ်ဝင်္ကပါ

ဗီဇာနိသည် တယ်လီဖုန်းနံပါတ်၏ လိပ်စာကို ကောင်လီအားပေးရမည့်အစား ရောမမြို့ဌာနခွဲသို့ ပေးလိုက်သဖြင့် နားလည်မှု ရှုပ်ထွေးသွားသည်။ ရောမမြို့ဌာနခွဲမှူး ဟတ်စနာသည် ဤအကြောင်းကို သိထားသူမဟုတ်။ နောက်ဆုံးတွင် လိပ်စာကို ကောင်လီရလာသည်။ သူက ရောမမြို့ဌာနခွဲသို့ဆက်ကာ လိပ်စာပါအခန်းကို သွားကြည့်ရန် ပြောရသည်။

မော့ဆက်တို့ ရောက်သွားသည့်အခါ အခန်းတွင် မည်သူမျှမရှိတော့။ အခန်းကို အသေးစိတ် ရှာဖွေသောအခါ စာရွက်တစ်ရွက် တွေ့သည်။ ထိုစာရွက်တွင် ရုရှားလုပ် ဒုစ-၇ ခုံး နောက်ပိတ်အပိုင်းကို ဖော်ပြထားပြီး ထိုအစိတ်အပိုင်း အလုပ်လုပ်ပုံကို ရုရှားဘာသာဖြင့် ရှင်းလင်း ဖော်ပြထားသည်ကို တွေ့ရသည်။

ဝန်ကြီးချုပ်ရောက်လာရန် နှစ်ရက်သာ လိုတော့သည်။ ရောမတစ်မြို့လုံးတွင် ပီအယ်လ်အိုတို့ လှုပ်ရှားနေကြ သည်။ သူတို့လက်ထဲတွင် ဒုစ-၇ ခုံးများ ရှိနေသည်။ ရောမတွင် သူမအတွက် အန္တရာယ်ရှိနေကြောင်း မော့ဆက်အကြီး အကဲက တင်ပြသောအခါ ဝန်ကြီးချုပ်က "ငါ ပုပ်ရဟန်းမင်းနဲ့ သွားတွေ့မယ်။ မင်းနဲ့မင်းအဖွဲ့ ငါ့ကို လုံခြုံစေပေးကင်း အောင် လုပ်ပေး။ ဒါပဲ" ဟု ပြောသည်။

အီတလီလုံခြုံရေး၏ အကူအညီတောင်းရန် လို-မလိုကို ကောင်လီက ဟတ်စနာနှင့် ဆွေးနွေးသည်။ ကောင်လီက အကူအညီပေးသည့်အတွက် ကျေးဇူးတင်ကြောင်း၊ သို့သော် ရောမမြို့သည် ကောင်လီ တာဝန်ယူရသည့် နေရာမဟုတ် သဖြင့် တာဝန်ယူထားရသည့် ဗီလန်မြို့သို့ပြန်ရန် ဟတ်စနာကပြောသည်။ ပြောသည်ဆိုခြင်းထက် အစိန်ပေးသည်ဆိုခြင်း က ပိုမုန်ပေလိမ့်မည်။ သူတို့နှစ်ယောက်အကြား အာဏာလွန်ဆွဲပွဲသည် ယခုကဲ့သို့ အရေးကြီးနေသည့် အချိန်တွင် ပြဿနာ ဖြစ်လာသည်။

ဝန်ကြီးချုပ်၏ လုံခြုံရေးသည် အရေးကြီးနေသဖြင့် ကောင်လီက "ငါမပြန်ဘူး။ ဒီမှာပဲနေမယ်" ဟု ယတိပြတ် ပြောချလိုက်သည်။ ဟက်စနာသည် ဌာနချုပ်သို့ဆက်သွယ်ကာ ကောင်လီ ဝင်ရုပ်နေသည်ဟု တိုင်တန်းသည်။ ဌာနချုပ်က ကောင်လီအား ဗီလန်သို့ပြန်ရန် ညွှန်ကြားသည်။

သို့သော် ကောင်လီက မပြန်။ ဗီလန်မြို့ဌာနခွဲမှခေါ်လာသော အေးဂျင့်နှစ်ဦးသည် ကောင်လီနှင့်အတူ ရှိနေ သည်။ ကောင်လီက သူနှင့် သူ့လူများသည် ရောမတွင် ဆက်ရှိနေမည် ဖြစ်သော်လည်း ဟတ်စနာ၏ အလုပ်တွင် ဝင်ရုပ်မည် မဟုတ်ကြောင်း ပြောသည်။ လေဆိပ်နှင့် အနီးပတ်ဝန်းကျင်တွင် ကောင်လီနှင့် သူ့လူများ မလှုပ်ရှားရန် ဟက်စနာက ပြောသည်။ သူ့နယ်မြေအတွင်းဖြစ်သဖြင့် သူပြောသည့်အတိုင်း ကောင်လီက လိုက်နာရန်သာ ရှိတော့သည်။

ပီအယ်လ်အိုသည် မော့ဆက်ကို လျှော့မတွက်။ ထို့ကြောင့် သတိကြီးစွာ လှုပ်ရှားနေသည်။ သူတို့အဖွဲ့သည် ညအခါ ကမ်းခြေတွင် ကားရပ်ကာ အိပ်စက်ကြသည်။ မည်သည့် အဆောက်အအုံများကိုမျှ မကပ်တော့။ ဝန်ကြီးချုပ်



ရောက်မလာမီ ဇန်နဝါရီလ ၁၄ ရက်နေ့ ညတစ်ညလုံး ဟိုတယ်၊ တည်းခိုခန်းနှင့် ပီအယ်လ်အိုတို့ ခိုနေတတ်သည့် တိုက်ခန်းမှန်သမျှကို မော့ဆက် မှောက်လန်စွာရှာဖွေသည်။

ဒုဗ-၇ ခုံးပစ်ခတ်နိုင်သော အက္ခရာအပေးကို တွက်ချက်လျက် လေဆိပ်တစ်ဝိုက်တွင် လုံခြုံရေးစည်းချရန်မှာ မလွယ်ကူသည်ကို တွေ့ရသည်။ ၅ မိုင် အကျယ်နှင့် ၁၃ မိုင်အရှည်ရှိသော နယ်မြေတစ်ခုလုံး ကို ပိုက်စိတ်တိုက်ရှာရန် မဖြစ်နိုင်၊ ဟတ်စနာက အီတလီရဲ၏ အကူအညီကို မယူဘဲနေသဖြင့် အေးဂျင့်များအဖို့ အခက်အခဲဖြစ်ရသည်။

ဒုဗ-၇ ခုံးကို အဝေးထိန်းခလုတ်ဖြင့် ပစ်ခတ်နိုင်သည်။ ပစ်မှတ်သည် အလှမ်းမီသော အက္ခရာအပေးအတွင်းသို့ ဝင်လာသည်နှင့် အချက်ပြ မီးလင်းလာပြီး အချက်ပေးသံ ပေါ်ထွက်လာသည်။ ပစ်ခတ်လိုက်သည့်အခါတွင် ခုံးသည် ပစ်မှတ်ဆောက်သို့ အလိုအလျောက် သွားရောက်ထိမှန်သည်။ ပီအယ်လ်အိုအဖွဲ့သည် ဝန်ကြီးချုပ်လေယာဉ် ဆိုက်ရောက်မည့် အချိန်အတိုအကျကို သိပြီးဖြစ်မည်။ လေယာဉ်ဆိုက်ရန် ပျံဝဲနေသည့်အချိန်တွင် ဝန်ကြီးချုပ်၏ လေယာဉ်တစ်စင်းတည်းသာ ကောင်းကင်ပြင်တွင် ရှိနေမည် ဖြစ်သည်။ ထိုအချိန်သည် ခုံးပျံကို ခလုတ်ဖြတ်ရန် အသင့်တော်ဆုံး အချိန်ဖြစ်သည်။

ရောမမြို့ လီယိုနာဒိုလေဆိပ်သည် ကမ္ဘာပေါ်တွင် စိတ်ပျက်စရာ အကောင်းဆုံးလေဆိပ်ဟု အစွဲရေး လေကြောင်း အရာရှိများက မှတ်ချက်ပြုလေ့ရှိသည်။ အမြဲလို ပြည့်ကျပ်စွာထွေးပြီး လေယာဉ်များသည်လည်း နာရီနှင့်ချီ နောက်ကျ လေ့ရှိသည်။ မြေးလမ်းနှစ်ခုတည်းသာရှိသော လေဆိပ်သည် တစ်နေ့လျှင် လေယာဉ်အစင်းငါးရာကျော် အတက်အဆင်း ကို စီမံခန့်ခွဲပေးနေရသည်ဖြစ်ရာ မနိုင်မနင်းနှင့် ဖရိုဖရဲဖြစ်နေသည်။

ဝန်ကြီးချုပ်၏ လေယာဉ်သည် ထိပ်တန်း ဦးစားပေးဖြစ်သော်လည်း အမြဲတမ်း လူများပြည့်ကျပ်နေသော လေဆိပ်အတွင်း မော့ဆက်အေးဂျင့်များအဖို့ အကြမ်းဖက်သမားများကို လိုက်လံ ရှာဖွေနေရသည်မှာ ခက်ခဲလှသည်။ သူတို့သည် လေဆိပ်၊ လေယာဉ်ရုံနှင့် အနီးအနားရှိ လယ်ကွင်းများထဲတွင် ရှိနေနိုင်သည်။

ကောင်လီသည် အေးဂျင့်တစ်ဦးအား မည်သည့်နေရာတွင် မော့ဆက် ဆက်သွယ်ရေးအရာရှိ တွေ့နိုင်မည်ကို မေးမြန်းရာ ထိုအေးဂျင့်ကမဖြေနိုင်၊ မယုံနိုင်စရာ။ ဆက်သွယ်ရေးအရာရှိဆိုသည်မှာ အီတလီရဲ၏ အကူအညီ လိုအပ် လာပါက ယင်းမှတစ်ဆင့် ဆက်သွယ်နိုင်ရန် ဖြစ်သည်။

ကောင်လီက "မင်း ဆိုလိုချင်တာက လေဆိပ်မှာ ဆက်သွယ်ရေးအရာရှိ မရှိဘူးလို့ ဆိုလိုချင်တာလား" ဟုမေးသည်။

ကောင်လီကချက်ချင်း ဆက်သွယ်ရေးအရာရှိထံ ဆက်သွယ်ကာ အီတလီရဲကို အကြောင်းကြားရန်နှင့် ဖြစ်ပျက် နေသမျှကို အီတလီရဲကို အသိပေးထားရန် ပြောလိုက်သည်။



www.burmeseclassic.com

မော့ဆက်၏ ပရိယာယ်ဝင်္ကံပါ

အကြမ်းဖက်သမားများသည် လေဆိပ်ပြင်ပတွင် ရှိနိုင်ခြေ ပိုများသည်။ လေဆိပ်အတွင်းတွင် ယင်းတို့ပုန်းခိုနိုင်သည့်နေရာ များစားစားမရှိ။ ပုန်းခိုနိုင်သည့်နေရာများကိုလည်း ရှာဖွေပြီးဖြစ်သည်။ အီတလီ ထောက်လှမ်းရေးများ ရောက်လာသည်။ လေဆိပ်တစ်ခုလုံးတွင် မော့ဆက်အေးဂျင့်များ တောင်ကူးမြောက်ပြေး ဖြစ်နေသည်ကိုတွေ့ရသဖြင့် သူတို့က တအံ့တဩ ဖြစ်သွားသည်။



ထိုအချိန်တွင် အကြမ်းဖက်သမားများသည် အုပ်စုနှစ်စုခွဲလိုက်သည်။ ပထမအုပ်စုက ဒုံးလေးစင်းကို ယူထားပြီး လေဆိပ်ပရိဝဏ်၏ တောင်ဘက်သို့ထွက်သွားသည်။ နောက်အုပ်စုက ဒုံးရှစ်စင်းကိုယူပြီး မြောက်ဘက်သို့ ထွက်သွားသည်။ မြောက်ဘက်သို့သွားသောအုပ်စုသည် ဖီးယက်ဗင်ကားပေါ်တွင် ဒုံးနှစ်စင်းကို ဆင်သည်။ ယင်းတို့နေရာယူပြီး မကြာမီတွင် လေဆိပ်ပတ်ဝန်းကျင်အား လိုက်လံရှင်းလင်းနေသော မော့ဆက်အဖွဲ့နှင့် ပက်ပင်တို့အဖွဲ့။

သူတို့က စတင်ပစ်ခတ်သည်။ ထိုအချိန်တွင် အီတလီရဲတပ်ဖွဲ့ဝင်များ ရောက်လာသည်။ မော့ဆက်အေးဂျင့်များသည် အီတလီရဲများကို မျှော်လင့်မထားပေ။ သူတို့ကို ကောင်လီက ခေါ်လိုက်ခြင်းသာ ဖြစ်သည်။ အခြေအနေ ရှုပ်ထွေးကျန်သည်။ ပစ်ခတ်နေခိုက် အကြမ်းဖက်သမား တစ်ယောက်က ထွက်ပြေးရန် ကြိုးစားသည်ကို အေးဂျင့်တစ်ယောက်က မြင်လိုက်သည်။ သူ့နောက်မှလိုက်သွားပြီး ဖမ်းဆီးလျှတ် ကားပေါ်လက်ပြန် ကြိုးတုတ်ကာ အကြမ်းဖက်သမားကို လေယာဉ်ရုံတစ်ရုံထဲတွင် အေးဂျင့်က ရိုက်နှက်ခစ်ဆေးသည်။

အကြမ်းဖက်သမားက ဝန်ကြီးချုပ်ကို လုပ်ကြံမည်ဖြစ်ကြောင်း ဝန်ခံပြီး "ခင်ဗျားတို့ ခုအခုချိန်မှာ ဘာမှမတတ်နိုင်တော့ဘူး" ဟု ပြောသည်။

"ဘာလို့ မတတ်နိုင်မှရှာလဲ။ မင်းကို ငါတို့မိထားပြီပဲ" ဟု အေးဂျင့်ကပြောကာ ဆက်ရိုက်သည်။ အကြမ်းဖက်သမား၏ အရိုးများ ကျိုးပဲ့ကုန်သည်။

အေးဂျင့်က အကြမ်းဖက်သမား တစ်ယောက်ကို ဖမ်းသွားကြောင်း ဝါကီတော်ကီတွင် ကြားလိုက်ရသဖြင့် ကောင်လီသည် လေယာဉ်ရုံဆီသို့ လိုက်သွားသည်။ ထိုအချိန်တွင် အီတလီရဲက အကြမ်းဖက်သမား ကိုးယောက်၊ ဆယ်ယောက်ခန့်ကို ဖမ်းမိထားကြောင်း ထပ်သိရသည်။ သို့သော် သူ ဘရပ်ဆဲလ်မှ ဆက်သွယ်ပြောဆိုမှုတွင် 'ကီတီမုန် ၁၄' ဆိုသည်ကို သူက သတိရနေသည်။ ဝန်ကြီးချုပ်၏ လေယာဉ်ဆိုက်ရန် မိနစ်သုံးဆယ်သာ လိုတော့သည်။ ကောင်



လီ ရောက်သွားသည့် အချိန်တွင် အကြမ်းဖက်သမားက သတိလစ်နေသည်။

ကောင်လီက သူ့မျက်နှာပေါ်သို့ ရေ လောင်းချသည်။ အကြမ်းဖက်သမားက သတိရလာကာ “မင်းတို့ ဝန်ကြီးချုပ်တော့ သေပြီ။ ငါတို့အားလုံးကို မင်းတို့မခိဘူး”

ဝန်ကြီးချုပ်အား ပစ်ခတ်မည့် ခုံးအနည်းဆုံး တစ်စင်းရှိနေသည်ကို ကောင်လီ သေချာသွားသည်။ ထို့ကြောင့် ဟက်စနာထံ ဆက်သွယ်ကာ လေယာဉ်ကိုမဆင်းဘဲ ခဏစောင့်နေစေရန် ပြောခိုင်းသည်။

လေယာဉ်ကွင်းအနီးရှိ အဝေးပြေးလမ်းမတစ်လျှောက် စစ်ဆေးနေသော အေးဂျင့်တစ်ယောက်သည် လမ်းဘေး တွင် ရပ်ထားသော အစားအသောက်ရောင်းသည့် ယာဉ်တစ်စီးကို တွေ့သည်။ လမ်းတစ်လျှောက် ခေါက်ချည်ပြန်ချည် မောင်းနေသည်မှာ နှစ်ခေါက်မျှရှိပြီ။ တတိယ အခေါက်တွင် ထိုကားပေါ်ရှိ မီးခိုးခေါင်းတိုင် သုံးခုအနက် တစ်ခုမှသာ မီးခိုးထွက်နေသည်ကို သတိထားမိလိုက်သည်။ ကားကို 'ဂ' ငယ်ကွေ့ကွေ့ကာ အရှိန်ဖြင့် အစားအသောက်ယာဉ်ကို တိုက်ချလိုက်သည်။ တုံးလုံးလဲသွားသော ယာဉ်အောက်တွင် အကြမ်းဖက်သမားနှစ်ယောက် ညှပ်မိနေသည်။

အကြမ်းဖက်သမားများသည် အစားအသောက်ရောင်းသည့် ယာဉ်ပိုင်ရှင်အား သတ်ဖြတ်ပြီး ယာဉ်ကိုယူလာ ခဲ့သည်။ ထိုနောက်ခေါင်မိုးတွင် အပေါက်နှစ်ပေါက်ဖောက်ကာ ခုံးနှစ်စင်းကို မီးခိုးခေါင်းတိုင်ပုံသဏ္ဍာန်ဖြင့် အမိုးတွင် ထောင်ထားသည်။ ဝန်ကြီးချုပ်၏ လေယာဉ်သည် ပစ်ခတ်နိုင်သည့် အကွာအဝေးသို့ရောက်လာသည့်အခါ ခလုတ်ဖြုတ်လိုက် မည်ဟု ကြံစည်ထားခဲ့ကြသည်။

ယာဉ်တုံးလုံးလဲနေသည့် နေရာသို့သွားလျက် အေးဂျင့်က ခုံးများ ဟုတ်-မဟုတ် စစ်ဆေးသည်။ ခေါင်းတိုင် သုံးခုအနက် နှစ်ခုမှာ ခုံးများဖြစ်နေသည်ကို တွေ့ရသည်။ ထိုအခိုက် ရဲကားတစ်စင်း ဥဩဆွဲလျက် အဝေးမှလာနေသည်ကို မြင်လိုက်ရသဖြင့် အေးဂျင့်သည် ကားပေါ်ခုန်တက်ကာ တင်ခေါ်လာသည်။ ယင်းသို့ ဖြစ်ပျက်သွားသည်ကို အီတလီရဲတို့ သတိမပြုမိလိုက်။ ဖမ်းဆီးလာသောကား ရောမမြို့သို့ ပြန်မောင်းပြေးသည်။

ခဏတွင်းချင်းပင် မော့ဆက် အေးဂျင့်အားလုံးသည် လေဆိပ်နှင့် လေဆိပ်အနီးဝန်းကျင်မှ ကြက်ပျောက်ငှက် ပျောက် ပျောက်ကုန်ကြသည်။ အီတလီရဲက အကြမ်းဖက်သမား ငါးယောက်ကို ခုံးလက်နက်များနှင့်အတူ ဖမ်းမိသည်။ သူတို့အား သက်သေခံပစ္စည်းနှင့် လက်ပူးလက်ကြပ်မိခြင်း ဖြစ်သော်လည်း လအနည်းငယ်အကြာတွင် သူတို့အား လွှတ်ပေးလိုက်သည်။ အားလုံး လစ်ဖျားနိုင်ငံသို့ ထွက်ခွာသွားကြသည်။

စပ်ဖျဉ်းဖျဉ်းနှင့် ကျန်ခဲ့သည်မှာ ကောင်လီဖြစ်သည်။ ဘယ်ရောက်သွားမှန်းမသိသော ခုံးနှစ်စင်းအား သူ့စိတ်တွင် ခုနေသည်။ မည်သို့ပင်ဆိုစေ၊ ဝန်ကြီးချုပ် ဘေးမသိရန်မခဘဲ လွတ်မြောက်သွားသည်မှာ ကျေနပ်စွာ



www.burmeseclassic.com

ဖြစ်သည်။ သူ မိလန်သို့ ပြန်သွားသည်။

အီတလီရဲ့များအဖို့ မျက်နှာပျက် အရှက်ရစရာ ဖြစ်ခဲ့ရသည်။ သူတို့မသိလိုက်ဘဲ ထိုမျှ ကြီးကျယ်သော ကြံစည်မှုရှိနေခဲ့သည်မှာ သူတို့ ညံ့ရှာကျသည်။ ပွဲပြီးသည့်အခါ မော့ဆက်ကချန်ခဲ့သော အပျက်အစီး၊ အစအနများကို လိုက်ကောက်ရုံသာ ရှိသည်။ ရောမမြို့တွင် ထိုကဲ့သို့ ဖြစ်ပျက်ခဲ့သည်ကို အများကမသိလိုက်။ တချို့သော ထောက်လှမ်းရေး အေဂျင်စီများသာ သတိပြုမိလိုက်သည်။ ထို့ကြောင့် ဝန်ကြီးချုပ်အား လုပ်ကြံရန် ကြံစည်သောကိစ္စအား သို့သိပ်စွာထားရန် အီတလီရဲ့က မော့ဆက်ကို မေတ္တာရပ်ခံသည်။ မော့ဆက်ကလည်း ဝမ်းမြောက်ဝမ်းသာပင် အီတလီရဲ့ကို ကူညီကာ ဖုံးပိထားသည်။ ထိုအတွက် အီတလီအစိုးရနှင့် ရဲက မော့ဆက်ကို ကျေးဇူးတင်သည်။



၁၉၇၃ ခုနှစ်၊ ဖေဖော်ဝါရီလ ၂၁ ရက်။ လစ်ဗျား လေကြောင်းလိုင်း ဘိုးအင်း ၇၂၇ လေယာဉ်သည် ကိုင်ရိုမြို့သို့ ပျံသန်းစဉ် မူလလမ်းကြောင်းမှ အနည်းငယ် တိမ်းစောင်းကာ အစွရေး လေပိုင်နက် အတွင်းသို့ ဝင်ရောက်မိသည်။ ထိုလေယာဉ်ကို အစွရေးတိုက်လေယာဉ်များက ပစ်ချလိုက်သည်။ လိုက်ပါလာသော ခရီးသည် ၁၁၁ဦး အနက် ၁၀၅ ဦး သေဆုံးသည်။ ခရီးသည်တင် လေယာဉ်ကို ပစ်ချခြင်းသည် ခွင့်မလွှတ်နိုင်သော မှားယွင်းမှုဖြစ်သည်။

ဗုံးအပြည့်တင်ထားသော လေယာဉ်သည် တဲလာဗီးမြို့ပေါ်သို့ စိုက်ချလိုက်လိမ့်မည်ဆိုသော ခြိမ်းခြောက်သံကို ကြားထားသည့်အတွက် သွေးလန့်နေသည့် အချိန်လည်း ဖြစ်သည်။ ထို့ပြင် ဘိုးအင်းလေယာဉ် လမ်းကြောင်းမှ သွေဖည်လျက် ရောက်သွားသော နေရာသည် ဆိုင်းနိုင်ကျွန်းဆွယ်ရှိ အစွရေး၏ အကြီးဆုံးတပ်စခန်း တစ်ခုပေါ်တွင် ဖြစ်နေသည်။ လေတပ်ဦးစီးချုပ်အား ဆက်သွယ်၍ မရသဖြင့် လေတပ်စခန်းမှူးတစ်ဦးက ဆုံးဖြတ်ပြီး ပစ်ချလိုက်ခြင်း ဖြစ်သည်။

အခန်း - ၁၀
ကားလို့(စ်)

လေယာဉ်ကို ပစ်ခတ်ချိန် ၁၂ နာရီအလိုတွင် အစွရေး ကွန်မန်ဒိုများသည် ဘောရွတ်မြို့ရှိ ပီအယ်လ်အို အဆောက်အအုံများအား ဝင်ရောက်တိုက်ခိုက် ဖောက်ခွဲဖျက်ဆီးနိုင်ခဲ့သည်။ စက်တင်ဘာမိုးမှောင်အဖွဲ့ ခေါင်းဆောင် အဘူယူစွပ်နှင့် ဇနီးအပါအဝင် ပီအယ်လ်အို ခေါင်းဆောင်များကိုလည်း သုတ်သင်ပစ်ခဲ့သည်။

ပိုလ်ဒါမေယာ၏ ကလုစားချေလိုစိတ် ပြင်းထန်မှုကြောင့်



www.burmeseclassic.com

မော့ဆက်၏ ပရိယာယ်ဝင်္ကံပါ

မော့ဆက်သည် ပီအယ်လ်အိုကိုသာ ဂရုစိုက်နေခဲ့သည့်အတွက် တခြားရန်သူများအပေါ် အာရုံစိုက်သင့်သလောက် မစိုက်ခဲ့။ ဤသည်ပင်လျှင် မဟာဗျူဟာ အမှားအယွင်း ဖြစ်တော့သည်။ မဟာရန်သူတော်များဖြစ်သည့် အီဂျစ်နှင့်ဆီးရီးယားတို့ စစ်ပြင်နေကြသည်ကို သတိမမူမိဘဲ မော့ဆက်က ပီအယ်လ်အို အဖွဲ့သားများနောက်သို့ ကလုံစားချေရန် အပူတပြင်း လိုက်နေခဲ့သည်။

ဂိုလ်ဒါမေယာသည် ရောမမြို့တွင် ဒုံးလက်နက်ရန်မှ လွတ်မြောက်ခဲ့ပြီး လအနည်းငယ်အကြာ ၁၉၇၃ ခုနှစ်၊ အောက်တိုဘာလ ၆ ရက်။ အစွရေးတပ်မတော် ထောက်လှမ်းရေးအကြီးအကဲ ဗိုလ်ချုပ်ကြီး အီလီယာဟူးဇီရာ (Eliahu Zeira)က သတင်းစာ ရှင်းလင်းပွဲတွင် အာရပ်နှင့်အစွရေး စစ်ဖြစ်နိုင်ခြေမရှိဟု ကြေညာသည်။ ထိုအချိန်တွင် ဗိုလ်မှူးတစ်ဦး အခန်းတွင်းသို့ဝင်လာကာ သံကြိုးစာတစ်စောင်ကို ပေးသည်။ ဗိုလ်ချုပ်ကြီးသည် ကြေးနန်းစာကို ဖတ်ကြည့်ပြီး ဘာမျှ မပြောဘဲ အခန်းထဲမှ ထွက်သွားသည်။

ယွန်ကီပါစစ်ပွဲ (YomKippur War) စတင်လေပြီ။ အစွရေးတို့ အင်အားမီသွားသည်။ ခြောက်ရက်ကြာ စစ်ပွဲဟုလည်းသိကြသော စစ်ပွဲဖြစ်သည်။ အီဂျစ်နှင့်ဆီးရီးယားတို့က နှစ်ဖက်ညှပ်ကာ အစွရေးကို တိုက်ခိုက်ကြသည်။ အစွရေး အရှိန်ထိုးခံလိုက်ရသည်။ စစ်ပွဲ ပထမနေ့တွင်ပင် အစွရေးစစ်သား ငါးရာကျဆုံးပြီး တစ်ထောင်ကျော်ဒဏ်ရာရ သည်။ ခြောက်ရက်ကြာသည့်အခါ အစွရေးတပ်များသည် ကိုင်ရို၊ ဒမတ်စကတ်နှင့် အာမန်မြို့များသို့ ချီတက် သိမ်းပိုက်နိုင် သည့် အနေအထားသို့ ရောက်သွားသည်။ အစွရေးသည် ခြောက်ရက်အတွင်း စစ်ပွဲ၏ အနေအထားကို ပြောင်းပြန်လှန်နိုင်ခြင်း သည် အံ့မခန်းဖြစ်သော်လည်း ပေးဆပ်ရမှုက မသေးလှပေ။ စာရင်းချုပ်လိုက်သောအခါ ၇၇၇ ဦးကျဆုံးပြီး ၂၅၅၅ ဦး ဒဏ်ရာရသည်။ တိုက်လေယာဉ် အစင်းနှစ်ရာအနက် ၄၆စင်း ပျက်စီးဆုံးရှုံးရသည်။ လူဦးရေ အချိုးအစားနှင့်တွက် စဉ်ဆိုပါက အမေရိကန်တို့ ဗီယက်နမ်တွင် ရှစ်နှစ်တာ တိုက်ခိုက်စဉ် ကျဆုံးသည့် အချိုးအစားဖြစ်သည်။

စစ်ပွဲကြောင့် ဝန်ကြီးချုပ် ဂိုလ်ဒါမေယာသည် ၁၉၇၄ ခုနှစ် ဧပြီလ ၁၀ ရက်နေ့တွင် ရာထူးမှ အနားယူလိုက် ရသည်။ ရိုသမျှအင်အားဖြင့် ပီအယ်လ်အိုအပေါ်တွင် အာရုံစိုက် စောင့်ကြည့်နေရသဖြင့် အာရပ်နိုင်ငံများ၏ စစ်ပြင်မှု တို့ မော့ဆက်က ဂရုမပြုမိလိုက်ပေ။

အီတလီတွင် ဖြစ်ပျက်ခဲ့သည်နှင့် ပတ်သက်၍ အီတလီရဲမျှက်နှာ မပျက်စေရန် သို့သိသိပ်သိပ်၊ ပုံးပုံးဖိဖိ လှုပ်ထားခဲ့သော်လည်း မိတ်ဖက်ထောက်လှမ်းရေး အဖွဲ့အစည်းများကို အသိပေးရန် တာဝန်ကရှိနေသည်။ ထို့ကြောင့် မော့ဆက် စိတ်ဓာတ်စစ်ဆင်ရေးဌာနက ဖြစ်ရပ်မှန်ပေါ်တွင် အခြေခံထားသည့် အနည်းငယ် ပြုပြင်ထားသော ဇာတ်လမ်း တစ်ခုကို ဖန်တီးပေးသည်။ ထိုဇာတ်လမ်းသည် အီတလီထောက်လှမ်းရေး မျက်နှာမပျက်စေရန် သာသာထိုးထိုး ရေးထား



သည်။ ထိုဇာတ်လမ်းကို မိတ်ဖက်ထောက်လှမ်းရေး အဖွဲ့အစည်းများဖြစ်သော ဗြိတိသျှ၊ ပြင်သစ်နှင့် အမေရိကန်တို့အား အသိပေးသည်။ ထောက်လှမ်းရေး အဖွဲ့အစည်းချင်း သတင်းပေးရာတွင် 'တတိယအဖွဲ့စည်းမျဉ်း' (Third Party Rule) ဟု၍ရှိသည်။ ထောက်လှမ်းရေး အဖွဲ့အစည်း တစ်ခုမှပေးသော သတင်းကို လက်ခံရရှိသည့် ထောက်လှမ်းရေး အဖွဲ့သည် ထိုသတင်းကို နောက်ထပ် ထောက်လှမ်းရေး အဖွဲ့အစည်းသို့ မပေးရသော စည်းကမ်းဖြစ်သည်။ သို့ရာတွင် ရရှိသော သတင်းကို အနည်းငယ်ပြုပြင်လျက် တခြားအဖွဲ့အစည်းသို့ ပေးလေ့ရှိကြသည်။

အိဂျစ်နှင့်ဆီးရီးယားတို့ထံ ရုရှားကပေးပို့သော စစ်ပစ္စည်းအမျိုးအစား၊ နံပါတ်တို့ကို မော့ဆက်က စီအိုင်အေအား ပုံမှန်သတင်းပေးနေခဲ့သည်။ မော့ဆက်သည် စီအိုင်အေအား သတင်းပေးကူညီနေသည့် တစ်ချိန်တည်းတွင် အိဂျစ်နှင့် ဆီးရီးယားတို့သည် စစ်အင်အားတိုးချဲ့နေသည်ဟု အမေရိကန်တို့ ယုံကြည်လက်ခံစေရန် နှုတ်ကြောင်းပေးနေခြင်းလည်း ဖြစ်သည်။ သို့မှသာ အမေရိကန်က အစွရေးအား စစ်ရေးအကူအညီ ပိုမိုပေးရန် စီအိုင်အေက အစိုးရတို့တိုက်တွန်းမည် ဖြစ်သည်။ အိဂျစ်နှင့် ဆီးရီးယားတို့သည် ရုရှားထံမှ စစ်လက်နက်ပစ္စည်း အမြောက်အမြား လက်ခံရနေသဖြင့် အမေရိကန် သည်လည်း အစွရေးကို အကူအညီ တိုးပေးသင့်ကြောင်း စီအိုင်အေက ထောက်ခံမည်ဖြစ်သည်။ မော့ဆက်ပေးသော သတင်းကို မည်သည့်နေရာမှ လက်ခံရကြောင်း စီအိုင်အေက ကွန်ဂရက်ကို ထုတ်ဖော်ပြောရန် မလိုအပ်ပေ။ တစ်ဖက်တွင် ကွန်ဂရက်လွှတ်တော် အမတ်မင်းများအား အာရပ်နိုင်ငံများ စစ်အင်အား တိုးချဲ့နေကြောင်း ဂျူးလိုလားသူများကလည်း သတင်းပေးထားသည်။

အီတလီတွင် ဖြစ်ပျက်ခဲ့သည်များကို အနည်းငယ် ပြုပြင်ရေးသားလျက် မိတ်ဖက်ထောက်လှမ်းရေး အဖွဲ့အစည်း များအား မော့ဆက်က အသိပေးသည်။ အီတလီတွင် ရဲကဖမ်းမိသော ဒုဗ-၇ ခုံးများသည် အိဂျစ်နှင့်လစ်ဗျားမှ ဖြစ်သည်ဟု ထည့်ရေးထားသည်။ အမှန်စင်စစ် ခုံးများသည် ယူဂိုစလားဗီးယားမှ ခိုးသွင်းလာသည်ကို မော့ဆက်က သိပြီးဖြစ်သည်။ မော့ဆက် ထောက်လှမ်းရရှိသော သတင်းများကို စီအိုင်အေအား အသိပေးရာတွင် ရုရှားက အာရပ်နိုင်ငံများသို့ ပေးပို့သော လက်နက်စာရင်းလည်း ပါဝင်သည်။ ထိုစာရင်းကို အခါအားလျော်စွာ ပေးပို့သည်။ အီတလီတွင်ဖမ်းမိသော ခုံး၏နံပါတ် စဉ်များကို ရုရှားမှ အိဂျစ်သို့

ပေးပို့သော လက်နက်များစာရင်းတွင် မော့ဆက်က ထည့်ပေးလိုက်သည်။

အီတလီတွင် ဖြစ်ပျက်ခဲ့သည့် အဖြစ်အပျက်အား မော့ဆက် စိတ်ဓာတ်စစ်ဆင်ရေးဌာနက ပြုပြင်ရေးသားလျက် အများသိစေရန် ဖြန့်ဝေသည်။ ထိုရေးသားချက်တွင် လက်နက်များသည် လစ်ဗျားမှ ရရှိခြင်းဖြစ်ကြောင်း၊ ဗီယာမာရှိ ဂျူးပစ်မှတ်ကို တိုက်ခိုက်ရန် ပီအယ်လ်အို အကြမ်းဖက်သမားများသည် ၁၉၇၂ ခုနှစ်၊ ဒီဇင်ဘာလတွင် နေ့ရွတ်မှ



www.burmeseclassic.com

မော့ဆက်၏ ပရိယာယ်ဝင်္ကံပါ

ကားဖြင့် ထွက်ခွာလာကြောင်း၊ ဒုဗ-ဂုဒုံးများသည်လည်း သူတို့နှင့်အတူ ပါလာကြောင်း၊ သူတို့သည် အီတလီသို့ ကူးတို့သင်္ဘောဖြင့် ရောက်လာပြီး ရောမမြို့သို့ ကားဖြင့်လာကြောင်း၊ အီတလီရဲက ဇန်နဝါရီ ၂၆ ရက်နေ့တွင် ယင်း အကြမ်းဖက်သမားများအား လက်နက်သယ်ဆောင်မှုဖြင့် ဖမ်းဆီးခဲ့ကြောင်း ဖော်ပြထားသည်။

အီတလီက ယင်းတို့ ဖမ်းဆီးရမိသော ဒုဗ-ဂု ဒုံး၏ နံပါတ်စဉ်များကို စီအိုင်အေအား ပေးပြန်သည်။ ထိုအခါ မော့ဆက်ပေးထားသော ဒုံး၏ အမှတ်စဉ်များနှင့် အီတလီက ပေးလိုက်သော ဒုံးအမှတ်စဉ်များ ကိုက်ညီနေသည်ကို စီအိုင်အေ ကွန်ပျူတာပေါ်တွင် တွေ့ရသည်။ ရုရှားက အီဂျစ်သို့ ထောက်ပံ့ထားသော ဒုံးများသည် လစ်ဗျားသို့ အီဂျစ် ကပေးပြီး လစ်ဗျားကတစ်ဖန် အကြမ်းဖက်သမားများအား ထောက်ပံ့သည့်ပုံစံ ပေါ်လာသည်။ ယင်းသို့ ပေါ်လာစေရန် လည်း မော့ဆက်က ဆင်ထားခြင်း ဖြစ်သည်။

၁၉၇၀ ပြည့်လွန်နှစ်များတွင် ကမ္ဘာအနှံ့တွင် အကြမ်းဖက် အုပ်စုလေးများ ပေါ်လာသည်။ ပြင်သစ်တွင် (Action Directe)၊ ဂျာမနီတွင် (Baadermeinhof gang)၊ အီတလီတွင် (Red Brigade)၊ ဂျပန်တွင် (Red Army)၊ စပိန်တွင် (Basque ETA) စသည့် အကြမ်းဖက်အဖွဲ့အသီးသီး ပေါ်လာသည်။ ပါလက်စတိုင်း အကြမ်းဖက် အဖွဲ့ငါးဖွဲ့လည်း ရှိသည်။ အမေရိကန်တွင်ပင် (Weathermen and the Symbionese Liberation Army) ဟူ၍ ပေါ်လာသေးသည်။ သူကြွယ်သမီး ပက်တီဟတ်စ်အား ပြန်ပေးဆွဲခဲ့သော အဖွဲ့ဖြစ်သည်။

ဥရောပရှိ ဂျူးဘုရားကျောင်း အများအပြား ဖုံးခွံခံရသည်။ ယင်းသို့ ဖုံးခွံမှုများသည် အီဂျစ်နှင့်လစ်ဗျားတို့ လက်ချက်ဖြစ်ကြောင်း အစွဲရေးက ခွပ်ခွဲသည်။ အမှန်စင်စစ် ထိုဖုံးခွံမှုများသည် အီဂျစ်နှင့်လည်းကောင်း၊ လစ်ဗျားနှင့် လည်းကောင်း မပတ်သက်ပေ။ မော့ဆက်၏ ဆင်ကွက်သာ ဖြစ်သည်။



ဒုံး စုစုပေါင်း ၁၄ စင်းရှိသည့်အနက် နှစ်စင်းပျောက်နေသည့်အတွက် မော့ဆက်က ရတက်မအေး။ အီတလီ ရဲက အကြမ်းဖက်သမားများအား ဖမ်းဆီးထားစဉ် မော့ဆက်အေးရှင်များက အကျဉ်းထောင်တွင် သွားရောက် စစ်ဆေးခွင့် ရခဲ့သည်။ ထိုစစ်ဆေးချက်အရ သိရသည်မှာ ဆလားမေးသည် ဝန်ကြီးချုပ်လေယာဉ်အား တိုက်ခိုက်ရန် စီစဉ်ခဲ့သူဟု သိရသည်။ ထို့ကြောင့် မော့ဆက်က ဆလားမေးအား အသေရရ၊ အရှင်ရရ လိုချင်နေသည်။

စက်တင်ဘာမိုးမှောင်အဖွဲ့သည် အီတလီတွင် ကျွန်းပြီးနောက် ပြင်းပြင်းထန်ထန် တုံ့ပြန်တိုက်ခိုက်သည်။

ဥရောပတစ်လွှားတွင် ဗုံးခွဲ တိုက်ခိုက်မှုများလုပ်သည်။ ဆာလီဗေးနောက်သို့ မော့ဆက်က အပူတပြင်းလိုက်နေသည်ကို သိသဖြင့် ဘေရွတ်ရှိ စက်တင်ဘာမိုးမှောင်အဖွဲ့ ခေါင်းဆောင်များက သူ့အား ခေတ္တ ပုန်းအောင်းနေစေသည်။ ဥရောပတိုက်တွင် အကြမ်းဖက်လှုပ်ရှားမှုများကို ခေါင်းဆောင်ရန် မိုဟာမက် ဘူဒီယားကို ဆလားမေးနေရာတွင် အစားထိုးထားရန် ဖြစ်လာသည်။ စက်တင်ဘာမိုးမှောင်အဖွဲ့ ခေါင်းဆောင် အဘူယူစွပ်က ယင်းသို့ ဆုံးဖြတ်ခဲ့ခြင်းဖြစ်သည်။

ဘူဒီယားအား အယ်လ်ဂျီးရီးယားတွင် မွေးဖွားခဲ့သည်။ သူသည် ပါရီမြို့ အထက်လွှာ အသိုက်အဝန်းတွင် ဝင်ဆံ့သူ ဖြစ်သည်။ သူသည် သူ့ဘာသာ အဖွဲ့အစည်းငယ်လေးများဖွဲ့လျက် အကြမ်းဖက်မှုကို စတင်ခဲ့သူ ဖြစ်သည်။ ဥရောပတွင် လှုပ်ရှားနေသော အဖွဲ့အစည်းများကို တစ်စုတစ်ဝေးတည်း ပေါင်းစည်းလျက် အင်အားကြီးမားသော အကြမ်းဖက်အဖွဲ့ ဖြစ်လာစေရန် သူက ရည်ရွယ်သည်။ အကြမ်းဖက်သမားများကို ဘေရွတ်တွင် လေ့ကျင့်ပေးပြီး သူ့စိတ်ကူးကို စတင် အကောင်အထည်ဖော်သည်။ အဖွဲ့အစည်းများကို တစ်ဖွဲ့တည်းအဖြစ် ပေါင်းစည်းရန်ဆိုသည့် သဘောတရားမှာ ဟုတ်သလိုလို ထင်ရသော်လည်း လက်တွေ့တွင် ဆောင်ရွက်ရန် မဖြစ်နိုင်ပေ။ ပီအယ်လ်အို အဖွဲ့ဝင်များသည် အစွန်းရောက်ဘာသာရေး တစ်ယူသန်များဖြစ်ပြီး ကျန်အဖွဲ့အစည်းများမှာ မာစ်ဝါဒီများ ဖြစ်ကြသည်။ ဘာသာရေး တစ်ယူသန်များနှင့် မာစ်ဝါဒီများ ပေါင်းဖက်ရန်ဆိုသည်မှာ မဖြစ်နိုင်ကြ။ အစ္စလာမ်နှင့်မာစ်ဝါဒဆိုသည်မှာ ပြဒါးတစ်လမ်း သံတစ်လမ်း။

ဘူဒီယားထံတွင် လူယုံ ဆက်သားတစ်ဦး ရှိသည်။ သူသည် ပါရီနှင့်ဘေရွတ်အကြား လူးလာခေါက်တို့ ကူးသန်းနေသူ ဖြစ်သည်။ သူ့အမည်မှာ မူခါဘဲလ် (Moukharbel) ဖြစ်သည်။ ဘေရွတ်ရှိ စက်တင်ဘာမိုးမှောင် ဌာနချုပ်ကို အစွဲရေးက ဝင်တိုက်စဉ်တွင် တခြားဖိုင်တွဲများနှင့်အတူ မူခါဘဲလ်၏ ကိုယ်ရေးဖိုင်ကို ရရှိခဲ့သည်။

မူခါဘဲလ်ကို စည်းရုံးသိမ်းသွင်းရန် အော်ရန်ရစ်ဖ် (နောင်အဲခါ ကျွန်တော်တို့ သင်တန်းမှူး)ကို တာဝန်ပေးသည်။ အော်ရန်ရစ်ဖ်သည် အာရဗီစကားကို ကျွမ်းကျင်ကျင့်ကျင့် ပြောနိုင်သူ ဖြစ်သည်။ အချိန်မရသဖြင့် ကွေ့ဂိုက်မနေဘဲ မူခါဘဲလ်ကို မျက်နှာချင်းဆိုင်တွေ့ကာ စည်းရုံးမည့်နည်းလမ်းကို ရွေးလိုက်သည်။ ငွေပေး၍ စည်းရုံးသောနည်း ဖြစ်သည်။

ယင်းနည်းသည် တစ်ဖက်မှ လက်ခံလျှင်ခံ၊ မခံလျှင် ထိုသူသည် ဆက်မလှုပ်ရှားရဲတော့ဘဲ ထွက်ပြေးသွားသည့် အခါရှိသလို၊ မော့ဆက်က လက်စတုံးပစ်လိုက်သည်လည်း ရှိသည်။ ဒီဂျစ် အဏုမြူပညာရှင် မာဂျတ်ကို ပါရီတွင် တိုက်ရိုက်စည်းရုံး၍ မရသည့်အခါ လက်စတုံးပစ်သည့် နည်းမျိုးဖြစ်သည်။

အော်ရန်ရစ်ဖ်သည် ယင်းသို့စည်းရုံးသည့် နည်းလမ်းအတွက် အသင့်တော်ဆုံးလူ ဖြစ်သည်။ သူသည် ကွေ့ဂိုက်လုပ်ရသည်ကို မနှစ်သက်။ ဗြောင်သမား ဖြစ်သည်။ တဲ့တိုး ဆက်ဆံတတ်သူ။ အရှိအတိုင်း မြင်တတ်သူ ဖြစ်သည်။ ထိုစရိုက်ကြောင့်ပင် သူ ပြဿနာတက်ရသည်။



မော့ဆက်၏ ပရိယာယ်ဝင်္ကံပါ

၁၉၇၅ ခုနှစ်ကုန်ပိုင်းတွင် အော်ရန်ရစ်မ် အပါအဝင် အေးဂျင့် ၁၁ ဦး လက်မှတ်ရေးထိုးလျက် မော့ဆက်သည် ဇွတ်စီးနေကြောင်း၊ လုပ်ငန်းဆောင်ရွက်ရာတွင် အလေအလွင့်များနေကြောင်း၊ မော့ဆက်သည် ဒီမိုကရေစီစနစ်အပေါ်တွင် သဘောထားမမှန်ကြောင်း တင်ပြသည်။ ထိုစာကို မော့ဆက်အတွင်း၌ '၁၁ ဦး၏ ပေးစာ' ဟု သိကြသည်။ ထိုစာကြောင့် ဆက်မှတ်ရေးထိုးသူ ဆယ်ဦးသည် ထုတ်ပစ်ခံရသည်။ အော်ရန်ရစ်မ် တစ်ယောက်သာ ကျန်ခဲ့သည်။ သို့သော် ရာထူး တိုးမြှင့်ရာတွင် နှစ်ကြိမ်တိုင် နောက်ကျန်ခဲ့ရသည်။ ၁၉၈၄ ခုနှစ်တွင် ရစ်မ်က သူသည် မည်သည့်အတွက် ရာထူး တိုးမြှင့်ရာတွင် ကျန်နေခဲ့ရသနည်းဟု တရားဝင် မေးမြန်းသည်။ အုပ်ချုပ်ရေးဌာန၏ အဖြေမှာ 'ရစ်မ်၏ ကိုယ်ရေးဖိုင် အထားမှား၍' ဟု ဆိုသည်။ ယာဉ်မောင်းနှင့် အတွင်းရေးမှူးအပါအဝင် မော့ဆက်တွင် လူပေါင်း ၁၂၀၀ သာ ရှိသည့် အတွက် ကိုယ်ရေးဖိုင် မှားမှားစားစားမရှိ။ ထို့ကြောင့် ကိုယ်ရေးဖိုင် အထားမှားသည်ဆိုသည်မှာ မဖြစ်နိုင်။ '၁၁ ဦး ၏ ပေးစာ' နောက်ပိုင်းမှစ၍ တိုင်ကြားစာရေးလျှင် တစ်ဦးထက်ပို လက်မှတ်မရေးထိုးရဟု စည်းကမ်းချမှတ်လိုက်သည်။ တိုင်စာကို တစ်ဦးချင်းသာလျှင် ရေးနိုင်သည်။

မူခါဘဲလ်သည် လန်ဒန်မြို့ အထက်တန်းစား ဟိုတယ်တစ်ခုတွင် တည်းခိုနေစဉ် ဖြစ်သည်။ သူ့နောက်မှ တကောက်ကောက်လိုက်ကာ မော့ဆက်က နှစ်ရက်ခန့် စောင့်ကြည့်နေပြီး ဖြစ်သည်။ သူ့အခန်းတွင် လက်နက်ဝှက်ထား မြင်း ရှိ-မရှိ နှင့် လူပို ရှိ-မရှိ ကို မော့ဆက် က ဝင်ရောက်စစ်ဆေးပြီး ဖြစ်သည်။ ညနေပိုင်း မူခါဘဲလ် လမ်းလျှောက်ပြီး ပြန်အလာ ဓာတ်လှေကားအတွင်း ဝင်သည့်အခါ လူတစ်ယောက်နှင့် မတော်တဆတိုက်မိသည်။ ထိုလူသည် မော့ဆက်အေး ဂျင့်ဖြစ်သည်။ သူ့ကိုယ်ပေါ်တွင် လက်နက် ပါ-မပါ တိုက်မိသည့်အချိန်တွင် စစ်ဆေးကြည့်လိုက်သည်။ မူခါဘဲလ် ထိုသို့ ပီအယ်လ်အိုအဖွဲ့သားသည် အန္တရာယ်ကောင်းကောင်း ပေးနိုင်သူ ဖြစ်သည်။ ထို့ကြောင့် မော့ဆက်သည် အထူးပင် သတိထားရသည်။

မူခါဘဲလ် အခန်းတွင်းသို့ ဝင်သွားပြီးသည်နှင့် ရစ်မ်က ကပ်လိုက်သွားသည်။ မျက်နှာချင်းဆိုင်လိုက်သည့်အခါ ရစ်မ်က မူခါဘဲလ်ဖိုင်အတွင်းရှိ ကိုယ်ရေးအချက်အလက်များကို ရွတ်ပြသည်။ ထို့နောက် -

"ငါက မော့ဆက် အေးဂျင့်ပဲ။ ငါတို့အတွက် အလုပ်လုပ်ပေးရင် ထိုက်ထိုက်တန်တန် ငွေပေးမယ်" ဟု စာညှိတညှိပင် ပြောချလိုက်သည်။

မူခါဘဲလ်သည် လူချောတစ်ဦးဖြစ်ပြီး အကောင်းစား အဝတ်အစားများကို အမြဲဝတ်ဆင်သူ ဖြစ်သည်။ ဉာဏ်များ သူလည်း ဖြစ်သည်။ သူကရစ်မ်အား ပြုံးဖြူဖြူကြည့်ပြီး " မင်းတို့ ဘာဖြစ်လို့ (ငါနဲ့တွေ့ဖို့) အချိန်ကြာနေတာလဲ" ဆို ပြောသည်။



သူတို့နှစ်ယောက် တွေ့ဆုံသည်မှာ ငါးမိနစ်သာ ကြာသည်။ ပိုမို လုံခြုံစိတ်ချရသည့် နေရာတွင် ထပ်မံတွေ့ဆုံကြရန် သဘောတူကြသည်။ မူခါဘဲလ်သည် နှစ်ဖက်ချွန် သတင်းပေးဖြစ်သည်။ သူလိုချင်သည့် ငွေပမာဏ ရနေသရွေ့ မည်သူ့အတွက်မဆို သတင်းပေးလုပ်နေမည်သာ ဖြစ်သည်။ အကယ်၍ တစ်ဖက်ဖက်တွင် အမှားအယွင်း ဖြစ်ခဲ့ပါက သူ၏ ဇာတိရပ်မပေါ်စေရန် လုံခြုံရေးအစီအစဉ် နှစ်ဆင့် (double cover) လုပ်ပေးရန် သူက တောင်းဆိုသည်။

နောက်တစ်ကြိမ် တွေ့ကြသည့်အခါ ဘူဒီယား (ဥရောပတိုက်တွင် လှုပ်ရှားမှု ခေါင်းဆောင်ဖြစ်လာသူ) တည်းခိုတတ်သော နေရာများကို မူခါဘဲလ်က အတိအကျ ပြောပြသည်။ ဘူဒီယားသည် မိန်းမလိုက်စားသူ ဖြစ်သည်။ ပါရီမြို့အနီးတွင် သူ၏ ချစ်ရိပ်မြုံလေးများ အများအပြားထားရှိသည်။ သူသည် မော့ဆက်၏ ပစ်မှတ်ဖြစ်နေသည်ကို သိသဖြင့် မိန်းကလေးများ၏ တိုက်ခန်းကို သူ ပုန်းခိုရာနေရာများအဖြစ် အသုံးပြုသည်။ တစ်ည တစ်နေရာ ပြောင်းအိပ်သည်။ သူ၏ ဆက်သွယ်ဖြစ်သော မူခါဘဲလ်က ဘူဒီယား အသုံးပြုတတ်သော ပုန်းခိုရာနေရာ အားလုံးကို သိနေသူဖြစ်သည်။ ထိုသတင်း အချက်အလက်များကို ရစ်ဖ်က အေးဂျင့်များ ကွပ်ကဲဌာနသို့ တင်ပြရသည်။ အေးဂျင့်များသည် ဘူဒီယားကို နောက်ယောင်ခံလိုက်ရင်း အချက်တစ်ချက်ကို သိလာရသည်။ ပီအယ်လ်အိုက မကြာမီဆောင်ရွက်တော့မည့် စစ်ဆင်ရေးအတွက် ဗင်နီဇွဲလားလူမျိုး 'အီလစ်ချ် ရာမီရေး ဆန်ချေး' (Ilyich Ramirez Sanchez) ဆိုသူထံ ငွေ အမြောက်အမြားလွှဲပေးရန် စီစဉ်နေသည်ကို အေးဂျင့်များ သိလာသည်။

ဆန်ချေးသည် ကြွယ်ဝသော မိသားစုမှ ဆင်းသက်လာပြီး လန်ဒန်နှင့်မော်စကိုတွင် ပညာသင်ဖူးသူ ဖြစ်သည်။ သူသည် ပီအယ်လ်အိုအတွက် အခါအားလျော်စွာ အလုပ်လုပ်ပေးနေသည်။

ဘူဒီယားသည် အလွန်သတိကြီးသူ ဖြစ်သည်။ အေးဂျင့်များက သူ ပုံမှန်ပြုလုပ်တတ်သည့် ပြုမိန့်စွဲပတ်ကို သတိထား လေ့လာသည်။ အေးဂျင့်များသည် စိတ်ကူးပေါ်သဖြင့် ထလုပ်ခြင်းမျိုးလုပ်၍ မဖြစ်။ 'ဟိုမှာတွေ့ပြီ၊ ဟော့ဆော်လိုက်ရအောင်' လုပ်၍မဖြစ်။ အရာရာကို စနစ်တကျစီစဉ်လျက် ယိုပေါက်ဟာပေါက် မရှိစေရန် ခွင့်ချပြီးမှ လုပ်ရသည်။

ဘူဒီယား သွားလာသည့်အခါ သူ၏ ရေးနိုးလ် ဝမ် ကားကို အသုံးပြုသည်။ သူ မကြာခဏ သွားသည့် နေရာမှာ 'ဖော့စ် စိန့်ဘားနာ' လမ်းရှိ တိုက်ခန်းတစ်ခန်း ဖြစ်သည်။ သူသည် ကားပေါ်မတက်မီ စက်ပုံး၊ နောက်ခံကားအောက်တို့တွင် မိုင်းထောင်ထားခြင်း ရှိ-မရှိ စစ်ဆေးပြီးမှ ကားအတွင်းသို့ ဝင်သည်။ ထို့ကြောင့် သူ့ကားထိုင်းအောက်တွင် 'ပီအားသုံး မိုင်း' (pressure mine) ကို ထောင်ရန် မော့ဆက်က ဆုံးဖြတ်လိုက်သည်။ ထိုဥပမာ့ဆက်၏လက်ချက်ဟု ပြင်သစ်ရဲက မထင်စေရန် လက်လုပ်မိုင်းကို သုံးသည်။ မိုင်းထဲတွင် သံတိုသံများ သံညှစ်ထား

မောဆက်၏ ပရိယာယ်ဝင်္ဂဟီ

သည်။ မိုင်းအပေါ်တွင် သတ္တုပြား ထူထူတစ်ချပ်ကို ကပ်ထားသည်။ ပေါက်ကွဲသည့်အခါ သတ္တုအစများ အပေါ်သို့ လွင့်စဉ်ထိမှန်စေရန် ဖြစ်သည်။

၁၉၇၃ ခုနှစ်၊ ဇွန်လ ၂၈ ရက်။ ဘူဒီယားသည် တိုက်ခန်းမှ ဆင်းလာသည်။ ကားအတွင်းမဝင်မီ ထုံးစံအတိုင်း ထားစက်ပုံး၊ နောက်ပုံးအတွင်း စစ်ဆေးပြီး အောက်ပိုင်းကို စစ်ဆေးသည်။ ထို့နောက် ကားအတွင်း ဝင်ထိုင်လိုက်သည့် အချိန်တွင် မိုင်းက ပေါက်ကွဲသွားသည်။ မူလီ၊ သံတိုသံစများက သူ့ခန္ဓာကိုယ်သာမက ကားအမိုးကိုပါ ဆုတ်ဖြုတ်ပစ်လိုက်သည်။

* ဘူဒီယားသည် အကြမ်းဖက်အဖွဲ့ဝင် ဖြစ်သဖြင့် သူ သယ်ဆောင်လာသော မိုင်း မတော်တဆ ပေါက်ကွဲသည်ဟု ပြင်သစ်ရဲက ကောက်ချက်ချသည်။ ထိုမှတစ်ပါး ပြင်သစ်ရဲတွင် ကောက်ချက်ချစရာ သက်သေ ခိုင်ခိုင်မာမာ ရှိ

ထိုဗုံးကွဲမှုကို ၁၉၇၃ ခုနှစ်၊ ဇူလိုင်လ ၁၆ ရက်နေ့ထုတ် တိုင်း(မိ)မဂ္ဂဇင်းက ဖော်ပြရာတွင် -
မီးခိုးရောင် ရေးနိုးလ်ကားသည် ပါရီတက္ကသိုလ်၊ မဟာသိပ္ပံဌာနအနီးတွင် တစ်ညလုံး ရပ်ထားခဲ့သည်။ ထားပိုင်ရှင်သည် အယ်လ်ဂျီးရီးယားလူမျိုး အသက် ၄၁နှစ်အရွယ်ရှိ မိုဟာမက်ဘူဒီယား ဖြစ်သည်။ အနီးရှိ တိုက်ခန်းတွင် အမျိုးသမီးတစ်ဦးနှင့် တစ်ညတာ အချိန်ဖြုန်းခဲ့ပြီး ကားရှိရာသို့ သူ လာခဲ့သည်။ လမ်းမတွင်ကစားနေသော စလေးများကို ရှောင်ကွင်းကာ သူ့ကားရှိရာသို့ လျှောက်လာခဲ့သည်။ သူ့ကားအတွင်းသို့ ဝင်လိုက်သည်နှင့် ယာဉ်မောင်းဆိုင်ခုံအောက်တွင် ထောင်ထားသော ဗုံးပေါက်ကွဲကာ ပွဲချင်းပြီး သေဆုံးသွားသည်။

သူသည် စက်တင်ဘာမိုးမောင်အဖွဲ့၏ ဥရောပတိုက်ဆိုင်ရာ ခေါင်းဆောင်ဖြစ်သည်ဟု ရဲက သင်္ကာမကင်းအဖြစ်ခံနေရသူ ဖြစ်သည်။

အာရပ်ပြောက်ကျားနှင့် အစ္စရေးတို့အကြား လက်သိပ်ထိုး တိုက်ခိုက်နေမှုများ၏ တိုးပွားလာနေသော အကျဆုံးစာရင်းတွင် ဘူဒီယားသည် နောက်ဆုံးစာရင်းဝင် ဖြစ်သွားသည်။ ရောမ၊ ပါရီ၊ နီကိုဂျား၊ ဘောဂ္ဂတ်၊ လန်ဒန်နှင့် ဆော်ဒရစ်တို့တွင်လည်း နှစ်ဖက် တိုက်ခိုက်မှုကြောင့် သေကျေမှုများ ရှိခဲ့သည်။ ထိုသတ်ဖြတ်မှုများတွင် တူညီသည့် အချက်နှစ်ချက်မှာ အခင်းဖြစ်ပွားရာ၌ မည်သည့်သံလွန်စုမျှ မကျန်ခဲ့။ ထို့ပြင် ရဲက တရားခံ ဖမ်းဆီးရမိခြင်း မရှိခဲ့။

သက်သေမရှိသော်လည်း ဘူဒီယား သေဆုံးမှုသည် မောဆက်၏ လက်ချက်ဖြစ်မှန်း ပီအယ်လ်အိုကသိသည်။ ထို့ကြောင့် လက်စားချေရန် စီစဉ်သည်။ အမေရိကန်ရှိ ဂျူးတစ်ယောက်ယောက်ကို ဖြစ်သည့်နည်းဖြင့် သတ်ဖြတ်ရန် အမိန့်ပေးသည်။ ပီအယ်လ်အိုအဖွဲ့နှင့် လုံးဝမပတ်သက်သူကို ခိုင်းစေခြင်းဖြင့် အက်စ်ဘီဘီအိုင်က ခြေရာခံမရစေ ရည်

ရွယ်သည်။ ကယ်လီဖိုးနီးယား တက္ကသိုလ်မှ ပါလက်စတိုင်း ကျောင်းသားတစ်ဦးအား ဝါရှင်တန်ရှိ အစုရေးသံရုံး အဖွဲ့ဝင်တစ်ဦးကို ပစ်သတ်ရန် နိုင်းစေလိုက်သည်။

ဝါရှင်တန်ရှိ အစုရေးသံရုံးမှ လက်ထောက် လေတပ်စစ်သံဗိုလ်မှူးကြီး ယိုစက်အာလွန် (Yosef Alon) နှင့် ဇနီးသည် ဒီဗိုရာ (Devora) တို့သည် သံရုံးဧည့်ခံပွဲမှ သန်းခေါင်ကျော်တွင် ပြန်လာခဲ့သည်။ သူတို့၏အိမ်သည် မေရီလင်ပြည်နယ်၊ ဆမ်းမားဆက်တွင်ရှိ ကျေးလက်ပုံစံအိမ်ဖြစ်သည်။ ဇနီးသည်က ကားပေါ်မှဆင်းပြီး အိမ်တံခါးမသို့ လျှောက်သွားနေစဉ်။ အာလွန်ကို သေနတ်သမားက ဒသမ ၃၈ ဝို. သေနတ်ဖြင့် ငါးချက်ပစ်ပြီး ထွက်ပြေးသည်။ ရဲ ရောက်လာသည့်အခါ ဗိုလ်မှူးကြီးအာလွန်မှာ သေဆုံးနေပြီ ဖြစ်သည်။ အက်စ်ဘီအိုင်နှင့်ရဲတို့က တရားခံသည် ပါလက်စ တိုင်းအဖွဲ့သား ဟုတ်-မဟုတ်ဆိုသည်ကို အတည်ပြု ဖြစ်ဆိုနိုင်ခြင်း မရှိပေ။

အစုရေး ကာကွယ်ရေးဝန်ကြီး မိုရေဒါယန်းက အကြမ်းဖက်သမားများ မည်သည့်နေရာတွင် ရှိနေသည်ဖြစ်စေ လိုက်လံသတ်ဖြတ်မည်ဖြစ်ကြောင်း ကြေညာသည်။ ပီအယ်လ်အို ခေါင်းဆောင် ယာဆာအာရာဖတ်ကလည်း အစုရေးနှင့် အမေရိကန်တို့ ပူးပေါင်းလျက် ပါလက်စတိုင်းသားများအား အကြမ်းဖက်သမားများဟု စွပ်စွဲကာ လိုက်လံသတ်ဖြတ်နေ ကြောင်း ပြောဆိုသည်။

သေနတ်ဖြင့် ပစ်သွားသူကို မည်သည့်အခါတွင်မျှ ဖမ်းမိမိခဲ့။ ထိုလူသတ်မှုတွင် ပီအယ်လ်အို ပါဝင်ပတ်သက်နေ သည်ကို ခြောက်ရက်ကြာစစ်ပွဲတွင် သိမ်းဆည်းရမိသည့် စာရွက်စာတမ်းများအရ သိရသည်။

ဘူဒီယား အသတ်ခံရပြီးနောက် ပီအယ်လ်အိုသည် ဗင်နီဇွဲလားမှ ဆန်ချေးကို ပါရီသို့ခေါ်ယူလျက် ဥရောပတိုက် စစ်ဆင်ရေးများကို ဆောင်ရွက်ရန် တာဝန်ပေးသည်။ ဆန်ချေး စတင်တာဝန်ယူနေကြောင်းကို မူခါတ်လ်က မော့ဆက်အား သတင်းပေးသည်။ မော့ဆက်သည် သူ့အကြောင်း မည်မည်ရရ မသိ။ သူ၏ တခြားအမည်မှာ ကားလို့စ်ရမ်မီရေး ဖြစ် သည်ကိုသာ သိသည်။ မကြာမီ ကားလို့စ်သည် ကမ္ဘာကျော် ရာဇဝတ်ကောင် ဖြစ်လာသည်။ သူ့ကို 'ဇွဲးအ' (Jackal) အဖြစ် သိကြသည်။ သူ့အကြောင်း ရုပ်ရှင်နှင့်စာအုပ် အများအပြား ထွက်ရှိခဲ့သည်။

ကားလို့စ်သည် ဗင်နီဇွဲးလားနိုင်ငံ၊ ကရာကတစ်မြို့တွင် ၁၉၄၉ခု၊ အောက်တိုဘာလ ၁၂ရက်နေ့တွင် မွေးဖွား သည်။ မိခင်ဖြစ်သူသည် ရှေးရိုး ကက်သလစ်ဘာသာ အယူအဆကို ကိုင်စွဲထားသူဖြစ်သဖြင့် သားဖြစ်သူအား ခရစ်ယာန် အမည် ပေးလိုသည်။ ဖခင်ဖြစ်သူက ရဲရဲတောက် ကွန်မြူနစ်ဖြစ်သည်။ ထို့ကြောင့် သားဖြစ်သူအား လီနင်၏ အမည်ရင်း ဖြစ်သော ဗလာဒီမာ အီလစ်ချ် အူလီယာနော့ဗ်ဟု ပေးရန်ကြံစည်သည်။ အဖေနှင့်အမေအကြား သားကို အမည်ပေးရေး အတွက် လွန်ဆွဲကြသည်။ နောက်ဆုံးတွင် အီလစ်ချ် ရာမီရေး ဆန်ချေး အမည်ဖြင့် မှတ်ပုံတင်လိုက်တော့သည်။



www.burmeseclassic.com

မော့ဆက်၏ ပရိယာယ်ဝင်္ကပါ

မိခင်ဖြစ်သူသည် ဘာသာရေး ကိုင်းရှိုင်းလွန်းသူဖြစ်သဖြင့် သားဖြစ်သူအား လျှို့ဝှက်စွာ ရေနစ်ခြင်း မင်္ဂလာလုပ်ကာ ခရစ်ယာန် ဘာသာဝင်အဖြစ် အသိအမှတ် ပြုစေသည်။ ဖခင်ကမူ ဆန်ချေးအား သမ္မာကျမ်းစာဖြင့် အချိန်မကုန်စေလိုသဖြင့် မာစ်ဝါဒနှင့် တောင်အမေရိကကွန်မြူနစ်တို့ လှုပ်ရှားမှုများကို သင်ကြားပေးသည်။

ဖခင်ဖြစ်သူ ခရီးသွားနေသည့်အချိန်တွင် မိခင်ဖြစ်သူက ဆန်ချေးအား ဝတ်ပြုဆုတောင်းရန် ဘုရားကျောင်းသို့ ခေါ်သွားလေ့ရှိသည်။ ဖခင်က သွတ်သွင်းနေသော ကွန်မြူနစ်အယူဝါဒကို မိခင်က ရေရောပစ်ရန် ကြိုးစားခြင်းဖြစ်သည်။ မိခင်ဖြစ်သူသည် သိမ်မွေ့နူးညံ့ပြီး ဖခင်ဖြစ်သူ၏ တစ်ယူသန်မှုကို ပြတ်ပြတ်သားသား ငြင်းပယ်သူ ဖြစ်သည်။ ထို့ကြောင့် မိခင်အား ဆန်ချေးက လေးစားချစ်ခင်သည်။ သို့သော် မာစ်ဝါဒသည်သာ သူ၏ ကိုးကွယ်ရာဖြစ်သည်ဟု ကြေညာကာ ဆန်ချေးသည် ဘုရားရှစ်မိုးကျောင်းဘက်သို့ ဦးမလှည့်တော့။

၁၉၆၆ ခုနှစ်တွင် ကျူးဘားတွင် ဖွင့်လှစ်ထားသည့် ပြောက်ကျားသင်တန်း တက်သည်။ ဖခင်ဖြစ်သူက ပါရီတွင် ဆော့ဘွန်းတက္ကသိုလ်တက်ရန် စီစဉ်ပေးသော်လည်း သူက မော်စကို လူမွန်ဘားတက္ကသိုလ် တက်ရောက်ရန် ရွေးချယ်ခဲ့သည်။ ထိုတက္ကသိုလ်သည် ဖွံ့ဖြိုးဆဲနိုင်ငံများမှ ကျောင်းသားများကို ကွန်မြူနစ်သစ္စာခံများအဖြစ် သိမ်းသွင်းရာတွင် နာမည်ကျော်ကြားသည်။

မော်စကိုမှနေ၍ သူသည် ၁၉၇၀ ပြည့်နှစ်တွင် လီဘနွန်သို့ သွားရောက်လည်ပတ်ရာမှ ပီအယ်လ်အိုအဖွဲ့တွင် စေတနာ့ဝန်ထမ်း လုပ်ကိုင်ပေးရာမှ အကြမ်းဖက်သမားများနှင့် ပတ်သက်မိလာသည်။



အလီဟတ်ဆန် ဆလားမေးသည် ပါးနပ်သူဖြစ်သည်။ သူ့သက်တော်စောင့်များကို သူ့ကိုယ်တိုင် ရွေးချယ်ခန့်ထားသည်။ မော့ဆက်ကို ထိုးနှက်ရန် အခွင့်အရေးကို အမြဲချောင်းနေသူ ဖြစ်သည်။ သူ့လူများကို မော့ဆက်၏ သတင်းပေးများအဖြစ် အသိမ်းသွင်းခံကာ အစွဲရေကို သတင်းမှားများပေးရန် သူက စီစဉ်သည်။

ထိုသတင်းပေးများမှတစ်ဆင့် သူ၏လှုပ်ရှားသွားလာမှု ခရီးစဉ်ကို မော့ဆက်အား သိစေသည်။ ထိုခရီးစဉ်အတိုင်းလိုက်သွားသော မော့ဆက်အေးဂျင့်များသည် နော်ဝေနိုင်ငံ၊ လီလီဟမ်းမားမြို့သို့ ရောက်သွားကြသည်။ ထိုမြို့လေးသည် အော်စလိုမြို့မြောက်ဘက် ၉၅ မိုင် အကွာတွင်ရှိသည်။ လီလီဟမ်းမားမြို့ စားသောက်ဆိုင်တစ်ဆိုင် စားပွဲထိုးလုပ်နေသူသည် ကံဆိုးစွာ ဆလားမေးနှင့် ချွတ်စွပ်တူသူ ဖြစ်နေသည်။

လီလီဟမ်းမား စစ်ဆင်ရေးကို ဦးဆောင်သူမှာ မိုက်ဟာရာရေဖြစ်သည်။ စားပွဲထိုးအားရက် အနည်းငယ် စောင့်ကြည့်သည်။ ထိုအခါ ဆလားမေး၏ ပီအယ်လ်အို အဖွဲ့ဝင်တချို့သည် စားပွဲထိုးနှင့် သွားစကားပြောသည်။ ထိုအခါ မော့ဆက်က ဆလားမေးအဖြစ် သေချာပေါက်ယူဆကာ ၁၉၇၃ ခု ဇူလိုင်လ ၂၁ ရက်နေ့တွင် သတ်ဖြတ်လိုက်သည်။

ဆလားမေး၏လူများက ရဲကို သတင်းပေးလိုက်သဖြင့် မော့ဆက်များမှာ ပြေးမလွတ်တော့ဘဲ အေးဂျင့်သုံးဦး ထောင်နန်းစံရတော့သည်။ ထိုအဖြစ်အပျက်တွင် မော့ဆက်သည် အရှက်တကွဲဖြစ်ကာ အကြီးအကျယ် အထိနာသွားသည်။

ထိုအချိန်သည် ပီအယ်လ်အို၏ ဥရောပတိုက် လှုပ်ရှားမှုများကို ကားလို့စ်က လွှဲပြောင်း တာဝန်ယူလိုက်သည့် အချိန်ဖြစ်သည်။ ဥရောပ ထောက်လှမ်းရေးအဖွဲ့အစည်းများသည် ကားလို့စ်ကို မသိကြသေး။ သူသည် ပါလက်စတိုင်း သားတို့အတွက် လုပ်ပေးနေသော်လည်း အာရပ်များကို အထင်သေးသူ ဖြစ်သည်။ သူက " အာရပ်တွေဟာ သူတို့ကိုယ်သူတို့ မိုးတစ်လုံး၊ လေတစ်လုံးနဲ့ သိပ်အထင်ကြီးတဲ့ ကောင်တွေ။ သူတို့ပြောတဲ့အတိုင်းသာ ဒီကောင်တွေ တော်မယ်ဆိုရင် အစွဲရေးနိုင်ငံဆိုတာ မြေပေါ်မှာတောင် ရှိမှာမဟုတ်ဘူး" ပြောဖူးသည်။

မော့ဆက်၏ သတင်းပေးဖြစ်နေသူ မူခါဘဲလ်သည် ကားလို့စ်၏ ဆက်သွယ်ရေးအရာရှိအဖြစ် ဆက်လက် ဆောင်ရွက်နေသည်။ သူသည် ပီအယ်လ်အိုအတွက်သာမက တခြား ပါလက်စတိုင်းအဖွဲ့များဖြစ်သည့် ပါလက်စတိုင်း လွတ်မြောက်ရေးတပ်ဦး (Popular Front for Liberation of Palestine) နှင့် ပါလက်စတိုင်း လူငယ်များအဖွဲ့ (Palestinian Youth Organization) အတွက်လည်း ဆက်သွယ်ရေးအရာရှိအဖြစ် ဆောင်ရွက်နေသဖြင့် သူ့ထံမှ ဝင်လာသော သတင်းများသည် များပြားလှန်းသည်။ ထိုအခါ မော့ဆက်အပို့ မနိုင်မနင်း ဖြစ်ရသည်။ မော့ဆက် ကိုယ်တိုင် မည်သို့လုပ်ကိုင်ရမည်ကို မသိသဖြင့် ထိုသတင်းများကို စီအိုင်အေနှင့် ဥရောပတိုက်ရှိ ထောက်လှမ်းရေးအဖွဲ့အစည်းများသို့ မျှဝေအသိပေးရသည်။

ဘူဒီယားနေရာကို ဆက်ခံသည့် ကားလို့စ်သည် ဒုဗ-၇ ဒုံးနှစ်စင်းကို အထူး စိတ်ဝင်စားနေသည်။ ဒုံးနှစ်စင်းသည် အစွဲရေးဝန်ကြီးချုပ် လေယာဉ်အား ရောမလေဆိပ်တွင်ပစ်ချရန် ကြံစည်စဉ်က မသုံးဖြစ်ဘဲ ကျန်နေသောဒုံးများ ဖြစ်သည်။ ယင်းသို့ ကျန်နေခဲ့ရသည်မှာ ထိုစဉ်က အကြမ်းဖက်သမားများကို အုပ်စုနှစ်စု ခွဲလိုက်သည့်အတွက် သူယူနီဇီယူနီနှင့် မယူဖြစ်ဘဲ သူတို့ ပုန်းခိုရာနေရာတွင် ကျန်ခဲ့ခြင်းဖြစ်သည်။

ကားလို့စ်သည် လှုပ်ရှားမှု တစ်စုံတစ်ရာ မလုပ်မီကပင် သူ့အား အန္တရာယ်ကောင်အဖြစ် မော့ဆက်က သတ်မှတ်ပြီး ဖြစ်သည်။ မူခါဘဲလ်ထံမှ ဒုံးနှစ်စင်းအကြောင်းကို သိရှိပြီးဖြစ်သော်လည်း ဘာမှမလုပ်နိုင်။ မော့ဆက်က တစ်ခုခု လုပ်မည်ဆိုပါက မူခါဘဲလ်ကိုပါ ထိခိုက်နိုင်သည်။ သတင်းများသည် မူခါဘဲလ်ထံမှ ရနေသည်ကို ပီအယ်လ်အို

မော့ဆက်၏ ပရိယာယ်ဝင်္ကံပါ

က သိသွားနိုင်သည်။ မူခါဘဲလ်သည် မော့ဆက်အတွက် တန်ဖိုး အလွန်ရှိသည်။ သူ့ကို အဆုံးရှုံးမခံနိုင်။ သို့သော် ခုံးနှစ်စင်းကလည်း အစွဲရေးအဖို့ ရတက်မအေးစရာ။ ခုံးများသာ လေဆိပ်အနီးသို့ ရောက်သွားမည်ဆိုပါက အစွဲရေးလေယာဉ်တစ်စင်းစင်း ပစ်ချခံရမည်မှာ သေချာသလောက်ပင်။

မူခါဘဲလ်ကလည်း နှစ်ရက်တစ်ကြိမ်၊ သုံးရက်တစ်ကြိမ် ဆိုသလို၊ တယ်လီဖုန်းဖြင့် သတင်းပေးနေသည်။ ထို့ကြောင့် သူ့ထံမှ တယ်လီဖုန်းသတင်းကို အချိန်မရွေး လက်ခံယူနိုင်ရန် တယ်လီဖုန်း အော်ပရေတာများကို ၂၄ နာရီ တာဝန်ချထားပေးရသည်။

ခုံးနှစ်စင်းကို အသုံးပြုလျက် ကားလို့စ်က အစွဲရေးပစ်မှတ်ကို တိုက်ခိုက်လိုသည်။ ယင်းသို့ တိုက်ခိုက်ရာတွင် သူ့ကိုယ်တိုင် ပါဝင်၍မဖြစ်။ အစီအစဉ်ကို စနစ်တကျရေးဆွဲလျက် တခြားသူများကို စေခိုင်းပြီး သူက ကြီးကြပ်ပေးမည် ဖြစ်သည်။

အော်ရန်ရစ်ပီသည် မူခါဘဲလ်ကိစ္စ၏ တာဝန်ခံဖြစ်သဖြင့် ခုံးများကိစ္စတွင် သူသည် အမှုကိုင်အရာရှိ ဖြစ်လာသည်။ ရစ်ပီသည် ရောမမြို့ဌာနခွဲမှူးမှတစ်ဆင့် အီတလီထောက်လှမ်းရေးအား ခုံးများကို ကားလို့စ်တပည့်များက သိမ်းထားသည့် လိပ်စာကို အသိပေးလိုက်သည်။ ပါဝင်နေသည့် အကြမ်းဖက်သမားများ ထိုလိပ်စာတွင် စုဝေးမိသည့်အခါတွင် အီတလီထောက်လှမ်းရေးအား အသိပေးမည် ဖြစ်ကြောင်း ထိုအခါတွင်မှ ဝင်ဖမ်းရန် စီစဉ်သင့်ကြောင်း ပြောပြထားသည်။ အီတလီ ထောက်လှမ်းရေးက ထိုအိမ်ခန်းကို စောင့်ကြည့်သည့် တစ်ချိန်တည်းတွင် မော့ဆက်ကလည်း စောင့်ကြည့်နေသည်။ သို့သော် အီတလီ ထောက်လှမ်းရေးသည် မော့ဆက်ရှိနေသည်ကို မသိပေ။ ၁၉၇၃ ခုနှစ်၊ စက်တင်ဘာလ ၅ ရက်နေ့ အကြမ်းဖက်သမားအားလုံး လူစုံတက်စုံ ထိုတိုက်ခန်းတွင် စုဝေးမိကြသည်။ မော့ဆက်က အီတလီ ထောက်လှမ်းရေးအား သတင်းပေးလိုက်သည်။

တိုက်ခန်းမှ လူငါးဦးနှင့် ခုံးနှစ်စင်းကို ဖမ်းမိသည်။ ဖမ်းမိသူများမှာ လီဘာနွန်၊ လစ်ဗျား၊ အယ်လ်ဂျီးရီးယား၊ ဗီရတ်နှင့်ဆီးရီးယားမှ ဖြစ်ကြသည်။ ထိုကိစ္စနှင့် ပတ်သက်၍ အီတလီအစိုးရက သတင်းထုတ်ပြန်ရာတွင် အကြမ်းဖက်သမားငါးဦးသည် တိုက်ခေါင်မိုးပေါ်မှနေ၍ ခရီးသည်တင်လေယာဉ်ကို ပစ်ချရန် စီစဉ်နေသည်ဟု ဖော်ပြပါရှိသည်။ မြို့ပေါ်ရှိ လူနေတိုက်တာ အိမ်ခြေအပေါ် မည်သည့် လေယာဉ်မျှ ဖြတ်ကျော်မပျံသန်းရသော မြို့ပြလေကြောင်း ဥပဒေ ရှိသည်။ သို့သော် လူများက အစိုးရက ထုတ်ပြန်သောသတင်းကို ယုံကြည်ကြသည်။

အီတလီအစိုးရက အကြမ်းဖက်သမားနှစ်ဦးကို ချက်ချင်းပင် အာမခံပေးလိုက်သည်။ သူတို့သည် ရောမမြို့မှ ထွက်ခွာသွားသည်။ ကျန်သုံးဦးအား ၁၉၇၄ ခုနှစ်၊ မတ်လ ၁ ရက်နေ့တွင် လစ်ဗျားသို့ ထွက်ခွာသွားခွင့်ပြုသည်။



www.burmeseclassic.com

သူတို့သုံးဦးအား လစ်ဖျားသို့ တင်ဆောင်သွားသည့် ဒါကိုတာလေယာဉ်သည် အပြန်ခရီးတွင် ဗုံးပေါက်ကွဲကာ ပျက်ကျသွားသည်။ အီတလီအစိုးရက မော့ဆက်၏လက်ချက်ဟု စွပ်စွဲသည် အမှန်စင်စစ် မော့ဆက်က ဘာမျှမလုပ်ခဲ့။ မော့ဆက်က လုပ်လိုသည်ဆိုလျှင် အကြမ်းဖက်သမားသုံးဦး လေယာဉ်ပေါ်တွင်ရှိနေသည့် အချိန်တွင် လုပ်ကြံမည်ဖြစ်သည်။ ပီအယ်လ်အို၏ လက်ချက်ဖြစ်နိုင်သည်ဟု အော်ရန်ရစ်ဖ်က ဆိုသည်။

ပါရီမြို့တွင် ပီအယ်လ်အိုတို့ လက်နက်သိုလှောင်ထားသော တိုက်ခန်းတစ်ခန်း ရှိသည်။ ထိုတိုက်ခန်းရှိနေကြောင်းကို မူခါဘဲလ်က မော့ဆက်အား သတင်းပေးထားသည်။ ယင်းတိုက်ခန်းရှိနေကြောင်း ပြင်သစ်ရဲအား မော့ဆက်က လက်တို့လိုသည်။ သို့သော် ယင်းသို့လုပ်ပါက မူခါဘဲလ်တွင် အန္တရာယ်ရှိသွားနိုင်သည်။ ထို့ကြောင့် မော့ဆက်က အခွင့်ကောင်းကို စောင့်နေခဲ့သည်။

၁၉၇၃ ခုနှစ်၊ ဒီဇင်ဘာလ ၂၀ ရက်။ ကားလို့စ်သည် ထုံးစံအတိုင်း လျှပ်တစ်ပြက် တိုက်ခိုက်မှုတစ်ခု လုပ်သည်။ သူ၏ လုပ်နည်းလုပ်ဟန်မှာ ပစ်မှတ်ကို ရုတ်တရက်တိုက်ခိုက်ပြီး ပျောက်ကွယ်သွားသောနည်း ဖြစ်သည်။

သူသည် ဂျူးစာအုပ်ဆိုင်တစ်ဆိုင် အတွင်းသို့ ကားပေါ်မှ လက်ပစ်ဗုံး ပစ်သွင်းကာ မောင်းပြေးသည်။ အမျိုးသမီးတစ်ဦး သေဆုံးပြီး ခြောက်ဦး ဒဏ်ရာရသွားသည်။ ယင်းအဖြစ်အပျက်ကို အမှီပြုလျက် မော့ဆက်သည် ပြင်သစ်ရဲအား လက်နက်သိုလှောင်ထားသော တိုက်ခန်းကို သတင်းပေးလိုက်သည်။ တိုက်ခိုက်မှုကို ရဲက လိုက်လံစုံစမ်းရင်း လက်နက်ထားသည့် နေရာကိုရှာတွေ့သည့် ပုံစံမျိုးဖြစ်စေရန် ဖြစ်သည်။

ရဲက တိုက်ခန်းကို ဝင်ရောက် ရှာဖွေသောအခါ လက်နက်များနှင့်အတူ အကြမ်းဖက်သမား တစ်ဒါဇင်ခန့်ကို ဖမ်းမိသည်။ သို့သော် ထိုအထဲတွင် ကားလို့စ် မပါဝင်ပေ။ တိုက်ခိုက်မှုပြီးပြီးချင်း ကားလို့စ်သည် ပါရီမှ ထွက်ခွာသွားခဲ့ပြီဖြစ်သည်။

နောက်တစ်နေ့တွင် ကားလို့စ်က မူခါဘဲလ်အား လန်ဒန်မှဖုန်းခေါ်ပြီး သူ့အား လန်ဒန်တွင် လာတွေ့ရန် ပြောသည်။ မူခါဘဲလ်က “ကျွန်တော့်ကို အင်္ဂလိပ်ရဲက အလိုရှိနေတာ။ လန်ဒန်ကို ကျွန်တော် လာလို့မဖြစ်ဘူး” ဟု ပြောသည်။ လန်ဒန်သို့လိုက်သွားရန် မော့ဆက်က တိုက်တွန်းသော်လည်း မူခါဘဲလ်က မသွားပေ။

၁၉၇၄ ခုနှစ်၊ ဇန်နဝါရီလ ၂၂ ရက်နေ့တွင် ကားလို့စ် ဖုန်းဆက်ပြန်သည်။ သူ လန်ဒန်တွင် လုပ်စရာရှိသည်ကို လုပ်ပြီးပါက ပါရီသို့ တစ်ရက်နှစ်ရက်အတွင်း ပြန်လာမည်ဟု ပြောသည်။ လန်ဒန်တွင် တိုက်ခိုက်မှုတစ်ခုခု လုပ်ပြီးမှ လာခဲ့မည်ဟု ဆိုလိုခြင်း ဖြစ်သည်။

မော့ဆက်က လန်ဒန်ရှိအေးဂျင့်များကို တပ်လှန့်ထားလိုက်သည်။ အေးဂျင့်များသည် ဖြစ်တန်ရာ ပစ်မှတ်များ



မော့ဆက်၏ ပရိယာယ်ဝင်္ကံပါ

ကို စောင့်ကြည့်နေသော်လည်း ထင်ထင်ပေါ်ပေါ် မလုပ်ရဲပေ။ ကားလို့စံသည် အလွန်ပါးနပ်သူဖြစ်သဖြင့် မူခါဘဲလ်ကို စမ်းသပ်ခြင်းလည်း ဖြစ်နိုင်သည်။

နှစ်ရက်အကြာ ဇန်နဝါရီလ ၂၄ ရက်နေ့တွင် လန်ဒန်မြို့ရှိ ဂျူးဘဏ်တစ်ခုသည် လက်ပစ်ဗုံးဖြင့် အပစ်ခံရသည်။ ပစ်ခတ်မှုမှာ တစ်ဦးတည်းဖြစ်ပြီး ကားပေါ်မှ ပစ်ခတ်ခြင်းဖြစ်သည်။ အမျိုးသမီးတစ်ဦး ဒဏ်ရာရသည်။

ကားလို့စံ ပြန်ရောက်လာပြီး မူခါဘဲလ်နှင့် တွေ့သည်။ အခြေအနေ မကောင်းသဖြင့် လောလောဆယ် ဂျူးပစ်မှတ်များကို မတိုက်ခိုက်ဘဲ နားထားမည်ဖြစ်ကြောင်း၊ ဂျပန်နှင့် ဂျာမန်တပ်နီအဖွဲ့များအတွက် လုပ်ပေးစရာရှိသည်များ လုပ်ပေးရဦးမည် ဖြစ်ကြောင်း သူကပြောသည်။

မော့ဆက်အဖို့ ခေတ္တမျှ သက်သာရာရသွားသည်။ သို့သော် ကားလို့စံလို လူမျိုးသည် စိတ်တထင့်ထင့် ဖြစ်နေစရာပင်။ ၁၉၇၄ ခုနှစ်၊ ဩဂုတ်လ ၃ ရက်နေ့တွင် ပါရီ၌ ဗုံးနှစ်လုံးပေါက်ကွဲသည်။ သတင်းစာတိုက်ရှေ့တွင် ဖြစ်သည်။ ကျွန်တစ်လုံးမှာ မပေါက်ကွဲမီ လုံခြုံရေးများက တွေ့ရှိသဖြင့် စနက်တံ ဖြုတ်လိုက်နိုင်သည်။ ပြင်သစ်ရဲက အစွန်းရောက် ပြင်သစ်အဖွဲ့တစ်ခုဖြစ်သည့် (Action Direct)၏ လက်ချက်ဟု ယူဆသည်။ ပြင်သစ် အစွန်းရောက် သမားများ ဗုံးထောင်ရာတွင် ကားလို့စံက အကူအညီပေးပြီး ဗုံးပေါက်မည့်အချိန်တွင်သူက ပါရီမြို့မှဝေးရာတွင် သွားပုန်းအောင်းနေသည်။

ကားလို့စံသည် တင့်ကားဖျက် အာရ်ပီဂျီ-၇ဒုံးများကို ရထားသည်ဟု သိရသည့်အတွက် မော့ဆက်အဖို့ စိတ်မအေးစရာ ဖြစ်လာသည်။ ယင်းဒုံးများသည် ၁၉ ပေါင်သာ လေးသဖြင့် သယ်ဆောင်ရ လွယ်ကူသည်။ ငြိမ်သက် နေသော ပစ်မှတ်ကို ပစ်မည်ဆိုပါက ၅၅၅ ကိုက်အတွင်း ထိမှန်အောင် ပစ်ခတ်နိုင်ပြီး ရွေ့လျားနေသော ပစ်မှတ်ကိုမူ တိုက် ၃၃၀ အကွာမှ ပစ်ခတ်မှသာ ထိမှန်နိုင်သည်။ ၁၂ လက်မထူသော သံမဏိပြားကို ဖောက်ထွင်းနိုင်စွမ်းရှိသည်။

၁၉၇၅ ခုနှစ်၊ ဇန်နဝါရီလ ၁၃ ရက်နေ့တွင် ကားလို့စံနှင့် သူ၏အဖော် ဂျာမန်တပ်နီအဖွဲ့မှ ဝီလ်ဖရက်ဘို့စ် (Wilfred Bose) တို့သည် အော်လီလေဆိပ်သို့ စီထရူန်ဆလွန်းကား (Citroen Delux Chaveau) ဖြင့် ထွက်လာကြသည်။ (၁၉၇၆ ခုနှစ်တွင် အင်တက်ဘီလေဆိပ်၌ ဓားစာခံများကို ကယ်ဆယ်ရန် အစွဲကွန်မန်ဒိုတို့ ဝင်ရောက် တိုက်ခိုက်စဉ် ဝီလ်ဖရက်ဘို့စ် သေဆုံးသည်။)

လေယာဉ်ပြေးလမ်းနံ့ဘေးတွင် ရပ်ထားသော အစွဲကွန်ဆလွန်းကား လေယာဉ်ကို သူတို့တွေ့ရသည်။ ကားလို့စံက ထားကို တစ်ပတ်ပြန်မောင်းကာ အစွဲကွန်ဆလွန်းကားကို ကောင်းစွာလှမ်းမြင်ရသည့် နေရာရောက်သည့်အခါ လမ်းမပေါ်သို့ နှိုတစ်ပုလင်း လောင်းချလိုက်သည်။ နေရာကို အမှတ်အသားပြုခြင်း ဖြစ်သည်။

ကားလို့စ်သည် ကားခေါင်မိုးပေါ်ရှိ စင် (ဝန်စည်စလယ်တင်သည် စင်) သတ္တုချောင်းအတွင်း ဖိနပ်ဦးကို မြဲမြံစွာ ထိုးသွင်းထားပြီး ဆောင့်ကြောင့်ထိုင်သည်။ ဝီလ်ဖရက်က ကားကိုမောင်းသည်။ နို့ပုလင်း လောင်းချထားသည့် နေရာသို့ မရောက်မီ အရှိန်ကို တစ်နာရီ ဆယ်ရာနှုန်းသို့ လျော့ချလိုက်သည်။ နို့ပုလင်း လောင်းချထားသည့် နေရာသို့ အရောက်တွင် ကားလို့စ်က ထရပ်ကားခုံးကို ပစ်လွှတ်လိုက်သည်။ ခုံးသည် အစွရေးလေယာဉ်ကို မထိဘဲ ယူဂိုစလပ် လေကြောင်း လေယာဉ်ကိုထိမှန်ပြီး အနီးရှိ လေဆိပ် အဆောက်အအုံတစ်ခုပါ ပျက်စီးသွားသည်။

ကားကို အနည်းငယ် ရှေ့ဆက်မောင်းသွားသည်။ ကားလို့စ်သည် ကားအမိုးပေါ်မှဆင်းလျက် ကားအတွင်းဝင် ကာ နှစ်ယောက်သား မောင်းထွက်လာကြသည်။ ကားလို့စ်က သူတို့ကံခန်းသို့ ပြန်ရောက်ရောက်ချင်း မူခါဘဲလ်ထံ ပုန်းဆက်သည်။

“ငါတို့ အစွရေးလေယာဉ်ကို ခုံးနဲ့ပစ်ခဲ့တယ်”

မူခါဘဲလ်က “ရေဒီယိုမှာ ကြားလိုက်ပါတယ်။ ဒါပေမဲ့ အစွရေးလေယာဉ်ကို မထိဘူး” ကားလို့စ်က “မပူပါနဲ့။ ၁၉ ရက်နေ့ကျရင် နောက်တစ်ခါ သွားလုပ်ဦးမှာ”

ထိုသတင်းကို အော်ရန်ရစ်ဖိက မူခါဘဲလ်ထံမှ သိရသည်။ သို့သော် သိသာထင်ရှားသော လုံခြုံရေးအစီအမံများကို မလုပ်ရဲ။ မူခါဘဲလ် မျက်နှာပုံးကွာကျသွားသည့် အဖြစ်မျိုးကို အဖြစ်မခံနိုင်၊ သူ့ကို အဆုံးရှုံးမခံနိုင်၊ ဇန်နဝါရီလ ၁၉ ရက်နေ့တွင် အကြမ်းဖက် တိုက်ခိုက်မှုရှိနိုင်ကြောင်း ပြင်သစ်ရဲကို ခပ်ဝါးဝါး သတင်းပေးထားသည်။ အစွရေးလေယာဉ်များကို လေဆိပ် မြောက်ဘက်ပိုင်းတွင်သာ ရပ်နားရန် သတိပေးထားရသည်။ လေဆိပ်မြောက်ပိုင်းသို့ ချဉ်းကပ်လမ်း တစ်လမ်းသာလျှင် ရှိသည်။

ကားလို့စ်တို့သုံးဦးသည် လေဆိပ်ခြံစည်းရိုး ကျော်ဝင်လိုက်သည့် အချိန်တွင် ပြင်သစ်ရဲကားများ ဥဩဆွဲလျက် ရောက်လာသည်။ ကားလို့စ်က အနီးအနားတွင် သွားလာနေသူတစ်ဦး၏ ဦးခေါင်းကို သေနတ်ဖြင့်ချိန်လျက် ဓားစာခံလုပ်လိုက်သည်။ သူ့ဘက်သား နောက်တစ်ဦးကလည်း ယင်းသို့ပင် ဓားစာခံတစ်ဦးကို ဖမ်းထားသည်။ ကျန်တစ်ဦးမှာမူ လက်နက်ကိုပစ်ချလျက် ထွက်ပြေးသည်။ ရဲနှင့် ကားလို့စ်တို့အကြား အခြေအတင် ဆွေးနွေးညှိနှိုင်းမှု နာရီဝက်ခန့် ကြာသည်။ သူတို့ ထွက်ပြေး လွတ်မြောက်သွားသည်။ မည်သို့ လွတ်မြောက်သွားသည်ကို မသိရ။ ကားလို့စ် လုံ့ဆပျောက်သွားသည်။ မူခါဘဲလ်ပင် ကားလို့စ် မည်သည့်နေရာသို့ ရောက်နေသည်ကို မသိရ။



မော့ဆက်၏ ပရိယာယ်ဝင်္ကံပါ

ကားလို့စံပျောက်သွားပြီး ငါးလကြာမျှ ငြိမ်သက်နေသည်။ မူခါဘဲလ်က သတင်းဆက်ပေးမြဲ ပေးနေသည်။ သို့သော် ကားလို့စံမှာမူ စုတ်စမြုပ်စ ဖြစ်နေသည်။ မူခါဘဲလ်သည် တုန်လှုပ်ချောက်ချားစ ပြုလာသည်။ သတင်းပေးများတွင် ဖြစ်တတ်သော စိတ်ကယောက်ကယက်ဖြစ်ခြင်း ဖြစ်သည်။ သူ၏ လှုပ်ရှားမှုများနှင့် ပတ်သက်၍ ဘောဂ္ဂတ်က သင်္ကာမကင်းဖြစ်နေကြောင်း သတင်းများ သူ့ကြားလာရသည်။ ထိုအချိန်တွင် ကားလို့စံကို လက်စတုံးရန် မော့ဆက်က ဆုံးဖြတ်လိုက်သည်။ လုံခြုံစိတ်ချရသောနေရာတွင် သွားရောက်ပုန်းအောင်းနေမည်ဟု မူခါဘဲလ်က ပြောလာသည်။ သူ့အား နိုင်ငံကူးလက်မှတ်တစ်ခုခု လုပ်ပေးရန်သာ တွင်တွင်ပြောနေသည်။ ကားလို့စံက သူ့ကို သတိပြတ်တော့မည်ဟု စိတ်ထဲတွင် ထင်လာသည်။

ကားလို့စံကို လုပ်ကြံသတ်ဖြတ်ရာတွင် မော့ဆက်၏ လက်စလက်န မပါဝင်စေဘဲ ပြင်သစ်ရဲက လုပ်စေသင့်သည် ဟု မော့ဆက်ဌာနချုပ်က သဘောရသည်။ အော်ရန်ရစ်ပီတို့က ပြင်သစ်ရဲ၏ သတင်းပေးသက်သက်အဖြစ်သာ ပါဝင်ရမည်ဟု အမိန့်ကဆိုသည်။

၁၉၅၅ ခုနှစ်၊ ဇွန်လ ၁၀ ရက်နေ့တွင် ကားလို့စံက မူခါဘဲလ်ထံ ပုန်းဆက်သည်။ ကြောက်ရွံ့တုန်လှုပ်နေသော မူခါဘဲလ်က ကားလို့စံအား ပါရီတွင် မနေသင့်ကြောင်း ပြောသည်။ ကားလို့စံက သူ့အား တူရဲလ်လီယေ (Rue Toullier) လမ်းရှိ တိုက်ခန်းသို့လာရန် ပြောသည်။ ထိုတိုက်ခန်းမှာ ရှေးဟောင်း ပြင်သစ်တိုက်ခန်းမျိုး ဖြစ်သည်။ တိုက်ခန်းရှိသော အိမ်၏ရှေ့တွင် တခြားအိမ်တစ်လုံး (လမ်းကို မျက်နှာပြုထားသော အိမ်) က ရှိနေသည်။ တိုက်ခန်း သို့လာရန် လမ်းကို မျက်နှာပြုထားသော အိမ်နှင့် ထိုအိမ်ချောက်ပေးရှိ မြေကွက်လပ်ကို ဖြတ်လျက်လာရမည် ဖြစ်သည်။ ဝင်ပေါက်ထွက်ပေါက် တစ်ပေါက်တည်းသာရှိသော အိမ်မျိုးဖြစ်သည်။ ယင်းကဲ့သို့သော တိုက်ခန်းမျိုးကို လုံခြုံရေး သတိကြီးသော ကားလို့စံက ရွေးချယ်သည်မှာ ထူးဆန်းနေသည်။

မြေကွက်လပ်ကို အပေါ်မှဆီးမြှင်နိုင်သည့် အခန်းတစ်ခန်းကို အိမ်ခြံမြေလုပ်ငန်းရှင် ဂျူးတစ်ဦး၏ အကူအညီဖြင့် ငှားလိုက်သည်။ ထိုအခန်းသည် တိုးရစ်များအတွက် တစ်ရက်၊ နှစ်ရက်သာ ငှားလေ့ရှိသော အခန်းဖြစ်သည်။ ထိပ်ဆုံးထပ်အခန်းဖြစ်သဖြင့် အောက်ဘက်ကွက်လပ်တွင် ဖြစ်ပျက်နေသည်များကို ရှင်းလင်းစွာ မြင်တွေ့နိုင်သည်။

အကြမ်းဖက်သမားများအား လက်နက်ရောင်းချနေသော လက်နက်ကုန်သည်တစ်ဦး (ကားလို့စံ) ရှိနေကြောင်း လက်နက်မှောင်ခိုလုပ်ငန်းမှ ရှန်းထွက်လိုသူ တစ်ဦးလည်း ရှိနေကြောင်း (မူခါဘဲလ်) ပြင်သစ်ရဲအား မော့ဆက်က သတင်းပေးထားသည်။ သို့သော် လက်နက်ကုန်သည်မှာ ကားလို့စံဖြစ်ကြောင်းကို မပြောပြပေ။ မူခါဘဲလ်သည် သတင်းပေးဖြစ်သည်ဟု ပြောထားသည်။ သူသည် ရဲနှင့် စကားပြောဆိုလိုကြောင်းလည်း အသိပေးထားသည်။



www.burmeseclassic.com

မူခါဘဲလ်သည် ပြင်သစ်ရဲအား ကားလို့စံထံ ခေါ်သွားပေးရန် အော်ရန်ရစ်မိက ပြောသည်။ “ခင်ဗျားက သူတို့ (ပြင်သစ်ရဲ)ကို ပြောရမှာက ခင်ဗျားဟာ လက်နက်မှောင်ခိုလုပ်ငန်းကို စွန့်ခွာပြီး ကျူးနစ်မှာ သွားနေချင်တယ်။ ပြင်သစ်ရဲက ခင်ဗျားကို ဖမ်းလားဆီးလား မလုပ်အောင် ကျွန်တော်တို့ စီစဉ်ထားပြီးပြီ”

“ပြင်သစ်ရဲက ခင်ဗျားကို ဓာတ်ပုံနှစ်ပုံ ပြုလိမ့်မယ်။ တစ်ပုံက ခင်ဗျားပုံ။ နောက်တစ်ပုံက ကားလို့စံရဲ့ပုံ။ ခင်ဗျားက အစပိုင်းမှာတော့ မသိဘူးလို့ ငြင်းရမယ်။ တော်တော်လေးကြာသွားမှ အဲဒီလူဆီကို လိုက်ပို့ပေးမယ်လို့ ပြောလိုက်”

“ပြင်သစ်ရဲက ကားလို့စံကို ဖမ်းပြီး သူတို့နည်းနဲ့ သူတို့ရအောင် စစ်လိမ့်မယ်။ ပြီးတော့ ထောင်ထဲမှာ တစ်သက်လုံး ထည့်ထားလိုက်လိမ့်မယ်။ ခင်ဗျားလည်း အေးအေးဆေးဆေး ကျူးနစ်မှာ သွားနေနိုင်လိမ့်မယ်” အော်ရန်ရစ်မိက ပြောသည်။

မူခါဘဲလ်အား ဆင်ပေးလိုက်သော ဓာတ်လမ်းသည် ယိုပေါက်ဟာပေါက်များ ရှိနေသည်။ သို့သော် မော့ဆက်သည် သူ့ (မူခါဘဲလ်)အတွက် ထည့်မစဉ်းစားပေ။ သူတို့လိုချင်သည်မှာ ကားလို့စံ ထောင်ထဲရောက်နေရန်သာ ဖြစ်သည်။

မော့ဆက်ရှိ ကားလို့စံ၏ပိုင်ကို ပြင်သစ်ရဲသို့လွှဲပေးရန် အော်ရန်ရစ်မိက မော့ဆက်ဌာနချုပ်အား အကြံပြုသည်။ သို့မှသာ ပြင်သစ်ရဲသည် သူတို့ ရင်ဆိုင်ရမည့်လူသည် မည်သို့သော လူမျိုးဖြစ်သည်ကို သိထားပြီး သတိကြီးစွာဖြင့် ဆောင်ရွက်မည် ဖြစ်သည်။ ကားလို့စံအား ပေါ့ပေါ့တန်တန် ရင်ဆိုင်ပါက မူခါဘဲလ်၏ အသက်ဆုံးရှုံးနိုင်သည်။ ထို့ကြောင့် ပိုင်လွှဲပေးရန် အော်ရန်ရစ်မိက အကြံပြုတင်ပြခြင်း ဖြစ်သည်။

ကားလို့စံအား ဖမ်းဆီး ချုပ်နှောင်ထားပြီးသည့်အခါတွင် ပြင်သစ်တို့လိုအပ်သော သတင်းအချက်အလက်ကို ပေးရန်၊ ယင်းသို့ပေးရာတွင် ပါရှိဖြ့်ဌာနခွဲ၏ ဆက်သွယ်ရေးအေးဂျင့်မှ တစ်ဆင့်သာပေးရန် မော့ဆက်ဌာနချုပ်ထံ ညွှန်ကြားသည်။ တစ်နည်းအားဖြင့်ဆိုသော် ပြင်သစ်သည် မော့ဆက်ထံမှသတင်းကို အလကားမရနိုင်၊ တန်ရာတန်ပေးပေးရမည်ဆိုသည့် သဘောမျိုးဖြစ်သည်။

ထိုအခြေအနေအတိုင်းဆိုလျှင် ပြင်သစ်ရဲသည် ကားလို့စံကို မည်သူမှန်းမသိဘဲ ဖမ်းမည်ဖြစ်ရာ လေးထောင့်နက်နက်မထားဘဲ ပေါ့ပေါ့တန်တန်လုပ်လျှင် မူခါဘဲလ် ဒုက္ခရောက်သွားနိုင်သည်။ သို့သော် အော်ရန်ရစ်မိ မည်သို့မတတ်နိုင်။ အထက်အမိန့်အတိုင်းသာ ဖြစ်ရမည်။

ပြင်သစ်ရဲအား သတင်းမပေးလိုခြင်းမှာ မော့ဆက်ဌာနချုပ်အတွင်း ဌာနနှစ်ခု၏ အားပြိုင်နေမှုကြောင့် ဖြစ်သည်။ နိုင်ငံရပ်ခြားတွင် တာဝန်ထမ်းဆောင်နေသော အေးဂျင့်များ ကွပ်ကဲရေးဌာန (Tsomet)နှင့် ပြင်ပဆက်သံရေးဌာန



(Tevel) တို့အကြား အားပြိုင်မှုဖြစ်သည်။ ဆက်ဆံရေးဌာနသည် နိုင်ငံရပ်ခြား မြို့အသီးသီးရှိ ဌာနခွဲ ဆက်သွယ်ရေးအရာရှိ (ဒေသခံ လုံခြုံရေးအဖွဲ့အစည်းများနှင့် ဆက်သွယ်ရသူ)များကို ကြီးကြပ်ရသည့်ဌာန ဖြစ်သည်။ ဆက်ဆံရေးဌာနသည် နိုင်ငံခြားတိုင်းပြည်များ၏ လုံခြုံရေးအဖွဲ့များကို သတင်းများများ ပေးခြင်းဖြင့် ထိုအဖွဲ့များ၏ ဆင်မင်ရင်းနှီးမှုနှင့် ကူညီမှုကို ရရှိမည်ဟု ယူဆသည်။

တွပ်ကဲရေးဌာန၏ အယူအဆကမူ သတင်းကို အလကားမပေးနိုင်။ သတင်းပေးတိုင်း တစ်ဖက်မှ အပြန်အလှန် ကူညီမှုရှိရမည်ဟု ယူဆသည်။ သို့သော် ယခုတစ်ကြိမ်တွင်မူ ဌာနနှစ်ခု၏ ရပ်တည်ချက်မှာ ပြောင်းပြန်ဖြစ်သွားသည်။ တွပ်ကဲရေးဌာနက သတင်းပေးလိုသည်။ ဆက်ဆံရေးဌာနက မပေးသင့်ဟု ဆိုသည်။ ဌာနနှစ်ခုသည် သူဖြူလျှင် ငါမည်းမည် လုပ်သဖြင့် ပြင်သစ်ကို သတင်းမပေးဖို့ ဖြစ်လာရသည်။

ထိုကိစ္စအတွင်းသို့ ကားလို့စင်သွားသည်ကို အော်ရန်ရစ်ဖ်နှင့်အဖွဲ့က စောင့်ကြည့်နေသည်။ ထိုတိုက်ခန်းတွင် တောင်အမေရိကသားများ ပါတီပွဲလုပ်နေကြသည်။ မူခါဘဲလ်သည် အရပ်ဝတ် ပြင်သစ်ရဲသုံးဦးနှင့်အတူ ရောက်သွားသည်။

ရဲတစ်ဦးက တံခါးကိုခေါက်စဉ် ကျန်နှစ်ဦးက မူခါဘဲလ်နားတွင် ရပ်နေသည်။ ကားလို့စင်က တံခါးလာဖွင့်ပေးသည်။ သူ့လက်ထဲတွင် တီးလက်စကီတာကို ကိုင်ထားသည်။ ရဲက သူသည် ရဲဖြစ်ကြောင်း မိတ်ဆက်သည်။ ကားလို့စင်က အိမ်ထဲဝင်ရန် ရဲအားဖိတ်ခေါ်သည်။ သူတို့ မိနစ်နှစ်ဆယ်ခန့် စကားပြောကြသည်။ ကားလို့စင်သည် မွန်မွန်ရည်ရည် ရှိသဖြင့် အန္တရာယ်ပေးနိုင်မည့်သူ မဟုတ်ဟု ပြင်သစ်ရဲက ယူဆသွားဟန်တူသည်။ ယခင်ကလည်း သူ့အကြောင်း ကြားဖူးသည့် အပြင် သတင်းပေးချက်အရ သူတို့ လာရောက်ရခြင်းဖြစ်သဖြင့် ရဲက ကာလို့စင်အား ပေါ့ပေါ့တန်တန်ပင် သဘောထားသည်။ ကားလို့စင်အား လျော့တွက်သည်။

အပေါ်မှ ဆီးမြိုင်နေရသော အော်ရန်ရစ်ဖ်က အူယားနေသည်။ ပြေးထွက်သွားပြီး ရဲများအား သတိပေးချင်စိတ် တားမနိုင်ဆီးမရ ပေါ်လာသည်။ ရဲက အပြင်တွင်စောင့်နေသော မူခါဘဲလ်နှင့် ရဲနှစ်ယောက်အား အချက်ပြပြီး ခေါ်လိုက်သည်။

မူခါဘဲလ်အား တွေ့လိုက်သည့်အခါ ကားလို့စင်သည် အခြေအနေကို ရိပ်မိသွားသည်။ မူခါဘဲလ်က ရဲသည် ဧည့်သည် အထောက်အထားမျှမရှိဘဲ စစ်မေးရုံသက်သက်သာ ဖြစ်ကြောင်း ကားလို့စင်အား ရှင်းပြသည်။ ကားလို့စင်က “ရပါတယ်။ လိုက်ခဲ့မယ်လေ”ဟု ဖြေသည်။ အခန်းထဲရှိ လူများကလည်း အေးအေးဆေးဆေးပင် ပါတီပွဲကို ဆက်လက် ဆင်နွှဲနေသည်။



ကားလို့စံက သူ ကိုင်းထားသော ဂီတာကို ပြန်ထားပြီး ဂျာကင်ယူခွင့်ပေးရန် ရဲထံ ခွင့်တောင်းသည်။ ရဲက ခွင့်ပြုလိုက်သည်။ ကပ်လျက်သား အခန်းတွင်းသို့ဝင်ခါ ဂစ်တာကို ချလိုက်ပြီး ဂစ်တာထည့်သော ဂစ်တာအိမ်အတွင်း မှ ဒသမ ၃၈ ဝို စက်သေနတ်ငယ်ကို ထုတ်ယူသည်။ ဂျာကင်ကို ဝတ်သည်။ အခန်းတံခါးဝ ရောက်သည်နှင့် စတင် ပစ်ခတ်သည်။ ပထမဆုံးဝင်လာသည့် ရဲ၏လည်ပင်းထဲသို့ ကျည်တစ်တောင့် ဝင်သွားသည်။ နေရာတွင်ပင် ပွဲချင်းပြီးသည်။ မူခါဘဲလ်နှင့်အတူ ပါလာခဲ့သော ရဲနှစ်ဦးကို ပစ်ချသည်။ ထိုနောက် မူခါဘဲလ်အား သုံးချက်ပစ်သည်။ ရင်ဘတ်တွင် သုံးချက်၊ သေချာစေရန် နားထင်တွင် နောက်ဆုံးတစ်ချက်။

အော်ရန်ရစ်ပီလက်ထံတွင် မည်သည့်လက်နက်မျှမရှိသဖြင့် ကြည့်နေရုံ သက်သက်သာ။ ကားလို့စံသည် မူခါဘဲလ်ကို လက်စတုံးစီရင်ပြီး အေးအေးဆေးဆေးပင် ထွက်ခွာသွားသည်။ အော်ရန်ရစ်ပီသည်လည်း ထိုနေရာမှ အမြန်ဆုံး ထွက်ခွာလာသည်။ နောက်နာရီဝက်အကြာတွင် ရစ်ပီသည် လေယာဉ်အမှုထမ်းဝတ်စုံဝတ်လျက် အစွန့်လေကြောင်း ဂျက်လေယာဉ်ဖြင့် တဲလာဗီးသို့ ထွက်ခွာသွားသည်။

ပါတီတွင် ရှိနေကြသူများသည် ကားလို့စံသည် မည်သူမှန်းမသိကြ။ သူတို့က လူနာတင်ယာဉ် ခေါ်ပေးသည်။ ရဲနှစ်ဦးအနက် တစ်ဦးသည် အချိန်မီ ကုသမှုကြောင့် အသက်မသေခဲ့။ သူ၏ ပြောပြချက်အရ ကားလို့စံသည် စက်သေနတ် ဖြင့် ဝှေ့ယမ်းရင်း ' ငါ ကားလို့စံကွ၊ ကားလို့စံကွ ' ဟု အော်ဟစ်ကြောင်း သိရသည်။ ထိုစဉ်မှစ၍ ကားလို့စံ၏အမည် သည် ကျော်ကြားလာသည်။

ထောက်လှမ်းရေး အဖွဲ့အစည်းများ၏ အားနည်းချက်မှာ အဖွဲ့အစည်းအတွင်းရှိ ဌာနများ ပြိုင်ဆိုင်နေကြခြင်း ဖြစ်သည်။ ပြင်သစ်ရဲသားများနှင့် မူခါဘဲလ်တို့ သေဆုံးရမှုတွင် မော့ဆက်က တာဝန်ရှိသည်မှာ အမှန်ပင် ဖြစ်သည်။ ဌာနနှစ်ခု ပြိုင်ဆိုင်မှုကြောင့် ပြင်သစ်ရဲကို အသိပေးသင့်သည်ကို အသိမပေးနိုင်ခဲ့။ ကားလို့စံသည်လည်း အေးအေးဆေးဆေး ထွက်ပြေးသွားနိုင်သည်မှာလည်း မော့ဆက်ကြောင့်ပင် ဖြစ်သည်။

မော့ဆက်သည် အပေးအယူ ဆန်လွန်းခြင်းကြောင့် နိုင်ငံခြား ထောက်လှမ်းရေးအေဂျင်စီများ၏ ယုံကြည်ကိုးစားမှုကို မရတော့။ အစွဲရေးသည် တန်ခိုးဩဇာကြီးမားသည့် နိုင်ငံတစ်နိုင်ငံ ဖြစ်လာနိုင်သော်လည်း မော့ဆက်၏ဌာနတွင်းပြိုင်ဆိုင်မှုက အဟန့်အတား ဖြစ်နေသည်။ အစွဲရေး၏ အကျိုးစီးပွားကို ပျက်စီးစေသည်။

www.burmeseclassic.com



မော့ဆက်၏ ပရိယာယ်ဝင်္ကံပါ

၁၉၇၅ ခုနှစ်၊ ဒီဇင်ဘာလ ၂၁ ရက်နေ့ မွန်းမတည့်မီ ပီယာနာရို ရေနံထုတ်လုပ်သည့် နိုင်ငံများ (Organization of Petroleum Exporting Countries- OPEC) (အိုပက်) အစည်းအဝေးသို့ ပီအယ်လ်အို အဖွဲ့သား ခြောက်ဦးက ဝင်ရောက်တိုက်ခိုက်သည်။ သြစတီးယန်း စုံထောက်တစ်ဦး၊ အီရတ် လုံခြုံရေးအရာရှိတစ်ဦးနှင့် လစ်ဗျား ကိုယ်စားလှယ် တစ်ဦးတို့ သေဆုံးသည်။ ခြောက်ဦး ဒဏ်ရာရသည်။ အစည်းအဝေး တက်ရောက်နေသော အိုပက် အဖွဲ့ဝင်နိုင်ငံများမှ ရေနံဝန်ကြီး ၁၁ ဦး အပါအဝင် ဓားစာခံ ၈၁ ဦးကို ဖမ်းထားသည်။ ယင်းတိုက်ခိုက်မှုကို ကားလို့စ်က ဦးဆောင်ခဲ့သည်ဟု ယူဆရသည်။ ခေါင်းဆောင်လုပ်သူသည် ကားလို့စ် ဟုတ်-မဟုတ်ကို ဓားစာခံများက အတည်မပြုနိုင် ဖြစ်ခဲ့သည်။ တချို့ဓားစာခံများက ဟုတ်သည်ဟု ပြောဆိုသော်လည်း တချို့က မဟုတ်နိုင်ဟု ဆိုပြန်သည်။

ထိုနောက်ပိုင်း ဖြစ်ပွားခဲ့သော ဗုံးထောင်ခြင်း၊ အကြမ်းဖက် တိုက်ခိုက်ခြင်းများသည်လည်း ကားလို့စ်လက်ချက် ပင် ဖြစ်သည်။ ၁၉၇၉-၈၀ အတွင်း ပြင်သစ်အကြမ်းဖက်အဖွဲ့ (Action Direct) က ဖောက်ခွဲခဲ့သော ဗုံးထောင်မှု ၁၆ ခုတွင် ကားလို့စ်၏ လုပ်ပုံလုပ်နည်းကို တွေ့ရသဖြင့် သူ၏လက်ချက်ပင် ဖြစ်မည်ဟု ပြင်သစ်ရဲက ယူဆသည်။



သဲသဲမဲမဲ မိုးရွာနေသော ၁၉၇၆ ခုနှစ်၊ စက်တင်ဘာလ ၂၁ ရက်နေ့။ အသက် ၄၄ ရှိ အော်လန်ဒို လက်တာလီယာ (Orlando Letelier) ဝါရှင်တန်မြို့တော် သံတမန်ရပ်ကွက် နေအိမ်မှ ထွက်လာသည်။ သူသည် ချီလီနိုင်ငံသမ္မတ အာယန်ဒေး အစိုးရ လက်ထက်တွင် ဝန်ကြီးအဖြစ် တာဝန် ထမ်းဆောင်ဖူးသည်။ သူနှင့် အတူ ကားပေါ်တွင် ပါလာသူမှာ သုတေသီတစ်ဦးဖြစ်သည့် ရော်နီမိုးဖစ် (Ronni Moffit) ဖြစ်သည်။ ကားဘီးလိမ့်ပြီး ထွက်လာ စဉ်တွင်ပင် ဗုံးပေါက်ကွဲကာ ကားတစ်စင်းလုံး တစ်စီ ဖြစ်သွားသည်။ အဝေးထိန်းစနစ်ဖြင့် ခွဲလိုက်သော ဗုံးဖြစ်သည်။

ထိုဗုံးကွဲမှုတွင် စီအိုင်အေက တာဝန်ရှိသည်ဟု စွပ်စွဲကြသည်။ တချို့ကမူ ချီလီ ထောက်လှမ်းရေးအဖွဲ့ 'ဒီနာ' (DINA) ၏ လက်ချက်ဖြစ်သည်ဟု ဆိုကြသည်။ အမေရိကန်၏ ဖိအားပေးမှုကြောင့် ဒီနာအဖွဲ့ကို ဖျက်သိမ်းခဲ့သော်လည်း အာဏာရှင် ပီနိုချေး လက်ထက်တွင် တခြားအမည်ဖြင့် ပြန်လည်ဖွဲ့စည်းခဲ့သည်။

အော်လန်ဒိုအား ဗုံးခွဲသတ်ဖြတ်မှုတွင် မော့ဆက်၏ လက်ချက်ဟု မည်သူမျှမစွပ်စွဲကြ။ ထိုသတ်ဖြတ်မှုတွင် မော့ဆက်သည် တိုက်ရိုက်မဟုတ်ဘဲ သွယ်ဝိုက်၍ ပါဝင်ခဲ့သည်။ ချီလီထံမှ 'အိတ်ဇိုဇေး' ခုံး (Exocet) (ငါးပျံဟု အဓိပ္ပာယ်ရသည်) ဝယ်ယူခွင့်ရရန် အပေးအယူသဘောဖြင့် မော့ဆက်က သတ်ဖြတ်မှုကို အခါပေးခဲ့ခြင်း ဖြစ်သည်။ လုပ်ကြံသတ်ဖြတ်မည့်အဖွဲ့ကို မော့ဆက်က လေ့ကျင့်ပေးခဲ့သည်။

အခန်း - ၁၁
ငါးပျံ



မော့ဆက်၏ ပရိယာယ်ဝင်္ကံပါ

၁၉၇၈ ခုနှစ်၊ ဩဂုတ်လတွင် အမေရိကန်တရားရုံးက လုပ်ကြံသတ်ဖြတ်မှုတွင် ပါဝင်ခဲ့သူ ချီလီထောက်လှမ်းရေးမှူး (စစ်ဆင်ရေး) ပက်ဒရို အက်စ်ပင်ဒိုဇာ ဘရားဗို (Pedro Espinoza Bravo) နှင့် အပေါင်းအပါ ခြောက်ဦးအား အပြစ်ပေးခဲ့သည်။ ချီလီ ထောက်လှမ်းရေးမှူး ပက်ဒရိုအား အမေရိကန်သို့ လွှဲပြောင်းပေးရန် ပိန်ချေးအစိုးရ ငြင်းဆိုခဲ့သည်။ သို့သော် သူ့အား ရာထူးမှ အနားပေးလိုက်သည်။



အစွဲရေး ထောက်လှမ်းရေး အဖွဲ့အစည်းများ၊ စစ်ဘက်နှင့် အရပ်ဘက် အပါအဝင်သည် နှစ်စဉ် နှစ်ပတ်လည် အစည်းအဝေး ပြုလုပ်သည်။ ထိုအစည်းအဝေးက လာမည့်တစ်နှစ်အတွက် လိုအပ်ချက်များကို ညှိနှိုင်းစာရင်း ပြုစုကြသည်။ ဝန်ကြီးချုပ်ရုံးနှင့်တကွသော အစိုးရအဖွဲ့အစည်းများ၏ ထောက်လှမ်းရေးသတင်း လိုအပ်ချက်များကို စူးစမ်းကြရသည်။ ပြီးခဲ့သောနှစ်တွင် ရရှိခဲ့သည့် သတင်းများ၏ ပြည့်စုံမှုနှင့် တိကျမှန်ကန်မှုကို ပြန်လည်ဆန်းစစ်ကြသည်။ လာမည့်နှစ်တွင် မည်သို့သော သတင်းအမျိုးအစားမျိုး လိုအပ်သည်ကို အရေးပါမှု အဆင့်အလိုက် စာရင်းပြုရသည်။

ထောက်လှမ်းရေးသတင်း သုံးမျိုးရှိသည်။ ထောက်လှမ်းရေးသမားများက စုဆောင်းရရှိသော သတင်း၊ အီလက်ထရွန်နစ်နည်းဖြင့် ထောက်လှမ်းရရှိသော သတင်းနှင့် မီဒီယာများမှရရှိသော သတင်းဟူ၍ ရှိသည်။

ထိုအစည်းအဝေးတွင် လွန်ခဲ့သည့်နှစ်အတွင်း အေးဂျင့်များ၏ စွမ်းဆောင်နိုင်ရည်ကိုလည်း အကဲဖြတ်သည်။ အေးဂျင့်များတွင် စစ်ဆင်ရေး လျှို့ဝှက်သင်္ကေတနှင့် သတင်းစုဆောင်းမှု လျှို့ဝှက်သင်္ကေတဟူ၍ ရှိသည်။

အေးဂျင့်များ၏ စစ်ဆင်ရေး လျှို့ဝှက်သင်္ကေတသတင်းကို အသုံးပြုသည့် အဖွဲ့အစည်း (ဥပမာ- ဝန်ကြီးချုပ်ရုံး)က မသိပေ။ သို့သော် ပေးပို့သော သတင်းများတွင် သတင်းစုဆောင်းမှု သင်္ကေတကိုမူ ဖော်ပြထားသည်။ ထိုသင်္ကေတကို အဆင့်အတန်း သတ်မှတ်ကာ အဆုံးအဖြတ် ပေးရသည်။ အဆင့် 'အေ' မှ 'အီး' အထိ ဖြစ်သည်။ မည်သည့် အေးဂျင့် မှ အဆင့်အေ အဆင့်မရကြ။ ဘီ အဆင့် သတင်းသည် အားထားလောက်သော သတင်းဖြစ်သည်။ စီသည် ဘီ ထက် အနည်းငယ် နိမ့်သည်။ ဒီဆိုလျှင် သတင်းကို သတိဖြင့် စိစစ်ရမည်။ အီးဆိုလျှင် လုံးဝသုံးမရဟု သတ်မှတ်သည်။

ယင်းသို့ သတ်မှတ်ပေးလိုက်သော အဆင့်သည် တစ်နှစ်စာအတွက် ဖြစ်သည်။ အေးဂျင့်၏ အဆင့်မြင့်လျှင် လစာပိုမြင့်သည်။ အကယ်၍ အေးဂျင့်တစ်ဦးသည် အဆင့်စီမုတ်သို့ တက်သွားသည်ဆိုလျှင် ထိုအတွက် အပိုဆုကြေး ခံစားခွင့်ရသည်။

www.burmeseclassic.com

အေးဂျင့်များ သတင်းပေးပို့သည့်အခါ အသုံးပြုသည့် ပုံစံထိပ်တွင် ဘောင်ခတ်ထားသော ကပ်လျက်သား ကွက်လပ်နှစ်ခု ရှိသည်။ ဝဲဘက်ကွက်လပ်တွင် အေးဂျင့်၏အဆင့် (အေ၊ ဘီ စသဖြင့်) လက်ယာဘက် ကွက်လပ်တွင် ၁ ဟု ဖြည့်ပါက ပေးပို့သည့် သတင်းသည် အေးဂျင့်ကိုယ်တိုင် ကြားသိရသော သတင်းဖြစ်သည်။ ၂ ဟု ဖြည့်ထားပါက ကိုယ်တိုင်ကြားသိရခြင်း မဟုတ်ဘဲ စိတ်ချလောက်သောနေရာမှ ကြားသိခြင်းဖြစ်သည်။ ၃ ဟု ရေးထားပါက သတင်းကို တစ်ဆင့်ခံကြားသိရသည့် ကောလာဟလသာ ဖြစ်သည်။ ထို့ကြောင့် ဘီ-၁ ဟုဖော်ပြထားလျှင် စိတ်အချရဆုံးသတင်း ဖြစ်သည်။

အစွရေးတပ်မတော်တွင် တပ်အမျိုးအစား၊ တပ်ရင်းတပ်ခွဲအလိုက် ထောက်လှမ်းရေးဌာနစိတ်များ ထားရှိသည်။ မြေမြန်တပ်၊ တင့်ကားတပ်၊ တပ်မ၊ ရေတပ်၊ လေတပ် စသည်တို့တွင် ထောက်လှမ်းရေးဌာနစိတ်များ ရှိသည်။ မြေမြန်တပ်နှင့် တင့်ကားတပ် ထောက်လှမ်းရေးဌာနစိတ်များကို ပေါင်းလျက် မြေပြင်ထောက်လှမ်းရေးဟု ဖွဲ့စည်းထားသည်။

အစွရေး ကြည်းတပ်၏ဦးစီးချုပ်မှာ ဒုတိယဗိုလ်ချုပ်ကြီး အဆင့်ရှိသည်။ ပန်းဒေါက်တွင် သံလွင်ခက်ကို ဓားနှစ်လက်ဖြင့် ယှက်ထားပြီး သဖန်းရွက်နှစ်ရွက်က အစဉ်လိုက် ကပ်လျက်သား ရှိသည်။ ရေတပ်နှင့်လေတပ်သည် ကြည်းတပ်အောက်ရှိ ဌာနခွဲများအနေဖြင့် ရပ်တည်သည်။ ရေတပ်နှင့်လေတပ်၏ ဦးစီးချုပ်များသည် ဗိုလ်ချုပ်အဆင့် ရှိသူ ဖြစ်သည်။ သူတို့၏ ပန်းဒေါက်တွင် သံလွင်ခက်ကို ဓားနှစ်လက်က ယှက်ထားပြီး သဖန်းရွက်တစ်ရွက်သာ ပါရှိ သည်။ သူတို့အောက်ရှိ ဗိုလ်မှူးချုပ်သည် ထောက်လှမ်းရေးဌာနစိတ် အသီးသီးကို ကွပ်ကဲရသည်။

ထောက်လှမ်းရေးဌာနစိတ်များကို ကွပ်ကဲရသည့် ဗိုလ်မှူးချုပ်သည် ရာထူးအားဖြင့် ဗိုလ်မှူးချုပ်အဆင့် ဖြစ် သော်လည်း၊ ဌာနခွဲရအားဖြင့် ဗိုလ်ချုပ်အဆင့်နှင့် ညီမျှသည်။ ရေတပ်ဦးစီးချုပ်၊ လေတပ်ဦးစီးချုပ်၊ မြေလျင်တပ်မမှူး တင့်ကားတပ်မမှူး၊ စစ်ဥပဒေချုပ်တို့ကဲ့သို့ ဗိုလ်ချုပ်အဆင့်ရှိသည်။

တပ်မတော် ထောက်လှမ်းရေး ညွှန်ကြားရေးမှူးသည် လက်ရုံးတပ် အပါအဝင် တခြားသော တပ်ဖွဲ့အကြီးအကဲ များနှင့် အဆင့်အတူ ဖြစ်သော်လည်း လက်တွေ့တွင် ယင်းတို့ထက် တစ်ဆင့်မြင့်သည်။ သူသည် ဝန်ကြီးချုပ်ထံ တိုက်ရိုက်အစီရင်ခံရပြီး ဝန်ကြီးချုပ်၏ ညွှန်ကြားချက်များကို တိုက်ရိုက်ခံယူရသူ ဖြစ်သည်။ တပ်မတော် ထောက်လှမ်းရေး ဌာနချုပ်နှင့် ထောက်လှမ်းရေး တပ်ဆွယ်များ၏ ခြားနားချက်မှာ တပ်ဆွယ်များသည် သတင်းများကို တိုက်ရိုက်စုဆောင်း ရသူဖြစ်ပြီး ထောက်လှမ်းရေးဌာနချုပ်မှာ သတင်းကို လက်ခံရယူသူ ဖြစ်သည်။

တပ်မတော် ထောက်လှမ်းရေး အဖွဲ့အစည်းများ ၁၉၇၅ ခုနှစ် နှစ်ပတ်လည်ညီလာခံတွင် ရေတပ်ထောက်လှမ်း ရေးက သူတို့သည် အိတ်ဖိုဇေးဒုံး လိုအပ်နေကြောင်း တင်ပြသည်။

ဇောဆက်၏ ပရိယာယ်ဝင်္ဂပါ

ထိုဒုံးသည် သင်္ဘောပေါ်မှ ပစ်လွှတ်ရသော ပြင်သစ်လုပ် အစွမ်းထက်သော ဒုံးဖြစ်သည်။ ပစ်လွှတ်လိုက်သည့် အခါ ဒုံးသည် အမြင့်သို့ တက်သွားသည့် ပစ်မှတ်ကို ရှာဖွေမှတ်သားပြီးနောက် ရေမျက်နှာပြင်နှင့် ကပ်လျက်သား အမြင့်သို့ ပြန်ဆင်းလာကာ ပစ်မှတ်ကို ထိမှန်သည့်အချိန်အထိ ရေပြင်ပေါ်မှ ရုပ်၍ပျံသန်းသည်။ ရေပြင်နှင့် နီးကပ်စွာ ပျံသန်းသည့်အတွက် ရေဒါပေါ်တွင် မမြင်နိုင်ပေ။ ထိုကဲ့သို့သော ဒုံး၏ရန်မှ ကာကွယ်နိုင်ရန် စမ်းသပ်ကြည့်ရမည် ဖြစ်သည်။ စမ်းသပ်ကြည့်ရန် နမူနာ အိတ်ဖိုဇေး ဒုံးရှိရန် လိုအပ်သည်။

အီဂျစ်နိုင်ငံသည် အဆိုပါဒုံးကို ဝယ်ယူမည်ဟု ထောက်လှမ်းရေး သတင်းများက ဆိုသည်။ စမ်းသပ်ရန် အတွက် ဒုံး၏ အဓိကအပိုင်းဖြစ်သော ထိပ်ပူးကိုရလျှင် လုံလောက်သည်။ ထိပ်ပူးတွင် ဒုံးတစ်ခုလုံးကို ပဲ့ထိန်းမောင်းနှင်သည့် အီလက်ထရွန်နစ် ဆားကစ်များ ပါဝင်သည်။

ပြင်သစ်က အစွရေးအား လက်နက်ရောင်းချမှု ပိတ်ဆို့ထားသဖြင့် ပြင်သစ်ထံမှ ဝယ်မရနိုင်။ ဒုံးနှင့်ပတ်သက်သော အသေးစိတ် အချက်အလက်များကို လက်နက်ပစ္စည်းများထံမှ သိရှိနိုင်သော်လည်း သူတို့သည် ပစ်လွှတ်သူတက်မှ အချက် အလက်များကို ပြောပြနိုင်သည်။ ခုခံမည့်ဘက်က သိရှိလိုသော အချက်အလက်များကို ပြောမပြနိုင်။ မည်သို့ ခုခံရမည်ကို လက်တွေ့ စမ်းသပ်ကြည့်မှသာ သိနိုင်ပေမည်။

အာဂျင်တီးနားက အစွရေးလုပ် ဂျက်အင်ဂျင်များ ဝယ်ယူလျက် ရှိသည်။ ထိုကောင်းမွန်သော ဆက်ဆံရေးကို အစွရေး မထိပါးစေလို။ ထို့ကြောင့် အာဂျင်တီးနားလက်မှ အိတ်ဖိုဇေးဒုံးကို သွားထိ၍မဖြစ်။

ထိုအခါ အိတ်ဖိုဇေး လက်ဝယ်ရှိနေသည့် ချီလီဘက်သို့ လှည့်ရသည်။ ချီလီ၏ ပြည်တွင်းလုံခြုံရေးအတွက် ချီလီတပ်ဖွဲ့ဝင်များကို အစွရေးက လေ့ကျင့်ပေးပါရန် မေတ္တာရပ်ခံထားသည်။ အစွရေး၏ ထိုကဲ့သို့ လုံခြုံရေးသင်တန်းများကို လျှင်မြန်စွာများသည်။ ရှားဘုရင်လက်ထက် အိတ်ဖိုဇေး၏ ဆားဗက် ထောက်လှမ်းရေးအဖွဲ့ ကိုလိုဘီယာ၊ ဂျာမနီ၊ အာဂျင်တီးနား၊ တောင်အာဖရိကနှင့် များလှစွာသော နိုင်ငံများ၏ လုံခြုံရေးတပ်ဖွဲ့များကို အစွရေးက လေ့ကျင့်ပေးခဲ့သည်။ နာမည်ဆိုး ကျော်ကြားသော အိုင်ဒီအာမင်လက်ထက် ယူဂန္ဒာ ထောက်လှမ်းရေးတပ်ဖွဲ့ကိုလည်း လေ့ကျင့်ပေးခဲ့သည်။ ပမားမား ဝိုလ်ချပ်ကြီး နော်ရီယေဂါ၏ တပ်ဖွဲ့များလည်း ပါဝင်သည်။ နော်ရီယေဂါ ကိုယ်တိုင်သည်ပင် အစွရေးတွင် လာရောက် သင်တန်းတက်ခဲ့ဖူးသည်။ ထိုသို့ သင်တန်းတက်စဉ် ရရှိခဲ့သော လေထီးခုန်တောင်ပံတံဆိပ်ကို သူ၏ယူနီဖောင်း ညာဘက် ရင်အုံတွင် ဂုဏ်ယူစွာ တပ်ဆင်ထားသည်။ (အမှန်စင်စစ် ထိုတံဆိပ်ကို ဘယ်ဘက်ရင်အုံတွင် တပ်ဆင်ရမည် ဖြစ် သည်။)

ချီလီ၏ ထောက်လှမ်းရေးဖြစ်သော ဒီနာ (DINA) သည် နာမည် အလွန်ပျက်နေသဖြင့် ပြုပြင်ပြောင်းလဲခဲ့

လုပ်ရန် သမ္မတ ပီနိုချေးက ဗိုလ်ချုပ်ကြီး မင်နူယယ် ကွန်ထရီရာစ် (General Manuel Contreras) အား ညွှန်ကြားထားသည်။ ထို့ကြောင့် ကွန်ထရီရာစ်က မော့ဆက်ထံချဉ်းကပ်လျက် သူ့လူများအား လေ့ကျင့်ပေးပါရန် မေတ္တာရပ်ခံလာသည်။

ကွန်ထရီရာစ်သည် ချီလီအာဏာရှင် ဗိုလ်ချုပ်ကြီး ပီနိုချေး လက်ထက်တွင် ထောက်လှမ်းရေး အကြီးအကဲ ဖြစ်ပြီး အာဏာအရှိဆုံး ပုဂ္ဂိုလ်အဖြစ် သတင်းများက ဖော်ပြသည်။ ပီနိုချေးအား ဆန့်ကျင်သူများအား ပြည်ပနိုင်ငံများအထိ လိုက်လံ လုပ်ကြံသတ်ဖြတ်မှုများကို စီစဉ်ကွပ်ကဲခဲ့သည်။

ထိုကိစ္စနှင့် ပတ်သက်၍ မော့ဆက် တောင်အမေရိက ဆက်ဆံရေးဌာနစိတ်အား တာဝန်ပေးလိုက်သည်။ ဌာနစိတ်တွင် စုစုပေါင်းသုံးဦးသာရှိပြီး နှစ်ဦးမှာ တောင်အမေရိကတစ်ခွင် လှည့်လည်လျက် လုပ်ငန်း အခွင့်အလမ်းများ ရှာဖွေနေချိန် ဖြစ်သည်။ နှစ်ဦးအနက် တစ်ဦးဖြစ်သော 'အေမာ' သည် ဘိုလီဗီးယားနိုင်ငံတွင် ရောက်နေသည်။ အစွရေးလုပ်ငန်းရှင်ကြီးဖြစ်သော 'ဆိုလ် အိုက်စင်ဘတ်' (Seul Eisenberg) တည်ဆောက်လျက်ရှိသည့် စက်ရုံကို စစ်ဆေးရန် ရောက်ရှိနေသည်။ အိုက်စင်ဘတ်သည် လွန်စွာမှ တန်ခိုးအရှိန်အဝါကြီးမားပြီး ချမ်းသာကြွယ်ဝသည့် ဂျူးလုပ်ငန်းရှင်ဖြစ်သည်။ သူ့လုပ်ငန်း ဌာနချုပ် အစွရေးတွင် ပြောင်းရွှေ့ ဖွင့်လှစ်နိုင်ရန်အတွက် အစွရေးအစိုးရက အထူးအခွန်ကင်းလွတ်ခွင့် ပြဋ္ဌာန်းပေးခဲ့ရသည်။ ၁၉၇၆ ခုနှစ်တွင် ကနေဒါ အက်တမီယံအင်အာဂျီ (Atomic Energy of Canada Limited) က အာဂျင်တီးနားနှင့် တောင်ကိုးရီးယားသို့ ဓာတ်ပေါင်းဖို ရောင်းချရာတွင် အိုက်စင်ဘတ်အား ပွဲခ ဒေါ်လာသန်းနှစ်ဆယ် ပေးခဲ့ရသည့် ကိစ္စသည် ဟိုးလေးတကျော် ဖြစ်ခဲ့သည်။

ချီလီ လုံခြုံရေးတပ်ဖွဲ့ဝင်များ လေ့ကျင့်ပေးရန် ကိစ္စအတွက် ပဏာမညှိနှိုင်းရန် အေးကျင့် 'အေမာ' အား တာဝန်ပေးလိုက်သည်။ ဘိုလီဗီးယားမှ သူမထွက်ခွာစီ မော့ဆက်က သူသိထားရန် လိုအပ်သော အချက်အလက်များကို ဘိုဂိုတာရှိ အစွရေးသံရုံးသို့ ပေးပို့ထားသည်။ စူးစမ်းခြင်း သဘောသာဖြစ်ပြီး တိတိကျကျ တာဝန်ခံရမည့်ကိစ္စများထက် မဆွေးနွေးရန် အေမာအား ညွှန်ကြားထားသည်။

စနစ်တိယာဂိုလေဆိပ်တွင် အေမာအား အစွရေးသံရုံးကလာကြိုပြီး ဟိုတယ်သို့ ပို့ပေးသည်။ နောက်တစ်နေ့တွင် ဗိုလ်ချုပ်ကြီး ကွန်ထရီရာစ်နှင့် ထိပ်တန်းအရာရှိကြီးများအား သွားရောက် တွေ့ဆုံသည်။ ကွန်ထရီရာစ်က သူ့အား စီအိုင်အေက သင်တန်းပေးနေသည်များရှိကြောင်း၊ သို့သော် သူ လိုချင်သော သင်တန်းမျိုးကိုမူ စီအိုင်အေက မပေးနိုင်ကြောင်း၊ ပြည်တွင်း၌ ဆူပူသောင်းကျန်းနေသူများအား နှိမ်နင်းရေးသင်တန်းမျိုးကို စီအိုင်အေက သင်ပေးနေကြောင်း ပြောဆိုသည်။



မော့ဆက်၏ ပရိယာယ်ဝင်္ကပါ

နောက်တစ်နေ့တွင် နယူးယောက်သို့ အေမာသွားကာ ဆက်ဆံရေးဌာန အကြီးအကဲနှင့် တွေ့သည်။ အမေရိကန် တစ်ပြည်လုံးတွင် လှုပ်ရှားနေသော မော့ဆက်အေးဂျင့်များသည် တိုက်ခန်းပေါင်းများစွာ ငှားရမ်း ရယူထားသည်။ မော့ဆက်က ငှားရမ်းထားသော တိုက်ခန်းများသည် လုံခြုံရေးအတွက် အထူးဂရုစိုက် ရွေးချယ်ထားသော တိုက်ခန်းများ ဖြစ်သည်။ ထိုတိုက်ခန်းများတွင် အေးဂျင့်အချင်းချင်း တွေ့ဆုံရန်သာမကပဲ သတင်းပေးများ၊ အကြမ်းဖက်သမားများ ကို စစ်ဆေးရန်လည်း အသုံးပြုသည်။ အခန်း၏ကပ်လျက်သား အခန်းထဲတွင် တစ်ဖက်ခန်းကို စောင့်ကြည့်နေနိုင်သည် ချုပ်မြင်သံကြား တပ်ဆင်ထားသည်။ ထိုအခန်းထဲတွင် လက်နက်ကိုင် အေးဂျင့်နှစ်ယောက်က အသင့်အနေအထားဖြင့် စောင့်ကြပ်နေရသည်။ ထိုအတူ မျက်နှာချင်းဆိုင် အခန်းတွင်လည်း အေးဂျင့်များ ချထားလေ့ရှိသည်။

ထိုတိုက်ခန်းများအနက်မှ တစ်ခန်းတွင် အေမာက သူ့အကြီးအကဲနှင့် တွေ့ဆုံခြင်း ဖြစ်သည်။ ချီလီတွင် သူ့အား ဌာနအကြီးအကဲက သွားတွေ့သည်ထက် သူက အမေရိကန်တွင် လာတွေ့ခြင်းသည် ပိုမို လုံခြုံစိတ်ချရသည်။ ဌာနအကြီးအကဲက -

“သူတို့ဆီက ငါတို့လိုချင်တာ တစ်ခုရှိနေတယ်။ ဒီတော့ ပထမပိုင်းမှာ သူတို့ကို မျှားထားရမယ်။ နောက်ကျမှ တိုယ်လိုချင်တာအတွက် သိမ်းသွင်းယူရမယ်” ဟု ညွှန်ကြားသည်။

နောက်တစ်ကြိမ် ကွန်ထရိုရာစ်နှင့်တွေ့ပြီး ချီလီရိတပ်ဖွဲ့ဝင်များအား သင်တန်းပေးရန် အစီအစဉ်ရေးဆွဲရန် ရှိသည်။ ထိုအချိန်က အစွရေး၌သာ သင်တန်းများကို ပို့ချသည်။ နောက်ပိုင်းတွင် အစွရေး သင်တန်းဆရာများအား တောင်အာဖရိကနှင့် သီရိလင်္ကာသို့ စေလွှတ်လျက် သင်တန်းပေးခြင်းများ ရှိလာသည်။



နိုင်ငံခြားသားများအား တဲလာဗီးမြို့ အရှေ့ဘက်ရှိ ကဖာဆာကင် (Kfar Sirkin) တပ်စခန်းတွင် သင်တန်းပို့ချသည်။ ယခင်က ဗြိတိသျှတို့ အသုံးပြုခဲ့သော လေတပ် စခန်းဟောင်းဖြစ်သည်။ သာမန်အားဖြင့် သင်တန်းကာလသည် တစ်လခွဲမှသုံးလအထိ ကြာမြင့်သည်။ လိုအပ်ချက်အပေါ် မူတည်လျက် သင်တန်းကာလ အတိုအရှည်ကို သတ်မှတ်ထားသည်။ သင်တန်းကြေးမှာ အလွန်ဈေးကြီးသည်။ သင်တန်းသားတစ်ဦးလျှင် တစ်နေ့ ဒေါ်လာသုံးရာမျှ ပေးရသည်။ ထို့ကြောင့် သင်တန်းသားခြောက်ဆယ်၊ သင်တန်းကာလ သုံးလအတွက် ဒေါ်လာတစ်သန်းခွဲကျော် ကုန်ကျသည်။ ထိုသင်တန်းကြေးမှာ သင်တန်းသားများ နေထိုင် စားသောက်စရိတ်နှင့် သင်တန်းဆရာ ငှားရမ်းခမျှသာ ဖြစ်သည်။

လေ့ကျင့်ခန်းဆင်းရာတွင် အသုံးပြုသောပစ္စည်းများ ငှားရမ်းခ သပ်သပ်ပေးရသည်။

ရဟတ်ယာဉ် ငှားခတစ်ရာရီလျှင် ဒေါ်လာငါးထောင်မှ ခြောက်ထောင်၊ လေ့ကျင့်ခန်း တစ်ကြိမ်လျှင် ရဟတ်ယာဉ် ၁၅ စင်းခန့် အသုံးပြုရသည်။ လက်နက်ခဲယမ်း စရိတ်ကလည်း မသေးလှ၊ ဘဇူကာ ကျည်ဆန် တစ်ယူနစ်လျှင် ဒေါ်လာ ၂၂၀၊ စိန်ပြောင်းကျည်တစ်ခု ဒေါ်လာတစ်ထောင်၊ လေယာဉ်ပစ် လက်နက်တွင် ပြောင်းရှစ်ခုအထိ ပါဝင်ပြီး စက္ကန့်ပိုင်းအတွင်း ကျည်ဆန် ထောင်ချီလျက် ပစ်ခတ်နိုင်သည်။ လေယာဉ်ပစ် ကျည်တစ်တောင့်လျှင် ဒေါ်လာသုံးဆယ်ကျသင့်သည်။ အလွန်ဝင်ငွေကောင်းသော လုပ်ငန်းဖြစ်သည်။ သင်တန်းသားများသည် အစွဲရေးလုပ် လက်နက်များဖြင့် လေ့ကျင့်ခဲ့ကြသည်ဖြစ်ရာ မိခင်တိုင်းပြည်သို့ ပြန်သည့်အခါ အစွဲရေး လက်နက်များကိုသာ အသုံးပြုလိုတော့သည်။ ထိုအခါ အစွဲရေးလုပ် လက်နက်များ ရောင်းချရပြန်သည်။

နောက်တစ်ကြိမ် တွေ့ကြသည့်အခါ အေမာက ဗိုလ်ချုပ်ကြီးကွန်ထရီရာစ်အား သင်တန်းအစီအစဉ်နှင့် ကုန်ကျစရိတ်များကို ချပြသည်။ ကွန်ထရီရာစ်က ချက်ချင်းပင် သဘောတူကာ သင်တန်းတွင် အသုံးပြုသည့် လက်နက်ပစ္စည်းများကိုလည်း ဝယ်ယူမည်ဖြစ်ကြောင်း ပြောသည်။ ယင်းအပြင် လုံခြုံရေးတပ်ဖွဲ့ဝင်များ အသုံးပြုမည့် လက်နက်ပစ္စည်းများကို ထုတ်လုပ်နိုင်မည့် စက်ရုံဆောက်ပေးရန်၊ ထိုသို့မဟုတ်ပါက လက်နက်ပစ္စည်း ခြောက်နှစ်စာကို ရောင်းချပေးရန် အဆိုပြုလာသည်။ သင်တန်းပို့ချခြင်းနှင့် လက်နက်ပစ္စည်းများ ဝယ်ယူရန်တို့ကို သဘောတူညီပြီးသည့်အခါ ဈေးစကားပြောကြသည်။

အပြန်အလှန် ဈေးညှိကြရင်း တစ်နေရာအရောက်တွင် ကွန်ထရီရာစ်က အေမာအား ဒေါ်လာသောင်းချီလျှစ်လားတိုင်းကာ ဈေးလျှော့ပေးရန် သွေးဆောင်သည်။ သို့သော် အေမာက လျှော့မပေး။ နောက်ဆုံးတွင် ဆိုဈေးနှင့်တည့်သွားသည်။

အတော်ဆုံး တပ်ဖွဲ့ဝင်များ ခြောက်ဆယ်ကို ချီလီက ရွေးချယ်စေလွှတ်သည်။ သင်တန်းသား အားလုံးသည် အခြေခံသင်တန်း စတက်ရသည်။ ယင်းတို့အနက်မှ အသင့်တော်ဆုံး နှစ်ဆယ်သည် တပ်ကြပ်ကြီးနှင့် အထက်သင်တန်း တက်ကြရသည်။

သင်တန်းပြီးခါနီးသည့် အချိန်တွင် အေမာသည် စနီတီယာဂိုသို့ ရောက်လာသည်။ ကွန်ထရီရာစ်နှင့် တွေ့ဆုံပြီး “သင်တန်းပြီးတော့မယ်။ အကြပ်ကြီး သင်တန်းတက်ဖို့ နှစ်ယောက်ပဲ ပယ်လိုက်ရတယ်။ အားလုံး လူတော်တွေချည်း”

သူ့စကားကြောင့် သင်တန်းသားများကို ကိုယ်တိုင် ရွေးချယ်ခဲ့သည့် ကွန်ထရီရာစ်က အလွန်သဘောတူသည်။ သင်တန်းနှင့်ပတ်သက်ပြီး အတန်ကြာ သူတို့ စကားဆက်ပြောနေပြီးမှ အေမာက -



မော့ဆက်၏ ပရိယာယ်ဝင်္ကံပါ

“ကျွန်တော်တို့ ခင်ဗျားဆီက လိုချင်တာ တစ်ခု ရှိနေပါတယ်”

“ဘာလိုချင်တာလဲ”

“အိတ်မိုဇေး ခုံးထိပ်ဖူး လိုချင်ပါတယ်”

“ပြဿနာ မရှိပါဘူး။ မင်း ဟိုတယ်မှာ နှစ်ရက်၊သုံးရက်လောက် ဆက်နေလိုက်ဦး။ ငါ လုပ်ကြည့်လိုက်မယ်”
နှစ်ရက်အကြာတွင် ကွန်ထရိုရာစ်နှင့် ထပ်တွေ့သည်။ သူက -

“မရဘူးကွ။ သူတို့က မပေးဘူး ပြောနေတယ်”

“ကျွန်တော်တို့က အထူးလိုအပ်နေလို့ ပြောတာပါ။ ခင်ဗျားတို့ လိုအပ်တဲ့ သင်တန်းပေးခဲ့ပြီပဲ။ အခု ကျွန်တော် တို့ လိုအပ်နေတာလေးကို ပြောပြတာပါ”

“အခုဟာက တရားဝင်လုပ်လို့တော့ မရဘူး။ မင်းနဲ့ငါ နှစ်ယောက်ချင်းအကြားက အပေးအယူအနေနဲ့ လုပ်ရင်ရတယ်။ မင်း ဒေါ်လာတစ်သန်းပေးရင် ငါရအောင် ယူပေးမယ်” ဟု ကွန်ထရိုရာစ်က ပြောသည်။

“ဒီကိစ္စကို ကျွန်တော် ဆုံးဖြတ်လို့ မရပါဘူး။ အထက်ကို တင်ပြရပါမယ်”

“ကောင်းပြီလေ။ မင်း တင်ပြပြီး ငါ့ကို ပြန်ပြောပေါ့”

အေမာက နယူးယောက်ရှိ ဌာနခွဲမှူးအား တယ်လီဖုံးခေါ်လျက် ကွန်ထရိုရာစ်၏ အဆိုပြုချက်ကို တင်ပြသည်။ ဌာနခွဲမှူးကလည်း ဆုံးဖြတ်ချက် မပေးနိုင်။ ထို့ကြောင့် မော့ဆက်အကြီးအကဲ အက်မိုနီထံ တင်ပြရပြန်သည်။ မော့ဆက် အကြီးအကဲက ရေတပ်သို့ မေးရပြန်သည်။ ရေတပ်က ပေးမည်ဟုဆိုသည်။

ထိုအခါ အေမာက ကွန်ထရိုရာစ်ထံ ဆက်သွယ်ပြီး -

“တောင်းထားတဲ့ ဒေါ်လာတစ်သန်းပေးမယ်လို့ သူတို့က ပြောပါတယ်”

“ကောင်းတာပေါ့။ မင်းတို့ဆီက ကျွမ်းကျင်တဲ့ ပညာရှင်ကို ခေါ်လာခဲ့၊ ရေတပ်ကို သွားမယ်။ အဲဒီမှာ မင်းတို့လိုချင်တဲ့ ထိပ်ဖူးကို ကျွမ်းကျင်တဲ့သူက ရွေးပေါ့”

အစုရေး ခုံးဖုံပညာရှင်တစ်ယောက် ဇန်နီယာဂိုသို့ လိုက်လာသည်။ စစ်သင်္ဘောတွင် တပ်ဆင်ထားသည့် ခုံးကိုသာယူမည်ဟု ပညာရှင်က ဆိုသည်။ ထိုသို့ မဟုတ်ပါက ပျက်နေသော၊ သုံးမရသော ထိပ်ဖူး ဖြစ်နေနိုင်သည်။ ပညာရှင်က စစ်ဆေးပြီးသောအခါ ကွန်ထရိုရာစ်၏ အမိန့်အရ ခုံးထိပ်ဖူးကိုဖြုတ်ကာ နောက်တွဲပေါ်သို့တင်သည်။ သူတောင်းထားသည့် ဒေါ်လာတစ်သန်းမှာ ကြိုတင်ပေးပြီး ဖြစ်သည်။

“အခုလုပ်ရမှာက ထိပ်ဖူးကို သေတ္တာရိုက်ပြီး ဇန်နီယာဂိုကို ယူသွားရမယ်။ မင်းတို့ အစောင့်ချရင်လည်း”



www.burmeseclassic.com

ချထားလို့ ရတယ်။ ဒါပေမဲ့ ဒါကို ယူမသွားခင်မှာ မင်းတို့ဆီက တောင်းဆိုစရာ ရှိနေတယ်”
 အေမာ က စိုးရိမ်သွားသည်။ “ဘာဆိုလိုတာလဲ ခင်ဗျားလိုချင်တဲ့ ဒေါ်လာတစ်သန်း ပေးပြီးပြီပဲ”
 “ပထမဆုံး မင်းလုပ်ရမှာက မင်းအထက်ကလူကို ဖုန်းခေါ်ပါ။ ငါ သူနဲ့ပြောချင်တယ်”
 “ကျွန်တော်နဲ့ ပြောနိုင်ပါတယ်။ ကျွန်တော့်အထက်ကို ခေါ်စရာ မလိုပါဘူး”
 “ငါပြောတဲ့ အတိုင်းသာ လုပ်စမ်းပါ။ မင်းအထက်က လူကို ဒီကိုခေါ်လိုက်။ ငါ သူနဲ့ တော့တော့ဆိုင်ဆိုင် စကားပြောချင်တယ်”

အေမာသည် အငယ်တန်းအရာရှိဖြစ်သည်ကို ကွန်ထရိုရစ်က သိနေသဖြင့် ဖိအားပေး၍ပြောသည်။ အေမာတွင် ရွေးချယ်စရာလမ်း မရှိတော့။ အေမာက နယူးယောက်ရှိ ဌာနခွဲမှူးကိုခေါ်သည်။ ဌာနခွဲမှူးက မော့ဆက် အကြီးအကဲကို ခေါ်ရပြန်သည်။ အခြေအနေကို တင်ပြရသည်။ မော့ဆက်အကြီးအကဲ အက်မိုနီသည် ထိုနေ့တွင်ပင် စန့်တီယာကို လေယာဉ်ဖြင့် လိုက်ချလာသည်။ သူနှင့် ဗိုလ်ချုပ်ကြီး ကွန်ထရိုရစ်နှင့် မျက်နှာချင်းဆိုင်တွေ့ကြသည်။ ဗိုလ်ချုပ်ကြီးက

“ကျုပ်တို့ လုံခြုံရေးတပ်ဖွဲ့ တည်ထောင်ရာမှာ အကူအညီပေးဖို့ ခင်ဗျားတို့ဆီက တောင်းခံခဲ့တယ်”
 “ဟုတ်တယ်လေ။ ဒါကြောင့်ပဲ ခင်ဗျားတို့ တပ်သားတွေကို ကျွန်တော်တို့ လေ့ကျင့်ပေးနေတာ အထောက်အကူ တောင် ခရီးရောက်နေပြီပဲ”

“မဟုတ်သေးဘူး။ ခင်ဗျား သေသေချာချာ နားမလည်သေးဘူးနဲ့ တူတယ်။ ကျုပ်လိုချင်တာက ကျုပ်တို့ ရန်သူတွေ ဘယ်နေရာမှာပဲရှိရှိ ကျုပ်တို့က ချောမွန်းနိုင်တာကို လိုချင်တယ်။ ခင်ဗျားတို့ ပီအယ်လ်အိုတွေကို လိုက်ရှင်မယူသလိုပေါ့။ ကျုပ်တို့ရဲ့ ရန်သူအားလုံးဟာ ချီလီမှာပဲ ရှိနေတာမဟုတ်ဘူး။ ကျုပ်တို့ကို ဒုက္ခပေးနေတဲ့ လူတွေက ခင်ဗျားတို့လိုပဲ ကျုပ်တို့က လိုက်ရှင်ချင်တယ်။ တိုင်းပြည်ပြင်ပကနေ ဒုက္ခပေးနေတဲ့ ကောင်တွေကို ရှင်းချင်တယ်။ သူကပင် ဆက်၍ -

“အခုလောက်ဆိုရင် ခင်ဗျား သဘောပေါက်လောက်ပါပြီ။ ခင်ဗျားတို့ ဒီလိုလုပ်ပေးဖို့ တိုင်ဝမ်က တောင်းဆိုခဲ့တယ်။ ဒါပေမဲ့ ခင်ဗျားတို့က ငြင်းလိုက်တယ်ဆိုတာ ကျုပ်တို့သိထားတယ်”

အေးဆေးတည်ငြိမ်သော လေသံဖြင့် ကွန်ထရိုရစ်က ဆက်လက်၍ “ကျုပ်တို့ကတော့ ကျုပ်တို့လူတွေပဲ လုပ်မယ်။ ဘယ်လိုလုပ်ရမယ်ဆိုတာ ခင်ဗျားတို့က ပြပေးစေချင်တယ်။ အဲဒီလို လုပ်ပေးမယ်ဆိုရင် ဒုံးထိပ်ပျံတွေက ခင်ဗျား ယူသွားလို့ရပြီ” အက်မိုနီ အကျဉ်းအကျပ် တွေ့တော့သည်။

“ဒီကိစ္စကို ကျွန်တော် ဆုံးဖြတ်လို့ မရပါဘူး။ ကျွန်တော့်အထက်နဲ့ တိုင်ပင်ရပါဦးမယ်”



မော့ဆက်၏ ပရိယာယ်ဝင်္ကံပါ

အက်မိုနီ တဲလာဗီးသိုပြန်လာပြီး မော့ဆက်အရာရှိကြီးများ အစည်းအဝေးခေါ်သည်။ သို့သော် ထိုအစည်းအဝေးကလည်း မဆုံးဖြတ်နိုင်ဘဲ ရှိနေသည်။ ထိုကိစ္စသည် လုံခြုံရေးကိစ္စမဟုတ်ဘဲ နိုင်ငံရေးကိစ္စသာ ဖြစ်သည်ဟု သဘောကြောသည်။

အစိုးရကလည်း ထိုကိစ္စတွင် လက်ဝင်မလျှိုလိုပေ။ သိပင် မသိချင်ပေ။ ထိုအခါ တစ်နည်းကြံပြုနိုင်သည်။ ကြားလူတစ်ယောက်ကို ငှားရမ်းကာ ထိုကိစ္စ ဆောင်ရွက်စေခြင်းသည် အကောင်းဆုံးဖြစ်မည်ဟု သဘောကြောသည်။

ကြားလူကို ဝေးဝေးလဲလဲ လိုက်ရှာစရာ မလို။ မော့ဆက်မှ မကြာသေးမီက အငြိမ်းစားယူသွားသူ အစွရေးအာမခံကုမ္ပဏီ၏ဥက္ကဋ္ဌ မိုက်ဟာရာရေ ဖြစ်သည်။ လူမှားသတ်မိသော လီလီဟမ်းမားကိစ္စတွင် ဌာနအကြီးအကဲ တာဝန်ယူခဲ့သူ ဖြစ်သည်။ အာဇာနည် နော်ရီယေဂါး၏ အကြံပေး လူယုံတော်လည်း ဖြစ်သည်။ ပနားမား၏ အကြမ်းဖက်သမား ချေမှုန်းရေးအဖွဲ့ကို လေ့ကျင့်ပေးခဲ့သူလည်း ဖြစ်သည်။

ထို့ပြင် သူသည် ကုန်သင်္ဘောကုမ္ပဏီတစ်ခု၏ အစုရှယ်ယာဝင်လည်း ဖြစ်သည်။ ဒုံးထိပ်ဖူးကို သူ့သင်္ဘောတစ်စင်းစင်းဖြင့် လုံခြုံစိတ်ချစွာ သယ်ယူလာနိုင်မည် ဖြစ်သည်။

မိုက်ဟာရာရေသည် ဝါရင့် မော့ဆက်အေးကျင့် ဖြစ်သည်နှင့်အညီ နည်းစနစ်များစွာ ကျွမ်းဝင်သူ ဖြစ်သည်။ ထို့ကြောင့် ချီလီတပ်ဖွဲ့ဝင်များအား ပြည်ပရိုပစ်မှတ်များကို တိုက်ခိုက်နည်းများ သင်ပေးသည်။ ယင်းသို့ သင်ကြားပို့ချရာတွင် သင်ရိုးအကုန်တော့ မဟုတ်ပေ။ ချန်သင့်သည်များကို ဆရာစား ချန်ထားသည်။ မပိုချမီ မော့ဆက်နှင့် သင်ရိုးညွှန်းတမ်းကို ညှိနှိုင်းသည်။ ထိုသင်တန်းအတွက် စရိတ်ကို မိုက်ဟာရာရေထံသို့ ချီလီထောက်လှမ်းရေး ဒီနာ (DINA) က တိုက်ရိုက်ပေးချေသည်။

ဟာရာရေက အကျဉ်းသားများကို ညှဉ်းပန်းနှိပ်စက် စစ်ဆေးနည်းပေါင်းစုံကို သင်ပေးသည်။ ချီလီတပ်ဖွဲ့ဝင်များသည် ထိုနည်းများကို အထူး သဘောကျနှစ်ခြိုက်သည်။ သူတို့သည် သတင်းရရန် စစ်မေးရုံမျှမဟုတ်။ နှိပ်စက်ညှဉ်းပန်းရသည်ကို နှစ်ခြိုက် စွဲလမ်းနေကြသူများ ဖြစ်သည်။ ယင်းသို့ဖြင့် အိတ်ဖိုဇေး ဒုံးထိပ်ဖူးသည် အစွရေးလက်သို့ ရောက်ရှိလာသည်။



ဝါရှင်တန်၏ မိုးသည်းသော နံနက်ခင်းတစ်ခုတွင် လက်တာလီယာ အသတ်ခံလိုက်ရသည်။ လူသတ်သမားတို့

မော့ဆက်က လှေကျင့်ပေးခဲ့သည်ကို မည်သူမျှမသိလိုက်။ ထို့အတူ အစွရေးက အိတ်ဖိုဇေး ဒုံးထိပ်ဖူး ရရှိသွားသည်ကိုလည်း မသိကြ။

ဖန်တွမ် တိုက်လေယာဉ်၏ ဝမ်းပိုက်တွင်ထိပ်ဖူးကို ကပ်လျက်သား ချိတ်တွဲပြီး ထိပ်ဖူး၏ အာရုံခံကိရိယာများကို ဝါယာကြိုးများဖြင့် ဆက်သွယ်ထားကာ စမ်းသပ်သည်။ တိုက်လေယာဉ်ကို အိတ်ဖိုဇေးဒုံးကဲ့သို့ ပျံသန်းစေပြီး ထိပ်ဖူးအတွင်း ဖြစ်ပေါ်နေသော လျှပ်စီးပတ်လမ်းများ အလုပ်လုပ်ပုံကို လေ့လာသည်။ ယင်းသို့ စမ်းသပ်မှုသည် လေးလံမှု ကြာမြင့်ခဲ့သည်။



ဆီးရီးယားတွင် မွေးဖွား ကြီးပြင်းလာသူ မာဂျစ်တွင် စိတ်ကူးယဉ်အိပ်မက် တစ်ခု ရှိသည်။ တစ်နေ့သောအခါတွင် ကမ္ဘာ စစ်တုရင်ဖြိုင်ပွဲတွင် ဝင်ရောက် ယှဉ်ပြိုင်ကစားလိုသည့် အိပ်မက် ဖြစ်သည်။ သူသည် စစ်တုရင်ကစားခြင်းကို စွဲလမ်းခဲ့မင်သူ ဖြစ် သည်။

မာဂျစ်သည် ဆွန်နီမွတ်စလင် ဖြစ်သည်။ အီဂျစ်နိုင်ငံ နီးထလာသည့် ၁၉၅၀ ပြည့်လွန်နှစ်များမှစ၍ သူ အီဂျစ်တွင် နေလာခဲ့ သည်။ ၁၉၈၅ ခုနှစ် နွေဦးရာသီတွင် မာဂျစ်က လုပ်ငန်းသစ် ထူ ထောင်ရန် ဒိန်းမတ်နိုင်ငံ၊ ကိုပင်ဟေဂင်မြို့သို့ ရောက်လာသည်။ သူ ရောက်လာသည့်နေ့တွင် ဟိုတယ် ဧည့်ခန်းထဲ၌ စစ်တုရင် စာအုပ်ကိုဖတ်လျက် ရှေ့တွင် စစ်တုရင်ခုံချထားသော လူတစ်ယောက် ကို သတိထားမိလိုက်သည်။ ထိုလူအား စိတ်ဝင်စားသော်လည်း အစည်းအဝေး နောက်ကျနေသဖြင့် စကားမပြောဖြစ်လိုက်။ နောက် တစ်နေ့တွင်လည်း ထိုလူကို ယမန်နေ့က အနေအထားအတိုင်းပင် တွေ့ရသဖြင့် ပခုံးကို အသာတို့လိုက်ပြီး "ခွင့်ပြုပါ ခင်ဗျား"

"နေဦး... နေဦး" ထိုသူက စစ်တုရင်ခုံမှ မျက်လုံး မခွာဘဲ အသံပြတ်နှင့် ပြောသည်။ မာဂျစ်က နောက်တွင် ခပ်ယိုယို ရုပ်လိုက်ပြီး စစ်တုရင်ရုပ်များ၏ အနေအထားကို လေ့လာလိုက်ပြီး အကောင်းဆုံး ရွေ့ကွက်ကို ထောက်ပြသည်။ ထိုသူက နောက်သို့ လှည့်ကြည့်ပြီး "ခင်ဗျား စစ်တုရင် ကောင်းကောင်း ကစားတတ် တာပဲ" ဟု ပြောသည်။

အခန်း - ၁၂
ရွှေမလှ


သူတို့နှစ်ယောက် စကားလက်ဆုံ ကျသွားသည်။ မာဂျစ်သည် စစ်တုရင်အကြောင်း ပြောရမည်ဆိုလျှင် ထမင်းမေ့ ဟင်းမေ့သူ ဖြစ်သည်။ သူတို့စကားပိုင်းသည် နှစ်နာရီကျော် ကြာမြင့်သည်။ မာဂျစ်၏ စစ်တုရင်မိတ်ဆွေမှာ ကနေဒါနိုင်ငံသား 'မာခ်'ဆိုသူ ဖြစ်သည်။ ထိုသူသည် ကနေဒါကုမ္ပဏီတစ်ခုမှ အထက်တန်း အရာရှိကြီးတစ်ဦး။ ဘိုးဘွားများမှာ လီဘနွန်ဇာတိ ခရစ်ယာန်များ ဖြစ်ကြသည်ဟု သူက သိရသည်။ အေးဂျင့်များသည် အယောင်ဆောင်ရာတွင် ကိုယ်ပိုင်လုပ်ငန်းရှင်အဖြစ် အယောင်ဆောင်ခဲ့လှသည်။ ထိပ်ပိုင်းအရာရှိအဖြစ် ဟန်ဆောင်မှသာ လုပ်ငန်းစကားပြောကြသည့်အခါ အချိန်ဆွဲလိုပါက အထက်ကို ပြန်မေးရဦးမည်ဟုဆိုကာ အချိန်ဆွဲထားနိုင်မည် ဖြစ်သည်။

အမှန်စင်စစ် မာခ်သည် မော့ဆက်အေးဂျင့် (Yehuda Gil) ဖြစ်သည်။ ဘရပ်ဆဲလ်တွင် တာဝန်ကျနေရာမှ မာဂျစ်အား သိမ်းသွင်းရန် တာဝန်ဖြင့် ရောက်လာခြင်း ဖြစ်သည်။ မော့ဆက်၏ မူရင်းပစ်မှတ်မှာ မာဂျစ်မဟုတ်။ မာဂျစ်၏အစ်ကို ဆီးရီးယား ကာကွယ်ရေးဝန်ကြီးဌာနမှ ထိပ်တန်းအရာရှိကြီး ဂျာဒစ် (Jadid) ဖြစ်သည်။ မော့ဆက်သည် ဂျာဒစ်အားသိမ်းသွင်းရန် ပါရီတွင် တစ်ကြိမ်ကြိုးစားခဲ့ဖူးသည်။ အေးဂျင့်များက သေသေသပ်သပ် လုပ်ခဲ့သည်မို့ ဂျာဒစ်က သတိမပြုမိခဲ့။

ယခုတစ်ကြိမ် သိမ်းသွင်းရန် ဇာတ်လမ်းစခဲ့သည်မှာ ၁၉၈၅ ခုနှစ်၊ ဇွန်လ ၁၃ ရက်နေ့။ အေးဂျင့် အေမာသည် မော့ဆက်ဌာနချုပ် သတ္တမထပ် ဒိန်းမတ်ဌာနစိတ်တွင် တာဝန်ကျနေသည်။ ဝင်လာသောစာများထဲတွင် ဒိန်းမတ်ရှိ မော့ဆက် အေးဂျင့် (ဆက်သွယ်ရေးအရာရှိ) ထံမှ ဝင်လာသော စာတစ်စောင် ပါဝင်သည်။ ထိုစာတွင် အာရပ်နွယ်ဖွား လူလေးဆယ်၏ စာရင်းပါလာသည်။ ထိုသူများသည် အကြမ်းဖက်အဖွဲ့အစည်းများနှင့် ပတ်သက်မှု ရှိ-မရှိ စစ်ဆေးပေးရန် ဖြစ်သည်။

ဒိန်းမတ်သည် ဒုတိယ ကမ္ဘာစစ်အတွင်းက ဂျူးအမြောက်အမြားကို ကယ်တင်ပေးခဲ့သည်။ ထို့ကြောင့် ဂျူးများသည် ဒိန်းမတ်တို့အား ကျေးဇူးရှင်အဖြစ် သတ်မှတ်ထားလိမ့်မည်ဟု ဒိန်းမတ်လူမျိုးများက ယူဆသည်။ သူတို့၏ အတွင်းရေးကိစ္စများကို အစွဲအစား စိတ်ချလက်ချ အသိပေးသည်။ မော့ဆက်ကို ယုံကြည်စွာဆက်ဆံသည်။ အခွင့်အရေးပေးသည်။ အစွဲအစားထံမှလည်း အကူအညီ တောင်းခံလေ့ရှိသည်။ ဒိန်းမတ်သို့ လာရောက်မည့် ပြောင်းရွှေ့ အခြေစိုက်ကြမည့် အာရပ်နွယ်ဖွားတို့သည် ကင်းရှင်းမှု ရှိ-မရှိ အစွဲအစား စစ်ဆေးခိုင်းလေ့ ရှိသည်။ ယင်းသို့ စစ်ဆေးခိုင်းသည်မှာ ဒိန်းမတ်ပြည်သူများက မသိပေ။ အစိုးရထိပ်ပိုင်းလောက်သာ သိထားသည်။

စစ်ဆေးပြီး ကင်းရှင်းသည်ဟု တွေ့ရသူ အမည်အားတွင် အမှန် (၌) အမှတ်အသားကို မော့ဆက်က ခြစ်လှိုက်လိုက်ရသည်။ အကယ်၍ ရှုပ်ထွေးမှုတွေ့ရှိလျှင် ဒိန်းမတ်အာဏာပိုင်များအား အသိပေးသည့် အခါတွင်ပေးပြီး မဟုတ်ဘဲ ထားလိုက်အခါများလည်း ရှိသည်။ အသိမပေးဘဲ ထားလိုက်သူကို မော့ဆက်က ဆက်လက် လေ့လာစုံစမ်းသည်။



www.burmeseclassic.com

မော့ဆက်၏ ပရိယာယ်ဝင်ပါ

အစွဲအစည်းနှင့်ဒိန်းမတ် ထောက်လှမ်းရေးအဖွဲ့အစည်းများသည် များစွာရင်းနှီးကြသည်။ ဒိန်းမတ်ဘက်မှ ပွင့်ပွင့်လင်းလင်း ရှိသည်ကို အစွဲအစည်းက အခွင့်ကောင်းယူလွန်းသည်။ တစ်ဖက်စောင်းနင်း ဆက်ဆံရေးဖြစ်သည်။

ဒိန်းမတ်က မည်မျှအထိ အခွင့်အရေး ပေးထားသနည်းဆိုသော် မော့ဆက် အေးဂျင့်တစ်ယောက်သည် ဒိန်းမတ် ထောက်လှမ်းရေးဌာနတွင် ရုံးထိုင်ကာ အာရပ်နွယ်ဖွားများ (တယ်လီဖုန်း) ပြောဆို ဆက်သွယ်နေမှုများကို စောင့်ကြည့် နားထောင်နိုင်ခွင့် ပေးထားသည်။ အများသုံးဖုန်းများတွင် ကြားဖြတ်နားထောင်သည့် ကိရိယာများ တပ်ဆင်ရာတွင် မည်သည့်နေရာတွင် တပ်ဆင်ရမည်ကို မော့ဆက်က အကြံပေးသည်။ ထိုအခါ မော့ဆက်က အာရပ်နွယ်ဖွား အများစု နေထိုင်ရာ ရပ်ကွက်များရှိ ဖုန်းများတွင် ကြားဖြတ်နားထောင်သည့် ကိရိယာများ တပ်ဆင်နိုင်သည်။ မည်သည့် နိုင်ငံခြား ထောက်လှမ်းရေး အဖွဲ့အစည်းမျှ မရနိုင်သော အခွင့်အရေး ဖြစ်သည်။ ဒိန်းမတ်တွင် တာဝန်ချထားသော မော့ဆက်အေးဂျင့် သည် အာရဗီစကား တတ်ကျွမ်းသူဖြစ်သော်လည်း ပြောဆိုဆက်သွယ်မှုများကို အသံသွင်းယူလျက် တ်လာဗီးသို့ ပေးပို့ သည်။ ယင်းသွင်းယူချက်များကို ဘာသာပြန် ရိုက်နှိပ်ထားသော မှတ်တမ်းများအား ဒိန်းမတ်လက်သို့ ပေးသည့်အခါတွင် မူရင်းအတိုင်း မဟုတ်တော့ဘဲ ဖြတ်တောက်မှု များစွာလုပ်ထားသည်။ မော့ဆက်သည် ဤမျှ လူလည်ကျသည်။ အစွဲအစည်း သည် ဒိန်းမတ်ကို လေးစားမှုမရှိ။ ဒိန်းမတ်ကို 'အီးပုန်း' (small burst of gas, fart) ဟု အမည်ပြောင်ပင် ပေးထားသည်။

သုံးနှစ်တစ်ကြိမ် မော့ဆက်နှင့် ဒိန်းမတ် ထောက်လှမ်းရေးအဖွဲ့အစည်းတို့ တွေ့ဆုံကာ အကြမ်းဖက်အဖွဲ့နှင့် အကြမ်းဖက်နှိမ်နင်းရေး နည်းစနစ်အသစ်များအကြောင်း ဆွေးနွေးသည်။ ယင်းသို့ဆွေးနွေးခြင်းဖြင့် ဒိန်းမတ်တွင် ရောက်ရှိနေသော ပါလက်စတိုင်းသား ငါးရာကျော်၏ လှုပ်ရှားမှုကို မော့ဆက်က သိနေနိုင်သည်။ လိုအပ်ပါက ထိုသူ များအား မော့ဆက်က ထောက်လှမ်းခွင့်ကိုပင် ဒိန်းမတ်က ပေးထားသည်။

မော့ဆက်သည် နိုင်ငံအများအပြားမှ ထောက်လှမ်းရေး အဖွဲ့အစည်းများနှင့် သတင်းပလွယ် ဆွေးနွေးပွဲများကို မကြာခဏ ပြုလုပ်သည်။ ယင်းသို့ဖြင့် မော့ဆက်သည် ကမ္ဘာပေါ်ရှိ အကြမ်းဖက် အဖွဲ့အစည်းအားလုံးနှင့် ပတ်သက်၍ အသိဆုံး၊ နားအလည်ဆုံး ထောက်လှမ်းရေးအဖွဲ့အစည်း ဖြစ်လာသည်။

ကိုပင်ဟေဂင်မှ ရောက်လာသော လူစာရင်းကို မော့ဆက် ကွန်ပျူတာတွင် စိစစ်ရာ တစ်နာရီခန့်သာ ကြာ သည်။ စာရင်းပါ နောက်ဆုံးအမည်လေးခုကို စိစစ်နေခိုက် မာဂျစ်၏ နောက်ဆုံးအမည် (မိသားစုအမည်) သည် အေစာ စိတ်ကို စနိုးစနောင့် ဖြစ်သွားစေသည်။ ထိုအမည်ကို တစ်နေရာတွင် ကြားဖူးသည်ဟု သူက ထင်သည်။

ထိုနေ့ နံနက်က သုတေသနဌာနမှ မိတ်ဆွေဝန်ထမ်းတစ်ဦးနှင့် သွားရောက်စကားပြောစဉ် စားပွဲပေါ်ရှိ ကွန် ပျူတာတွင် ဆီးရီးယားသမ္မတ ဟာဖစ် အယ်လ်အာဆတ် (Hafez alAssad) ၏ နံဘေးတွင် ရပ်နေသူ၏ အမည်ကို



တွေ့လိုက်ရသည်။ ထိုသူ၏ မိသားစုအမည်သည် မာဂျစ်၏ မိသားစုအမည်နှင့် အတူတူပင် ဖြစ်နေသည်။ သို့သော် မာဂျစ်နှင့်ပတ်သက်သော မှတ်တမ်းမှတ်ရာသည် ကွန်ပျူတာထဲတွင် ရှိမနေ။

နေ့လယ်စာ စားသည့်အခါ သူ နံနက်ကတွေ့သည့် ဓာတ်ပုံယူလာပေးရန် မိတ်ဆွေဝန်ထမ်းအား တယ်လီဖုန်းဖြင့် ပြောလိုက်သည်။ နဝမအထပ်ရှိ စားသောက်ဆိုင်တွင် နေ့လယ်စာစားနေစဉ် အေမာသည် ဓာတ်ပုံကို အပြန်ပြန်အလှန်လှန် စစ်ဆေးသော်လည်း မာဂျစ်နှင့် ပတ်သက်သော သံလွန်စမတွေ့ရ။

ဂျာဒစ်တွင် ညီတစ်ယောက်ရှိပြီး ထိုညီသည် အိဂျစ်တွင် နေထိုင်လျက်ရှိသည်ဟု ကွန်ပျူတာတွင် တွေ့ရသည်။ ကွန်ပျူတာထဲတွင်ရှိသော ထိုညီ၏ ကိုယ်ရေးအချက်အလက်များသည် မာဂျစ်၏ ဗီဇာလျှောက်လွှာတွင် ဖော်ပြထားသော ကိုယ်ရေးအချက်အလက်များနှင့် ကိုက်ညီသည်ကို တွေ့ရသည်။

အေမာသည် သူ၏တွေ့ရှိချက်နှင့် ပတ်သက်ပြီး တင်ပြလွှာတစ်စောင်ကို ရေးသားပြီး ရုံးတွင်းလှည့်လည် စာတွဲတွင် ထည့်ပေးလိုက်သည်။ ဒီန်းမတ် အာဏာပိုင်များထံသို့မူ တစ်စုံတစ်ရာ ပြန်ကြားခြင်းမပြုဘဲ ထားလိုက်သည်။ ပြန်ကြားခြင်း မရှိသည့်အတွက် မာဂျစ်နှင့်ပတ်သက်ပြီး မော့ဆက်က မှတ်ချက်ပေးရန်မရှိဟု သူတို့က ယူဆလိုက်မည် ဖြစ်သည်။

မော့ဆက်က အေးဂျင့်များထံ နှစ်စဉ်ဖြန့်ဝေသော လက်စွဲစာအုပ်တွင် အစွဲရေးက သိရှိရန် လိုအပ်သည် သတင်းအချက်အလက်များကို စာရင်းပြု ဖော်ပြထားသည်။ ဆီးရီးယား၏ စစ်ရေးသတင်းသည် သိရှိရန် လိုအပ်သော ထိပ်တန်းဦးစားပေး စာရင်းဝင် ဖြစ်သည်။ ရန်ဘက်ဖြစ်သော ဆီးရီးယားစစ်တပ်နှင့်ပတ်သက်၍ သိရှိလိုသော သတင်း အချက်အလက်များကို စာရင်းပြုစုထားသည်မှာ စာမျက်နှာ ၁၁ မျက်နှာ ရှိသည်။

ဆီးရီးယားတွင် ခြေလျင်တပ် မည်မျှရှိသည်။ ယန္တရား တပ်မဟာ ၈၇ လက်အောက်ရှိ သံချပ်ကာတပ်မ ၆၀ နှင့် ၆၇ တို့၏ စစ်ပွဲဝင်နိုင်မှု အခြေအနေ၊ အထူးတပ်မဟာ ၁၄ အောက်ရှိ တပ်မအရေအတွက် စသည်တို့ကို သိရှိရန် လိုအပ်ကြောင်း စာရင်းတွင် ဖော်ပြထားသည်။ ဆီးရီးယား နိုင်ငံတော်လုံခြုံရေးကောင်စီ ဥက္ကဋ္ဌနေရာတွင် အာဆတ်နှင့် ညီအစ်ကိုတော်သူ ဖက်တာအာဆတ်အား ခန့်အပ်မည်ဟု သတင်းများ ထွက်ပေါ်နေသည်မှာ မှန်-မမှန် သိလိုကြောင်းလည်း ဖော်ပြထားသည်။

ဆီးရီးယားနိုင်ငံအတွင်း အောက်ခြေသတင်းပေးများ ရှိနေသည်။ သူတို့သည် စစ်ပွဲ အရိပ်အယောင်များကို စောင့်ကြည့် သတင်းပို့မည့်သူများ ဖြစ်သည်။ ဆေးရုံ၊ ဆောက်လုပ်ရေးလုပ်ငန်း၊ သင်္ဘော ကုန်တင်ကုန်ချ စသည်တို့တွင် စစ်ပွဲသို့ဦးတည်မည့် လှုပ်ရှားမှုများကို တွေ့ရပါက ယင်းတို့က သတင်းပို့မည် ဖြစ်သည်။ သို့သော် အစွဲရေး သိမ်းပိုက်မှု



www.burmeseclassic.com

မော့ဆက်၏ ပရိယာယ်ဝင်္ကံပါ

သည့် ဂိုလန်ကုန်းမြင့်ဒေသတွင် ဆီးရီးယားတပ်များက အမြဲလို စစ်ပြင်နေသည့်ပုံစံ တွေ့နေရသည့်အတွက် အစွဲရေးအဖို့ သောကပွားစရာ ဖြစ်နေသည်။ စစ်ပွဲတော့ ဖြစ်မလာသေး။ ထို့ကြောင့် ဆီးရီးယားက အမှန်တကယ် တိုက်တော့မည်ဆိုလျှင် ကြိုတင်သိရန် လွန်စွာအရေးကြီးသည်။ ဆီးရီးယား ထိပ်ပိုင်းအရာရှိတစ်ဦးဦးကို သတင်းပေးအဖြစ် သိမ်းသွင်းရန် မဖြစ်မနေ လိုအပ်လျက်ရှိသည်။

ဆီးရီးယားသည် လူတစ်ဦးတည်းက အာဏာရှင်အဖြစ် အုပ်ချုပ်နေသော တိုင်းပြည်ဖြစ်သဖြင့် လုံးဝစိတ်မချရ။ သမ္မတအာဆတ်သည် တစ်နံနက် အိပ်ရာမှထလာပြီး "လာကွာ... ငါတို့ အစွဲရေးကို တိုက်ရအောင် စစ်ကြေညာလိုက်" ဟု လုပ်မည့် လူမျိုးဖြစ်သည်။ စိတ်ရူးပေါက်သည့်အတိုင်း ထလုပ်နိုင်သည်။ ထို့ကြောင့် ထိပ်ပိုင်းမှ သတင်းပေးမည့် လူ လိုအပ်နေသည်။

ဆီးရီးယားသည် ဂိုလန်ကုန်းမြင့်ကို ပြန်လိုချင်နေသည်။ လျှပ်တစ်ပြက် ဝင်တိုက်မည်ဆိုလျှင် ပြန်ရနိုင်သည်။ သို့သော် သူသည် ဂိုလန်ကုန်းမြင့်ကို ကြာကြာ ထိန်းထားနိုင်မည် မဟုတ်။


အာဆတ်၏အကြံမှာ ဂိုလန်ကုန်းမြင့်ကို လျှပ်တစ်ပြက်ဝင်တိုက်ပြီး သိမ်းပိုက်ထားလိုက်မည်။ ထိုအချိန်တွင် ရုရှားက ကုလသမဂ္ဂမှတစ်ဆင့် ဖြစ်စေ၊ တခြား နည်းဖြင့်ဖြစ်စေ စစ်ပွဲကို အမြန်ဆုံး ရပ်တန့်ပေးရန် အကြံပြုပေးသည်။ သို့သော် ထိုအကြံကို ရုရှားက လက်မခံခဲ့။

ယင်းသို့သော အခြေအနေများအရ မာဂျစ်ကို သိမ်းသွင်းရန်မှာ အရေးအကြီးဆုံး တာဝန်ဖြစ်လာသည်။ မာဂျစ်သည် ကိုပင်ဟေဂင်သို့ ရောက်မလာမီ ယီဟူဒါဂျီလ် (မာခ်အဖြစ် မာဂျစ်ကသိသူ) နှင့် မော့ဆက်အဖွဲ့ ရောက်လာကြသည်။ မာဂျစ်တည်းခိုမည့် ဟိုတယ်ခန်းတွင် မိုက်ခရိုဖုန်းနှင့် ကင်မရာများ လျှို့ဝှက်တပ်ဆင်ကြသည်။

မာဂျစ်နှင့် အဆက်အသွယ်ရစေရန် မည်သို့ ထောင်ချောက်ဆင်ရမည်ကို အတန်ကြာ အခြေအတင် ငြင်းခုံ ဆွေးနွေးကြရသည်။ စစ်တုရင်သမားအဖြစ် ချဉ်းကပ်ရန်အကြံကို ယီဟူဒါဂျီလ်က စတင်ဆွေးနွေးခြင်း ဖြစ်သည်။

မာခ်သည် ယုံကြည်ထိုက်သူဟု မာဂျစ်က ယူဆသည်။ ထို့ကြောင့် ရင်းရင်းနှီးနှီးဆက်ဆံကာ ကိုယ်ရေးကိုယ်တာ ကိစ္စများကိုပင် ထုတ်ဖော်ပြောဆိုသည်။ ပထမအကြိမ်တွေ့ပြီး မခွဲခွာမီ ညစာအတူစားကြရန် မာဂျစ်က မာခ်အား ဖိတ်ခေါ်သည်။ မာခ်သည် ဟိုတယ်မှ အေးဂျင့်များ ကွန်းထောက်ခခန်း (safe house) သို့ ပြန်ပြေးလာပြီး မည်သို့ဆက်လုပ်ရမည်ကို တိုင်ပင်သည်။

ညစာ စားကြသည့်အခါ မာဂျစ်၏ အရိပ်အခြည်ကို ကြည့်လျက် လှုပ်ရှားရန်၊ မာဂျစ် မည်မျှသိထားသည်၊ သူ့အစ်ကိုအတွက် သူသည် မည်မျှအရေးပါသည်တို့ကို စူးစမ်းရန် အေးဂျင့်များက သဘောရကြသည်။ မာခ်အနေနှင့်



မူ ကြွယ်ဝသော၊ အဆက်အသွယ် ကောင်းသူ၊ အောင်မြင်နေသော စီပွားရေး လုပ်ငန်းတစ်ခုမှ အရာရှိကြီးတစ်ဦးအဖြစ် ဟန်ဆောင်နေရန် ဖြစ်သည်။

ညစာစားကြသည့်အခါ မာဂျစ်က သူ့ မိသားစုသည် အိမ်တွင် ရှိနေကြောင်း၊ မိသားစုကို ဒိန်းမတ်သို့ ပြောင်းရွှေ့ အခြေချရန် စိတ်ကူးနေကြောင်း၊ လောလောဆယ် ငှားရမ်းနေထိုင်ရန် အိမ်ခန်းတစ်ခန်း ရှာဖွေနေကြောင်း၊ ဇနီးသည် ရောက်လာပြီး အခြေတကျ ဖြစ်လာသည့်အခါတွင်မှ အပိုင်ဝယ်မည်ဖြစ်ကြောင်း ပြောဆိုရာ မာခ်က တိုက်ခန်း ကိစ္စကို သူကကူညီနိုင်ကြောင်း၊ အိမ်ခြံမြေကိုယ်စားလှယ် လွှတ်ပေးမည်ဖြစ်ကြောင်း ကတိပေးလိုက်သည်။

မာဂျစ်သည် တစ်ပတ်အတွင်း တိုက်ခန်းရသွားသည်။ ထိုတိုက်ခန်းတွင် မော့ဆက်က မိုက်ခရိုဖုန်းနှင့် ရုပ်မြင်ကင်မရာများ လျှို့ဝှက်စွာ တပ်ဆင်ထားပြီး ဖြစ်သည်။ မျက်နှာကြက်အတွင်း အပ်ပေါက် ကင်မရာလေးများ (pin-hole camera) လည်း တပ်ဆင်ထားသည်။ အလုပ်ကိစ္စဖြင့် ကနေဒါသို့ သွားမည်ဟု မာဂျစ်အားပြောကာ မာခ်က ခေတ္တရှောင်နေလိုက်သည်။

မော့ဆက်အဖွဲ့က မာဂျစ်တိုက်ခန်းအတွင်း လှုပ်ရှားနေမှုများကို ရုပ်မြင်ကင်မရာမှ တစ်ဆင့် စောင့်ကြည့်ကြသည်။ မာဂျစ်သည် လိင်ကိစ္စတွင် စံလွဲသူမဟုတ်။ သို့သော် လိင်ကိစ္စကို ခုံမင်သူဖြစ်သည်။ သူ၏ တိုက်ခန်းကျယ်ကြီးတွင် ဖျော်ဖြေရေး အိလက်ထရွန်နစ် ကိရိယာများ အပြည့်အစုံဝယ်ထားသည်။

မာဂျစ်သည် အစ်ကိုဖြစ်သူ ဂျာဒစ်ထံသို့ တစ်ပတ်လျှင် နှစ်ကြိမ်ဖုန်းဆက်သည်။ သူတို့ ပြောစကားများအရ မာဂျစ်သည် ဂျာဒစ်အတွက် ငွေပေါက်များ ဖန်တီးပေးနေသည်ကို သိလာရသည်။ မာဂျစ်မှတစ်ဆင့် ဂျာဒစ်သည် ညစ်ညမ်းရုပ်ရှင်များ ဝယ်ယူကာ ဆီးရီးယားတွင် ပြန်လည်ရောင်းချကာ ဝင်ငွေလမ်းဖြောင့်နေသည်။ ဂျာဒစ်သည် တစ်လခန့်အကြာတွင် ကိုပင်ဟေဂင်သို့လာမည်ဟု မော့ဆက်က သိလိုက်ရသည်။

ထို့ကြောင့် မာခ်က ပြန်ပေါ်လာရပြန်သည်။ မာဂျစ်အား လုပ်ငန်းတစ်ခုခုလုပ်ရန် သွေးဆောင်သည်။

“ကျွန်တော့ အလုပ်က ရင်းနှီးမြုပ်နှံသူတွေကို ရင်းနှီးမြုပ်နှံမှု အလားအလာကောင်းတွေကို ရှာဖွေပေးရတယ်။ အဲဒီလို ရှာဖွေပေးတဲ့အခါမှာ အကျိုးအမြတ်ရနိုင်မှု၊ ဆုံးရှုံးနိုင်ခြေ၊ အလားအလာစတဲ့ အချက်အလက်များအပေါ် မူတည်ပြီး အခြေအနေကို သုံးသပ်ပေးရတယ်။ တိုင်းပြည်တစ်ပြည်မှာ မြုပ်နှံသင့်-မသင့် ဆိုတာကို ကျွန်တော်တို့က အချက်အလက်စုစုဆောင်းပြီး အက်မြတ်ပေးရတယ်။ စီအိုင်အေလုပ်တဲ့ အလုပ်မျိုးလို့လည်း ဆိုနိုင်တယ်” ဟု မာခ်က စကားလမ်းခင်းသို့

စီအိုင်အေဆိုသည့် စကားလုံးကို တမင် ထည့်သုံးလိုက်ခြင်း ဖြစ်သည်။ ထိုစကားလုံးနှင့် ပတ်သက်၍ မာဂျစ်က မည်သည့်တုံ့ပြန်မှုမျိုးမျှ မပြပေ။ အာရပ်များသည် စီအိုင်အေဆိုသည့် စကားလုံးကို ကြားလိုက်သည့်အခါ



မော့ဆက်၏ ပရိယာယ်ဝင်္ကံပါ

ပြင်းထန်စွာ တုံ့ပြန်လေ့ရှိသည်။ မာဂျစ်က တုံ့ပြန်မှု မရှိသည့်အတွက် မာခ်က စိုးရိမ်သွားသည်။ မာဂျစ်အား စီအိုင်အေက သိမ်းသွင်းထားပြီလောဆိုသည့် သံသယ ပေါ်လာသည်။ သို့မဟုတ် တခြား အဖွဲ့အစည်းတစ်ခုခုက သိမ်းသွင်းထားခြင်း လည်း ဖြစ်နိုင်သည်။

သို့သော် မာဂျစ်သည် သိမ်းသွင်းခံထားရသူ မဟုတ်မှန်း နောက်ပိုင်းတွင် သိလာရသည်။ အရာရာကို သူ သည် ပြင်းထန်စွာ တုံ့ပြန်တတ်သူ မဟုတ်။ သူသည် သွေးအေးသူသာ ဖြစ်သည်။

မာခ်က ဆက်ပြောသည်။ “ဒီလုပ်ငန်း သဘာဝအရ သတင်းရရှိအတွက် ကျွန်တော်တို့က ငွေပေးပြီးဝယ်ရတယ်။ တိုင်းပြည်တစ်ပြည်မှာ ရင်းနှီးမြုပ်နှံဖို့ သင့်- မသင့်ဆိုတာ သိဖို့၊ အဲဒီတိုင်းပြည်ရဲ့ အချက်အလက်တွေကို သိထားဖို့ လိုတယ်။ အဲဒီ အချက်အလက်တွေကို ငွေပေးပြီးဝယ်ရတယ်။ ကျွန်တော်တို့ဟာ လုပ်ငန်း အကြီးစားတွေအတွက် လုပ်ပေးနေရတော့ ကျွန်တော်တို့ရတဲ့ သတင်းတွေဟာ ခိုင်မာဖို့လိုတယ်။ သူပြောငါပြော လမ်းပေါ်က သတင်းမျိုးကို သုံးလို့ မရဘူး”

“ပမာအားဖြင့် ပြောရရင် အီရတ်က စွန့်ပဲလွှဲသီး ဝယ်မယ့်လူဟာ။ အီရန် - အီရတ် စစ်ဖြစ်တော့မယ်ဆိုတာ သိရင် ဝယ်မှာမဟုတ်ဘူး။ စစ်ဖြစ်နေရင် ကုန်သွယ်တော့ သွားလာလို့ မဖြစ်တော့ဘူး။ ကိုယ်မှာထားတဲ့ စွန့်ပဲလွှဲသီးတွေ ရောက်လာမှာ မဟုတ်ဘူး။ နိုင်ငံရေးနဲ့ စစ်ရေးသတင်းကို ဈေးကွက်မှာ ကျွန်တော်တို့က အသုံးချတယ်” ဟု ရှည် ရှည်လျားလျား မာခ်က ရှင်းပြသည်။

မာဂျစ်က သူ့စကားကို စိတ်ဝင်စားလာသည်။ သူက “ကျွန်တော်အလုပ်က ဒီလို အလုပ်မျိုးမဟုတ်ဘူး။ ဒါပေမဲ့ ခင်ဗျားစိတ်ဝင်စားမယ့် လူတစ်ယောက်နဲ့ ကျွန်တော် မိတ်ဆက်ပေးနိုင်တယ်။ အဲဒီအတွက် ကျွန်တော့် အကျိုးအမြတ် က ဘယ်လိုလဲ”

“သတင်းပေးနိုင်တဲ့ လူရှာပေးတဲ့အတွက် ပွဲခပေးပါတယ်။ ဒါ့အပြင် ရရှိတဲ့ သတင်းတန်ဖိုးအပေါ်မှာလည်း ဈာခိုင်နှုန်းနဲ့တွက်ပြီး ပွဲခအဖြစ်ပေးတယ်။ သတင်းရဲ့တန်ဖိုး၊ ဘယ်တိုင်းပြည်အတွက်လဲ ဆိုတာတွေအပေါ်မှာ မူတည် ပြီး ငွေကြေးပမာဏ ကွာခြားတယ်။ ဒေါ်လာ လေးငါးထောင်ကနေ သိန်းချီတဲ့အထိ ရနိုင်ပါတယ်” မာဂျစ်က “ခင်ဗျားက ဘယ်တိုင်းပြည်က အချက်အလက်တွေကို လိုချင်တာလဲ”

“လောလောဆယ်က ဂျော်ဒန်၊ အစ္စရေး၊ ဆိုက်ပရပ်စ်၊ ထိုင်းတို့နဲ့ ပတ်သက်တာတွေ သိချင်တယ်”

“ဆီးရီးယား ဆိုရင်ကော” မာဂျစ်က မေးသည်။

“ဖြစ်နိုင်ပါတယ်။ ကျွန်တော့် ဖောက်သည်တွေကို မေးကြည့်ပြီး ပြန်ပြောပါ့မယ်။ ဖောက်သည်က ဘယ်လို



သတင်းမျိုး လိုချင်တယ် ဆိုတာရယ်၊ သတင်းက ဘယ်အဆင့်ကနေ လာတာလဲ ဆိုတာလည်း အရေးကြီးတယ်”

“ဒါတော့ စိတ်ချ၊ ကျွန်တော့်သတင်းက ထိပ်ဆုံးကလာတာ” မာဂျစ်က ပြောသည်။

နှစ်ရက်အကြာတွင် ထပ်မံတွေ့ကြရန် ချိန်းဆိုသည်။ သူတို့ ထပ်မံမတွေ့မီ မာဂျစ်က အစ်ကိုဖြစ်သူထံ ပုန်းဆက်ပြီး အရေးကြီးသည့်ကိစ္စ ရှိနေသဖြင့် ဒိန်းမတ်သို့ မြန်မြန်လာရန် ပြောသည်။

နောက်တစ်ကြိမ် တွေ့ကြသည့်အခါ မာခ်က “ဆီးရီးယားကို စိတ်ဝင်စားတဲ့လူတွေ ရှိတယ်။ အလုပ်ဖြစ်နိုင် ပါတယ်။ တကယ်ကောင်းတဲ့ သတင်းဆိုရင်တော့ အကျိုးအမြတ် ကောင်းကောင်းရနိုင်တယ်”

ဂျာဒစ်ကို မာဂျစ်တိုက်ခန်းတွင် မာခ်က သွားတွေ့သည်။ ဂျာဒစ်၏ရာထူးကို မသိဟန်ပြုလျက် မာခ်က မေးခွန်းများ မေးသည်။ သူ့ ကုမ္ပဏီအနေဖြင့် သတင်းအချက်အလက်များကို အသုံးပြုရန် ဖြစ်နိုင်-မဖြစ်နိုင်၊ ကုမ္ပဏီ ၏ ဖောက်သည်များအတွက် အသုံးဝင်သော သတင်းအချက်အလက်များ ဟုတ်-မဟုတ် သိရှိနိုင်ရန် မေးမြန်းခြင်းဖြစ် သည်ဟု မာခ်က စကားခံထားသည်။

မာခ်က စစ်ရေးမေးခွန်းများကို တခြားမေးခွန်းများနှင့် ရောနှောမေးမြန်းသည်။ သူ၏ မူရင်းရည်ရွယ်ချက်ကို မရိပ်မိစေရန် ဖြစ်သည်။ ရရှိလာသော သတင်းအချက်အလက်များကို ကွန်းထောက်စခန်းတွင် တခြားအေးဂျင့်များနှင့် စိစစ်သည်။

မာဂျစ်အား သတင်းပေးနိုင်သူ ရှာပေးသည့်အတွက် ဒေါ်လာသုံးသောင်း၊ ဂျာဒစ်အား တစ်လလျှင် ဒေါ်လာ နှစ်သောင်းနှင့် မာဂျစ်အား လစဉ် ဒေါ်လာနှစ်ထောင်ပေးရန် အေးဂျင့်များက သဘောတူသည်။ ဂျာဒစ်အတွက် ပထမ ခြောက်လ ကြိုတင်ငွေအား ကိုပင်ဟေဂင်တွင် မာခ်က ဘဏ်စာရင်း ပွင့်ပေးသည်။ ခြောက်လအပြီးတွင် ဂျာဒစ်သည် ဆက်လက် လုပ်ကိုင်လိုသေးသည်ဆိုပါက နောက်ခြောက်လအတွက် ဘဏ်စာရင်းပွင့်ပေးမည် ဖြစ်သည်။

မာခ်သည် ဂျာဒစ်အား လျှို့ဝှက်စာရေးနည်းကို သင်ပေးသည်။ ဂျာဒစ်က ညီဖြစ်သူမာဂျစ်ထံ စာရေးသည့် အခါ စာရွက်နောက်ကျောတွင် အထူးစီမံထားသော ခဲတံဖြင့် သတင်းပေးပို့ချက်ကို ရေးသားပေးရန် ဖြစ်သည်။ ခဲတံ ကို စာတုနည်းဖြင့် စီရင်ထားသဖြင့် ခဲသား၏ ခြစ်ရာမှတ်ရာများသည် စာရွက်ပေါ်တွင် မမြင်နိုင်ပေ။

ထိုနည်းဖြင့် စာရေးသားနည်းကို မာခ်က ဂျာဒစ်အား သင်ပေးသည်။ မာခ် သိလိုသော အချက်အလက်များ စာရင်းကို ဒမတ်စကတ်တွင် မည်သို့ယူရမည်ကိုလည်း သင်ပြပေးသည်။

ဆီးရီးယားသို့အပြန် ဂျာဒစ်ယူသွားရန် သူလျှိုသုံး ပစ္စည်းတချို့ကို မာခ်ကပေးသည်။ သို့သော် ဂျာဒစ်ထံ ယူသွားရန် ငြင်းဆိုသည်။ ထိုအခါ ထိုပစ္စည်းများကို ဒမတ်စကတ်ရှိ မာခ်၏ အဆက်အသွယ်မှတစ်ဆင့် ရယူရန် စီစဉ်



မော့ဆက်၏ ပရိယာယ်ဝင်္ကံပါ

ရသည်။ စကားပြောကြရင်း တစ်နေရာတွင် ဂျာဒစ်က “ခင်ဗျားတို့အလုပ်က ထောက်လှမ်းရေး အလုပ်လုပ်နေော်” ဟု မှတ်ချက်ပြုသည်။

“ဟုတ်တာပေါ့။ ဒါကြောင့် ထောက်လှမ်းရေးသမားဟောင်းတွေကို တချို့ကိစ္စတွေမှာ ခေါ်သုံးရတယ်။ ဒါပေမဲ့ ထောက်လှမ်းရေးအကျင့်စီတွေနဲ့ ကျွန်တော်တို့နဲ့ ကွာတာက ကျွန်တော်တို့က ငွေအတွက် လုပ်ကြတာ။ ရင်းနှီးမြှုပ်နှံလိုသူတွေက ကျွန်တော်တို့ဆီက သတင်းကို ငွေပေးဝယ်ကြတယ်” မာခဲက ပြောသည်။

မာခဲက မေးခွန်းများကို စတင် မေးမြန်းသည်။ ထိုမေးခွန်းများထဲတွင် ခပ်ကြောင်ကြောင် မေးခွန်းများ ပါသည်။ မေးမြန်းနေသည့် မူရင်းရည်ရွယ်ချက် မသိနိုင်စေရန် မဆိုင်သောမေးခွန်း အများအပြားကို ထည့်သွင်း မေးမြန်းခြင်း ဖြစ်သည်။ အိမ်ခြံမြေများ၏ လက်ရှိတန်ဖိုး၊ အစိုးရဌာနများအတွင်း ရာထူးအပြောင်းအလဲစသည့် အရေးကြီးသည့် မေးခွန်းများ ထည့်မေးခြင်းဖြင့် မေးခွန်းအားလုံးသည် စစ်ဘက်ဆိုင်ရာ မေးခွန်းများ ဖြစ်မနေစေရန် တမင် စီစဉ်ထားရသည်။

ဂျာဒစ်အား သိမ်းသွင်းသောလုပ်ငန်းသည် ချောချောမောမော ဖြစ်နေသည်။ ချောမောလွန်းသည့်အတွက် သံသယမကင်းစရာ ဖြစ်နေသည်။ အစ္စရေးအတွက် သတင်းပေးလုပ်နေသည်ကို ညီအစ်ကိုနှစ်ယောက် ရိပ်မိတန်ကောင်းသည်။ သို့သော် စမိပြီဖြစ်သည့်အတွက် မော့ဆက်အဖို့ ရှေ့ဆက်ရန်သာ ရှိတော့သည်။ စိတ်ထဲတွင် ရန်မကင်းသည်မို့ အေးဂျင့်များက ပိုမို သတိထားလှုပ်ရှားကြသည်။ အေးဂျင့်များ သတိကြီးစွာ ထားကြသည်။

မာခဲက သိချင်သော သတင်းအချက်များကို ဂျာဒစ်အား စာဖြင့် မေးမြန်းလိုက်မည်ဟု ပြောလိုက်သော်လည်း မေးခွန်းများကို ပေးပို့ရန် အတော်ပင် ရှုပ်ရှုပ်ထွေးထွေး စီစဉ်ရသည်။

အာရပ် သတင်းပေးများနှင့် ဆက်သွယ်ရာတွင် မော့ဆက်သည် အာရပ်မဟုတ်သူများကို သုံးလှေရှိသည်။ အစ္စရေးမြောက်ပိုင်း၊ ဆီးရီးယားနှင့် အစ္စရေးအကြား ကြားခံဇုန်တွင် တာဝန်ကျနေသည့် ကနေဒါလူမျိုး ကုလသမဂ္ဂ ဇန်နဝါရီလအစဉ်အတွင်းကို ဆက်သွားအဖြစ် အသုံးပြုသည်။ ထိုနေရာတွင် ကုလသမဂ္ဂဝန်ထမ်းများသည် နယ်နိမိတ်မျဉ်းကို အတားအဆီးမရှိ ဖြတ်ကျော်နိုင်ကြသည်။

အခေါင်းပေါက် ထွင်းထားသော ကျောက်တုံးအတွင်း အမေးလွှာကိုထည့်ပြီး ဆီးရီးယားဘက်တွင် ဆက်သွားက သွားထားပေးသည်။ ယင်းသို့ တစ်ခေါက်သွားတိုင်း မော့ဆက်က ဒေါ်လာငါးရာပေးသည်။ ယင်းသို့ သွားထားရာတွင် ဆီးရီးယားဘက် ဟိုင်းဝေးလမ်းမနံဘေး သတ်မှတ်ထားသည့် ကိလိုမီတာ မှတ်တိုင် (မိုင်တိုင်) ငါးလှမ်းအကွာတွင် ကျောက်တုံးကို ချထားခဲ့ရသည်။

ဂျာဒစ်သည် မော့ဆက် အလိုရှိသော သတင်းများကို မှန်မှန် ပေးပို့နေခဲ့သည်မှာ ငါးလခန့် ကြာမြင့်လာသည်။

ထိုအချိန်တွင် မမျှော်လင့်သော အဖြစ်အပျက်တစ်ခု တိုးဝင်လာသည်။ ထောက်လှမ်းရေးလုပ်ငန်း၏ သဘာဝမှာ ဤသို့ပင် ဖြစ်သည်။ ထောက်လှမ်းရေးသမားတို့သည် မမျှော်လင့်နိုင်သော အဖြစ်ဆိုးတို့ကို မျှော်လင့်ထားရသည်။

ဂျာဒစ် အစွဲရေးအတွက် သူလျှိုလုပ်ပေးနေသည်ကို ဆီးရီးယား အာဏာပိုင်များက မသိပေ။ သို့သော် သူသည် ညစ်ညမ်းစာတ်ကားများနှင့် မူးယစ်ဆေး မှောင်ခိုလုပ်နေသည်ဟု သက်ကမကင်း ဖြစ်လာသည်။ ထို့ကြောင့် သူ့အား လက်ပူးလက်ကြပ် ပမ်းဆီးနိုင်ရန် စီစဉ်နေကြသည်။

ဥရောပတိုက်ရှိ ဆီးရီးယားသံရုံးများကို စာရင်းစစ်ရန် စာရင်းစစ်အဖွဲ့နှင့်အတူ ဂျာဒစ်သည် ဆီးရီးယားမှထွက် လာခဲ့သည်။

လန်ဒန်အခြေစိုက် ဆီးရီးယားသံရုံးရှိ လက်ထောက်စစ်သံမှူး ဗိုလ်မှူးကြီး 'ဟာလက်' သည်လည်း အစွဲရေးကို သတင်းရောင်းစားနေသူ ဖြစ်သည်။ ဟာလက်သည် သံရုံးတွင် အံသုံးပြုသည့် ဝက်စာဖော်နည်း (cypher key) ကို မော့ဆက်သို့ လစဉ် မှန်မှန်ရောင်းစားနေသူ ဖြစ်သည်။ ဝက်စာဖော်နည်းသည် လစဉ် ပြောင်းလဲသဖြင့် ဟာလက်သည် လစဉ် ဝင်ငွေကောင်းနေသူ ဖြစ်သည်။

တစ်ကမ္ဘာလုံးရှိ ဆီးရီးယားသံရုံးများမှ ပေးပို့နေသော စာများနှင့် သံရုံးသို့ ဆီးရီးယားမှ ပေးပို့သောစာ များကို ဟာလက်ထံမှရသော ဝက်စာဖော်နည်းဖြင့် မော့ဆက်သည် ဖတ်နေရသည်။ ထိုဖတ်ရှုနေရသော စာများအနက် တစ်စောင်တွင် ဂျာဒစ်သည် သံရုံးစာရင်းစစ်အဖွဲ့နှင့်အတူ ပါလာမည် ဖြစ်ကြောင်း သိရသည်။ ဒမတ်စကတ်မှ ဘောဂ္ဂတ်ရှီ ဆီးရီးယားသံရုံးသို့ ပေးပို့သောစာတွင် ဂျာဒစ်အား မူးယစ်ဆေး သယ်ဆောင်မှုဖြင့် ပမ်းဆီးမည်ဟု ပါရှိသည်။

မော့ဆက်သည် ကြားဝင်ရတော့သည်။ ဂျာဒစ်ကို အသိပေးရန် အချိန်သုံးရက်သာ ရတော့သည်။ မော့ဆက် အေးဂျင့်တစ်ဦးသည် မူးယစ်ဆေးကုန်သည် ဟန်ဆောင်လျက် ဂျာဒစ်ထံဖုန်းဆက်ကာ "အစီအစဉ် ပြောင်းသွားပြီ (မူးယစ်ဆေး)ကုန်သည်တွေကို ခင်ဗျား သွားမတွေ့နဲ့တော့ ။ ပစ္စည်းကို ယူသွားဖို့လည်း မလိုတော့ဘူး။ ခင်ဗျား ဟော်လန်ရောက်မှပဲ ပစ္စည်းပို့ပေးလိုက်မယ်" ဟု ပြောသည်။

ဂျာဒစ်သည် မူးယစ်ဆေးမှောင်ခိုသမားများနှင့် သွားမတွေ့တော့။ မူးယစ်ကုန်သည်တို့ အပမ်းခံလိုက်ရသည်။ ဂျာဒစ်သည် သူတို့အား ထောင်ချောက်ဆင်ခြင်း ဖြစ်သည်ဟု မှတ်ယူလျက် တွေ့ရာသင်္ချိုင်းစားမဆိုင် လိုက်ရှာတော့သည်။ သို့သော် ဂျာဒစ်သည် ဖြစ်ပျက်နေသည်များကို မသိသေးပေ။ သူ ဟော်လန်သို့ ရောက်လာသည့်အခါ မူးယစ်ကုန်သည်များ ကို မတွေ့သဖြင့် အကျိုးအကြောင်းသိနိုင်ရန် ဆီးရီးယားရှိ အဆက်အသွယ်များထံ ဖုန်းဆက်သည့်အခါတွင် ဆီးရီးယားမှ မူးယစ်ပိုက်တို့က သူ့အား အလိုရှိနေကြောင်း သိရတော့သည်။



www.burmeseclassic.com

မော့ဆက်၏ ပရိယာယ်ဝင်္ကံပါ

မော့ဆက်သည် သူ သိထားသမျှကို နောက်ဆုံးအကြိမ်အဖြစ် စစ်မေးပြီး ဒိန်းမတ်တွင် အခြေချနေထိုင်နိုင်ရန် စီစဉ်ပေးလိုက်ရသည်။ သူသည် ယခုထက်တိုင် ဒိန်းမတ်တွင် နေထိုင်လျက်ရှိသည်။

လက်ထောက် စစ်သံဗိုလ်မှူးကြီး ဟာလက်၏ ပြဿနာမှာလည်း အသည်းအသန်ဖြစ်သည်။ သူသည် ရုံးမီးခံသေတ္တာထဲမှ ဒေါ်လာ တစ်သောင်းငါးထောင်ကိုယူလျက် ကားဝယ်ထားသည်။ ရုံးငွေများကို မကြာခဏဆိုသလို သူက ယူသုံးသည်။ မော့ဆက်ထံမှ လစဉ်ကြေးရသည့်အခါ ပြန်ထည့်သည်။

စာရင်းစစ်အဖွဲ့ လာတော့မည်ဖြစ်ကြောင်း မော့ဆက်က (တခြားဆီးရီးယား သံရုံးအချင်းချင်း ပေးစာများမှ) သိလိုက်သည်နှင့် ဟာလက်အား အသိပေးထားသင့်သည်ဟု ယူဆသဖြင့် သံရုံးရှိ သူ၏ သီးသန့်နှံပါတ်သို့ ဆက်သွယ်ကာ တွေ့ဆုံလိုကြောင်း အသိပေးသည်။

တွေ့ဆုံနေကျ စားသောက်ဆိုင်တွင် တွေ့ရန်ဖြစ်သည်။ မော့ဆက်သည် သူ၏အဆက်အသွယ်များနှင့် တွေ့ဆုံရာတွင် တွေ့ဆုံသည့်နေရာ (စားသောက်ဆိုင်၊ ယန်းခြံ စသည်)ကို ပုံမှန် (နှစ်ပတ်တစ်ကြိမ်၊ တစ်လတစ်ကြိမ် စသဖြင့်) ပြောင်းလဲသည်။

ဟာလက်သည် သတ်မှတ်ထားသည့် စားသောက်ဆိုင်သို့ သွားကာ ၁၅ မိနစ် ထိုင်စောင့်ရမည်။ အဆက်အသွယ်အေးဂျင့်ပေါ်မလာပါက ပေးထားသော တယ်လီဖုန်းနံပါတ်တစ်ခုသို့ ဆက်သွယ်ရမည်။ တစ်ဖက်မှနေ၍ မည်သည့်နေရာတွင် တွေ့ဆုံရမည်ကို ညွှန်ကြားမည်ဖြစ်သည်။ အကယ်၍ တယ်လီဖုန်းကို ကိုင်မည့်သူမရှိပါက ကြိုတင်သတ်မှတ်ထားသော နောက်တစ်နေရာသို့ သွားရမည်ဖြစ်သည်။ ထိုနေရာတွင် ၁၅ မိနစ်စောင့်ပြီး အေးဂျင့်ပေါ်မလာပါက နောက်တယ်လီဖုန်းတစ်ခုသို့ ဆက်သွယ်ရန်ဖြစ်သည်။

ဤ ဖြစ်စဉ်တစ်လျှောက်လုံးကို အေးဂျင့်များက တစ်နေရာမှ အကဲခတ်နေပြီး နောက်မှလိုက်လာသူ ပါ-မပါကို စောင့်ကြည့်နေမည်ဖြစ်သည်။ နောက်ယောင်ခံသူ ပါလာလျှင်သော်လည်းကောင်း၊ တခြား အကြောင်းတစ်ခုခုရှိလျှင် သော်လည်းကောင်း တယ်လီဖုန်းကို တစ်ဖက်ပြန်ဖြေသူက သူ မည်သို့ဆက်လုပ်ရမည်ကို ညွှန်ကြားမည် ဖြစ်သည်။

ဟာလက် စားသောက်ဆိုင်ရောက်သွားပြီး မကြာမီတွင် အေးဂျင့်ပေါ်လာသည်။ မကြာမီ စာရင်းစစ်အဖွဲ့ ရောက်လာမည်ဖြစ်ကြောင်း ဟာလက်ကို အေးဂျင့်ကပြောသည်။ ဟာလက်က စိုးရိမ်စရာမရှိကြောင်း ပြောပြီးပြန်သွားသည်။ သို့သော် စိုးရိမ်စရာ အခြေအနေရှိနေကြောင်း ဟာလက် မသိပေ။

သံရုံး မီးခံသေတ္တာထဲမှ အစိုးရငွေကို ယူသုံးထားသည့်အချိန်တွင် စာရင်းစစ်အဖွဲ့ ရောက်လာလျှင်၊ ဟာလက်က ငွေကို မိတ်ဆွေတစ်ယောက်ထံမှ ချေးယူပြီး ပြန်ဖြည့်ထားသည်။ စာရင်းစစ်အဖွဲ့ ပြန်သွားသည့်အခါတွင် ငွေကို



မီးခံသေတ္တာထဲမှယူပြီး မိတ်ဆွေအား ပြန်ဆပ်သည်။ ယင်းသို့ သူလုပ်နေကျ ဖြစ်သည်။ သူ့အား ငွေချေးနေသည့် မိတ်ဆွေ ခရီးသွားနေသည်ကို ဟာလက်ခမျာ မသိရှာ။

ဟာလက်နှင့်တွေ့ပြီး ပြန်လာသော အေးဂျင့်သည် အစီရင်ခံစာ ထိုင်ရေးနေစဉ် ဖုန်းဝင်လာသည်။ သံရုံးမှ ဖြစ်သည်။

ဟာလက်သည် သူ့အား ငွေချေးပေးနေသူ ခရီးသွားနေသည်ဟု သိလိုက်သည့်အချိန်တွင် ဆောက်တည်ရာ မရတော့။ သူ့အား မော့ဆက်က ပေးလိုက်သည့် နံပါတ်ကို ဆက်ရတော့သည်။ အစွဲရေးသံရုံး၏ တယ်လီဖုန်းတစ်လုံး သို့ သူ့ဆက်သွယ်မှုက ရောက်သွားသည်။ ထိုဖုန်းနံပါတ်သည် တယ်လီဖုန်း လမ်းညွှန်စာအုပ်ထဲတွင် ဖော်ပြထားခြင်း မရှိပေ။ ဟာလက်က အေးဂျင့်နှင့်တွေ့လိုကြောင်း စကားဝက်ဖြင့် ပြောသည်။ သူ တယ်လီဖုန်းချသွားသည်နှင့် သံရုံးမှ အေးဂျင့်သည် ဟာလက် သွားရောက်စောင့်ဆိုင်းနေမည့် စားသောက်ဆိုင်သို့ သွားနှင့်ပြီ ဖြစ်သည်။ စားသောက်ဆိုင်ကို စောင့်ကြည့်နေသူ ရှိ-မရှိ၊ ဟာလက်အား နောက်ယောင်ခံလိုက်လာသူ ရှိ-မရှိ စစ်ဆေးရန် ဖြစ်သည်။

စားသောက်ဆိုင်သို့ ရောက်သွားသော အေးဂျင့်နှစ်ယောက်အနက် တစ်ယောက်က အတွင်းသို့ဝင်သွားပြီး ကျန်တစ်ယောက်က အပြင်တွင်စောင့်ကာ ပတ်ဝန်းကျင် အခြေအနေကို အကဲခတ်သည်။ အတွင်းသို့ဝင်သွားသည့် အေးဂျင့်က အရေးပေါ် ဖြစ်ပျက်လာပါက ထွက်လမ်းများ ပိတ်ဆို့ နေ-မနေ (ဥပမာ နောက်ပေးတံခါး သော့ခတ်ထားခြင်း မျိုး) စစ်ဆေးသည်။ ဟာလက်သည် အာရပ်တစ်ယောက် ဖြစ်သည့်အပြင် သူသည် မည်သည့်ပြဿနာနှင့် ရင်ဆိုင်နေရ သည်ကို မသိသေး။ ထို့ကြောင့် ယခုတွေ့ဆုံမှုသည် အန္တရာယ်ရှိနိုင်သော တွေ့ဆုံမှုအဖြစ် အေးဂျင့်များက သတ်မှတ်သည်။

ဟာလက်သည် တုန်တုန်ယင်ယင်ဖြင့် ရောက်လာသည်။ ကြောက်လွန်းအားကြီးသဖြင့် မစင်များပင် ထွက်ကျွေး၍ နံစော်နေသည်။ အေးဂျင့်က -

- “ဘာဖြစ်လာတာလဲ။ အရင် တစ်နာရီလောက်တုန်းက အကောင်းကြီးပါ”
- “ကျွန်တော် ဘာလုပ်ရမလဲ မသိတော့ဘူး။ ဘာလုပ်ရမလဲ မသိတော့ဘူး”
- “ဘာဖြစ်နေတာလဲ။ စိတ်အေးအေးထားပြီး ပြောစမ်းပါ”
- “ကျွန်တော့်ကို သတ်ကြတော့မယ်။ ကျွန်တော် သေတော့မယ်”
- “ဘယ်သူက သတ်မှာလဲ။ ရှင်းရှင်းလင်းလင်း ပြောစမ်းပါ”
- “ခင်ဗျားတစ်ယောက်ပဲ အားကိုးစရာရှိတော့တယ်။ ကျွန်တော့်ကို ကူညီပါ”
- “ကူညီမှာပါ။ ပြဿနာက ဘာလဲဆိုတာပြောမှ ကူညီနိုင်မှာပေါ့”

မော့ဆက်၏ ပရိယာယ်ဝင်္ကံပါ

“ကျွန်တော့် ကားလေ။ ကားအတွက် ပိုက်ဆံတွေ”

“ခင်ဗျား ရူးနေတာလား။ ညဉ့်သန်းခေါင်ကြီး ကျွန်တော့်ကိုခေါ်ပြီး ကားဝယ်ချင်တယ်လို့ လာပြောနေတယ်”

“မ... မဟုတ်ဘူး။ ကား...က ရပြီးသားလေ”

“ဟုတ်ပြီ... ကားက ဘာဖြစ်လို့လဲ”

“ ကားဝယ်ဖို့ ငွေကို ရုံးက မီးခံသေတ္တာထဲက ယူထားတာ။ မနက်ဖြန် မနက် စာရင်းလာစစ်ကြတော့၊ ငွေတွေလျော့နေရင် ကျွန်တော့်ကို သတ်ကြတော့မယ်”

“ကျွန်တော့်ကို ငွေ ကြိုပေးထားပါလား။ နောက် ပြန်ဆပ်ပါ့မယ်” ဟု ဟာလက်က ပြောသည်။

အေးဂျင့်က “ကျွန်တော် ခင်ဗျားကို ကူညီမယ်။ ဒါပေမဲ့ မကူညီခင် အထက်ကို တိုင်ပင်ရဦးမယ်”

အေးဂျင့်က နောက် အေးဂျင့်တစ်ယောက်ထံ ပုန်းဆက်ပြီး ဟိုတယ်ခန်းတစ်ခန်း ငှားခိုင်းလိုက်သည်။ ဟိုတယ်ခန်းသို့ ရောက်သောအခါ ဟာလက်အား ရေမိုးချိုး သန့်စင်စေသည်။ ဟာလက် ရေချိုးနေစဉ် အေးဂျင့်က လန်ဒန်မြို့ ဌာနခွဲမှူးထံ ပုန်းဆက်ပြီး အခြေအနေကို ရှင်းပြပြီး ဒေါ်လာ ၁၅၀၀၀ အသင့်ရှာထားရန် ပြောသည်။ သာမန်အားဖြင့်ဆိုလျှင် ဒေါ်လာ တစ်သောင်းအထက် အသုံးစရိတ်ကို တဲလာဗီး၏ ခွင့်ပြုချက် ယူရမည်ဖြစ်သည်။ သို့သော် ယခုကိစ္စကို အထူးကိစ္စရပ်အနေဖြင့် ဌာနခွဲမှူးက ခွင့်ပြုလိုက်သည်။

ဌာနခွဲမှူးသည် ဂျူးလူမျိုး လောင်းကစားရုံပိုင်ရှင်ထံသွားကာ ဒေါ်လာ တစ်သောင်းငါးထောင် ချေးယူသည်။ ထိုဂျူးက ဌာနခွဲမှူးအား ဒေါ်လာသုံးထောင် အပိုဆောင်းကာ “မင်းတို့က ငွေ အမြဲလိုနေတယ်။ ပိုပိုသာသာ ယူသာသွား” ဟု ပေးလိုက်သည်။ လန်ဒန်မြို့ဌာနခွဲသည် အရေးပေါ်ငွေလိုသည့် အခါတိုင်း ထိုဂျူးထံမှ ငွေယူနေကျ ဖြစ်သည်။ ယူပြီးသည့် အခါတိုင်းလည်း ပြန်ဆပ်သည်။

ဟာလက်၏ လက်ထဲတွင် ငွေရလာပြီ ဖြစ်သော်လည်း ထိုငွေကို သံရုံး မီးခံသေတ္တာထဲသို့ မိုးမလင်းမီ မည်သို့ ပြန်ထည့်ရမည်ကိုမသိ ဖြစ်နေသည်။

လန်ဒန်မြို့ ဒုတိယဌာနခွဲမှူးသည် တခြား အစီအစဉ်တစ်ခုအတွက် ဆီးရီးယား သံရုံးစောင့်နှစ်ဦးကို သိမ်းသွင်းထားခဲ့သည်။ ထိုအစောင့်နှစ်ဦးအား မျက်နှာလွှဲနေခိုင်းပြီး မော့ဆက် ဖောက်ထွင်းဝိဇ္ဇာအဖွဲ့နှင့်အတူ ဟာလက်သည် သံရုံးအတွင်းသို့ ဝင်ရောက်ကာ မီးခံသေတ္တာအတွင်း ငွေ ကို ပြန်ထားလိုက်သည်။ မီးခံသေတ္တာဖွင့်သော ဂဏန်းတွဲ (combination) ကို ဟာလက်က သိနေသည့်အတွက် မီးခံသေတ္တာဖွင့်ရာတွင် အခက်အခဲမရှိပေ။

ဟိုတယ်ခန်းသို့ ပြန်ရောက်လာသည့်အခါ အေးဂျင့်က ဟာလက်အား “ခင်ဗျားကို အခုပေးတဲ့ ဒေါ်လာ

၁၅၀၀၀ ဟာ ကြိုတင်ငွေမဟုတ်ဘူး။ ခင်ဗျားကို ချေးတာပဲ။ ခင်ဗျားရမယ့် ငွေထဲက တစ်လကိုတစ်ထောင်နဲ့ ၁၅ လ ဖြတ်သွားမယ် ” ဟု ပြောသည်။ ကြိုတင်ငွေအဖြစ် ပေးပါက ဟာလက်သည် မော့ဆက်အား ကူညီနေရသည်ကို စိတ် မပါဘဲ ဖြစ်သွားနိုင်သည်။

“ခင်ဗျားက တန်ဖိုးရှိတဲ့ သတင်းယူလာမယ်ဆိုရင်။ ဆုကြေးအနေနဲ့ ချေးငွေထဲက ပိုဖြတ်ပေးမယ်။ အဲဒီလို ဆိုရင် ခင်ဗျားဆပ်ရတာ မြန်မြန်ကျေမှာပေါ့။ ဒါပေမဲ့ ခင်ဗျား နောက်ထပ် မဟုတ်တရုတ်တွေ ထပ်လုပ်ရင်တော့ ခင်ဗျားကို ကျွန်တော် ကိုယ်တိုင်သတ်မယ်” အေးဂျင့်က ပြောသည်။



၁၉၈၁ ခုနှစ်တွင် ရော်နယ်ဂိုဂင် သမ္မတဖြစ်လာသည်။ အမေရိကန်သံရုံး ဝန်ထမ်း ၅၂ ဦးအား ရက်ပေါင်း ၄၄၄ ရက် ဓားစာခံအဖြစ် ဖမ်းဆီးထားပြီးနောက် အီရန်က ပြန်လွှတ်ပေးလိုက်သည်။ မတ်လ ၃၀ရက်နေ့တွင် သမ္မတဂိုဂင် သေနတ်ဖြင့် အပစ်ခံရသည်။ ပိုလန်တွင် လက်ချီဗာဝင်ဆာသည် အရှေ့ဥရောပ၏ ဒီမိုကရေစီ လှုပ်ရှားမှုကို စတင်နေသည့်အချိန် ဖြစ်သည်။ ဗြိတိသျှ နန်းလျှာ အိမ်ရှေ့စံ ချားလ်မင်းသားနှင့် ဒိုင်ယာနာတို့၏ လက်ထပ်အခမ်းအနားသည် တစ်ကမ္ဘာလုံးရှိ ရုပ်မြင်သံကြား ပရိသတ်အဖို့ ရင်သပ်ရှုမော ဖွယ်ရာ ဖြစ်ရသည်။ လစ်ဗျားခေါင်းဆောင် မိုမာကဒါဒီကို လုပ်ကြံသတ်ဖြတ်ရာတွင် မအောင်မြင်သဖြင့် စီအိုင်အေ ညွှန်ကြားရေးမှူး ဝီလ်ဗဲကေစီ ရာထူးမှအနားယူ၍ သူ၏ လက်ထောက် မက်ဟာဂဲလ်အား ညွှန်ကြားရေးမှူးအဖြစ် ခန့်အပ်ရန် ဖိအားပေးခံနေရသည်။

အစ္စရေးတွင်လည်း ဝရန်းသုန်းကား ဖြစ်နေသည်။ ၁၉၈၀ ပြည့်နှစ်တွင် ငွေဖောင်းပွမှုနှုန်းသည် နှစ်ရာရာနှုန်းဖြစ်ပြီး ဆက်လက်လည်း တက်နေသည်။ ထို့အတွက် ပြက်လုံးတစ်ခု ပေါ်လာသည်။ အိမ်တွင်းဖြစ် ဒီနိုခဲ (ပျက်စီးလွယ်သည်။ ရက်ပိုင်းအတွင်းသာ ခံသော ဒီနိုခဲ) ပေါ်တွင် ဈေးနှုန်းခြောက်မျိုး ကပ်ထားသည်ကို တွေ့ရမည် ဖြစ်သော်လည်း ဒီနိုခဲသည် လတ်လတ်ဆတ်ဆတ်ပင် ရှိနေသည်ကို တွေ့ရသည်ဟု ဆိုသည်။

လီကွတ်ပါတီ ဝန်ကြီးချုပ် မင်နချင်ဘီဂင်သည် လောဘာ ပါတီဝန်ကြီးချုပ် ရှိမွန်ပဲရက်စ်၏ စိန်ခေါ်မှုနှင့် ရင်ဆိုင်နေရသည်။

အခန်း - ၁၃
အာရာဖက်ကို ကူညီခြင်း



ဇွန်လ ၂၄ ရက်နေ့တွင် ကျင်းပသည့် ရွေးကောက်ပွဲတွင် အမတ်ဦးရေ ၄၈ ဦးစီ ညီတူမျှတူရသဖြင့် နှစ်ပါတီစလုံး အစိုးရဖွဲ့ရန် အခက်တွေ့ကြသည်။ ဘီဂင်သည် ပါတီငယ်မှ အမတ်များ၏ ထောက်ခံမှုဖြင့် လွှတ်တော်အမတ် ၁၂၀ ရှိသော လွှတ်တော်တွင် ၆၁ မဲဖြင့် သုံးကာသီကာ အစိုးရဖွဲ့နိုင်ခဲ့သည်။

ဇွန်လ ၆ ရက်နေ့တွင် အစွဲရေးက အီရတ်၏ အိုဆီရက်အဏုဖြူဇာတ်ပေါင်းဖိုကို ဝုံးကြဲတိုက်ခိုက်သည့် အတွက် အမေရိကန်၏ဆက်ဆံရေးမှာ ဖြောင့်ဖြောင့်ဖြူးဖြူး မရှိလှ။ အစွဲရေးသို့တင်ပို့မည့် အက်မ်-၁၆ တိုက်လေယာဉ်များကို အမေရိကန်ကမပို့ဘဲ ဆိုင်းထားသည်။ အစွဲရေးအားရှုတ်ချသည့် ကုလသမဂ္ဂ၏ ဆုံးဖြတ်ချက်ကို အမေရိကန်က မဲမပေးဘဲ နေသည်။

အစွဲရေးသည် လီဘနွန်တွင် တိုက်ခိုက်မှု အလုံးအရင်းနှင့် လုပ်နေသည့်အပြင် ဆီးရီးယားနှင့်လည်း စစ်ဖြစ်တော့မည် အခြေအနေမျိုး ဖြစ်နေသည်။ လီဘနွန်ဇာတိ အမေရိကန်သံတမန် ဖိလစ်ဘာဘစ်သည် အရှေ့အလယ်ပိုင်း ငြိမ်းချမ်းရေးအတွက် ခေါက်ချည်ပြန်ချည်ဖြင့် ကြိုးပမ်းနေသည်။

ထိုအခြေအနေမျိုးသည် မော့ဆက်၏ အကြံပေးဖြစ်သည်။ မျက်ဖြူဆိုက်လေ၊ ဆရာကြိုက်လေ ဖြစ်နေသည်။ ဒေသတစ်ခုလုံး ငြိမ်းချမ်းရေးရသွားမည်ကို မော့ဆက်သည် အစိုးရိမ်ဆုံး ဖြစ်သည်။ ထို့ကြောင့် ထိထိရောက်ရောက် ငြိမ်းချမ်းရေး ဆွေးနွေးပွဲမျိုး ဖြစ်မြောက်မလာစေရန် မော့ဆက်က အမျိုးမျိုး ဟန့်တားနေသည်။ မော့ဆက်အား မည်သူ့အဖော်မသတ်နိုင် ဖြစ်နေသည်။

ပီအယ်လ်အို ခေါင်းဆောင် ယာဆာအာရာဖတ်သည်လည်း သူ့အဖွဲ့အတွင်း သဘောမမျှနိုင်မှုများနှင့် ကြုံနေရသည်။ အစွဲရေးနိုင်ငံမှအပ တခြားနိုင်ငံများတွင် ပီအယ်လ်အို၏ အကြမ်းဖက်တိုက်ခိုက်မှုများကို အာရာဖတ်ကိုယ်တိုင်က ရှုတ်ချပြောဆိုသည်။ ပီအယ်လ်အို၏ ဂိုဏ်းခွဲများက ဥရောပတိုက်တွင် အကြမ်းဖက်တိုက်ခိုက်မှုများကို တရကြမ်းလုပ်နေသည်။ အာရာဖတ်၏ အာဇာနည်သက်သည် သိမ်းပိုက်ခံ ပါလက်စတိုင်း နယ်မြေအတွင်း၌သာ ရှိတော့သည်။

ပီအယ်လ်အို ဂိုဏ်းခွဲများအနက် 'ဇွန် ဖိုးမှောင်အဖွဲ့' (Black June) သည် အာရာဖတ်အား စိတ်အနှောင့်အယှက်အပေးဆုံး ဖြစ်နေသည်။ ထိုအဖွဲ့၏ ခေါင်းဆောင်မှာ အဘူနီဒယ် (Abu Nidal) ဖြစ်သည်။ သူတို့သည် ဘာသာရေး အစွန်းရောက် အဖွဲ့ဖြစ်သဖြင့် အန္တရာယ်ကြီးသော အဖွဲ့ဖြစ်သည်။ အာရပ်များကပင် ရွံ့မုန်းသောအဖွဲ့ဖြစ်သည်။ အာရာဖတ်က အဘူနီဒယ်အား သေမိန့်ပေးထားသည်။ ၁၉၇၀ ပြည့်လွန်နှစ်များက ဆီးရီးယားနှင့် လီဘနွန် ခရစ်ယာန်တို့ ပူးပေါင်းတိုက်ခိုက်သဖြင့် Black June အဖွဲ့သည် ပျောက်ကွယ်လုနီးပါး ဖြစ်ခဲ့ဖူးသည်။ သို့သော် အဘူနီဒယ်က ကျန်နေခဲ့သည်။



မော့ဆက်၏ ပရိယာယ်ဝင်္ကပါ

၁၉၈၂ ခုနှစ်တွင် အဘူဒိဒယ်သည် လန်ဒန်ရှိ အစုရေးသံအမတ်ကို လုပ်ကြံသတ်ဖြတ်ရန် ကြိုးပမ်းခဲ့သည်။ သံအမတ်သည် အသက်မသေသော်လည်း တစ်သက်လုံး ခုတင်ပေါ်တွင် ပက်လက်ဖြင့် အသက်ရှင်ရသည်။ လုပ်ကြံမှုကို အကြောင်းပြလျက် အစုရေးသည် လီဘနွန်ကို အလုံးအရင်းနှင့် ဝင်တိုက်သည်။

အာရာဖတ်သည် အရှေ့ရောပတစ်ခွင် လှည့်လည်ကာ လက်နက်ဝယ်နေသည်ဟု ကြားရသည်။ အာရာဖတ်သည် လက်နက်လိုချင်သည်ဆိုပါက ပေးပို့မည့် အရှေ့ရောပ ကွန်မြူနစ်နိုင်ငံ အများအပြားရှိသည်။ လူကိုယ်တိုင် သွားစရာမလို၊ သို့သော် ခက်နေသည်မှာ ကွန်မြူနစ်နိုင်ငံများသည် ပီအယ်လ်အို၏ တိုက်ခိုက်ရေးတပ်ဖြစ်သည်။ ပီအယ်လ်အေသို့သာ ပေးပို့နေခြင်း ဖြစ်သည်။ ပီအယ်လ်အေသည် အာရာဖတ်၏ ချုပ်ကိုင်မှုအောက်တွင် မရှိတော့သည် မှာ ပြဿနာဖြစ်သည်။ ထို့ကြောင့် ပေးပို့လိုက်သော လက်နက်များသည် အာရာဖတ်၏လက်ဝယ်သို့ မရောက်ဖြစ်နေသည်။

အိမ်တွင် ရေတွင်းရှိနေပါလျက် ကိုက်တစ်ထောင်ခန့် အကွာတွင် သွားရောက် ရေခပ်နေသည်နှင့် တူနေသည်။ အိမ်ရှိ ရေတွင်းရေမှာ ဆားငန်ရေ ဖြစ်နေသည်ဆိုလျှင်တော့ တခြားနေရာတွင် သွားခပ်သည်မှာ ကျိုးကြောင်းခိုင်လုံသည်။

အာရာဖတ်တွင် ဆားငန်ရေဖြစ်နေသော ရေတွင်းက အနားတွင်ပင် ရှိနေသည်။ ထိုဆားငန်ရေမှာ အင်အား နှစ်သောင်းရှိသော ပါလက်စတိုင်း လွတ်မြောက်ရေးတပ်မတော် (ပီအယ်လ်အေ) ဖြစ်သည်။ ပီအယ်လ်အေ၏ ဦးစီးချုပ် ဗိုလ်မှူးချုပ် တာရစ်ခန်ဒရာက ၁၉၈၃ ခုနှစ်တွင် အာရာဖတ်အား ပြစ်တင်ရှုတ်ချပြီး မထောက်ခံတော့ဟု ကြေညာသည်။ ထိုအခါ အာရာဖတ်သည် ခါးပိုက်ဆောင်တပ် တည်ထောင်ရတော့သည်။ ပီအယ်လ်အေသည် ဆီးရီးယားတပ်၏ လက်အောက်ခံအဖြစ် နေနေသည်။ ထို့ကြောင့် အစုရေးတွင် ပြက်လုံးတစ်ခု ရှိသည်။ ဆီးရီးယားသည် ပီအယ်လ်အေ တစ်ယောက်မျှ မကျန်သည်အထိ အစုရေးကို တိုက်လိမ့်မည်ဟု ဆိုသည်။

အရှေ့ရောပနိုင်ငံများသည် ပီအယ်လ်အိုအတွက် လက်နက်ထောက်ပံ့ရန် အသင့်ရှိသည်။ သို့သော် လက်နက်များကို တောင်းခံလိုက်တိုင်း သူတို့က ပီအယ်လ်အေထံသို့သာ ပေးပို့သည်။ အာရာဖတ်သည် သူ့ကိုယ်ပိုင်တပ်အတွက် လက်နက်ဝယ်ရန် အရှေ့ရောပနိုင်ငံများသို့ ကိုယ်တိုင်သွားခြင်း ဖြစ်သည်။

အာရာဖတ်၏ အနီးကပ် ကိုယ်ရံတော်တပ်တွင် တပ်သားခြောက်ရာခန့် ရှိသည်။ ဘေရွတ်ရှိ ပီအယ်လ်အို ဌာနချုပ်တွင် ကိုယ်ရံတော်တပ်ဖွဲ့က လုံခြုံရေး တာဝန်ယူရသည်။ ထိုတပ်ဖွဲ့၏ တယ်လီဖုန်းလိုင်းခွဲမှာ ၁၇ ဖြစ်သည်။ တယ်လီဖုန်းလိုင်းခွဲကို အစွဲပြုလျက် ကိုယ်ရံတော်တပ်သည် တပ်ရင်းအမှတ်-၁၇ ဟု အမည်တွင်လာသည်။ ထိုတပ်ဖွဲ့မှ တပ်သားသူရက်ကာစင် (Durak Kasim) သည် မော့ဆက်၏ ရင်းနှီးမြုပ်နှံမှု တစ်ခုဖြစ်သလို၊ သူသည် ယာဘာ

အာရာဖတ်၏ လူယုံတော် ကိုယ်ရေးအရာရှိလည်း ဖြစ်သည်။ ၁၉၇၇ ခုနှစ် သူ လန်ဒန်တွင် ဒဿနိကဗေဒ ကျောင်းသား ဘဝကပင် မော့ဆက်က သိမ်းသွင်းခဲ့သည်။ သူသည် လောဘာရမ္မက်ကြီးသူ ဖြစ်သည်။ သူ၏ အစီရင်ခံစာတစ်စောင်လျှင် မော့ဆက်က ဒေါ်လာနှစ်ထောင်ပေးရသည်။ သူသည် အစီရင်ခံစာကို နေ့စဉ်ပေးပို့သည်။ သတင်းပေးရာတွင် စာဖြင့် ပေးပို့သည့်အပြင် တယ်လီဖုန်းဖြင့်လည်း ပေးသည်။ တစ်ခါတွင် ဘောဂ္ဂတ်ရှိ မော့ဆက်မြေအောက်စခန်းသို့ ပေါက်ချ လာသည်။ သူသည် အတင့်ရဲလွန်းသည်။ ဘောဂ္ဂတ်ကို အစွရေးက ဝင်ရောက်တိုက်ခိုက်စဉ် ကာစင်သည် အာရာဖတ်နှင့်အတူ ပီအယ်လ်အိုဋ္ဌာနချုပ်တွင် ရှိနေသည်။ ထိုအချိန်တွင်ပင် တယ်လီဖုန်းဖြင့် မော့ဆက်အား သတင်းပေးသူ ဖြစ်သည်။

ကာစင်သည် အာရာဖတ် ပျော်ပါးရန်အတွက် ဆယ်ကျော်သက် ယောက်ျားလေးများ ရှာပေးရသည်ဟု သတင်း စကားများ ထွက်ခဲ့ဖူးသည်။ အာရာဖတ်သည် လိင်တူချင်း ဆက်ဆံသူဟူသည့် အထောက်အထား တစ်စုံတစ်ရာတို့ မော့ဆက်က မတွေ့ရ။ လိင်တူဆက်ဆံခြင်းသည် အစ္စလာမ်တရားတော်နှင့် ဆန့်ကျင်သည်။ သို့သော် အရှေ့အလယ်ပိုင်း တစ်ခွင်တွင် လိင်တူဆက်ဆံမှုသည် ရှားရှားပါးပါး မဟုတ်ပေ။ တခြားသော အာရပ်ခေါင်းဆောင်များ၏ အပျော်အပါး လိုက်စားနေသည့် ဓာတ်ပုံများ မော့ဆက်တွင် ရှိသော်လည်း အာရာဖတ်နှင့် ပတ်သက်၍မရှိပေ။

အာရာဖတ်သည် သာမန်လူတစ်ယောက်ကဲ့သို့ နေထိုင်ပြီး လက်အောက်ငယ်သားများအတွက် အနစ်နာခံသူ ဖြစ်သည်။ ဘောဂ္ဂတ်တွင် တိုက်ပွဲများဖြစ်ပွားစဉ် အာရာဖတ်သည် ထွက်ပြေးနိုင်သော အခွင့်အရေးများ ရှိပါလျက် လက်အောက်ငယ်သားအားလုံး အန္တရာယ်ကင်းစွာ ဆုတ်ခွာနိုင်သည့်အခါတွင်မှ သူလည်း ထွက်ခွာသည်။

မော့ဆက်အတွင်းရှိ လက်ယာ အစွန်းရောက်သမားများသည် အာရာဖတ်ကို လက်စတုံးချင်ကြသည်။ အာရာဖတ် သေဆုံးသည့်အခါ သူ့နေရာကို အစားထိုးမည့် သူသည် ပိုမိုအစွန်းရောက်သူဖြစ်သဖြင့် အနောက်နိုင်ငံများက လက်ခံနိုင်မည် မဟုတ်သလို၊ အစွရေး၏ လက်ဝဲ နိုင်ငံရေးသမားများကလည်း လက်ခံမည် မဟုတ်ပေ။ ထိုအခါ ငြိမ်းချမ်းရေး ဆွေးနွေးပွဲဟူ၍ မရှိတော့ဘဲ အပြတ်အသတ် တိုက်ရန်သာ ရှိတော့မည်။ ထိုနည်းဖြင့် ပီအယ်လ်အိုသည် ပျောက်ကွယ် သွားလိမ့်မည်ဟု မော့ဆက်က ဆိုသည်။

အလယ်အလတ် နိုင်ငံရေးသမားများကမူ အာရာဖတ်သည် ပညာတတ်ဖြစ်သည့် အားလျော်စွာ ကျိုးကြောင်း ခိုင်လုံစွာ မြော်မြင်တတ်သူ ဖြစ်သည်။ ထို့ကြောင့် သူနှင့် ဆွေးနွေးခြင်းဖြင့် ငြိမ်းချမ်းရေးရနိုင်မည်ဟု ယူဆသည်။ ထို အယူအဆသည် ပိုမိုကျိုးကြောင်း ခိုင်လုံသည်။ အာရာဖတ်သည် ပါလက်စတိုင်းပြည်သူများကို ကိုယ်စားပြုသူအဖြစ် ကမ္ဘာက လက်ခံထားပြီး ဖြစ်သည်။ သူ့ကို အာရပ်နိုင်ငံများက လေးစားသည်။

အာရာဖတ်သည် အစွရေးနှင့်ဆွေးနွေးရန် အသင့်တော်ဆုံးဖြစ်သည်ကို မော့ဆက်အပါအဝင် တခြား ငယ်သား



www.burmeseclassic.com

မော့ဆက်၏ ပရိယာယ်ဝင်္ကံပါ

လှမ်းရေး အဖွဲ့အစည်းများက သိရှိနေသော်လည်း အထက်သို့ ဆက်မတင်ပြကြ။ အခွင့်သာလျှင် သူ့အား လက်စတုံး သတ်ဖြတ်ပစ်ရန်သာ ကြံစည်နေကြသည်။

၁၉၈၆ ခုနှစ်တွင် အာရာဖတ်သည် အာရပ်အပါအဝင် ကမ္ဘာ့နိုင်ငံများက လေးစားရသူ ဖြစ်လာသည်။ ထို့ကြောင့် သူ့အား အကြောင်းမခိုင်လိုဘဲ သတ်ဖြတ်မည်ဆိုပါက အစွဲရေးသည် ကမ္ဘာက ဝိုင်းပယ်မှုကိုခံရမည် ဖြစ်သည်။ ထို့ကြောင့် မတို့ရဲ့၊ မထီရဲ့ ဖြစ်နေသော်လည်း အခွင့်အရေးသာရပါက သတ်ဖြတ်ရန် အကြံအစည်ကို မော့ဆက် လက်မ လျှော့သေး။

၁၉၇၄ ခုနှစ်တွင် အစွဲရေးနယ်မြေ ပြင်ပတွင် အကြမ်းဖက် တိုက်ခိုက်မှုများကို အာရာဖတ်က ရှုတ်ချဝေဖန် သဖြင့် ပီအယ်လ်အိုအတွင်း ဂိုဏ်းကွဲကာ အဖွဲ့ငယ်များ အစိတ်စိတ်အမြွှာမြွှာ ဖြစ်သွားသည်။ ထိုအဖွဲ့ငယ်လေးများသည် သူတို့သည် လူပျော့လူညံ့များ မဟုတ်ကြောင်းပြသရန် သူတို့အဖွဲ့အား ရဲရဲတောက်အမည်များ ပေးကြသည်။

ပီအယ်လ်အိုအတွင်း ဂိုဏ်းငယ်လေးများ ကွဲနေသဖြင့် အာရာဖတ်၏ အနီးကပ်တပ်ဖွဲ့ဖြစ်သည့် တပ်ရင်း - ၁၇ ကို လက်နက်တိုးချဲ့ တပ်ဆင်ရန် လိုအပ်လာသည်။ ပီအယ်လ်အေ၏ ဦးစီးချုပ် ဗိုလ်မှူးချုပ် တာရစ်ခန်ဒရာအား အကူအညီတောင်းသောအခါတွင် ခန်ဒရာက 'မပူပါနဲ့၊ ခင်ဗျားကို ကျွန်တော် ကာကွယ်ပါမယ်' ဟု ဆိုသော်လည်း အာရာဖတ်သည် စိတ်မအေးနိုင်။ ခန်ဒရာသည် သူ့ကိုရှုတ်ချပြီး ဂိုဏ်းခွဲထွက်သွားဖြစ်သဖြင့် ပိုစိတ်မချနိုင်။

အရှေ့ဥရောပက ထောက်ပံ့နေသော လက်နက်များသည် ပီအယ်လ်အို၏ တရားဝင် လက်နက်ကိုင်အဖွဲ့အစည်း ဖြစ်သော ပီအယ်လ်အေထံသို့သာ ရောက်နေသည်။ တခြား ဂိုဏ်းကွဲများကလည်း လစ်ဗျားနှင့် အီရတ်မှလက်နက်များကို ရယူနေကြသည်။ အာရာဖတ်၏ တပ်ရင်း-၁၇ သည်သာ လက်နက်ထောက်ပံ့မှုမရ ဖြစ်နေသည်။

၁၉၈၁ ခုနှစ်၊ ဇန်နဝါရီလ ၁၇ ရက်နေ့တွင် အာရာဖတ်သည် အရှေ့ဘာလင်သို့ သွားရောက်ကာ အဲရစ်ဟော်နစ်ကာ နှင့် တွေ့ဆုံသည်။ လီဘနွန်ရှိ ပီအယ်လ်အိုတပ်သားများအား လေ့ကျင့်ပေးရန် အရှေ့ဂျာမနီမှ အကြံပေးအရာရှိ ငါးဆယ်ဦး တို့ စေလွှတ်ပေးရန် ဟော်နစ်ကာက ကတိပေးသည်။ ဇန်နဝါရီလ ၂၆ ရက်နေ့တွင် အာရာဖတ်သည် ဘေရွတ်တွင် အရှေ့ဂျာမနီမှ ကိုယ်စားလှယ်တစ်ဦးနှင့် ထပ်မံတွေ့ဆုံကာ လက်နက်များကို သူ့ထံသို့ တိုက်ရိုက်ပေးပို့ရန် တောင်းခံသည်။

ကာစင်ထံမှရရှိနေသော သတင်းများအရ အာရာဖတ်သည် အစွဲရေးက တိုက်ခိုက်လာမည်ကို လည်းကောင်း၊ ပီအယ်လ်အိုအတွင်း ဖြစ်ပျက်နေသော ပဋိပက္ခများအတွက် သောကပ္ပားနေရသည်ကို လည်းကောင်း မော့ဆက်က သိနေရ သည်။

ဖေဖော်ဝါရီလ ၁၂ ရက်နေ့တွင် ဗီယက်နမ်မှ ကိုယ်စားလှယ်နှင့် ဒမတ်စကတ်တွင်တွေ့ဆုံကာ လက်နက်

အကူအညီပေးရန် တောင်းခံပြန်သည်။ ဗီယက်နမ်က ခုံးလက်နက်များပေးမည်ဟု ဆိုသည်။ သို့သော် အာရာဗတ်လိုချင်သည် မှာ လက်နက်ငယ်များသာ ဖြစ်သည်။

မေဖော်ဝါရီလ ၁၅ ရက်နေ့တွင် အာရာဗတ်သည် ပီအယ်လ်အို ဂိုဏ်းခွဲခေါင်းဆောင်များနှင့် တွေ့ဆုံကာ အချင်းချင်း တိုက်ခိုက်မှုများကို ချက်ချင်းရပ်ဆိုင်းပြီး ရန်သူဖြစ်သည့် အစ္စရေးအပေါ်တွင် အာရုံစိုက်ကြရန် ဖျောင်းဖျာသည်။

ဧပြီလ ၁၅ ရက်နေ့တွင် ကျင်းပမည့် ပီအယ်လ်အိုညီလာခံမတိုင်မီ လက်နက်အကူအညီရနိုင်ရန် အာရာဗတ် က အပြင်းအထန် ကြိုးစားသည်။ သူသည် ဟန်ဂေရီ၊ ကျူးဘားနှင့် ဘူလဂေးရီးယား သံအမတ်များနှင့် ဘေဂျတ်တွင် တွေ့ဆုံကာ အကူအညီတောင်းခံသည်။

ယင်းသို့ အာရာဗတ်က အပြင်းအထန် ကြိုးစားနေသည့်အတွက် မောဆက်က စိုးရိမ်လာသည်။ လက်နက်များ အာရာဗတ်လက်ဝယ် မရောက်ရှိရေးအတွက် လှုပ်ရှားရန် လိုအပ်လာသည်။

အာရာဗတ်သည် ဆောက်တည်ရာမရဖြစ်ကာ အစ္စရေးက လီဘနွန်အတွင်း ဝင်ရောက် မတိုက်ခိုက်ရေးအတွက် ဆွေးနွေးလိုကြောင်း ကြားခံလူများမှတစ်ဆင့် ဆက်သွယ်လာသည်။ ယင်းသို့ ဆက်သွယ်ရန် ကြိုးစားနေသည်ကို မောဆက်က လပေါင်း အတော်ကြာကတည်းက သိနေခဲ့သော်လည်း အစ္စရေးအစိုးရအဖွဲ့အား မတင်ပြဘဲ ထားသည်။ ကိစ္စအများအပြားတွင် မောဆက်က သိနှင့်ပြီး ဖြစ်သော်လည်း အစိုးရကမသိ။ မောဆက်၏ အကျိုးစီးပွားသည် တိုင်းပြည် ၏ အကျိုးစီးပွားနှင့် တစ်ထပ်တည်းဖြစ်သည်ဟု မောဆက်က ခံယူထားသည်။ ထိုအယူအဆသည် မမှန်ပေ။ မောဆက် အကျိုးရှိသည့် အရာတိုင်းသည် တိုင်းပြည်အတွက် အကျိုးမရှိနိုင်ပေ။ ယင်းသို့ ယူဆသည့်အတွက် တိုင်းပြည်အကျိုး စီးပွားကို ပစ်ပယ်ပြီး မောဆက်၏ အကျိုးစီးပွားကို ရှေ့တန်းတင်လာသည့်အခါများ ရှိလာသည်။

မည်သည့် အဖွဲ့အစည်းမဆို ဝန်ခိုးဩဇာကြီးမားပြီး လုပ်ချင်ရာကို လုပ်ခွင့်ရလာသည့်အခါ မိမိတိုင်းပြည်နှင့် တိုင်းပြည်အတွင်းရှိ အဖွဲ့အစည်းများ၏ အကျိုးစီးပွားကိုပင် မထောက်ထားတော့ဘဲ မိမိအဖွဲ့အစည်း၏ အကျိုးစီးပွား အတွက်သာ လုပ်လာတတ်သည်မှာ သဘာဝပင်ဖြစ်သည်။

မတ်လ ၁၂ ရက်နေ့တွင် ဘယ်လ်ဂျီယံရှိ ပီအယ်လ်အိုကိုယ်စားလှယ် နိုမ်းခါဒါ (Naim Khader) အား အာရာဗတ်က ခေါ်ယူတွေ့ဆုံသည်။ အစ္စရေး နိုင်ငံခြားရေးရုံးနှင့် ဆက်သွယ်ကာ ငြိမ်းချမ်းရေး ဆွေးနွေးပွဲအတွက် လမ်းစဉာရန် ခါဒါအား ညွှန်ကြားသည်။

မောဆက်က ငြိမ်းချမ်းရေးဆွေးနွေးပွဲကို မဖြစ်စေလို၊ ထို့ကြောင့် အာရာဗတ်က အစ္စရေး နိုင်ငံခြားရေးရုံးနှင့် ဆက်သွယ်ရန် ကြိုးပမ်းမှုများအား ကြားဝင် ခလောက်ဆန်တော့သည်။



www.burmeseclassic.com

မော့ဆက်၏ ပရိယာယ်ဝင်္ကံပါ

ဂျီနီဗာရှိ ဘဏ်လုပ်ငန်းရှင် 'ဖရန်ဆွာဂနူး' (Francois Ganud) သည် ကားလိစ်အား ငွေကြေးထောက်ပံ့နေသူ ဖြစ်သည်။ ထိုသူထံမှ ငွေကြေး အကူအညီတောင်းခံပြီး အရှေ့ဂျာမနီမှ လက်နက်ဝယ်ယူရန် အာရာဖတ်က ကြိုးစားသည်။ ထိုအချိန်တွင် အမေရိကန် ကြားဝင်စေ့စပ်သူ သံတမန် ဖိလစ်ဟာဘစ်၏ အရှေ့အလယ်ပိုင်း ငြိမ်းချမ်းရေး ကြိုးပမ်းမှုတွင် အောင်မြင်မည့် အရိပ်အယောင်များ မြင်လာရသည်။ ယင်းသို့ဖြစ်လာသည်ကို မော့ဆက်က မလိုလား။ ပီအယ်လ်အိုသည် ငြိမ်းချမ်းရေး လိုလားသယောင် ဟန်ပြလုပ်နေသော်လည်း အမှန်တကယ်မှာမူ စစ်ပြင်နေကြောင်း မော့ဆက်က စီအိုင်အေအား အတို့အထောင် လုပ်ထားသည်။

ထိုအချိန်တွင် ဝန်ကြီးချုပ်ဘီဂင်က ရွေးကောက်ပွဲအတွက် လုံးပန်းနေချိန် ဖြစ်သည်။ လီဘာနွန်ရှိ ပီအယ်လ်အို များအား အစွဲရေးက ဝင်ရောက်တိုက်ခိုက်နိုင်ရန် မော့ဆက်က အကြောင်းရှာနေသည်။ ပီအယ်လ်အိုသည် အကြမ်းဖက် တိုက်ခိုက်မှုများ လုပ်တော့မည်ဟု စီအိုင်အေကိုလည်း သတင်းမှားပေးကာ လမ်းကြောင်းထားသည်။ ထိုအချိန်တွင် သမ္မတရီဂင် သေနတ်အပစ်ခံရသဖြင့် စီအိုင်အေသည် အာရုံပြောင်းသွားသည်။

ဧပြီလ ၁၀ ရက်နေ့တွင် အာရာဖတ်သည် အရှေ့ဂျာမနီသမ္မတ ဟွန်နက်ကာနှင့် တွေ့ဆုံသည်။ နောက်တစ်နေ့ ၁ မတ်စကတ်တွင် ကျင်းပသော ပါလက်စတိုင်းကောင်စီ၏ ၁၅ ကြိမ်မြောက် အစည်းအဝေးသို့ တက်ရောက်သည်။

ဇွန်လ ၁ ရက်နေ့ နံနက်တွင် ဘယ်လ်ဂျီယံရှိ ပီအယ်လ်အိုကိုယ်စားလှယ် နိမ်းခါဒါသည် အစွဲရေးသံရုံးသို့ ဆက်သွယ်ပြီး ငြိမ်းချမ်းရေးအတွက် ပဏာမတွေ့ဆုံမှုကို ဇွန်လ ၃ ရက်နေ့တွင် ပြုလုပ်ရန် ချိန်းဆိုသည်။

ထိုနေ့က နိမ်းခါဒါသည် အလုပ်သွားရန် ထွက်လာစဉ် လမ်းတွင် သေနတ်ဖြင့် ငါးချက်အပစ်ခံရကာ သေဆုံး သွားသည်။ သေနတ်သမားသည် အသားညှီညှီ၊ နှုတ်ခမ်းမွေးရေးရေးနှင့်ဟု ဆိုသည်။ ဘယ်ဘက်ရင်အုံတွင် လေးချက်၊ ဦးခေါင်းတွင် တစ်ချက်ပစ်ပြီး လူသတ်သမားသည် တက္ကစီတစ်စင်းပေါ်တက်ကာ အခင်းဖြစ်ပွားရာမှ ထွက်ခွာသွားသည် ဟု ရဲမှတ်တမ်းတွင် တွေ့ရသည်။ မော့ဆက်၏ လက်ချက်ဖြစ်ကြောင်း ထောက်လှမ်းရေး အဖွဲ့အစည်းများက ကောက်ချက်ချသည်။ နံနက်ခင်း လူများ အလုပ်သွားကြချိန်၊ အများရှေ့တွင် အေးအေးဆေးဆေး ပစ်ခတ်သတ်ဖြတ်ပြီး အမှတ်အသားမရှိသော ကျည်ခွဲများ ပလက်ဖောင်းပေါ်တွင် ချန်ထားခဲ့သည်။ ဤမျှ သပ်သပ်ရပ်ရပ်၊ မြန်မြန်ဆန်ဆန် လုပ်သွားနိုင်ခြင်းသည် မော့ဆက်မှလွဲ၍ တခြားသူ မဖြစ်နိုင်။

မော့ဆက် လူသတ်သမားတို့ လုပ်ထုံးလုပ်နည်းမှာ ပစ္စတိုထဲတွင် ကျည်ကိုးတောင့် ရှိနေသည်။ ကျည်ငါးတောင့် ဖြင့် သတ်ဖြတ်ပြီး ထွက်အလာတွင် တားဆီးသူရှိပါက ကျန်ကျည်လေးထောင့်သည် တားဆီးသူ၏ ရင်အုံအတွင်းသို့ ဝင်သွားမည် ဖြစ်သည်။

နိမ့်ခါဒါ အသတ်ခံရမှုမှာ အဘူနီဒယ်၏ လက်ချက်ဟု အများက စွပ်စွဲကြမည်။ အဘူနီဒယ်အား အာရာဖတ်က သေမိန့်ပေးထားသူ ဖြစ်သည်။ အစွရေး နိုင်ငံခြားရေးဌာနကလည်း အဘူနီဒယ်၏ လက်ချက်ဖြစ်သည် ဟု ယူဆပေမည်။ အဘူနီဒယ်အား ကြောက်မက်ဖွယ် အကောင်းဆုံး အကြမ်းဖက်သမားအဖြစ် မီဒီယာများက ဖော်ပြလာသည်။

ယင်းသို့ ဖြစ်ပျက်ခဲ့ပြီးနောက် အာရာဖတ်သည် ညတွင် ကောင်းကောင်း အိပ်မပျော်တော့ဟု ဆိုသည်။ သူ့ကိုယ်သူ ကာကွယ်ရန် လက်နက်များ အရေးတကြီး လိုအပ်လာသည်။

ဇူလိုင်လ ၉ ရက်နေ့တွင် အာရာဖတ်သည် ယူဂိုစလားဗီးယားနိုင်ငံ၊ ဘဲလ်ဂရိတ်သို့ ရောက်လာပြန်သည်။ ထိုအချိန်တွင် အစွရေးမှ ပျံသန်းလာသော အာဂျင်တီးနား လေယာဉ်တစ်စင်းသည် ရုရှားလေယာဉ်တစ်စင်းနှင့် တိုက်ခိုက်ကာ ရုရှားလေပိုင်နက်အတွင်း ပျက်ကျသွားသည်။ ထိုလေယာဉ်ပေါ်တွင် အစွရေးမှ အီရန်သို့ပေးပို့သော လက်နက်များကို တွေ့ရသဖြင့် အမေရိကန်က ယမ်းပုံမီးကျ ဖြစ်သွားသည်။ နောင် နှစ်အတန်ကြာတွင် လူသိရှင်ကြားဖြစ်လာမည့် အီရန် ကွန်ထရော အရှုပ်တော်ပုံ၏ အစပင်ဖြစ်သည်။ အမေရိကန် အထူးကိုယ်စားလှယ် မက်ဖာလိန်းသည် အစွရေးသို့ရောက်လာပြီး ဝန်ကြီးချုပ်ဘီဂင်နှင့်တွေ့ဆုံကာ အီရန်သို့ အစွရေးက လက်နက်များရောင်းချခြင်းကို ကန့်ကွက်ပြောဆိုသည်။

ထိုအချိန်တွင်ပင် ဆီးရီးယားသည် ဒုံးလက်နက်များကို လီဘနွန်အတွင်းသို့ သွင်းယူလာနေသည်။ ယင်းသို့ လုပ်နေခြင်းသည် စစ်ပွဲကို ဖိတ်ခေါ်သကဲ့သို့ ဖြစ်နေသည်ဟု လီဘနွန် ခေါင်းဆောင် 'ဘာရှာဂျမေယဲလ်' (Bashir Gemayel) က ပြောကြားသော်လည်း ဆီးရီးယားက ဂရုမစိုက်။ ဆီးရီးယားသည် လီဘနွန်ရှိ ပီအယ်လ်အိုဂိုထီးကွဲလေးများအပေါ် လှည့်ပတ် ကစားနေသည်။ အုပ်စုတစ်စုသည် အင်အားကြီးထွားလာပါက အင်အားနည်းနေသော အုပ်စုကို လက်နက် ထောက်ပံ့ပေးခြင်းဖြင့် အင်အား တောင့်တင်းလာစေသည်။ ယင်းသို့ဖြင့် အင်အား အကြီးမားဆုံး အဖွဲ့ဟု ရှိမနေစေရန် ထိန်းထားခြင်း ဖြစ်သည်။

လီဘနွန်တောင်ပိုင်းကို အကြောင်းရှာ၍ အစွရေးက သိမ်းပိုက်နိုင်ရန် မော့ဆက်က ကြံစည်သည်။ မော့ဆတ် ထောက်လှမ်းရေးမှူးချုပ် ယစ်ဇတ်ဟိုဖီက စိတ်ဓာတ်စစ်ဆင်ရေးဌာနအား ဇာတ်လမ်းဆင်ခိုင်းသည်။ ပီအယ်လ်အိုထီး စစ်ဆင်ရန် ကြံစည်နေသည့်အတွက် သိမ်းပိုက်ရသည်ဟု အမေရိကန်က လက်ခံလာစေရန် ဇာတ်လမ်းဆင်ခြင်းဖြစ်သည်။ စိတ်ဓာတ်စစ်ဆင်ရေးဌာနက ပီအယ်လ်အေ၏ လက်နက်တိုက်ကို ရိုက်ကူးထားသော ဓာတ်ပုံများကို ထုတ်လုပ်သည်။ ပီအယ်လ်အေသည် အာရာဖတ်ကို သစ္စာမခံတော့ဘဲ ဆီးရီးယားကို သစ္စာခံနေသည်ဖြစ်ရာ လက်နက်တိုက်အတွက် ရှိနေသော လက်နက်များသည် ဆီးရီးယားထံမှ ရထားသော လက်နက်များ ဖြစ်သည်။ ပီအယ်လ်အိုသည် စစ်ပြင်နေသည့် ဆိုသည့်အချက်ကို အမေရိကန်တို့ လက်ခံစေရန် ထိုဓာတ်ပုံများကို သက်သေအဖြစ် အသုံးပြုမည်ဖြစ်သည်။ အချိန်စင်



www.burmeseclassic.com

မော့ဆက်၏ ပရိယာယ်ဝင်ပါ

ပီအယ်လ်အိုသည် စစ်မတိုက်ချင်တော့ဘဲ ငြိမ်းချမ်းရေးလိုချင်သည်ကို မော့ဆက်က စောင်းကောင်း သိသော်လည်း လုပ်ကြံစာတ်ခင်းခြင်း ဖြစ်သည်။

မော့ဆက်တစ်ခုမှာ ပီအယ်လ်အိုက အစွဲရေးမြောက်ပိုင်းအား တိုက်ခိုက်ရန် ရေးဆွဲထားသည့် စစ်ဆင်ရေးစီမံကိန်း ဖြစ်သည်။ ထိုစီမံကိန်း စာရွက်စာတမ်းများကို ပီအယ်လ်အိုထံမှ သိမ်းဆည်းရမိခဲ့ခြင်း ဖြစ်သည်။ အမှန်တကယ် တိုက်ဖြစ် သည်။ မတိုက်ဖြစ်သည် အပထားလျက် စစ်တပ်တိုင်းသည် စစ်ဆင်ရေး အစီအစဉ် အသေးစိတ်ကို ရေးဆွဲထားကြရသည်။ အမှန်တကယ် ဆင်နွှဲတော့မည့် တိုက်ခိုက်ရေး အစီအစဉ်အဖြစ် မော့ဆက်က ဆွဲထုတ်လာခြင်းဖြစ်သည်။ အစွဲရေးက စတင်တိုက်ခိုက်သည့်အခါ ထုတ်ပြန်ရန် သတင်းကြေညာချက်ကိုလည်း မော့ဆက်က ပြင်ဆင်ထားသည်။ ပီအယ်လ်အို က ရန်စကဏ္ဍကျော်မည့် အစီအစဉ်နှင့်တကွ ဓာတ်ပုံများကို ကမ္ဘာသို့ထုတ်ပြန် အသင့်လုပ်ထားသည်။

မော့ဆက်နှင့် ဂျာမန်ရဲဆက်ဆံရေးသည် နွေးထွေးလှသည်တော့ မဟုတ်ပေ။ သို့သော် ဂျာမန် အထူးတပ်ဖွဲ့ တပ်ဖွဲ့ဝင်အများစုသည် အစွဲရေးတွင် သင်တန်းတက်ခဲ့ကြသူများ ဖြစ်သဖြင့် အခါအားလျော်စွာ မော့ဆက်ကို အကူအညီပေး လေ့ရှိသည်။

ပီအယ်လ်အို၏ လက်နက်ဝယ်မည့် အစီအစဉ်တွင် ဆရာဝန်တစ်ဦးဖြစ်သည့် 'အစ်ဆမ် ဆလမ်' (Isam Salem) က ပါဝင်ပတ်သက်နေသည်။ သူသည် အရှေ့ဘာလင်တွင် ပီအယ်လ်အို၏ ကိုယ်စားလှယ်အဖြစ် ဆောင်ရွက်နေ သူဖြစ်သည်။ ဘဏ်လုပ်ငန်းရှင် 'ဂနူး' ထံမှ လိုအပ်လျှင် ငွေလှည့်နိုင်ရန် အစ်ဆမ်ဆလမ်က စီစဉ်ထားသည်။

ဆေးခြောက် တန်ချိန်ပေါင်းများစွာကို လီဘာနွန်မှ ခိုးသွင်းလာပြီး ဥရောပတိုက်တွင် ရောင်းချရငွေဖြင့် လက်နက်ဖိုးပေးရန် အာရာဖတ်က စီစဉ်ထားသည်။ အကယ်၍ ဆေးခြောက်ရောင်းချရာတွင် အဆင်မပြေပါက ဘဏ် လုပ်ငန်းရှင်ဂနူးထံမှ ငွေကို ခေတ္တလှည့်ပြီးပေးရန် စီစဉ်ထားသည်။ ယင်းသို့ စီစဉ်ထားသည်ကို မော့ဆက်က သတင်း ပေးများမှတစ်ဆင့် သိနေသည်။

ရရှိထားသော သတင်းအပေါ် အခြေခံလျက် မော့ဆက်ဌာနမှူးများသည် အစည်းအဝေးထိုင်ကာ အစီအစဉ် ရေးဆွဲကြသည်။ မော့ဆက်၏ ရည်ရွယ်ချက်မှာ အာရာဖတ် လက်နက်များ ရမသွားစေရန်၊ ပီအယ်လ်အို ကိုယ်စားလှယ်နှင့် အစွဲရေး နိုင်ငံခြားရေးရုံးတို့အကြား ဆွေးနွေးပွဲ မဖြစ်မြောက်စေရန်၊ ဆေးခြောက်ကို လမ်းမှပြတ်လုလျက် ရောင်းချကာ ဝင်ငွေရှာရန်၊ ဂနူးဆီမှ ချေးယူသည့်ငွေကို ဖြတ်ယူရန်တို့ ဖြစ်သည်။

ထိုအချိန်က အစွဲရေး အစိုးရသည်လည်းကောင်း၊ မော့ဆက်သည် လည်းကောင်း ငွေကြေးအကျပ်အတည်းနှင့် ရင်ဆိုင်နေရချိန် ဖြစ်သည်။ ထို့ကြောင့် ပီအယ်လ်အိုထံမှ ရသမျှငွေကို နှိုက်ယူရန် ကြိုးပမ်းခြင်း ဖြစ်သည်။



မော့ဆက် အေးဂျင့်ငါးယောက် ဂျာမနီသို့ ရောက်လာသည်။ ထိုအဖွဲ့ကို မူဆာအစ်က ဦးဆောင်လာသည်။ မူဆာသည် အစွရေးကြည်းတပ် နယ်စပ်ဖြတ်ကျော် ထောက်လှမ်းရေးမှ ရောက်လာသူဖြစ်ပြီး လူကြမ်းကြီး ဖြစ်သည်။ သို့သော် ပျော်ပျော်နေတတ်သူ ဖြစ်သည်။

ဟန်းဘုတ်ဆိပ်ကမ်းမြို့တွင် အပျော်ကြားစရာ များစွာရှိသည်။ ထို့ကြောင့် အေးဂျင့်များက သဘောကျကြသည်။ လိင်ဆက်ဆံမှု ရှိပွဲများရှိသလို၊ ဖိမ်မယ်များကလည်း လမ်းဘေး တစ်ဖက်တစ်ချက်ရှိ မှန်သေတ္တာအတွင်းထိုင်ကာ သူတို့၏ မိမိပွဲတိုင်း အလှပြုပြီး ဈေးခေါ်ကြသည်။ တချို့ဆိုလျှင် ကိုယ်လုံးတီးဖြင့် ပလက်ဖောင်းပေါ်တွင် လမ်းသလားကာ ဈေးခေါ်ကြသည်။ ညချမ်းချိန်ခါတွင် အေးဂျင့်များအဖို့ ပွဲတော်နှင့်တွေ့နေသည်။

နေ့အခါတွင် အေးဂျင့်များသည် ဟန်းဘုတ်ဆိပ်ခံတံတားတွင် အလုပ်ရှုပ်ကြသည်။ လုံခြုံစိတ်ချစွာ လှုပ်ရှားနိုင် မည့် တခြားကုန်ရုံများနှင့် ခမိလှမ်းလှမ်းတွင်ရှိသော ကုန်ရုံကိုရွေးချယ်ကြသည်။

အာရာမတ်သည် လက်နက်ဝယ်ယူမှုကို မ စတင်ရသေးသော်လည်း မော့ဆက်က ကြိုပြင်နေခြင်းဖြစ်သဖြင့် အေးဂျင့်များက သက်သောင့်သက်သာ လုပ်နေနိုင်ခြင်း ဖြစ်သည်။ ထို့ကြောင့် လုပ်နေကျ လုံခြုံရေးလုပ်ထုံးလုပ်နည်းများ ကို လိုက်နာရန် မလိုအပ်ကြ။ အားလုံးသည် ပေါ့ပေါ့ပါးပါး၊ လွတ်လွတ်လပ်လပ် နေကြသည်။ မူဆာအစ် ကိုယ်တိုင်လည်း ညကလပ် ကြည့်ချင်ပွဲများသွားသည်။ ညဉ့်၄က်ကလေးများနှင့် ပျော်ပါးသည်။ ထိုမျှမကသေး သူ့အဖွဲ့သားတစ်ယောက် ကို နောက်ပြောင်ကျီစယ်သည်။ အကျီစားသန်သူဖြစ်သဖြင့် ခံရသူမှာ မသက်သာလှ။

သူ့အဖွဲ့သားတစ်ယောက်ကို သူက နောက်ယောင်ခံလိုက်သည်။ လွတ်လွတ်လပ်လပ်၊ ပေါ့ပေါ့ပါးပါး နေနေကြ သဖြင့် ခါတိုင်းကဲ့သို့ နောက်ကြောင်း ရှင်း-မရှင်း မစစ်ဆေးတော့ဘဲ ထိုအဖွဲ့သားသည် ဆောင်ကြားမြိုင်သို့ တန်းသွားသည်။ သူသည် ကြေးကြီးဖိမ်မယ်နှင့် ပျော်ပါးပြီး ပြန်လာသည်။ မူဆာအစ်က ထိုအမျိုးသမီး အရက်ဘားတွင်ရပ်နေစဉ် ဓာတ်ပုံ ခိုးရိုက်ခဲ့သည်။ နောက်တစ်ညတွင်လည်း ထိုအဖွဲ့သားသည် ယမန်နေ့ညက ဖိမ်မယ်ထံသို့ပင်သွားကာ ပျော်ပါး သည်။

နောက်တစ်နေ့ မူဆာအစ်အခန်းသို့ အစည်းအဝေးတက်ရန် ရောက်သွားသောအခါ အဖွဲ့သားများအားလုံး ရောက်နေကြသည်ကို တွေ့ရသည်။ အားလုံး သုန်သုန်မှုန်မှုန် ဖြစ်နေကြသည်။ သူက မူဆာအား "ဘာဖြစ်နေကြတာလဲ" ဟု မေးသည်။

"အရေးပေါ် ကိစ္စပေါ်လာလို့ကွ။ ကြေးစားဖိမ်မယ် ယောင်ဆောင်ထားတဲ့ ရုရှားအေးဂျင့်တစ်ယောက်က မော့ဆက် အေးဂျင့်တစ်ကောင်နဲ့ အဆက်အသွယ် လုပ်နေတယ်လို့ ဌာနချုပ်က သတင်းပို့လာတယ်။ ဒီတော့ အဲဒီ



www.burmeseclassic.com

မော့ဆက်၏ ပရိယာယ်ဝင်္ကပါ

စိမ်မယ်ကို ငါတို့လိုက်ရှာပြီး မေးရမယ်။ သူ ဘယ်သူနဲ့ ဆက်သွယ်သလဲဆိုတာ။ သူနဲ့ သွားဆက်သွယ်တဲ့ မော့ဆက် အေးဂျင့်ကိုဖမ်းပြီး အစွဲရေး ပြန်ပို့ရမယ်။ အစွဲရေးမှာ နိုင်ငံတော်သစ္စာဖောက်မှုနဲ့ ဒီကောင်ကိုရုံးတင်ရမယ်” ဟု မူဆာက ဖြေသည်။

အပျော်ကြူးခဲ့သော အဖွဲ့သားသည် တစ်ညလုံး ပင်ပန်းခဲ့သဖြင့် မူဆာ၏စကားကို စိတ်မဝင်စား၊ အေးအေးဆေးဆေး ဆေးပင် နေလိုက်သည်။ ထိုအေးဆေးမှုသည် မိနစ်ပိုင်းပင် တာမရှည်ခဲ့။ မူဆာက အလျား ဆယ်လက်မ၊ အနံ့ ရှစ်လက်မ ဓာတ်ပုံတစ်ပုံ (သူရိက်ခဲ့သော ပုံ)ကို ထုတ်လျက် “ရုရှားအေးဂျင့်ဆိုတာ အဲဒီမိန်းမပဲ”ဟုဆိုကာ အားလုံးကိုကြည့်စေသည်။

ညက အပျော်ကြူးခဲ့သော အဖွဲ့သား၏ မျက်နှာတွင် သွေးမရှိတော့။ သူက မူဆာအား “ကျွန်တော်... ခင်ဗျားနဲ့ စကားပြောချင်တယ်”

“နှစ်ယောက်ချင်း ပြောချင်တာလား”

ထိုအဖွဲ့သားက “အဲဒီမိန်းမဟာ ရုရှားအေးဂျင့်ဆိုတာ သေချာသလား”

“ဟုတ်တယ်လေ... ဘာဖြစ်လို့လဲ” မူဆာက မေးသည်။

နောက်ဆုံးတွင် ထိုအဖွဲ့သားက ဝန်ခံတော့သည်။ ရုရှားအေးဂျင့်ဆိုသူ စိမ်မယ်နှင့် ဆက်ဆံသူမှာ သူပင် ဖြစ်ကြောင်း၊ သူမအား လုပ်ငန်းနှင့်ပတ်သက်၍ ဘာမျှမပြောခဲ့ကြောင်း၊ သူ့အားကူညီပါရန် မူဆာအား တောင်းပန်သည်။

မူဆာသည် သူ့မျက်နှာကို တည့်တည့်စိုက်ကြည့်ပြီး အားရပါးရ ရယ်ချလိုက်သည်။ မူဆာသည် ဤမျှ အကျိုးစားသန်သူ ဖြစ်သည်။ ထို့ကြောင့် သူနှင့် အလုပ်အတူတူ လုပ်နေရသည်ကို လုပ်ဖော်ကိုင်ဖက်များက ခပ်လန့်လန့် ဖြစ်နေသည်။ ငါ့အလှည့် ဘယ်တော့လဲဟု တထင့်ထင့် ဖြစ်နေရသည်။

သူတို့သည် အားလုံး နေသားတကျ စီစဉ်ပြီးသည့်အခါ အဖွဲ့သားများ ကာလသားရောဂါမရမီ ပြန်ခေါ်ရန် မူဆာက ဌာနချုပ်သို့ အကြောင်းကြားသည်။



‘အက်ဒနန် ခါရှီဂျီ’ (Adnan Khashoggi) သည် သန်းထောင်ချီ ကြွယ်ဝသော ဆော်ဒီလူမျိုး ဖြစ်သည်။ သူ့အား မော့ဆက်က သိမ်းသွင်းထားသည်မှာ အတော်ပင်ကြာခဲ့ပြီ။ သူ့မှတစ်ဆင့် တခြား ဆော်ဒီလူမျိုး လက်နက်ကုန်သည် တစ်ဦးကို မော့ဆက်က အဆက်အသွယ် ရလာသည်။ သူသည် လက်နက်ရောင်းဝယ်မှုကို တရားဝင် လုပ်ခွင့်ရထားသူ

ဖြစ်သည်။ ဥရောပ လက်နက်ဈေးကွက်တွင် အစွဲရေးလုပ် အူစီသေနတ်ရောင်းချရန် ကိုယ်စားလှယ်ရထားသူ ဖြစ်သည်။ သူက အာရာဖတ် လိုအပ်သော လက်နက်များကို ရောင်းချသူအဖြစ် တာဝန်ယူရန် မော့ဆက်က စီစဉ်သည်။ ရောင်းချမည့် လက်နက်များသည် ဥရောပတစ်လွှားရှိ စစ်တပ်လက်နက်တိုက်များမှ ခိုးယူထားသော လက်နက်များဖြစ်သည်ဟု အာရာဖတ် တို့အဖွဲ့အား ပြောရန်ဖြစ်သည်။

'ဟယ်ရီ စတိုလာ' ဟူသော အမည်ကို ယူထားသည့် မော့ဆက်အေးဂျင့်သည် အာရာဖတ်၏ အရှေ့ဘာလင် ဆိုင်ရာကိုယ်စားလှယ် 'ဆလမ်' အား တွေ့ဆုံလျက် မိတ်ဆက်သည်။ သူသည် ကုန်ပစ္စည်းအမျိုးမျိုး ရောင်းဝယ်သူ ဖြစ်ကြောင်း၊ သူ့ထံမှဝယ်ယူသော ပစ္စည်းများကို လိုရာသို့ မပျောက်မရှု၊ မပျက်မစီး ပေးပို့ရန် အာမခံကြောင်း သူ့ပစ္စည်း ဈေးနှုန်းများသည် ဈေးအချို့ဆုံး ဖြစ်ကြောင်း ဆလမ်အား ပြောသည်။ သူသည် နိုင်ငံရေးနှင့် မပတ်သက်ဘဲ နေသော်လည်း ပါလက်စတိုင်း ပြည်သူများ ဒုက္ခခံစားနေရသည်ကို စာနာနားလည်ကြောင်း၊ ပါလက်စတိုင်းပြည်သူတို့ ၏လမ်းစဉ်သည် ဖြစ်သင့်ဖြစ်ထိုက်သော၊ တရားမျှတသော လမ်းစဉ်ဟု သူ ယူဆကြောင်းကိုပါ ပြောသည်။


အာရာဖတ်သည် လက်နက်ဝယ်ရန် ကြိုးစားနေသည်ကို သိထားသဖြင့် ယခုကဲ့သို့ မော့ဆက်က ကြိုတင် ခွင့်ချထားခြင်း ဖြစ်သည်။

သူတို့နှစ်ယောက် နောက်တစ်ကြိမ်တွေ့ကြရန် သဘောတူကြသည်။ ဆလမ်သည် ပီအယ်လ်အိုအဖွဲ့သား ဖြစ်သဖြင့် အန္တရာယ်ရှိသူဟု သာမန်အားဖြင့် ဆိုနိုင်သော်လည်း သူသည် အကြမ်းဖက် တိုက်ခိုက်မှုများတွင် တစ်ခါမျှ မပါဝင်ပူးသဖြင့် အတော်အတန် အန္တရာယ်ကင်းသည်ဟု မော့ဆက်က ယူဆသည်။

နောက်တစ်ကြိမ် သူတို့နှစ်ယောက် တွေ့ဆုံကြသည့်အခါ စတိုလာက ဂျာမနီတွင် တပ်စွဲထားသည့် အမေရိကန် လက်နက်တိုက်မှထွက်လာသော ပစ္စည်းအချို့ သူ့ထံတွင်ရှိနေကြောင်း၊ ထိုလက်နက်များကို ဆလမ်အလိုရှိပါက ရောင်းချ ပေးနိုင်ကြောင်း ပြောဆိုသည်။

ထိုအချိန်တွင် မော့ဆက်သည် ဂျာမနီ ထောက်လှမ်းရေးတပ်ဖွဲ့အား သတင်းအစအနတချို့ ပေးထားသည်။ မော့ဆက်သည် ပီအယ်လ်အို အကြမ်းဖက်အုပ်စုနောက်သို့ လိုက်နေကြောင်း၊ သက်သေခံပစ္စည်းနှင့် လက်ပူးလက်ကြပ် ဖမ်းမိနိုင်သော အနေအထားသို့ ရောက်လာလျှင် ဂျာမနီတို့အား အသိပေးမည်ဖြစ်ကြောင်း ပြောထားသည်။

ဆလမ်ကို အားပြည့်ပေးရန် ပီအယ်လ်အိုနှစ်ယောက်ကို အာရာဖတ်က ဂျာမနီသို့လွှတ်လိုက်သည်။ ပီအယ်လ်အိုဗိုလ်မှူး 'ဂျူအတ် အာမက်' နှင့် တပ်ကြပ်ကြီး 'အယ်လ်ရာ ဟာမန်' တို့သည် ဆလမ်အားကူညီရန် ရောက်လာသည့် ဂျူအတ်အာမက်သည် ၁၉၆၉ ခုနှစ်တွင် အယ်လ်ဂျီးရီးယား စစ်တက္ကသိုလ်မှ အောင်မြင်ခဲ့ပြီး ၁၉၇၈ခုနှစ် မှ ၁၉၇၉



www.burmeseclassic.com

မော့ဆက်၏ ပရိယာယ်ဝင်္ကံပါ

ခုနှစ်အထိ တရုတ်ပြည်တွင် နိုင်ငံရေးသင်တန်း တက်ခဲ့သည်။ ၁၉၈၀ ပြည့်နှစ်တွင် ဟန်ဂေရီစစ်ကျောင်းသို့ တက်ရောက်ခဲ့သည်။ တပ်ကြပ်ကြီး အယ်လ်ရာဟာမန်သည် ကျူးဘားစစ်တက္ကသိုလ် ကျောင်းဆင်းဖြစ်သည်။ ဟန်ဂေရီစစ်ကျောင်းသို့လည်း တက်ရောက်ခဲ့ဖူးသည်။

သူတို့နှင့်အတူ ဝယ်ယူမည့် လက်နက်စာရင်းနှင့် ညွှန်ကြားချက်ပါလာသည်။ ညွှန်ကြားချက်တွင် “ငွေကြေး အဖြစ်သုံးဖို့ ပထမတန်းစား ဆေးရွက်ကြီး (ဆေးခြောက်) ပို့လိုက်မယ်။ လိုအပ်မယ့်ငွေကို ခဏလှည့်သုံးနိုင်ဖို့ ဘဏ်လုပ်ငန်းရှင်ဂနူးဆီက ယူရမယ်။ အခုလွှတ်လိုက်တဲ့ နှစ်ယောက်ဟာ ဒီလို လုပ်ငန်းမျိုးတွေမှာ မလှုပ်ရှားဖူးသေးတဲ့ လူတွေ။ သူတို့ဟာ လူသစ်တွေဖြစ်နေတဲ့အတွက် ဂျာမန်ရဲက သိမှာမဟုတ်ဘူး” ဟု ပါရှိသည်။

ဆလစ်သည် စတိုလာအား ဆက်သွယ်ပြီး လက်နက်ဝယ်ရန်အတွက် ကိုယ်စားလှယ် (ဂျူအတ် အာမက်)လွှတ်လိုက်မည်ဖြစ်ကြောင်း၊ အရောင်းအဝယ်ကို သိုသိုသိပ်သိပ်နှင့် မြန်မြန်ဆန်ဆန်လုပ်ရန် လိုအပ်ကြောင်း၊ လိုအပ်သော လက်နက်များကို တင်ပို့ရန် အချိန်မည်မျှကြာမည်ကို သိလိုကြောင်း ပြောသည်။

ပီအယ်လ်အိုက လက်နက်ဝယ်မည့်ငွေများနှင့် ဆေးခြောက်များကို ကြားဖြတ်ယူရန် မော့ဆက်က ယိုကွက်ဟာကွက်မရှိ အကွက်ချထားပြီး ဖြစ်သည်။ သို့သော် မော့ဆက်၏ သတင်းပေးဖြစ်သည့် (အာရာဖတ်၏ အနီးကပ်) ကာစင်ထံမှ သတင်းတစ်ခု ဝင်လာသည်။ မူလအစီအစဉ် ပျက်ပြားပါက အစားထိုးရန် အာရာဖတ်တွင် ဒုတိယအစီအစဉ် တစ်ခု ရှိနေသည်ဆိုသော သတင်းဖြစ်သည်။

ဆလစ်မှတစ်ဆင့် လက်နက်ဝယ်ယူရန် အစီအစဉ် မအောင်မြင်ပါက ဗီယာနာရှိ ပီအယ်လ်အိုကိုယ်စားလှယ် ‘ဂါဇီ ဟူစီနီ’ (Ghazi Hussein) မှတစ်ဆင့် ဆောင်ရွက်ရန် အရန်အဖြစ် စီစဉ်ထားသည်ဟု ဆိုသည်။

ထို့ကြောင့် မော့ဆက်က အေးဂျင့်နောက်တစ်ဖွဲ့ကို ဗီယာနာသို့စေလွှတ်လျက် ဟူစီနီအား စောင့်ကြည့်ခိုင်းထားသည်။ ရုရှားမှဂျူးများ အစွဲရေးသို့ ပြောင်းရွှေ့လာရာတွင် ဗီယာနာသည် ကြားခံကင်းထောက်စခန်း ဖြစ်သည်။ ရုရှားမှ ဂျူးများသည် မော်စကိုမှဗီယာနာသို့ လာရသည်။ ထိုမှတစ်ဆင့် အစွဲရေးသို့ ခရီးဆက်ကြရသည်။ မော့ဆက်နှင့် ဩစတြီးယားအစိုးရ ဆက်ဆံရေးမှာလည်း ကောင်းမွန်နေသည်။ အခက်အခဲမှာ မော့ဆက်သည် ဗီယာနာတွင် လူခံမရှိခြင်းပင် ဖြစ်သည်။ ဩစတြီးယားသည် ဘက်မလိုက်ဝါဒကို အတိအကျကျင့်သုံးနေသဖြင့် ဗီယာနာတွင် အာဏာပိုင်များ၏ ပူးပေါင်းဆောင်ရွက်မှုရရန် မဖြစ်နိုင်။ ဩစတြီးယားသည် အေးချမ်းတည်ငြိမ်သည့် တိုင်းပြည်ဖြစ်သည်။ ထို့ကြောင့် ထောက်လှမ်းရေး အဖွဲ့အစည်းဟု ခေါ်ဆိုနိုင်သည့် အဖွဲ့အစည်းမျိုး မရှိပေ။ လမ်းပြပုလိပ်သာသာ ရဲအဖွဲ့အစည်းသာရှိသည်။

ဆေးခြောက်ကို သယ်ယူရာတွင် ဖိနပ်အောက်ခံ သားရေ (sole) သဏ္ဍာန် ပုံသွင်းထားသည် ဆေးခြောက်

ချုပ်များကို လီဘနွန်မှ ဂရိသို့ ရေကြောင်းဖြင့် သယ်ယူမည်။ ဂရိမှ ဂျာမနီ၊ ဖရန်ဖွတ်သို့ ပီအယ်လ်အိုအဖွဲ့သားများက ကိုယ်ပိုင်ကားများဖြင့် အလီလီ ခွဲသယ်ယူရန် ဖြစ်သည်။ ဆေးခြောက်များကို ရောင်းချရာတွင် ဆလမ်က ဆက်သွယ် ဆောင်ရွက်ပေးရန် ဖြစ်သည်။

မောဆက်က ဂျာမန် ထောက်လှမ်းရေးအား လက်တို့ကာ ဆလမ်ကို ဖမ်းဆီးခိုင်းလိုက်သည်။ ဂျာမန် ထောက်လှမ်းရေးက စတိုလာ (မောဆက် အေးဂျင်)အား ဆလမ်ကို မေးမြန်းခွင့်ပြုသည်။ စတိုလာသည် ဂျာမန်ဘာသာ ကို ကျွမ်းကျင်စွာ ပြောဆိုနိုင်သူဖြစ်သဖြင့် ဂျာမန်ထောက်လှမ်းရေး အယောင်ဆောင်လျက် ဆလမ်အား စစ်မေးသည်။


စတိုလာက ဆလမ်အား "မင်းတို့ မူးယစ်ဆေးတွေ သယ်လာတယ်ဆိုတာ ငါတို့သိတယ်။ မင်းတို့ အဆက်အသွယ်ဟာ ဘယ်သူလဲဆိုတာ ပြောမပြရင် မင်း တစ်သက်လုံး ထောင်ထဲမှာနေပေတော့" စတိုလာ၏ ခြိမ်းခြောက်မှုသည် ထိရောက်သဖြင့် ဝယ်ယူမည့် လက်နက်စာရင်းနှင့် အဆက်အသွယ်၏အမည်ကို ဆလမ်ထံမှ သိလာရသည်။ ဆလမ်အား ပြင်ပလောကနှင့် အဆက်အသွယ်ဖြတ်လျက် ဆက်ချုပ်ထားရန် ဂျာမန်ထောက်လှမ်းရေးအား စတိုလာက ပြောထားသည်။

လက်နက်များကို ဘေရွတ်သို့ပေးပို့ရန် လိပ်စာရှိရမည်ဖြစ်သဖြင့် လိပ်စာကို ဆလမ်အား မေးရပြန်သည်။ ဆလမ်ပေးသော လိပ်စာမှာ ဘေရွတ်ရှိ စပုစံသီးခြောက်ရောင်းဝယ်ရေး ကုမ္ပဏီတစ်ခု၏ လိပ်စာ ဖြစ်နေသည်။ စတိုလာက " မင်းရူးနေသလား မြောက်ဝင်ရိုးစွန်းကို ရေခဲပို့သလို ဖြစ်နေမှာပေါ့"

ဆလမ်က လုပ်ငန်း၏သဘာဝကို ရှင်းပြသည်။ ဂျာမန်သို့ ရောက်လာသမျှသော စပုစံသီးခြောက်များကို ဂျာမန်တွင် အားလုံး စားသုံးကြသည်မဟုတ်ဘဲ ပိုမိုဈေးကောင်းရသည့် တိုင်းပြည်များသို့ ဆက်လက် တင်ပို့လေ့ရှိကြောင်း ပြောပြသည်။ တစ်ခါတစ်ရံ ပစ္စည်းထုတ်လုပ်သည့် နိုင်ငံတွင်ပင် ပစ္စည်းရှားပါး ပြတ်လပ်သည့်အခါ ပြန်လည်တင်သွင်းရသည်များလည်းရှိကြောင်း ရှင်းပြသည်။ ဆန်တင်ပို့သည့် နိုင်ငံတွင် ဆန် ရှားပါးသည့်အခါ ဆန်ကို ပြန်တင်သွင်းရသကဲ့သို့ ဖြစ်ကြောင်း ရှင်းပြသည်။

ပီအယ်လ်အိုက ဝယ်ယူမည့်လက်နက်များကို လက်နက်ပွဲစားမှတစ်ဆင့် မောဆက်က မှာကြားပြီးဖြစ်သည်။ သို့ရာတွင် ခုံးတချို့မှာ နမူနာပြုသည့် ပလက်စတစ်ဖြင့်လုပ်ထားသည့် အတူများကို ထည့်ပေးရန် မောဆက်က စီစဉ်ထားသည်။ ယင်းနမူနာများသည် အစစ်၏ အချိုးအစားအတိုင်း ပြုလုပ်ထားခြင်းဖြစ်ပြီး အစစ်နှင့် ခွဲခြားမရအောင် အပ်ချပ်ပစ်တူညီသည်။ အတွင်းသားမပါသဖြင့် ပစ်ခတ်၍မရပေ။

မောဆက် စီစဉ်ထားသည့်အတိုင်း အဖြစ်အပျက်များသည် တစ်ခုပြီးတစ်ခု ဆက်တိုက်ဖြစ်ပျက်လာနေသည်။



www.burmeseclassic.com

မော့ဆက်၏ ပရိယာယ်ဝင်ပါ

ရွန်လကုန်ခါးနီးတွင် အစီအစဉ်သည် ရုပ်လုံးပေါ်လာသည်။ ဗိုလ်မှူး ဂျူအတ်အာမက် (အာရာဖတ်လွတ်လိုက်သူ) သည် လက်နက်အတွက်ပေးချေရန် ငွေ အချိန်မီမရမည်ကို ပူပန်နေသည်။ သူ့အား ငွေလာပေးမည့်သူသည် မည်သူမှန်းမသိ။ ထိုသူထံ မည်သို့ ဆက်သွယ်ရမည်ကိုလည်း မသိ။ သူ့တွင်ရှိသည့် အဆက်အသွယ်မှာ ဆလမ်၏ ဖုန်းနံပါတ်သာ ဖြစ်သည်။ ထိုဖုန်းကို ဆက်သွယ်သောအခါ ဆလမ်သည် ထောင်ထဲရောက်နေကြောင်းနှင့် သူ့အစား တစ်ယောက်က တာဝန်ယူနေသည်ဟု သိရသည်။ စိတ်ပူပန်စရာ အခြေအနေပင် ဖြစ်သည်။ ဆလမ်အစား ဝင်လာသူက အာမက်အား စိတ်မပူရန်နှင့် လက်နက်များ မကြာမီ ရောက်လာမည်ဟု ပြောသည်။ ယင်းကိစ္စမျိုးသည် အချိန်ယူတတ်သည်ကို အာမက်က သိသည်။ ပီအယ်လ်အိုအား တစ်ပတ်ရိုက်၍မရ ဆိုသည်ကို ပီအယ်လ်အိုနှင့် ဆက်ဆံဖူးသူတိုင်း သိကြသည်။ ပီအယ်လ်အို၏ ဆိုရိုးစကားတစ်ခု ရှိသည် 'မင်းပြေးလို့ ရချင်ရမယ်။ ပုန်းနေလို့တော့ မရဘူး' ဟူ၍ ဖြစ်သည်။

မော့ဆက်က တစ်ပတ်ရိုက်မည့် အစီအစဉ်အရ ကုန်ရုံထဲတွင်ရှိနေသည့် လက်နက်များကို သစ်သားသေတ္တာ ထဲတွင် စပျစ်သီးခြောက်များဖြင့် ပုံးလွှမ်းထည့်ထားမည် ဖြစ်သည်။ ထိုလက်နက်သေတ္တာများကို တစ်လုံးချင်း စစ်ဆေးရန်မှာ မဖြစ်နိုင်သဖြင့် လေးငါးလုံးကို အာမက်အား စိတ်ကြိုက်ရွေးချယ် စစ်ဆေးစေရန် စစ်ဆေးပြီး ကျေနပ်သည့်အခါ လက်နက်သေတ္တာများကို ကွန်တိန်နာ ကုန်သေတ္တာကြီးများတွင်ထည့်လျက် သော့ခတ်ပိတ်ပြီး ကွန်တိန်နာသော့နှင့် ကုန်ရုံ သော့ကို အာမက်အား ပေးလိုက်ရန်၊ အာမက်က နောက်တစ်နေ့ ငွေယူ၍ ပြန်လာရန်၊ ငွေချေပြီးသည့်အခါ အာမက်သည် ကွန်တိန်နာကို ထရပ်ကားဖြင့် ယူသွားလျက် ဘောဂ္ဂတ်သို့ သင်္ဘောတင်ရန် ဖြစ်သည်။

အာမက် ပြန်သွားပြီး တည်းခိုရာ ဟိုတယ်သို့ရောက်သည့်အခါ မော့ဆက်သည် ကုန်ရုံသော့ကိုဖွင့်လျက် ချိပ်ပိတ်ထားသော ကွန်တိန်နာကို ကပ်လျက်သား ကုန်ရုံထဲတွင် ထည့်လိုက်မည်။ အညံ့စား စပျစ်သီးများ ပုံးလွှမ်းလျက် လက်နက်အတူများထည့်ထားသော ကွန်တိန်နာကို မူလကွန်တိန်နာနေရာတွင် အစားထိုးလိုက်မည်ဖြစ်သည်။ ကွန်တိန်နာ အတူတွင် ခတ်ထားသည့်သော့နှင့် ချိပ်သည် မူလ ကွန်တိန်နာတွင် ခတ်ထားသည့်သော့၊ ချိပ်တို့နှင့် တစ်ပုံစံတည်း အတူတူပင် ဖြစ်သည်။ ကွန်တိန်နာချင်း လဲထားလိုက်ခြင်း ဖြစ်သည်။ သို့သော် မော့ဆက်ဆင်ထားသည့် အကွက်အတိုင်းဖြစ် မလာ၊ မမျှော်လင့်သော အခက်အခဲပေါ်လာသည်။

လက်နက်သေတ္တာများ စစ်ဆေးပြီးသောအခါ စတိုလာက "သော့ယူသွားပြီး မနက်ဖြန်ကျတော့ ငွေယူလာခဲ့ပါ" "စိတ်ချပါ ငွေရစေပါ့မယ်။ ဒါပေမဲ့ ကျွန်တော် ဒီည ဒီမှာပဲ ကွန်တိန်နာနဲ့ အတူအိပ်မယ်" စတိုလာ၏ နှလုံးခုန် ရပ်သွားသည်။ သို့သော် -

"ကောင်းပြီလေ... အိပ်ပေါ့။ မနက်ဖြန် ညနေခြောက်နာရီ ကျွန်တော်လာခဲ့မယ်" ဟု ပြောလိုက်သည်။

“ဘာဖြစ်လို့ ညနေမှလာမှာလဲ မနက် မဟုတ်ဘူးလား”

“မနက်အချိန်က ဒီအနီးအနားမှာ လူများတယ်လေ။ ကွန်တိန်နာကို သယ်ထုတ်သွားဖို့ အန္တရာယ်များတယ်”
ကုန်ရုံထဲတွင် အာမက် တစ်ညလုံး ရှိနေမည်ဆိုလျှင် ကွန်တိန်နာကိုလဲရန် မဖြစ်နိုင်တော့။ ထိုအခါ တစ်နည်းကြံရ
ပြန်သည်။ လက်နက်ထည့်ထားသော ကွန်တိန်နာနှင့်ဆင်တူ ကွန်တိန်နာတစ်လုံးကို ဝန်ချီစက်ဖြင့် ကုန်ရုံမျက်နှာကြပ်
တစ်နေရာတွင် မတင်ထားပြီး အခွင့်အရေးရသည့်အခါ ကွန်တိန်နာချင်းလဲရန် စီစဉ်ရပြန်သည်။

ထိုအချိန်တွင် ကိုနိုဗာရှီ ‘ဂနူး’ (ဘဏ်လုပ်ငန်းရှင်) သည် ဒေါ်လာငါးသန်းကို အာမက်ဆီသို့ လွှဲပို့လိုက်သည်။
၁၉၈၁ခုနှစ်၊ ဇူလိုင်လ ၂၈ ရက်နေ့။ ငွေချေရမည့်အဆင့်သို့ ရောက်လာသည်။ ငွေထုပ်ကို စတိုလာအား
အာမက်က ပေးမည်အပြုတွင် စတိုလာက “ဒီနေရာမှာ လူတွေနဲ့ မဖြစ်ဘူးလေ။ ကားထဲမှာ သွားလုပ်ကြရအောင်”
ဟု ပြောသည်။

သူတို့ ကားထဲရောက်သည့်အခါ ငွေထုပ်များအနက်မှ တချို့ကို ရွေးထုတ်လျက် အတု-အစစ် ရွေးချယ်သော
အီလက်ထရွန်နစ် ကိရိယာဖြင့် စတိုလာက စစ်ဆေးသည်။ ထိုအချိန်တွင် ကုန်လှောင်ရုံထဲ၌ မောဆက်အဖွဲ့သားများထံ
လက်နက်ထည့်ထားသော ကွန်တိန်နာကို ဝန်ချီစက်ဖြင့် မြှောက်တင်ကာ တခြားကွန်တိန်နာများ နောက်တွင် ချထားသည့်
ဆင်တူ ကွန်တိန်နာကို မူလကွန်တိန်နာ နေရာတွင် ချထားလိုက်သည်။

အာမက်နှင့် စတိုလာတို့ ပြန်ရောက်လာသည့်အခါ မူလချိပ်တံဆိပ်အတိုင်း ခတ်နှိပ်ထားသော ကွန်တိန်နာကို
တွေ့သည်။ ထိုကွန်တိန်နာထဲတွင် စပျစ်သီးခြောက်များနှင့် လက်နက်အတုများ ထည့်ထားသည့် သေတ္တာများသာ ပါသည်။
ထိုကွန်တိန်နာကို အာမက်သည် သင်္ဘောဖြင့် ဘောဂ္ဂတိုသို့တင်သွားသည်။

ထိုနေ့ညတွင် ပီအယ်လ်အိုက ခိုးသွင်းလာသော ဆေးခြောက်များကို မောဆက်ဒလန်က လက်ခံယူပြီး ပနားစာ
ထောက်လှမ်းရေးတစ်ဦးထံ လွှဲပြောင်းပေးသည်။ တောင်အမေရိကတွင် ဈေးကောင်းရမည်ဖြစ်သဖြင့် ဥရောပထု
မရောင်းချဘဲ ပနားမားသို့ ယူဆောင်သွားရန် ဖြစ်သည်။ နောက်တစ်နေ့တွင် ပီအယ်လ်အိုအဖွဲ့ဝင်များအား ငွေလာယူ
ချိန်းသည်။ နောက်တစ်နေ့ သူတို့ ရောက်လာသောအခါ အသင့်စောင့်နေသော ဂျာမန်ရဲက ဖမ်းဆီးလိုက်သည်။

ဤပွဲတွင် မောဆက်သည် ဒေါ်လာ သန်းနှစ်ဆယ် (ငွေသားနှင့် ဆေးခြောက်အတွက်)ခန့် ရလိုက်သည်။
ပီအယ်လ်အို အများအပြား ဂျာမန်ရဲ လက်ရောက်ကုန်ကြသည်။

မောဆက်အတွက် မဟာအောင်ပွဲ ဖြစ်သည်။ ပီအယ်လ်အိုသည် အရှုံးသမားဖြစ်ရကာ ဘဏ်လုပ်ငန်း
‘ဂနူး’ ထံမှ ယူထားသောငွေကိုလည်း ပြန်ဆပ်ရသည်။



www.burmeseclassic.com

မော့ဆက်၏ ပရိယာယ်ဝင်္ကံပါ

နောက်ဆက်တွဲ ဇာတ်လမ်းမှာ မော့ဆက်သတင်းပေး ကာစင်အကြောင်း ဖြစ်သည်။ သူက တူးနစ်ရို ပီအယ်လ်အို စခန်းမှ တယ်လီဖုန်းဖြင့် မော့ဆက်အား သတင်းပေးနေစဉ် အစွဲရေးလေတပ်က ကြံချလိုက်သော ဝုံးကြောင့် ခြေတစ်ဖက် ပြတ်သွားသည်။ ဝုံးကြံမည့်အကြောင်း မော့ဆက်က သူ့အား ကြိုတင်အသိပေးမထားခဲ့။ ထို့ကြောင့် ဝုံးဒဏ်ခံရသည့်အထဲ တွင် သူပါသွားခြင်း ဖြစ်သည်။ ကာစင်သည် စိတ်ဆိုးကာ ပီအယ်လ်အိုတွင် ဆက်မလုပ်တော့သည့်အပြင် မော့ဆက်၏ သတင်းပေးလည်း မလုပ်တော့ဘဲ တောင်အမေရိကတွင် သွားရောက်နေထိုင်သည်။




ဂျန်နုသန် ဂျေ ပေါလက် (JONATHAN J. Pollard) မှာ အသက် ၃၁ နှစ်ရှိပြီး ဇနီးသည် အင်နီ ဟင်ဒါဆင် ပေါလက် (Anne Henderson Pollard) မှာ ၂၅ နှစ်အရွယ် ဖြစ်သည်။ သူတို့သည် ၁၉၈၅ခုနှစ်၊ နိုဝင်ဘာလကုန်ပိုင်းတွင် ဝါရှင်တန်ရှိ အစ္စရေးသံရုံးတွင်ခိုလှုံရန် ကြိုးစားရာ မအောင်မြင်သဖြင့် အဖမ်းခံကြ ရသည်။ ယင်းကိစ္စကြောင့် အမေရိကန် - အစ္စရေး ဆက်ဆံရေးမှာ ကြီးမားစွာ ထိခိုက်သွားသည်။ အမေရိကန်မြေပေါ်တွင် မော့ဆက် ၏ လှုပ်ရှားနေမှု ပေါ်ပေါက်သွားသဖြင့် အစ္စရေးအစိုးရ မျက်နှာပျက် ရသည်။ အမေရိကန်သည် အစ္စရေးကို ထောက်ခံပေးနေသည့် ဩဇာ အကြီးမားဆုံးနိုင်ငံ ဖြစ်သည်။ နှစ်နိုင်ငံ ဆက်ဆံရေးသည် လွန်စွာမှ သိမ်မွေ့သော အနေအထားတွင် ရှိသည်။

မော့ဆက်က မဟုတ်ရပါဟု ဇွတ်ငြင်းသည်။ သို့သော် တွေ့ရှိရသည့် အထောက်အထားမှာ ခိုင်လုံလွန်းနေသည်။ မော့ဆက် သည် အမေရိကန်နှင့် ပတ်သက်လျှင် သတိကြီးစွာ ထားသည်။ အစ္စရေးအား မျက်စိမှိတ် ထောက်ခံထားသော မဟာမိတ်နိုင်ငံကြီး အား စိတ်အနှောင့်အယှက် မဖြစ်စေရန် အရေးကြီးသည်။

ပေါလက်၏ကိစ္စမှာ ရှင်းပြရန် မလွယ်ကူ။ သူသည် မော့ဆက်က သိမ်းသွင်းထားသူ မဟုတ်၊ အစ္စရေးကာကွယ်ရေး ဝန်ကြီးဌာန သိပ္ပံနှင့်နည်းပညာဌာန 'လက်ကမ်' (LAKAM) ၏ သတင်းပေးလုပ်နေသူ ဖြစ်သည်။ ပေါလက်သည် ခိုးယူလာသော စာရွက်စာတမ်းများကို အစ္စရေးသံရုံးမှ အတွင်းဝန်ထံသို့ ယူလာပေး

အခန်း - ၁၄
အေဝမ်းဌာနခွဲ



www.burmeseclassic.com

မော့ဆက်၏ ပရိယာယ်ဝင်ကံပါ

သည်။ သူ့အား 'လက်ကမ်း' က တစ်လ ဒေါ်လာ ၂၅၀၀ ပေးထားသည်။ ထိုစဉ်က 'လက်ကမ်း' ၏ အကြီးအကဲ ဖြစ်သူ 'ရဖယ် အီတန်' က ပေါလက်သည် သူတို့လူ မဟုတ်ကြောင်း အကြောက်အကန် ငြင်းဆိုသည်။ အီတန်သည် မော့ဆက် အေးဂျင့်ဟောင်းတစ်ဦး ဖြစ်သည်။ ဂျူး ခြောက်သန်းကိုသတ်ခဲ့သည့် နာဇီ အဒေါ့အိုက်ခမန်းကို အာဂျင်တီးနားမှ ဖမ်းဆီးခေါ်ဆောင်သည့် စစ်ဆင်ရေးတွင် ပါဝင်ခဲ့သူ ဖြစ်သည်။

ပေါလက်သည် ဂျူးတစ်ဦးဖြစ်ပြီး အမေရိကန်ထောက်လှမ်းရေး အကူသုတေသနဌာန (U.S. Intelligence Support Center) တွင် အလုပ်လုပ်သည်။ အကြမ်းဖက် ခြိမ်းခြောက်မှု ခွဲခြမ်းစိတ်ဖြာရေးဌာန (Anti-Terrorism Alert Center in NISC's Threat Analysis Division) သို့ ၁၉၈၄ခုနှစ်တွင် သူ့အား ပြောင်းရွှေ့စေသည်။ ယင်းသို့ ပြောင်းရွှေ့ခြင်းမှာ တောင်အာဖရိကသို့ လျှို့ဝှက်ချက်များ ပေါက်ကြားနေမှုကြောင့်ဟု ဆိုသည်။ ဌာနသစ်တွင် တချို့သော လျှို့ဝှက်သတင်းများကို သူက ကိုင်တွယ် ဆောင်ရွက်ခွင့်ရနေဆဲ ဖြစ်သည်။

အက်မ်ဘီဘီအိုင်က သူ့အား ကြာကြာ စောင့်ကြည့်စရာမလို၊ အစွရေးကို သူ သတင်းပေးနေသည် ဆိုသည်ကို အက်မ်ဘီဘီအိုင်က သိသွားတော့သည်။ အက်မ်ဘီဘီအိုင်က ခိုင်းစေသည့်အတိုင်း သူ၏ အစွရေးအဆက်အသွယ်ကို ဖမ်းဆီးနိုင်ရန် ဖော်ထုတ်ပေးပါမည်ဟု သူ ကတိပေးရတော့သည်။ အက်မ်ဘီဘီအိုင်၏ ၂၄ နာရီပတ်လုံး စောင့်ကြည့်နေမှုကို ခံရသည့်အတွက် စိတ်မလုံတော့ဘဲ ထွက်ပြေးလာကာ အစွရေးသံရုံးတွင် ခိုလှုံခွင့် လာရောက်တောင်းခံသည်။ သံရုံးမှ သူတို့ထွက်အလာတွင် လင်မယားနှစ်ယောက်စလုံး အဖမ်းခံရသည်။ ဇနီးသည်ကို အားပေးကူညီမှုဖြင့် ဖမ်းဆီးခြင်း ဖြစ်သည်။

အမေရိကန် နိုင်ငံခြားရေးဝန်ကြီး ဂျော့ရှူက အစွရေးဝန်ကြီးချုပ် ရှိမှန်ပဲရက်စ်ထံ တယ်လီဖုန်းဆက်ကာ ဖြေရှင်းချက် တောင်းသည်။ ဂျော့ရှူ တယ်လီဖုန်းဆက်သည့်အချိန်မှာ အစွရေးစံတော်ချိန် နံနက်သုံးနာရီ ဖြစ်သည်။ ရှိမှန်ပဲရက်စ်က နိုင်ငံခြားရေးဝန်ကြီးအား တောင်းပန်စကားပြောသည်။ ပေါလက်ကို သိမ်းသွင်းခဲ့သည့် အစွရေးကာကွယ် ရေးဝန်ကြီးဌာန သိပ္ပံနှင့်နည်းပညာဌာန 'လက်ကမ်း' (LAKAM) ကို ရှိမှန်ပဲရက်စ် ဒုတိယဝန်ကြီးဘဝက တည်ထောင် ပေးခဲ့သောဌာန ဖြစ်သည်။ ဝန်ကြီးချုပ်က ဝန်ချတောင်းပန်ရသည်။ "အမေရိကန်အပေါ် သူလျှို့လုပ်ခြင်းသည် အစွရေးပေါ်လစီနှင့် လုံးဝဆန့်ကျင်ကြောင်း၊ ယခုကဲ့သို့ ဖြစ်ပျက်ခဲ့ခြင်းသည် လုံးဝမှားယွင်းကြောင်း၊ ထို့အတွက် အစွရေး အစိုးရက ဝန်ချတောင်းပန်ပါကြောင်း၊ အစွရေးအစိုးရပိုင်းမှ ပါဝင် ပတ်သက်ခဲ့သည်ဆိုလျှင် ပါဝင် ပတ်သက်သူများ ကို အရေးယူမည် ဖြစ်ကြောင်း၊ နောင်တွင် အလားတူ မဖြစ်ပျက်စေရန် ပတ်သက်ခဲ့သည့် အဖွဲ့အစည်းရှိပါက ထိုအဖွဲ့အစည်းကို ပျက်သိမ်းမည် ဖြစ်ကြောင်း" ပြောဆို တောင်းပန်ရတော့သည်။ (သို့သော် လက်တွေ့တွင် လက်ကမ်း၏ လိပ်စာပြောင်းလဲ လိုက်ပြီး နိုင်ငံခြားရေးဝန်ကြီးဌာန လက်အောက်ရှိ ဌာနတစ်ခုအဖြစ် အသွင်ပြောင်းလိုက်သည်။)

ရှိမွန်ပဲရက်စ်၏ တောင်းပန်မှုကြောင့် အမေရိကန်က ကျေနပ်သွားသည်။ ကျောရှက် “အစ္စရေးက ဝန်ချ တောင်းပန်ပြီး ရှင်းလင်းပြတာ စိတ်ကျေနပ်စရာပါပဲ” ဟု သတင်းထောက်များအား ပြောသည်။ စီအိုင်အေညွှန်ကြားရေးမှူး ရစ်ချတ်ဟမ်က “မိတ်ဆွေနိုင်ငံအချင်းချင်းက ထောက်လှမ်းရေး အဖွဲ့အစည်းတွေဟာ တစ်ဦးပေါ်တစ်ဦး ထောက်လှမ်းကြတယ်ဆိုတာ လုပ်နေကျပဲ။ ဒါပေမဲ့ လူ့ မိသွားရင်တော့ အပြစ်ဖြစ်တော့တာပဲ” ဟု ပြောသည်။ စီအိုင်အေသည် အမေရိကန်ပြည်တွင်း မော့ဆက်၏ လှုပ်ရှားမှုနှင့် ပတ်သက်၍ ခပ်ပေါ့ပေါ့ပင် ယူဆသည်။ မော့ဆက်သည် အမေရိကန်ပြည်တွင်းတွင် လှုပ်ရှားမှုမလုပ်ဟု စီအိုင်အေက ယုံချင်သည်။ သို့သော် အက်ဖ်ဘီအိုင်ကမူ မော့ဆက်အား မသင်္ကာပေ။

အမေရိကန်ပြည်တွင်း ထောက်လှမ်းမှု၊ သိမ်းသွင်းမှု၊ လျှို့ဝှက်လှုပ်ရှားမှုများ မော့ဆက်က ကျယ်ပြန့်စွာ လုပ်သည်။ အထူးသဖြင့် နယူးယောက်နှင့် ဝါရှင်တန်တစ်ဝိုက်တွင် ဖြစ်သည်။ ထိုလှုပ်ရှားမှုများကို မော့ဆက်၏ အဝမ်းဌာနက ကြီးကြပ်သည်။ လျှို့ဝှက်သိပ်သည်းစွာထားသဖြင့် မော့ဆက်ဝန်ထမ်း အများစုသည် အဝမ်းဌာန ရှိသည်ကို မသိကြ။ ထိုဌာနနှင့် ပတ်သက်သည်များကိုလည်း ဗဟိုကွန်ပျူတာတွင် ရှာဖွေတွေ့နိုင်ပေ။

အဝမ်းဌာနတွင် ဝါရှင်အေးဂျင့် သုံးဆယ်နီးပါးရှိသည်။ ဌာနခွဲမှူးသုံးဦးက ယင်းတို့အား ကြီးကြပ်ကွပ်ကဲသည်။ သူတို့၏လှုပ်ရှားမှုသည် အများအားဖြင့် အာရပ်နိုင်ငံများနှင့် ပီအယ်လ်အိုတို့ လှုပ်ရှားမှုများကို ထောက်လှမ်းခြင်း ဖြစ်သည်။ သို့သော် ကြုံလျှင်ကြုံသလို အမေရိကန်အပေါ် ထောက်လှမ်းမှုများကို ဆောင်ရွက်သည်။ ငရုတ်ဆီသည် ဟင်းလျာ မဟုတ်သော်လည်း၊ ငရုတ်ဆီနှင့်စားမှ လိုက်ဖက်သည့် ဟင်းလျာလည်း ရှိသည်။ ထို့ကြောင့် အာရပ်နှင့် ပီအယ်လ်အိုဟူသော ဟင်းလျာကို စားသုံးရန် တစ်ခါတစ်ရံ အမေရိကန်ဟူသော ငရုတ်ဆီ လိုအပ်သည်ဟု အေးဂျင့်များက ပြောစမှတ်ပြုကြသည်။ ထောက်လှမ်းရေး နယ်ပယ်ဟူသည် နယ်ပယ် တိတိကျကျ သတ်မှတ်ထား၍မရ။ စည်းကျော်နိုင်သည့် အခွင့်အရေး ကြုံလာလျှင် မော့ဆက်သည် ဝန်လေးတွန့်ဆုတ်မှု အလျဉ်းမရှိ၊ လုပ်ချလိုက်သည်သာ ဖြစ်သည်။

ကွန်ဂရက်လွှတ်တော် လက်နက်ရောင်းချမှု စိစစ်ရေးကော်မတီအဖွဲ့ဝင် ဆီဒေတာများရုံးခန်းနှင့် စာရွက်စာတမ်းများသည် မော့ဆက်၏ပစ်မှတ် ဖြစ်နေတတ်သည်မှာ မထူးဆန်းပေ။ ဘိုးအင်းကုမ္ပဏီသည် ဆော်ဒီအာရေဗျသို့ လေယာဉ်များ ရောင်းချရန် ရှိနေသည်ဆိုပါက ထိုကိစ္စသည် အမေရိကန်၏ ကိစ္စသက်သက်သာ မဟုတ်တော့ဘဲ အစ္စရေး၏ အရေးကိစ္စလည်း ဖြစ်လာသည်။ ယင်းသို့ရောင်းချမည့် အစီအစဉ်၊ ရောင်းချမည့် လေယာဉ်အမျိုးအစား၊ လက်နက် တပ်ဆင်မှု ရှိ-မရှိ၊ ရှိပါက မည်သည့် လက်နက်အမျိုးအစား တပ်ဆင်ထားသည်တို့ကို မော့ဆက်က ကြိုတင်သိထားရန် လိုအပ်သည်။

ထိုအခါ ဆီဒေတာ အမတ်မင်း၏ ရုံးအဖွဲ့သားများသည် မော့ဆက်၏ ပစ်မှတ်ဖြစ်လာသည်။ သူတို့အဖွဲ့



မော့ဆက်၏ ပရိယာယ်ဝင်္ကံပါ

တစ်ဦးဦးအား သိမ်းသွင်းခြင်း၊ မိတ်ဖွဲ့ခြင်းတို့ကို ပြုလုပ်ရတော့သည်။ မိတ်ဆွေအဖြစ် စကားစမြည်ပြောရင်း သတင်း နှိုက်ထုတ်ယူနိုင်သည်။ အေးဂျင့်များသည် ထမင်းစားပွဲ၊ ဧည့်ခံပွဲ၊ မင်းပွဲစိုးပွဲများတွင် စနည်းနာလျက် အစွဲရေးအတွက် အသုံးဝင်နိုင်မည့်သူများကို ရှာဖွေသည်။

အမေရိကန် လေယာဉ်ထုတ်လုပ်သည့် ကုမ္ပဏီတချို့၏ သုတေသနစာတမ်းများကို အဝမ်းဋ္ဌာနက ၁၉၈၄ ခုနှစ်တွင် ခိုးယူသည်။ ထိုသုတေသန စာတမ်းများအပေါ် အခြေတည်လျက် အစွဲရေးက 'မက်ဇလတ် ပိုင်အိုနီးယား' (Mazlat Pioneer-1) ထုတ်လုပ်နိုင်ခဲ့သည်။ ထိုမောင်းသူမဲ့ လေယာဉ် ၂၁ စင်း (ဒေါ်လာ ၂၅ ဒသမ ၈ သန်းဖိုး) ကို အမေရိကန်စေတပ်သို့ ရောင်းချနိုင်ခဲ့သည်။ အဆိုပါ မောင်းသူမဲ့လေယာဉ်သည် ၁၆ ပေ အလျားရှိပြီး ဝမ်းပိုက်တွင် ရုပ်မြင်ကင်မရာ တပ်ဆင်ထားသဖြင့် စစ်မြေပြင် ထောက်လှမ်းရေးတွင် အသုံးပြုနိုင်သည်။

မက်ဇလတ်ကုမ္ပဏီသည် အစွဲရေးအစိုးရ အာကာသလေကြောင်းလုပ်ငန်း၏ လုပ်ငန်းခွဲတစ်ခု ဖြစ်သည်။ မောင်းသူမဲ့လေယာဉ် ထုတ်လုပ်နိုင်ရန် အစွဲရေးသည် ကြိုးစားနေခဲ့သော်လည်း မအောင်မြင်ခဲ့။ အဝမ်းဋ္ဌာနမှ ခိုးယူပေးသည့် သုတေသနစာတမ်းများအပေါ် အခြေတည်လျက် တည်ဆောက်မှုသာ အောင်မြင်သည်။ အမေရိကန်ကုမ္ပဏီများနှင့် အပြိုင်တင်ဒါ တင်သွင်းရာတွင် မက်ဇလတ်က ဈေးများစွာ လျော့ထားသဖြင့် တင်ဒါအောင်သွားခြင်း ဖြစ်သည်။ အမေရိကန်ကုမ္ပဏီများက ဈေးနှုန်းတွင် သုတေသနစရိတ်ကို ထည့်ပေါင်းထားရသော်လည်း အစွဲရေးကုမ္ပဏီမှာ သုတေသနစရိတ်မရှိသဖြင့် အမေရိကန်ကုမ္ပဏီများက ခေါ်သော ဈေးနှုန်းထက် များစွာလျော့ချပေးနိုင်သည်။

အဝမ်းဋ္ဌာနသည် အေးဂျင့်များ ကွပ်ကဲရေးဌာန (Tsomet)နှင့် အလားတူသော်လည်း ကွပ်ကဲရေးဌာန၏ လက်အောက်ခံဌာန မဟုတ်ပေ။ အဝမ်းဋ္ဌာနသည် မော့ဆက် ထောက်လှမ်းရေးမျိုးချုပ်အား တိုက်ရိုက် အစီရင်ခံရသည်။ ဝါရှင်တန်ရှိ အစွဲရေးသံရုံးကို အခြေပြုလျက် လှုပ်ရှားမှုလည်း မလုပ်ပေ။ ထို့ကြောင့် လုံခြုံစိတ်ချရသော နေအိမ်များတွင် ကွပ်ကဲရေးစခန်းဖွင့်ကာ လှုပ်ရှားဆောင်ရွက်သည်။

နိုင်ငံတစ်နိုင်ငံနှင့် ဆက်ဆံရေးပျက်ပြားကာ သံတမန်အဆက်အသွယ် ဖြတ်တောက်လိုက်လျှင် သံရုံးဝန်ထမ်း များ ထွက်ခွာသွားရသည်။ ထိုအခါမျိုးတွင် အဝမ်းဋ္ဌာနက အေးဂျင့်များကို ထိုနိုင်ငံသို့စေလွှတ်ကာ လျှို့ဝှက်စခန်းဖွင့်လျက် ဆက်လက်လှုပ်ရှားရသည်။ အဝမ်းဋ္ဌာနတွင် လုပ်ကိုင်နေသော အေးဂျင့်များသည် အတွေ့အကြုံအများဆုံး ဝါရှင်များ ဖြစ်ကြသည်။ အဝမ်းဋ္ဌာနသည် အမေရိကန်ပြည်တွင်းတွင် ခက်ခက်ခဲခဲ ဆောင်ရွက်ရသည်။ သံရုံးနှင့် အဆက်အစပ်မရှိ ဘဲ လှုပ်ရှားရသဖြင့် အေးဂျင့်များသည် သံတမန်ဝန်ထမ်း အရေးခြံ၍မရ။ ထို့ကြောင့် အပမ်းအဆီးခံရလျှင် သံတမန် ကင်းလွတ်ခွင့် မရနိုင်။ ယင်းသို့အခါတွင် သူလျှို့မူဖြင့် ထောင်ချခံရသည်။ သံရုံးမှတစ်ဆင့် မဆောင်ရွက်နိုင်သဖြင့်

အစွရေးသို့ ဆက်သွယ်ရာတွင် အခက်အခဲရှိသည်။ သံရုံးဝန်ထမ်းအဖြစ် အရေခြုံ ဆောင်ရွက်လျှင် အဆိုးဆုံးဖြစ်နိုင်သည် မှာ နှင်ထုတ်ခံရခြင်း ဖြစ်သည်။ မော့ဆက်သည် ဝါရှင်တန်တွင် ဆက်သွယ်ရေးရုံးရှိနေသည်ကို အမေရိကန်အစိုးရက အသိအမှတ်ပြု လက်ခံထားသည်။

လုံခြုံရေးရှုထောင့်မှကြည့်လျှင် ဝါရှင်တန်ရှိ အစွရေးသံရုံးသည် အနေအထား မကောင်းပေ။ လူသွားလူလာ ထူထပ်သော ဈေးဝယ်စင်တာ၏ အနောက်ဘက်တွင်ရှိပြီး ကျော်ဒန်သံရုံးက အပေါ်စီးမြင်နေရသည့် နေရာတွင်ရှိသဖြင့် လျှို့ဝှက်လှုပ်ရှားရန် မလွယ်ကူပေ။

မော့ဆက်သည် မော်စကိုတွင် ဌာနခွဲမရှိပေ။ ရုရှားနှင့်ပတ်သက်သော သတင်းအချက်အလက် ကိုးဆယ့်ကိုးရာ နှုန်းကို ရုရှားနှင့် အရှေ့ဥရောနိုင်ငံများမှ ပြောင်းရွှေ့အခြေစိုက်လာသော ဂျူးများအား စုံစမ်းမေးမြန်းပြီး ခွဲခြမ်းစိတ်ဖြာခြင်း မှ ရရှိသည်။ ထိုသတင်းအချက်အလက်များမှတစ်ဆင့် ရုရှားတွင် ဖြစ်ပျက်နေသည်များကို ကွန်ပျူတာဖြင့် ပုံဖော်ယူနိုင်သည်။

ရုရှားနိုင်ငံတွင် လူကိုယ်တိုင် ဝင်ရောက်ထောက်လှမ်းရန် အန္တရာယ်များလှသည်။ ရုရှားမှ ဂျူးများထွက်ခွာ လာနိုင်ရန် လမ်းကြောင်းရှာပေးခြင်း၊ ကူညီခြင်းတို့ကို မော့ဆက်က လက်အောက်ခံ အဖွဲ့အစည်းများမှတစ်ဆင့် ဆောင်ရွက် ပေးသည်။ အရှေ့ဥရောပ၏ သတင်းအချက်အလက်များကို နေတိုးတပ်ဖွဲ့များမှလည်းကောင်း၊ အစွရေးနှင့် ရင်းနှီးသည် ဒီနိုမတ်နိုင်ငံ၏ ရေဒါစခန်းများမှလည်းကောင်း ရရှိသည်။ ထိုအချက်အလက်များကို ပေါင်းစပ် အဓိပ္ပာယ်ဖော်သည့်အခါ အရှေ့ဥရောပ၏ အခြေအနေများကို ပီပီပြင်ပြင် သိလာရသည်။ ဂိုဘာချော့မတိုင်မီခေတ်က ရုရှားတွင် လွတ်လပ်သော သတင်းမီဒီယာများ မရှိသေးသဖြင့် ပါးစပ်သတင်းနှင့် ကောလာဟလများကိုသာ အားကိုးရသည်။ ထိုစဉ်က အစွရေးတွင် အခြေချရန် ဂျူးဆယ်ယောက်လောက်သာ နေ့စဉ် အစွရေးသို့ ရောက်လာသော်လည်း ထိုဆယ်ယောက်ထံမှ ရသော သတင်းသည်ပင် အတော်လုံလောက်နေ၏။

ဝါရှင်တန်မြို့ဌာနခွဲ (အေဝမ်းဌာန)သည် သံရုံးနှင့် ဆက်စပ်မှုမရှိဘဲ လှုပ်ရှား ဆောင်ရွက်နေသော်လည်း တခြားမြို့များရှိ ဌာနခွဲများ၏ လုပ်ငန်းသဘောနှင့် အတူတူပင် ဖြစ်သည်။ တဲလာဗီးသို့ ဆက်သွယ်ရာတွင် တဲလက်စ် ဖက်စ်နှင့် ကွန်ပျူတာတို့ကို အသုံးပြုသည်။ 'တစ်စုတစ်ခဲတည်း ပေးပို့သော' (burst communication) နည်းတို့ ဝါရှင်တန်တွင် အသုံးမပြုနိုင်ပေ။ ထိုနည်းဖြင့် ပေးပို့သော သတင်းအချက်အလက်များကို ဖော်ထုတ် မသိရှိနိုင်သော်လည်း ထိုနည်းကို အသုံးပြုနေသည်ကို တွေ့ရှိပါက လျှို့ဝှက်သော လှုပ်ရှားမှုရှိနေသည်ဟု အက်စ်ဘီအိုင်က သဘောပေါက် သွားနိုင်သည်။

မော့ဆက် အေးဂျင့်များသည် လှုပ်ရှားနေသည့်အရပ်တွင် ဒေသခံလူမျိုးအဖြစ် မည်သည့်အခါမျှ ဟန်မဆောင်



ဤသည်မှာ အတိအကျ လိုက်နာရသော သံမဏိစည်းမျဉ်းဖြစ်သည်။ အင်္ဂလန်တွင် လှုပ်ရှားနေသည်ဆိုပါက အင်္ဂလိပ် လူမျိုးအဖြစ် ဟန်မဆောင်ရ။ ပြင်သစ်တွင် လှုပ်ရှားနေသည်ဆိုပါက ပြင်သစ်လူမျိုးအဖြစ် ဟန်မဆောင်ရ။ ပြင်သစ်လူမျိုး ဟန်ဆောင်လျက် ပြင်သစ်ယာဉ်မောင်း လိုင်စင်၊ သို့မဟုတ် လူမှုလုံခြုံရေးကတ်ကို ထုတ်ပြရသည့်အခါမျိုး ကြုံကြိုက်လာလျှင် ပြင်သစ်ရဲသည် အတု-အစစ် ချက်ချင်းခွဲခြားနိုင်မည် ဖြစ်သည်။

သို့သော် အမေရိကန်တွင် တာဝန်ထမ်းဆောင်နေသည့် အဝမ်းဌာနအေးဂျင့်များသည် အမေရိကန် နိုင်ငံကူး လက်မှတ်များကို အသုံးပြုကြသည်။ အမေရိကန်လူမျိုးအဖြစ် ဟန်ဆောင်ကြရသည်။ အမေရိကန်သည် လူမျိုးပေါင်းစုံ လာရောက် အခြေချနေထိုင်ရာ 'ရောမွှေအိုးကြီး' (melting pot) ဖြစ်သည်။ ထို့ပြင် မော့ဆက်မှ လုပ်ပေးထားသည့် နိုင်ငံကူးလက်မှတ်သည် ထိပ်တန်းအတုများ ဖြစ်သဖြင့် အေးဂျင့်များက စိတ်ချယုံကြည်စွာ အသုံးပြုနိုင်ကြသည်။ ရန်သူ အာရပ်နိုင်ငံများတွင် အေးဂျင့်ကို ဖမ်းမိသွားပါက ပစ်သတ်ခံရမည်။ သို့သော် အစွရေးနှင့် လွန်စွာမှားရင်းနှီးသော အမေရိကန်တွင် ဖမ်းမိသွားမည်ဆိုပါက အစွရေးတစ်နိုင်ငံလုံး ပစ်ချခံရမည် ဖြစ်သည်။ ထို့ကြောင့် အမေရိကန်တွင် လှုပ်ရှားမှုသည် လုံးဝမရိပ်မိစေရန် ပီရီသေသပ်ရမည် ဖြစ်သည်။ မည်သို့ဆိုစေ အမေရိကန်တွင် မော့ဆက်၏ လှုပ်ရှားမှု များရှိနေသည်ဟု အက်ဖ်ဘီအိုင်က မသုံးမသန့် ခံစားနေရသည်။

၁၉၇၈ ခုနှစ်တွင် အရှေ့အလယ်ပိုင်း၏ သမိုင်းဝင်ဖြစ်ရပ်တစ်ခု ဖြစ်ပွားခဲ့သည်။ အီဂျစ်သမ္မတ အန်နဝါဆဒတ် နှင့် အစွရေးဝန်ကြီးချုပ် မင်နချင်ဘီဂင်တို့သည် သမ္မတ ဂျင်စီကာတာ၏ ဦးဆောင်မှုဖြင့် ကွပ်ကဲရေးဗဟို သဘောတူညီချက် ကို လက်မှတ်ရေးထိုးခဲ့ကြခြင်း ဖြစ်သည်။ အာရပ်နိုင်ငံ အများအပြားသည် ဆဒတ်အပေါ် ဒေါသပူပန်ထခဲ့ကြသည်။ ဘီဂင်အနေဖြင့်လည်း လက်မှတ်ရေးထိုးပြီးပြီးချင်း နောင်တကြီးစွာ ရခဲ့သည်။ သဘောတူညီချက်ကို လက်မှတ်ရေးထိုးခဲ့ သော်လည်း ဘီဂင်သည် သဘောတူညီချက်ပါ ရှေ့လုပ်ငန်းစဉ်များ ကို မလုပ်လိုဘဲ အချိန်အကန့်အသတ်မရှိ ဆွဲထားရန် ကြိုးစားသည်။ ထို့ကြောင့် ဝါရှင်တန်နှင့် တဲလာစီးအကြား တင်းမာမှု ဖြစ်လာရသည်။

၁၉၇၉ ခုနှစ်၊ နှစ်ဦးပိုင်းတွင် အစွရေးနိုင်ငံခြားရေးဝန်ကြီး မိုရှေဒါယန်၊ အမေရိကန် နိုင်ငံခြားရေးဝန်ကြီး ဆိုက်ရပ်စ်ဗန်နှင့် အီဂျစ်ဝန်ကြီးချုပ် မူစတာဖာအါလီတို့ ဘရပ်ဆဲလ်မြို့တွင် ငြိမ်းချမ်းရေး လုပ်ငန်းစဉ်များအတွက် ဆွေးနွေးရန် တွေ့ဆုံကြသည်။ သို့သော် ရှေ့ဆက်လိုသည့် ဘီဂင်က သူ့နိုင်ငံခြားရေးဝန်ကြီးအား နောင်ဆွေးနွေးပွဲ မည်သည့်နေရာ၊ မည်သည့်အချိန်တွင် မည်သို့ကျင်းပမည်ကိုသာ ဆွေးနွေးရန်၊ တခြားကိစ္စများကို မဆွေးနွေးရန် ညွှန်ကြားသည်။

ဆိုင်းနိုင်းကျွန်းဆွယ်မှ အစွရေးတပ်များ သဘောတူညီချက်အရ ရပ်သိမ်းခြင်းကိုလည်း ရပ်တန့်လိုက်သည်။

တစ်ချိန်တည်းတွင် လီဘာနွန်ရှိ ပါလက်စတိုင်းစခန်းများအား တိုက်ခိုက်နေခြင်းကိုလည်း တိုးမြှင့်လိုက်သည်။ မူလ သဘောတူညီချက်မှ သွေဖည်သည့် လုပ်ရပ်အတွက် အမေရိကန် ကွန်ဂရက်လွှတ်တော် အသိုက်အဝန်းက အစွရေးအပေါ် ပြင်းထန်စွာ ဝေဖန်ကြသည်။

အမေရိကန်ရှိ ဂျူးခေါင်းဆောင်များအား အိမ်ဖြူတော်နှင့် ကွန်ဂရက်သို့ စာရေးသားစည်းရုံးကြရန် ဝန်ကြီးချုပ် ဘီဂင်က တယ်လီဖုန်းဆက် မေတ္တာရပ်ခံသည်။

၁၉၇၉ ခုနှစ်၊ ဖေဖော်ဝါရီလတွင် ကင်းဒ်ဒေးဗစ်တွင် အစွရေးနှင့်အိဂျစ်တို့ တွေ့ဆုံကြရန် အမေရိကန်က စီစဉ်သည်။ ထိုအချိန်တွင် အမေရိကန် နိုင်ငံခြားရေးဝန်ကြီးဌာနက ထုတ်ပြန်သည့် လူ့အခွင့်အရေး အစီရင်ခံစာ၌ အစွရေးသည် သိမ်းပိုက်နယ်မြေများ ဖြစ်သည့် ဂါစာနှင့် အနောက်ဘက်ကမ်းတို့ရှိ အာရပ်များအား ရက်ရက်စက်စက်ပြုမှု သည်ဟု ဖော်ပြသည့်အတွက် အစွရေးက စိတ်ဆိုးမာန်ဆိုး ဖြစ်သည်။

အစွရေး တင့်ကားများသည် အနောက်ဘက်ကမ်းသို့ ဝင်ရောက်ပြီး အာရပ် အိမ်လေးအိမ်ကို ပျက်ဆီးသည်။ အနောက်ဘက်ကမ်းတွင် အစွရေးတပ်များ စတင်စခန်းချသည်။ ဂျာရီကို၏ အရှေ့မြောက်ဘက်တွင် အစွရေး လူနေအိမ် ခြေများကို စတင် တည်ဆောက်ကြသည်။ ထိုဒေသရှိ ပါလက်စတိုင်းသား ခုနစ်သိန်းနီးပါးအကြားတွင် ဂျူးငါးထောင်က အိမ်ရာ တည်ဆောက်ကြသည်။ ယင်းသို့ တင်းမာမှုများ ဖြစ်လာသည့်အတွက် သမ္မတဂျင်မီကာတာက မတ်လတွင် ကိုင်ရိုနှင့် တဲလာဗီးသို့ ခြောက်ရက်ကြာ ခရီးသွားရောက်လျက် ကြားဝင်စေ့စပ်သည်။ ကာတာက ရေးဆွဲပေးသည့် ငြိမ်းချမ်းရေး သဘောတူညီချက်ကို နှစ်ဖက် လက်ခံသဘောတူကြသည်။ အနှစ်သုံးဆယ်အတွင်း အစွရေးနှင့်အိဂျစ်တို့ အကြား အကြီးမားဆုံးရရှိသော သဘောတူညီချက်ဖြစ်သည်ဟု သတင်းများတွင် ဖော်ပြသည်။ သုံးနှစ်တာကာလအတွင်း အိဂျစ်နှင့်အစွရေးတို့အား ထပ်ဆောင်းအကူအညီ ဒေါ်လာငါးဘီလျှံ အကူအညီပေးရန် ကာတာက ကတိပြုသည်။

လောင်စာဆီ အခက်အခဲနှင့် ရင်ဆိုင်နေရသည့် အစွရေးသည် ရေနံတွင်းများရှိသော ဆိုင်းနိုင်းသိမ်းပိုက်နယ်မြေ များကို ပြန်မပေးလိုပေ။ ထို့အတွက် အမေရိကန်က ပေးနေကျ အကူအညီအပြင် ရေနံအတွက် အကူအညီပါပေးမည်ဟု ကမ်းလှမ်းခဲ့ရသည်။

အမေရိကန်၏ အဆိုပြုချက်ကို အစွရေးက သဘောတူသော်လည်း လီဘာနွန်ရှိ ပါလက်စတိုင်းစခန်းများအပေါ် တိုက်ခိုက်နေခြင်းကိုမူ မလျော့ခဲ့။ ဝန်ကြီးအဖွဲ့တွင် မဲခွဲဆုံးဖြတ်ပြီး အနောက်ဘက်ကမ်း 'အိလွန်မိုရေး' ဒေသတွင် ဣန္ဒြေအိမ်များ ထပ်မံ ဆောက်လုပ်ပြန်သည်။

အခြေအနေ တင်းမာနေသည်ကို ပိုမိုစွပ်ထွေးစေမည့် အဖြစ်အပျက်များက ဆက်တိုက် ဖြစ်ပွားလာပြန်သည်။



မော့ဆက်၏ ပရိယာယ်ဝင်္ကံပါ

ဝန်ကြီးချုပ်ဘီဂင်သည် လေသင်တန်း အနည်းငယ်ထိသည်။ မိုရေဒါယန်းသည် ကင်ဆာဖြစ်နေသည်။ အစ္စရေးနိုင်ငံတွင် ငွေဖောင်းပြမှုနှုန်းက တစ်ရာရာနှုန်းမျှရှိသည်။ ဘတ်ဂျက်လိုငွေမှာ ဒေါ်လာ လေးဘီလျှံရှိပြီး နိုင်ငံခြားသို့ ပေးရန်ရှိ သည့် ကြွေးမြီမှာ ၁၃ ဘီလျှံရှိသည်။ ငါးနှစ်အတွင်း ကြွေးမြီနှစ်ဆ တက်လာခြင်း ဖြစ်သည်။

အစ္စရေးအနေဖြင့် ပါလက်စတိုင်းသားများအား ကိုယ်ပိုင်အုပ်ချုပ်ခွင့်ပေးရန် သမ္မတကာတာနှင့် အီဂျစ်သမ္မတ ဆဒတ်တို့က ပိုမို ဖိအားပေးလာသည်။ အနောက်ဘက်ကမ်းနှင့် ဂါဇာတို့တွင် ပါလက်စတိုင်းသား သန်းချီရှိနေသဖြင့် ထိုဒေသအား အချုပ်အခြာအာဏာပိုင် လွတ်လပ်သော ပါလက်စတိုင်းနိုင်ငံအဖြစ် တည်ထောင်ပေးရန် အာရပ်နိုင်ငံ အများအပြားက လိုလားကြသည်။ အစ္စရေးနိုင်ငံကမူ သူ့အားရန်ပြုမည့် နိုင်ငံတစ်နိုင်ငံ တိုးလာမည်ကို ပြင်းပြင်းထန်ထန် ဆန့်ကျင်သည်။ အမေရိကန်သည် ရေနံ လိုအပ်နေမှုကြောင့် အာရပ်နိုင်ငံများဘက်သို့ ပိုမိုယိမ်းသည်ဟု အစ္စရေးကယူဆ လာသည်။

ဝန်ကြီးချုပ်ဘီဂင် မနာမကျန်းဖြစ်နေခိုက် မိုရေဒါယန်းက ဝန်ကြီးချုပ်တာဝန်ကို ထမ်းဆောင်သည်။ ဝီအယ်လ်အို ကို အသိအမှတ် မပြုရန်လည်းကောင်း၊ ပါလက်စတိုင်းနိုင်ငံ ပေါ်ပေါက်လာရေးကို အားပေးအားမြှောက် မပြုရန်လည်း ကောင်း အမေရိကန်အား မိုရေဒါယန်းက သတိပေးသည်။

အစ္စရေးဝန်ကြီးအဖွဲ့သည် ငါးနာရီကျော်ကြာ အခြေအတင် ဆွေးနွေးကြပြီးနောက် အမေရိကန်သည် သူ၏ ကတိကဝတ်များအတိုင်း အစ္စရေးအား ဆက်လက်ထောက်ခံရေးအတွက် ဖိအားပေး တိုက်တွန်းရန် သဘောတူကြသည်။ အစ္စရေးနိုင်ငံ တည်ရှိပိုင်ခွင့်နှင့် ထိုအခွင့်အရေးကို အသိအမှတ်ပြုထားသည့် ကုလသမဂ္ဂလုံခြုံရေးကောင်စီ ဆုံးဖြတ်ချက် ကို ပျက်ပြားစေမည့် အာရပ်တို့၏ ကြိုးပမ်းမှုမှန်သမျှကို အမေရိကန်က ဗီတိုဖြင့်ပယ်ချပေးမည်ဟု ယခင်က ကတိပြုထား ခဲ့သည်။ ထိုဆုံးဖြတ်ချက်မှ သွေဖည်စေမည့် မည်သည့် ကုလသမဂ္ဂဆုံးဖြတ်ချက်ကိုမဆို အမေရိကန်က ဗီတိုသုံးလျက် ပယ်ချပေးရန် အစ္စရေးက အမေရိကန်အား ဖိအားပေးသည်။

အမေရိကန်သည် ဝီအယ်လ်အိုကို အသိအမှတ်ပြုလျှင်လည်းကောင်း၊ အစ္စရေးအား ဖိအားပေးလျှင်လည်းကောင်း အစ္စရေးသည် ဆွေးနွေးပွဲကို သပိတ်မှောက်မည်ဟု ရာဇသံပေးသည်။

ရေနံထုတ်လုပ်သော အာရပ်နိုင်ငံများက အမေရိကန်အား ဖိအားပေးကာ ရေနံထုတ်လုပ်မှုကို လျော့ချထား သည်။ စက်မှုနိုင်ငံကြီးဖြစ်သည့် အမေရိကန်သည် ရေနံသပိတ်၏ဒဏ်ကို အလူးအလဲ ခံနေရသည်။ ယင်းသို့ ဖြစ်နေသည် ကို သက်သာစိမ့်သော့ဘာ ဆော်ဒီအာရေဗျက သူ၏ နေ့စဉ်ရေနံထုတ်လုပ်မှုကို စည်တစ်သန်းအထိ သုံးလကြာမျှ တိုးမြှင့် ထုတ်လုပ်ပေးထားသည်။ ဝီအယ်လ်အိုကလည်း ငြိမ်းချမ်းရေးအတွက် အပေးအယူလုပ်လျက် ဆွေးနွေးလိုကြောင်း အရိပ်

www.burmeseclassic.com

အယောင် ပြုလာသည်။ ကူဝိတ်က ကုလသမဂ္ဂ အဝန်းအဝိုင်းအတွင်း လှုပ်ရှားလာသည်။ အစ္စရေး၏နိုင်ငံအဖြစ် ရပ်တည်ခွင့်ကို အသိအမှတ်ပြုထားသည့် လုံခြုံရေးကောင်စီ ဆုံးဖြတ်ချက် အမှတ် ၂၄၂ ကို ပါလက်စတိုင်း ပြည်သူများ၏ ကိုယ်ပိုင်ဆုံးဖြတ်ခွင့်ဖြင့် ချိတ်ဆက်နိုင်ရန် ကြိုးပမ်းလာသည်။

ဝီအယ်လ်အိုအဖွဲ့အနေဖြင့် အကြမ်းဖက် တိုက်ခိုက်မှုများကို (ခေတ္တပင်ဖြစ်စေ) ရပ်ဆိုင်းလျက် အမေရိကန်နှင့် သင့်မြတ်စေရန် ဆောဒီအာရေဗျက ယာဆာအာရာဖတ်အား တိုက်တွန်းသည်။ အာရာဖတ်အား ရီယတ်သို့ပိတ်ခေါ်လျက် ဆော်ဒီဘုရင်က ပျောင်းပျံ့သည်။ ထိုအချိန်က ကူဝိတ်သည် လုံခြုံရေးကောင်စီ၏ အမြဲတမ်းမဟုတ်သော အဖွဲ့ဝင်အဖြစ် တာဝန်ထမ်းဆောင်နေချိန်လည်း ဖြစ်သည်။ ကုလသမဂ္ဂဆိုင်ရာ ကူဝိတ်သံအမတ်ကြီး 'အက်ဒယ်လာ ယာကွတ် ဘီစ်ဟာရာ' (Abdalla Yaccoub Bishara) သည် အများကလေးစားပြီး သံတမန်ရေး ကျွမ်းကျင်သူဖြစ်သဖြင့် ကုလသမဂ္ဂ မျက်နှာစာတွင် အစ္စရေးသည် မရှုနိုင်မကယ်နိုင် ဖြစ်ရသည်။

ပါလက်စတိုင်းအား လွတ်လပ်သောနိုင်ငံ ဖြစ်လာစေရန် ဦးတည်သော ကုလသမဂ္ဂဆုံးဖြတ်ချက် မူကြမ်းကို အမေရိကန်က ဗီတိုအာဏာဖြင့် ပယ်ချပေးနေသော်လည်း ပါလက်စတိုင်းသားတို့၏ တရားဝင် နိုင်ငံရေးအခွင့်အရေးကို လက်ခံနိုင်သည့် အနေအထားမျိုး ပြုလာသည်။ ကင့်ဝဲဒေးဗစ် သဘောတူညီချက်ပါ စာသားများကို ကုလသမဂ္ဂလုံခြုံရေးကောင်စီဆုံးဖြတ်ချက် အနေအထားမျိုးဖြင့် ဖော်ပြလျှင် လက်ခံနိုင်ဖွယ်ဖြစ်သည်ဟု လေသံပစ်လာသည်။ အစ္စရေးသည် ငါးရံပြာလူး ဖြစ်ရတော့သည်။

အီဂျစ်နှင့်အစ္စရေးတို့ ငြိမ်းချမ်းရေး ရှေ့လုပ်ငန်းစဉ်အတွက် ဆွေးနွေးပွဲကို ဟိုင်ဖာရို မောင့်ကားမဲလ် ဟိုတယ်တွင် ပြုလုပ်သည်။ အီဂျစ် ဝန်ကြီးချုပ် မူစတာဖာခါလီက ပါလက်စတိုင်း ကိုယ်ပိုင်အုပ်ချုပ်ခွင့်ကို ဆွေးနွေးရန် ပြောရာ အစ္စရေးတရားရေးဝန်ကြီးက ဒေါသုပန်ထကာ ယင်းသို့ပြောဆိုခြင်းသည် ငြိမ်းချမ်းရေးအတွက် လက်ရှိဆွေးနွေးနေသည်ကို ပျက်ပြားစေကြောင်း ကန့်ကွက်သည်။

ဖြစ်ပျက်နေသော အခြေအနေများသည် မောဆက်အဖို့ စိုးရိမ်ဖွယ်ရာ ဖြစ်နေသည်။ ထို့ပြင် တန်ခိုးဩဇာကြီးမားလာသော ကာကွယ်ရေးဝန်ကြီး 'အီဇာဝစ်မန်' (Ezer Weizman) ကြောင့်လည်း မောဆက်က သောကပ္ပာနေရသည်။

မောဆက်သည် ဝစ်မန်အပေါ် ယုံကြည်မှု လုံးလုံးမရှိ။ သူသည် အစ္စရေးနိုင်ငံ၏ ပထမဆုံးသမ္မတ 'ချမ်းဝစ်မန်' ၏ တူတော်သူ ဖြစ်သည်။ ဗြိတိသျှဘုရင့် လေတပ်မတော်တွင် တာဝန်ထမ်းဆောင်ခဲ့သည်။ လေကြောင်းတိုက်ပွဲများတွင် ရွပ်ရွပ်ခွဲခွဲ တိုက်ခိုက်ခဲ့သော သူရဲကောင်းဖြစ်ပြီး အစ္စရေးလေတပ်ကို တည်ထောင်ခဲ့သူလည်း ဖြစ်သည်။ ၁၉၇၁ ခုနှစ်



မော့ဆက်၏ ပရိယာယ်ဝင်္ကပါ

မှ ၁၉၆၆ ခုနှစ်အထိ လေတပ်ဦးစီးချုပ် တာဝန်ထမ်းဆောင်သည်။ အာရပ်-အစ္စရေး ခြောက်ရက်ကြာ စစ်ပွဲတွင် တပ်မတော် ဒုတိယဦးစီးချုပ် တာဝန်ယူခဲ့သည်။ သူသည် ကြိုက်လျှင်ကြိုက်သည်၊ မကြိုက်လျှင် မကြိုက်ဟု ပွင့်ပွင့်လင်းလင်း ပြောတတ်သူ ဖြစ်သည်။

သူသည် အာရပ်လိုလားသူ သစ္စာဖောက်ဖြစ်သည်ဟု မော့ဆက်က ယူဆသည်။ မော့ဆက်က သူ့အပေါ် ခါးသီးမှုသည် ယုံနိုင်ဖွယ်မရှိ၊ ကာကွယ်ရေးဝန်ကြီး ဖြစ်နေသော်လည်း မော့ဆက်က ထိပ်တန်း လျှို့ဝှက်အချက်အလက်များကို သူ့အား အသိမပေးဘဲ ထားသည်။

ဝစ်မန်သည် လီကွတ်ပါတီဝင် ဖြစ်သော်လည်း ပါတီ၏ မူဝါဒအတိုင်း လိုက်နာဆောင်ရွက်သူမဟုတ်။ ပါတီ၏ ဩဇာခံ မဟုတ်။ သူ့မှန်သည်ဟု ထင်သည့်အရာကိုသာ လုပ်သည်။ ထို့ကြောင့် သူ့အား ကြိုတင်မှန်းဆ၍ မရနိုင်။ သူကဲ့သို့ လူမျိုးသည် ရန်သူ ဝိုင်းဝိုင်းလည်နေသော အစ္စရေးနိုင်ငံအပို၊ အန္တရာယ် ကြီးမားသည်။

အစ္စရေး နိုင်ငံသားတိုင်းလိုလို စစ်မှုထမ်းခဲ့ဖူးကြသည်။ ထို့ကြောင့် အစိုးရအဖွဲ့၏ ခုနစ်ဆယ်ရာနှုန်းခန့်သည် အငြိမ်းစားဗိုလ်ချုပ်များ ဖြစ်နေကြသည်မှာ ထုံးစံဖြစ်သည်။

ဘီဂင်နှင့် မိုရေဒါယန်းတို့သည် အစိုးရတစ်ဖွဲ့တည်းမှ ဖြစ်ကြသော်လည်း ပါလက်စတိုင်းအပေါ် အမြင်မတူကြ။ မိုရေဒါယန်းသည် လေဘာပါတီမှ လာသူဖြစ်သည်။ လေဘာပါတီ၏ အမြင်အတိုင်းပင် ပါလက်စတိုင်းသားများအပေါ် ရှုမြင်သည်။ ပါလက်စတိုင်းသားများသည် ရန်ဘက်ဖြစ်သော်လည်း သူတို့သည် လူသားများပင် ဖြစ်သည်ဆိုသော အမြင်ကို ဒါယန်းက ကိုင်စွဲသည်။ ဘီဂင်နှင့် သူ၏ လီကွတ်ပါတီကမူ ပါလက်စတိုင်းသားများအား လူသားများအဖြစ် မရှုမြင်၊ ပြဿနာကောင်များအဖြစ် မြင်သည်။

ဒါယန်းက "သူတို့တွေနဲ့ ကျွန်တော်တို့ ငြိမ်းချမ်းစွာ အတူယှဉ်တွဲနေလို့ ရနိုင်တယ်။ အရင်ကလည်း ဒီလိုပဲ ငြိမ်းချမ်းစွာနေခဲ့ကြတာပဲ မဟုတ်လား" ဘီဂင်ကမူ "အဲဒီပြဿနာကောင်တွေ ရှိမနေရင် အကောင်းဆုံးပဲ။ သူတို့ ရှိနေတာနဲ့ ပတ်သက်ပြီး ကျုပ်တို့က ဘာမှလုပ်လို့လဲမရဘူး" ဟု ပြောသည်။

သူတို့နှစ်ဦး အမြင်ကွဲပြားမှုကြောင့် အစိုးရအဖွဲ့အတွင်း အကျိတ်အခဲများ ဖြစ်နေသည်။ ယင်းသို့ဖြစ်နေစဉ်တွင် မော့ဆက်က ထိုင်းနိုင်ငံရှိ ဘိန်းစိုက်ပျိုးသူများနှင့် ချိတ်ဆက်မိသည်။ ဘိန်းစိုက်သူများအား ကော်ဖီအစားထိုး စိုက်ပျိုးရန် အမေရိကန်က အားပေးကူညီနေသည့် အချိန်ဖြစ်သည်။ မော့ဆက်ကမူ သူတို့၏ ကော်ဖီစိုက်ပျိုးရေးတွင် အကူအညီပေးပြီး တစ်ဖက်တွင်လည်း ဘိန်းကို ဆက်လက် စိုက်ပျိုးစေရန် ဖြစ်သည်။ ထိုဘိန်းကို တင်ပို့ခြင်းမှ ရရှိသည့်ငွေဖြင့် မော့ဆက်လုပ်ငန်းများအတွက် ရန်ပုံငွေရှာရန် မော့ဆက်က ရည်ရွယ်သည်။

ထိုအချိန်တွင် ဝါရှင်တန်နှင့် နယူးယောက်ရှိ အဝမ်းဌာနခွဲများက ပီအယ်လ်အို၏ ကုလသမဂ္ဂတွင် အဆင့်မြှင့်ရန် ကြိုးပမ်းနေမှုကို နှောင့်ယှက်ဖျက်ဆီးနေသည်။ ပီအယ်လ်အိုသည် ကုလသမဂ္ဂတွင် ပိုမိုဝင်ဆံ့လာစေရန် ကြိုးပမ်းမှုများကို အစွဲရေးက လက်မခံနိုင်။

ကုလသမဂ္ဂတွင် ကြိုးပမ်းနေသည့် တစ်ချိန်တည်းတွင် ပီအယ်လ်အိုသည် အစွဲရေးနိုင်ငံအတွင်း အကြမ်းဖက် တိုက်ခိုက်မှုများ အရှိန်မြှင့်ပေးသည်။ အစွဲရေးနိုင်ငံသားများသည် ကျီးလန်စာ စားနေနေရသည်။ ကုန်တိုက်၊ ရုပ်ရှင်ရုံစသည့် လူစည်ကားရာ အရပ်များတွင် လက်ကိုင်အိတ်၊ လက်ပွေ့အိတ်များကို လုံခြုံရေးက ဖွင့်စစ်ဆေးသည်။ ဘတ်စ်ကားပေါ်တွင် ပိုင်ရှင်မဲ့အထုပ် ကျန်ခဲ့သည်ကိုတွေ့လျှင် ခရီးသည်အားလုံး ဆင်းပြေးကြသည်။ ပိုင်ရှင်မဲ့ကျန်ခဲ့သော လက်ဆွဲအိတ်များကို ဖောက်ခွဲဖျက်ဆီးသည်။ အစွဲရေးနိုင်ငံသားအားလုံး နေရသောဘဝသည် စိတ်မချမ်းမြေ့ဖွယ်ရာ ဖြစ်နေသည်။

အနောက်ဘက်ကမ်းမှ ပါလက်စတိုင်းသား အများအပြားသည် အစွဲရေးသို့ နေ့စဉ် လာရောက် အလုပ်လုပ်ကြသည်။ ဂျူးတိုင်းလိုလို လုံခြုံရေးတာဝန်ယူကာ အနောက်ဘက်ကမ်းတွင် ကင်းလှည့်ရသည်။ ယင်းသို့ ကင်းလှည့်ကြသည့် အခါ ပါလက်စတိုင်းသားများက ရွံရှာမုန်းတီးသော အကြည့်ဖြင့်ကြည့်နေကြသည်။ တချို့ဂျူးများသည် ပါလက်စတိုင်းသားများအပေါ် စာနာထောက်ထားကြသည်။ သို့သော် မည်သည့်ဂျူးမျှ အပိုင်းပိုင်းအတစ်တစ်ဖြစ်ကာ ဘဝဖတ်မသိမ်းလိုကြ။

လက်ယာဝါဒီများက "ပါလက်စတိုင်းတွေနဲ့ ဆက်ဆံရတာ အဆင်ပြေ ချောမွေ့တယ်ဆိုတာ မရှိနေတာထက် အဆိုးသံသရာထဲက မလွတ်နိုင်ပေဘူး" ဟု ပြောသည်။ လက်ဝဲဝါဒီက -

"ဒီကောင်တွေကို ရွေးကောက်ပွဲ လုပ်ပေးလိုက်ရင် ပြီးတာပဲ"


လက်ယာဝါဒီက "လုပ်ပေးမနေနဲ့။ ငါတို့ အမက်မလုပ်ချင်တဲ့ကောင်တွေ တက်လာရင် စကားပြောလိုချင်တာ မဟုတ်ဘူး"

လက်ဝဲဝါဒီက "ရွေးကောက်ပွဲက ခေါင်းဆောင်ကို ရွေးပေးလိုက်ရင် သူတို့က အပစ်အခတ်ရပ်စဲရေး ကြေညာပေးမှာပေါ့ကွ" ဟု ပြောသည်။

"ဘာအပစ်အခတ် ရပ်စဲရေးလဲ။ ငါတို့က ပါလက်စတိုင်းအဖွဲ့ဆိုတာကိုမှ လက်မခံတာ။ ဘယ်လိုကြေညာမှာလဲ" လက်ယာဝါဒီက ဆိုပြန်သည်။

ပါလက်စတိုင်း ပြဿနာသည် အစွဲရေးအစိုးရအဖွဲ့အတွင်း၌ ကရွတ် ကင်း လျှောက်နေသည်။ လုံးချာလိုက်နေသည်။ ပါလက်စတိုင်း ပြဿနာအတွက် မဟာဗျူဟာ မချမှတ်နိုင်ဘဲ ဖြစ်နေသည်။

၁၉၇၅ ခုနှစ်၊ စက်တင်ဘာလတွင် အမေရိကန် နိုင်ငံခြားရေးဝန်ကြီး ဟင်နရီ ကစ်ဆင်းဂျားက ပီအယ်လ်အို



မော့ဆက်၏ ပရိယာယ်ဝင်္ကံပါ

က အစွဲရေးတည်ရှိနေခြင်းကို လက်ခံမှုမပြုသရွေ့ ကာလပတ်လုံး အမေရိကန်သည် ပီအယ်လ်အိုအား အသိအမှတ်ပြုမည် မဟုတ်ဟု ပြောကြားခဲ့သည်။ သမ္မတ ဂျယ်ရယ်ဖိုဒိုနှင့် ဂျင်မီကာတာတို့ကလည်း ကစ်ဆင်းဂျား၏ ရပ်တည်ချက်ကို ဆက်လက် ကိုင်စွဲသွားမည်ဟု ကတိပြုခဲ့ကြသည်။ သို့သော် ထိုစကားကို အစွဲရေးက မယုံကြည်ပေ။

သမ္မတ ဂျင်မီကာတာ၏ ဦးဆောင်ဦးရွက်ပြုသော ငြိမ်းချမ်းရေးဆွေးနွေးပွဲအတွက် အာရပ်နိုင်ငံများ လှုပ်ရှားနေ သည်ကို နယူးယောက် အေဝမ်းအဖွဲ့က မျက်ခြည်မပြတ် စောင့်ကြည့်နေသည်။

၁၉၈၇ ခုနှစ်၊ နိုဝင်ဘာလတွင် ရီပတ်ဗလီကင်အမတ် 'ပေါလ်ဖိုင်လေး' (Paul Findley) သည် သမ္မတ ဂျင်မီကာတာထံမှ သတင်းစကားပါးရန်အတွက် ဒမတစ်ကတ်တွင် အာရာဖတ်နှင့် တွေ့ဆုံသည်။ ပေါလ်ဖိုင်လေးသည် လွှတ်တော်နိုင်ငံခြားရေးရာကော်မတီ အဖွဲ့ဝင်လည်း ဖြစ်သည်။

ယင်းသို့တွေ့ဆုံရာတွင် အာရာဖတ်က ပါလက်စတိုင်းနိုင်ငံ ထူထောင်ခွင့်ရလျှင် ပီအယ်လ်အိုသည် အကြမ်းဖက်မှု ကို စွန့်လွှတ်မည်ဟု ပြောသည်။ ထိုပါလက်စတိုင်းနိုင်ငံသည် အနောက်ဘက်ကမ်းနှင့် ဂါဇာဒေသတို့တွင် ရှိမည်ဖြစ်သည်။ ထိုနယ်မြေနှစ်ခုကို ဆက်သွယ်ထားသော နယ်မြေ (စင်္ကြံ) လည်းရှိရမည်ဟု တောင်းဆိုသည်။

၁၉၇၇ ခုနှစ်ဦးပိုင်းမှစ၍ ဂျင်မီကာတာက ပါလက်စတိုင်းဌာန (Palestinian Homeland)ဟူသော အသုံးအနှုန်းကို သုံးစွဲနေခဲ့သည်။ သြစတြီးယားနိုင်ငံဆိုင်ရာ အမေရိကန်သံအမတ် 'မီလ်တန်ဝုတ်' (Milton Wolf) သည် ဂျူးခေါင်းဆောင်တစ်ဦး ဖြစ်သည်။ သူသည် ပီအယ်လ်အိုကိုယ်စားလှယ်နှင့် အစိုးရ ဧည့်ခံပွဲတစ်ခုတွင် တွေ့ဆုံ သည်။ ထိုနောက် အာရပ်သံရုံး ဧည့်ခံပွဲတွင် ထပ်မံတွေ့ဆုံသည်။ မီလ်တန်သည် ပီအယ်လ်အိုကိုယ်စားလှယ်နှင့် တွေ့ ဆုံခြင်းသည် ဝါရှင်တန်၏ညွှန်ကြားချက်အရ ဆောင်ရွက်နေခြင်း ဖြစ်သော်လည်း မည်မည်ရရ ဆွေးနွေးမှုမရှိသေးပေ။ ၁၉၇၉ ခုနှစ်၊ ဇူလိုင်လတွင် အာရာဖတ်သည် သြစတြီးယားဝန်ကြီးချုပ်နှင့် လာရောက်တွေ့ဆုံသည်။ ထိုအချိန်တွင် မီလ်တန်သည် ပီအယ်လ်အို ကိုယ်စားလှယ်နှင့် စတင်ဆွေးနွေးကြသည်။ ထိုသတင်းသည် ပြင်ပသို့ ပေါက်ကြားသွားကာ အမေရိကန် နိုင်ငံခြားရေးဝန်ကြီးဌာနက မီလ်တန်အား အစိုးရ၏ပေါ်လစီ (ပီအယ်လ်အိုနှင့် မဆွေးနွေးရန်)ကို တိကျစွာ လိုက်နာရန် လှူသိရှင်ကြား သတိပေးသည်။ မီလ်တန်သည် ဝါရှင်တန်၏ ညွှန်ကြားချက်အရ ဆောင်ရွက်နေသည်ဆို သည်ကို မော့ဆက်က ကောင်းစွာသိနေသည်။

အရှေ့အလယ်ပိုင်း ငြိမ်းချမ်းရေးရရှိရေးအတွက် အမေရိကန်က စိတ်အားထက်သန်နေသည်။ ထိုအခွင့်အရေးကို အာရပ်နိုင်ငံများက အရယူရန် ကြိုးပမ်းကြသည်။ ကစ်ဆင်းဂျား၏ အဆိုပြုချက်ဖြစ်သော အစွဲရေးနိုင်ငံအား (ပီအယ်လ်အို က) အသိအမှတ်ပြုရေးကို ပီအယ်လ်အို လက်ခံမည့် အနေအထားဖြစ်လာသည်။ ဝါရှင်တန်နှင့် နယူးယောက်ရှိ အာဂျင်

သံတမန်များ၏ နေအိမ်တွင် မော့ဆက်က ကွယ်ဝှက်တပ်ဆင်ထားသော အသံဖမ်းခွက်များမှတစ်ဆင့် ထိုအခြေအနေကို မော့ဆက်က တစ်လျှောက်လုံး သိနေသည်။

ထိုအချိန်တွင် ကုလသမဂ္ဂဆိုင်ရာ အမေရိကန်သံအမတ်သည် 'အင်ဒရူးယန်း' (Andrew Young) ဖြစ်သည်။ သူသည် တောင်ပိုင်းသား လူမည်းဖြစ်ပြီး ကာတာနှင့် များစွာရင်းနှီးသူလည်း ဖြစ်သည်။ အိမ်ဖြူတော်နှင့် အမေရိကန် လူမည်း အသိုက်အဝန်းအကြား ဆက်သွယ်ရေးလမ်းကြောင်းမှာ အင်ဒရူးယန်း ဖြစ်သည်။ ကုလသမဂ္ဂဆိုင်ရာ သံအမတ် ရာထူးကို ပထမဆုံးရရှိသော လူမည်းလည်း ဖြစ်သည်။

သူသည် ဆင်းရဲသားများကို စာနာသူဖြစ်ပြီး ပွင့်ပွင့်လင်းလင်း ပြောတတ်သူလည်း ဖြစ်သည်။ အစွဲရေးသည် ခေါင်းမာသည်ဟု ရုပ်မြင်သံကြား တွေ့ဆုံခန်းတစ်ခုတွင် ယန်းကပြောဆိုသည်။ ထိုအမှုအကျင့်များကြောင့် မော့ဆက်က ယန်းသည် ပီအယ်လ်အိုလိုလားသူအဖြစ် သတ်မှတ်ထားသည်။

မတိုးနိုင်၊ မဆုတ်နိုင် ဖြစ်နေသည့် ပါလက်စတိုင်း ပြဿနာကို သူက ဖြေရှင်းပေးလိုသည်။ အနောက်ဘက် ကမ်းတွင် ဂျူးလူနေအိမ်ခြေများ တည်ဆောက်မှုကို သူက ဆန့်ကျင်သည်။ သို့သော် အာရပ်နိုင်ငံများက ကုလသမဂ္ဂတွင် အဆိုတင်သွင်းရန် ကြိုးပမ်းနေမှုသည် အခါအခွင့် မသင့်သေးသဖြင့် ယန်းက ဆိုင်းထားစေလိုသည်။

ထိုအဆို တင်သွင်းရန်ကို ဦးဆောင်ဦးရွက်ပြုနေသူမှာ ကူပိုက် သံအမတ်ကြီး ဘစ်ဟာရာ ဖြစ်သည်။ သူ၏ ဝါနှင့်သမ္မာကြောင့် ကုလသမဂ္ဂ အသိုက်အဝန်းတွင် လေးစားခံရသူ ဖြစ်သည်။ ဘစ်ဟာရာနှင့် ပီအယ်လ်အိုကိုယ်စားလှယ် တို့၏ပြောစကားကို အဝမ်းဌာနကခိုးနားထောင်ရင်း ဇူလိုင်လ ၁၅ ရက်နေ့တွင်ကွင်းပမည့် လုံခြုံရေးကောင်စီ အစည်းအဝေး ကို အာရပ်ဘက်မှ ရွှေ့ဆိုင်းလိမ့်မည် မဟုတ်ကြောင်း၊ ရွှေ့ဆိုင်းလိုပါက အမေရိကန်သံအမတ်ကြီးယန်းသည် ပီအယ်လ်အို နှင့် ဆွေးနွေးသင့်ကြောင်း ပြောဆိုသည်ကို သိလာရသည်။

ယန်းက သူ့အနေဖြင့် ပီအယ်လ်အိုကိုယ်စားလှယ်ကို တရားဝင်တွေ့ဆုံရန် မဖြစ်နိုင်ကြောင်း၊ သို့သော် လုံခြုံရေး ကောင်စီ အဖွဲ့ဝင်တစ်ဦးဦးက လုပ်ငန်းကိစ္စ ဆွေးနွေးရန် ဖိတ်ကြားချက်ကိုမူ ငြင်းပယ်နိုင်မည် မဟုတ်ကြောင်း၊ ယင်းသို့ ဖိတ်ကြားရာတွင် တခြား မည်သူ့ကိုဖိတ်ပါဟု သူ (ယန်း) အနေဖြင့် ပြောဆိုပိုင်ခွင့် မရှိပါကြောင်း ကူပိုက်သံအမတ်ကြီးအား ပြောကြားလိုက်သည်။ ပီအယ်လ်အို ကိုယ်စားလှယ်နှင့်တွေ့မှသာ ကိစ္စပြီးနိုင်မည်ဖြစ်သဖြင့် ယန်းက လက်တစ်လုံးခြား စီစဉ်ရခြင်း ဖြစ်သည်။ ယင်းသို့ စီစဉ်လိုက်ခြင်းကို ခိုးနားထောင်နေသော မော့ဆက်က သိလိုက်ရသည်။

၁၉၇၉ခုနှစ်၊ ဇူလိုင်လ ၂၅ ရက်နေ့၊ တဲလာစီးရို မော့ဆက်ဌာနချုပ်သည် နယူးယောက် အဝမ်းဌာနမှ ပေးပို့လာသော ကြေးနန်းတစ်စောင်ကို လက်ခံရရှိသည်။ ကြေးနန်းမှာ တိုတိုပင်ဖြစ်သည်။ "ကုလသမဂ္ဂဆိုင်ရာ အမေရိကန်



www.burmeseclassic.com

မော့ဆက်၏ ပရိယာယ်ဝင်္ကံပါ

သံအမတ်သည် ပီအယ်လ်အိုကိုယ်စားလှယ်နှင့် တွေ့ဆုံရန်ရှိ** ဟူ၍ ပါရှိသည်။ ကြေးနန်းစာထိပ်စည်းတွင် အလျင်အမြန်၊ ကျား၊ မိုးနက်ဟု ဖော်ပြထားသည်။ ဝန်ကြီးချုပ်နှင့် ထိပ်တန်းအရာရှိကြီးများ အတွက်သာဟု ဆိုလိုသည်။ ထိပ်တန်းအရာရှိကြီးဆိုသည်မှာ လေးဦးထက်ပင်မပို။

ဝှက်စာဖြင့်ဝှက်ထားသော ကြေးနန်းသည် မော့ဆက်အကြီးအကဲ ယစ်ဇော်ဟိုဖီထံသို့ တိုက်ရိုက်ရောက်လာခြင်းဖြစ်သည်။ ဝှက်စာကို ဖော်ပြီးသောအခါ ဟိုဖီသည် ဝန်ကြီးချုပ်ဘီဂင်ထံသို့ ကိုယ်တိုင် သွားရောက်တင်ပြသည်။ ကြေးနန်းစာကို ဖတ်ရသော အစွဲရေး ထိပ်တန်းအရာရှိကြီးများသည် ထိတ်လန့်သွားကြသည်။ ကူဝိတ်သံအမတ်၏ တယ်လီဖုန်းကို ကြားဖြတ်နားထောင်ခြင်းမှ သတင်းရရှိသည်ဟု ဖော်ပြထားသည်။ ထို့ကြောင့် သတင်း၏ခိုင်လုံမှုမှာ ယုံမှားသံသယ ရှိစရာမလို။ ကူဝိတ်သံအမတ်၏ ဖိတ်ကြားချက်ကို အင်ဒရူးယန်းက လက်ခံလိုက်သည်ဟု ဆိုသည်။

အစွဲရေးဝန်ကြီးအဖွဲ့ ဆုံးဖြတ်ရမည်မှာ ယင်းသို့တွေ့ဆုံခြင်းကို လွှတ်ပေးလိုက်ရမည်လော၊ သို့မဟုတ် မတွေ့ဆုံစီတားဆီးရမည်လောဆိုသည့် ဆုံးဖြတ်ချက်နှစ်ခုအနက် တစ်ခုကိုချရန် ဖြစ်သည်။

အမေရိကန်က အစွဲရေးအပေါ်ထားရှိသော ရုပ်တည်ချက်သည် ပြောင်းလဲနေပြီဟု အစွဲရေးက လှည့်ရှင်ကြားပြောဆိုနေသော်လည်း ယုံကြည်သူ နည်းလှသည်။ ယန်းနှင့်ပီအယ်လ်အို ကိုယ်စားလှယ်တို့ တွေ့ဆုံကြခြင်းသည် အစွဲရေး၏စကားကို အခိုင်အမာ သက်သေထူလိုက်ခြင်း ဖြစ်ပေမည်။ အစွဲရေးကို ထောက်ခံနေသည့် အမေရိကန်အစိုးရထိပ်ပိုင်းမှ ခေါင်းဆောင်များက ကာတာအစိုးရသည် ရုပ်တည်ချက်ပြောင်းရန် ဟန်ပြင်နေသည်ကို သိရှိသွားကြမည် ဖြစ်သည်။ အစွဲရေးအား ထောက်ခံသူများကို တပ်လှန့်လိုက်ရာလည်း ကမ္ဘာမည်ဖြစ်သည်။ ပီအယ်လ်အိုကိုယ်စားလှယ်နှင့် တွေ့ဆုံခြင်းဖြင့် ယန်းသည် အမေရိကန် အစိုးရက တရားဝင် ကြေညာထားသည့် ရုပ်တည်ချက်ကို ဖောက်ဖျက်ခြင်းလည်း ဖြစ်သည်။

ပွင့်လင်းသည့် အမြင်ရှိသော၊ ပီအယ်လ်အိုကို အကောင်းမြင်နေသော ယန်းကို ဖယ်ရှားနိုင်လျှင် အစွဲရေး၏ ရန်ဆူးရန်ညှောင့်ကို ဖယ်ရှားလိုက်ခြင်း မည်ပေသည်။ ယန်းသည် အစွဲရေး၏ အကျိုးစီးပွားနှင့် ကိုက်ညီသူမဟုတ်။

ဇူလိုင်လ ၂၆ ရက်နေ့တွင် အင်ဒရူးယန်းသည် သူ၏ ခြောက်နှစ်သားအရွယ် သားနှင့် ကူဝိတ်သံအမတ် အိမ်သို့ လမ်းလျှောက် ဝင်သွားသည်။ ယန်းအား ကူဝိတ်သံအမတ်နှင့် ဆီးရီးယားသံအမတ်တို့က ယန်းအား ကြိုဆို နှုတ်ဆက်ကြသည်။ သူတို့ပြောသော စကားများကို မော့ဆက်၏ အသံဖမ်းခွက်များက တစ်လုံးမကုန် အသံဖမ်းထားသည်။

ဇာတိကြာတွင် ပီအယ်လ်အို ကိုယ်စားလှယ် ရောက်လာသည်။ သူတို့လေးယောက်သား ဆွေးနွေးပြီး လုံခြုံရေးကောင်စီ အစည်းအဝေးကို ဇူလိုင်လ ၂၇ ရက်နေ့မှ ဩဂုတ်လ ၂၃ရက်နေ့သို့ရွှေ့ရန် သဘောတူကြသည်။ ဆွေးနွေးမှုမှာ ၁၅ မိနစ်ခန့်သာ ကြာသည်။

ယန်းနှင့် သားဖြစ်သူတို့ ကူပိတ်သံအမတ်အိမ်မှ ထွက်ခွာသွားပြီး တစ်နာရီအကြာ၊ နယူးယောက်မြို့ အဝမ်း
ဌာနခွဲမှူး ယူရီနှင့် မော့ဆက် အမှုကိုင်အရာရှိတို့သည် နယူးယောက်မှ တဲလာဗီးသို့ ထွက်ခွာလာသော အစွရေးလေ
ကြောင်း အယ်လ်အာဖြင့် လိုက်ပါလာကြသည်။ ဌာနခွဲမှူးအိတ်ထဲတွင် ယန်းနှင့်အာရပ်သုံးဦးတို့ ဆွေးနွေးချက်အပြည့်
အစုံကို လက်နှိပ်စက်ဖြင့် ရိုက်ထားသော အစီရင်ခံစာပါလာသည်။

သူတို့အား လေဆိပ်တွင် မော့ဆက်အကြီးအကဲ ဟိုဖီက လာစောင့်နေသည်။ ဝန်ကြီးချုပ်ဆီသို့အသွား ကား
ပေါ်တွင် ဟိုဖီက အစီရင်ခံစာကို ဖတ်သည်။

ယူရီသည် အစွရေးတွင် ခြောက်နာရီသာနေပြီး နယူးယောက်သို့ ပြန်လည်ထွက်ခွာသည်။ ယန်းနှင့်အာရပ်တို့
တွေ့ဆုံဆွေးနွေးချက် မှတ်တမ်းမိတ္တူတစ်စောင် သူ့အိတ်ထဲတွင် ပါလာသည်။ ကုလသမဂ္ဂဆိုင်ရာ အစွရေးသံအမတ်
'ယီဟုဒါ'ကို ဖေးရန် ဖြစ်သည်။ ယီဟုဒါသည် အပြည်ပြည်ဆိုင်ရာဥပဒေ ကျွမ်းကျင်သူဖြစ်သည်။

မော့ဆက်အကြီးအကဲ ဟိုဖီက ယခုကိစ္စကို သိုသိုသိပ်သိပ် လုပ်လိုသည်။ ယန်းနှင့်အာရပ်တို့ တွေ့ဆုံ
ဆွေးနွေးခဲ့သည်ကို မီဒီယာထံ မပေါက်ကြားစေလို၊ မီဒီယာသို့ ပေါက်ကြားသွားမည်ဆိုပါက ယန်းတို့ တွေ့ဆုံမှုကို
မည်သို့သိရှိသွားသနည်း ဆိုသောအချက်ကို မီဒီယာတို့ သိချင်လာမည်။ နှိုက်ထုတ်ကြမည်။ ယင်းသို့ဆိုပါက နယူးယောက်
တွင် မော့ဆက်က အာရပ်နိုင်ငံသံအဖွဲ့များအား ခိုးနားထောင်နေသည့် လက်စလက်နများ ပေါ်လာမည်ဖြစ်သည်။ ထိုမှ
မီးခိုးကြွက်လျှောက်လိုက်ကာ မော့ဆက်၏ လှုပ်ရှားမှုများ ပေါ်လာနိုင်သည်။ မော့ဆက်က ယင်းသို့ အဖြစ်မခံနိုင်။

အင်ဒရူးယန်းတို့၏ တွေ့ဆုံမှုကို လူသိရှင်ကြား ထုတ်ဖော်မည့်အစား အမေရိကန်အစိုးရနှင့် တိတ်တဆိတ်
စကားပြောသည်က ပိုမိုကောင်းမွန်မည်ဟု ဟိုဖီက ယူဆသည်။ သံအမတ်ယန်းသည် အမေရိကန်တွင် လူကြိုက်များသူ
ဖြစ်သဖြင့် သူ့အား ထိခိုက်စေမည်ဆိုပါက အမေရိကန်ပြည်သူများက အစွရေးအပေါ် ဗြိတိန်လားမည်ဖြစ်သည်။ ထို့ကြောင့်
အမေရိကန်အစိုးရနှင့် သိုသိုသိပ်သိပ် ဆွေးနွေးညှိနှိုင်းခြင်းသည် အကောင်းဆုံးဖြစ်မည်ဟု ဟိုဖီက ဝန်ကြီးချုပ်ထံ တင်ပြ
သည်။

ပီအယ်လ်အို ကိုယ်စားလှယ်နှင့် အမှတ်မထင်တွေ့ခဲ့ခြင်း ဖြစ်ကြောင်း၊ သူနှင့်သားဖြစ်သူတို့ လမ်းလျှောက်
ထွက်စဉ် ကူပိတ်သံအမတ်အိမ်သို့ လမ်းကြုံ၍ ဝင်ရာတွင် မမျှော်လင့်ဘဲ ပီအယ်အိုကိုယ်စားလှယ်ကို တွေ့ခဲ့ခြင်း ဖြစ်
ကြောင်း၊ ယင်းသို့တွေ့ဆုံရာတွင် ၁၅ မိနစ်ခန့် အာလာပသလ္လာပ ပြောဆိုခြင်းသာ ရှိခဲ့ကြောင်း၊ တခြားမည်သည့်
အကြောင်းမှ မဆွေးနွေးခဲ့ကြောင်း ပထမပိုင်းတွင် ယန်းက ပြောဆိုသည်။ ထိုပြောဆိုချက်အတိုင်းပင် နိုင်ငံခြားရေးဌာန
က ကြေညာချက် ထုတ်ပြန်လိုက်သည်။



မော့ဆက်၏ ပရိယာယ်ဝင်္ကံပါ

အိက္ခေဒေါသို့ ခရီးထွက်နေသော အမေရိကန်နိုင်ငံခြားရေးဝန်ကြီး ဆိုက်ရပ်စ်ဗန်သည် ခရီးစဉ်ကိုပျက်သိမ်းပြီး အမေရိကန်သို့ ပြန်လာခဲ့သည်။ ယန်း၏ ရှင်းလင်းချက်ကို အမေရိကန် နိုင်ငံခြားရေးဌာနက ဩဂုတ်လ ၁၃ ရက်နေ့တွင် ထုတ်ပြန်ပေးခဲ့သည်။ ထိုထုတ်ပြန်ချက်ကို အစွဲရေးက လက်ခံလိမ့်မည် မဟုတ်ကြောင်းကို အမေရိကန်ထံသို့ အစွဲရေးက အင်္ဂါအမြဲက်ပြလိုက်သည်။ ယန်းက အစွဲရေးသံအမတ် ယီဟူဒါနှင့် နှစ်ဦးချင်းတွေ့ဆုံရန် တောင်းဆိုလိုက်ပြီး နှစ်ဦးသား နှစ်နာရီကြာ ဆွေးနွေးကြသည်။ ယန်းနှင့် ပီအယ်လ်အို ကိုယ်စားလှယ်တို့ ဆွေးနွေးချက် မှတ်တမ်းအတိအကျသည် ယီဟူဒါ လက်ထံတွင်ရှိနေသဖြင့် ယန်းသည် ဝေလည်ကြောင်ပတ် လုပ်၍မရတော့ပေ။

ယီဟူဒါသည် ဝါရင့်သံတမန်တစ်ဦးဖြစ်သဖြင့် ပါးနပ်စွာ ယန်းကိုမေးမြန်းခြင်းဖြင့် နောက်ဆုံးတွင် ယန်းက ဝန်ခံရတော့သည်။ ပီအယ်လ်အို ကိုယ်စားလှယ်နှင့် တွေ့ဆုံရာတွင် သာမန် အာလာပသလ္လာပ ပြောဆိုခြင်းမျှမကကြောင်း ယန်းက ဝန်ခံသည်။ ယန်းက သူ့ဘာသာ ထုတ်ဖော်ဝန်ခံလာခြင်း ဖြစ်သဖြင့် မော့ဆက်တို့ ကြားဖြတ် နားထောင်ထားသည် ဆိုသောအချက်ကို ယီဟူဒါက ထုတ်သုံးရန် မလိုအပ်တော့။ အစွဲရေးသည် ငြိမ်းချမ်းရေးအတွက် ဆွေးနွေးလိုသည်ဟု ယန်းက မှတ်ထင်နေသည်။ ထိုအတွက်ကြောင့် ငြိမ်းချမ်းရေးဆွေးနွေးပွဲ ဖြစ်မြောက်စေလိုသော ဆန္ဒကြောင့် ပီအယ်လ်အို ကိုယ်စားလှယ်နှင့် ဆွေးနွေးခဲ့ခြင်းဖြစ်သည်ဟု ယန်းက ပြောသည်။ အမှန်စင်စစ် ယန်းသည် မော့ဆက်၏ ထောင်ချောက် တွင် မိသွားခြင်းသာ ဖြစ်သည်။ သူတို့နှစ်ယောက် တွေ့ဆုံအပြီးတွင် ဝန်ကြီးချုပ်ဘီဂင်သည် အစွဲရေးနိုင်ငံဆိုင်ရာ အမေရိကန်သံအမတ်အား ခေါ်ယူတွေ့ဆုံပြီး ယန်း၏အပြုအမူကို ကန့်ကွက်ပြောဆိုသည်။

ဩဂုတ်လ ၁၄ ရက်နေ့ နံနက် ၇ နာရီ။ တဲလာဗီးရို အမေရိကန်သံအမတ်ထံမှ ကြေးနန်းသည် နိုင်ငံခြားရေး ဝန်ကြီး ဆိုက်ရပ်စ်ဗန်၏ စားပွဲပေါ်သို့ ရောက်လာသည်။ ထိုသံကြီးစာတွင် ယန်းက အစွဲရေးသံအမတ် ယီဟူဒါအား ပြောပြချက်များကို ဖော်ပြထားသည်။ ထိုပြောပြချက်များသည် ပထမ ပြောပြချက်များနှင့်မတူဘဲ ကွဲလွဲနေသည်။ အမေရိကန်နိုင်ငံခြားရေးဌာနက ယန်း ပြောပြသည့်အတိုင်း ကြေညာချက် ထုတ်ပြန်ခဲ့သဖြင့် နိုင်ငံခြားရေးဌာနက လိမ်လည်ကြေညာသကဲ့သို့ ဖြစ်သွားသည်။

ဆိုက်ရပ်စ်ဗန်သည် အိမ်ဖြူတော်တို့ ချက်ချင်းထွက်ခွာသွားသည်။ ယန်းအား ရာထူးမှနှုတ်ထွက်စေရန် သမ္မတ ကာတာအား တင်ပြသည်။ ကာတာက မူအားဖြင့် သဘောတူသော်လည်း ခေတ္တဆိုင်းထားရန် ပြောသည်။ နောက်တစ်နေ့ ဩဂုတ်လ ၁၅ ရက်နေ့တွင် ယန်း အိမ်ဖြူတော်သို့ ရောက်လာပြီး သူ၏ နုတ်ထွက်လွှာကို တင်သည်။ သူနှင့် ကာတာ တို့ မိနစ်ကိုးဆယ်ကြာ ဆွေးနွေးပြီး ကာတာက သူ့ပခုံးကိုဖက်လျက် အခန်းထဲမှ ထွက်လာသည်။ ယန်းက သူသည် ရာထူးမှနှုတ်ထွက်လိုက်ကြောင်း အိမ်ဖြူတော် ထိပ်တန်းအရာရှိကြီးများအား ပြောသည်။ နှစ်နာရီအကြာတွင် အိမ်ဖြူတော်



သတင်းအရာရှိ ဂျီဒီပီဝဲလ်က အင်ဒရူးယန်း နတ်ထွက်ကြောင်း ကြေညာသည်။

နောက်ပိုင်းတွင် ယန်းက သူ ပြုမူဆောင်ရွက်ခဲ့မှုနှင့် ပတ်သက်၍ ရုခံပြောဆိုသည်။ “ကျွန်တော်လိမ်ပြောတာ မဟုတ်ပါဘူး။ အဖြစ်အပျက် အပြည့်အစုံကို ပြောမပြောတာသာ ဖြစ်ပါတယ်။ အစိုးရက ထုတ်ပြန်ကြေညာဖို့ ကြေညာချက်ကို ပေးပို့မယ်ဆိုပြီး ပြောခဲ့တယ်။ ဒါဟာ ထုတ်ပြန်ကြေညာဖို့ သက်သက်ပဲ ဖြစ်ပါတယ်” ဟု ပြောသည်။ တိုင်း(မ်)မဂ္ဂဇင်း သတင်းထောက်နှင့် တွေ့ဆုံရာတွင် “သံတမန်ရေးရာ စည်းမျဉ်းစည်းကမ်းတွေကို လိုက်နာတဲ့ တစ်ချိန်တည်းမှာ တိုင်းပြည်ရဲ့ အကျိုးရှိရာရှိကြောင်းကို လုပ်ရတာ မလွယ်တဲ့ကိစ္စဘဲ။ ဖြစ်ခဲ့ပျက်ခဲ့တဲ့ကိစ္စအတွက် ကျွန်တော် နောင်တ မရပါဘူး။”

မည်သို့ပင်ဆိုစေ အမေရိကန်နှင့် ပီအယ်လ်အိုတို့ အဆက်အသွယ်မလုပ်စေရန် အစွဲရေးက သတိပေးလိုက်နိုင်သည်။ အနိုက်အတန်အားဖြင့် အမေရိကန်သည် ပီအယ်လ်အိုထံသို့ ခြေဦးလှည့်ရမည် မဟုတ်ပေ။ ကာတာ၏ အရင်းနှီးဆုံး မိတ်ဆွေကို ရာထူးမှ ထုတ်ပယ်စေရန် အဝမ်းဌာနခွဲက စွမ်းဆောင်နိုင်ခဲ့သည်။

အင်ဒရူးယန်း နတ်ထွက်ခဲ့ခြင်းနှင့် ပတ်သက်၍ မီဒီယာများက အတောမသတ် ရေးသားထုတ်လွှင့်နေသည့် အတွက် နယူးယောက်ရှိ အဝမ်းဌာနခွဲသည် အနေရကျပ်လာသည်။ သတင်းသမားတို့ ထုံးစံအတိုင်း လက်တစ်ဆုံး နှိုက်လာမည်ဆိုပါက မော့ဆက်၏ လက်စလက်နများ ပေါ်ထွက်လာနိုင်သည်။ တချို့သတင်းစာများက မော့ဆက်၏ လက်ချက်ဖြစ်ကြောင်း ရေးသားလာကြသည်။

မော့ဆက်က ငှားရမ်းထားသော ကွန်းထောက်စခန်းများ (safe house) ကို ပိတ်ထားလျက် အေးဂျင့်များသည် သိုသိုသိပ်သိပ် နေနေရသည်။ ယန်းနှင့် ပီအယ်လ်အိုတို့အကြား ဆက်သွယ်မှုကို အစွဲရေးက မည်သို့ သိရှိသွားသနည်းဆိုသော မေးခွန်းကို သတင်းများတွင် အကြိမ်ကြိမ်တွေ့ကြရသည်။

လူမည်းအလိုက်အဝန်းက တုံ့ပြန်မှုသည် ထင်ထားသည်ထက် များစွာပြင်းထန်သည်။ အင်ဒီယားနားမြို့တော်စံရစ်ချတ်ဟက်ချာက တိုင်း(မ်) မဂ္ဂဇင်းအား “ယန်းကို အတင်းအကျပ် ရာထူးက ထွက်ခိုင်းတာပဲ။ လူမည်းတွေတို့ စော်ကားလိုက်တာပဲ” ဟု ပြောသည်။ အသားအရောင်ရှိသူများ တိုးတက်ရေးအသင်း အမှုဆောင်ညွှန်ကြားရေးမှူးဘင်ဂျမင်ဟွတ်က “ယန်းက စားစာခံ ဖြစ်သွားရရှာတာပါ။ သံတမန်ရေးရာမှာ တီထွင်လုပ်ဆောင်နိုင်တဲ့အတွက် သူတို့ အမေရိကန်သမ္မတက ဆုတ်ဆိပ်တွေတောင် ချီးမြှင့်ဖို့ကောင်းတယ်”

နောင်တွင် သမ္မတလောင်းဖြစ်လာမည့် သင်းအုပ်ဆရာ ဂျက်စီဂျက်ဆင်က အမေရိကန် တစ်နိုင်ငံလုံး သတင်းတင်းမာမာဖြစ်နေကြောင်း၊ လူမည်းများနှင့် ဂျူးများအကြား တင်းမာမှုသည် လွန်ခဲ့သော ၂၅ နှစ်အတွင်း မကြုံဖူး



မော့ဆက်၏ ပရိယာယ်ဝင်္ကံပါ

သော တင်းမာမှုဖြစ်နေကြောင်း ပြောဆိုသည်။

ယန်းကိုယ်တိုင်က ထင်မြင်ချက်ပေးရာတွင်မူ ယခုဖြစ်ပွားသော တင်းမာမှုကြောင့် လူမည်းအသိုက်အဝန်း၏ ဂျူးဆန်ကျင်ရေးဟု မမြင်သင့်ကြောင်း၊ အမေရိကန်လူမည်းများသည် ပါလက်စတိုင်း ပြည်သူများအပေါ် ပိုမိုစာနာ ထောက်ထားလာသည်ဟု ဆိုရမည်ဖြစ်ကြောင်း၊ ယင်းသို့ ဖြစ်ပျက်လာမှုကို ဖြေရှင်းရာတွင် ဂျူး အသိုက်အဝန်းသည် လူမည်းဆန်ကျင်ရေး နည်းလမ်းမဟုတ်သော နည်းလမ်းဖြင့် ဖြေရှင်းသင့်ကြောင်း ပြောဆိုသည်။

ဩစတြီးယားနိုင်ငံ အမေရိကန်သံအမတ်ဖြစ်သည့် ဝမ်သည် ထင်ရှားသော ဂျူးခေါင်းဆောင် တစ်ဦးဖြစ်သည်။ ဝမ်သည် ပီအယ်လ်အို ကိုယ်စားလှယ်များနှင့် မကြာခဏ တွေ့ဆုံခြင်းသည် မည်သည့်အတွက် အပြစ်မဖြစ်ရသနည်းဟု လူမည်းအသိုက်အဝန်းက မေးခွန်းထုတ်သည်။ ခြားနားချက်မှာ ဝမ်က ပုန်းလျှိုးကွယ်လျှိုး မလုပ်၊ တွေ့ဆုံခဲ့သမျှကိုလည်း လိမ်မပြောခြင်း ဖြစ်သည်။

လူမည်း အဖွဲ့အစည်းများသည် ပီအယ်လ်အိုကို ပိုမိုထောက်ခံလာကြသဖြင့် ယခုပွဲတွင် ရုံးခိုခိုရသူမှာ အစွဲရေး ဖြစ်ရသည်။ ယခင်က လူမသိသူမသိ ဖြစ်နေခဲ့သော်လည်း သတင်းများတွင် ကျယ်ပြန့်စွာ ဖော်ပြကြသဖြင့် ပီအယ်လ်အို ၏ ငြိမ်းချမ်းရေးလမ်းစဉ်ကို လူသိများလာသည်။ ပါလက်စတိုင်းပြည်သူများ၏ လူ့အခွင့်အရေးနှင့် မိခင်မြေတွင် ကိုယ်ပိုင်ဆုံးဖြတ်ခွင့်ရရှိရေးကို ထောက်ခံကြောင်း လူမည်းအဖွဲ့အစည်းများက ထုတ်ဖော်ပြောဆိုလာကြသည်။

ဘီဂင်၏ ပါလက်စတိုင်းအပေါ် တင်းမာသော အယူအဆကို နိုင်ငံခြားရေးဒုဝန်ကြီး မိုဂျေဒါယန်းက စိတ်ကနဲ လာသည်။ ၁၉၇၉ ခုနှစ်၊ အောက်တိုဘာလ တစ်ခုသော နံနက်ခင်းတွင် ကျင်းပသည့် ဝန်ကြီးအဖွဲ့အစည်းအဝေးတွင် မိုဂျေဒါယန်းက နုတ်ထွက်လွှာတင်သွင်းကာ အစည်းအဝေးမှ ထွက်ခွာသွားသည်။ သူက သတင်းထောက်အား ပြောကြား ရာတွင် "ပါလက်စတိုင်းပြည်သူတွေဟာ ငြိမ်းချမ်းရေးလိုချင်တယ်။ ခုအချိန်မှာ ငြိမ်းချမ်းရေးရဖို့ အကောင်းဆုံး အချိန်ပဲလို့ ကျွန်တော်ယူဆတယ်" ဟု ပြောသည်။

အခြေအနေ ငြိမ်သက်စပြုလာသည့် အချိန်တွင် အဝမ်းဌာနခွဲသည် ဝါရင်တန်နှင့် နယူးယောက်တို့တွင် လှုပ်ရှားမြဲ ဆက်လက်လှုပ်ရှားလာသည်။ ယန်း၏ကိစ္စတွင် မော့ဆက်က တစ်နည်းနည်း ပတ်သက်မှုရှိသည်ဟု အမေရိကန် ထောက်လှမ်းရေးက သင်္ကာမကင်းသော်လည်း လက်ဆုပ်လက်ကိုင် မပြုနိုင်ပေ။

ဆီးနိတ်နှင့် ကွန်ဂရက်အမတ်မင်းများ၏ နေအိမ်တွင် လျှို့ဝှက်အသံဖမ်းစက်များ တပ်ဆင်ပြီး သတင်းဆက် လက်စုဆောင်းနေသည်။ အေးဂျင့်များသည် အမေရိကန်နိုင်ငံရေး အသိုက်အဝန်းတွင် တိုးဝင်လှုပ်ရှားလျက် စည်းရုံးသိမ်း သွင်းခြင်း၊ သတင်း စုဆောင်းခြင်းတို့ကို လုပ်မြဲအတိုင်းလုပ်သည်။ အခွင့်အရေး ရလျှင်ရသလို အာရပ်သံရုံးများ၏

သံတမန်ချောအိတ်များကို ခိုးဖွင့်သည်။ ယင်းသို့ လုပ်ဆောင်ရာတွင် ဗန်းပြ လုပ်ငန်းအမျိုးမျိုးကို တည်ထောင်ထားသည်။ စီးပွားရေးသမားနှင့် နိုင်ငံခြားသားများ နယူးယောက်နှင့် ဝါရှင်တန်တွင် သွားလာလုပ်ကိုင်ရာတွင် လွယ်ကူစေရန် အမျိုးသမီးလေးများက အဖော်အဖြစ် လိုက်ပါ အကူအညီပေးသည့် လုပ်ငန်း (escort service) တစ်ခုကိုလည်း မော့ဆက်က တည်ထောင်ထားသည်။ ထိုလုပ်ငန်းသည် ယခုထက်တိုင် ရှိနေသေးသည်။

အဝမ်းဋ္ဌာနခွဲ ရှိနေသည်ဟု မော့ဆက်ဋ္ဌာနချုပ်အတွင်း၌ပင် ထုတ်ဖော်ပြောဆိုလေ့ မရှိ၊ မော့ဆက်သည် အမေရိကန်ပြည်တွင် လှုပ်ရှားဆောင်ရွက်မှု မရှိဟုသာ ပြောလေ့ရှိသည်။ သို့သော် ထောက်လှမ်းရေးအေးဂျင့်များသည် ထူထူအအများ မဟုတ်ကြ။ မော့ဆက်ဋ္ဌာနခွဲတစ်ခုသည် အမေရိကန်ပြည်တွင်း လှုပ်ရှားနေသည်ကို မော့ဆက်အတွင်းရှိသူများ မှန်းဆမိကြသည်သာ။



ဆောက်လုပ်ပြီးစီးခါစ ကမ်းခြေ အပန်းဖြေစခန်းတစ်ခု။ ဆူဒန်ဆိပ်ကမ်းမှ ၇၅ မိုင်အကွာတွင် ရှိသည်။ ဆူဒန်၏ ခါတွန်မြို့ အပူဒဏ်မှ လွတ်ရာလွတ်ကြောင်း လာရောက် အပန်းဖြေနေသော သံတမန်များပါသလို၊ ပင်လယ်နီတွင် ရေလာငုပ်ကြသည့် ဥရောပ သားများလည်း ပါဝင်သည်။ တချို့က နူဘီယံ သဲကန္တာရအတွင်းသို့ လှေလာရေး ခရီးထွက်ကြသည်။ တချို့မှာ ကမ္ဘာလှည့်ခရီးသွားများ ဖြစ်ကြသည်။ ဒေသခံများဖြစ်သည့် ဆူဒန် ထိပ်တန်းအရာရှိကြီးများ ကမူ ကမ်းခြေတွင် အေးအေးလူလူ အနားယူလျက်။

၁၉၈၅ ခုနှစ်၊ ဇန်နဝါရီလ၏ တစ်ခုသော နံနက်ခင်း။ လာရောက် အပန်းဖြေနေသူ ငါးဆယ်ခန့်သည် အိပ်ရာမှန်းလာသော အခါ အပန်းဖြေစခန်း တာဝန်ခံဝန်ထမ်းများ တစ်ယောက်မျှ မရှိတော့ သည်ကို ထိတ်လန့်စွာ သိလိုက်ရသည်။ အနီးအနား ပတ်ဝန်းကျင်မှ အပန်းဖြေစခန်းတွင် လာအလုပ်လုပ်နေသည့် လက်တိုလက်တောင်း ဝန်ထမ်းတချို့သာ ကျန်ခဲ့သည်။ သူတို့က စည်သည်များအတွက် နံနက်စာကို ပြင်ပေးသည်။ နယ်မြေခံဝန်ထမ်းများ ကိုယ်တိုင်ကလည်း သူတို့၏ဝန်ထမ်းများ မည်သည့်အတွက် ပျောက်ကွယ်သွားကြသည် ကို မသိကြ။

ခရီးသွား အေဂျင်စီများ၏ စီစဉ်ပေးမှုဖြင့် ရောက်လာကြ သော အပန်းဖြေသူများထံသို့ ဥရောပရှိ သူတို့၏ ခရီးသွားအေဂျင်စီ များထံမှ ကြေးနန်းစာများ ရောက်လာသည်။ အပန်းဖြေစခန်းကို ပိုင်ဆိုင်သည့် ကုမ္ပဏီ ဒေဝါလီခံရသည့်အတွက် သူတို့ထံမှ ကောက်ခံ

အခန်း - ၁၅
မိုးဇက် စစ်ဆင်ရေး



ထားသော ငွေကို ပြန်ပေးမည်ဖြစ်ကြောင်း ပါရှိသည်။ အမှန်ပင် သူတို့၏ ငွေများကို ပြန်ရခဲ့ကြသည်။

အပန်းဖြေစခန်း၏ တာဝန်ခံဝန်ထမ်းများသည် မော့ဆက်နှင့် အစွရေးရေတပ်သားများ ဖြစ်ကြသည်။ လွန်ခဲ့သောညက သူတို့အားလုံး တိတ်တဆိတ် ထွက်ခွာသွားခဲ့ခြင်း ဖြစ်သည်။ တချို့မှာ လေယာဉ်ဖြင့်၊ တချို့မှာ မော်တော်ဘုတ်ဖြင့် ထွက်ခွာသွားကြသည်။ အစားအသောက်များ အလျှံအပယ် ကျန်ခဲ့သည်။ ခရီးသည်များအား ဆွဒန်ဆိပ်ကမ်းသို့ ပြန်ပို့ပေးရန် ဘတ်စ်ကားလေးစီးကိုလည်း ချန်ထားခဲ့သည်။

ယင်းအဖြစ်အပျက်၏ အကြောင်းရင်းမှန် တချို့တစ်ဝက်ကိုသာ ကမ္ဘာကသိရသည်။ မော့ဆက်၏ 'မိုးဇက်စစ်ဆင်ရေး' ဟု နောက်ပိုင်းတွင် သိလာရသည်။ 'ဖလာဟက်စ်' ဟု သိထားကြသည့် အီသီယိုပီးယား ဂျူးထောင်ပေါင်းများစွာကို မော့ဆက်က သယ်ထုတ်သွားခဲ့ခြင်း ဖြစ်သည်။ အပန်းဖြေစခန်းကို မိုးဇက်စစ်ဆင်ရေး၏ ကွပ်ကဲရေးဌာနအဖြစ် မော့ဆက်က အသုံးပြုသွားခဲ့သည်။ အီသီယိုပီးယားတွင် ကျရောက်နေသော မိုးခေါင်ရေရှား အငတ်ဘေးနှင့် စစ်ပွဲတို့မှ အီသီယိုပီးယားဂျူးများကို အစွရေးသို့ ကယ်ထုတ်သွားခြင်း ဖြစ်သည်။

အီသီယိုပီးယားနှင့် ဆူဒန် ဒုက္ခသည်စခန်းများမှ ဖလာဟက်စ် (အီသီယိုပီးယားဂျူး) များကို မည်သို့မည်ပုံ ကယ်ထုတ်သွားသည်ဆိုသော အဖြစ်အပျက်နှင့် ပတ်သက်သည့် စာအုပ်များလည်း ထွက်ရှိပြီးဖြစ်သည်။

ဘယ်လ်ဂျီယံ လေကြောင်းကုမ္ပဏီ တစ်ခုဖြစ်သော Trans-European Airways မှ စင်းလုံးငှားထားသော ဘိုးရင်း ၇၀၇ လေယာဉ်သည် ကွေ့ပတ်မောင်းနှင့်ကာ ဖလာဟက်စ်များကို အစွရေးသို့ ပို့ပေးခဲ့သည်။ ခါတွန့်သို့မဟုတ် အဒစ်အဘာဘာမှ အေသင်၊ ထိုမှ ဘရပ်ဆဲလ်၊ ထိုမှ ဘာဆဲလ် (ဆွစ်ဇာလန်) မှ အစွရေးသို့ ပို့ပေးသည်။ ထိုခရီးစဉ်အတိုင်း ခေါက်ချည်ပြန်ချည် သယ်ထုတ်ပေးခဲ့သော ဖလာဟက်စ်ပေါင်း တစ်သောင်းနှစ်ထောင်ကျော်ရှိသည်ဆိုသည်။

နှစ်ဆယ်ရာစု အစပိုင်းတွင် အီသီယိုပီးယား၌ ဖလာဟက်စ် သိန်းဂဏန်းရှိသည်ဟု ဆိုသည်။ ၁၉၈၀ပြည့်နှစ်သို့ ရောက်သောအခါ နှစ်သောင်းငါးထောင်ခန့်သာ ကျန်တော့သည်။ သူတို့အများစုသည် အီသီယိုပီးယား၏ အခြေအမြောက်ပိုင်း 'ဂွန်ဒါ' ခရိုင်တွင် နေထိုင်ကြသည်။

ရာစုနှစ်ပေါင်းများစွာ ကတည်းက သူတို့သည် အထွတ်အမြတ်ဒေသ (အစွရေးနိုင်ငံ) သို့ သွားရောက်နေထိုင်လိုကြသည်ဟု ဆိုသည်။ ၁၉၇၅ နှစ် ရောက်သည့်အခါ အစွရေးက ယင်းတို့အား ဂျူးများအဖြစ် တရားဝင် အသိအမှတ်ပြုခဲ့သည်။ သူတို့သည် ဂျူး အခြေခံကျမ်းစာဖြစ်သည့် တိုရာ (Torah) ကို လက်ခံကြပြီး လိင်တံ အရေပြားဖြတ် (ဂျူးများကဲ့သို့) စားသောက်ခြင်း၊ ဥပုသ်စောင့်ခြင်းတို့ကို လိုက်နာကျင့်ကြံကြသည်။ သမိုင်းဆရာများအဆိုအရ သူတို့သည်



www.burmeseclassic.com

မော့ဆက်၏ ပရိယာယ်ဝင်္ကံပါ

ဆော်လမွန်ဘုရင်လက်ထက်တွင် ရှိဘာဘုရင်မနှင့်အတူ အစ္စရေးနိုင်ငံကို စွန့်ခွာထွက်သွားကြသူများ ဖြစ်သည်ဟု သိရသည်။ ထို့ကြောင့် သူတို့သည် ပြည်တော်ပြန်ဥပဒေ (Israel's Law of Return) တွင် အကျုံးဝင်သူများ ဖြစ်သည်။ မည်သည့် ဂျူးမဆို အစ္စရေးနိုင်ငံသို့ ရောက်ရှိလာသည်နှင့် အစ္စရေးနိုင်ငံသားအဖြစ် အလိုအလျောက် ရရှိသည်ဟု ယင်းဥပဒေက ပြဋ္ဌာန်းထားသည်။

၁၉၇၇ ခုနှစ်တွင် ဘီဂင် ဝန်ကြီးချုပ်ဖြစ်လာသည်။ အိသီယိုပီးယားဂျူးများကို အမိမြေသို့ ခေါ်ယူပေးမည် ဟု ကတိပေးသည်။ ထိုအချိန်တွင် အိသီယိုပီးယားတွင် ပြည်တွင်းစစ်အရှိန် ပြင်းထန်နေသည်။ တိုင်းပြည်ခေါင်းဆောင် 'မင်ဂျစ်ဆု ဟေလီ မာရီယမ်' (Mengitsu Haile Mariam) က တိုင်းပြည်မှထွက်ပြေးရန် ကြိုးပမ်းသူများအား ပြင်းထန်စွာ အပြစ်ပေးမည်ဟု ရာဇသံပေးထားသည်။

ထို့ကြောင့် ဘီဂင်က မင်ဂျစ်ဆုနှင့် အပေးအယူ လုပ်ရသည်။ အစ္စရေးက မင်ဂျစ်ဆုအား လက်နက်ရောင်းချ ပေးပြီး အိသီယိုပီးယားနှင့် ဆုဒန်မှ ဖလာဟက်စ်များကို အစ္စရေးက ကယ်ထုတ်သွားသည်ကို မင်ဂျစ်ဆုက အကူအညီ ပေးသည်။ ထိုအပေးအယူကို လျှို့ဝှက်ထားရန် မင်ဂျစ်ဆုက တောင်းဆိုသည်။ ဖလာဟက်စ် ၁၂၂ ဦးကို အစစ်အဘာဘာမှ သယ်ထုတ်သွားပြီးချိန်တွင် အစ္စရေး နိုင်ငံခြားရေးဝန်ကြီး မိုရေဒါယန်းက ဇူးရစ်လေဆိပ်တွင် သတင်းထောက်များအား အိသီယိုပီးယားသို့ လက်နက်ရောင်းချနေကြောင်း ပြောလိုက်မိသည်။ မင်ဂျစ်ဆုက အစ္စရေးနှင့် အပေးအယူလုပ်ထားသော အစီအစဉ်ကို ချက်ချင်းဖျက်သိမ်းသည်။

၁၉၇၉ ခုနှစ် ကင်(ပ်)ဒေးဗစ် သဘောတူညီချက်ကို အစ္စရေးဝန်ကြီးချုပ် ဘီဂင်နှင့် အီဂျစ်သမ္မတအန်နဝါဆတ် တို့ လက်မှတ်ရေးထိုးကြသည်။ ယင်းသို့ လက်မှတ်ရေးထိုးပြီးသည့်အခါ ဘီဂင်က ဆဒတ်အား ဆုဒန် ဒုက္ခသည်စခန်း မှ ဖလာဟက်စ်များ ထွက်လာနိုင်စေရန် ၊ ဆုဒန်ခေါင်းဆောင် ဂျဗာအယ်လ် နီမေရီးကို တိုက်တွန်းပေးရန် မေတ္တာရပ်ခံခဲ့ သည်။ ယင်းသို့နှင့် ဖလာဟက်စ်လေးထောင်ကို ခေါ်ထုတ်လာနိုင်ခဲ့သည်။ ဆဒတ်လုပ်ကြံခံရပြီး နီမေရီးလည်း အစ္စလာမ် ဘာသာဝင်အဖြစ် ခံယူလိုက်သည်။

၁၉၈၄ ခုနှစ်တွင် အိသီယိုပီးယားရှိ ဖလာဟက်စ်များ ခံစားနေရသော ဒုက္ခမှာ ပိုမိုဆိုးရွားလာသည်။ မိုးခေါင်မှု နှင့် အစာရေစာရှားပါးမှုကြောင့် ဆုဒန်အတွင်းသို့ အစာရေစာရှာဖွေရန် အစုအပြုံလိုက် ဝင်လာကြသည်။ ၁၉၈၄ ခုနှစ်၊ ဇူလိုင်လတွင် အစ္စရေးဒုတိယဝန်ကြီးချုပ် ရစ်ဇတ်ရှာမီးယားက အမေရိကန် နိုင်ငံခြားရေးဝန်ကြီး ဂျော့ရှုနှင့် တွေ့ဆုံကာ ဖလာဟက်စ်များကို ကယ်ထုတ်ပေးရန် မေတ္တာရပ်ခံသည်။ အမေရိကန်၏ဩဇာကို အသုံးပြုလျက် အီဂျစ်နှင့် ဆော်ဒီအာရေဗျမှတစ်ဆင့် နီမေရီးကို တိုက်တွန်းပေးရန်၊ အပြည်ပြည်ဆိုင်ရာ စားနပ်ရိက္ခာ အကူအညီပေးရေး အစီ

အစဉ်ကို အကာအကွယ်ယူလျက် ဖလာဟက်စ်များကို ကယ်ထုတ်ခွင့်ပြုရန် မေတ္တာရပ်ခံသည်။

ဆူဒန်ကိုယ်တိုင် မိုးခေါင်မှု၊ အစာရေစာ ရှားပါးမှုနှင့် ကြုံတွေ့နေရသဖြင့် ဒုက္ခသည် ထောင်ပေါင်းများစွာ လျော့ပါးသွားမည့် အစီအစဉ်ကို ဆူဒန်က လွယ်လွယ်ကူကူပင် လက်ခံလိုက်သည်။ သို့သော် ယင်းသို့ ဆောင်ရွက်မှုကို တင်းကျပ်စွာ လျှို့ဝှက်ထားရမည်ဟု အီသီယိုးပီးယားနှင့် ဆူဒန်တို့က တောင်းဆိုသည်။ သူတို့သည် အစ္စလာမ်ဘာသာဝင် များဖြစ်သဖြင့် အစွရေးအား အကူအညီပေးနေသည်ကို လျှို့ဝှက်ထားလိုသည်။

နီမေရီး၏ သဘောတူညီချက်ကို ရရှိပြီးသည်နှင့် ၁၉၈၅ ခု နှစ်ဦးပိုင်းမှစလျက် အမေရိကန်က ဟာကျူယ် ပို့ဆောင်ရေး လေယာဉ်များကို ခါတွန့်သို့ စေလွှတ်ပေးလျက် ဖလာဟက်စ်များကို အစွရေးသို့ သယ်ပို့ပေးသည်။ ယင်းသို့ အာဖရိကဂျူးများအား သယ်ထုတ်ပေးနေခြင်းကို သိသူအများအပြားရှိသည်။ ဥရောပ လေကြောင်းလိုင်း ဝန်ထမ်းများလည်း သိကြသည်။ သို့သော် သူတို့အားလုံး ရေငံ့တံပိတ်နေကြသည်။

ဝန်ကြီးချုပ် ရှိမ္မန်ပဲရက်စ်ကလည်း "အီသီယိုးပီးယားတွင် ဒုက္ခခံစားနေရသည့် ကျွန်တော်တို့ ညီအစ်ကို မောင်နှမများ အစွရေးသို့ ရောက်မလာမချင်း ကျွန်တော်တို့ စိတ်အေးနိုင်မည်မဟုတ်" ဟု လူသိရှင်ကြား ကြေညာသည်။ ထိုစဉ်က မော့ဆက်အကြီးအကဲ နဟမ်းအက်ဒမိုနီအား ခေါ်ယူလျက် ဖလာဟက်စ် များနိုင်သမျှများများကို ကယ်ဆယ်နိုင်ရန် အတွက် ဝန်ကြီးချုပ်က အစီအစဉ် ရေးဆွဲခိုင်းသည်။

အခြေအနေသည် လွန်စွာမှ အရေးကြီးနေသည့်အတွက် မော့ဆက်အဖွဲ့အတွင်းမှာသာမက လေတပ်၊ ရေတပ် နှင့် အရပ်သားဝန်ထမ်း အဖွဲ့အစည်းများမှ အင်အားကိုလိုအပ်လျှင် ဆွဲယူအသုံးချခွင့်ပြုရန် ပဲရက်စ်ထံမှ အက်ဒမိုနီထံ ခွင့်တောင်းသည်။

ကမ္ဘာ့အရပ်ရပ်ရှိ ဂျူးများ ကာကွယ်စောင့်ရှောက်ရေးလုပ်ငန်း (Tsafirrim) ဌာနခွဲမှူး ဒေးဗစ်အာဘဲလ်အား အက်ဒမိုနီကခေါ်ယူလျက် အစီအစဉ် ရေးဆွဲခိုင်းသည်။

အာဘဲလ်၏ ဌာနခွဲသည် ကမ္ဘာ့အရပ်ရပ်တွင် ဂျူး ကာကွယ်စောင့်ရှောက်ရေးအသင်းများ ဖွဲ့စည်းထားသည်။ အသင်း၏ ခေါင်းဆောင်များသည် မော့ဆက်မှ အငြိမ်းစားယူထားသူများ ဖြစ်ကြသည်။ ဆရာဝန်၊ သူနာပြုကုသသူ၊ သီးခြား ကျွမ်းကျင်မှုရှိသူများကို ရံဖန်ရံခါ အချိန်ပိုင်း ခေါ်ယူအသုံးပြုသည်။ ထိုအသင်းများ၏ အဓိကတာဝန်မှာ အစွရေးနိုင်ငံပြင်ပရှိ ဂျူးများကို ကာကွယ်စောင့်ရှောက်ရန် ဖြစ်သည်။ ပင်လယ်ရပ်ခြားရှိ ဂျူးများကို အကာအကွယ်ပေးရန် ဂျူးလူငယ်တပ်ဦးများကို ဖွဲ့စည်းထားသည်။ လူငယ်တပ်ဦးမှ လူငယ်အမျိုးသား၊ အမျိုးသမီးများကို နွေရာသီ ကျော် ပိတ်ရက်များတွင် အစွရေးသို့ခေါ်ယူလျက် အခြေခံစစ်သင်တန်းနှင့် ထောက်လှမ်းရေးသင်တန်းများ ပို့ချပေးသည်။



www.burmeseclassic.com

မော့ဆက်၏ ပရိယာယ်ဝင်္ကံပါ

အခက်အခဲ ဖြတ်ကျော်ပြေးလွှားနည်း၊ တဲငယ် ဆောက်လုပ်နည်း၊ ချောင်းမြောင်း ပစ်ခတ်နည်း၊ အူမီသေနတ် အသုံးပြုနည်း၊ လက်နက်နှင့် စာရွက်စာတမ်းများ ဝှက်ထားနည်း၊ လုံခြုံစိတ်ချရွာ ပုန်းခိုနိုင်သောနေရာ ရှာဖွေနည်းတို့ကို သင်ပေးသည်။

လူငယ်တပ်ဦး အဖွဲ့ဝင်များသည် ကိုယ့်ကိုယ်ကိုယ် ကာကွယ်နိုင်ရန်သာဖြစ်ပြီး တိုက်ခိုက်ရေးတွင် ပါဝင်ရန် မလိုဟု အစွဲအစိုအရ အဆက်ဆက်က ဆုံးဖြတ်ထားသည်။ သို့သော် အခါအခွင့်သင့်လျှင် လူငယ်တပ်ဦးအဖွဲ့ဝင်များသည် တိုက်ခိုက်မှုများတွင် ပါဝင်လေ့ရှိသည်ကို မော့ဆက်တွင် တာဝန် မထမ်းဆောင်ဖူးသော ဝန်ကြီးချုပ်ပဲရက်စိက မသိပေ။

နိုင်ငံရပ်ခြားရှိ ဂျူးလူငယ်တပ်ဦးများသို့ လက်နက်တိုက်ရိုက် ရောင်းချလေ့ မရှိသော်လည်း လက်နက်ပွဲစားများ မှတစ်ဆင့် ရောင်းချပေးသည့်အခါများလည်း ရှိသည်။

လူငယ်တပ်ဦးများအား သတင်းစုဆောင်းရာတွင် မော့ဆက်က အသုံးမချပေ။ သို့သော် တပ်ဦးခေါင်းဆောင် လုပ်နေသည့် မော့ဆက်လူပောင်းကြီးများက သတင်း၏တန်ဖိုးကို သိနားလည်ထားကြသူများ ဖြစ်သည်။ မော့ဆက်ကို အရေးပါသော သတင်းပေးနိုင်ခြင်းဖြင့် မော့ဆက်၏ အလေးထားမှုကို ခံရမည်ဖြစ်သည်။ ထိုကြောင့် အလျဉ်းသင့်သလို တပ်ဦးလူငယ်များကို သတင်းစုဆောင်းသည့် နေရာတွင် အသုံးချသည်။

လေ့ကျင့်ပေးခဲ့သော လူငယ်တပ်ဦးအဖွဲ့ဝင်များသည် မော့ဆက်အား အထောက်အကူပေးသူများ ဖြစ်လာကြ သည်။ ကနေဒါနှင့် အမေရိကန်မှလွဲ၍ နိုင်ငံအများအပြားတွင် ဂျူးလူငယ်တပ်ဦးဝင်များသည် တက်ကြွသော၊ အစွဲရေး နိုင်ငံအတွက် စွန့်စားရန် အသင့်ရှိသော အင်အားစုများဖြစ်လာသည်။ ထိုလူငယ်အင်အားမှ ထုတ်နုတ်လျက် ဖလာဟက်စ်များ ကို ကယ်ထုတ်သည့် စစ်ဆင်ရေးတွင် အသုံးပြုခဲ့သည်။

ဂျူးလူမျိုးများ ကာကွယ်စောင့်ရှောက်ရေး ဌာနခွဲသည် ဝန်ထမ်းအားလုံး စုဝေးလျက် အီသီယိုးပီးယားမှ ဖလာဟက်စ်များ ကယ်ထုတ်ရေးအတွက် 'ဦးနှောက် မှန်တိုင်းဆင်' (Brain Storming) ဆွေးနွေးကြသည်။ ယင်းသို့သော ဆွေးနွေးမှုတွင် ယုတ္တိရှိသည်၊ မရှိသည်၊ ဖြစ်နိုင်သည်၊ မဖြစ်နိုင်သည် အပထားလျက် ပေါ်လာသမျှသော အကြံဉာဏ်များ ကို ဝိုင်းဝန်းဆွေးနွေးကြခြင်း ဖြစ်သည်။

ဆူဒန်နိုင်ငံအား အသေးစိတ်ဖော်ပြထားသော မြေပုံကြီးများကို နံရံတွင်ချိတ်ဆွဲထားပြီး တစ်ဦးစီက ထင်မြင် ယူဆချက်များကို တင်ပြ ဆွေးနွေးစေသည်။ ဦးနှောက်မှန်တိုင်းဆင် ဆွေးနွေးပွဲတို့၏ ထုံးစံအတိုင်း တောင်ရောက်၊ မြောက်ရောက် ဆွေးနွေးကြသည်။ လူတိုင်းသည် သူတို့စိတ်ကူးထဲ ပေါ်လာသမျှကို တင်ပြကြသည်။

တစ်ယောက်က အစွဲရေး တိုက်ရေယာဉ်တစ်စင်း ဆော်ဒီအာရေဗျတွင် သောင်တင်သည့်အကြောင်းကို ပြောပြ သည်။



စူးအက်တူးမြောက်အတွင်းမှ ပြန်လာသည့် အစွရေးတိုက်ရေယာဉ်သည် သံလိုက်အိမ်မြှောင်ပျက်သွားသဖြင့် ဆော်ဒီအာရေဗျ ကမ်းစပ်တွင် သောင်တင်သွားသည်။ မှောင်မိုက်သည့် ဖြစ်သည့်အပြင် သံကန္တာရ လွင်တီးခေါင် တစ်နေရာ ကမ်းစပ်ဖြစ်သဖြင့် ဆော်ဒီက သတိမပြုမီ၊ ယင်း အဖြစ်အပျက်သည် အရှေ့အလယ်ပိုင်းတွင် စစ်မီးပွားကို တောက်လောင်စေနိုင်သည့်အတွက် တိုက်ရေယာဉ်ပေါ်ပါသူများသည် ခြေမကိုင်းမီ၊ လက်မကိုင်းမီ ဖြစ်သွားသည်။

တိုက်ရေယာဉ်မှ သတင်းပေးပို့ချက်ကြောင့် နာရီ အနည်းငယ်အတွင်း အစွရေး ကွန်မန်ဒိုတပ်ဖွဲ့ ရောက်လာပြီး သောင်တင်နေသည့်နေရာ ကမ်းပေါ်တွင် နေရာယူလိုက်ကြသည်။ သောင်တင်နေသော တိုက်ရေယာဉ်ပေါ်မှ ရေတပ်သား၊ လက်နက်နှင့် စာရွက်စာတမ်းများအား နောက်ရောက်လာသော တိုက်ရေယာဉ်ပေါ်သို့ ပြောင်းတင်သည်။ ယင်းသို့နှင့် နေထွက်လာသည်။ လွင်တီးခေါင် ဆော်ဒီအာရေဗျသောင်ပြင်တွင် အစွရေးတိုက်ရေယာဉ် သောင်တင်နေသည်မှာ ထူးထူးဆန်းဆန်း မြင်ကွင်းဖြစ်နေသည်။

အစွရေးနှင့် ဆော်ဒီအာရေဗျတို့သည် လုံးဝအဆက်အဆံမရှိသဖြင့် အမေရိကန်မှတစ်ဆင့် ဆက်သွယ်ရသည်။ တိုက်ရေယာဉ်မှာ မတော်တဆ သောင်တင်သွားခြင်းသာ ဖြစ်ကြောင်း၊ တခြား မည်သည့် မရိုးသားသော ရည်ရွယ်ချက်မျှ မရှိကြောင်း၊ သို့သော် တိုက်ရေယာဉ်အနားသို့ ကပ်လာသူများကို ပစ်ခတ်မည်ဖြစ်ကြောင်း အမေရိကန်အား စကားပါး ခိုင်းရသည်။

သောင်တင်နေသည့်နေရာ အနီးအနား ပတ်ဝန်းကျင်တွင် မည်သူမျှမရှိသော တစ်ပြင်သာ ဖြစ်သည်။ သို့သော် တစ်မိုင်ခန့်အကွာတွင် ခြေသလုံးအိမ်တိုင် အာရပ်မျိုးနွယ်စုတစ်စုသည် ပျော်ပွင့်ပွင့်ပွင့် လုပ်နေသည်။ သူတို့က တိုက်ရေယာဉ် သောင်တင်နေသည်ကို သတိပြုမိဟန်မတူပေ။

မည်သို့ ဖြစ်ပျက်နေသည်ကို စစ်ဆေးကြည့်ရှုရန် ဆော်ဒီအစိုးရက အဖွဲ့တစ်ဖွဲ့ကို လွှတ်သည်။ ကမ်းပေါ်တစ်နေရာယူထားသည့် အစွရေးရေတပ်သားများကို ဆုတ်ခွာစေမည်ဆိုပါက တိုက်ရေယာဉ်ကို ပြန်လည် ယူဆောင်ခွင့်ပြုမည် ဖြစ်ကြောင်း ဆော်ဒီဘက်က ပြန်ကြားလာသည်။ တိုက်ရေယာဉ်သည် မတော်တဆ သောင်တင်ခြင်းကို နားလည်နိုင်သော်လည်း အစွရေးရေတပ်သားများ ဆော်ဒီမြေပေါ်တွင် တက်ရောက် နေရာယူခြင်းကိုမူ ဆော်ဒီက လက်မခံနိုင်ပေ။

တိုက်ရေယာဉ်ကို ဖောက်ခွဲပစ်ရန် စဉ်းစားသေးသော်လည်း အစွရေးရေတပ်က မဖောက်ခွဲချင်ပေ။ ထို့ကြောင့် ရဟတ်ယာဉ်များဖြင့် ယူလာသော ပလတ်စတစ်အမြှုပ် (Styrofoam) များကို တိုက်ရေယာဉ် ဘေးတစ်ဖက်တစ်ဖက်တွင် ပက်ဖျန်းသည်။ ထို့နောက် တခြား တိုက်ရေယာဉ်နှစ်စင်းဖြင့် သောင်တင်နေသော တိုက်ရေယာဉ်ကို ရေအောက်ဆွဲချသည်။



မော့ဆက်၏ ပရိယာယ်ဝင်္ကံပါ

ယင်းအဖြစ်အပျက်အပေါ် ဆင့်ပွားစဉ်းစားမိသော အေးဂျင့်တစ်ဦးက “ပင်လယ်ကမ်းခြေလို့ ပြောလိုက်တော့ တစ်ခု သွားစဉ်းစားမိတယ်။ ဆူဒန်ကမ်းခြေကနေပြီး သင်္ဘောတွေနဲ့ ဖလာဟက်စ်တွေကို ကျွန်တော်တို့ ကယ်ထုတ်နိုင်တာပဲ” ဟု အကြံပြုသည်။ သင်္ဘောဖြင့်ကယ်ထုတ်ရန် ဖြစ်နိုင်၊မဖြစ်နိုင်ကို ဝိုင်းဝန်းစဉ်းစားကြသည်။

ထောင်နှင့်ချီသော လူများကို သင်္ဘောပေါ်သို့ တက်စေရာတွင် အချိန်ယူရသဖြင့်လည်းကောင်း၊ လူစုလူဝေးကြီး ယောက်ယက်ခတ်နေသည်ကို အလွယ်တကူ သတိပြုမိနိုင်သဖြင့် လည်းကောင်း ထိုအကြံအစည်ကို ပယ်ချလိုက်သည်။ ထိုစဉ် တစ်ယောက်က “သင်္ဘောနဲ့ သယ်မထုတ်ပေမယ့်လည်း ကျွန်တော်တို့ ကမ်းခြေတစ်နေရာမှာ ကွပ်ကဲရေးစခန်း ဖွင့်ထားနိုင်ရင် အသုံးဝင်လိမ့်မယ်” ဟု ပြောပြနိုင်သည်။

“မင်းက စခန်းဖွင့်ပြီး မော့ဆက်များ တာဝန်ထမ်းဆောင်နေပါသည်။ မည်သူမျှ ဖြတ်သန်းသွားလာခြင်း မပြုရဆိုပြီး ဆိုင်းဘုတ်တင်မလို့လား” ဟု တစ်ဦးက ဝင်နှောက်သည်။

“မဟုတ်ဘူး။ အဲဒီနေရာမှာ ရေငုပ်သင်တန်းကျောင်းနဲ့ အပန်းဖြေစခန်း ဖွင့်ထားပြီး စစ်ဆင်ရေးတစ်ခုလုံးကို အဲဒီနေရာကနေ ကွပ်ကဲလို့ရတယ်”

ယင်းသို့နှင့် ဆူဒန်ကမ်းခြေတွင် စခန်းဖွင့်ရန်အကြံကို လက်ခံလိုက်ကြသည်။ အာရပ်ဘာသာကို ကျွမ်းကျင်သည့် ယဟုဒါဂျီလ်နှင့် ဝါရင့်အေးဂျင့်များအား ဘယ်လ်ဂျီယံ ခရီးသွားအေဂျင်စီတစ်ခု၏ ကိုယ်စားလှယ်များအဖြစ် ဟန်ဆောင်စေကာ ခါတွန်သို့ စေလွှတ်သည်။ အေးဂျင့်များသည် အစွဲရေးနိုင်ငံ၏ လျှို့ဝှက်ချက်များကို အတွင်းကျကျ သိရှိထားသူများ ဖြစ်သဖြင့် ယင်းတို့အား အာရပ်နိုင်ငံများသို့ စေလွှတ်လေ့ မရှိပေ။ သူတို့သည် အာရပ်လက်ထဲတွင် အမမ်းခံရပါက ညဉ့်ပန်းနှိပ်စက်ခံရပြီး လျှို့ဝှက်ချက်များ ပေါက်ကြားကုန်နိုင်သည်။ သို့သော် ယခုကိစ္စသည် အရေးပေါ်ဖြစ်သဖြင့် ခြင်းချက်အဖြစ် အေးဂျင့်များကို စေလွှတ်ခြင်း ဖြစ်သည်။

‘ဂျီလ်’သည် ခါတွန်မြို့ လူကုထံရပ်ကွက်တွင် အိမ်တစ်လုံး ငှားသည်။ ရေငုပ်သင်တန်းကျောင်းနှင့် အပန်းဖြေစခန်းဖွင့်ခွင့် ပါမစ်ရရန် ဆောင်ရွက်သည်။ ပါမစ် အမြန်ရရှိစေရန်အတွက် လာဘ်ထိုးတန်ထိုးလျက် ဆောင်ရွက်ရသည်။

‘ဂျီလ်’သည် ဥရောပမှတိုးရစ်များကို လက်ခံ ခေါ်ယူလာသည်။ ကံကောင်းထောက်မစွာ သူတို့ဖွင့်လှစ်ထားသော ရေငုပ်အပန်းဖြေစခန်း၏ ကမ်းခြေမှ ကိုက်တစ်ရာအကွာတွင် နှစ်မြှုပ်နေသော သင်္ဘောငယ်တစ်စင်းကို တွေ့ရသည်။ ဇရအနက် ၆၅ ပေတွင် နှစ်မြှုပ်နေခြင်းဖြစ်သည်။ ထိုသင်္ဘောငယ်သည် ရေငုပ် သင်တန်းသားများအတွက် အကောင်းဆုံး ဆွဲဆောင်မှုဖြစ်သည်။

အပန်းဖြေစခန်းတွင် လက်တိုလက်တောင်းခိုင်းရန် ရွာနီးချုပ်စပ်မှ လူများကို ငှားရမ်းရသည်။ တဲလာဗီးဒို့



မော့ဆက်ဌာနချုပ်ကလည်း စားဖို့မျိုး၊ ရေငုပ်သင်တန်းဆရာတို့ကို ရှာဖွေ ငှားရမ်းပေးသည်။ တခြား လိုအပ်ချက်များကို ဖြည့်ဆည်းပေးသည်။ လူငှားရမ်းရာတွင် ပြင်သစ်နှင့် အင်္ဂလိပ်ဘာသာ ပြောဆိုနိုင်သူများကို ငှားရမ်းသည်။ ထိုနှစ်ဘာသာ အပြင် အာရဗီဘာသာ တတ်ကျွမ်းသူများကို ဦးစားပေး ငှားရမ်းသည်။ သူတို့သည် လာရောက်အနားယူသော အာရပ် သံတမန်များ ပြောဆိုနေသည်ကိုများကို နားလည်ပြီး ပြန်ပြောနိုင်သူများဖြစ်သဖြင့် မော့ဆက်အဖို့ များစွာအသုံးဝင်သည်။ အပန်းဖြေစခန်းတွင် ခန့်ထားသူ အများစုမှာ မော့ဆက်၏ လှုပ်ရှားမှုများတွင် ပါဝင်ခဲ့ဖူးသူများ ဖြစ်သည်။ ရေငုပ် သင်တန်းဆရာများမှာလည်း အစွဲရေးရေတပ်မှ ရေငုပ်သမားများ ဖြစ်ကြသည်။

အပန်းဖြေစခန်းတွင် အလုပ်လုပ်ကြသူများအနက် ၃၅ ဦးမှာ အစွဲရေးမှ ရောက်လာကြသူများ ဖြစ်ကြသည်။ အပန်းဖြေစခန်း တည်ဆောက်မှု အလျင်အမြန်ပြီးစီးရန် လိုအပ်နေသည်။ ဒေသခံလုပ်သားများကို အုပ်စုလေးစုခွဲကာ လုပ်ကိုင်စေသည်။ အုပ်စုတိုင်းသည် လေးရက်တစ်ကြိမ် လုပ်ငန်းခွင် ဝင်ရသည်။ ညအချိန်တွင် အစွဲရေး ဆောက်လုပ်ရေး လုပ်သားများက ဝင်ရောက်ဆောက်လုပ်ကြသည်။ နံနက်တွင် ဒေသခံ ဆောက်လုပ်ရေးလုပ်သားများ ရောက်လာသောအခါ လုပ်ငန်းများ အလျင်အမြန် ပြီးစီးနေသည်ကို တွေ့ရသော်လည်း သံသယ မဖြစ်မိကြ။ သူတို့သည် လေးရက်တစ်ကြိမ်မှ လုပ်ငန်းခွင် ဝင်ကြရသူများ ဖြစ်သဖြင့် လွန်ခဲ့သော သုံးရက်အတွင်းက ဆောက်လုပ်ခဲ့ခြင်းဖြစ်မည်ဟု ယူဆကြသည်။ သို့သော် အမှတ်တမဲ့ ပေါ့လျောမှုကြောင့် လုပ်ငန်းကြီးတစ်ခုလုံး ပျက်စီးလုနီးနီး ဖြစ်သွားသည်။

တစ်ညတွင် မြက်အလိပ်ကြီးများကို သင်္ဘောဖြင့် တင်ယူလာပြီး အပန်းဖြေစခန်း ပတ်ဝန်းကျင်တွင် ခင်းထား လိုက်သည်။ နောက်တစ်နေ့ လုပ်သားများ ရောက်လာသည့်အခါ စိမ်းစိုနေသော မြက်ခင်းကြီးကို မြင်ရသဖြင့် တအံ့တဩ ဖြစ်ကုန်ကြသည်။ ရာစုနှစ်ပေါင်းများစွာ သဲအတိ ပြီးနေခဲ့သောနေရာတွင် မြက်ခင်းကြီး ရောက်လာသည်ကို မယုံနိုင်ကြ။ သဲကန္တာရတွင် တစ်ပတ်၊ နှစ်ပတ်ဖြင့် ယခုကဲ့သို့ မြက်ခင်းကြီးမျိုး ဖြစ်လာနိုင်သည် မဟုတ်။ တစ်နေရာမှ ပြောင်းရွှေ့ စိုက်ပျိုးသည် ဆိုစေဦးတော့၊ မြက်ကို ဆူဒန်တွင်မရနိုင်။ ဒေသခံဆောက်လုပ်ရေး လုပ်သားများသည် ပညာနည်းသူများ ဖြစ်သဖြင့် စူးစူးရှရှာရှာ ဆန့်ထုတ် စဉ်းစားနိုင်သူများ မဟုတ်သဖြင့် တော်ပေသေးသည်။

အစွဲရေး အလုပ်သမားများကိုလည်း ပုံမှန်လဲလှယ်၍ တာဝန် ထမ်းဆောင်စေသည်။ အလုပ်သမားတစ်စု အတွက် ပြည်ဝင်ခွင့် ဝီဇာ၊ အလုပ်လုပ်ခွင့် ပါမစ်စသည်တို့ကို တစ်ကြိမ်သာ လုပ်ထားပြီး နောက်ဝင်လာသော အုပ်စု ကိုလည်း မူလရရှိထားသော ပါမစ်များဖြင့်သာ လုပ်ကိုင်စေသည်။ လူတိုင်းအတွက် ဝီဇာနှင့် အလုပ်ပါမစ်တို့ကို လျှောက်ထားပြီး အချိန်ကုန်မခံတော့။

အလားတူပင် ကားသုံးစင်းအတွက်သာ ပါမစ်ရထားသော်လည်း အမှန်တကယ် ရှိနေသည်ကား ကိုးမင်းမြစ်



မော့ဆက်၏ ပရိယာယ်ဝင်ပါ

သည်။ လင်ရိုဗာတစ်စင်းနှင့် ထရပ်ကား နှစ်စင်းအတွက်သာ ပါမစ်ရထားသည်။ ကျန်ကားများကို ဝှက်ထားသည်။ လိုင်စင်နံပတ်ပြားနှင့် ကားလိုင်စင် စာရွက်စာတမ်းများကို အတုလုပ်ထားသည်။

‘ဂျီလ်’ သည် ရောင်စုံ လက်ကမ်းကြော်ငြာများ ရိုက်နှိပ်လျက် ဥရောပရှိ ခရီးသွား အေဂျင်စီများသို့ ဖြန့်ဝေသည်။ တစ်ဦးချင်း ခရီးသွားများအတွက် အထူးလျှော့စျေး သတ်မှတ်ပေးသည်။ သို့သော် အုပ်စုလိုက် ခရီးသွားများ ကိုမူ လက်မခံပေ။ အုပ်စုလိုက် ခရီးသွားများသည် အုပ်စုတွင်း ပါဝင်သူများ အချင်းချင်း မူလကပင် ရင်းနှီးပြီးသူများ ဖြစ်တတ်သည်။ သူတို့သည် ပတ်ဝန်းကျင်ကို စပ်စုတတ်ကြသည်။ အချင်းချင်း တီးတိုး သတင်းဖလှယ်လေ့ ရှိကြသည်။ ထို့ကြောင့် အုပ်စုလိုက် ခရီးသွားများကို မော့ဆက်က မလိုချင်ပေ။

အပန်းဖြေစခန်း တည်ဆောက်မှုသည် တစ်လခန့်အကြာတွင် ပြီးစီးသည်။ ပင်မအဆောက်အအုံတွင် ခရီးသည် များအတွက် အိပ်ခန်း၊ စားဖိုဆောင်၊ ထမင်းစားဆောင်တို့ ပါဝင်သည်။ ထိုမှအပဖြစ်သော တခြားအဆောင်များကို ကပ် လျက်သား ဆောက်လုပ်ထားသည်။ ထိုအဆောင်များတွင် ဆက်သွယ်ရေး ကိရိယာနှင့် လက်နက်ခဲယမ်းများကို ဝှက်ထား သည်။ သဲကန္တာရအတွင်း လေယာဉ် ဆင်းသက်ရာတွင် လိုအပ်မည့် ပစ္စည်းများဖြစ်သော လေကြောင်း အချက်ပြစီး၊ လေတိုက်ရာ လမ်းကြောင်းညွှန်ပြသည့် လေတံခွန်၊ အက္ခရာအဝေးတိုင်း လေဆာကိရိယာများကိုလည်း ကြိုတင်ခိုးသွင်းထား ပြီးဖြစ်သည်။

ယင်းသို့ ခိုးသွင်းရာတွင် အစွဲရေး ရေတပ်တိုက်ရေယာဉ်များက အပန်းဖြေစခန်းမှ တစ်မိုင်ခန့်အကွာတွင် ကမ်းကပ်လျက် ကုန်များကိုချပေးသည်။ ယင်းသို့မချမီ အလုပ်သမားများ မည်သည့်နေရာတွင် ရှိနေသည်ကို စစ်ဆေးပြီး မည်သူမျှမမြင်နိုင်ဟု သေချာသည့်အခါမှသာ ကုန်ချသည်။ စခန်းတွင် အလုပ်လုပ်နေသူများ မတော်တဆ မြင်မသွား စေရန် ဖြစ်သည်။

ဖလာဟက်စ်များကို သယ်မထုတ်မီ မော့ဆက်က ဆူဒန်၏ ရေဒါစနစ်ကို ထောက်လှမ်း စူးစမ်းရသည်။ အိက္ခံနှင့်ဆူဒန်နယ်စပ် တောင်တန်းများအကြားတွင် ရေဒါလှိုင်းလွှတ်နေသော ဂယ်ပေါက်ကို သူတို့ရှာတွေ့သည်။ ထိုနေရာမှ လေယာဉ် အန်မိုပျံလျက် ဝင်လာလျှင် ရေဒါပေါ်တွင် မတွေ့နိုင်ပေ။

အစွဲရေး အူဗဒါ (Uvda) လေတပ်စခန်းမှ လေယာဉ်က ပျံတက်လာပြီး၊ အက္ခရာ ပင်လယ်ကွေ့အတိုင်း ပင်လယ်နီကိုဖြတ်လျက် ဂယ်ပေါက်မှ ဝင်လာနိုင်သည်။ လမ်းတစ်လျှောက်တွင် ရေဒါမှလွတ်စေရန် ရေပြင်နှင့်ကပ်လျက် ပျံသန်းသော်လည်း အာရပ်နိုင်ငံများ၏ပိုင်နက်ကို ဖြတ်သန်းရမည်ဖြစ်ရာ အန္တရာယ် အလွန်များသော လမ်းကြောင်းဖြစ် သည်။ သို့သော် တခြား ရွေးချယ်စရာ လမ်းကြောင်းမရှိ။



www.burmeseclassic.com

လေယာဉ်အတွက် လမ်းကြောင်းကို ရှာဖွေပြီးနောက် လေယာဉ်ဆင်းသက်နိုင်မည့် နေရာကို ရှာဖွေရသည်။ သင့်တော်သော လေယာဉ်ပြေးလမ်းနေရာ ရှာဖွေရန် အစွဲရေးမှ လေယာဉ်မှူးလေးဦးကို သံကန္တာရ လမ်းပြများအဖြစ် ခေါ်သွင်းလာသည်။ တိုးရစ်များအတွက် သံကန္တာရ လမ်းပြအဖြစ် ဟန်ဆောင်ထားသဖြင့် သူတို့အနေဖြင့် နေရာအနံ့ စူးစမ်းလေ့လာခြင်းကို မည်သူမျှ သံသယမဖြစ်ပေ။

လေယာဉ်မှူးများသည် သံကန္တာရတွင် သူတို့ ရှာဖွေတွေ့ရှိထားသော နေရာများကို မြေပုံပေါ်တွင် အမှတ် အသားပြုပေးသည်။ ပြေးလမ်းကို မည်သို့ တည်ဆောက်ရမည်၊ ပြေးလမ်းပြမီးများကို မည်သို့ တပ်ဆင်ရမည်၊ မည်သို့ လေယာဉ်နှင့် ဆက်သွယ်ရမည်တို့ကို ပြသပေးသည်။

အေးဂျင့်များသည် ထောက်လှမ်းရေးသမားများ ဖြစ်ကြသည့်အတွက် သွားသတိ၊ စားသတိနေရာသူများ ဖြစ်ကြသည်။ အမြဲတမ်း မွန်းကျပ်နေသော ဘဝလမ်းကြောင်းကို လျှောက်လှမ်းနေရသူများ ဖြစ်ကြသည်။ ထို့အတွက် အခွင့်အရေးရလျှင် ရသလို နောက်ပြောင်ကနီစယ်မှုများ လုပ်ကြရသည်။

လေယာဉ်မှူးတစ်ဦးအား အေးဂျင့်က ခါတွန်မြို့ပေါ်ရှိ 'ဂျီလ်' ထံ ခေါ်သွားသည်။ လေယာဉ်မှူးက 'ဂျီလ်' သည် လုပ်ငန်းရှင်တစ်ဦး ဖြစ်ပြီး မော့ဆက်လုပ်ငန်းနှင့် ပတ်သက်မှုမရှိဟု ထင်မှတ်သည်။ ထို့ကြောင့် ရိုးရိုးသားသားပင် 'ဂျီလ်' အား "ခင်များက ဘာအလုပ်လုပ်သလဲ" ဟု မေးသည်။ 'ဂျီလ်' က " ကျွန်တော်က အစွဲရေးစပိုင်ပဲလေ" ရုတ်တရက်မို့ လေယာဉ်မှူးကလန့်သွားပြီး မျက်နှာ သွေးဆုတ်သွားသည်။

အပြန်လမ်းတွင် လေယာဉ်မှူးက "မင်းတို့ အစွဲတွေပဲ။ ဒါမျိုးက နောက်ရတာ မဟုတ်ဘူး" ဟု ဒေါသတကြီး အော်ဟစ်သည်။ လေယာဉ်မှူး ပုံမှန်အခြေအနေရောက်အောင် အတော်ပင် ဖျောင်းဖျာယူရသည်။

ထောင်ပေါင်းများစွာသော ဖလာဟက်စ်များကို သယ်ထုတ်ရသည်မှာ အမှန်ပင် မလွယ်ကူသော လုပ်ငန်းဖြစ် သည်။ သိန်းချီရှိသော အိသီယိုပီးယားများသည် ဆူဒန်ဒုက္ခသည်စခန်းများသို့ ရောက်ရှိလာသည်။ အာဖရိကသား လူမည်းများအနက်မှ မည်သူသည် ဖလာဟက်စ်ဖြစ်သည်ကို မော့ဆက်က ရွေးထုတ်ရန် မဖြစ်နိုင်ပေ။ အာဖရိကသားများ သည် နိုင်ငံခြားသားများအပို့ ရုပ်ရည်မှာ အတူတူပင် ဖြစ်နေသည်။ ထိုအထဲမှ ဂျူးဘာသာဝင်များကို ရွေးထုတ်ရန် ဆိုသည်မှာ မဖြစ်နိုင်။

အစွဲရေးသို့ ရောက်သွားနှင့်သော ဖလာဟက်စ်များအနက် တချို့က ဆူဒန်သို့ပြန်လာလျက် လူရွေးထုတ်ခြင်း တွင် အကူအညီပေးကြသည်။ သူတို့အား ဖမ်းမိသွားပါက အသတ်ခံရနိုင်သည်ကို သိလျက်သားနှင့် ကူညီကြခြင်း ဖြစ်သည်။ သူတို့အား ကယ်ထုတ်ပေးနေကြောင်း ဖလာဟက်စ် အသိုက်အဝန်းအတွင်း သတင်းပြန်လာသည်။



မော့ဆက်၏ ပရိယာယ်ဝင်္ကံပါ

၁၉၈၄ ခုနှစ်၊ မတ်လတွင် အပန်းဖြေစခန်းသို့ ဥရောပတိုက်သား တိုးရစ်များ ရောက်လာသည်။ အပန်းဖြေစခန်း၏ ကောင်းသတင်းသည် ရက်အနည်းငယ်အတွင်း ခါတွန်မြို့ အစိုးရနှင့် သံတမန် အသိုက်အဝန်းတွင် ပျံ့နှံ့သွားသည်။ စီးပွားရေးအရ အလွန်အောင်မြင်သော အပန်းဖြေစခန်း ဖြစ်ခဲ့သည်။ ပီအယ်လ်အိုအဖွဲ့ နှစ်ပတ်လည်အစည်းအဝေးကို အပန်းဖြေစခန်းတွင် ကျင်းပစေရန် ဆွဲဆောင်သည်အထိ မော့ဆက်က စဉ်းစားပူးသည်။ ဆူဒန်နိုင်ငံအတွင်း အထွတ်အမြတ် မဏ္ဍာ၏ တစ်ပက်ကမ်းတွင်ရှိသည့် ဤအပန်းဖြေစခန်းသည် လုံခြုံစိတ်ချရသော စခန်းအဖြစ် ပီအယ်လ်အိုက ယူဆပေမည်။ အစည်းအဝေးလုပ်ဖြစ်လျှင် ညဘက်၌ အစွရေးကွန်မန်ဒိုများ ဝင်ရောက်စီးနင်းပြီး ပီအယ်လ်အိုခေါင်းဆောင်များကို ဖမ်းဆီးခေါ်ဆောင်သွားနိုင်မည်။ သို့သော် ထိုအစီအစဉ်သည် စိတ်ကူးမျှသာဖြစ်ပြီး အကောင်အထည် ပေါ်မလာခဲ့။

ကယ်ထုတ်ရေးအစီအစဉ် လက်တွေ့ ဆောင်ရွက်ရမည့်အပိုင်းသို့ ရောက်လာသည်။ ဗလာဟက်စ်များကို စုရပ်တွင်စုဝေးစေပြီး ပို့ဆောင်ရေး ဟာကျူလီ လေယာဉ်ဆင်းသက်မည့် နေရာသို့ ထရပ်ကားများဖြင့် ပို့ပေးသည်။ စုရပ်မှ လေယာဉ်ရှိရာသို့ မော်တော်ယာဉ်ဖြင့် ခြောက်နာရီကြာ သွားရသည်။ ယာဉ်တန်းတစ်ခေါက်လျှင် လူတစ်ရာခန့်သာ သယ်ပို့ပေးရန် မှန်းထားသော်လည်း တစ်ခါတစ်ရံတွင် လူနှစ်ရာကျော် ရှိသည်။ သူတို့သည် တာပေါလင်အုပ်ထားသော ထရပ်ကားများပေါ်တွင် တိုးဝှေ့ကျပ်သိပ် လိုက်ပါကြရသည်။ သူတို့သည် ကာလရှည်ကြာ အစာရေစာ ငတ်မွတ်ခဲ့ကြရသဖြင့် ခြောက်နာရီကြာ သဲကန္တာရဒီးကြမ်းကို မခံနိုင်ဘဲ အသက်ဆုံးရသူများလည်း ရှိသည်။

ယင်းသို့ ဆုံးပါးရသူများသည် ဂျူးဘာသာဝင်များ ဖြစ်ကြသဖြင့် အစွရေးတွင် ဂျူးထုံးစံနှင့်အညီ သင်္ဂြိုဟ်နိုင်ရန် လေယာဉ်ပေါ်တွင် အလောင်းများကို တင်လာရသည်။

အမြင့်ပျံ အစွရေး ထောက်လှမ်းရေးလေယာဉ်များက ဆူဒန် အဝေးပြေးလမ်းမတစ်လျှောက်တွင် ရှိနေတတ်သည့် အရံအတားများကို ထောက်လှမ်းလျက် သတင်းကြိုပို့ပေးသည်။ စစ်ဖြစ်နေသော တိုင်းပြည်ဖြစ်သဖြင့် သူပုန်များ ညအခါ လှုပ်ရှားမှုကို ဟန့်ထားသောအားဖြင့် အရံအတားများကို အစိုးရတပ်များက ချထားတတ်သည်။

ပထမဆုံး သယ်ပို့ရမည့် ဗလာဟက်စ်နှစ်ရာအား စုရပ်မှ လေယာဉ်ဆိုက်မည့်နေရာသို့ ခေါ်လာသည်။ သူတို့သည် လေယာဉ်ကို လုံးဝမမြင်ပူးသည့် အာဖရိကသားများ ဖြစ်ကြသည်။ လေယာဉ်မဆိုက်မီ သူတို့ ကြိုတင်ရောက်နေကြသည်။

ကြီးမားလှသော ကုန်တင် ဟာကျူလီလေယာဉ်သည် ဒဏ္ဍာရီလာ ငှက်ကြီးတစ်ကောင်ပမာ မြည်ဟည်းဆင်းသက်လာပြီး သူတို့ စောင့်ဆိုင်းနေသည့် နေရာသို့ ဦးတည်လာနေသည်ကို တွေ့ရသော ဗလာဟက်စ်များသည် ထစဉ့်ကလျား ပြေးလွှားပုန်းအောင်းကြသည်။ သဲကန္တာရတွင်ဖြစ်သဖြင့် ပုန်းအောင်းစရာ နေရာမရှိ။ တချို့က သဲကို

တွင်းတူးပုန်းကြသည်။ တချို့က သဲပြင်ပေါ်တွင် ပြားပြားမှောက်နေကြသည်။ အေးရှင်များက လိုက်လံရှာဖွေသောအခါ လူနှစ်ဆယ်ခန့်သာ ရသည်။ လေယာဉ်သည် ကြာမြင့်စွာ မစောင့်ဆိုင်းနိုင်သဖြင့် ရသမျှလူများကို တင်ပေးလိုက်ပြီး နောက်ညတွင် ကျန်လူများကို တင်ပေးရသည်။

အရုဏ်ကျင်းသည်အခါ ကျန်လူများအနက် တစ်ယောက်မှလွဲ၍ အားလုံးကို ရှာတွေ့သည်။ ရှာမတွေ့သူမှာ အမျိုးသမီးတစ်ဦး ဖြစ်သည်။ သုံးရက်ကြာသည့်အခါတွင် အမျိုးသမီးသည် စုရပ်သို့ ပြန်ရောက်လာသည်။ သူသည် သဲကန္တာရတွင် သုံးရက်မျှ ခြေလျှင်လျှောက်နေခဲ့ရသည်။ သူသည် ယခုအခါ အစွရေးတွင် နေထိုင်လျက်ရှိသည်။

ပထမည၏ သင်ခန်းစာကိုယူလျက် နောက်ညများတွင် တာပေါ်လင် အုပ်ထားသော ထရပ်ကားများကို လေယာဉ်ဆိုက်သည့် အချိန်အထိ ခပ်လှမ်းလှမ်းနေရာတွင် တာပေါ်လင်စကို မပွင့်ဘဲ ရပ်ထားသည်။ လေယာဉ်ဆိုက်ပြီး သည့်အချိန်တွင်မှ ထရပ်ကားများကို လေယာဉ်ဆီသို့ မောင်းသွားပြီး ဖလာဟက်စ်များကို လေယာဉ်ပေါ်သို့ ရွှေ့ပြောင်းပေးသည်။ ထိုစဉ်မှစ၍ ညစဉ် လေယာဉ်တစ်စင်း၊ တချို့ညများတွင် နှစ်စင်း၊ သုံးစင်းဖြင့် ဖလာဟက်စ်များကို သယ် ထုတ်ပေးသည်။

ဖလာဟက်စ်များအား ကယ်ထုတ်နေကြောင်းကို ညီညွတ်သော ဂျူးအမျိုးသားအေဂျင်စီမှ ထိပ်တန်းအရာရှိ တစ်ဦးက သတင်းထောက်အား ပြောပြမိလိုက်သည်။ ထိုစဉ်မှစ၍ ဖလာဟက်စ်များအား ကယ်ဆယ်ရေး အစီအစဉ် ရပ်ဆိုင်းသွားရသည်။ ထို့ကြောင့် မော့ဆက်သည် ပင်လယ်နီကမ်းခြေရှိ အပန်းဖြေခန်းကို ရုတ်တရက် စွန့်ပစ်ခဲ့ကာ ဆုတ်ခွာလာကြရသည်။ ထိုအချိန်တွင် အပန်းဖြေခန်း၌ တိုးရစ်များ အပြည့်ရှိနေသည်။

အာဖရိကဂျူးများကို သယ်ထုတ်နေသည်ကို အစွရေး သတင်းစာများက အစကတည်းက သိရှိသော်လည်း ထိုအကြောင်းကို လေသံမျှ မဟခဲ့ကြ။ ထိုသတင်းကို ပုံနှိပ်ခွင့်ပေးသည်အထိ စောင့်ဆိုင်းနေခဲ့ကြသည်။ ဝန်ကြီးချုပ်နှင့် မော့ဆက်တို့က မည်သည့်သတင်းကို ဖော်ပြလိုသည်၊ မည်သည့်သတင်းကို ထိမ်ချန်ထားလိုသည်ကို သတင်းသမား များက ကောင်းကောင်းသိကြသည်။

အစွရေး သတင်းအယ်ဒီတာများ ကော်မတီအဖွဲ့ (Vaadat Orchim) သည် အစိုးရနှင့် ပုံမှန်တွေ့ဆုံညှိနှိုင်းမှု များ ပြုလုပ်သည်။ အစိုးရက သတင်းများကို ကူညီစိစစ်ပေးသည်။ အစိုးရနှင့် မီဒီယာများသည် တစ်သားတည်း လုပ်ကိုင်ကြသည်။ အစိုးရကလည်း ဖြစ်ပျက်နေသည်များကို အသိပေးတန်သလောက် ပေးထားပြီး အချိန်ကုန်သည့် ပုံနှိပ်ထုတ်ဝေစေသည်။ အစိုးရ၏ လျှို့ဝှက်ဆောင်ရွက်မှုများတွင် သတင်းသမားများကို အတူလိုက်ပါခွင့် ပေးသည့်အခါ များလည်း ရှိသည်။ သို့သော် ထိုသတင်းများကို ခွင့်ပြုချက် ရသည့်အခါမှသာ ဖော်ပြရသည်။ နှစ်ပတ်ညှိနှိုင်းပြီး



မော့ဆက်၏ ပရိယာယ်ဝင်္ကံပါ

သတင်းများကို ဖော်ပြကြသည်။ ယင်းသို့သော စနစ်သည် ဆင်ဆာလုပ်သည်နှင့်စာလျှင် တော်ပေသေးသည်ဟု သတင်း သမားများက ယူဆသည်။

အာပရိကဂျူးများကို အစွဲရေးသို့ ကယ်ထုတ်သွားခဲ့သည်ဆိုသော သတင်း အပြင်သို့ထွက်လာသည်နှင့် အာရပ်နိုင်ငံများ ဒေါသပုန်ထကြသည်။ အာရပ်အဖွဲ့ချုပ် အရေးပေါ် အစည်းအဝေးခေါ်ရန် လစ်ဗျားက တောင်းဆိုသည်။ အစွဲရေးနှင့် ပူးပေါင်းဆောင်ရွက်သည့် ဆူဒန်ကို အာရပ်သတင်းစာများက ဝိုင်းဝန်း ဝေဖန်ပြစ်တင်ကြသည်။ ဆူဒန် အစိုးရက ယင်းအနေဖြင့် ပါဝင် ပတ်သက်မှုမရှိကြောင်း ငြင်းဆိုပြီး အီသီယိုးပီးယားသည် အစွဲရေးထံမှ ငွေနှင့်လက်နက် ရယူပြီး ဖလာဟက်စ်များ ထွက်ခွာသွားသည်ကို မျက်စိမှိတ်နေခဲ့ကြောင်း စွပ်စွဲသည်။ ဆူဒန်သည် ဖလာဟက်စ်များကို ငွေကြေးပေးလျက် အီသီယိုးပီးယားမှ ထွက်ပြေးရန် အားပေးခဲ့ကြောင်းဖြင့် အီသီယိုးပီးယားက ပြန်လှန်စွပ်စွဲသည်။

ဖလာဟက်စ်များ အီသီယိုးပီးယားမှ ကယ်ထုတ်သွားခြင်းအား သာမန် အဖြစ်အပျက်တစ်ခုကဲ့သို့ မေ့ပျောက်သွား ရမည့်ကိစ္စ မဟုတ်ကြောင်း၊ ထိုအဖြစ်အပျက်သည် အာရပ်နိုင်ငံများအား စော်ကားခြင်းဖြစ်ကြောင်း ကူဝိတ်သတင်းစာ တစ်စောင် ခေါင်းကြီးပိုင်းက ရေးသားသည်။

ဆူဒန် ဒုတိယသမ္မတဟောင်းတစ်ဦးဖြစ်သည့် ဗိုလ်ချုပ်ကြီးအိုမာ ဗိုဟာမက် အယ်လ်တာရက်သည် ထိုအချိန် က တိုင်းပြည်လုံခြုံရေးကို တာဝန်ယူထားသူ ဖြစ်သည် ။ သူ့အား မော့ဆက်က ငွေကြေးအမြောက်အမြားပေးကာ လာဘ်ထိုးခဲ့ရသည်။ ထိုအတွက် နောက်ပိုင်းတွင် ဗိုလ်ချုပ်ကြီးအိုမာသည် ထောင်ဒဏ် နှစ်သက်တစ်ကျွန်းနှင့် ဒဏ်ငွေ ဆူဒန်သုံး ငွေကြေး ပေါင် ၂၄ သန်း ဒဏ်ရိုက်ခံရသည်။

ဖလာဟက်စ်များကို သယ်ထုတ်သည့် လုပ်ငန်းစဉ်တစ်လျှောက်လုံး ချောချောမောမော ဖြစ်ခဲ့သော်လည်း တစ်ကြိမ်တွင် ပြဿနာကြုံရသည်။ လေယာဉ်ဆီသို့သွားပို့ပြီး အပြန်တွင် လမ်း၌ ဆူဒန်စစ်တပ်က ချထားသော အရံ အတားကို ထရပ်ကားက ဝင်တိုးမိသည်။ ယာဉ်မောင်းနှင့် အဖော်ပါလာသူတို့သည် လုံလောက်သော စာရွက်စာတမ်း အထောက်အထား မပါလာသဖြင့် ဆူဒန်စစ်သားများက သူတို့အား ကြိုးတုပ်ကာ အနီးရှိတံတစ်လုံးတွင် ချုပ်ထားသည်။ ချထားသော ကင်းမှာ အမြဲချထားသော ကင်းမဟုတ်၊ ကြုံလျှင်ကြုံသလို ချထားသော ကင်းသာဖြစ်သည်။ ထိုကင်းသမား များတွင် ဆက်သွယ်ရေးစက်မရှိ။

ထရပ်ကား ပြန်မလာသည့်အတွက် အပန်းဖြေစခန်းမှ အေးဂျင့်များက လိုက်ရှာရတော့သည်။ ထရပ်ကားကို တွေ့သည်နှင့် ကယ်ဆယ်ရေး အစီအစဉ်ဆွဲကြသည်။

အေးဂျင့်များ လိုက်ပါလာသည့် ကားသည် အရံအတားအနီးသို့ ဖြည်းဖြည်းချင်းလိုမိုသွားပြီး ရပ်လိုက်သည်။

ဆူဒန်စစ်သားနှစ်ဦးက စစ်ဆေးရန် ကားဆီသို့ ချဉ်းကပ်လာစဉ် ကားပေါ်မှ အေးဂျင့်က တံအတွင်းတွင် ချုပ်ထားသော သူတို့လူနှစ်ယောက်အား “မင်းတို့နှစ်ယောက် ဝပ်နေကြဟေ့” လှမ်းအော်လိုက်ပြီး စစ်သားများကို စက်သေနတ်ဖြင့် အနီးကပ် ပစ်ချလိုက်သည်။

တဲကို မီးတင်ရှို့သည်။ ထို့နောက် ဖမ်းထားသော ထရပ်ကား၏ လီဗာပေါ်တွင် ကျောက်ခဲတင်လျက် သဲကန္တာ အတွင်းသို့ လွှတ်လိုက်သည်။ ကားသည် ဓာတ်ဆီကုန်သည့်အခါ သဲကန္တာရ တစ်နေရာတွင် ရပ်သွားမည်ဖြစ်သည်။ ဆူဒန်ကင်းစခန်းအား သူပုန်များက ဝင်တိုက်သွားသည့် ပုံစံများ ဖန်တီးခြင်းဖြစ်သည်။ ထိုအဖြစ်အပျက်နှင့် ပတ်သက်၍ ဆူဒန်သတင်းများတွင် မတွေ့ရသဖြင့် အားလုံးက မေ့မေ့ပျောက်ပျောက် ဖြစ်သွားသည်။

နောက် အဖြစ်အပျက်တစ်ခုတွင် အေးဂျင့်တစ်ယောက် အသက်ဆုံးရသည်။ လမ်းတွင်ချထားသော အရံအတား တွင် ထရပ်ကားကမရပ်ဘဲ ကွေ့မောင်းသဖြင့် ဆူဒန်စစ်သားကပစ်ခတ်ရာ အေးဂျင့်သေဆုံးသွားခြင်း ဖြစ်သည်။

၁၉၈၅ ခုနှစ်၊ ဇန်နဝါရီလဦးပိုင်း ညတစ်ညတွင် တဲလာဗီးမှ ကြေးနန်းဝင်လာသည်။ အရေးကြီးပစ္စည်းများကို သိမ်းဆည်းလျက် ဆူဒန်မှ အမြန်ထွက်ခွာကြရန် ကြေးနန်းစာက ညွှန်ကြားသည်။ ခါတွန်မြို့ရှိ ဂျီလ်သည် ကိုယ်ပိုင် ပစ္စည်း အနည်းငယ်နှင့် စာရွက်စာတမ်းများကို သိမ်းဆည်းကာ ဝီရာလေယာဉ်ဖြင့် ဥရောပတိုက်သို့ ထွက်ခွာသည်။ ထိုမှ အစွဲရေးသို့ ပြန်လာသည်။

အပန်းဖြေစခန်းရှိ အေးဂျင့်များသည် ပစ္စည်းများကို တိုက်ရေယာဉ်များပေါ်သို့ တင်သည်။ လင့်ရီဗာတစ်စီးနှင့်ထရပ်နှစ်စီးကို ဟာကျူလီ လေယာဉ်ပေါ်သို့တင်ကာ တက်သုတ်ရိုက် ထွက်ခွာကြသည်။ အာချောင်သော ဂူတစ်ယောက်နှင့် သတင်းထောက်တစ်ယောက်တို့ကြောင့် အလွန် အောင်မြင်နေသော ကယ်ဆယ်ရေးလုပ်ငန်းကို စွန့်လွှတ်ခဲ့ရသည်မှာ နှမြောစရာပင် ဖြစ်သည်။



မော့ဆက်၏ ပရိယာယ်ဝင်္ကံပါ

၁၉၅၅ ခု နွေရာသီ။ လစ်ဗျား သမ္မတ မိုမာကဒါဖီ လှုပ်ရှားထကြွနေသည့် အချိန်။ အနောက်နိုင်ငံများအဖို့ သူသည် မကောင်းဆိုးဝါးတစ်ကောင် ဖြစ်သည်။ မော့ဆက်က လစ်ဗျား နိုင်ငံသားများအား စည်းရုံး သိမ်းသွင်းရသည်မှာ ခက်ခဲလှသည်။ မော့ဆက်သည် အာရပ်များကို ဥရောပတိုက်တွင်သာ စည်းရုံးနိုင်သည်။ သူတို့ မိခင်နိုင်ငံရင်းတွင် စည်းရုံးရန် မဖြစ်နိုင်။ လစ်ဗျားတို့သည် ခရီးသွားခဲလှသည်။

လစ်ဗျားတွင် ဆိပ်ကမ်းနှစ်ခု ရှိသည်။ တစ်ခုသည် ထရိုပိုလီနှင့် တခြားတစ်ခုမှာ ဘန်ဂါဖီတွင် ဖြစ်သည်။ အစုရေးရေတပ်သည် မြေထဲပင်လယ်တစ်ခွင် ကင်းလှည့်လျက် လစ်ဗျား၏ လှုပ်ရှားမှုကို စောင့်ကြည့်သည်။ အစုရေးမှ ဂျီဘရော်လ်တာအထိ လမ်းကြောင်း တစ်လျှောက်ကို အစုရေးက အသက်ရှူလမ်းကြောင်းအဖြစ် သဘောထားသည်။ အစုရေး၏ သွင်းကုန်ထုတ်ကုန်များအတွက် ထိုလမ်းကြောင်းကို အသုံးပြုနေရသည်။

မြေထဲပင်လယ်နှင့် ထိစပ်နေသော အီဂျစ်၊ မော်ရိုကို၊ ကျွန်းများ၊ အယ်လ်ဂျီးရီးယားတို့နှင့် အစုရေးဆက်ဆံရေးသည် သင့်တင့်ကောင်းမွန်နေသည်။ လစ်ဗျားနှင့်မူ ဆက်ဆံရေးမှာ တင်းမာနေသည်။

လစ်ဗျားတွင် ရေတပ် ကြီးကြီးမားမား ရှိသည်။ သို့သော် သူတို့၏ပြဿနာမှာ ထိုရေတပ်ကြီးကို ထိန်းသိမ်းရန် လူအင်အားမရှိ။ သူတို့ သင်္ဘောကြီးများသည် တဖြည်းဖြည်း ချွတ်ခြိုကျနေသည်။ ရုရှားမှ ဝယ်ယူထားသည့် ရေငုပ်သင်္ဘောများ ရှိသော်လည်း

အခန်း - ၁၆
ဆိပ်ကမ်းမှူး

ထို သင်္ဘောများကို ရေအောက်သို့ မည်သို့ငုပ်ရမည်ကို လစ်ဗျားရေတပ်က မသိ။ စမ်းလည်း မငုပ်ရဲ။

ထိုရေငုပ်သင်္ဘောများသည် အစွရေး ကင်းစောင့်ရေယာဉ်နှင့် နှစ်ကြိမ်တိုင် ထိပ်တိုက်တွေ့ဖူးသည်။ မည်သို့ ရေထဲသို့ ငုပ်လျှိုးရမည်ကို မသိသဖြင့် အားလုံး ထွက်ပြေးသွားကြသည်။

အစွရေးသည် အိတလီနှင့် ကောင်းမွန်သော ဆက်ဆံရေးရှိသဖြင့် စစ္စလီကျွန်းပေါ်တွင် စောင့်ကြည့်ရေး စခန်းတစ်ခု ထားရှိခွင့်ရထားသည်။ ထိုစခန်းမှနေ၍ လစ်ဗျား ရေတပ်လှုပ်ရှားမှုများကို စောင့်ကြည့်နေနိုင်ခဲ့သည်။ သူတို့ သင်္ဘောချင်း ဆက်သွယ်မှုများကိုလည်း ကြားဖြတ် နားထောင်စောင့်ကြည့်သည်။ သို့သော် ထိုမျှနှင့် မလုံလောက် သေး။

လစ်ဗျားသည် ပီအယ်လ်အိုအား လက်နက်ပစ္စည်းများ ထောက်ပံ့နေခြင်းဖြင့် အစွရေးကမ်းခြေတစ်လျှောက် ကို ခြိမ်းခြောက်လျက် ရှိသည်။ ကမ်းခြေတစ်လျှောက်တွင် လူအများဆုံး နေထိုင်ပြီး စက်မှုလုပ်ငန်းများမှာလည်း တည်ရှိသည်။ ထို့ကြောင့် ကမ်းခြေမှ ဝင်ရောက် တိုက်ခိုက်မည်ဆိုပါက ပျက်စီးဆုံးရှုံးမှု အများအပြားရှိနိုင်သည်။

လက်နက်များသည် လစ်ဗျားသင်္ဘောများဖြင့် ဆိုက်ပရပ်စ်ကိုဖြတ်လျက် လီဘနွန်သို့ ရောက်နေသည်။ ထိုလမ်းကြောင်း 'တီအန်တီ (ယမ်း)' လမ်းကြောင်းဟု အစွရေးက အမည်ပေးထားသည်။

လစ်ဗျားသည် ဗဟိုအာဖရိကနိုင်ငံနှင့်လည်းကောင်း၊ ချဒ်နိုင်ငံနှင့်လည်းကောင်း မကြာခဏဆိုသလို နယ်စပ် တိုက်ခိုက်မှုများ ဖြစ်ပွားနေသည်။ လစ်ဗျား၏ လှုပ်ရှားမှုသတင်းများကို ထိုနှစ်နိုင်ငံမှတစ်ဆင့် အစွရေးက ရနေသည်။

မော့ဆက်က မွေးထားသော သူလျှိုများသည် လစ်ဗျားဆိပ်ကမ်း သင်္ဘောအဝင်အထွက်များကို ဓာတ်ပုံရိုက်ထူ လျက် တဲလာဗီးသို့ ပေးပို့သည်။ ယင်းနည်းဖြင့် လစ်ဗျားဆိပ်ကမ်းတွင် အဝင်အထွက်ကို မော့ဆက်က သိနေသည်။ သို့သော် သင်္ဘောများပေါ်တွင် လက်နက် ပါ-မပါဆိုသည်ကို သတင်းရရန်မူ အတွင်းကျကျ သိနိုင်သူတစ်ဦး လိုအပ်လျှင် ရှိသည်။

ထို့ကြောင့် ထရီပိုလီဆိပ်ကမ်း၏ ဆိပ်ကမ်းမှူး၊ သို့မဟုတ် ဆိပ်ကမ်းမှူးရုံးတွင် အလုပ်လုပ်နေသူ တစ်ဦးအဖြစ် သိမ်းသွင်းရန် လိုအပ်လာသည်။ ပီအယ်လ်အို၏ သင်္ဘောများကို မော့ဆက်က သိနေသော်လည်း ထိုသင်္ဘောများသည် မည်သည့်နေရာတွင် ရောက်နေသည်ကို အချိန်နှင့်တစ်ပြေးညီ မသိရှိပေ။

ပီအယ်လ်အိုသို့ လက်နက်သယ်ပို့နေသော သင်္ဘောကို ဝင်ရောက်စီးနင်း နှစ်မြှုပ်လိုသည်ဆိုပါက ထင်ရှား ရောက်ရှိနေသော တည်နေရာကို သိရန်လိုအပ်သည်။ ထို့ပြင် ပီအယ်လ်အို၏ သင်္ဘောများသည် ကမ်းအနီးကပ်လျှင် ခုတ်မောင်းကြသည်။ ကမ်းခြေနှင့်ကပ်လျက်သား ခုတ်မောင်းသည့်အတွက် သူတို့အား သောင်တူးသင်္ဘောဟု အမည်ပေးသည်။



မော့ဆက်၏ ပရိယာယ်ဝင်္ကံပါ

ပေးထားသည်။

ကမ်းခြေအနီးကပ်လျက် ခုတ်မောင်းသည့်အတွက် ရေဒါပေါ်တွင် မမြင်နိုင်ပေ။ ကမ်းခြေရှိ အဆောက်အအုံများနှင့် တောင်တန်းများကြောင့် ရေဒါသည် သင်္ဘောကို ခွဲခြားဖော်ပြနိုင်စွမ်း မရှိ။ ထို့ကြောင့် ပီအယ်လ်အို သင်္ဘောများသည် ကမ်းခြေနှင့်ကပ်ကာ ခြေရာဖျောက်နေလေ့ ရှိသည်။ ထို့ပြင် မြေထဲပင်လယ်တွင် တခြားသင်္ဘောများစွာလည်း ဖြတ်သန်း ခုတ်မောင်းလျက် ရှိသည်။ အမေရိကန် အမှတ်-၆ ရေတပ်၊ ရုရှားရေတပ်သင်္ဘောများ၊ ကုန်သွယ်ရေးကြောင်း သင်္ဘောများစွာ ဖြတ်သန်းနေသည်။ ထို့ကြောင့် မော့ဆက်က လှုပ်ရှားသည့်အခါ သတိကြီးစွာ ထားနေရသည်။

လစ်ဗျားပြည်တွင်းမှ သတင်းရရှိရန် ဆိုသည်မှာ အပြောလွယ်သလောက် အလုပ်ခက်သည်။ သင်္ဘောအဝင်အထွက် အလုံးစုံကို သိရှိနေသူတစ်ဦးကို ရှာဖွေရန်ပင် ခက်ခဲနေသည်။ အစည်းအဝေး အကြိမ်ကြိမ်ထိုင်ကာ နည်းလမ်းရှာကြသည်။ အေးဂျင့်တစ်ဦးသည် တူနီရှားနှင့် အယ်လ်ဂျီးရီးယားတွင် သတင်းထောက်အဖြစ် တာဝန်ထမ်းဆောင်ဖူးသည်။ သူက "ထရီပိုလီဆိပ်ကမ်းကို တယ်လီဖုန်းဆက်ပြီးမေးရင် ဘယ်သူဟာ ကျွန်တော်တို့ သိချင်တာကို ပြောပြနိုင်မလဲဆိုတာ ပေါ်လာမှာပဲ" ဟု အကြံပြုသည်။ သူ့ အကြံအစည်မှာ ရိုးရိုးလေးပင်ဖြစ်သည်။

ခက်ခဲစွာပေးသော အလုပ်များ လုပ်နေကျဖြစ်သဖြင့် အေးဂျင့်များသည် ခက်ခက်ခဲခဲ၊ ရှုပ်ရှုပ်ထွေးထွေး စဉ်းစားတတ်သည်မှာ အကျင့်ဖြစ်နေကြသည်။ ရိုးရိုးရှင်းရှင်း စဉ်းစားရန် မေ့နေတတ်ကြသည်။

ထိုအကြံအတိုင်း ထရီပိုလီဆိပ်ကမ်းသို့ ဖုန်းဆက်ရန် တဲလာဗီးတွင် သီးသန့် တယ်လီဖုန်းလိုင်းတစ်လိုင်းကို ဖန်တီးရသည်။ ထိုလိုင်းသည် တဲလာဗီးမှ ပါရီသို့ဆက်သည်။ ပါရီရှိ ဂျူးတစ်ယောက်ပိုင်သော အာမခံကုမ္ပဏီမှ လိုင်းသည် ထရီပိုလီသို့ တစ်ဆင့်ဆက်ပေးမည် ဖြစ်သည်။ တယ်လီဖုန်းခေါ်သည့် မူရင်းနေရာကို ခြေရာခံလိုက်လာမည် ဆိုပါက ပါရီရှိ အာမခံကုမ္ပဏီသို့ ရောက်လာမည် ဖြစ်သည်။

မော့ဆက်အေးဂျင့်သည် အာမခံကုမ္ပဏီ၏ စစ်ဆေးရေးအရာရှိအဖြစ် ဟန်ဆောင်မည်ဖြစ်ရာ သင်္ဘောလုပ်ငန်း၊ အာမခံလုပ်ငန်းကို လေ့လာရသည်။ သူ့အတွက် ပါရီတွင် လက်ထောက် အမျိုးသမီးတစ်ဦးကို ထားရှိသည်။ ထိုအမျိုးသမီးသည် ဂျူး မဟုတ်ပေ။ ပါရီရှိ အစုစေးသံရုံးက သူမအား အလုပ်ခန့်လျက် သိမ်းသွင်းထားသူ ဖြစ်သည်။

အေးဂျင့်က ထရီပိုလီဆိပ်ကမ်းသို့ တယ်လီဖုန်းဆက်သောအခါ ပီအယ်လ်အို ဌာနခွဲမှူးနှင့် စိတ်ပညာရှင်တို့ က နားထောင်နေမည် ဖြစ်သည်။ စိတ်ပညာရှင်က တစ်ဖက်စကားပြောသူ စိတ်နေစိတ်ထား၊ ထိုသူအား မည်သို့ ချဉ်းကပ်ရမည်ကို အကြံပေးရန် ဖြစ်သည်။

ထရီပိုလီဆိပ်ကမ်းမှ တယ်လီဖုန်းကို လက်ခံစကားပြောသူသည် ပြင်သစ် စကားမတတ်သဖြင့် တခြား

တစ်ယောက်ကို ခေါ်ပေးသည်။ ထိုတစ်ယောက်က ဆိပ်ကမ်းမှူး အပြင်သွားနေသဖြင့် နောက်နာရီဝက်အကြာတွင် ပြန်ခေါ်ရန်နှင့် ဆိပ်ကမ်းမှူး၏အမည်နှင့် တယ်လီဖုန်းနံပါတ်ကို ပေးသည်။

နောက်တစ်ကြိမ် တယ်လီဖုန်းခေါ်သောအခါ ဆိပ်ကမ်းမှူးက တယ်လီဖုန်းကို ပြန်ဖြေသည်။ အေးဂျင့်က သူသည် ပါရီရှိ ရေကြောင်းအာမခံကုမ္ပဏီမှ ဖြစ်ကြောင်း၊ ထရီပိုလီဆိပ်ကမ်းတွင် ဆိုက်ကပ်ထားသော သင်္ဘောများ၏ အသေးစိတ် အချက်အလက်များကို သိရှိရန် လိုအပ်နေကြောင်း၊ သူ့ကုမ္ပဏီတွင် အာမခံထားသော သင်္ဘောတချို့အတွက် ဖျက်စီးမှု၊ ပြင်ဆင်မှုအတွက် အာမခံကြေး တောင်းခံလာသည်များ ရှိနေကြောင်း၊ ထရီပိုလီဆိပ်ကမ်းတွင် သူတို့ အေးဂျင့်ရှိ မနေသည့်အတွက် ထိုတောင်းခံမှုများ မှန်-မမှန် မသိနိုင်ဖြစ်နေကြောင်း ပြောပြသည်။ ဆိပ်ကမ်းမှူးက -

“ခင်ဗျား... ဘာသိချင်တာလဲ”

“သင်္ဘော ပြင်ဆင်တာ၊ ကုန်တင်ကုန်ချ လုပ်တာတွေကို သိချင်တယ်။ အဲဒီလို အချက်အလက်တွေကို စုံစမ်းပေးနိုင်မယ့် အေးဂျင့်တစ်ယောက်ကို ထရီပိုလီမှာ ခန့်ထားချင်တယ်။ ဘယ်သူ့ကိုခန့်ထားရင် သင့်တော်မယ်ဆိုတာ ဆိပ်ကမ်းမှူးကြီးက အကြံပေးစေလိုပါတယ်။ ကျွန်တော်တို့က သူ့ကို ထိုက်ထိုက်တန်တန် လစာပေးမှာပါ”

“အဲဒီလို အချက်အလက်တွေ ရနိုင်ပါတယ်။ ကျုပ် လုပ်ပေးလို့ ရပါတယ်။ ဒါပေမဲ့ စစ်ရေယာဉ်နဲ့ ပတ်သက် တာတွေတော့ မရနိုင်ဘူး”

“ရေတပ် သင်္ဘောတွေနဲ့ ပတ်သက်လို့ မသိချင်ပါဘူး။ အဲဒီသင်္ဘောတွေက ကျွန်တော်တို့ဆီမှာ အာမခံလည်း မထားပါဘူး”

သူတို့နှစ်ဦးစကား ပြောနေသည်မှာ ၁၅ မိနစ်ခန့် ကြာသည်။ ထိုအတောအတွင်း အေးဂျင့်က သင်္ဘောလေး ငါးခြောက်စင်းနှင့် ပတ်သက်၍ မေးမြန်းသည်။ ယင်းတို့အနက်မှ တစ်စင်းသာလျှင် ပီအယ်လ်အိုသင်္ဘော ဖြစ်သည်။ ထိုသင်္ဘောမှာ ဒေါက်တင် ပြင်ဆင်နေခြင်း ဖြစ်သည်။

အေးဂျင့်က ငွေပေးဖို့ရမည့် လိပ်စာကိုမေးမြန်းပြီး သူ့ထံ (အာမခံကုမ္ပဏီ) ဆက်သွယ်နိုင်မည့် တယ်လီဖုန်း နံပါတ်နှင့် လိပ်စာကိုပေးသည်။ ထို့နောက် “ကျွန်တော်တို့ သိသင့်သလိုထိုက်တယ်လို့ထင်တဲ့ သတင်းအချက်အလက် တွေကိုလည်း အချိန်မရွေး ဖုန်းဆက် အကြောင်းကြားလို့ရပါတယ်” ဟု အေးဂျင့်က ပြောလိုက်သည်။

ဆိပ်ကမ်းမှူးသည် ဖော်ဖော်ရွေရွေ လိုက်လိုက်လျော့လျော့ရှိသဖြင့် အေးဂျင့်က “ခင်ဗျားအနေနဲ့ ကျွန်တော်တို့ ကုမ္ပဏီ ကိုယ်စားလှယ်အနေနဲ့ ဆောင်ရွက်ပေးလို့ ရပါသလား” ဟု မေးရာ -

“အချိန်ပိုင်းအနေနဲ့ လုပ်ပေးလို့ ရနိုင်ပါတယ်။ ကြည့်သေးတာပေါ့။ ဘယ်လိုလုပ်လို့ရမယ်ဆိုတာ” ဆိပ်ကမ်းမှူး



www.burmeseclassic.com

မော့ဆက်၏ ပရိယာယ်ဝင်္ကပါ

က ဖြေသည်။

“ကျေးဇူးတင်ပါတယ်။ ဆိပ်ကမ်းမှူးကြီး လိုအပ်ရင် အသုံးပြုဖို့ စာရွက်စာတမ်းတွေ ကျွန်တော်တို့ပို့လိုက်မယ်။ လူချင်းတွေ့ဖို့ အခွင့်အရေးရမယ်ဆိုရင် ကျွန်တော်တို့ ထပ်ဆွေးနွေးကြသေးတာပေါ့”

မော့ဆက်သည် ထရီပိုလီဆိပ်ကမ်းတွင် သတင်းပေးတစ်ယောက်ကို သိမ်းသွင်းနိုင်လိုက်ပြီ ဖြစ်သည်။ ဆိပ်ကမ်းမှူးသည် ယင်းသို့ သိမ်းသွင်းခံလိုက်ရသည်ကို မသိရှာ။

အာမခံကုမ္ပဏီ လက်ခွဲစာအုပ်ကို သက်ဆိုင်ရာ မော့ဆက်ဌာနက ပြုစုရသည်။ လက်ခွဲစာအုပ်သည် အစစ်အမှန်နှင့်တူအောင် ရေးသားပြုစုရသည်။ ပုံနှိပ်ဌာနက လက်ခွဲစာအုပ်ကို ရိုက်နှိပ်ပေးသည်။ ရက်အနည်းငယ်အကြာတွင် ထိုလက်ခွဲစာအုပ်ကို ထရီပိုလီရှိ ဆိပ်ကမ်းမှူးထံ ပေးပို့သည်။ လက်ခွဲစာအုပ်တွင် အာမခံကုမ္ပဏီ၏ ဆက်သွယ်ရန်လိပ်စာနှင့် တယ်လီဖုန်းနံပါတ်တို့ ဖော်ပြထားသည်။

မော့ဆက်၏ လုပ်ထုံးလုပ်နည်းအရ တယ်လီဖုန်းနံပါတ်တစ်ခုကို အသုံးပြုသည်ဆိုလျှင် ထိုနံပါတ်ကို သုံးနှစ်ကြာသည်အထိ ဆက်ထိန်းထားရသည်။ လုပ်ငန်းတစ်ခုအတွက် အသုံးပြုသော တယ်လီဖုန်းနံပါတ်သည် လုပ်ငန်းပထမအဆင့်တွင် မအောင်မြင်စေဦးတော့၊ ထိုနံပါတ်ကို သုံးနှစ်ကြာသည်အထိ ဆက်လက်ထားရှိသည်။ ဥပမာအားဖြင့် ဆိပ်ကမ်းမှူးအား မစည်းရုံးနိုင်ခဲ့လျှင်လည်း တယ်လီဖုန်းနံပါတ်ကို သုံးနှစ်ကြာသည်အထိ ဆက်လက်ထားရှိမည် ဖြစ်သည်။

သို့သော် လုပ်ငန်းအစတွင် မော့ဆက်ဟု လက်စလက်နပေါ်သွားပါက လုပ်ငန်းနှင့် ပတ်သက်သမျှကို ချက်ချင်း ပိတ်သိမ်းရသည်။

ဆိပ်ကမ်းမှူးသည် သတင်း အချက်အလက်များကို ပုံမှန် အသိပေးသည်။ သူ့အား တစ်လလျှင် ဒေါ်လာတစ်ထောင် လခအဖြစ် ပေးထားသည်။ အာမခံကုမ္ပဏီ လက်ခွဲစာအုပ်တွင် ဖော်ပြထားသော တချို့ အချက်အလက်များကို ရှင်းရှင်းလင်းလင်း သဘောမပေါက်ဟု တစ်ချို့တွင် ဆိပ်ကမ်းမှူးက ပြောလာသည်။ အာမခံကုမ္ပဏီ ကိုယ်စားလှယ်၏ တာဝန်ဝတ္တရားများကို တိတိကျကျ ဖော်ပြထားခြင်းမရှိဟု သူကဆိုသည်။ ဆိပ်ကမ်းမှူးအား လိုသလိုခိုင်းစေနိုင်ရန် နဂိုကတည်းက တာဝန်ဝတ္တရားများကို မော့ဆက်က ပီပီပြင်ပြင် ရေးမထားခြင်း ဖြစ်သည်။

အေးဂျင့်က “ဟုတ်ပါတယ်။ တချို့ရေးထားတာတွေက ရှေ့နောက်မညီ ဖြစ်နေတာတွေလည်း ပါနေတယ်။

ဒါနဲ့ ခင်ဗျား ဘယ်တော့လောက် အားလပ်ရက် ခရီးထွက်မလဲ”

“နောက် သုံးပတ်လောက်ကြာရင် အားလပ်ရက်ရမယ်”

“ဒါဆို ဒီလိုလုပ်ပါလား။ အခုလို ဖုန်းပေါ်က ရှင်းပြနေရမယ့်အစား ပါရီကို လာခဲ့ပါလား။ စရိတ်စကားလုံး

ကျွန်တော်တို့ကုမ္ပဏီက ကျွန်ုပ်တို့ပါမယ်။ လေယာဉ်လက်မှတ် ပို့လိုက်ပါမယ်။ လုပ်ငန်းကိစ္စ ဆွေးနွေးရင်း၊ အပန်းဖြေခရီးလည်း ထွက်ရင်းပေါ့”

ဆိပ်ကမ်းမှူးက ဝမ်းသာသွားသည်။ ယင်းသို့နှင့် သူသည် ပြင်သစ်သို့ သုံးကြိမ်တိုင် ရောက်လာသည်။ သူသည် အလုပ်ထဲတွင်သာ နစ်မြုပ်နေသဖြင့် ဆိပ်ကမ်းကိစ္စမှအပ တခြား အကြောင်းအရာများအပေါ် နှစ်စပ်မှုမရှိ။ ထို့ကြောင့် တခြားထောက်လှမ်းရေး ကိစ္စများတွင်သုံး၍ မရနိုင်သည်ကို တွေ့ရသည်။ သို့သော် ပီအယ်လ်အို သင်္ဘောများကို ထောက်လှမ်းရာတွင် သူက အသုံးတည့်နေသည်။

အစပိုင်းတွင် သင်္ဘောတချို့၏ အဝင်အထွက်၊ ကုန်တင်ကုန်ချ၊ ဒေါက်တင်သည့် သတင်းကိုသာ ပေးခိုင်းသည်။ ထိုသင်္ဘောများသည် ကုမ္ပဏီတွင် အာမခံထားသော သင်္ဘောများဟု ဆိပ်ကမ်းမှူးအား ပြောထားသည်။ နောက်ပိုင်းတွင် ဒေါက်တင်နေသော သင်္ဘောအားလုံး၏ အချက်အလက်များကို စုဆောင်းခိုင်းသည်။ ထိုသင်္ဘောများသည် မိတ်ဖက် ကုမ္ပဏီများထံတွင် အာမခံထားသော သင်္ဘောများဖြစ်သည်ဟု အကြောင်းပြသည်။ ယင်းသို့ သတင်းအပို စုဆောင်းပေးသည့်အတွက် ဆိပ်ကမ်းမှူးအား အပိုဆုကြေးပေးသည်။

ပီအယ်လ်အိုဂိုဏ်းခွဲ PFLP-GC မှ ခေါင်းဆောင် အဘူနီဒယ်ပိုင် သင်္ဘောနှစ်စင်းသည် ထရီပိုလီဆိပ်ကမ်းတွင် လက်နက်များ တင်ဆောင်နေသည်။ ထိုလက်နက်များအနက် အစွဲရေးတို့ အကြောက်ဆုံးမှာ ပခုံးထောက်ပစ်ရသော လေယာဉ်ပစ်ခံများ ဖြစ်သည်။ ထို ခုံးများအပါအဝင် တခြားလက်နက်များ ပီအယ်လ်အို လက်ဝယ်သို့ မရောက်ရှိရေးမှာ မော့ဆက်အပို အရေးကြီးနေသည်။

ပီအယ်လ်အို ဆက်သွယ်ရေးကို ကြားဖြတ်နားထောင်ခြင်းဖြင့် လည်းကောင်း၊ အဘူနီဒယ်၏ လူသိရှင်ကြားကြားဝါပြောဆိုသော စကားများထဲမှ လွတ်ထွက်လာသော စကားလုံးကို အဓိပ္ပာယ်ကောက်ယူခြင်းဖြင့် လည်းကောင်း သင်္ဘောပေါ်တွင်တင်မည့် လက်နက်အမျိုးအစားများကို မော့ဆက်က အကြမ်းဖျင်း မှန်းဆ၍ရသည်။

ဆိပ်ကမ်းတွင် မည်သည့်နေရာတွင် မည်မျှကြာကြာ သင်္ဘောအား ဆိုက်ကပ်ထားမည်ကိုလည်း ဆိပ်ကမ်းမှူးထံမှ သိရသည်။

၁၉၈၅ ခုနှစ် နွေရာသီ၏ တစ်ခုသော ညချမ်း။ အစွဲရေး တိုက်ရေယာဉ်နှစ်စင်းသည် ထရီပိုလီကမ်းခြေ မလှမ်းမကမ်းတွင် ပုံမှန် ကင်းလှည့်နေသည်။ ယခုတစ်ကြိမ်တွင် တိုက်ရေယာဉ်နှစ်စင်းသည် သာမန်ထက် ပိုကြာကြာ ရှိနေသည်။ ယင်းတို့အနက် တစ်စင်းပေါ်မှ လျှပ်စစ်သုံး ရေငုပ်သင်္ဘောငယ်နှင့် ကွန်မန်ဒိုခြောက်ဦးကို ချပေးသည့် ရေငုပ်သင်္ဘောမှာ ဒုတိယကမ္ဘာစစ်ကာလ တိုက်ရေယာဉ်များကဲ့သို့ မှန်အုပ်ဆောင်း တပ်ဆင်ထားသည်။ ဆေးပြင်းလိပ်



www.burmeseclassic.com

ဓမ္မာဆက်၏ ပရိယာယ်ဝင်္ကပါ

သဏ္ဍာန်ဖြစ်ပြီး နောက်ဘက်တွင် ရေယက် ပန်ကာပါသည်။

ရေငုပ်ဝတ်စုံဝတ်ထားသော ကွန်မန်ဒိုများသည် ဆေးပြင်းလိပ်သဏ္ဍာန် ကိုယ်ထည်ပေါ်တွင် ခွထိုင်လိုက်ပါ ရသည်။ အပေါ်တွင် ကျည်ကာမှန်အုပ်ဆောင်း အုပ်ထားလိုက်ခြင်းဖြင့် အကာအကွယ်လည်းရသည်။ ဆိပ်ကမ်းပျား၏ ပြောပြချက်အရ လစ်ဗျားရေတပ်သည် ငါးနာရီတစ်ကြိမ် ကမ်းခြေတွင် ကင်းလှည့်ပြီး လက်ပစ်ဗုံးများကို စနက်တံ ဖြုတ်လျက် ရေထဲသို့ ပစ်ချသည်။ ရေငုပ်လျက် လာရောက်မည့် ရန်သူများကို ရှင်းလင်းခြင်း ဖြစ်သည်။ အရှေ့အလယ် ပိုင်းရှိ ဆိပ်ကမ်းများတွင် ဤသို့လုပ်လေ့ရှိသည်။ ထိုနည်းကို အစွဲရေးနှင့် ဆီးရီးယားတို့လည်း မကြာခဏ အသုံးပြုသည်။ ရေငုပ်သင်္ဘောတွင် တပ်ဆင်ထားသည့် ကျည်ကာမှန်အုပ်ဆောင်းသည် လက်ပစ်ဗုံး ပေါက်ကွဲမှုဒဏ်မှ အတော်အသင့် အကာအကွယ် ရနိုင်သည်။ ပိုမိုသေချာစေရန် လစ်ဗျား ကင်းလှည့်ရေယာဉ် ကင်းလှည့်ပြီးသည့်အထိ ကွန်မန်ဒိုများက စောင့်ဆိုင်းသည်။

ဆိပ်ကမ်းရေပြင်သို့ ဝင်လာသော ကွန်မန်ဒိုများသည် သံလိုက်ကပ်မိုင်းများကို ယူဆောင်လာသည်။ ပီအယ်လ်အို သင်္ဘောနှစ်စင်းတွင် မိုင်းထောင်သည်မှာ နှစ်နာရီခွဲခန့် ကြာသွားသည်။ ဆိပ်ကမ်းတစ်ခုလုံးမှ သင်္ဘောအဝင်အထွက် အချိန်ဇယားကို ကြိုတင် သိထားပြီးဖြစ်သည့်အတိုင်း မကြာမီ ကမ်းမှခွာမည့် ရေနံတင်သင်္ဘောဆီသို့ ကွန်မန်ဒိုများက သွားသည်။ သူတို့၏ ရေငုပ်သင်္ဘောငယ်ကို ရေနံတင်သင်္ဘောနှင့် ချိတ်တွယ်လျက် ဆိပ်ကမ်းမှထွက်ခွာရန် ရည်ရွယ်ခြင်း ဖြစ်သည်။ သို့သော် ရေနံတင်သင်္ဘောတို့၏ သဘာဝအတိုင်း ကမ်းမှခွာသည်နှင့် စက်ရှိန်မြင့်တတ်သဖြင့် သူတို့၏ ရေငုပ်သင်္ဘောငယ်လေးမှာ ရုန်းမထွက်နိုင်ဘဲ မြုပ်သွားနိုင်သည်။ ထို့ကြောင့် ရေနံတင်သင်္ဘောအား တွယ်မလိုက်ဘဲ သီးခြားထွက်ရန် စီစဉ်သည်။ ကံမကောင်းအကြောင်းမလှစွာ ရေငုပ်သင်္ဘော ဘက်ထရီကုန်ပြီး ရေငုပ်ဝတ်စုံများမှ အောက်ဆီဂျင်လည်း ခန်းသွားသဖြင့် အောက်ဆီဂျင်ဘူးများကို စွန့်ပစ်ကာ ပင်လယ်ဆီသို့ ဦးတည်လျက် ကူးခပ်ရ တော့သည်။ ရေငုပ်သင်္ဘောကို ပြန်လာဆည်နိုင်ရန် ဗော်ယာတစ်ခုတွင် ချည်ထားခဲ့သည်။

ကမ်းမှ အတော်လှမ်းသည့်နေရာသို့ အရောက်တွင် ရေငုပ်ဝတ်စုံများအတွင်း လေမှုတ်သွင်းကာ တစ်ယောက် နှင့်တစ်ယောက် ကြိုးဖြင့် ချည်ထားသည်။ လေဖြင့် ဖောင်းပွလာသော ရေငုပ်ဝတ်စုံကြောင့် သူတို့သည် ရေကူးရန် လိုတော့ဘဲ ရေပေါ်တွင် အလိုအလျောက် ပေါ်နေသည်။ တစ်ယောက်တစ်လှည့်စီ ကင်းစောင့်ပြီး ကျန်လူများက ရေပေါ်တွင် ပေါလောမျောလျက် အိပ်ကြရသည်။ သူတို့က အရေးပေါ် အီလက်ထရွန်နစ် အချက်ပြကို လွှင့်ထုတ်နေသည်။ ထိုလွှင့်ထုတ်ချက်ကို ခြေရာခံလျက် နာရီအနည်းငယ်အကြာတွင် အစွဲရေး မော်တော်ဘုတ်တစ်စင်း ရောက်လာကာ သူတို့အား ကယ်ထုတ်သွားသည်။

www.burmeseclassic.com

နံနက် ၆ နာရီတွင် ထရီပိုလီဆိပ်ကမ်း၌ ပေါက်ကွဲမှုလေးခု ဆက်တိုက် ဖြစ်ပွားသည်။ ထိုပေါက်ကွဲမှုများက ပီအယ်လ်အို သင်္ဘောနှစ်စင်းစလုံးကို ရေသင်္ချိုင်းအတွင်း မြုပ်နှံလိုက်သည်။ ထိုသင်္ဘောများနှင့်အတူ ဒေါ်လာသန်းချီတန်သော လက်နက်များပါသွားသည်။

ဆိပ်ကမ်းမှူးသည် ပေါက်ကွဲမှုများနှင့် ပတ်သက်၍ ပါရီရို အာမခံကုမ္ပဏီအား ဆိပ်ကမ်းမှူးက သင်္ဘောမကင်း ဖြစ်လိမ့်မည်ဟု မော့ဆက်က မှန်းဆခဲ့သည်။ သို့သော် -

နေ့လယ်ပိုင်းတွင် ဆိပ်ကမ်းမှူးက ဖုန်းဆက်လာသည်။ သူ့အသံတွင် စိတ်လှုပ်ရှားမှုက သိသာလွန်းနေသည်။

“ခင်ဗျား ယုံမှာတောင် မဟုတ်ဘူး။ သူတို့ သင်္ဘောနှစ်စင်းကို ဆိပ်ကမ်းမှာ ဖောက်ခွဲလိုက်တယ်”

အေးဂျင့်က “ဘယ်သူ လုပ်တာလဲ”

“ဘယ်သူရှိရမတုံး။ အစ္စရေးကောင်တွေပဲပေါ့။ ဒီလောက် သင်္ဘောတွေအများကြီးထဲမှာ ပီအယ်လ်အိုသင်္ဘောနှစ်စင်းကိုပဲ ရွေးပြီးလုပ်သွားတယ်။ တော်သေးတယ်။ ခင်ဗျားတို့ဆီမှာ အာမခံထားတဲ့ သင်္ဘောတွေပါမသွားလို့” အေးဂျင့်က ကျိတ်ပြုံးပြုံးလိုက်သည်။

ဆိပ်ကမ်းမှူးသည် မော့ဆက်အတွက် ဆက်လုပ်ပေးသည်။ သူသည် မော့ဆက်ထံမှ ငွေအမြောက်အမြား ရသွားသည်။ ၁၈လအကြာတွင် သူ ရုတ်တရက် ပျောက်ကွယ်သွားသည်။



အစွဲရေးနိုင်ငံ တည်ထောင်ကတည်းက အာရပ်နိုင်ငံများနှင့် ခင်မင်ရင်းနှီးစွာ အတူပူးတွဲနေထိုင်ရန် ဂျူး မြောက်မြားစွာက စိတ်ကူးယဉ်အိပ်မက် မက်ဖူးကြသည်။ အမေရိကန်နှင့် ကနေဒါ ကဲ့သို့ အာရပ်နိုင်ငံများနှင့် နယ်ခြားမဲ့ ကူးလူးဆက်ဆံလိုကြသည်။ ဂျူးများအဖို့ ဆန္ဒနှင့်ဘဝသည် တစ်ထပ်တည်း မကျနိုင်ခဲ့။

၁၉၇၀ ပြည့်လွန်နှစ်များတွင် အက်ဒမိုနီ (နောင်တွင် မော့ဆက်အကြီးအကဲ ဖြစ်လာသူ) သည် မော့ဆက် ပြင်ပဆက်ဆံရေး ဌာနမှူး ဖြစ်သည်။ သူသည် စီအိုင်အေနှင့် ဥရောပရှိ ထောက်လှမ်းရေး အဖွဲ့များမှတစ်ဆင့် လီဘနွန် ဖလန်ဂျစ် ခရစ်ယာန် (Lebanese Christian Phalangist) ခေါင်းဆောင် ဘစ်ရှာ ဂျမေယဲလ် (Bashir Gemayel) နှင့် အဆက်အသွယ်ရလာသည်။

စီအိုင်အေသည် ဂျမေယဲလ်နှင့် မော့ဆက်ကို ဆက်သွယ်ပေးသည့် အောင်သွယ်ဖြစ်သည်။ စီအိုင်အေနှင့် မော့ဆက်တို့သည် တစ်ဖွဲ့နှင့်တစ်ဖွဲ့ သတင်းဖလှယ်ကြရန် သဘောတူထားသော်လည်း မော့ဆက်က သတင်းအနည်းငယ်သာ ပေးသည်။ စီအိုင်အေကသာ မော့ဆက်အား သတင်းအများအပြား ပေးသည်။ ထိုနှစ်ဖွဲ့ ဆက်ဆံရေးတွင် မော့ဆက်က အပေါ်စီးမှ ဖြစ်နေသည်။

သူသည် စီအိုင်အေအတွက် အလုပ်လုပ်ပေးနေသူ ဖြစ်ပြီး ဆလားမေး (မြူးနစ်တိုက်ခိုက်မှုနှင့် အီတလီလေဆိပ်တွင် ဝန်ကြီးချုပ်၏ လေယာဉ်ကိုပစ်ချရန် စီစဉ်သူ)၏ အရင်းနှီးဆုံး မိတ်ဆွေလည်း ဖြစ်သည်။ သူက မော့ဆက်ထံမှ မကြာခဏ အကူအညီတောင်း

အခန်း - ၁၇
သွေးလွှမ်းသော ဘောဂ္ဂိုလ်



လေ့ရှိသည်။ လီဘန္တန်တွင် ဂျမေယဲလ်ကို မွေးထားခြင်းဖြင့် မော့ဆက်အဖို့ များစွာအသုံးဝင်သည်။

လီဘန္တန်တွင် အချင်းချင်း တိုက်ခိုက်နေကြသဖြင့် အစွရေးဘက်သို့ မလှည့်အား။ ပီအယ်လ်အို ဂိုဏ်းကွဲ အချင်းချင်းသည် လည်းကောင်း၊ မွတ်စလင်နှင့် ခရစ်ယာန်တို့သည်လည်းကောင်း အပြန်အလှန် တိုက်ခိုက်နေကြသည်။ ၁၉၂၀ ပြည့်လွန်နှစ်များက ချီကာဂိုမြို့တွင် မာပီယားဂိုဏ်းများ စားကျက်လှ တိုက်ခိုက်နေကြသကဲ့သို့ အချင်းချင်း တိုက်ခိုက်နေကြသည်။ ထို့ကြောင့် အစွရေးသည် လီဘန္တန်ကို မှုစရာမလို။ လီဘန္တန်သည် သူ့ဘာသာ မွေးသောစီးများထံ ပိုင်းပတ်နေသည်။ လီဘန္တန်ကိုဝင်သိမ်းရန် အစွရေး ဘင်ခရာတပ်ဖွဲ့ လွှတ်လိုက်လျှင်ပင် လုံလောက်သည်ဟု ဆိုစကား ရှိသည်။

လီဘန္တန်၏ အခြေအနေသည် လွန်စွာမှ ရှုပ်ထွေးလျက်ရှိသည်။ ဆွေမျိုးနွယ်စုတူသူချင်း၊ ဘာသာတူသူချင်း က စုစည်းလျက် သက်ဆိုင်ရာ ခေါင်းဆောင်ကို ထောက်ခံကြသည်။ အာဏာလုခြင်း၊ အကျင့်ပျက် လာဘ်စားခြင်းနှင့် မူးယစ်ကုန်ကူးခြင်းတို့ကလည်း ရောရှုပ်နေပြန်သည်။ လီဘန္တန်တွင် ဖြစ်ချင်တိုင်းဖြစ်ကာ သွေးထွက်သံယိုမှုများထဲ အတောမသတ်နိုင်။

ဘာသာရေး သင်းကွဲအုပ်စုများမှာလည်း တစ်ဒါဒင်မက။ ယင်းတို့အနက် 'ဒရုစ်' (Druzes) အဖွဲ့သည် စတုတ္ထ အင်းအားအကြီးဆုံး အုပ်စုဖြစ်သည်။ အစွမေးလ်လီ မွတ်စလင်အုပ်စုမှ ဂိုဏ်းခွဲဖြစ်သည်။ လီဘန္တန်တွင် နောက်လိုက် နှစ်သိန်းခွဲနှင့် ဆီးရီးယားတွင် နှစ်သိန်းခြောက်သောင်း ရှိသည်။ အစွရေးတွင်ပင် လေးသောင်းကျော်ရှိနေသည်။

၁၉၃၂ ခုနှစ်တွင် လီဘန္တန်၌ ခရစ်ယာန်ဘာသာဝင်သည် အများစုဖြစ်သည်။ ထိုစဉ်က ပြဌာန်းခဲ့သော ဥပဒေ သမ္မတသည် ခရစ်ယာန်ဖြစ်ရမည်ဟု ဆိုသည်။ သို့သော် ၁၉၈၀ ပြည့်လွန်နှစ်များတွင် အစွလာစ်ဘာသာဝင် ဦးရေသည် လီဘန္တန်၏ လူဦးရေ ၃၃သမမြဲသန်း၏ ခြောက်ဆယ်ရာနှုန်း ရှိလာပြီဖြစ်သည်။ ယင်းတို့အနက်မှ လေးဆယ်ရာနှုန်းသည် ရှီဟိုက်မွတ်စလင်များ ဖြစ်ကြသည်။ ရှီဟိုက်မွတ်စလင်ခေါင်းဆောင်မှာ 'နဘီးဘင်နီ' (Nabih Beni) ဖြစ်သည်။ တခြား အင်အားကြီးသော မွတ်စလင်အုပ်စုမှာ ဆွန်နီမွတ်စလင်များ ဖြစ်ကြသည်။

၁၉၇၈ ခုနှစ်တွင် ဂျမေယဲလ်သည် မော့ဆက်ထံမှ အစွရေးလုပ် Dabur တိုက်ရေယာဉ် ငါးစင်းဝယ်သည်။ လီဘန္တန်ခရစ်ယာန် ရေတပ်ဦးစီးချုပ်သည် ဟိုင်ဗာသို့ သက်တော်စောင့် သုံးယောက်နှင့်အတူ မော်တော်ဘုတ်တို့ ရောက်လာသည်။ သူသည် ဝတ်ဆင်နေကျ တောက်တောက်ပြောင်ပြောင် ပိုးသားဝတ်စုံကို ဝတ်ထားသည်။ သူတို့ အတူပါလာသော ခရီးဆောင်သေတ္တာများနှင့် ဒေါ်လာခြောက်သန်းကို ထည့်ယူလာသည်။

မော့ဆက်အေးဂျင့်က သေတ္တာများကိုဖွင့်လျက် စစ်ဆေးသည်။ လီဘန္တန် ရေတပ်ဦးစီးချုပ်က “ဒါတွေ



www.burmeseclassic.com

မော့ဆက်၏ ပရိယာယ်ဝင်္ကံပါ

ငွေတွေကို ရေမလို့လား”

မော့ဆက်အေးဂျင့်က “ခင်ဗျားကို ယုံပါတယ်။ မရေတော့ပါဘူး။ ဒါပေမဲ့ ငွေမစေ့ရင်တော့ ခင်ဗျားအသေပဲ”
ရေတပ်ဦးစီးချုပ်နှင့်အဖွဲ့သည် တိုက်ရေယာဉ်ငါးစင်းကို မောင်းယူလျက် ပြန်သွားသည်။ ငွေကို ရေတွက်ကြည့်ကြသည်။
အပိုအလိုမရှိ အတိပင်။ တိုက်ရေယာဉ်များကို ဘောဂ္ဂတ်မြောက်ဘက်ရှိ ‘ဂျူနီယာ’ သို့ မောင်းယူသွားကြသည်။ တစ်နာရီ
တွင် တစ်မိုင်နှုန်းခန့်မောင်းကာ လမ်းတွင် ကမ်းခြေရှိ တွေ့သမျှ မွတ်စလင်ဂ္ဂာများအား စက်အမြောက်ဖြင့် ပစ်ခတ်သွား
ကြသည်။ ဂ္ဂာသားများ အတုံးအရုံး သေကျေကြသည်။

၁၉၇၉ ခုနှစ်တွင် ဂျမေယဲလ်က အစွရေးအား ဂျူနီယာတွင် ရေဒါစခန်းဖွင့်ခွင့် ပေးသည်။ စခန်းတွင်
အစွရေးရေတပ်သား သုံးဆယ်က တာဝန်ထမ်းဆောင်သည်။ ရေဒါစခန်းငှားခအဖြစ် အစွရေးက ဂျမေယဲလ်အား တစ်လလျှင်
ဒေါ်လာသုံးသောင်း ပေးရသည်။ ဂျမေယဲလ်၏ ခရစ်ယာန်ဂိုဏ်းအုပ်စုသည် အစွရေးအားကိုးဖြင့် အင်အားတောင့်တင်းလာ
သည်။

လီဘနွန်တောင်ပိုင်းတွင် အစွရေး၏ မိတ်ဆွေတစ်ဦး ရှိနေပြန်သည်။ သူသည် ခရစ်ယာန်ဘာသာဝင် ဖြစ်ပြီး
ရှိဟိုက်မွတ်စလင်များကို စုစည်းထားသည့် ပြည်သူ့စစ်တပ်ဖွဲ့ကို ခေါင်းဆောင်နေသူ ဖြစ်သည်။ သူ၏အမည်မှာ ‘ဆာဒ်
ဟာဒက်’ (Sa ad Haddad) ဖြစ်သည်။ ယာဆာအာရာဖတ်ကို လီဘနွန်တောင်ပိုင်းမှ သူက နှင်ထုတ်လိုသည်။

ဘောဂ္ဂတ်တွင် မော့ဆက် လျှို့ဝှက်စခန်းတစ်ခု ရှိနေသည်။ ခရစ်ယာန်တို့ ထိန်းချုပ်ထားသည့် အရှေ့ဘောဂ္ဂတ်နှင့်
မွတ်စလင်တို့ သိမ်းထားသည့် အနောက်ဘောဂ္ဂတ်တို့အကြား နယ်နိမိတ်မျဉ်းပေါ်တွင်ရှိသည်။ အစိုးရ အဆောက်အအုံဟောင်း
တစ်ခု၏ မြေတိုက်ထဲတွင် စခန်းဖွင့်ထားခြင်း ဖြစ်သည်။ ထိုစခန်းတွင် တာဝန်ကျဆယ်ဦး အမြဲရှိသည်။ ရှစ်ဦးမှာ မော့
ဆက် အမှုကိုင်အရာရှိများဖြစ်ပြီး ကျန်နှစ်ဦးမှာ တပ်မတော်ထောက်လှမ်းရေးမှ ဖြစ်သည်။ ထိုနေရာမှနေ၍ သပ်လျှိုခြင်း၊
နှစ်ပက်ချွန် သတင်းပေးခြင်းတို့ကို လုပ်သည်။ လူဆိုးဂိုဏ်းများ၊ ပါလက်စတိုင်းဒုက္ခသည်များ၊ ခရစ်ယာန်ဂိုဏ်းနှင့်
မွတ်စလင်များထံမှ သတင်းကို ငွေပေးဝယ်သည်။

နှစ်ဂိုဏ်းကွဲနေသော ခရစ်ယာန်အုပ်စုမှာ ဂျမေယဲလ်နှင့် ဖရန်ဂျီးအုပ်စုဟူ၍ ဖြစ်သည်။ ဂျမေယဲလ်သည်
ဖလန်ဂျစ်ဂိုဏ်းကို တည်ထောင်ခဲ့သည်။ ဆူလေမန် ဖရန်ဂျီးသည် သမ္မတအဖြစ် တာဝန်ထမ်းဆောင်နေစဉ် ဂျမေယဲလ်က
သမ္မတရာထူးကိုရရှိရန် ကြံစည်သည်။ သမ္မတလောင်းအဖြစ် အလားအလာရှိနေသူမှာ တိုနီဖရန်ဂျီးဖြစ်သည်။ ၁၉၇၈ခုနှစ်
ဇွန်လတွင် တိုနီမိသားစု၏ ဓနုရာသီစအိမ်အား ဖလန်ဂျစ်ဂိုဏ်းသားများက ဝင်ရောက်စီးနင်းပြီး တိုနီ၊ ဇနီး၊ နှစ်နှစ်အရွယ်
သမီးငယ်နှင့် သက်တော်စောင့်တို့ကို လက်စတုံး သတ်ပစ်လိုက်သည်။ ထိုသတ်ဖြတ်မှုမှာ ဂိုဏ်းအတွင်း သတ်ဖြတ်မှုသာ



www.burmeseclassic.com

ဖြစ်ပြီး သူ ပါဝင်ပတ်သက်မှု မရှိဟု ဂျပမယလ်က ငြင်းဆိုသည်။

၁၉၈၀ ပြည့်နှစ်တွင် သွေးထွက်သံယိုမှု အများအပြား ဖြစ်ပျက်သည်။ ဖေဖော်ဝါရီလတွင် ဂျပမယလ်၏ ၁၈ နှစ်အရွယ် သမီးသည် ကားမင်းထောင်ခံရပြီး သေဆုံးသည်။ သူမနှင့်အတူ သက်တော်စောင့်သုံးဦးလည်း ပါသွားသည်။ စူလိုင်လတွင် ဗြိုင်ဘက်ဂိုဏ်း သမ္မတဟောင်း၏ (Camille Chamoun's National Liberation Party) ကာမီးလ် ချာမွန် အမျိုးသားလွှတ်မြောက်ရေးပါတီ၏ ပြည်သူ့စစ်အားလုံးကို ဂျပမယလ်က ရှင်းလင်းလိုက်ပြန်သည်။

သူသည် ဘေရွတ်မြို့ အနောက်မြောက်ဘက် တောင်တန်းပေါ်ရှိ စံအိမ်မှနေ၍ နိုင်ငံရေးကျားကွက်များကို ရွှေ့သည်။ တောင်တန်းဒေသသို့ လမ်းဖောက်လုပ်ရန် ကန့်ထရိုက်ကို ဂျပမယလ်က ရထားသည်။ လမ်းဖောက်လုပ်ရုံမျှမက ထိုလမ်းကို ထိန်းသိမ်းပြုပြင်ရန် နှစ်ရှည်ကန့်ထရိုက်ကိုလည်း ရသည်။ လမ်းဖောက်လုပ်ရန်အတွက် ငွေကြေးကို အစိုးရ ဆီမှ အရစ်ကျ ထုတ်ယူနေသော်လည်း လမ်းမှာ တစ်ပေပင် မဖောက်ရသေး။ လမ်းမရှိသော်လည်း ထိုလမ်းအတွက် ပြုပြင်ထိန်းသိမ်းစရိတ်ကိုလည်း ထုတ်ယူသည်။ လမ်းပြုပြင်စရိတ်ကို မထုတ်ယူလျှင် စုံစမ်းသူ ရှိလာနိုင်သည်။ လမ်း လုံးဝမဖောက်ရသေးသည်ကို လူသိသွားမည်ဖြစ်သဖြင့် လမ်းပြင်စရိတ်ကို ဟန်မပျက်ထုတ်ယူနေခြင်း ဖြစ်သည်။ ဂျပမယလ် သည် ဤမျှ အကျင့်ပျက်သူ၊ ပြည်သူ့ဘဏ္ဍာကို အလွဲသုံးစားလုပ်သူ ဖြစ်သည်။

၁၉၈၂ ခုနှစ်၊ စက်တင်ဘာလတွင် ဂျပမယလ်သည် ခြောက်နှစ်သက်တမ်းရှိ သမ္မတအဖြစ် လီဘာနွန်လွှတ်တော် က ရွေးချယ်တင်မြောက်သည်။ သူ့အသက်မှာ ၃၅နှစ်သာ ရှိသေးသည်။ သူ့ကို ရွေးချယ်တင်မြောက်ခြင်းမှာ ချောချော မောမောရှိလှသည်တော့ မဟုတ်။

သူ့အား ရွေးချယ်မည့် လွှတ်တော် အထူးအစည်းအဝေးသို့ လွှတ်တော်ကိုယ်စားလှယ် ၅၆ ယောက်သာ ရောက်လာသည်။ အစည်းအဝေး အထမြောက်ရန် လိုအပ်သည့် ကိုယ်စားလှယ် အရေအတွက်မပြည့်ဘဲ ခြောက်ဦးလိုနေ သည်။ ထိုလိုအပ်သော လွှတ်တော်ကိုယ်စားလှယ် ခြောက်ဦးကို ဂျပမယလ်၏ ပြည့်သူ့စစ်အဖွဲ့ဝင်များက သေနတ်ဖြင့် ခြိမ်းခြောက်ကာ ခေါ်လာရသည်။ သူ့အား ထောက်ခံမဲ ၅၇ မဲ၊ ကန့်ကွက်မဲမရှိ။ ကြားနေမဲငါးမဲဖြင့် သမ္မတအဖြစ် ရွေးချယ်တင်မြောက်လိုက်သည်။

သူ သမ္မတအဖြစ် ရွေးချယ်တင်မြောက်ခံရခြင်းကို ဝမ်းမြောက်ကြိုဆိုကြောင်း အစွဲရေးဝန်ကြီးချုပ် ဘီဂင်ထ သဝဏ်လွှာပေးပို့သည်။

လီဘာနွန်တွင် ဘာသာရေးဝိုင်းခွဲများသာမက ငွေကြေးအတွက် ဆိုးသွမ်းရက်စက်နေသည့် ဝိုင်းများကလည်း အများအပြား။ သူတို့ ဝိုင်းခေါင်းဆောင်များကို အမည်အမျိုးမျိုး ပေးထားသည်။ ယင်းတို့အနက်မှ 'ဓာတ်ခန်းသူ'



www.burmeseclassic.com

မော့ဆက်၏ ပရိယာယ်ဝင်္ကံပါ

(Electricman) အမည်ကို ရထားသူဆိုလျှင် ဆီးရီးယားတို့က ပစ်ခတ်လိုက်သော ကျည်ဆန်သည် လည်ချောင်းအတွင်း ဝင်နေသဖြင့် အစွဲရေးတွင် သွားရောက် ကုသမှုခံယူရသည်။ သူ့လည်ချောင်းမှ အသံမထွက်နိုင်တော့သဖြင့် အစွဲရေး ဆရာဝန်များက သူ့လည်ချောင်းအတွင်း လျှပ်စစ်အသံအိုးတစ်ခု တပ်ဆင်ပေးထားသည်။ 'ပေါင်မုန့်မီးကင်သူ' (Toaster) ဟု အမည်တွင်သူ ဂိုဏ်းခေါင်းဆောင်သည် ယင်းက ဖမ်းဆီးထားသူများအား ငိုအားဖြင့် ဝိုင်ယာကြိုးနှစ်ချောင်းဖြင့် လျှပ်စစ်ဓာတ်ပေးကာ သတ်ဖြတ်လေ့ရှိသည်။ 'မီးလွှဲ' (Fireball) အမည်ဖြင့် လူဆိုးခေါင်းဆောင်သည် အဆောက်အအုံများ မီးလောင်နေသည့် မြင်ကွင်းကို မြန်ရေရှက်ရေ ထိုင်ကြည့်တတ်သူ ဖြစ်သည်။ 'နွားကျောင်းသား' ဟု အမည်ရသူမှာ အမေရိကန် နွားကျောင်းသားများကဲ့သို့ အနားကြီးကြီးဦးထုပ်ကို အမြဲဆောင်းပြီး ဘေးတစ်ဖက်တစ်ချက်တွင် သေနတ် ချိတ်ဆွဲထားသူ ဖြစ်သည်။ 'ဘုရင်' ဟု အမည်တွင်သူမှာ အဆိုတော်မင်းသား အဲပရက် ပရက်စလေကဲ့သို့ ဆံပင်ပုံမျိုး ဖြီးထားပြီး၊ ပရက်စလေလေသံမျိုးဖြင့် စကားပြောတတ်သည်။ အသံသေး အသံကြောင်ဖြင့် ပရက်စလေ၏ သီချင်းများကို ဆိုပြတတ်သည်။ (ပရက်စလေအား ရော့အင်ရိုးဘုရင်ဟု ခေါ်လေ့ရှိသဖြင့် သူ့အား 'ဘုရင်'ဟု အမည် ပေးခြင်း ဖြစ်သည်။)

လူဆိုးဂိုဏ်းသားများသည် မာစီဒီးနှင့် ဘီအမ်ဒေလျူကဲ့သို့၊ ဖိမ်ခံကားများ စီးနင်းကာ မြို့တွင်း၌သွားလာ ကြသည်။ ပါရီမှလာသော အဖိုးတန် ပိုးထည်ဝတ်စုံများကိုလည်း ခါးမှမချ။ ထိပ်တန်းဟိုတယ်ကြီးများတွင် စားသောက် ကြသည်။ ဘေရွတ်တစ်မြို့လုံး တိုက်ပွဲများ ခြိမ်းခြိမ်းနေလျှင်လည်း သူတို့က အစားအသောက် မပျက်ကြ။ နံနက်စာ မှတ်ကောင် အသားညှပ်ပေါင်မုန့် စားကောင်းတုန်းပင် ဖြစ်သည်။ ၁၉၅၂ ခုနှစ်တွင် ဘေရွတ်မြို့အစိုင်းခံရစဉ် ထိပ်တန်း စားသောက်ဆိုင်ပိုင်ရှင်တစ်ဦးက ဂျာမနီမှ ရေငုပ်သင်္ဘော အဟောင်းတစ်စင်းကို လိုက်ဝယ်သည်။ ထို ရေငုပ်သင်္ဘောဖြင့် စစ်ပွဲတွင် ဝင်ရောက်ဆင်နွှဲရန် မဟုတ်။ သူ့ စားသောက်ဆိုင်အတွက် အစားအသောက်များကို ဥရောပမှ ခိုးသွင်းရန်ဖြစ်သည်။

လူဆိုးဂိုဏ်းများသည် ငွေပေးစေခိုင်းသူများအတွက်လည်း လုပ်ပေးသည်။ လမ်းတွင်ဂိတ်ဖွင့်လျက် ဂိုက်ကြေး ခွဲ၊ ဂိတ်ကြေးကောက်ခြင်းကိုလည်း လုပ်သည်။ ဘေရွတ်မြို့ကို အစိုင်းခံထားရစဉ် လီဘာနွန်သမ္မတသည် ရုံးတက်ရာ တွင် ဂိတ်နှစ်ဂိတ်ကို ဖြတ်ရသည်။ ဂိတ်ကို ဖြတ်သည့်အတွက် ဂိတ်ကြေးပေးရသည်။

လက်နက်ကိုင်ဂိုဏ်းဝင်များနှင့် သူတို့မိသားစုများသည် ကောင်းကောင်းနေ၊ ကောင်းကောင်းစားကြသူများ ဖြစ်သည်။ မည်မျှကြာကြာ ကောင်းကောင်းနေ၊ ကောင်းကောင်းစားရမည်ကို မသေချာသည့်အတွက် အသက်ရှင်နေခိုက်တွင် ပျော်ပျော်ပါးပါးနေကြခြင်း ဖြစ်သည်။ ထိုသို့ နေနိုင်သူများမှာ နှစ်သိန်းခန့်ရှိမည်ဟု မှန်းဆရသည်။ သူတို့အပူဖြစ်သော လူတစ်သန်းကျော်မှာမူ ဒုက္ခပင်လယ်ဝေနေသည်။ တစ်နေ့စားရန် ကြက်ယက်သကဲ့သို့ရှာဖွေ စားသောက်နေကြရသည်။



လီဘန္နာတွင် တိုက်ခိုက်နေကြရင်း ဂျပေယလ်၏အဖွဲ့သည် ပိုင်းပိတ်ခံနေရသဖြင့် မော့ဆက်ထံ အကူအညီ တောင်းခံလာသည်။ ဂျပေယလ်၏ အကူအညီတောင်းခံမှုကို အစွရေးက အခွင့်အရေးတစ်ရပ်ဟု ယူဆသည်။ ထိုအခွင့်အရေး ဖြင့် ပီအယ်လ်အိုကို တိုက်ခိုက်ချေမှုန်းနိုင်မည်ဟု တွက်ဆသည်။ ထို့ကြောင့် ဂျပေယလ်အဖွဲ့က လိုအပ်နေသော လက်နက်ပစ္စည်းများ ထောက်ပံ့ပေးပြီး ပါလက်စတိုင်းသားများကို နှိမ်နင်းခိုင်းသည်။

ဂျပေယလ်သည် သူမတူအောင် ရက်စက်ကြမ်းကြုတ်သူ ဖြစ်သည်။ ၁၉၈၂ခုနှစ်၊ စက်တင်ဘာလတွင် ဂျပေယလ် ၏ လက်ချက်ဖြင့် ပါလက်စတိုင်းဒုက္ခသည် ရှစ်ရာကျော် သတ်ဖြတ်ခံရသည်။ ထိုဒုက္ခသည်များတွင် အမျိုးသမီးနှင့် ကလေးငယ်များ ပါဝင်သည်။ တချို့သည် အနီးကပ်ပစ်သတ်ခံရပြီး တချို့မှာ လည်ပင်းလှီး အသတ်ခံရသည်။ အမျိုးသား များသည် လိင်အင်္ဂါလှီးဖြတ်ခံရကာ အသက်ဆုံးရသည်။ သူတို့သည် လီဘန္နာရှိ ဒုက္ခသည်စခန်းနှစ်ခုတွင် ခိုလှုံနေသော လက်နက်ခဲသူများ ဖြစ်ကြသည်။ အစွရေး၏ အားပေးအားမြှောက်ပေးမှုဖြင့် ဂျပေယလ်အုပ်စုက ကျူးလွန်ခြင်း ဖြစ်သည်။ ထိုရက်စက်မှုကို ကမ္ဘာတစ်ဝန်းက ရုပ်မြင်သံကြားတွင် မြင်ကြရသည်။

ထိုအစုအပြုံလိုက် သတ်ဖြတ်မှု၏ ဂယက်ကား ပြင်းထန်လှသည်။ အီတလီဆိပ်ကမ်း လုပ်သားများက အစွရေး သင်္ဘောများအား ကုန်တင်ကုန်ချလုပ်ပေးရန် ငြင်းဆိုကြသည်။ အစွရေးနိုင်ငံဆိုင်ရာ အီဂျစ်သံအမတ်အား ပြန်ခေါ်သည်။ ဗြိတိန်က အစွရေးအား ပြစ်တင်ရှုတ်ချသည်။ အစွရေးနိုင်ငံအတွင်း၌ပင် ရှုတ်ချ ဆန္ဒဖြင့်ကြသည်။

အစွရေး ကာကွယ်ရေးဝန်ကြီး အေရီယယ်ရှာရွန်သည် အရာရာကို စစ်ရေးဖြင့် ဖြေရှင်းလိုသူဖြစ်သဖြင့် သူ့ အား 'စစ်လိုလားသူများထဲမှ စစ်အလိုလားဆုံးလူ' ဟု အမေရိကန်က အမည်ပေးထားသည်။ ပီအယ်လ်အိုများသည် လီဘန္နာတောင်ပိုင်းမှနေလျက် အစွရေးမြောက်ပိုင်းရှိ ရွာများအား ပစ်ခတ်ခြင်း၊ ဝင်ရောက်တိုက်ခိုက်ခြင်းတို့ကို လုပ်နေသည်။ ထို့ကြောင့် လီဘန္နာရှိ ပီအယ်လ်အိုများအား အပြတ်ရှင်းရန် အချိန်ရောက်ပြီဟု ရှာရွန်က ယူဆသည်။ ဝန်ကြီးချုပ် ဘီဂင်အား ရှာရွန်က ပီအားပေးကာ လီဘန္နာရှိ ပီအယ်လ်အိုအား ဝင်တိုက်ခိုင်းသည်။

ရှာရွန်သည် ခြောက်ရက်ကြာစစ်ပွဲတွင် နာမည်ကောင်းရခဲ့ပြီး သူ့အား 'အစွရေး၏ဧကရာဇ်' ဟု ရဲဘော်များ က အမည်ပေးထားသည်။ အရပ် ငါးပေ ခြောက်လက်ပေ ၊ ကိုယ်အလေးချိန် ၂၆၅ ပေါင်ရှိသော ရှာရွန်ကို 'မြေထိုးစက်' ဟုလည်း ခေါ်ကြသည်။ အသက် ၂၅ နှစ်အရွယ်တွင် ကွန်မန်ဒိုတပ်စိတ်ကို ဦးဆောင်လျက် ဝင်ရောက်စီးနင်းသော တိုက်ပွဲတွင် အပြစ်မဲ့ ကျော်ဒန်ရွာသား ၂၅ ယောက် သေဆုံးခဲ့ရသည်။ ထိုအတွက် အစွရေး၏ ပထမဆုံးဝန်ကြီးချုပ် ဒေးဗစ်ဗင်ဂုရီယန်က လှူသိရှင်ကြား ဝန်ချတောင်းပန်ရသည်။ ၁၉၅၆ ခုနှစ် ဆိုင်းနိုင်းတိုက်ပွဲတွင် အစွရေးစစ်တပ် တစ်ဒါဇင်ကျော် ကျဆုံးရခြင်းအတွက် မိုရေဒါယန်းက ရှာရွန်အား စစ်ခုံရုံးတင်မည် လုပ်ခဲ့သေးသည်။



မော့ဆက်၏ ပရိယာယ်ဝင်ပါ

လီဘန္တအား ဝင်မတိုက်မီ လပိုင်းအလိုတွင် အစွရေးတပ်များ ဝင်လာတော့မည်ကို အာရာဖတ်က မှန်းဆမိသဖြင့် အစွရေးရွာများအား ပစ်ခတ်နေခြင်းကို ရပ်ဆိုင်းရန် အမိန့်ပေးသည်။ ၁၉၈၂ ခု နှစ်လယ်ပိုင်းတွင် အစွရေးတပ်များက ဝင်ရောက်တိုက်ခိုက်ရန် လေးကြိမ် စစ်ပြင်ဆင်ဖူးသော်လည်း အမေရိကန်၏ ဖိအားကြောင့် မတိုက်ဖြစ်ဘဲ တပ်များကို ပြန်လည် ရုပ်သိမ်းရသည်။

အစွရေးတပ်များ လီဘန္တအတွင်း ဝင်ရောက်တိုက်ခိုက်ပါက လစ်တာနီမြစ်အထိ နယ်စပ်မှ ၁၈ မိုင်အကွာထက် မပိုစေရပါဟု ဝန်ကြီးချုပ်ဘီဂင်က အမေရိကန်အား ကတိပြုထားသည်။ သို့သော် ထိုကတိကိုတည်ရန် ဘီဂင်က ရည်ရွယ်ချက်မရှိခဲ့။

၁၉၈၂ ခုနှစ်၊ စူဠိလ ၂၅ ရက်နေ့တွင် အစွရေးတပ်များသည် ဆိုင်းနိုင်းသိမ်းပိုက်နယ်မြေများမှ ဆုတ်ခွာပေးသည်။ ထိုနယ်မြေကို ခြောက်ရက်ကြာ စစ်ပွဲကာလက သိမ်းပိုက်ခဲ့ခြင်း ဖြစ်သည်။ ၁၉၇၉ ခုနှစ်တွင် အီဂျစ်နှင့်အစွရေးတို့ သဘောတူ လက်မှတ်ရေးထိုးခဲ့သော ကင်(ပ်)ဒေးဗစ် သဘောတူညီချက်အရ တပ်များကို ရုပ်သိမ်းပေးရခြင်း ဖြစ်သည်။

၁၉၈၂ ခုနှစ်၊ ဇွန်လ ၆ ရက်နေ့၊ လီဘန္တကိုဝင်တိုက်ရန် အစွရေးဝန်ကြီးအဖွဲ့က ဆုံးဖြတ်သည်။ ထိုနေ့တွင် နယ်စပ်တွင်ချထားသည့် ကုလသမဂ္ဂကြားခံတပ်၏ တပ်မှူးချုပ် အိုင်းရစ်လူမျိုး ဒုတိယဗိုလ်ချုပ်ကြီး ဝီလီယံကလာဟန်သည် အစွရေးနယ်စပ် ရှေ့တန်းစခန်းသို့ လျှောက်ဝင်လာသည်။ ကုလသမဂ္ဂ လုံခြုံရေးကောင်စီ၏ နယ်စပ်ဖြတ်ကျော်ပစ်ခတ်ခြင်းကို တားမြစ်သည့် ဆုံးဖြတ်ချက်ကို ဆွေးနွေးရန် ကလာဟန် ရောက်လာခြင်း ဖြစ်သည်။ သို့သော် အစွရေးက လာမည့် ၂၈ မိနစ်အတွင်း အစွရေးသည် လီဘန္တကို ဝင်တိုက်တော့မည်ဖြစ်ကြောင်း အစွရေးဦးစီးချုပ် ဒုတိယဗိုလ်ချုပ်ကြီး ရဖယ်အီတန်က သူ့အားပြောသည်။ အစွရေးတပ်သားခြောက်သောင်းနှင့် တင့်ကားအစီးငါးရာသည် လီဘန္တနယ်စပ်ကို ဖြတ်ကျော်ကာ ဝင်ရောက်တိုက်ခိုက်သည်။ ယင်းသို့ ဝင်ရောက်တိုက်ခိုက်ခြင်းအတွက် အစွရေးအား နိုင်ငံများက ဝိုင်းဝန်းစွတ်ချကြသည်။ အစွရေးစစ်သား ၄၆၂ ယောက်ကျဆုံးပြီး နှစ်ထောင်ကျော် ဒဏ်ရာရခဲ့သည်။

တိုက်ပွဲစပြီး ၄၈ နာရီအကြာတွင် ပီအယ်လ်အို၏အင်အား လျော့နည်းသွားသည်။ သမ္မတရီဂင်က တိုက်ခိုက်ချက်ချင်းရပ်ရန် ရာဇသံပေးသည်။ ဝန်ကြီးချုပ်ဘီဂင်က သွေးဆာနေသော လူသတ်သမားများ အိမ်တံခါးဝရောက်နေသည့် ကို တွန်းလှန်ရန်မှာ မွေးရာပါ အခွင့်အရေးဖြစ်သည်ဟု တုံ့ပြန်ချေပသည်။ နယ်စပ်တွင် အစွရေးတပ်များ နယ်စပ်လှိုမ့်ဝင်လာသည့် အချိန်တွင် ဘေရွတ်မြို့ဆင်ခြေဖုံးတွင် အစွရေးတပ်များသည် ဂျမေယဲလ် ခရစ်ယာန်ပြည်သူ့စစ်နှင့် ပူးပေါင်းကာ တိုက်ပွဲဝင်သည်။ ပီအယ်လ်အိုက ဝိုင်းပတ်ပိတ်ဆို့ထားသော ဘေရွတ်မြို့ အနောက်ဘက်ခြမ်းအတွင်း ထိုးဖောက်ဝင်ရောက်သည်။

အစွရေးတပ်များသည် အပြစ်မဲ့ပြည်သူများကို သတ်ဖြတ်နေသည်ဟု ကမ္ဘာက စွပ်စွဲဖြစ်တင်သည်။ ဘီဂင်က ဘေရွတ် အနောက်ဘက်ခြမ်းသည် မြို့မဟုတ်ဘဲ အရပ်သားများ ဝိုင်းရံနေသည့် စစ်ရေးပစ်မှတ်သာဖြစ်ကြောင်း ပြောဆိုချေပသည်။

ခရစ်ယာန်ဘာသာဝင်များက မြို့တွင်းဝင်လာသော တပ်များကို ပန်းစည်း၊ ချောကလက်စသည်တို့ဖြင့် ဝမ်းပန်းတသာ ကြိုဆိုကြသည်။ အစွရေးစစ်သားများ ဘေရွတ်မြို့ကို နှစ်သက်ရသည့် အကြောင်းရင်းနှစ်ချက် ရှိသည်ဟု ဆိုသည်။ ပထမအချက်မှာ ဘေရွတ်သူများသည် ချောမောလှပခြင်း ဖြစ်သည်။ ဒုတိယအချက်မှာ သူတို့ ခင်ပွန်းသည်များသည် အိမ်တွင်မရှိကြသော အချက်ဖြစ်သည်။

စစ်ပွဲစပြီး ရက်ပေါင်းခုနစ်ဆယ်တွင် ပီအယ်လ်အိုတပ်ဖွဲ့သည် ဘေရွတ် အနောက်ဘက်ခြမ်းမှ ဆုတ်ခွာသွားကြသည်။ ဩဂုတ်လကုန်ပိုင်းတွင် အမေရိကန်၊ ပြင်သစ်နှင့်အီတလီ သုံးပွင့်ဆိုင်တပ်ဖွဲ့ဝင်များ ပါဝင်သော ငြိမ်းချမ်းရေးထိန်းသိမ်းမှု တပ်ဖွဲ့ငယ်လေးများ ဘေရွတ်သို့ရောက်လာသည်။ အစွရေးတပ်များကမူ ဘေရွတ်တွင် အခိုင်အမာ တပ်စွဲထားမြို့။

၁၉၈၂ ခုနှစ်၊ စက်တင်ဘာလ ၁၄ ရက်နေ့ ညနေ ၄ နာရီ ၈ မိနစ်။ အရှေ့ဘေရွတ်ရှိ ခရစ်ယာန် ဖလန်ဂျစ် ပါတီဌာနချုပ်တွင် ပြင်းထန်သော ဗုံးတစ်လုံး ပေါက်ကွဲသည်။ အဝေးထိန်းခလုတ်ဖြင့် ဖောက်ခွဲခြင်းဖြစ်သည်။ သမ္မတဘာရှာဂျမေယဲလ်နှင့် ပါတီဝင်တစ်ရာကျော်တို့ အပတ်စဉ် ပုံမှန် အစည်းအဝေးကျင်းပနေစဉ် ပေါက်ကွဲခြင်းဖြစ်သည်။ ဂျမေယဲလ်နှင့် ပါတီဝင် ၂၅ ဦး သေဆုံးသည်။ ဘာရှာဂျမေယဲလ်ကို ညီဖြစ်သူ 'အာမင်' က ဆက်ခံသည်။

ဗုံးခွဲမှု၏လက်သည်မှာ ဖလန်ဂျစ်ပါတီ၏ပြိုင်ဘက် ဆီးရီးယားပြည်သူ့ပါတီမှ ပါတာဘစ် ချတ်တန်ဖြစ်သည်။ လီဘနွန်တွင် လှုပ်ရှားနေသည့် ဆီးရီးယား ထောက်လှမ်းရေးက ဗုံးခွဲမှုကို စီစဉ်ခြင်းဖြစ်သည်။

ဗုံးပေါက်ကွဲပြီး နှစ်ရက်အကြာတွင် အစွရေးမြောက်ပိုင်းတိုင်းမှူး ဗိုလ်ချုပ် 'အမ်မာ ဒရော်ရီ' နှင့် ထိပ်တန်းအရာရှိကြီးများသည် လီဘနွန်ဦးစီးချုပ် ဖေဒီမရမ်း၊ ထောက်လှမ်းရေးအကြီးအကဲ အီလီယက်စ် ဟိုဘီကာတို့နှင့် တွေ့ဆုံသည်။ ယင်းသို့တွေ့ဆုံရာတွင် ပါလက်စတိုင်း ဒုက္ခသည်စခန်းများကို အစွရေးအကူအညီဖြင့် ဝင်ရောက်သုတ်သင်ရန် အစီအစဉ်ကို ညှိနှိုင်းဆွေးနွေးကြသည်။ ဟိုဘီကာသည် စိတ်ဝင်စားဖွယ်ကောင်းသူ ဖြစ်သည်။ သို့သော် ရက်စက်မှုအပေါင်း သရဖူဆောင်းထားသူ ဖြစ်သည်။ လီဘနွန်တွင် သူ့အား ဖိနှိပ်ဖိနှိပ်တုန်ကြောက်ကြသည်။ ပစ္စုတို့၊ ဓားနှင့် လက်ပစ်ဗုံးတို့ကို ယုံကြည်စိတ်ချစွာ အမြဲဆောင်ထားသူ ဖြစ်သည်။

ဆီးရီးယားစစ်သားများ၏ နားရွက်များကို လှီးဖြတ်ယူပြီး သံနန်းကြိုးဖြင့်သီကာ အိမ်တွင်ချိတ်ဆွဲထားသည်။



မော့ဆက်၏ ပရိယာယ်ဝင်ကံပါ

ရက်စက်မှု၊ ကြမ်းကြုတ်မှု၊ သွေးထွက်သံယိုမှုများကို ထမင်းစားနေသောက် ကျူးလွန်သူဖြစ်သည်။ သူသည် မော့ဆက်အပို့ အရေးပါသူဖြစ်သည်။ အစွရေးတွင် စစ်ဦးစီးတာဝန်သို့လ် တက်ရောက်ခဲ့သူလည်း ဖြစ်သည်။

ပီအယ်လ်အိုများအား မောင်းထုတ်သော ဘေရုတ်စစ်ပွဲတွင် ပါလက်စတိုင်းဒုက္ခသည် စခန်းအတွင်းသို့ ဟိုဘီကာ ကိုယ်တိုင်ဝင်ရောက် သုတ်သင်ရှင်းလင်းသည်။ သူသည် အစိုးရအဖွဲ့အတွင်း အာဏာလွန်ဆွဲပွဲတွင် ပါဝင်သူ ဖြစ်သည်။ သမ္မတကျမေယလ်အတွက် လုံခြုံရေးကို သေချာစွာ မဆောင်ရွက်ပေးခဲ့ဟု စွပ်စွဲမှုများ ပေါ်ထွက်လာသည်။

စက်တင်ဘာလ ၁၆ ရက်နေ့ ညနေ ၄:၁၅ နာရီတွင် ဟိုဘီကာ၏တပ်များသည် ရှာတီလာ ဒုက္ခသည်စခန်းအတွင်း သို့ ဝင်ရောက်သည်။ အစွရေးတပ်များက ဒုံး၊ အမြောက်နှင့် မီးကျည်များဖြင့် ပစ်ခတ်ပေးထားသည်။

ဒုက္ခသည်စခန်းတွင် သွေးချောင်းစီးတော့သည်။ အနီးရှိ ခုနစ်ထပ်တိုက် ခေါင်မိုးပေါ်မှနေ၍ အစွရေးတပ် များက လူသတ်ပွဲကြီးကို စောင့်ကြည့်နေသည်။ အမေရိကန်က ပြင်းထန်စွာ ကန့်ကွက်ပြောဆိုရင်း သမ္မတရီဂင်နှင့် ဝန်ကြီးချုပ်ဘီဂင်တို့အကြား အပြန်အလှန် စကားစစ်ထိုးကြသည်။

အောက်တိုဘာလဆန်းတွင် အမေရိကန်တပ်ဖွဲ့ဝင် ၁၂၀၀ ငြိမ်းချမ်းရေးထိန်းသိမ်းမှု တပ်ဖွဲ့အဖြစ် ဘေရုတ်သို့ ရောက်လာသည်။ ပြင်သစ် လေထီးစစ်သည် ၁၅၆၀ နှင့် အီတလီစစ်သည် ၁၂၀၀ သည်လည်း ငြိမ်းချမ်းရေးထိန်းသိမ်းမှု တာဝန်ထမ်းဆောင်ရန် ရောက်နေကြပြီဖြစ်သည်။

အခြေအနေများ ရှုပ်ထွေးနေစေကာမူ မော့ဆက်၏ ဘေရုတ်မြို့ဌာနခွဲသည် ပုံမှန်လည်ပတ်လျက် ရှိသည်။ ဘေရုတ်မြို့တွင် မော့ဆက်၏ သတင်းပေးတစ်ယောက် ရှိသည်။ ထိုသတင်းပေးသည် ကားဘော်ဒီအလုပ်ရုံတစ်ရုံနှင့် အဆက်အသွယ် ရှိသည်။ ကားကိုယ်ထည်အတွင်း ပစ္စည်းများ သိုဝှက်သယ်ဆောင်နိုင်ရန် ထိုကားဘော်ဒီရုံက ပြုပြင် တည်ဆောက်ပေးသည်။

အစွရေး စစ်ဘက်အရာရှိများသည် ထိုကားဘော်ဒီရုံတွင် ကားကိုယ်ထည်၌ အံ့ဝှက်များ တပ်ဆင်ကာ ဗီဒီယိုပြစက် နှင့် စီးကရက်များကို အစွရေးသို့ မှောင်ခိုသွင်းလေ့ ရှိသည်။ ယင်းသို့ ကိုယ်ထည်ပြုပြင်ထားသော တပ်မတော်အရာရှိ ကားများ နယ်စပ်ကိုမဖြတ်မီ မော့ဆက်က တပ်ထိန်းကို ကြိုတင် သတင်းပေးသည်။ ယင်းသို့ဖြင့် အစွရေး စစ်တပ် မှောင်ခိုအရာရှိများ ပြဿနာတက်ကြသည်။

၁၉၈၃ ခုနှစ် ဇွေရာသီ။ ရှိပိုက်မွတ်စလင်များသည် မာစီဒီး ကုန်ကားတစ်စီးကို ဘော်ဒီအလုပ်ရုံတွင် တပ်ဆင်နေကြောင်း မော့ဆက်က သတင်းရသည်။ ထိုအံ့ဝှက်သည် သာမန်အရွယ်အစားထက် အဆမတန်ကြီးမားနေသည့် အတွက် အင်အားကြီးမားသော ဖုံးထည့်ရန်ဖြစ်မည်ဟု မော့ဆက်က ယူဆသည်။ ယင်းသို့ဆိုလျှင် ထိုဖုံးသည် မည်သည့်

ပစ်မှတ်ကို ရည်ရွယ်သနည်း ဆိုသည့်အမေး ပေါ်လာသည်။

ထိုမျှကြီးမားသော ဗုံးဖြင့်-ဖောက်ခွဲရမည့် ပစ်မှတ်သည် ဘေရွတ်မြို့တွင် များများစားစားမရှိ။ ထိုပစ်မှတ်များအနက် အဖြစ်နိုင်ဆုံးတစ်ခုမှာ အမေရိကန် အမှတ်(၈)မရင်းတပ် အိပ်ဆောင်ဖြစ်သည်။ အမေရိကန်တို့အား ကြိုတင်သတင်းပေးရန် သင့်-မသင့်ဆုံးဖြတ်ရန် ဖြစ်လာသည်။ အရေးကြီးသော ဆုံးဖြတ်ချက်ဖြစ်သဖြင့် ဘေရွတ်မြို့ဌာနခွဲက ဆုံးဖြတ်ချက်ချရန် မဖြစ်နိုင်။ တဲလာဗီးသို့ ဆက်လက်တင်ပြရသည်။

ထိုအချိန်တွင် မော့ဆက်အကြီးအကဲဖြစ်နေသူ အက်ဒမိုနီက အမေရိကန်အား သတင်းပေးရာတွင် အရိပ်အမြှက်အှာသာပေးရန် ဆုံးဖြတ်သည်။ ထိုသတင်းသည် ယေဘုယျသဘာဝဖြစ်ပြီး တိတိကျကျ ဘာမျှမပါ။ ရှေ့ဖြစ်ဟောသော ဗေဒင်ဟောစာတမ်းနှင့် မခြား။ ထိုကဲ့သို့ မရေမရာသတင်းများကို အမေရိကန်က လစဉ် ရာနှင့်ချီလျက် လက်ခံရနေသည်။

အက်ဒမိုနီက “ အမေရိကန်ကို သတင်းအတိအကျ ပေးစရာမလိုဘူး။ ငါတို့ဟာ အမေရိကန်ကို ကာကွယ်ဖို့ မလိုဘူး။ ဒီကောင်တွေက နိုင်ငံကြီးပဲ။ သူတို့ဘာသာ ကာကွယ်လိမ့်မယ်။ ယေဘုယျသတင်းပဲ ပေးလိုက်” ဟု ပြတ်ပြတ်ပြောသည်။

အမေရိကန်အား သတင်းအတိအကျ ပေးလိုက်လျှင် မော့ဆက်၏သတင်းပေးကို ပီအယ်လ်အိုတို့ ခြေရာခံနိုင်မည်ကို စိုးရိမ်လျက် မော့ဆက်က အမေရိကန်အား မရေမရာ သတင်းပေးလိုက်ခြင်းသာ ဖြစ်သည်။

တစ်ချိန်တည်းတွင် ဘေရွတ်ရှိ အစွရေးတပ်ဖွဲ့များအား မာစီဒီးထရပ်ကား၏ မော်ဒယ်နှင့် ပုံပန်းသဏ္ဍာန်ဖော်ပြလျက် သတိပေးထားသည်။

၁၉၈၃ ခုနှစ်၊ အောက်တိုဘာလ ၂၃ ရက်၊ နံနက် ၆ နာရီ မိနစ် ၂၀။ ကြီးမားသော မာစီဒီး ထရပ်ကားသည် ဘေရွတ်လေဆိပ်သို့ မောင်းလာသည်။ မရင်းအိပ်ဆောင်များသည် လေဆိပ်အနီးတွင် ရှိသည်။ လေဆိပ်၌ တပ်စွဲထားသော အစွရေးတပ်များက ထရပ်ကားကို အထင်းသား မြင်နေရသည်။ ကားသည် လီဘနွန်စစ်တပ် စစ်ဆေးရေးဂိတ်တို့ဖြတ်သန်းပြီး ဝဲဘက်သို့ ချိုးကွေ့ကာ ကားရပ်နားရန် ကွက်လပ်သို့ ချဉ်းကပ်လာသည်။ အမေရိကန် မရင်းတပ်စုစောင့်ကြပ်နေသည့် လုံခြုံရေးဂိတ်သို့ နီးကပ်လာသော်လည်း အရှိန်မလျှော့ဘဲ မောင်းလာသည်။ အစောင့်တပ်သားများ ကြက်သေသေနေခိုက်တွင် သံတံခါးမကြီးကို တစ်ဟုန်ထိုး ဝင်တိုက်သည်။ အဆောက်အအုံ အဝင်ရေတွင် ချထားသော သဲအိတ်များကိုနင်းကျော်ကာ ပင်မ ဗည့်ခန်းတွင်းသို့ မောင်းဝင်ပြီး ဗုံးကိုဖောက်ခွဲသည်။ အသေခံဗုံးခွဲသမားနှင့် အမေရိကန်ရဲဘော် ၂၄၁ ယောက်သေဆုံးပြီး အရပ်သား ၆ ဦး အသက်ဆုံးရှုံးကာ ၆၀ ဦး ဒဏ်ရာရသည်။ လေးထောင့်အဆောက်အအုံတစ်ခုလုံး ပြိုကျသွားသည်။ ဗီယက်နမ် စစ်ကာလမှစ၍ တစ်ရက်တည်း အများဆုံးကျဆုံးသော အရေးယူမှု



မော့ဆက်၏ ပရိယာယ်ဝင်္ကံပါ

စစ်သားအရေးအတွက် ဖြစ်သည်။ ပေါက်ကွဲမှုတွင် တီအမ်တီ ယမ်းပေါင်ချိန် ၁၂၀၀၀ အသုံးပြုခဲ့သည်ဟု ကျွမ်းကျင်သူ များက ဆိုသည်။

မရင်းအိပ်ဆောင်တွင် ဗုံးဖောက်ခွဲပြီး နှစ်မိနစ်အကြာတွင် ပြင်သစ် လေထီးတပ်သားများ အဆောင်တွင် ဗုံးပေါက်ကွဲသည်။ ပြင်သစ်အဆောင်သည် အမေရိကန်မရင်းအဆောင်မှ လေးမိုင်အကွာတွင် ရှိသည်။ အကြမ်း ဖက်သမားသည် ကားကို မြေအောက် ကားရပ်နားသည့် နေရာတွင်ရပ်ပြီး အသေခံဗုံးခွဲလိုက်ခြင်း ဖြစ်သည်။ ရုတ်တရက် အဆောက်အအုံသည် စက္ကန့်ပိုင်းအတွင်း အုတ်ပုံဖြစ်သွားသည်။ ပြင်သစ်လေထီးစစ်သည် ၅၈ ဦး ကျဆုံးသည်။ ဗုံးကွဲ စဉ်က ပြင်သစ် စစ်သည်အများစုသည် ဝန်တောတွင် ရောက်ရှိနေကာ အမေရိကန် မရင်းအဆောင်တွင် ဗုံးကွဲကို လှမ်းကြည့်နေကြသည်။

ဗုံးခွဲမှုတွင် ပါဝင်ပတ်သက်သူ ၁၃ ဦး၏ အမည်စာရင်းကို ရက်အနည်းငယ်အကြာတွင် မော့ဆက်က စီအိုင်အေ အား ပေးလိုက်သည်။ အမေရိကန်သည် လီဘနွန်တွင်ဝင်ရုပ်သဖြင့် သူ့ထိုက်နှင့် သူ့ကံခံခြင်းဖြစ်သည်ဟု အစွဲရေးအများစု က သဘောထားသည်။

သို့သော် ကျွန်တော်၏အမြင်မှာ သူတို့နှင့်မတူ။ အမေရိကန်သည် လီဘနွန်တွင် သွေးထွက်သံယိုမှုများ ချုပ် ငြိမ်းသွားစေရန် ကောင်းမွန်သော ရည်ရွယ်ချက်ဖြင့် ရောက်လာခြင်းဖြစ်သည်။ ကျွန်တော်တို့ ဖန်တီးထားသည့် အရှုပ်အထုပ်ကို ဖြေရှင်းပေးရန်လည်း ဖြစ်သည်။ ထိုအမြင်ကို အထက်အရာရှိဖြစ်သူအား ပြောပြမိရာ သူက “ မင်း ပါးစပ်ပိတ်ထားစမ်း။ ငါတို့အပေါ် သစ္စာမဲ့တဲ့စကား မပြောနဲ့။ အမေရိကန်ကောင်တွေက ငါတို့ကို အကူအညီပေးတယ် ဆိုတာထက်။ ငါတို့က အမေရိကန်ကို ပေးတာ ပိုများတယ် ” ဟု မာမာထန်ထန် ပြောသည်။ မော့ဆက်အရာရှိတိုင်းသည် ထိုလေသံအတိုင်းပင် ဖြစ်သည်။

အစွဲရေးတွင် ရှိနေသော စစ်ပစ္စည်း အများအပြားမှာ အမေရိကန်ထံမှ ရထားခြင်းဖြစ်သည်။ ထိုအချက်ကို ဇွတ်မှိတ် မျက်ကွယ်ပြုကြခြင်းသာ ဖြစ်သည်။ အမေရိကန်သာမရှိပါက အစွဲရေးသည် မြေပုံပေါ်တွင် ရှိမည်မဟုတ်ပေ။ အမေရိကန်သည် အစွဲရေး၏ ကျေးဇူးရှင်ဖြစ်သည်။

ဘေရွတ်သည် ပစ္စန္ဒရစ် ဖြစ်နေသည်။ အနောက်နိုင်ငံသားများသည် မွတ်စလင် ဂိုဏ်းခွဲ အသီးသီးတွင်ဓားစာခံ အဖြစ် အဖမ်းခံနေရသည်။ စီအိုင်အေ၊ ဘေရွတ်မြို့ ဌာနခွဲမှူး၊ ဝီလီယံ ဘာကလေသည် ဘေရွတ်မြို့ အမေရိကန်သံရုံးတွင် နိုင်ငံရေးအရာရှိအဖြစ် စာရင်းပြထားသည်။ သူ အိမ်မှရုံးသို့အလာ ‘ ရှိဟိုက် ’ သေနတ်သမားများက ပြန်ပေးဆွဲသည်။

ဘေရွတ်တွင် မော့ဆက်၏ သတင်းပေးပေါင်း မြောက်မြားစွာရှိနေသည့်အတွက် ဓားစာခံများကို မည်သည့်



နေရာတွင် မည်သူက ဖမ်းဆီးထားသည်ကို မော့ဆက်က သိနေသည်။ မည်သည့်နေရာတွင် ဖမ်းဆီးချုပ်နှောင်ထားသည် ဆိုသည့် အချက်ထက် မည်သူက ဖမ်းဆီးထားသည်ကို သိရှိရန် အရေးကြီးသည်။ ထိုသို့မဟုတ်ပါက မည်သည့် ဓားစာခံအတွက် မည်သူနှင့် စကားပြောရမည်၊ ညှိနှိုင်းရမည်ကို မသိဘဲ လူမှား ဆွေးနွေးမိနိုင်သည်။ ထိုအခါ အချိန်ကုန်သည် အပြင် ကံမကောင်းပါက ငွေပါ ဆုံးရှုံးနိုင်သည်။

ဘာကလေကဲ့သို့ လူမျိုးသည် များစွာအရေးကြီးသည်။ သူသည် လျှို့ဝှက်ချက်များကို သိထားသူ ဖြစ်သည်။ နှိပ်စက်ညှဉ်းပန်းခြင်းဖြင့် သူ့ထံမှ ညှစ်ထုတ်ရရှိသော သတင်းသည် စီအိုင်အေအေးကျင့်နှင့် သတင်းပေးများစွာကို သေတွင်းသို့ ပို့ လိုက်နိုင်သည်။

'အစ္စလာမ်မစ် ကျီဟဒ်' က ဘာကလေအား သူတို့ဖမ်းဆီးထားသည်ဟု ကြေညာသည်။ အက်ဖ်ဘီအိုင်မှ ကျွမ်းကျင်သူအေးကျင့်များ ဘေရွတ်သို့ ရောက်လာကာ ဘာကလေအား ရှာဖွေပါသော်လည်း အချည်းနှီးသာ။ ပြန်ပေးသမား များနှင့် ဆွေးနွေးခြင်း၊ ငွေပေးခြင်းတို့မလုပ်ရန် ထိုအချိန်က အမေရိကန်အစိုးရက ပေါ်လစီချမှတ်ထားသည်။ သို့သော် စီအိုင်အေ ညွှန်ကြားရေးမှူးက ပြန်ပေးသမားများနှင့် ညှိနှိုင်းရန်၊ လိုအပ်ပါက ငွေပေး၍ ဘာကလေအား ရွေးယူရန် ဟု အမိန့်ပေးထားသည်။

နောက်ဆုံး အက်ဖ်ဘီအိုင်က မော့ဆက်ထံ အကူအညီတောင်းရတော့သည်။ စီအိုင်အေမှ ကိုယ်စားလှယ်နှစ်ဦးသည် မော့ဆက်အကြီးအကဲ အက်ဒမိုနီအား နဝမထပ်ရှိ သူ၏ရုံးခန်းတွင် လာရောက်တွေ့ဆုံသည်။

သူ့အနေဖြင့် အမေရိကန်အားကူညီရန် အသင့်ရှိကြောင်း၊ သို့သော် အထူးတလည် လိုအပ်ချက်ရှိပါက အစ္စရေး ဝန်ကြီးချုပ်မှတစ်ဆင့် မေတ္တာရပ်ခံလျှင် ပိုမိုသင့်မြတ်မည်ဖြစ်ကြောင်း အက်ဒမိုနီက ပြောဆိုသည်။

ဝန်ကြီးချုပ်မှတစ်ဆင့် အကူအညီတောင်းခံသည်ဆိုလျှင် တရားဝင် အကူအညီ တောင်းခံခြင်းဖြစ်သဖြင့် လိုအပ်လာသည့်အခါ အစ္စရေးအနေဖြင့် အမေရိကန်ထံမှ အတုံ့အလှည့်သဘော အကူအညီ ပြန်လည်တောင်းခံနိုင်မည့် အလားအလာကို မျှော်ကိုးလျက် ယင်းသို့ ပြောဆိုခြင်းဖြစ်သည်။

ယင်းသို့နှင့် အစ္စရေးနိုင်ငံဆိုင်ရာ အမေရိကန်သံအမတ်သည် ဝန်ကြီးချုပ် ရှိမြန်ပုံရက်စ်အား အကူအညီ တောင်းခံသည်။ ဝန်ကြီးချုပ်က ဘာကလေအား ဖမ်းဆီးထားခြင်းနှင့် ပတ်သက်၍ စီအိုင်အေအား ပေးနိုင်သမျှသော အကူအညီကိုပေးရန် ညွှန်ကြားသည်။

သာမန်အားဖြင့်ဆိုလျှင် မော့ဆက်က မိတ်ဖက် ထောက်လှမ်းရေးအဖွဲ့အစည်းများအား အကူအညီပေးရန် အကန့်အသတ်ရှိသည်။ ယင်းသို့ အကူအညီပေးရာတွင် မော့ဆက် အေးကျင့်များ(သတင်းပေးများ အပါအဝင်)အား



မော့ဆက်၏ ပရိယာယ်ဝင်္ကံပါ

ထိခိုက်မှု မရှိစေသည့် အတိုင်းအတာအထိသာ ပေးလေ့ရှိသည်။ သို့သော် ဘာကလေး ပြန်ပေးဆွဲခံထားရခြင်းသည် အမေရုကန်အဖို့ လွန်စွာမှအရေးကြီးသော ကိစ္စဖြစ်သည်။ ယခင် အမေရုကန်သမ္မတ ဂျင်မီကာတာ လက်ထက်တွင် အိရန်၏ အမေရုကန်သံတမန်များ၊ ဓားစာခံများ အဖမ်းခံခဲ့ရသည်။ ရှက်ဖွယ်လိလိ ဖြစ်ခဲ့ရသည်ကို အမေရုကန်တို့ မမေ့သေး။ ထို့ကြောင့် ဝန်ကြီးချုပ်ရှိမှုနဲ့ပဲရက်စံက အကန့်အသတ်မရှိ အကူအညီပေးရန် အက်ဒမိုနီအား ညွှန်ကြားသည်။

ကိုယ်စွမ်းဉာဏ်စွမ်းရှိသမျှ အစွမ်းကုန် ကူညီမည်ဖြစ်ကြောင်း အက်ဒမိုနီက ဝန်ကြီးချုပ်အား ကတိပြုပြောကြားကာ “အမေရုကန်ကိုကူညီဖို့ ကျွန်တော်တို့မှာ သတင်းအချက်အလက်တွေ ရှိနေတယ်လို့ ကျွန်တော်ထင်ပါတယ်” ဝန်ကြီးချုပ်အား ပြောသည်။ သို့သော် အက်ဒမိုနီသည် အမေရုကန်အား ကူညီလိုစိတ်မရှိပေ။

စီအိုင်အေ ကိုယ်စားလှယ်နှစ်ဦးအား မော့ဆက်၏ ပီအယ်လ်အိုဌာနခွဲတွင် လက်ခံတွေ့ဆုံသည်။ အမှန်စင်စစ် ဘာကလေးအား ဖမ်းထားသူများသည် ပီအယ်လ်အို မဟုတ်ပေ။ ကမ္ဘာပေါ်တွင် ဖြစ်ပျက်နေသမျှ ဒုက္ခအပေါင်း၏ တရားခံအဖြစ် ပီအယ်လ်အိုအပေါ်သို့ ပုံချရန် မော့ဆက်က ကြိုးစားနေသည်။

အမေရုကန်အား အင်တိုက်အားတိုက် ကူညီနေသည်ဟု အထင်ရောက်စေရန် အခန်းနဲ့ရလေးဖက်တွင် ဘေဂျက်မြေပုံများ ကပ်ထားလျက် ဓားစာခံရှိနေနိုင်သော နေရာများကို အမှတ်အသားပြုထားသည်။ ဓားစာခံဖမ်းထားရာ တွင် တစ်နေရာတည်းတွင် ကြာမြင့်စွာမထားဘဲ အစဉ်အမြဲလို နေရာပြောင်းသည်ကို မော့ဆက်က သိထားသည်။ သိထားသမျှသော အချက်အလက် အများအပြားကို မော့ဆက်က ချန်ထားသည်။ ဓားစာခံရှိနေနိုင်သော နေရာများအနက် မည်သည့်နေရာကို စတင်ကိုင်တွယ်ရမည်ကို ဆွေးနွေးကြသည်။ မော့ဆက်က လက်လီစိတ်ပြုနေသည်။ ဓားကောင်းအောင် လုပ်ပြနေခြင်း ဖြစ်သည်။

အစည်းအဝေးပြီးသောအခါ အမေရုကန်နှစ်ယောက်သည် သူတို့လူများနှင့် တိုင်ပင်ရန် ပြန်သွားသည်။ ဆွေးနွေးပွဲ အစီရင်ခံစာကလည်း အက်ဒမိုနီ၏ စားပွဲပေါ်သို့ ရောက်သွားသည်။

နှစ်ရက်အကြာတွင် အမေရုကန်တို့ ပြန်ရောက်လာသည်။ ရရှိထားသောသတင်းကို ပေးသူအား တွေ့လိုကြောင်း ပြောသည်။ မော့ဆက်အေးဂျင့်က “ဒါတော့ မဖြစ်နိုင်ဘူး။ သတင်းပေး ဘယ်သူလဲဆိုတာ အသိပေးလို့ မရပါဘူး”

“ဟုတ်ပြီလေ။ ထားပါတော့။ ဒီလိုဆိုရင် ဒီသတင်းကို သတင်းပေးဆီကရတဲ့ အမှုကိုင် မော့ဆက်အေးဂျင့်နဲ့ စကားပြောကြည့်ချင်တယ်” စီအိုင်အေလူက ပြောသည်။

မော့ဆက် အမှုကိုင်အေးဂျင့်များသည် ကမ္ဘာ့အနှံ့ သွားလာလှုပ်ရှားနေသူများ ဖြစ်သည်။ သူတို့ပုံပန်းသဏ္ဍာန် ကို လူမြင်ခံ၍မဖြစ်။ ယနေ့ဘေဂျက်တွင် အမှုကိုင်အေးဂျင့်သည် နောင်နှစ်လအကြာတွင် အမေရုကန်တွင် လှုပ်ရှား

ကောင်းလှုပ်ရှားရမည် ဖြစ်သည်။ ထိုအခါမျိုးတွင် သူ့အား စီအိုင်အေက မှတ်မိသွားပါက မော့ဆက်၏ စစ်ဆင်ရေး တစ်ခုလုံး ငါးပါးမှောက်နိုင်သည်။

သို့သော် လူချင်းမြင်စေဘဲ ဆွေးနွေးနိုင်သော နည်းလမ်းများရှိသည်။ ကန်လန်ကာတစ်ဖက်တွင် နေစေခြင်း၊ မျက်နှာဖုံးစွပ်ထားခြင်းတို့ဖြင့် တွေ့ပေးနိုင်သော်လည်း မော့ဆက်က ထိုသို့ အခွင့်အရေးမျိုး စီအိုင်အေအားပေးရန် စိတ်ထက်သန်မှု မရှိ။ ထို့ကြောင့် မော့ဆက်အေးဂျင့်က အထက်သို့ တင်ပြမည်ဖြစ်ကြောင်း ပြောသည်။

စီအိုင်အေနှစ်ဦး ထပ်မံရောက်လာပြန်သည်။ မော့ဆက်၏အဖြေမှာ 'နီး' ဖြစ်သည်။ ထို့ပြင် မော့ဆက်က သူတို့အား အသိပေးသော သတင်းမှာ အချိန်နှင့် တစ်ပြေးညီ မဟုတ်တော့ကြောင်း၊ သတင်းဟောင်း ဖြစ်သွားပြီဖြစ်ကြောင်း၊ ထိုသတင်းသည် ဘာကလေးနှင့် မပတ်သက်တော့ကြောင်း ဝေဖန်ပြောသည်။

ထို့ပြင် သူတို့အား အသိပေးထားသော သတင်းကို အထူးလျှို့ဝှက်ထားရန် ၊ သို့မှသာ တခြား (နိုင်ငံသား) ဓားစာခံများကို ကာကွယ်ရာကျမည်ဖြစ်ကြောင်း မော့ဆက်အေးဂျင့်က ပြောသည်။

ယင်းသို့ မော့ဆက်က လူလည်ကျခြင်းကို မနှစ်သက်ကြ။ ယင်းသို့ လုပ်သည့်အတွက် တစ်ချိန်ချိန်တွင် မော့ဆက်က ပေးဆပ်ရလိမ့်မည်ဟု အများစုက ပြောဆိုသည်။ ဘာကလေးသည် ၁၈ လကြာ အမျိုးမျိုးနှိပ်စက်ခံရ သော ဒဏ်ကြောင့် အသက်ဆုံးပါးသွားရသည်။

မော့ဆက်သည် အမေရိကန်အား လိုအပ်သော ပူးပေါင်းဆောင်ရွက်မှုကို ပေးခဲ့မည်ဆိုပါက ဘာကလေး၏ အသက်ဆုံးရန် မလိုသလို၊ အမေရိကန်၏ တခြားဓားစာခံများကိစ္စ ပေါ်ပေါက်လာမည် မဟုတ်ပေ။ ဓားစာခံများသည် အမေရိကန်သမ္မတများအဖို့ အကြီးမားဆုံး နိုင်ငံရေးထိုးနှက်မှုကိုခံရသည့် ပျော့ကွက်ဖြစ်ခဲ့ရသည်။ ထို့ကြောင့် ဟက်စ်ဘူလာ က ဖမ်းဆီးထားသော ဓားစာခံများ လွတ်မြောက်ရေးအတွက် အိရန်က ကြားဝင်စေ့စပ်ပေးရန် အိရန်အား အစွဲရေးက လက်နက်ရောင်းချရန် ကူညီအားပေးခဲ့သည်။ ယင်းသို့ လက်နက်ရောင်းချသည်မှာ အမေရိကန်၏ တရားဝင်ချမှတ်ထားသော အိရန်အား လက်နက်မရောင်းချရေး ပေါ်လစီကို ချိုးဖောက်ခြင်းဖြစ်သည်။

အစွဲရေးက အိရန်သို့ လက်နက်ရောင်းချရန် ဖြစ်သည်။ အစွဲရေးက ရောင်းချလိုက်သော လက်နက်များ အတွက် အမေရိကန်က အစွဲရေးအား အစားထိုးပေးရန် သဘောတူထားသည်။ ယင်းသို့ လက်နက်များကို ဝယ်ယူခွင့် ရသည့်အတွက် ဟက်စ်ဘူလာက ဖမ်းဆီးထားသော အမေရိကန်ဓားစာခံခြောက်ယောက် လွတ်မြောက်ရေးအတွက် အိရန်က သူ၏ဩဇာကို အသုံးပြုလျက် အစွမ်းကုန် အကူအညီပေးရန် ဖြစ်သည်။ လက်နက်ရောင်းချရသော ငွေတချို့တစ်ဝက်ကို နီကာရာဂွာ ကွန်မြူနစ်အစိုးရကို ဖြုတ်ချရန် တိုက်ခိုက်နေသော သူပုန်များကို ထောက်ပံ့ရန် ဖြစ်သည်။ ယင်း



www.burmeseclassic.com

မော့ဆက်၏ ပရိယာယ်ဝင်္ကံပါ

လက်နက်များ ရောင်းချခဲ့မှုသည် အိရန်မဂ္ဂဇင်းတစ်စောင်က ထုတ်ဖော် ရေးသားသည့်အတွက် ကွန်ထရော အရှုပ်တော်ပုံအဖြစ် လူသိရှင်ကြားဖြစ်ကာ ကွန်ဂရက်က စုံစမ်းစစ်ဆေးရေး ကော်မရှင်ဖွဲ့လျက် စစ်ဆေးသည်။ ထိုအရှုပ်တော် ပုံတွင် အဓိကနေရာမှ ပါဝင်ခဲ့ရသူမှာ ဒုတိယဗိုလ်မှူးကြီး အိုလီဗာနော့သ် (Oliver North) ဖြစ်သည်။

မော့ဆက်သည် နောက်ဆုံးတွင် ဘေရွတ်မြို့ဌာနခွဲကို ပိတ်သိမ်းခဲ့ရသည်။ အေးဂျင့်တချို့ကို ချန်ထားခဲ့သည်။ တချို့မှာ အသတ်ခံရသည်။ လီဘနွန်ရှိ မော့ဆက်၏ ကွန်ဂရက်တစ်ခုလုံး ပျက်သုဉ်းသွားသည်။

ဝန်ကြီးချုပ်ပရက်စ်က မော့ဆက်အပေါ် သင်္ကာမကင်း ဖြစ်လာသည်။ သူညွှန်ကြားသည့်အတိုင်း မော့ဆက် သည် အမေရိကန်အား မကူညီခဲ့ဟု ထင်မြင်လာသည်။ ထို့ကြောင့် သူ၏ အနီးကပ်အကြံပေးအရာရှိ 'အေမီရမ်နား' (Amiram Nir) ကို သူနှင့် အမေရိကန်တို့အကြား ဆက်သွယ်သူအဖြစ် အသုံးပြုသည်။ ယင်းသို့နှင့် အေမီရမ်နားသည် အိုလီဗာနော့သ်နှင့် ဆုံမိတော့သည်။ သူတို့နှစ်ဦးပူးပေါင်းလျက် အမေရိကန်နှင့် အစ္စရေးတို့အတွက် အင်အားရှိသော လျှို့ဝှက် လုပ်ငန်းများကို ဆောင်ရွက်နိုင်ခဲ့သည်။

ကွန်ထရော အရှုပ်တော်ပုံကို စုံစမ်းစစ်ဆေးသည့်အခါ အေမီရမ်နားသည် အဓိကသက်သေအဖြစ် အစစ်ခံခဲ့ရသည်။ အကြမ်းဖက်တိုက်ဖျက်ရေးတွင် အမေရိကန်နှင့်အစ္စရေးတို့ လျှို့ဝှက်သဘောတူညီချက်ဖြင့် ဆောင်ရွက်ခဲ့ခြင်းဖြစ်ကြောင်း ထွက်ဆိုသည်။ ယင်းထွက်ဆိုချက်သည် သမ္မတရီဂင်နှင့် အစ္စရေးအစိုးရအား စိတ်အနှောင့်အယှက် ဖြစ်စေသည်။ အစ္စရေးနိုင်ငံသည် မည်မျှအထိ စုစုပေါင်းပုံစံ ပါဝင်လျက်ရှိသည်ကို အများက သိရှိခွင့်ရသည်။

ဒုတိယ ဗိုလ်မှူးကြီး အိုလီဗာနော့သ်အား တရားရုံးက ဒဏ်ငွေ ဒေါ်လာတစ်သိန်းခွဲနှင့် ဆိုင်းငံ့ ထောင်ဒဏ်သုံးနှစ်၊ နှစ်နှစ် ကောင်းမွန်စွာနေရန်နှင့် နာရီ ၁၂၀၀ ရပ်ရွာစေတနာ့ဝန်ထမ်း လုပ်အားပေးရန် ချမှတ်ခံရသည်။ အမေရိကန်နှင့် အစ္စရေးတို့အကြား လျှို့ဝှက်သဘောတူညီချက်အရ အေမီရမ်သည် သက်သေထွက်ခဲ့ရသည်။ အဓိကသက်သေ ဖြစ်သည်။ သူ၏ထွက်ဆိုချက်များသည် ရီဂင်အစိုးရအား များစွာ အရှက်ရစေခဲ့သည်။

လက်နက်ရောင်းချပေးခဲ့သည့်အတွက် အမေရိကန် ဓားစာခံသုံးဦး ပြန်လွတ်လာသည်။ ၁၉၈၈ ခုနှစ်၊ နိုဝင်ဘာလ ၃၀ရက်နေ့တွင် အေမီရမ် စီးနင်းလာသော ဆက်ဆော လေယာဉ်ငယ်ပျက်ကျပြီး သူ အသက်ဆုံးခဲ့သည်။ မကြာခင်ပိုင်းတီး အနောက်ဘက် မိုင် ၁၁၀အကွာတွင် ဖြစ်သည်။ လေယာဉ်ပေါ်တွင်ပါသည့် တခြားသုံးဦးပါ ပွန်းပဲ့ရဲလောက်သာ ဒဏ်ရာ ရသည်။ လေယာဉ်ပေါ်တွင် ပါလာသူများအနက် တစ်ဦးမှာ ကနေဒီယံသူ 'အင်ဒရီယာနာ စတော့့ခ်' ဖြစ်သည်။ သူမသည် အေမီရမ်၏ စက္ကရီတေရီဟု ဆိုသည်။ သူ သေဆုံးမှုသည် ပဟောဠိတစ်ခု ဖြစ်သည်။

ထောပတ်သီးများ ဈေးကွက်ရှာရန် မကြာခင်ပိုင်း စည်သူတ်စက်ရုံတစ်ရုံတွင် အေမီရမ်က လာရောက်ဆွေးနွေးခြင်း



www.burmeseclassic.com

ဖြစ်သည်။ ရုပ်အလောင်းသည် အေစီရစ်၏ ရုပ်အလောင်းဖြစ်သည်ဟု သက်သေခံသူမှာ မက္ကဆီကိုတွင် တရားမဝင် ရောက်ရှိနေသူ ‘ပက်ဒရိုခရချက်’ ဖြစ်သည်။ သူသည် အေစီရစ်၏ မက္ကဆီကိုရှိ လုပ်ငန်းများကို ဦးစီးလုပ်ကိုင် ပေးနေသူ လည်းဖြစ်သည်။ အေစီရစ် မက္ကဆီကိုသို့ ရောက်နေခြင်းသည် တောင်အမေရိက မူးယစ်ပိုက်များအား မော့ဆက်က လှေကျင့် ပေးနေမှုနှင့်လည်း ပတ်သက်မှုရှိသည်။

လေယာဉ်ပျက်ကျသည့်နေ့က အေစီရစ်သည် ဆက်ဆံရာ လေယာဉ်ငှားရမ်းစီးလာခြင်း ဖြစ်သည်။ လေယာဉ် မည်သည့်အတွက် ပျက်ကျရသည်ကို မက္ကဆီကို လေကြောင်းအာဏာပိုင်များက မဖော်ထုတ်နိုင်ခဲ့။ စက်ချိုယွင်းမှု၊ လေယာဉ်မှူး မှားယွင်းမှုနှင့် ရာသီဥတု ဆိုးရွားခြင်းမရှိဘဲ လေယာဉ်ပျက်ကျခြင်း ဖြစ်သည်။

အမည်မဖော်လိုသော ထောက်လှမ်းရေးအေးဂျင့်တစ်ဦးက အေစီရစ် သေဆုံးသည်ကို အယုံအကြည်မရှိဟု ဆိုသည်။ သူသည် ဂျန်ဇာတွင် မျက်နှာ ပြုပြင်ခွဲစိတ် ကုသခံယူပြီး ခြေရာဖျောက်သွားသည်ဟု ထိုထောက်လှမ်းရေး အရာရှိက ဆိုသည်။ အေစီရစ်နောက်သို့ သတင်းသမားများ လိုက်လံ တူးဆွကြမည်ဆိုပါက လူသိမခံနိုင်သည့် လျှို့ဝှက်ချက် များ ပေါ်ပေါက်လာမည်ဖြစ်သဖြင့် ယင်းသို့ ခြေရာဖျောက်သွားခြင်း ဖြစ်မည်ဟု ယူဆသူ အများအပြားရှိသည်။

အေစီရစ်၏ဈာပနသို့ လူပေါင်းတစ်ထောင်ကျော် လာရောက်ပို့ဆောင်သည့်အနက် ကာကွယ်ရေးဝန်ကြီး ရစ်စတံရာဘင်လည်း အပါအဝင်ဖြစ်သည်။



၁၉၈၇ ခုနှစ်၊ ဒီဇင်ဘာလ ၆ ရက်။ အစွရေးနိုင်ငံရေး သမားတစ်ဦး ဓားထိုးခံရပြီး သေဆုံးသည်။ နှစ်ရက်အကြာ ဒီဇင်ဘာလ ၈ ရက်နေ့တွင် ဂါဇာကမ်းမြောင်ဒေသ၌ အစွရေး စစ်တပ် မော်တော်ယာဉ်သည် တခြားယာဉ်များနှင့် တိုက်ခိုက်မှုဖြင့် အာရပ်လေးဦး သေဆုံးပြီး အများအပြား ဒဏ်ရာရသည်။ ယင်းသို့ ဖြစ်ပျက်ခြင်းသည် အစွရေးတို့က လက်စားချေခြင်း ဖြစ်သည်ဟုဆိုကာ ပါလက်စတိုင်းသား ဆန္ဒပြမှု ကျယ်ပြန့်စွာ ဖြစ်ပွားလာသည်။

နောက်တစ်နေ့တွင် ဆန္ဒပြသူများက မီးရှို့ထားသော ကားတာယာများဖြင့် လမ်းများကို ပိတ်ဆို့သည်။ ကျောက်ခဲ၊ မီးရှို့ထားသော ဓာတ်ဆီပုလင်း၊ သံတုတ်များဖြင့် အစွရေးစစ်သားများအား ပစ်ခတ်သည်။ ဒီဇင်ဘာလ ၁၀ ရက်နေ့တွင် ဆန္ဒပြမှုများသည် အနောက်ဘက်ကမ်းအထိ ဖြန့်သွားသည်။

ဒီဇင်ဘာလ ၁၆ ရက်နေ့တွင် လူစုခွဲရန် မီးသတ်ပိုက်များကို စတင်အသုံးပြုသည်။ အစွရေးစစ်သား အများအပြား စေလွှတ်လျက် ဆန္ဒပြသူများအား လူစုခွဲသည်။ နောက်နှစ်ရက်အကြာတွင် ပဋိပက္ခ အရှိန်မြင့်တက်လာသည်။ သောကြာနေ့ ဗလီတွင် ဝတ်ပြုဆုတောင်းပြီး ဆင်းလာသည့် ပါလက်စတိုင်းသားများသည် အစွရေးစစ်သားများနှင့် လမ်းမများပေါ်တွင် ရင်ဆိုင်တွေ့ကြသည်။ စစ်သားများ လက်ချက်ဖြင့် ဆန္ဒပြသူသုံးဦး သေဆုံးသည်။

ဒဏ်ရာရသူများအား ပြုစုနေသည့် ဆရာဝန်နှင့် သူနာပြုများအား အစွရေးစစ်သားများက ဆေးရုံထဲဝင်ကာ ရိုက်နှက်သည်။

နိဂုံး



'အင်တီဖာတာ' (intifada) ပုန်ကန်မှု၏ အစပင်ဖြစ်တော့သည်။ သွေးထွက်သံယိုမှုများတွင် အမြဲလို ဓားစာခံဖြစ်ရရာသည်မှာ ကလေးနှင့်အမျိုးသမီးများ ဖြစ်ကြသည်။ ကလေးငယ်ပေါင်း ၅၀၀၀၀ နှင့် ၆၃၀၀၀ အကြား ထိခိုက်အနာတရ ဖြစ်ရသည်ဟု ဆိုဒင်အခြေစိုက် 'ကလေးသူငယ်စောင့်ရှောက်ရေးအသင်း' (Save the Children) က ဆိုသည်။ ယင်းတို့အနက် ၆၅၀၀ သည် သေနတ်ဒဏ်ရာ ရရှိခဲ့သည်။

အစ္စရေးစစ်ဘက် မှတ်တမ်းများအရ ပါလက်စတိုင်းသား ၁၅၀၀၀ မှ ၂၀၀၀၀အကြား ဒဏ်ရာရရှိခဲ့ပြီး ငါး သောင်းခန့် ဖမ်းထားသည်ဟု ဆိုသည်။

ပါလက်စတိုင်းသား ၇၂၂ယောက်နှင့် အစ္စရေးစစ်သား ၄၅ဦး သေဆုံးသည်ဟု (Associated Press) သတင်းဌာနက ဖော်ပြသည်။ အင်တီဖာတာ ထကြွမှုကြောင့် အစ္စရေးသည် ကမ္ဘာ့အလယ်တွင် အရက်ကွဲရသည်။ လက်နက်မဲ့ ပါလက်စတိုင်းပြည်သူများအား ရက်စက်စွာ နှိပ်ကွပ်သတ်ဖြတ်ခြင်းသည် အစ္စရေးအား ထောက်ခံနေသော မဟာမိတ်များအား တုန်လှုပ်စေသည်။



ဩစတြီးယားသော အမေရိကန်လွတ်တော်အမတ် ရောဘတ်ဒိုးသည် အစ္စရေးသို့ရောက်ရှိလာပြီး လှည့် လည်ကြည့်ရှုသည်။ အစ္စရေးသို့ အမေရိကန်က ထောက်ပံ့ပေးနေသည်များကို ဖြတ်တောက်လျက် အရှေ့ဥရောပနိုင်ငံ များနှင့် တောင်အမေရိကနိုင်ငံများသို့ အကူအညီပေးသင့်သည်ဟု သတင်းထောက်များနှင့် တွေ့ဆုံရာတွင် ရောဘတ်ဒိုး က ပြောကြားသည်။

၁၉၉၀ ပြည့်နှစ်၊ မတ်လ ၁ ရက်နေ့တွင် အမေရိကန် နိုင်ငံခြားရေးဝန်ကြီး ဂျိမ်းဘောကာက အစ္စရေးသို့ ပေးနေသော အကူအညီများကို ဖြတ်တောက်လျက် ပွဲဖြိုးစ ဒီမိုကရေစီနိုင်ငံများအားပေးရန် သွတ်ရုံအစိုးရက စဉ်းစားလိုသည် ဟု ပြောသည်။

ထိုအချိန်တွင် ဒေါ်လာသန်းလေးရာ ချေးငွေကို အစ္စရေးက အမေရိကန်ထံမှ တောင်းခံသည်။ အစ္စရေး သိမ်းပိုက်နယ်မြေများတွင် ဂျူးများ အခြေချ နေထိုင်ခြင်းကို ရုပ်တန့်မှသာလျှင် ချေးငွေကို ပေးမည်ဆိုသဖြင့် အစ္စရေး အစိုးရသည် အကြီးအကျယ် စိတ်ဆိုးသွားသည်။

အစ္စရေးအစိုးရတွင် လက်ယာ တစ်ယူသန်များ ကြီးစိုးနေသဖြင့် သိမ်းပိုက်နယ်မြေရှိ အာရပ်များအပေါ် စိတ်ထက် တိုင်းကြံနေသည်။ ဂျူးဘုန်းကြီး မိုရှေလီဗင်ဂျာသည် သိမ်းပိုက်နယ်မြေများတွင် အခြေချနေထိုင်ရေးလှုပ်ရှားမှု ခေါင်းဆောင် ဖြစ်သည်။ သူသည် လက်ယာအစွန်းရောက်သမား ဖြစ်သည်။ အာရပ်တစ်ယောက်အား ပစ်သတ်မှုဖြင့် ၁၉၉၀ပြည့်နှစ် ဇွန်လတွင် ထောင်ဒဏ်ခြောက်လ အဖြစ်ပေးခံရသည်။ သူ ကားမောင်းသွားစဉ် သူ့ကားကို ခဲဖြင့် အပေါက်ခံရသည်။



www.burmeseclassic.com

ကားထဲမှထွက်ကာ သေနတ်ဖြင့်ပစ်ခြင်းကြောင့် ဆံပင်ညှပ်ဆိုင်တွင် ထိုင်နေသော အာရပ်တစ်ယောက် သေဆုံးခဲ့သည်။ အမှန်တကယ် ရည်ရွယ်ပစ်ခတ်ခဲ့ခြင်း ဖြစ်သော်လည်း တရားရုံးတင်သောအခါ လက်နက်ကို ပေါ့လျော့စွာ ကိုင်တွယ်မှု ဖြင့် စွဲချက်တင်သည်။



အစစ်ဆေးခံရန် တရားရုံးသို့လာရာတွင် သူသည် သေနတ်ကို ခေါင်းပေါ်ဝှေ့ယမ်းလျက် အာရပ်တစ်ကောင် ကို ပစ်သတ်ဖို့ အခွင့်ထူးရခဲ့သည်ဟု ကြွေးကြော်သည်။ သူ့အား ထောင်ဒဏ်ခြောက်လ ကျခံစေရန် စီရင်ချက်ချမှတ်ပြီး တရားရုံးမှ ထွက်ခွာလာစဉ် လက်ယာအစွန်းသမားက ပန်းပေါ်တွင် ထမ်းတင်ကာ အကျဉ်းထောင်သို့ လိုက်ဖို့ကြသည်။ လက်ယာအစွန်းသမားများသည် ဤမျှအထိ အတင့်ရဲကြသည်။ မျက်နှာပြောင်ကြသည်။

အငြိမ်းစား တရားရုံးချုပ်တရားသူကြီး ဟိမ်းကိုဟင်က "ဒီလိုတွေ လုပ်နေကြလို့ ဘယ်လိုဖြစ်လာမလဲ ဆိုတာ ကျုပ် သိပ်စိုးရိမ်တယ်။ လူတစ်ယောက်ကို သွေးအေးအေးနဲ့ ပစ်သတ်တာကို ပေါ့လျော့မှုနဲ့ အပြစ်ပေးတယ်။ နားကို မလည်နိုင်တော့ဘူး။ ကျွန်တော် အသက် သိပ်ကြီးသွားတာလည်း ဖြစ်နိုင်ပါတယ်" ဟု ပြောသည်။

ပါလက်စတိုင်းသားများအား ရက်စက်စွာ နှိမ်နင်းခြင်းသည် လူသားအချင်းချင်း စောင့်ထိန်းအပ်သော ကိုယ်ကျင့်တရားတို့ ပျက်စီးယိုယွင်းခြင်းကို ညွှန်ပြနေသည်။ မော့ဆက်က စိတ်ကြီးဝင်ကာ 'ငါတို့မှာ အင်အားရှိတယ်။ ငါတို့ လုပ်ချင်တာ လုပ်နိုင်တယ်' ဟု ဆိုကာ ထင်တိုင်းကြံနေမှု၏ ပြယုဂ်လည်းဖြစ်သည်။

အစွရေးသည် အကြီးမားဆုံး ခြိမ်းခြောက်မှုကို ရင်ဆိုင်နေရသည်။ ထို့အတွက်ကြောင့်လည်း သိမ်းပိုက် နယ်မြေများတွင် ပါလက်စတိုင်းသားများသည် တရားမဲ့ ပြုကျင့်ခံနေရသည်။ "ကျွန်တော်တို့ဟာ ရက်စက်မှုတွေကို ကျူးလွန်နေရတယ်။ အဲဒီကျူးလွန်အောင်လည်း ပါလက်စတိုင်းသားတွေက လုပ်နေတယ်။ ပါလက်စတိုင်းသား ကလေး တွေက ကျွန်တော်တို့ကို တိုက်ခိုက်အောင် လှုံ့ဆော်ပေးတယ်။ ကျွန်တော်တို့က မလွှဲမရှောင်သာဘဲ တုံ့ပြန်ရတဲ့အခါမယ် ကျွန်တော်တို့ လူဆိုးဖြစ်ရတော့တာပဲ" ဟု အစွရေးဝန်ကြီးချုပ် ရှမီးယားက ပြောသည်။

ပါလက်စတိုင်းပြဿနာသည် နှစ်ကြာလာသည်နှင့်အမျှ သွေးထွက်သံယိုမှုများက အတောမသတ်နိုင်တော့။ မော့ဆက်သည် ရန်သူအား တိုက်ခိုက်ထိုးနှက်ရာတွင် သူ့၏ ဆောင်ပုဒ်ဖြစ်သော ပရိယာယ်ဝင်္ကပါဖြင့် ထောင်ချောက် ဆင်သည်။ ကြာလာသည့်အခါ မော့ဆက်ကိုယ်တိုင်ပင် ပရိယာယ်၏ သားကောင်ဖြစ်လာသည်။ အစိုးရနှင့် ပြည်သူအပေါ် ပရိယာယ်သုံးကာ လိမ်လည်လှည့်ပတ်များသည်။ သတင်းမှားများ ပေးသည်။ အစိုးရသည် မော့ဆက်၏ သတင်းမှားများ အပေါ်တွင် အခြေခံကာ ဆုံးဖြတ်ချက်ချသည်။

မော့ဆက်သည် ယင်းပေးထားသော သတင်းအမှားများကို မော့ဆက်ကိုယ်တိုင်က အမှန်ထင်လာသည်။

ထိုအခါ ပါလက်စတိုင်းသားများသည် ဆိုးညစ်သူများ၊ ရက်စက်သူများအဖြစ် မြင်လာသည်။ ပါလက်စတိုင်းသားများသည် လည်း လူသားများ ဖြစ်သည်။ လူသားအနေဖြင့် ရပ်တည်ခွင့်ရှိသည်ဆိုသော အခြေခံလူ့အခွင့်အရေးကို ပစ်ပယ်လာသည်။ ထိုအခါ အရှေ့အလယ်ပိုင်းတွင် မော့ဆက်ကြောင့် သွေးချောင်းစီးနေသည်မှာ အံ့ဩစရာ မဟုတ်တော့ပေ။

မော့ဆက် ပယောဂကြောင့် အများကို အမှန်ထင်နေသည်မှာ အစိုးရအဖွဲ့အတွင်းသာမက တစ်တိုင်းတစ်ပြည်လုံး ဖြစ်နေသည်။ အစ္စရေး လူ့အဖွဲ့အစည်းတစ်ခုလုံး အမှန်ကို မမြင်နိုင်တော့။ ထိုအများအပွင်းကို သိမြင်သူ လူနည်းစု ရှိနေသော်လည်း သူတို့၏အသံကို မကြားနိုင်အောင် မော့ဆက်က ဖိနှိပ်ထားသည်။

မော့ဆက်အပါအဝင် တစ်တိုင်းပြည်လုံး ပရိယာယ်ဝင်ကံပါအတွင်းမှ လွတ်မြောက်နိုင်ရန် တစ်ခုတည်းသော ထွက်ပေါက်မှာ မော့ဆက်အတွင်း ဖြစ်ပျက်နေသည်တို့ကို မီဒီယာမှ ဖွင့်ချသည့်နည်းသာလျှင် ဖြစ်သည်ဟု ကျွန်တော် ယူဆပါသည်။



www.burmeseclassic.com

THE REAL LIVES REAL STORIES

သာမန်ထက် ပိုမိုထူးခြားတဲ့ စိတ်ဝင်စားဖွယ် ဘဝ ဖြတ်သန်းမှုအတွေ့အကြုံများနဲ့ အမှန်တကယ် ဖြစ်ရပ်စာမူများအလိုရှိ သည်။

ကျွန်တော်တို့တင်ဆက်နေတဲ့ Real Lives, Real Stories (ဖေဖော်ဝါရီ-ဧပြီ-စွန်-ဩဂုတ်-အောက်တိုဘာ-ဒီဇင်ဘာ) စာအုပ်စီးရီးအတွက် သာမန်ထက်ပိုမို ထူးခြားတဲ့စိတ်ဝင်စားဖွယ် ဘဝဖြတ်သန်းမှု အတွေ့အကြုံများနဲ့ ဖြစ်ရပ်မှန်စာမူများ အလိုရှိပါတယ်။ သင့်ပတ်ဝန်းကျင်မှာ ဖြစ်ပျက်ခဲ့တဲ့ ဒါမှမဟုတ် ဖြစ်ပျက်နေတဲ့ စိတ်ဝင်စားဖွယ် ဖြစ်ရပ်တွေနဲ့ အတွေ့အကြုံတွေကို ဖော်ထုတ်ပြီး ရေးသားပေးပို့နိုင်ပါတယ်။



ကျွန်တော်တို့လိုချင်တာက

- (၁) အမှန်တကယ်ဖြစ်ရပ်တွေနဲ့ အတွေ့အကြုံတွေပဲ ဖြစ်ရမယ်။
- (၂) သာမန်ထက်လဲ ထူးခြားပြီး စိတ်ဝင် စားဖွယ် ဖြစ်ရမယ်။ (၃) ရသမြောက် ရေးဖွဲ့တင်ပြ နိုင်ရမယ်။ (၄) အတွေးအခေါ်တွေ ပါရမယ်။ ရုန်းကန် ဖြတ်သန်းနေတဲ့ဘဝတွေနဲ့ စိတ်ခံစားမှုတွေ ထင်ဟပ်မှု ရှိရမယ်။ (၅) ဟာသဘုံဖြစ်စေ၊ ဂမ္ဘီရပုံဖြစ်စေ၊ ဝိညာဉ်လောကပုံဖြစ်စေ၊ ရှေ့နေလောက၊ ကားသမား လောကထဲက ဖြစ်စေ၊ အကူဦးထောင်တွင်းက စိတ်ဝင်စားဖွယ်အကြောင်းပဲ ဖြစ်စေ၊ ဘာပဲဖြစ်စေ ဖြစ်ရပ်မှန်ဖြစ်စို့ပဲ လိုအပ်ပါတယ်။ (၆) ဖြစ်ရပ်မှန်ဖြစ်ကြောင်း ဝန်ခံချက်တော့ ပါရှိရမယ်။ (၇) ရွေးချယ်မှုခံရတဲ့ စာမူများကို ဖြန့်လည်ပေးပို့မှာ မဟုတ်ပါ။

စာမရေးတတ်ပေမယ့် သင့်မှာသာမန်ထက် ထူးခြားတဲ့ အတွေ့အကြုံတွေ ရှိနေတယ်ဆိုရင်လဲ

သင့်မှာပြောပြစရာ သာမန်ထက်ထူးခြားတဲ့ စိတ်ဝင်စားဖွယ်ဖြစ်ရပ်တွေ၊ အတွေ့အကြုံဆန်းတွေ၊ ရယ်စရာ ဟာသတွေရှိနေတယ်ဆိုရင် ကျွန်တော်တို့ကိုပြောပြဖို့ စိတ်ဝင်စားတယ်ဆိုရင် ကျွန်တော်တို့ထံ ဆက်သွယ်နိုင်ပါတယ်။

ကျွန်တော်တို့နှင့်အတူ လက်တွဲဆောင်ရွက်လိုတဲ့ တက်ကြွဖြတ်လတ်တဲ့ လူငယ်စာရေးဆရာများ ဆက်သွယ်ပါ။

လိုအပ်တာက

- (၁) စာဖတ်ဝါသနာပါသူဖြစ်ရမည်။ (၂) အခြေခံ သတင်းအမြင်လည်းရှိရမယ်။ (၃) အင်တာဗျူးမေးခွန်းများကိုလည်း တည်ဆောက်နိုင် ရမယ်။ (၄) ဒါ့အပြင် ရသမြောက်စာမူကိုလည်း ရေးဖွဲ့နိုင်ရမယ်။ (၅) ကျွန်တော်တို့သတ်မှတ်ပေးမယ့် assignment အင်တာဗျူးများကို တွေ့ဆုံမေးမြန်းပြီး ရသမြောက်စာမူအဖြစ် ပြောင်းလဲတင်ဆက်နိုင်သူလည်း ဖြစ်ရမယ်။ (၆) မိမိကိုယ်တိုင် ရေးဖွဲ့ထားတဲ့ ရသမြောက် အမှန်တကယ် ဖြစ်ရပ်စာမူတစ်ပုဒ်နှင့်အတူ (ဆက်သွယ်ရန်လိပ်စာအပြည့်အစုံဖြင့်) ကျွန်တော်တို့ထံ ပေးပို့ပြီး ဆက်သွယ်ပါ။

ဆက်သွယ်ရန်လိပ်စာ

■ ၉၂ Avenue ၂၀၀-၁၊ မဂ္ဂင်လမ်း၊
၁၄ရပ်ကွက်၊ ရန်ကင်းမြို့နယ်၊ ရန်ကုန်မြို့၊
၀၉-၅၀၀-၈၇၂၇၊ ၀၉-၅၀၀-၀၈၅၁

အသေးစိတ်သိချင်ရင်
၀၉-၅၀၀-၈၇၂၇ သို့ ဆက်သွယ်မေးမြန်းနိုင်ပါတယ်။

